

IOANNOT TOT ZONAPA
ΕΠΙΤΟΜΗ ΙΣΤΟΡΙΩΝ.

IOANNIS ZONARAE
EPITOME HISTORIARUM.

CUM

CAROLI DUCANGII SUISQUE
ANNOTATIONIBUS

EDIDIT

LUDOVICUS DINDORFIUS.

VOL. II.



LIPSIAE
IN AEDIBUS B. G. TEUBNERI.
MDCCCLXIX.

Καὶ Ἡρώδης μὲν οὕτως ἀπέτισε τὸ χρεών, Ἀρ-^{WI187}
 χέλαος δὲ εἰς τὸ ἱερὸν ἀνελθὼν καὶ εὐφημηθεὶς ἐπὶ ^{PI260}
 θρόνου τε καθίσας χρυσοῦ ἐδεξιοῦτο τὸ πλῆθος. τοῦ ^C1
 μέντοι στρατεύματος καὶ τὸ διάδημα περιτιθέντος
 5 αὐτῷ, οὐκ ἐδέξατο, εἰ μὴ πρότερον Καῖσαρ τὰς πα-
 τρικᾶς διαθήκας ἐπικυρώσειε· καὶ θύσας ἐπ' εὐωχίαν
 ἐτράπετο. D

Συνελθόντες οὖν τῶν Ἰουδαίων τινὲς Ματθίαν
 καὶ τοὺς σὺν αὐτῷ κολασθέντας ὑπὸ Ἡρώδου δια-
 10 τήν τοῦ χρυσοῦ ἀετοῦ κατάσπασιν ὠλοφύροντο, ἐπὶ
 μέγα τήν οἰμωγὴν αἰρόντες· συνόδου τε αὐτοῖς γε-
 νομένης ἠξίουσαν τοὺς ὑφ' Ἡρώδου τιμωμένους κολά-
 σαντα τὸν Ἀρχέλαον ἐκδικῆσαι τοὺς τεθνεῶτας, καὶ
 πρὸ τῶν ἄλλων τὸν ἀρχιερέα παῦσαι, ἕτερον δὲ κα-
 15 ταστήσασθαι νομιμώτερον. τούτοις Ἀρχέλαος καίπερ
 ἀχθόμενος τήν ὁρμὴν αὐτῶν ἐπέχων ἐπένευε· καὶ
 τὸν στρατηγὸν τῷ πλήθει διαλεξόμενον ἔστειλεν, ὥς
 οὐ νῦν τούτων καιρός, ἀλλ' ὅταν αὐτῷ ἡ ἀρχὴ βε-^{PI261}
 βαιωθῇ ἐπινεύσει τοῦ Καίσαρος. οἱ δὲ βοῶντες καὶ
 20 θορυβοῦντες οὐκ εἰδὼν λέγειν τὸν στρατηγόν, οὐδέ
 του ἄλλου ἠνείχοντο ἐπὶ σωφρονισμῷ καὶ ἀποτροπῇ
 τῶν στάσεων ὠρμημένου λέγειν αὐτοῖς. ἄρτι δὲ τῆς
 τῶν ἀξύμων ἐφορτῆς ἐνεστηκυίας, καὶ πλήθους πάν-
 τοθεν συρρεύσαντος εἰς τὸ ἱερὸν, ἐπὶ μέγα τήν στά-

σιν ἐξᾶραι προεθυμοῦντο. ὁ δεῖσας Ἀρχέλαος χιλιάρχον μετὰ σπείρας ἐξέπεμψε τὴν ὁρμὴν καταστελοῦντα τοῦ δήμου τοῦ στασιάζοντος. καὶ οἱ στασιασταὶ παραχρῆμα ἐπὶ τοὺς στρατιώτας ὠρμήκασιν καὶ κατέλευσαν τοὺς πλείστους αὐτῶν, ὀλίγοι δέ τινες καὶ ὁ 5
 B χιλιάρχος τραυματῖαι διέφυγον. Ἀρχέλαος δὲ συνιδὼν ὥς εἰ μὴ τὸ τῆς πληθύος ὁρμημα κωλυθῇ, εἰς μέγα κακὸν τὰ τῆς στάσεως ἀποβήσεται, ἐκπέμπει πᾶν τὸ στρατόπεδον· καὶ εἰς μὲν τρισχιλίους ἀνηρέθησαν, οἱ δέ γε λοιποὶ ἐπὶ τὰ ὄρη διεσκεδάσθησαν. 10
 καὶ κήρυγμα γέγονε πάντας ἀναχωρεῖν ἐπὶ τὰ οἰκεῖα· οἱ δὲ τὴν ἐορτὴν λιπόντες ἀπήεσαν.

Ἀρχέλαος δὲ ἐπὶ Ῥώμην ἐξέπλει σὺν τῇ μητρί, Φιλίππῳ τῷ ἀδελφῷ πιστεύσας τὰ πράγματα· συνεξῆκει δὲ αὐτῷ καὶ Σαλώμῃ ἡ ἀδελφὴ Ἡρώδου. καὶ 15
 Ἀντίπας δὲ ὁ Ἡρώδου υἱὸς ἐτέρωθεν ἐπὶ Ῥώμην ὄρμητο, καὶ αὐτὸς τῆς βασιλείας ἀντιληψόμενος, ὥς ἐν
 C προτέραις διαθήκαις καταγεγραμμένης αὐτῷ· ἐπτέρου δὲ τοῦτον πρὸς τὰς ἐλπίδας Σαλώμῃ. ἐπεὶ δὲ εἰς Ῥώμην ἀφίκοντο καὶ παρέστησαν Καίσαρι, οἱ μὲν 20
 ὑπὲρ Ἀρχελάου τοὺς λόγους πεποίηντο, οἱ δὲ ὑπὲρ Ἀντίπα, τοῦ Ἀρχελάου κατηγοροῦντες. Καῖσαρ δὲ μᾶλλον ὑπὲρ Ἀρχελάου ῥοπήν ἐδείκνυ.

Ἐν τούτοις δὲ ἀγγέλλεται Καίσαρι τὸ τῶν Ἰουδαίων ἔθνος στασιάσαν καὶ τοὺς ἐκεῖ Ῥωμαίους πο- 25
 λιορκοῦν. κατὰ γὰρ τὴν τῆς πεντηκοστῆς ἐορτὴν μυριάδων πολλῶν συναθροισθεισῶν πανταχόθεν, ὑπ' αὐτῶν οἱ Ῥωμαῖοι συγκατεκλείσθησαν καὶ αὐτὸς Σαβῖνος· στρατηγὸς δὲ ἦν οὗτος Ῥωμαίων. καὶ μάχῃ ἦν καρτερὰ, καὶ οἱ Ῥωμαῖοι ἐκράτουν. περιοδεύσαν- 30
 D τοις οὖν οἱ Ἰουδαῖοι ἐπὶ τὰς στοὰς ἀνῆλθον τὰς ἑξω τοῦ ἱεροῦ, κἀντεῦθεν ἐξ ὑπερδεξίων βάλλοντες με-

γάλα ἔβλαπτον τοὺς Ῥωμαίους. οἱ δὲ πῦρ ταῖς στο-
 αῖς ἐνιαῷσι καὶ τοῦτο ὑπέτρεφον ὕλαις ἐγείρειν φλόγα
 πεφυγκύαις· καὶ ταχὺ ἤπιετο τοῦ ὀρόφου, καὶ οἱ ἐπὶ
 τῶν στοῶν οἱ μὲν τῷ ὀρόφῳ καταρρηγνυμένῳ συγκα-
 5 τεφέροντο, τοὺς δὲ περισταδὸν ἔβαλλον οἱ πολέμιοι,
 οἱ δὲ εἰς τὸ πῦρ ἐνέεσαν ἑαυτούς, οἱ δὲ τοῖς ἑαυτῶν
 ἐκτείνοντο ξίφεσιν, ἐσώθη τε τῶν ἐν ταῖς στοαῖς
 ἀνελθόντων οὐδ' ὅστισοῦν. καὶ οἱ Ῥωμαῖοι ἐκρά-
 τουν τοῦ ἱεροῦ θησαυροῦ, καὶ πολλὰ μὲν ὑπὸ τῶν
 10 στρατιωτῶν διήρπαστο, Σαβῖνος δὲ εἰς τὸ φανερόν WI187
 τετρακόσια περιέσωσε τάλαντα. οἳ γε μὴν περιλε-
 λειμμένοι τῶν μαχομένων τὸ βασίλειον περισχόντες
 πῦρ αὐτῷ ἐμβαλεῖν ἠπείλουν καὶ ἅπαντας κτείνειν, PI262
 εἰ δ' ἀπίοιεν, ἄδειαν τοῖς Ῥωμαίοις ἐπηγγέλλοντο
 15 καὶ Σαβῖνῳ· καὶ πολλοὶ τῶν βασιλικῶν πρὸς αὐτοὺς
 ἠῦτομόλησαν. Ῥοῦφος δὲ καὶ Γράτος, τρισχιλίους
 τοῦ Ἡρώδου στρατεύματος ἔχοντες ἄνδρας ἐρρωμέ-
 νους τοῖς σώμασι, Ῥωμαίοις προστίθενται. Ἰουδαῖοι
 δὲ οὐ μεθίεντο τῆς πολιορκίας, καὶ ὁ Σαβῖνος ἐκαρ-
 20 τέρει πολιορκούμενος.

Ἐπὶ τούτοις καὶ ἕτεροι θόρυβοι τὴν Ἰουδαίαν
 κατέλαβον. Ἰούδας γὰρ Ἐζεκίου τοῦ ἀρχιληστοῦ
 υἱὸς τοῦ ὕφ' Ἡρώδου μεγάλοις ληφθέντος πόνοις,
 συστησάμενος πληθὸς τῷ περὶ Σέπφωριν τῆς Γαλι-
 25 λείας ἐπέδραμε βασιλείῳ, καὶ τῶν ἐκεῖ κρατήσας
 ὅπλων ὥπλισε τοὺς περὶ αὐτόν, φοβερός τε ἅπασιν
 ἦν. ἀλλὰ καὶ Σίμων, δοῦλος μὲν Ἡρώδου τοῦ βα- B
 σιλέως, ἀνὴρ δ' εὐπρεπὴς καὶ μεγέθει καὶ ῥώμῃ σώ-
 ματος προύχων, ἀρθὲις τῇ ταραχῇ τῶν πραγμάτων
 30 ἐτόλμησε περιθέσθαι διάδημα. καὶ πλήθους συστάν-
 τος περὶ αὐτόν, βασιλεὺς καὶ αὐτὸς ἀναρρηθὲις τὸ
 ἐν Ἱεριχοῦντι βασίλειον πίμπρησι, καὶ ἄλλους δὲ τῶν

βασιλικῶν οἰκων, διαρπάσας τὰ ἐν αὐτοῖς. ἀλλὰ
 τούτῳ Γράτος μάχην συνάψας τό τε πολὺ τοῦ μετ'
 αὐτοῦ πλήθους διέφθειρε καὶ αὐτοῦ τοῦ Σίμωνος
 τὴν κεφαλὴν κρατήσας ἀπέτευε. καὶ ἄλλοι δὲ στα-
 σιασταὶ κατὰ τὸν καιρὸν ἐκεῖνον ἐγένοντο, κακοῦν- 5
 τες καὶ Ῥωμαίους καὶ τοὺς βασιλικούς.

2
C Οὐάρος δ' ἐν Συρίᾳ μαθὼν τὰ κατὰ τὸν Σαβί-
 νον, ἡπείγετο τοῖς ἐν Ἰουδαίᾳ πολιορκουμένοις ἀλέ-
 ξασθαι. ἀθροισθείσης δὲ ἐν Πτολεμαῖδι τῆς αὐτοῦ
 δυνάμεως πάσης, μέρος τι ταύτης τῷ νῖῳ παραδούς 10
 Γαλιλαίους ἐξέπεμψε πολεμεῖν· ὃς συμβαλὼν ἐκεί-
 νοις ἐκράτησεν. Οὐάρος δὲ τῷ λοιπῷ τοῦ στρατεύ-
 ματος προσιὼν εἰς Ἱεροσόλυμα, εἰς δειλίαν τοὺς πο-
 λιορκοῦντας τῶν Ἰουδαίων ἐνέβαλε· καὶ λιπόντες
 τὴν πολιορκίαν ἡμίεργον ὥχοντο. Οὐάρου δὲ τοῖς 15
 Ἱεροσολυμίταις ἐγκαλοῦντος διὰ τὸν πόλεμον, ἐκείνοι
 τὴν τοῦ πλήθους σύνοδον διὰ τὴν ἐορτὴν ἔλεγον γε-
 γονέναι, τὸν δὲ πόλεμον παρὰ τῶν ἐπηλύδων. καὶ
 D ὁ Οὐάρος πέμψας κατὰ τὴν χώραν ἐπεζήτει τοὺς αἰ-
 τίους τῆς στάσεως, καὶ εὗρὼν ἐνίους ἐκόλασε· δισχι- 20
 λιοὶ γὰρ ἐσταυρώθησαν. καὶ ἕτεροι δὲ περὶ μυρίους
 Οὐάρῳ κατ' αὐτῶν ὠρμηκότι παρέδωκαν ἑαυτούς· ὁ
 δὲ πρὸς Καίσαρα πέμπει τοὺς ἡγεμόνας αὐτῶν· Καί-
 σαρ δὲ μόνους ἐκόλασεν ὅσοι συγγενεῖς ὄντες Ἡρώ-
 δου συνεστρατεύοντο τοῖς στασιασταῖς. 25

Εἰς δὲ Ῥώμην ἐξ Ἰουδαίας πρέσβεις ἀφίκοντο,
 καὶ τοῦ Καίσαρος συστησαμένου συνέδριον οἱ πρέσ-
 βεις συνισταμένους ἔχοντες τῶν ἐπὶ Ῥώμης Ἰουδαίων
 περὶ ὀκτακισχιλλίους αὐτονομίαν ἤτουν. καὶ ἐπὶ κα-
 τηγορίαν τῶν Ἡρώδου τρέπονται παρανομημάτων· 30

οὐ γὰρ βασιλέα, τύραννον δ' ἐκείνον ἐκάλουν. πολ-PI263
 λῶν γὰρ πολλάκις κακώσεων τῷ ἔθνει ἔφησαν συμ-
 βεβηκνῶν οὐδεμίαν ἐξισοῦσθαι ταῖς αὐτῷ ἐπενη-
 νεγμέναις παρ' ἐκείνου κακώσεσιν. οἰόμενοι οὖν
 5 πάντα τῆς βασιλείας κρατήσονται Ἡρώδου ἔσεσθαι
 μετριώτερον, ἀσμένως τὸν Ἀρχέλαον προσειπεῖν βα-
 σιλέα. ὁ δὲ δέσας μὴ ὥσπερ οὐχ Ἡρώδου νομίζοιτο
 παῖς, εἰ τοῖς Ἰουδαίοις ἡπιώτερος φαίνοιτο, τρισχί-
 λίων ἀνδρῶν κατὰ τὸ τέμενος σφαγὴν ἐποιήσατο,
 10 καὶ ταῦτα μηδέπω σοῦ, Καῖσαρ, τὴν ἀρχὴν αὐτῷ
 βεβαιώσαντος. καὶ ταῦτα λέγοντες ἡξίουں βασιλείας
 καὶ τοιῶνδε ἀρχῶν ἀπηλλάχθαι, προσθήκην δὲ γε- B
 γονέναι Συρίας καὶ τοῖς ἐκεῖ στελλομένοις Ῥωμαίων
 στρατηγοῖς ὑποκεῖσθαι.

15 Οἱ μὲν οὖν ταῦτα ἡτοῦντο, οἱ δὲ περὶ τὸν Ἀρχέ-
 λαον ἀπολογούμενοι τοὺς τε βασιλεῖς, τὸν πατέρα
 λέγω καὶ τὸν υἱόν, τῶν ἐγκλημάτων ἀπέλυνον, καὶ
 Ἰουδαίοις ἐπενεκάλουν στάσεις καὶ νεωτερισμούς. ὁ
 μέντοι Καῖσαρ βασιλέα μὲν οὐκ ἀποδείκνυσιν τὸν Ἀρ-
 20 χέλαον, τὸ δ' ἡμῖν δίδωσι τῆς πατρικῆς ἀρχῆς, WI188
 ἐπαγγελλόμενος ὀνομάσειν καὶ βασιλέα αὐτόν, εἰ
 καλῶς ἄρχοι· ἦν δὲ ὁ τῆς αὐτῷ νεμηθείσης χώρας
 δασμὸς ὁ ἐτήσιος ἑξακόσια τάλαντα. τὴν δ' ἑτέραν
 ἡμίσειαν μοῖραν διχῇ διελὼν Ἀντίπα καὶ Φιλίππῳ
 25 παισὶν ἑτέροις Ἡρώδου διένειμε· καὶ τῷ μὲν Ἀντί- C
 πα ἡ νεμηθεῖσα χώρα εἰσφορὰν ἐποιεῖτο διακόσια
 τάλαντα, Φιλίππῳ δὲ ἡ παραδοθεῖσα μερὶς ἑκατὸν
 εἰσέφερε τάλαντα. τῇ δὲ Σαλώμῃ ἐφ' οἷς ὁ Ἡρώ-
 δης κατέλιπε καὶ τὸ ἐν Ἀσκάλῳ βασιλεῖον δίδωσιν·
 30 ἐκ πάντων δ' εἰσῆγετο ταύτῃ δασμὸς ἐξήκοντα τάλ-
 λαντα.

Καὶ ταῦτα μὲν οὕτως διώκητο· νεανίας δέ τις

Ἰουδαῖος εἰσώκισεν ἑαυτὸν εἰς τὴν Ἡρώδου συγγένειαν, ἐπεὶ τὴν μορφὴν ὁμοίωτο Ἀλεξάνδρῳ τῷ ἀνηρημένῳ Ἡρώδου υἱῷ. καὶ τινὰ παραλαβὼν ὁμόφυλον ἄνδρα πονηρὸν τε καὶ συγγέαι δυνάμενον πράγματα, Ἀλέξανδρον ὠνόμαζεν ἑαυτὸν τὸν Ἡρώδου 5
 D υἱόν, ὥς ὑπὸ τινων τῶν ἀνελεῖν ἅμφω τοὺς ἀδελφούς ἐσταλμένων ἄλλων ἀνηρημένων, αὐτῶν δὲ περισωθέντων καὶ διακεκλεμμένων. καὶ λόγοις τοιούτοις ἡπάτα τοὺς ἐντυγχάνοντας, κἀντεῦθεν πλείστα συναγαγὼν χρήματα εἰς Ῥώμην ἡπείγετο. Καῖ- 10
 σαρ δὲ ἡπίσται μὲν ῥαδίως ἀπατηθῆναι Ἡρώδην, ἀγαγὼν δ' εἰς ὅψιν αὐτὸν τὸν ψευδαλέξανδρον οὐκ ἡπάτητο. τὸ μὲν γὰρ εἶδος εἶχεν ἐμφερὲς πρὸς τὸν Ἡρώδου Ἀλέξανδρον, ὑπ' αὐτουργίας δ' ἐτετύχωτο, καὶ πρὸς τὸ σκληρότερον αὐτῷ ἐπεφύκει τὸ σῶμα, 15
 ἀλλ' οὐχ ὥς τὸ ἐκείνου ὑπὸ τρυφῆς μεμαλάκιστο. ἐξήταξεν οὖν ὁ Καῖσαρ περὶ Ἀριστοβούλου ποι' ἂν εἴη· φαμένον δ' ἐκείνου ἐν Κύπρῳ καταλελειφθαι, 20
 PI264 ἢν' εἴ τι περὶ ἐμὲ συμβαίῃ δεινόν, μὴ πάντῃ τὸ τῆς Μαριὰμ ἐπιλίπη γένος, κατὰ μόνας ὁ Καῖσαρ τὸν 20
 ψευδαλέξανδρον ἀπολαβὼν τάληθες ἐρεῖν αὐτῷ προετρέπετο ἐπὶ μισθῷ τοῦ τυχεῖν σωτηρίας. ὁ δὲ ἐκφαίνει τῷ Καίσαρι τὸ σκαιώρημα. ὁ Καῖσαρ δὲ ἐρρωμένον αὐτὸν πρὸς αὐτουργίαν ὕρῳν, τοῖς ἐρέταις συνέταξε· τὸν δ' ἐπὶ τούτοις ἐκείνῳ συμπνέοντα 25
 ἔκτεινεν.

Ἀρχέλαος δὲ τὴν ἐθναρχίαν παραλαβὼν ἀφαιρεῖται τὴν ἀρχιερωσύνην ἐξ Ἰωαζάρου τοῦ Βοηθοῦ, καὶ ἀντικαθίστησιν Ἐλεάσαρ τὸν ἐκείνου ἀδελφόν. καὶ Γλαφύραν ἄγεται πρὸς γάμον τὴν Ἀρχελάου 30
 παῖδα, Ἀλεξάνδρου δὲ τοῦ ἀδελφοῦ αὐτοῦ γαμετήν, ἀφ' οὗ καὶ τέκνα ἦν αὐτῇ, ἀπειρημένου τῷ νόμῳ

ἀδελφῶν ἄγεσθαι γυναικας παῖδας ἐκ τῶν τεθνεώ- B
των ἐχούσας. καὶ τὸν Ἐλεάζαρ δὲ μετὰ μικρὸν ἐκ-
βαλὼν Ἰησοῦν ἀντεισήγαγε τὸν παῖδα Σεέ. ἀνύων
δ' ἔτος ἐν τῇ ἀρχῇ δέκατον κατηγορήθη παρὰ Καί-
5 σαρι πρὸς τῶν ὑπηκόων ὡς ὁμῶς καὶ τὸ ὅλον τυ-
ραννικῶς κεχρημένος τοῖς πράγμασιν. ὁ τοίνυν Καί-
σαρ μετακαλεῖται ταχέως αὐτόν, καὶ ἀκροασάμενος
τῶν κατηγορῶν κἀκείνου, ἐκείνου μὲν φυγαδεῖαν
καταψηφίζεται, τὰ δὲ χρήματα ἀπηνέγκατο.

10 Ὀνειρῶ δὲ τὸ μέλλον ἐδηλώθη τῷ Ἀρχελάῳ.
ἐδόκει γὰρ ἀστάχους ὄραν δέκα ἀκμαίους καὶ πλή-
ρεις σίτου βιβρωσκομένους ὑπὸ βοῶν. ἄλλοι μὲν
οὖν ἄλλως ἐξηγοῦντο τὸν ὄνειρον, Σίμων δὲ τὸ γέ-
νος Ἑσδαῖος μεταβολὴν πραγμάτων ἔλεγε φέρειν Ἀρ-
15 χελάῳ τὴν ὄψιν, οὐ μέντοι ἐπ' ἀγαθῷ. τοὺς μὲν γὰρ C
βόας κακοπαθείας σύμβολον εἶναι, ζῶα ἐπ' ἔργοις
ταλαιπωρούμενα καὶ δηλωτικὰ πραγμάτων μεταβο-
λῆς ὅτι δι' αὐτῶν ἀρουμένη ἡ γῆ οὐκ ἔαται μένειν
ἀκίνητος, τοὺς δὲ δέκα στάχους σημαίνειν ἐτῶν
20 ἀριθμόν· περιόδῳ γὰρ ἐνιαυτοῦ πληροῦσθαι τούτους
καὶ ἀπαρτίζεσθαι θέρος, καὶ τὸν τῆς ἡγεμονίας χρό-
νον ἐξήκειν τῷ Ἀρχελάῳ.

Καὶ τῇ γυναικὶ δὲ τοῦ Ἀρχελαίου Γλαφύρα ὄνει-
ρος τεθέεται ἕτερος. αὕτη γάρ, ὡς ἰστόρηται, Ἀλε-
25 ξάνδρῳ πρότερον συνῶκει Ἀρχελαίου ὁμαίμονι· ἀναι- WI189
ρεθέντος δ' ἐκείνου Ἰόβα τῷ Λιβύων γεγάμητο βα-
σιλεῖ· κἀκείνου δὲ τὴν ζωὴν μεταλλάξαντος Ἀρχελάῳ D
γίνεται τὴν συνοικοῦσαν αὐτῷ Μαριὰμ ἀποπεμψα-
μένῳ, καὶ ταῦτα παῖδας ἐξ Ἀλεξάνδρου ἔχουσα.
30 ἐδόκει γοῦν ἡ γυνὴ τὸν Ἀλέξανδρον αὐτῇ ἐπιστάντα
μέμφεσθαι τε αὐτῇ καὶ λέγειν "Γλαφύρα, ἀληθεύειν
ἄρα τὸν λόγον ἀπέδειξας ὃς ἀπίστους εἶναι τὰς γυ-

ναῖκας τοῖς ἀνδράσι φησί. παρθένος γάρ μοι συνοικήσασα, καὶ παῖδας γεννήσασα ἐξ ἐμοῦ, λήθῃ τῶν ἐμῶν ἐρώτων δευτέροις γάμοις ὠμίλησας· καὶ οὐδ' οὕτως σοι κόρος τῆς εἰς ἡμᾶς ἐγένετο ὕβρεως, ἀλλὰ καὶ τρίτον σαυτῇ νυμφίον παρακατέκλινας, καὶ ταῦτα ἐμὸν ἀδελφόν. ἀλλ' ἐγὼ σε αὖθις ἐμὴν ποιησάμενος τῆς ἐπὶ τούτῳ ἀπαλλάξω αἰσχύνης." ταῦτα διηγη-
 P1265 σαμένη πρὸς τὰς συνήθεις τῶν γυναικῶν μετὰ μικρὸν τελευτᾷ.

- 3 Ἡ δὲ Ἀρχελάφ ὑπήκοος χώρα τῇ Συρίᾳ προσενε-
 μήθη. ἐπέμφθη δὲ καὶ Κυρήνιος ἀπογραφόμενος τὴν
 Συρίαν καὶ αὐτὴν Ἰουδαίαν προσθήκην ἐκείνης γε-
 γεννημένην. Ἰουδαῖοι δέ, καίπερ πρότερον καὶ μέχρις
 ἀκοῆς τὴν ἀπογραφὴν δυσχεραίνοντες, τότε τοῦ ἀρ-
 χιερέως Ἰωαζάρου πείσαντος αὐτοὺς ἐνέδοσαν. Γαν-
 15 λανίτης δέ τις ἀνὴρ, Σαδὼν Φαρισαῖον προσεταιρι-
 σάμενος, πολέμων καὶ ληστηρίων τὸ ἔθνος ἐνέπλη-
 σαν, λέγοντες οὐδὲν ἕτερον εἶναι τὴν τῶν οὐσιῶν
 ἀποτίμησιν ἢ δουλείαν ἀντικρυς· καὶ ἐδόκουν μὲν
 B ἐπὶ διορθώσει τῶν κοινῶν κεκινῆσθαι, τῇ δ' ἀλη-
 20 θείᾳ δι' οἰκείων ἔσπευδον κερδῶν ἀφορμὰς. ἐξ ὧν
 στάσεις ἐφύησαν καὶ φόνος πολλῶν καὶ αὐτῶν τῶν
 πρώτων ἀνδρῶν, ὁ μὲν ἐμφυλίοις σφαγαῖς, ὁ δὲ τῶν
 πολεμίων, λιμός τε καὶ πόλεων ἀλώσεις καὶ κατα-
 25 σκαφαὶ καὶ τοῦ ἱεροῦ ἐμπρησμός.

Τριῶν γὰρ οὐσῶν ἐκ παλαιοῦ τοῖς Ἰουδαίοις φι-
 λοσοφίας ὁδῶν, ὥς καὶ πρόσθεν εἴρηται, τῆς τῶν
 Ἑσσηνῶν, τῆς τῶν Φαρισαίων, καὶ τῆς τῶν Σαδδου-
 καίων, τετάρτη αὕτη ἐπέδρακτος παρὰ Σαδὼν καὶ

Ἰουδα κεκαίνισται. οἱ μὲν γὰρ Φαρισαῖοι εὐτελεῶς
 δαισιῶνται, οὐδ' ἐπικλίνονται πρὸς τὸ μαλακώτερον,
 περὶ τε τὴν τῶν νομίμων φυλακὴν εἰσιν ἀκριβεῖς, C
 καὶ τοῖς ἐν γῆρᾳ παραχωροῦσι τιμῆς, οὐδ' ἀντιλέ-
 5 γουσι θρασέως τοῖς παρ' ἐκείνων εἰσηγουμένοις.
 εἰμαρμένην τε δογματίζοντες καὶ τοῖς ἀνθρώποις
 διδόασιν μὴ εἶκιν ταῖς ταύτης ὁρμαῖς μετὰ σπουδῆς
 ἀντιπράττουσιν. ἀθανασίαν τε ταῖς ψυχαῖς ἀπονέ-
 μουσι, καὶ δικαιοῦσαι ὑποχθονίους τῶν βεβιωμένων
 10 δοξάζουσι. δι' ἃ τοῖς τε δήμοις εἰδὼ πιθανώτατοι
 καὶ ἐν εὐχαῖς καὶ ποιήσεσιν ἱερῶν ἐκείνοις χρῶνται
 ἐξηγηταῖς.

Σαδδουκαῖοι δὲ θνητὰς δοξάζουσι τὰς ψυχάς,
 καὶ ταύτας τοῖς σώμασι συνδιαφθείρεσθαι λέγουσι.
 15 καὶ ἡ τῶν νόμων αὐτοῖς οὐ παρατηρεῖται παράβασις,
 καὶ τὸ πρὸς τοὺς γεραιτέρους καὶ τοὺς διδασκάλους D
 αὐτοὺς ἀντιλέγειν ἀρετὴν οἴονται. εἰ δέ τινες αὐ-
 τῶν εἰς ἀρχὰς ἔλθοιεν, προσχωροῦσι τοῖς τῶν Φαρι-
 σαίων λόγοις καὶ ἄκοντες· οὐ γὰρ ἄλλως ἀνεκτοὶ δο-
 20 κοῦσι τοῖς πλήθεσιν.

Ἑσσηνοὶ δὲ ἐπὶ θεῷ τὰ πάντα πεποίηται· ἀθα-
 νάτους ἡγῆνται τὰς ψυχάς· τοῦ δικαίου ἀντέχονται.
 ἀναθήματα μὲν εἰς τὸ ἱερὸν στέλλουσιν, οὐ μὴν γε
 καὶ θύουσι, διαφερόμενοι τοῖς ἄλλοις περὶ ἀγνισμῶν·
 25 διὸ καὶ εἰργόμενοι τοῦ κοινουῦ τεμενίσματος, ἐφ' ἑαυ-
 τῶν θύουσι. καὶ ἐπὶ πόρους γεωργικοὺς τρέπονται.
 κοινὰ τὰ χρήματα ἔχουσιν· ὅθεν οὐδέν τι πλέον ὁ P1266
 πλούσιος τῶν οἰκείων ἀπολαύει παρὰ τὸν πάνυ πε-
 νέστατον. καὶ οὔτε γαμετὰς εἰσάγονται οὔτε δούλους
 30 κτῶνται, τὸ μὲν ἀδικίαν οἰόμενοι, τὴν δὲ τῶν γυναι-
 κῶν ἐπεισαγωγὴν στάσεως ἀφορμὴν· καθ' ἑαυτοὺς
 δὲ βιοῦντες ἀλλήλοις ὑπηρετοῦσι. καὶ ἀποδέκτας

τῶν τῆς γῆς καρπῶν καὶ τῶν ἄλλοθεν κομιζομένων
αὐτοῖς προχειρίζονται.

Ἡ δὲ τετάρτη, ἣς ὁ Γαλιλαῖος Ἰούδας γέγονεν
ἡγεμών, τὰ μὲν ἄλλα τοῖς Φαρισαίοις ὁμογνώμων
WI190 ἐστί, τῆς δ' ἐλευθερίας αὐτῇ δριμύς ἔρως ἐντέτηκεν, 5
ἣς οἱ τρόφιμοι μόνον ἡγεμόνα καὶ δεσπότην τὸν θεὸν
ὀνομάζουσιν, ἀνθρώπων τῶν ὀνομάτων τούτων μετα-
B διδόναι μὴ ἀνεχόμενοι, ἀλλὰ καὶ θανάτους καὶ τιμω-
ρίας ποικίλας τε καὶ δεινὰς ὑφίστασθαι μὴ ἀπαναι-
νόμενοι, ἵνα μὴ τῆς σφετέρας ἐκσταῖεν ἐνστάσεως. 10

Ἐντεῦθεν οὖν ἤρξατο τὸ τῶν Ἰουδαίων ἔθνος
νοσεῖν ἐξ ἀνοίας ἀπόνοιαν, Γεσσίου Φλώρου τοῦ
ἡγεμόνος εἰς ταύτην αὐτοὺς ἐρεθίσαντος ὕβρεσιν. ὁ
μέντοι Κυρηνίος, τῆς ἀπογραφῆς καὶ τῶν ἀποτιμή-
σεων περαιωθεῖσων, αἱ ἐγένοντο ἐν ἔτει τριακοστῷ 15
καὶ ἐβδόμῳ μετὰ τὴν ἐν Ἀκτίῳ ἦταν τοῦ Ἀντωνίου
ὑπὸ τοῦ Καίσαρος, Ἰωάζαρον τὸν ἀρχιερέα καταστα-
σιασθέντα ὑπὸ τοῦ πλήθους ἀφελόμενος τὴν τιμὴν,
Ἄνναν τὸν Σεθὶ ἀρχιερέα καθίστησι. Κυρηνίου δὲ
εἰς Ῥώμην ἀπάραντος Κοπώνιος τὴν Ἰουδαίαν διεῖπε. 20
τούτῳ δὲ διάδοχος γίνεται Μάρκος Ἀμβιβούχος. καὶ
C τὸν Μάρκον Ροῦφος διαδέχεται Ἄννινος. ἐφ' οὗ δὲ
τελευτᾷ Καῖσαρ αὐτοκράτωρ Ῥωμαίων, ἄρξας ἔτη
ἑπτὰ καὶ πεντήκοντα μῆνάς τε ἔξ ἐφ' ἡμέραιν δυοῖν,
ἀφ' ὧν τεσσαρεσκαίδεκα ἔτη αὐτῷ συνῆρξεν Ἀντώ- 25
νιος, ὥς εἶναι τὸν τῆς μοναρχίας αὐτοῦ χρόνον ἐνι-
αυτοὺς τεσσαράκοντα πρὸς τρισί, κατὰ δὲ τινὰς τέσ-
σαρσιν. ἐβίω δὲ ἔτη ἐβδομήκοντα καὶ ἑπτὰ.

Ἡ δὲ μοναρχία μετήνεκτο εἰς Τιβέριον τῆς τοῦ
Καίσαρος γυναικὸς Ἰουλίας υἱόν. ὑφ' οὗ Γράτος 30
Οὐαλλέριος εἰς Ἰουδαίαν ἔσταλτο ἡγεμών· ὃς παύ-
σας τὸν Ἄνναν τῆς ἀρχιερωσύνης Ἰσμαὴλ ἀποδεί-

κνυσι τὸν τοῦ Φαβί, καὶ τοῦτον δὲ μεταστήσας μετ'
οὐ πολὺ Ἑλεάζαρ τῷ τοῦ Ἄννα υἱῷ ἀπονέμει τὴν τοῦ
ἱερᾶσθαι τιμὴν, καὶ μετ' ἐνιαυτὸν ἀντεισάγει Σί-
μωνα τὸν Καμίθου. καὶ τούτῳ τὸν ἴσον χρόνον ἱε- D
5 ρασαμένῳ Ἰωσήφ ὁ Καϊάφας διάδοχος ἦν.

Καὶ Γράτος ἐπὶ ἔνδεκα ἔτη τῆς Ἰουδαίας ἄρξας, 4
καὶ ταῦτα πράξας, εἰς Ῥώμην ὑπανεχώρησε· Πόν-
τιος δ' ἦκε Πιλάτος τὴν ἡγεμονίαν ἀναδεξάμενος. ὁ
δὲ τετράρχης Ἡρώδης φίλος τῷ Τιβερίῳ χρηματίζων
10 πρὸ τῆς ἀρχῆς, οἰκοδομεῖ μετὰ τὴν μοναρχίαν πόλιν
αὐτῷ ἐπώνυμον ἐν τῇ Γαλιλαίᾳ ἐπὶ τῇ λίμνῃ Γεννη-
σαρέτ, Τιβεριάδα καλέσας αὐτήν. Πιλάτος δὲ στρα-
τιὰν ἐκ Καισαρείας μεθιδρύσας χειμαδιοῦσαν ἐν
Ἱεροσολύμοις, σημαίας εἰς τὴν πόλιν ὑπὸ νύκτα
15 εἰσήγαγεν εἰκόνας ἐχούσας Καίσαρος, ἀπαγορεύον-
τος Ἰουδαίοις τοῦ νόμου εἰκόνας ἔχειν. ἐπεὶ δ' ἐγνώ- P1267
σθη τὸ πεπραγμένον, πλῆθος ὥρμησεν εἰς Καισά-
ρειαν αἰτούμενον τὴν τῶν εἰκόνων μετάρθωσιν, καὶ
πενθημέρους ἱκετείας διὰ τοῦτο πεποίηντο. μὴ συγ-
20 χωροῦντος δὲ Πιλάτου, ὥς ἐντεῦθεν δῆθεν ὑβριζο-
μένου τοῦ Καίσαρος, ἐπεὶ τὸ πλῆθος οὐκ ἀνίει δεό-
μενον, κατὰ τὴν ἕκτην ἡμέραν περιστήσας στρατιώτας
ἐνόπλους σφίσιν ἡπείλει θάνατον, εἰ μὴ παύσοιντο
θορυβεῖν. οἱ δὲ πρηνεῖς καταβαλόντες ἑαυτοὺς σὺν
5 ἡδονῇ δέξασθαι τὸν θάνατον ἔλεγον. καὶ θαυμάσας
Πιλάτος τὸ γενναῖον αὐτῶν καὶ πρόθυμον ἐπὶ τηρή-
σει τῶν νόμων, παρὰ χροῖμα τὰς εἰκόνας ἐπανεκόμισεν
εἰς Καισάρειαν.

Cap. 4. Iosephi Ant. 81, 2, §. 2—3, §. 3, liber de uni-
versitate rerum, cuius fragmentum edidit David Hoeschelius
in notis ad Photii Bibliothecam 1601, p. 923 (Iosephi Op. ed.
Haverc. II, 2, p. 146.)

Ἰδάτων δ' εἰσαγωγὴν ποιούμενος εἰς Ἱεροσόλυ-
 B μα τὰ ἱερὰ πρὸς ταύτην ἀνήλυσκε χρήματα. συνελ-
 θόντες οὖν πολλοὶ κατεβόων Πιλάτου, παύσασθαι
 ἀξιούντες, τινὲς δὲ καὶ λαιδορίαις ἐκέχρητο κατ'
 αὐτοῦ. ὁ δὲ στολαῖς Ἰουδαϊκαῖς πληθὺς στρατιωτῶν 5
 κεχρημένον σκυτάλας τε ὑπὸ ταῖς στολαῖς ἔχον πε-
 ριελθεῖν κύκλῳ τῶν θορυβούντων ἐκέλευσε, καὶ οὕ-
 τως ἀναχωρεῖν τοῖς Ἰουδαίοις ἐπέταττεν. ὥς δ' ἤρ-
 ξαντο λαιδορεῖν, τοῖς στρατιώταις δίδωσι σύνθημα·
 οἱ δὲ πληγαῖς τοὺς θορυβούντας ἐκόλαζον. ἐκείνοι 10
 δὲ ἄοπλοι ὄντες καὶ πληττόμενοι οὐδὲν ἐνδόσιμον
 ἐφρόνουν, ἀλλὰ πολλοὶ μὲν ἔπιπτον, οἱ δ' ἄλλοι
 τραυματαῖα ἀπήεσαν.

W1191 Κατὰ τοῦτον τὸν καιρὸν καὶ ὁ κύριος ἡμῶν καὶ
 C θεὸς Ἰησοῦς Χριστὸς ἐν Ἰουδαίᾳ ἐφάνη, περὶ οὗ 15
 ταῦτα κατὰ λέξιν φησὶν ὁ Ἰώσηπος ἐν τῷ ὀκτωκαι-
 δεκάτῳ λόγῳ τῆς Ἀρχαιολογίας. "γίνεται δὴ κατὰ
 τοῦτον τὸν χρόνον Ἰησοῦς, σοφὸς ἀνὴρ, εἶγε ἄνδρα
 αὐτὸν λέγειν χρη· ἦν γὰρ παραδόξων ἔργων ποιητής,
 διδάσκαλος ἀνθρώπων τῶν σὺν ἡδονῇ τάληθῇ δε- 20
 χομένων· καὶ πολλοὺς μὲν Ἰουδαίους, πολλοὺς δὲ
 καὶ τοῦ Ἑλληνικοῦ ἐπηγάγετο. ὁ Χριστὸς οὗτος ἦν.
 καὶ αὐτὸν ἐνδείξει τῶν πρώτων ἀνδρῶν παρ' ἡμῖν
 σταυρῷ ἐπιτετιμηκότος Πιλάτου, οὐκ ἐπαύσαντο οἱ
 τὸ πρῶτον αὐτὸν ἀγαπήσαντες. ἐφάνη γὰρ αὐτοῖς 25
 τρίτην ἔχων ἡμέραν πάλιν ζῶν, τῶν θείων προφη-
 τῶν ταῦτά τε καὶ ἄλλα μυρία περὶ αὐτοῦ θαυμάσια
 D εἰρηκότων. εἰσέτι νῦν τῶν Χριστιανῶν ἀπὸ τοῦδε
 ὀνομασμένων οὐκ ἐπέλιπε τὸ φῦλον."

Καὶ ταῦτα μὲν ἀρχαιολογῶν ὁ Ἰώσηπος ἔγραψε 30
 περὶ τοῦ Χριστοῦ· ἐν δὲ τῷ πρὸς Ἑλληνας αὐτοῦ

λόγῳ, ὃς κατὰ Πλάτωνος ἐπιγέγραπται περὶ τῆς τοῦ
παντὸς αἰτίας, οὗ καὶ ὁ ἅγιος Ἰωάννης ὁ Δαμασκη-
νὸς μυεῖαν πεποιήται ἐν τῇ πονηθείᾳ αὐτῷ βίβλῳ
τῇ καλουμένῃ Παράλληλα, ταῦτά φησι. "πάντες γὰρ
5 δίκαιοι τε καὶ ἄδικοι ἐνώπιον τοῦ Θεοῦ λόγον ἀχθή-
σονται. τούτῳ γὰρ ὁ πατὴρ τὴν κρίσιν δέδωκε, καὶ
αὐτὸς βουλὴν πατρὸς ἐπιτελῶν κριτὴς παραγίνεται,
ὃν Χριστὸν προσαγορεύομεν. οὐδὲ γὰρ Μίνως καὶ
'Ραδάμανθυς κριταὶ καθ' ὑμᾶς, Ἕλληνες, ἀλλ' ὃν ὁ P1268
10 Θεὸς καὶ πατὴρ ἐδόξασε· περὶ οὗ ἐν ἑτέροις λεπτο-
μερέστερον διεληλύθαμεν πρὸς τοὺς ζητοῦντας τὴν
ἀλήθειαν. οὗτος τὴν πατρὸς ἐκάστῳ δικαιοκρισίαν
ποιούμενος, πᾶσι κατὰ τὰ ἔργα παρασκευάσει τὸ δί-
καιον. οὗ κρίσει παραστάντες πάντες ἄνθρωποι τε
15 καὶ ἄγγελοι καὶ δαίμονες μίαν ἀποφθέγγονται φωνὴν
οὕτω λέγοντες, δικαία σου ἡ κρίσις. ἥς φωνῆς τὸ
ἀνταπόδομα ἐπ' ἀμφοτέροις ἐπάγει τὸ δίκαιον, τοῖς
μὲν εὖ πράξασι δικαίως τὴν αἰδίων ἀπόλαυσιν παρα-
σχόντος, τοῖς δὲ τῶν φάύλων ἐρασταῖς τὴν αἰώνιον
20 κόλασιν ἀπολείμαντος. καὶ τούτοις μὲν τὸ πῦρ ἄσβε- B
στον διαμένει καὶ ἀτελεύτητον, σκώληξ δὲ τις ἔμπυ-
ρος μὴ τελευτῶν μηδὲ σῶμα διαφθεύρων, ἀπαύστῳ
δ' ὀδύνῃ ἐκ σώματος ἐκβράσσωσιν παραμένει." καὶ
ἄλλα δ' ἐπὶ τούτοις φησίν.

25 Οὕτω μὲν οὖν περὶ Χριστοῦ γέγραπεν ὁ Ἰώση-
πος. ἐν δὲ Ῥώμῃ τότε Παυλινά τις ἦν καὶ γένους 5
περιφανεία καὶ τρόπων σεμνυνομένη χρηστότητι καὶ

1 κατὰ Πλάτωνα apud Hoeschelium et in Ioannis Damasceni codicibus, ed. Lequien. t. II, p. 789. 3 Παράλληλα] loco indicato, at fragmentum quod sequitur non Iosepho, sed Meletio Antiochiae episcopo tributum legitur p. 755, nonnullis mutatis.

Cap. 5. Iosephi Ant. 18, 3, §. 4—4, §. 5.

πλούτου περιττῶς ἔχουσα· οὕσα δὲ καὶ τὴν ὄψιν χα-
 ρίεσσα καὶ τῆς ἡλικίας ἐν ἧ γυναικες ἀγάλλονται,
 σωφροσύνη κεκόσμητο. συνώκει δὲ Σατορνίνῳ, ἀν-
 δρὶ μηδὲν αὐτῆς εἰς ἕκαστον τῶν καλῶν ἀποδέοντι.
 C ταύτης ἐάλω τῷ ἔρωτι Δέκιος Μοῦνδος, ἐν ἀξιώματι 5
 ὧν μεγάλῳ τῶν τότε ἱππέων, καὶ ἐπεῖρα δώροις· εἰ-
 κοσι γὰρ μυριάδας δραχμῶν Ἀττικῶν εὐνῆς ἐδίδου
 μιᾶς. ἡ δὲ οὐκ ἠνείχετο. κᾀκεῖνος ἐξῆπτο πλέον εἰς
 ἔρωτα, ὥστε βρώσεως ἀποχῇ ἑαυτῷ μνηστεύεσθαι
 θάνατον. ἦν δὲ τούτῳ ἀπελευθέρα πατρῷα Ἰδη κα- 10
 λουμένη, παντοίων ἰδρις κακῶν. αὕτη οὕτως ἔχοντα
 τὸν νεανίαν ὁρῶσα ἀναθαρσύνει λόγοις καὶ ἀναξωπυ-
 ρεῖ ὑποσχέσεσι, πέντε μυριάδων αὐτῇ δεήσειν λέ-
 γουσα μόνων ὥστε τὴν πράξιν αὐτῷ κατεργάσασθαι.
 καὶ λαβοῦσα τὸ αἰτηθὲν ἀργύριον, ἐπεὶ οὐχ ἄλωτὴν 15
 ἑώρα τὴν Παυλίαν τοῖς χρήμασι, τῇ δὲ θεραπεῖα
 D τῆς Ἰσιδος, θεὸς δ' αὕτη τοῖς Ῥωμαίοις τότε νενό-
 μιστο, ἥδει ταύτην προσκειμένην θερμότατα, πρόσ-
 εισι τῶν τῆς ψευδοῦς ἐκείνης θεοῦ ἱερέων τισί, καὶ
 χρήμασιν ἀναπείθει τὴν Παυλίαν ἐξαπατῆσαι αἷς 20
 δύναιτο μηχαναῖς καὶ τῷ Μοῦνδῳ συγκατακλίνειν.
 οἱ δὲ θελχθέντες τοῖς χρήμασι τῇ πράξει ἐπέβαλον.
 καὶ αὐτῶν ὁ γεραίτατος πρὸς τὴν Παυλίαν ἐλθὼν,
 WI192 καὶ ἰδίᾳ αὐτῇ ἐντυχὼν, ἔλεγεν ἦκειν πεμπτὸς ὑπὸ
 τοῦ Ἀννούβιδος, κελεύοντος τοῦ θεοῦ πρὸς αὐτὸν 25
 ἦκειν αὐτῆς ἔρῳντα. τῇ δὲ ὁ λόγος ἐδοξεν εὐκταί-
 ος, εἰ ἔρῳτο ὑπὸ θεοῦ· καὶ τῷ ἀνδρὶ κοινοῦται
 PI269 τὸ ἀγγελθέν, κᾀκεῖνος συνεχώρει, τὴν σωφροσύνην
 γινώσκων τῆς γυναικός. ἀπῆλθεν οὖν εἰς τὸ τέμε-
 νος· καὶ ὡς ὕπνου καιρὸς ἦν, ἔνδον ἐν τῷ ναῷ τῇ 30
 γυναικὶ καθευδῆσαι ἡτοίμαστο, καὶ τὰ λύχνα κατέ-
 σβεστο. ὁ γοῦν Μοῦνδος, ἐκέκρυπτο γὰρ ἐκεῖ, παν-

νύχιον ἐνεφορήθη αὐτῆς, ὥς Ἄννουβις αὐτῇ προσ-
 φερόμενος. εἶτα ὁ μὲν ἀπῆλθεν, ἡ δὲ πρὸς τὸν ἄν-
 δρα φοιτήσασα διηγεῖτο τὴν ἐπιφάνειαν τοῦ Ἀννού-
 βιδος, καὶ πρὸς τὰς συνήθεις ἐνελαμπρύνετο ὥς
 5 ὁμιλίας ἀξιοθεῖσα θεοῦ. τρίτῃ δὲ μετὰ τὴν προᾶξιν
 ἡμέρα συναντήσας ὁ Μοῦνδος αὐτῇ "Παυλίνα", φησί,
 "καὶ τὰς εἴκοσι μυριάδας ἔχω, καὶ σύ μοι τούτων
 διηκονήσω χωρὶς. ἃ δὲ πρὸς Μοῦνδον ἐξυβρίζεις,
 τούτων οὐδέν μοι προσήπτετο, Ἄννουβιν ὄνομα θε- B
 10 μένω αὐτῷ." ἐκ τούτων εἰς ἔννοιαν ἐλθοῦσα τοῦ
 τολμήματος ἡ γυνὴ περιρρήγνυται τὴν στολὴν, καὶ
 τῷ ἀνδρὶ ἐδήλου τὸ ἐπιβούλευμα· ὁ δὲ τῷ Τιβερίῳ
 προσῆλθε. καὶ ὁ αὐτοκράτωρ ἐξετάσας τὸ γεγονός,
 τοὺς μὲν ἱερεῖς ἀνεσταύρωσε καὶ τὴν Ἰδην, τὸν τε
 15 ναὸν καθεῖλε, καὶ τὸ τῆς Ἰσίδος ἄγαλμα εἰς τὸν Θύ-
 βριν ποταμὸν κατεπόντισε, τὸν δὲ Μοῦνδον φυγῇ
 ἐδικαίωσε, συγγνώμην νείμας αὐτῷ ὥστε μὴ μεῖζον
 κολασθῆναι διὰ τὴν βίαν τοῦ ἔρωτος.

Ἄλλὰ ταῦτα μὲν ἐν τῇ Ῥώμῃ ἐπέπρακτο, ἐν δὲ
 20 Σαμαρείᾳ συμβέβηκε θόρυβος. ἀνὴρ γάρ τις ἐκέ-
 λευε τοὺς Σαμαρεῖς ἐπὶ τὸ Γαριζὶν ὄρος αὐτῷ συν-
 ελθεῖν· ἀγνότατον δὲ τοῦτο αὐτοῖς ὑπέλληπται τῶν
 ὀρῶν· καὶ ἀφικομένοις ἐπηγγέλλετο ἱερὰ σκεύη ἐμ- C
 φανίσαι κατορωρυγμένα ἐκεῖ ὑπὸ Μωυσέως· οἱ δὲ
 25 ἡθροίζοντο καὶ ἐν ὅπλοις ἦσαν. Πιλάτος δὲ στρα-
 τιώτας πέμψας τοὺς μὲν ἔκτεινε, τοὺς δὲ ἐτρέψατο
 εἰς φυγὴν, καὶ τῶν ζωγρηθέντων τοὺς κορυφαίους
 διέφθειρεν. οἱ δὲ Σαμαρεῖς πρὸς Οὐιτέλλιον ἦλθον
 Συρίας ἡγεμονεύοντα, Πιλάτου κατηγοροῦντες ἐπὶ
 30 τῇ τῶν ὁμοφύλων σφαγῇ. καὶ Οὐιτέλλιος Μάρκελ-
 λον πέμψας τῶν Ἰουδαίων προνοησόμενον, ἐπὶ Ῥώ-
 μην ἀπιέναι τὸν Πιλάτον ἐκέλευεν ἐπὶ τοῦ αὐτοκρά-

τορος ἀπολογησόμενον ἐφ' οἷς ἐγκαλεῖται. καὶ ὁ μὲν ἀπῆει ἐπὶ δέκα ἔτεσιν ἡγεμονεύσας τῆς Ἰουδαίας, πρὶν δὲ τῇ Ῥώμῃ ἐγγίσει αὐτόν, ἔφθη Τιβερίος μεταστάς.

- D Οὐιτέλλιος δὲ εἰς Ἱεροσόλυμα ἐλθὼν τῆς τοῦ 5
 πάσχα ἑορτῆς τελουμένης ὑπεδέχθη μεγαλοπρεπῶς,
 καὶ τὰ τέλη τῶν γεωργομένων καρπῶν τοῖς Ἱεροσο-
 λυμίταις ἀνλήσι, καὶ τὴν στολὴν τοῦ ἀρχιερέως εἰς
 τὸ ἱερὸν συνεχώρησε κεῖσθαι καὶ παρὰ τοῖς ἱερεῦσιν
 εἶναι καθάπερ καὶ πρότερον· τότε δὲ ἐν τῇ Ἀντωνίᾳ 10
 ἀπέκειτο. τῶν γὰρ ἀρχιερέων τις, ὁ πρῶτος δηλαδὴ
 Ὑρκανός, ἐγγιστα τοῦ ἱεροῦ βᾶρυν ἐγείρας, καὶ ἐν
 αὐτῇ διαιτῶμενος, ἐκεῖ καὶ τὴν ἀρχιερατικὴν στολὴν
 αὐτῷ ἀνῆκουσαν εἶχεν, ὥς ἀρχιερεῖ. τὰ αὐτὰ δὲ
 ἐκείνῳ καὶ τοῖς μετ' ἐκείνον ἐπράσσετο. Ἡρώδης δὲ 15
 τὴν βᾶρυν ἐκείνην ἐπικατασκευάσας ἐπὶ τὸ πολυτε-
 λέςτερον, φίλος ὢν Ἀντωνίου, ἐπὶ τῷ ἐκείνου ταύ-
 P1270την ὀνόματι μετωνόμασε· καὶ τὴν στολὴν ἐν αὐτῇ
 εὐρηκῶς κατεῖχεν ἐκεῖ. τοῦτο δ' ἐποίει καὶ ὁ Ἀρχέ-
 λαος, καὶ μετ' ἐκείνον οἱ Ῥωμαῖοι τὰ αὐτὰ ἐπὶ τῇ 20
 στολῇ ἔπραττον, ἀποκειμένη ἐκεῖ ὑπὸ σφραγῖσι τῶν
 ἱερέων καὶ τῶν γαζοφυλάκων. ἑορτῆς δ' ἐφεστώσης
 ἀπεδίδοτο τοῖς ἀρχιερεῦσιν ὑπὸ τοῦ φρουράρχου, καὶ
 μετὰ μίαν τῆς ἑορτῆς ἡμέραν αὐθις ἐκεῖ ἀπετίθετο.
 Οὐιτέλλιος δὲ παραχωρεῖ τῆς στολῆς τῷ ἔθνει. τὸν 25
 δὲ ἀρχιερέα Ἰωσήφ τὸν καὶ Καϊάφαν ἀφηρηκῶς τὴν
 ἱερωσύνην, Ἰωνάθην δίδωσι ταύτην τῷ Ἄννα τοῦ
 ἀρχιερέως υἱῷ.
- WI193 Κατ' ἐντολὰς δὲ Τιβερίου σπένδεται Οὐιτέλλιος
 Ἀρταβάνῳ τῷ Πάρθων βασιλεῖ, πέμψαντι τὸν υἱὸν 30
 Δαρεῖον μετὰ δώρων πολλῶν ὁμηρεύσοντα. παρὼν
 δ' ἐν ταῖς σπονδαῖς καὶ ὁ τετράρχης Ἡρώδης ἐκ-

πέμπει πρὸς Καίσαρα παραχρῆμα γράψας τὰ γεγυ-
νότα. εἶτα τοῦ Οὐιτελλίου περὶ τούτων ἐπιστείλαν-
τος Τιβερίῳ, ἐκεῖνος ἀντέγραψε μαθεῖν πάντα παρὰ
Ἡρώδου. τοῦτο εἰς ὄργην τὸν Οὐιτέλλιον κατὰ τοῦ
5 Ἡρώδου κεκίνηκεν· ἐβυσσοδόμευε δὲ τὸν θυμόν, καὶ
μετήλθεν αὐτὸν Γαῖου κρατήσαντος.

Τότε καὶ Φίλιππος Ἡρώδου τούτου ὢν ἀδελφὸς 6
τετελεύτηκεν, εἰκοστῷ ἑνιαντῷ τῆς Τιβερίου ἀρχῆς,
ἄρξας ἑπτὰ καὶ τριάκοντα ἔτη. ἦν δὲ τὸν τρόπον
10 ἀπράγμων καὶ μέτριος τοῖς ἀρχομένοις, προόδους C
σὺν ὀλίγοις τῶν ἐπιλέκτων ποιούμενος· καὶ προϊόντι
εἴ τις προσῆι δεόμενος βοηθείας, εὐθὺς αὐτῷ κατὰ
τὸν τόπον τοῦ θρόνου τιθεμένου, εἶποντο γὰρ οἱ
τοῦτον φέροντες, καθήμενος ἡκροᾷτο καὶ ἐποινηλάτει
15 τοὺς ἀδικούντας καὶ τοὺς ἀδίκως αἰτιωμένους ἀπέ-
λυε. τὴν δὲ ἀρχὴν ὁ Τιβέριος, παῖδες γὰρ Φιλίππου
οὐκ ἦσαν, τῇ τῶν Σύρων ἐπαρχίᾳ προσέθετο.

Ἡρώδης δὲ ὁ τετράρχης ἐπὶ Ῥώμην στελλόμενος
κατέλυσεν ἐν Ἡρώδου τοῦ ἀδελφοῦ αὐτοῦ, ὃν ἡ τοῦ
20 Σίμωνος τοῦ ἀρχιερέως θυγάτηρ τῷ βασιλεῖ Ἡρώδῃ
ἐγείνατο. ἐρασθεὶς δὲ Ἡρωδιάδος τῆς τοῦ ἀδελφοῦ
γυναικός, θυγατρὸς Ἀριστοβούλου τοῦ ἀδελφοῦ αὐ- D
τῶν, ἀδελφῆς δὲ τοῦ μεγάλου Ἀγρίππα, λόγους περὶ
γάμων πρὸς αὐτὴν ἐποιήσατο. καὶ δεξαμένη συν-
25 ἔθετο μετοικίσασθαι πρὸς αὐτόν, εἰ τὴν Ἀρέτα θυ-
γατέρα ἐκβάλῃ. καὶ ὁ μὲν ἐπὶ Ῥώμην ἔπλει ἐπὶ τοι-
αύταις συνθήκαις· ὥς δ' ἐπανῆλθε, γυνὴ ἢ γυνή
αὐτοῦ, τοῦ δὲ Ἀρέτα θυγάτηρ, τὰς πρὸς Ἡρωδιάδα
συνθήκας, ἥτει πρὸς Μαχαιροῦντα πεμφθῆναι τὸ
30 φρούριον· μεθόριον δὲ τοῦτο ἦν τῆς Ἀρέτα καὶ τῆς

Ἡρώδου ἀρχῆς. καὶ ὁ Ἡρώδης ἐξέπεμψε, μὴ γινώσκων ὅτι ἐστὶν αὐτῇ τὸ βουλούμενον· ἡ δὲ ἐκεῖθεν πρὸς Ἀραβίαν πρὸς τὸν πατέρα ἐξώρμησε, καὶ τὴν
 P1271 Ἡρώδου διηγεῖτο γνώμην περὶ αὐτήν. ἀκείνους ἔσχε τοῦτο ἔχθρας ὑπόθεσιν· καὶ μάχῃ μέσον ἀμφοῖν συγ- 5
 κεκρότητο διὰ στρατηγῶν, καὶ οἱ Ἡρώδου ἠττήθησαν καὶ ἅπαν τὸ ἐκείνου στράτευμα πέπτωκε. ταῦτα διὰ γραφῆς Ἡρώδης μηνύει τῷ Τιβερίῳ· ὁ δὲ γράφει πρὸς Οὐιτέλλιον, πόλεμον πρὸς Ἀρέταν ποιήσασθαι καὶ ἡ ξωγρηθέντα δέσμιον ἀναπέμψαι εἰς Ῥώμην ἢ 10
 ἀνηρημένου στείλαι τὴν κεφαλὴν.

Τισὶ δὲ ὑπὸ θεοῦ τὴν Ἡρώδου στρατιὰν ὀλέσθαι ἐδόκει, δίκας τινύντος διὰ τὸν φόνον τοῦ προφήτου καὶ βαπτιστοῦ Ἰωάννου. ταῦτα γὰρ καὶ περὶ τούτου
 B κατὰ λέξιν ὁ Ἰώσηπος ἔγραψε. “κτείνει γὰρ τοῦτον 15
 Ἡρώδης ἀγαθὸν ἄνδρα καὶ τοὺς Ἰουδαίους κελεύοντα ἀρετὴν ἐπασκοῦντας καὶ τὰ πρὸς ἀλλήλους δικαιοσύνη καὶ τὰ πρὸς θεὸν εὐσεβείᾳ χρωμένους βαπτισμῷ συνιέναι· οὕτω γὰρ καὶ τὴν βάπτισιν αὐτῷ φανείσθαι ἀποδεκτὴν. δείσας δὲ Ἡρώδης τὸ ἐπὶ 20
 τοσοῦτον πιθανὸν αὐτοῦ τοῖς ἀνθρώποις μὴ ἐπὶ στάσει φέροι τινί, πάντα γὰρ εἰκόασι συμβουλή τῇ ἐκείνου πράξοντες, πολὺ κρείττον ἡγεῖται, πρὶν τι νεώτερον ἐξ αὐτοῦ γενέσθαι, προλαβὼν ἀνελεῖν, τοῦ μεταβολῆς γενομένης μὴ εἰς πράγματα ἐμπεσὼν με- 25
 τανοεῖν. καὶ ὁ μὲν ὑποψία τοῦ Ἡρώδου δέσμιος εἰς Μαχαιοῦντα πεμφθεὶς ταύτῃ κτίννυται, τοῖς δὲ
 C Ἰουδαίοις δόξαν ἐπὶ τιμωρίᾳ τῇ ἐκείνου τὸν ὄλεθρον τοῦ στρατοῦ γενέσθαι, τοῦ θεοῦ κακῶσαι Ἡρώδην θέλοντος.” 30

Οὐιτέλλιος δὲ πρὸς Ἀρέταν πολεμήσων ἠπείγετο. ὠρμημένῳ δὲ διὰ τῆς Ἰουδαίων διέρχεσθαι παρη-
 τούντο οἱ πρῶτοι αὐτῶν τὴν διὰ τῆς χώρας ὁδόν· οὐ
 γὰρ πάτριον εἶναι αὐτοῖς εἰκόνας φέρεσθαι διὰ τῆς
 5 χώρας αὐτῶν, πολλὰς δ' ἐπικεῖσθαι ταῖς σημαῖαις
 εἰκόνας. πεισθεὶς οὖν διὰ τοῦ μεγάλου πεδίου διε-
 βίβαξε τὸ στρατόπεδον, αὐτὸς δὲ μετὰ Ἡρώδου εἰς
 Ἱεροσόλυμα ἀνῆει θύσων τῷ θεῷ. καὶ τρεῖς ἐπι- WI194
 μείνας ἡμέρας ἐκεῖ, Ἰωνάθην μὲν τῆς ἀρχιερωσύνης
 10 μεθίστησι, τὸν δὲ ἀδελφὸν αὐτοῦ Θεόφιλον ἐγκαθί-
 στησιν εἰς αὐτήν. τῇ τετάρτῃ δὲ γραμματῶν αὐτῷ D
 κομισθέντων περὶ τῆς Τιβερίου τελευτῆς, ὥρπισε τὸ
 πλῆθος εὐνοεῖν τῷ Γαῖῳ, ἀνεκάλει δὲ καὶ τὸ στρα-
 τευμα. λέγεται δὲ καὶ τὸν Ἀρέταν οἰωνοσκοπησάμε-
 15 νον φάναι ἀμήχανον εἶναι τῷ στρατῷ πολεμῆσαι·
 τεθνήξεσθαι γὰρ τῶν ἡγεμόνων ἢ τὸν κελεύσαντα
 πολεμεῖν ἢ τὸν κελευσθέντα ἢ καθ' οὗ τὸ κέλευσμα
 γέγονε.

Καὶ Οὐιτέλλιος μὲν εἰς Ἀντιόχειαν ἀνεχώρησεν, 7
 20 Ἀγρίππας δὲ ὁ Ἀριστοβούλου υἱὸς ἐπὶ Ῥώμῃς ἔτυχεν
 ὦν τοῦ Τιβερίου θνήσκοντος. οὗτος γὰρ πρὸ μικροῦ
 τῆς Ἡρώδου τοῦ μεγάλου τοῦ πάππου αὐτοῦ τελευ-
 τῆς ἐν τῇ Ῥώμῃ τρεφόμενος συνήθης ἐγένετο Δρού-
 σῳ τῷ Τιβερίου υἱῷ, καὶ Ἀντωνίᾳ τῇ Δρούσου τοῦ PI272
 25 μεγάλου γυναικὶ γνωστὸς γέγονε, Βερνίκης τῆς αὐ-
 τοῦ μητρὸς τιμωμένης παρ' αὐτῆς. μεγαλοπρεπὴς
 δὲ ὦν Ἀγρίππας καὶ δωρεῖσθαι πολυτελῆς, τῆς μη-
 τρὸς αὐτοῦ θανούσης τὰ μὲν τῶν χρημάτων εἰς ἑαυ-
 τὸν ἀνάλωσε πολυτελῶς διαιτώμενος, τὰ δὲ εἰς
 30 δωρεάς, τὰ πλείω δ' εἰς τοὺς ἀπελευθέρους τοῦ

Καίσαρος. καὶ ταχὺ ἐν ἐνδείᾳ ἐγένετο. θανόντος δὲ
 τοῦ υἱοῦ Τιβερίου, ἀπείρηκεν εἰς ὅψιν αὐτοῦ φοιτᾶν
 τοὺς συνήθεις τοὺς τοῦ παιδός, ἵνα μὴ δι' αὐτῶν εἰς
 ἀνάμνησιν ἐκείνου ἰὼν εἰς λύπην ἀνερεθίζηται. διὰ
 τε γοῦν τοῦτο καὶ ὅτι χρημάτων ἠπόρησεν εἰς Ἰου- 5
 δαίαν ἐπανῆλθε κακοπραγῶν. ἀποτίσαι δὲ καὶ τοῖς
 δανεισταῖς τὰς ὀφειλὰς βιαζόμενος πολλοῖς οὔσι, καὶ
 B μὴ ἔχων, εἰς ἔννοιαν ἦλθεν αὐτοχειρίας. συνῆκε δὲ
 τὸ ἐννόημα ἡ γυνὴ αὐτοῦ Κύπρος, ἡ θυγάτηρ ἦν
 Φασαήλου τοῦ ἀδελφόπαιδος τοῦ βασιλέως Ἡρώδου, 10
 ἐκ Σαλαμψιούς αὐτῷ γεννηθεῖσα τῆς Ἡρώδου θυ-
 γατρός, ἦν ἔσχεν ἐκ Μαριὰμ τῆς ὑπ' ἐκείνου ἀνηρη-
 μένης, ὡς δεδιήγεται. αὕτη γοῦν ἡ Κύπρος συνοι-
 κοῦσα τῷ Ἀγρίππᾳ, καὶ αἰσθομένη τὸ βούλευμα,
 ἀπεῖργε τοῦτον αὐτοῦ, διαπέμπεται δὲ πρὸς Ἡρωδιά- 15
 δα τὴν τῷ τετράρχῃ συνοικουσαν Ἡρώδῃ, Ἀγρίππα
 τυγχάνουσαν ἀδελφὴν, δηλοῦσα τὴν ἔννοιαν τοῦ συγ-
 γόνου, καὶ βοηθεῖν ἀξιοῦσα καὶ τὸν οἰκεῖον ἄνδρα
 πρὸς ἐπικουρίαν παρακαλεῖν. οἱ δὲ μετεπέμψαντό τε
 αὐτὸν καὶ οἰκητήριον τὴν Τιβεριάδα δεδώκασι, καὶ 20
 C τι καὶ ἄργυριον ἀπέταξαν αὐτῷ εἰς τὴν δίαιταν.
 μετὰ καιρὸν δὲ διαφορᾶς γενομένης Ἡρώδῃ τε καὶ
 Ἀγρίππᾳ, πρὸς Φλάκκον Συρίας ἡγούμενον ὁ Ἀγρίπ-
 πας μεθίσταται, φιλίως ἐκ Ρώμης πρὸς αὐτὸν δια-
 κείμενον, κακεῖ διέτριβε δεξαμένου τοῦ Φλάκκου. 25
 ὢν δὲ ἐκεῖ καὶ ὁ Ἀγρίππα ἀδελφὸς Ἀριστόβουλος,
 διαφερόμενός τε τῷ ἀδελφῷ, διαβολαῖς αὐτὸν πρὸς
 τὸν Φλάκκον ἐξεπολέμωσε· καὶ ἐξωθεῖται ἐκεῖθεν
 Ἀγρίππας. ὁ δὲ εἰς ἐσχάτην περισταὺς ἀπορίαν εἰς
 Ἰταλίαν ἐκπλεῖν ἐβούλετο, καὶ ἡξίου Μαρσύαν αὐ- 30
 τοῦ ἀπελεύθερον χρήματά οἱ πορίσαι ποθὲν δανει-
 σάμενον. ἐκεῖνος δὲ Πέτρῳ πρόσεισιν ἀπελευθέρῳ

Βερνίκης τῆς Ἀγρίππα μητρὸς, καὶ ὁ Πέτρος συμβόλαιον ἔλεγε ποιησάμενον δύο μυριάδων Ἀτιθίδων λαβεῖν τὰς μυριάδας πεντακοσίαις καὶ δισχιλλίαις ἑλασσομέναις. καὶ ὁ Ἀγρίππας συνέθετο, καὶ λαβὼν τὸ δάνεισμα ἀποπλεῖν ἔμελλεν. Ἐρρένιος δὲ Καπίτων Ἰαμνεῖας ἐπίτροπος τριάκοντα μυριάδας ἀργυρίου ὀφειλομένης τῷ Καίσαρι ἔπραττεν ἀπ' αὐτοῦ, καὶ διὰ τοῦτο μένειν ἐκέλευεν. Ἀγρίππας δὲ προσποιησάμενος πείθεσθαι, νυκτὸς ὤχετο. καὶ καταπλεύσας εἰς Ἀλεξάνδρειαν Ἀλεξάνδρου δεῖται τοῦ ἀλαβάρχου μυριάδας εἴκοσι δάνειον αὐτῷ παρασχεῖν. ὁ δ' ἐκείνῳ μὲν οὐκ ἂν ἔφη παρασχεῖν, Κύπρῳ δὲ τῇ αὐτοῦ γυναικὶ παρεῖχε διὰ τε τὴν φιλανδρίαν αὐτῆς καὶ τὴν λοιπὴν ἀρετὴν. δεξαμένης δ' ἐκείνης τὸ δάνειον ὁ μὲν Ἀγρίππας εἰς Ἰταλίαν ἀπέπλευσε, Κύπρος δὲ μετὰ τῶν τέκνων εἰς Ἰουδαίαν ἀνέξευξε. καὶ Καίσαρι Τιβερίῳ προσελθὼν φιλανθρωπῶς ἐδέχθη. γραφῆς δὲ Καπίτωνος Ἐρρηνίου κοιμισθείσης τῷ Καίσαρι ὥς ἀπέδρα Ἀγρίππας τριάκοντα μυριάδας πρᾶττόμενος δάνειον, ὠργίσθη, καὶ μὴ συγχωρεῖσθαι αὐτῷ τὴν πρὸς αὐτὸν ἐκέλευσεν εἰσόδον ἄχρι δὴ τὸ χρέος καταβαλεῖ. ὁ δὲ δανεισάμενος ἀπέδοτο τὸ ὀφείλημα, καὶ αὐτὸς εἰσῆει πρὸς τὸν Τιβέριον. καὶ ὁ Καῖσαρ ἐκέλευε τῷ νῦν αὐτοῦ παρατυγχάνειν καὶ θεραπεύειν αὐτόν. Ἀγρίππας δὲ πρὸς Γάιον μᾶλλον ἀπένευεν, Ἀντωνίας τυγχάνοντα νῦν αὖτε τῆς Γερμανικοῦ μητρὸς καὶ Κλαυδίου τοῦ μετὰ Γάιον μοναρχήσαντος. τοῦτον θεραπεύων πεφίλητο ὑπ' αὐτοῦ. καὶ ποτε συμπροιοῦσιν ἀμφοῖν περὶ Τιβερίου λόγος ἐγένετο. καὶ ὁ Ἀγρίππας θεοκλυτῶν τάχος ὑπεκστῆναι Τιβέριον τῆς ἀρχῆς Γαίῳ ἐπήγγετο. Εὐτυχὸς δὲ ἀπελεύθερος Ἀγρίππου τῶν

λόγων ἀκροασάμενος Καίσαρι πρόσσεισιν ὥς δὴ τι
λέξων αὐτῷ σωτήριον. ὁ δὲ βραδὺς εἰς πάντα γενό-
μενος, καὶ τῶν ὑπὲρ αὐτοῦ τι προσαγγελλόντων κα-
τεφρόνει. οὔτε γὰρ πρέσβεσι τάχιστα ἐχρημάτιζε,
λέγων, ἵνα μὴ ἐπανιόντων συντόμως προσίοιεν ἔτε- 5

C ροι καὶ ὄχλος αὐτῷ γίνοιτο, οὔτε μὴν ἡγεμόσι καὶ
ἐπιτρόποις παρ' αὐτοῦ σταλεῖσι διαδόχους ἀντικα-
θίστα, εἰ μὴ φθάσαιεν τελευτήσαντες. τοῦτο δὲ ποι-
εῖν ἔφασκε προμηθεῖα τῶν ὑπηκόων, ἵνα αὐτάρκως
τῷ χρόνῳ σχόντες κερδῶν ἀμβλύτεροι πρὸς ἀδική- 10
ματα εἶεν. παράδειγμά τε τραυματίαν πεποιήτο ᾧ
μυῖαι περιεκάθηντο τὰς πληγὰς, καὶ τις οἰκτείρων
αὐτὸν ἀποδιώκειν αὐτὰς ἐπεχείρει, ἀποτρέψαντος δὲ
ἐκείνου ἤρετο τὴν αἰτίαν ὃ διώκειν τὰς μυῖας πειρώ-
μενος, ὃ δέ γε τραυματίας "αὐται μὲν" ἀπεκρίνατο 15
"τοῦ αἵματος ἐμπλησθεῖσαι οὐ πάνυ μοι δι' ὄχλου
εἰσίν, εἰ δ' ἀποσοβηθεῖεν αὐται, ἥξουσιν νεαλαῖς καὶ
λιμώττουσαι μᾶλλον με ὀδυνήσουσι." τῆς δὲ πρὸς
D ταῦτα βραδυτήτος τοῦ Τιβερίου καὶ τόδε μαρτύριον
ὅτι δύο καὶ εἴκοσιν ἐπὶ τῆς ἀνταρχίας ἀνύσας ἐνιαυ- 20
τοὺς δύο τοῖς Ἰουδαίοις ἐξέπεμψεν ἄρξοντας τοῦ
ἔθνους αὐτῶν, Γράτον τε καὶ Πιλάτον. τοιοῦτος
οὖν τυγχάνων ἐν ἅπασιν οὐδὲ τὸν Εὐτυχον ἡξίου
ἀκροάσεως.

8 Ἀγρίππας δὲ τὴν Ἀντωνίαν ἰκέτενε παρασκευά- 25
σαι τὸν Καίσαρα ἀκροάσασθαι τοῦ Εὐτύχου. ἡ δ'
Ἀντωνία διὰ τιμῆς ἦν Τιβερίῳ καὶ ὥς γαμετὴ γενο-
μένη Δρούσου τοῦ ἀδελφοῦ αὐτοῦ καὶ διὰ τὸ σῶφρον
ὥς μάλιστα. νέα γὰρ χηρεύσασα τῇ χηρείᾳ παρὲ-

PI274 μεινε καὶ γάμον ἀπέειπατο δεύτερον, καίπερ τοῦ αὐ- 30

τοκράτορος αὐτὸν ἐπιτρέποντος, καὶ οὕτω τὸν βίον
 διήνυσεν ὥς καὶ λοιδοριῶν ἀνωτέρω γενέσθαι. διὰ
 δὲ ταῦτα τῷ Τιβερίῳ τετίμητο καὶ ὅτι καὶ εὐεργέτης
 αὐτοῦ γέγονεν, ἐπιβουλὴν παρὰ πολλῶν καὶ δυνα-
 5 τῶν συστᾶσαν μηνύσασα. ὑπὸ ταύτης οὖν ἀξιούμε-
 νος ἐξετάσαι τὸν Εὐτυχον, ἔφη “ἴστωσαν οἱ θεοί,
 Ἀντωνία, ὅτι οὐ κατὰ γνώμην ἐμὴν τὰ πραχθησό-
 μενα ἔσονται, ἐκ δέ γε σῆς παρακλήσεως.” καὶ τὸν
 Εὐτυχον ἀχθῆναι κελεύει. καὶ παραστὰς ἔλεγεν ὥς
 10 “Γαίός τε καὶ Ἀγρίππας, ὃ δέσποτα, συνωμίλουν,
 καὶ Ἀγρίππας ἔφη, εἰ γὰρ ἀφίκοιτό ποτε ἡμέρα ἣ B
 μεταστὰς οὗτος ὁ γέρων χειροτονοίῃ σε ἡγεμόνα τῆς
 οἰκουμένης· οὐδὲν γὰρ ἔσται ἡμῖν ἐμποδὼν Τιβέριος
 ὁ αὐτοῦ υἱωνός, ὑπὸ σοῦ τελευτῶν. καὶ ἣ τε οἰκου-
 15 μένη γένοιτ’ ἂν μακαρία, καὶ πρὸ ταύτης ἐγώ.” Τι-
 βερίῳ δὲ οἱ λόγοι ἤγγητο ἀληθεῖς· ἅμα δὲ καὶ μῆνιν
 Ἀγρίππᾳ τηρῶν ὅτι μὴ τὸν υἱωνὸν αὐτοῦ θεραπεύ-
 ειν εἵλετο, ὅλος δὲ μετέπεσε πρὸς τὸν Γάιον, ἐνὶ τῶν
 παρεσθηκότων δῆσαι αὐτὸν ἐκέλευσε. καὶ ἤγετο δέ-
 20 σμιος ἐν πορφυρίσιν ὣν ἔτι, καὶ πρὸ τοῦ βασιλεῖου WI196
 εἰστήκει δένδρῳ ὑπ’ ἀθρυμίας ἐπικλιθείς. ἦσαν δ’
 ἐκεῖ καὶ ἕτεροι ἐν δεσμοῖς. καὶ ὀρνέου πρὸς τὸ δέν- C
 δρον ἐκεῖνο καταπταμένου, βουβῶνα τὸν ὄρνιν Ῥω-
 μαῖοι καλοῦσι, τῶν δεσμωτῶν τις θεασάμενος ἤρετο
 25 τὸν αὐτὸν τηροῦντα στρατιώτην ὅστις εἶη ὁ ἐν τῇ
 πορφυρίδι· καὶ μαθὼν ἠξίωσε τὸν συνδεδεμένον
 αὐτῷ στρατιώτην πλησίον ἐλθεῖν. καὶ τυχὼν “ὦ
 νεανία” φησὶν, “ἀπαλλαγὴν τέ σοι τῶν δεσμῶν τα-
 χίστην εὐαγγελίζομαι καὶ προκοπὴν ἐπὶ μήκιστον
 30 ἀξιώματος καὶ δυνάμεως, καὶ ὥς ζηλωτὸς ἔσῃ τοῖς
 ἄρτι οἰκτιζομένοις σε, καὶ ἐν εὐδαιμονίᾳ τελευτήσεις,
 παισὶ τὸν ὄλβον λιπών. ὅτε δ’ εἰσαῦθις τὸν ὄρνιν

τοῦτον θεάσαιο, ἴσθι σου τηνικαῦτα μετὰ πέντε ἡμέρας ἐσομένην τὴν τελευτήν. εὐδαιμονήσας μέντοι
 D κατὰ τὴν ἡμετέραν πρόρρησιν, μνήμην ποιοῦ καὶ ἡμῶν, ὥς διαφενξόμεθα τὴν δυστυχίαν ἣ τανῦν σύνεσμεν.” καὶ ὁ μὲν ταῦτα εἰπὼν τότε μὲν γέλωτα ἔωφλεν, ὕστερον δ’ ἐφάνη θαύματος ἄξιος.

Ἦν οὖν ἐν τοῖς δεσμοῖς ὁ Ἀργίππας ἐπὶ μῆνας ἕξ. Τιβέριος δὲ μαλακιζόμενος τῆς νόσου κραταιομένης Εὐθοδὸν κελεύει, ὃς τῶν ἀπελευθέρων ἦν αὐτῷ τιμιώτατος, τὰ τέκνα προσαγαγεῖν αὐτῷ διαλεξομένῳ 10 σφίσι πρὶν τελευτῆς. οὐκ ἦσαν δὲ παῖδες αὐτῷ· ὁ γὰρ υἱὸς αὐτοῦ Δροῦσος ἔτυχε τεθνηώς· υἱωνὸς δ’ ἕξ ἐκείνου αὐτῷ ἦν Τιβέριος Γέμελλος, καὶ ἀδελφι-
 PI275 δοῦς Γάιος Γερμανικοῦ παῖς συγγόνου αὐτοῦ, νεανίας ἥδη καὶ παιδείᾳ ἐσχολακῶς καὶ παρὰ τοῦ δή- 15 μων φιλούμενος καὶ τιμώμενος διὰ τὴν τοῦ πατρὸς ἀρετήν. κελεύσας οὖν ὁ Τιβέριος ἔωθεν τοὺς παῖδας εἰσαγαγεῖν εἰς τὴν αὖριον· ἦν δ’ αὐτῷ τὸ βουλούμενον τῷ υἱωνῷ μάλιστα καταλιπεῖν τὴν ἀρχήν, τέως δ’ οὖν οἰώνισμα ἔθετο εἰς ἐκεῖνον βούλεσθαι τὸ θεῖον 20 περιελθεῖν τὴν ἀρχὴν ὃς ἂν πρὸς αὐτὸν ἀφίκοιτο πρότερος, πέμπει κελεύων τῷ παιδαγωγῷ τοῦ υἱωνοῦ πρωιαίτερον ἄγειν τὸν παῖδα. καὶ ἥδη γεροντίας ἡμέρας πέμπει τὸν Εὐθοδὸν εἰσκαλεῖν τὸν παρόντα τῶν παιδῶν· ἐκεῖνος δὲ τὸν Γάιον πρὸ δωματίου 25 καταλαβὼν εἰσήγαγε πρὸς Τιβέριον. ὁ δὲ τῆς τοῦ
 B θείου δυνάμεως εἰς ἔννοιαν ἐλθὼν κατωλοφύρατο ὥς ἐπ’ ἀπολωλότι τῷ υἱωνῷ. καίπερ δὲ διὰ τοῦτο τεταραγμένος, φησὶ πρὸς τὸν Γάιον “ὦ παῖ, εἰ καὶ Τιβέριος συγγενέστερός μοί ἐστιν ἢ σύ, ἀλλ’ αὐτὸς 30 καὶ κατὰ γνώμην ἐμὴν καὶ κατὰ ψῆφον θεῶν σοι τὴν τῶν Ῥωμαίων ἐγχειρίζω ἀρχήν, καὶ ἄξιῳ μὴ ἀμνημο-

νησαι τῆς συγγενείας τῆς πρὸς Τιβέριον, κηδεσθαι δὲ τούτου ὥς συγγενοῦς· οὐ γὰρ ἀτιμώρητα τῇ θείᾳ προνοίᾳ ὅσα παρὰ δίκην πράσσειτο.”

Τιβέριος μὲν οὖν τὸν Γάιον ἀποδείξας τῆς ἡγε-
 5 μονίας διάδοχον, ὀλίγας ἐπιβιούς ἡμέρας θνήσκει,
 ἄρξας ἐπὶ ἐνιαυτοῖς δύο καὶ εἴκοσι μῆνας ἑπτὰ καὶ
 ἡμέρας ἕσας, Γάιος δὲ αὐτοκράτωρ περιελέλειπτο.⁹
 ἡγγέλλετο δὲ Ῥωμαίοις τοῦ Τιβερίου ἡ ἀποβίωσις.^C
 οἱ δὲ ἠπίσταντο τῷ λόγῳ ὑπὸ τοῦ πάνυ τὸ πρᾶγμα
 10 βούλεσθαι. πλεῖστα γὰρ ἐκεῖνος δεινὰ Ῥωμαίων τοὺς
 εὐπατριίδας εἰργάσατο, δύσοργος ὢν καὶ θανάτῳ καὶ
 τὰ κουφότατα τῶν πταισμάτων τιμώμενος.

Μαρσύας δὲ τοῦ Ἀγρίππου ἀπελεύθερος, πυθό-
 μενος τοῦ Τιβερίου τὴν τελευτήν, ἔδραμε πρὸς αὐ-
 15 τὸν καὶ Ἑβραϊδὶ φωνῇ “τέθνηκεν ὁ λέων” φησίν. ὁ
 δὲ χάριτας ὠμολόγει αὐτῷ, εἰ κατήγγειλεν ἀληθῆ. καὶ
 ὁ ἐκατόνταρχος ὁρῶν τὸν Ἀγρίππαν ἐν χάσματι, ὑπε-
 τόπησέ τι γεγονέναι καινόν, καὶ ἤρετο τί ἂν εἴη τὸ
 ἀγγελθέν· καὶ ὁ Ἀγρίππας ἤδη συνήθης γενόμενος^D
 20 τῷ ἀνδρὶ τὸ ἀπόρητον ἀπεκάλυψεν· ὁ δὲ ἐκοινοῦτο
 τὴν ἡδονήν, καὶ προυτίθει δεῖπνον. εὐωχομένων
 δὲ παρῆν τις περιεῖναι λέγων Τιβέριον. καὶ ὁ ἐκα-^{WI197}
 τόνταρχος δείσας ὅτι συνδιητᾶτο δεσμώτῃ τοῦ αὐτο-
 κράτορος, κελεύει θῆσαι αὐτόν, λελυκῶς ἤδη. τῇ δ’
 25 ὕστεραία λόγος τε ἦν πλατὺς περὶ τῆς τελευτῆς Τι-
 βερίου, καὶ ἐπιστολαὶ παρὰ Γαίου ἐπέμφθησαν, ἡ
 μὲν πρὸς τὴν σύγκλητον, τὸν Τιβερίου θάνατον κα-
 ταγγέλλουσα καὶ τὴν αὐτοῦ τῆς ἡγεμονίας διαδοχὴν,
 ἡ δὲ πρὸς Πείσωνα τὸν τῆς πόλεως φύλακα, ἐπιτρέ-

6 μῆνας ἑπτὰ καὶ ἡμέρας ἕσας] haec ex Dione 58, 28, 5:
 Iosephus ἡμέρας τρεῖς καὶ πέντε μῆνας.

Cap. 9. Iosephi Ant. 18, 6, §. 10—8, §. 1.

πουςα τὸν Ἀγρίππαν ἐκ τοῦ στρατοπέδου μεταγαγεῖν
 ΠΙ276 εἰς τὴν οἰκίαν ἐν ἣ πρὸ τοῦ δεθῆναι ἦν. Γάιος δὲ
 εἰς Ῥώμην τὸν τοῦ Τιβερίου νεκρὸν ἀγαγὼν καὶ θά-
 ψας πολυτελῶς, αὐτίκα λῦσαι τὸν Ἀγρίππαν ἐβού-
 λετο· ἡ δ' Ἀντωνία κεκώλυνεν, οὐ μίσει τοῦ λυθη- 5
 σομένου, φροντίδι δέ γε τοῦ λύσοντος, ἵνα μὴ δοκῇ
 τῇ μεταστάσει τοῦ αὐτοκράτορος ἐφηρόμενος ἐκ τοῦ
 λῦσαι τὸν ἐκείνου δέσμιον τάχιστα. ἡμερῶν δὲ με-
 τρίων παρελθουσῶν μεταπέμπεται τὸν Ἀγρίππαν,
 κείρει τε τὸ περιττὸν τῆς τριχὸς καὶ μεταμφιέννυσιν, 10
 εἶτα καὶ τὸ διάδημα περιτίθῃσι καὶ βασιλέα τῆς Φι-
 λίππου τετραρχίας καθίστησι, προσθέμενος καὶ τὴν
 Αυσανίου τετραρχίαν εἰς αὐξήσιν, καὶ χρύσεια χαλ-
 Β κείων ἀλλάττει, ἀντὶ τῆς σιδηρᾶς ἀλύσεως μεθ' ἧς
 ἐδέδετο χρυσῆν ισόρροπον αὐτῷ παρασχόμενος. 15

Τῷ δὲ δευτέρῳ ἐνιαυτῷ τῆς μοναρχίας Γαίου
 ἡξίου Ἀγρίππας ἐκχωρηθῆναι αὐτῷ ἀφικέσθαι πρὸς
 τὰ οἰκεῖα, καὶ αὐτίς ἐπανελθεῖν κατετίθετο, οἰκονο-
 μησάμενος εἰς δέον τὰ τῆς ἀρχῆς· καὶ ἐνδόντος Γαίου
 ἐξέπλευσεν. Ἡρώδιᾶς δὲ ἡ αὐτοῦ ἀδελφὴ ἐφθόνει 20
 τῆς εὐπραγίας τῷ ἀδελφῷ, καὶ μάλιστα ὅποτε μετὰ
 τῶν τῆς βασιλείας παρασῆμων ἑώρα αὐτὸν τοῖς πλή-
 θεσι χρηματίζοντα, ἐξηρέθιζε τε τὸν ἄνδρα ἐπὶ Ῥώ-
 μης πλεῖν καὶ ἴσῃν ἀρχὴν μνηστεύεσθαι ἑαυτῷ· ὁ
 δὲ ἡσυχάζειν ἐβούλετο. καὶ ἡ γυνὴ σφοδρότερον 25
 ἠνώχλει τάνδρῃ, πάντα πράσσειν ἐπὶ τῇ βασιλείᾳ
 C κελεύουσα, καὶ οὐκ ἀνῆκεν ἕως καὶ ἄκοντα τὸν Ἡρώ-
 δην ἑαυτῇ πεποιήκεν ὁμογνώμονα. ἀνήγετο οὖν σὺν
 τῇ γυναικὶ ἐπὶ Ῥώμης. Ἀγρίππας δὲ καὶ αὐτὸς εἰς
 τὴν Ῥώμην παρεσκευάζετο, προύπεμψε δὲ τῶν ἀπε- 30
 λευθέρων ἕνα δῶρα τῷ αὐτοκράτορι κομίζοντα καὶ
 ἐπιστολὰς κατὰ τοῦ Ἡρώδου. καὶ καταλαμβάνουσι

τὸν Γάιον ἐν Βαίαις πολυχνίῳ τῆς Καμπανίας. ἅμα
 τε τῷ Ἡρώδῃ εἰς ὅψιν ἤκεν ὁ Γάιος καὶ ἅμα τὰς
 Ἀγρίππου ἐπιστολὰς ἐπήει, κατηγορούσας ἐκείνου
 πρὸς Σηιανὸν ὁμολογίαν κατὰ τῆς Τιβερίου ἀρχῆς,
 5 καὶ πρὸς Ἀρτάβανον αὐθις τὸν Πάρθον τότε κατὰ
 τῆς αὐτοῦ Γαῖου. τεκμήριον δ' ἐποιεῖτο τοῦ λόγου
 ὅπλων ἀπόθεσιν ἐν ταῖς ὀπλοθήκαις Ἡρώδου, μυριά- D
 σιν ὀπλιτῶν ἀρκούντων ἐπτά. ἐκινεῖτο δ' ὑπὸ τῶν
 ἐπεσταλμένων ὁ Γάιος, καὶ ἠρώτα τὸν Ἡρώδην εἰ
 10 ἀληθὴς ὁ περὶ τῶν ὀπλων λόγος. τοῦ δὲ καταθεμέ-
 νου, πιστεύσας τῇ ἀποστάσει αὐτοῦ τὴν τετραρχίαν
 ἀφαιρεῖται καὶ τῇ βασιλείᾳ τοῦ Ἀγρίππου προστί-
 θησι, καὶ τὰ χρήματα αὐτῷ ὁμοίως δωρεῖται, τὸν δὲ
 Ἡρώδην ἀειφυγία κατέκρινεν. Ἡρωδιάδι δὲ ὥς Ἀγρίπ-
 15 που ὁμαίμονι τὰ τε χρήματα ὅσα ἐκείνη διέφερεν ἐδί-
 δου, καὶ μηδὲ κοινωνεῖν ἐκέλευε τῆς φυγῆς τῷ ἄν-
 δρὶ, διὰ τὸν Ἀγρίππαν. ἡ δὲ χάριτας μὲν ὡμολόγει
 Γαῖῳ, οὐ δίκαιον δ' ἔλεγεν εἶναι τῆς εὐδαιμονίας
 τῷ ἄνδρὶ κοινωνήσασαν ἐγκαταλιπεῖν ἐπὶ ταῖς δυσ- P I 277
 20 πρᾶγμαις αὐτόν.

Ὁ μέντοι Γάιος τὸν μὲν πρῶτον ἐνιαυτὸν καὶ
 τὸν ἐφεξῆς μετριώτερον ἐχρῆτο τοῖς πράγμασι, προῦν
 δὲ ἐξεθείλαξεν ἑαυτὸν καὶ θεοῦν ἐπεχείρει. καὶ δὴ
 στάσεως γεγонуῖας τοῖς ἐν Ἀλεξανδρείᾳ Ἰουδαίοις
 25 καὶ Ἑλλήσι τρεῖς ἀφ' ἑκατέρου μέρους παρῆσαν
 πρὸς τὸν Γάιον πρεσβευταί. Ἀπίων δὲ τῶν Ἀλεξαν- 10
 δρέων πρέσβειων εἰς ἄλλα τε κατηγόρει τῶν Ἰουδαίων
 καὶ ὥς πάντων τῶν ὑπὸ Ῥωμαίους βωμοὺς τῷ Γαῖῳ
 καὶ ναοὺς ἀνιστάντων καὶ ὥς θεὸν τιμώντων οὕτοι
 30 μόνοι ἄδοξον ἡγνῆται ἀνδριᾶσι τιμᾶν αὐτὸν καὶ ὄρ-

W I 198 ^Bκιον αὐτοῦ ποιεῖσθαι τὸ ὄνομα. ἐπὶ τούτοις Φίλων
 τῆς τῶν Ἰουδαίων πρεσβείας προεσθηκώς, ἀνὴρ ἐν-
 δοξος καὶ φιλοσοφίας οὐκ ἄπειρος, ἔτοιμος ἦν ὑπερ-
 απολογήσασθαι τῶν ὁμοειδῶν. ὁ δὲ Γάιος οὐκ ἠν-
 ἐσχετο, κελεύσας ἐκποδὼν ἀπελεύσεσθαι, δηλὸς τε ἦν 5
 κακώσων αὐτούς. καὶ ὁ Φίλων ἐξελθὼν περιυβρι-
 σμένος φησὶ πρὸς τοὺς περὶ αὐτὸν Ἰουδαίους ὡς χρη-
 θαρρεῖν· οὐ γὰρ εἰς αὐτοὺς ὁ Γάιος πεπαρώνηκεν,
 εἰς δὲ τὸ θεῖον αὐτό.

‘Ο δ’ αὐτοκράτωρ δεινὸν ἡγούμενος ὑπὸ Ἰου- 10
 δαίων μὴ ὡς θεὸς σεβασθῆναι, Πετρώνιον ἐκπέμπει
 διάδοχον τῆς Οὐίτελλίου ἀρχῆς, κελεύσας χειρὶ πολλῇ
 C ἐμβαλεῖν εἰς τὴν Ἰουδαίαν καὶ ἰστᾶν αὐτοῦ ἀνδριάν-
 τα ἐν τῷ ναῷ τοῦ θεοῦ· εἰ δὲ μὴ ἐκόντες παραχω-
 ροῦεν, πολέμῳ κρατήσαντα τοῦτο ποιεῖν. καὶ ὁ Πε- 15
 τρώνιος τὴν τῆς Συρίας παρειληφὼς ἀρχὴν ἡπείγετο
 πληρώσων τὰς τοῦ Καίσαρος ἐντολάς. καὶ εἰς Πτο-
 λεμαῖδα γενομένῳ προσῆλθον Ἰουδαίων πολλὰι μυ-
 ριάδες δεόμεναι μὴ βιάζεσθαι σφᾶς ἐπὶ παραβάσει
 τῶν πατρίων, “Εἰ δ’ ἀπαραίτητος εἶ”, ἔλεγον, “ἡμᾶς 20
 πρότερον διαχειρισάμενος οὕτως ἴστα τὸ ἄγαλμα.”
 Πετρώνιος δ’ ἀπεκρίνατο ὡς εἰ μὲν ἀφ’ ἑαυτοῦ ταῦτ’
 D ἔπραττον, δίκαιος ἦν πρὸς με ὑμῖν ὁ λόγος· Καίσα-
 ρος δὲ κελεύσαντος πᾶσα ἀνάγκη τὰ ἐκείνῳ δεδογ-
 μένα πληροῦν. ταῦτα εἰπὼν ἐπὶ Τιβεριάδα ἀφίκετο, 25
 κατανοήσων ὡς γνώμης ἔχουσιν Ἰουδαῖοι. καὶ πολ-
 λαὶ μυριάδες συνήντων αὐτῷ ἱκετεύουσαι μὴ εἰς
 ἀνάγκας αὐτοὺς καθιστᾶν μηδὲ μαινέειν ἀνδριάντι
 τὴν πόλιν. καὶ ὁ Πετρώνιος ἔφη “πολεμήσετε ἄρα;”
 οἱ δ’ “οὐ πολεμήσομεν” ἔφασαν, “τεθνηξόμεθα δὲ
 πρότερον ἢ παραβῆναι τὰ πάτρια,” καὶ παρεῖχον ἑαυ-
 τοὺς ἀποσφάττεσθαι. καὶ ταῦτα ἐφ’ ἡμέρας ἐπράτ-

- τετο τεσσαράκοντα. Ἀριστόβουλος δὲ ὁ Ἀγρίππου
 ἀδελφὸς καὶ ἄλλοι τῶν ἐκκρίτων ἐδέοντο Πετρωνίου PI278
 μηδὲν εἰς ἀπόνοιαν τὸ πλῆθος παρακινεῖν, ἀλλὰ γρά-
 φειν πρὸς Γάιον τὸ ἀνήκεστον αὐτῶν πρὸς τὴν τοῦ
 5 ἀνδριάντος ὑποδοχὴν· ἴσως γὰρ μαλαχθέντα αὐτὸν
 ἀποστῆναι τοῦ δόξαντος· εἰ δ' ἐμμένοι καὶ αὐτίς τῇ
 ψήφῳ, τότε καὶ αὐτὸν τοῦ πράγματος ἅπτεσθαι.
 Πετρώνιος δὲ πεισθεὶς ἐπέστειλε τῷ Γαίῳ περὶ τῆς
 πράξεως.
- 10 Ἀγρίππας δὲ ὁ βασιλεὺς ἐν Ῥώμῃ διάγων προ-
 ἔκοπτε τῇ πρὸς Γάιον οἰκειώσει. θαυμασθεὶς τε ἐν
 τῷ δειπνίζειν τὸν αὐτοκράτορα τῆς πολυτελείας χά-
 ριν καὶ τοῦ μεγαλοπρεποῦς, αἰτήσασθαι προετρέπετο
 ὃ ἂν αὐτῷ πρὸς βουλῆς. ὁ δὲ “αἰτήσομαι σε” ἔφη
 15 “τῶν μὲν ὄλβον περιποιούντων οὐδέν, ὃ δ' ἂν σοί B
 τε πρὸς δόξαν εὐσεβείας κάμοι πρὸς εὐκλειαν γένη-
 ται. ἀξιῷ σε γὰρ τὴν τοῦ ἀνδριάντος ἀνάθεσιν, ἣν
 ποιήσασθαι κελεύεις Πετρώνιον εἰς τὸ Ἰουδαίων ἱε-
 ρόν, δι' ἐμὲ καταλείψειν.” Γάιος δὲ αἰσχνυθεὶς ἐπὶ
 20 τοσῶνδε μαρτύρων δόξαι ψευδόμενος, συνεχώρει.
 καὶ γράφει πρὸς τὸν Πετρώνιον, εἰ μὲν ἤδη τὸν ἀν-
 δριάντα ἔφθασε στήσαι, μὴ καθελεῖν, εἰ δὲ μήπω
 πεποιήται τὴν ἀνάθεσιν, μηκέτι πειράσθαι ποιήσα-
 σθαι· “οὐ γὰρ ἔτι τοῦτον βούλομαι στήναι, διὰ τὸν
 25 Ἀγρίππαν, ἄνδρα τιμώμενον παρ' ἐμοί.” Γάιος μὲν
 οὖν ταῦτα πρὸς Πετρώνιον γράφει πρὶν ἐντυχεῖν
 ταῖς ἐκείνου ἐπιστολαῖς ἐμφαινούσαις πρὸς ἀποστα-
 σίαν τοὺς Ἰουδαίους διὰ τὸν ἀνδριάντα ἐπείγασθαι· C
 περιαλήσας δὲ διὰ ταῦτα γράφει τῷ Πετρωνίῳ
 30 “Ἐπεὶ σοι τὰ τῶν Ἰουδαίων δῶρα ἐν μείζονι γε-
 γόνασι λόγῳ τῶν ἐμῶν ἐντολῶν, σὺ περὶ τῶν σεαυ-
 τοῦ τὸ ποιητέον συλλόγισαι. παρὰδειγμα γὰρ σε

ποιήσομαι τοῖς τε νῦν καὶ τοῖς ἔπειτα μὴ ἀκυροῦν ἐντολὰς αὐτοκράτορος.” ταύτην τὴν ἐπιστολὴν οὐκ ἔφθη ζῶντος Γαΐου δεδεγμένος Πετρώνιος, ἀλλὰ πρότερον τὰ περὶ τῆς ἐκείνου τελευτῆς ἐδέξατο γράμματα, καὶ οὕτω τὰ πρὸς αὐτὸν τοῦ Γαΐου. 5

Ὁ μὲν οὖν Γάιος κάκιστος γεγυνὼς ὤλετο ἐξ ἐπι-
 WI199 βουλῆς ἀνηρημένος· τὸν δὲ τρόπον τῆς κατ’ ἐκείνου
 D ἐπιβουλῆς, καὶ παρὰ τίνων ἀνήρηται, ὅτε τὰ περὶ
 τῶν αὐτοκρατόρων ὁ λόγος διέξεισι διηγήσεται. ἤδη
 δὲ φθαρέντος, Κλαύδιος κρυπτόμενος διὰ φόβον ὑπὸ 10
 τῶν στρατιωτῶν ἐξάγεται καὶ αὐτοκράτωρ ἀνακηρύτ-
 τεται, πολλὰ πρὸς τὴν ἀνάρρησιν αὐτοῦ καὶ τοῦ
 Ἀγρίππα σπουδάσαντος. ἄρτι δὲ βεβαιωθείσης τῆς
 αὐταρχίας αὐτῷ, τὴν τε ἀρχὴν ἐκύρωσε τῷ Ἀγρίππᾳ
 καὶ δι’ ἐγκωμίων ἐποιεῖτο αὐτόν, προσθήκην τε αὐτῷ 15
 ἔθετο πᾶσαν ἧς ἠρξεν Ἡρώδης ὁ βασιλεὺς καὶ πάπ-
 πος αὐτοῦ. ὁ δὲ καὶ τῷ ἀδελφῷ Ἡρώδῃ τὴν βασι-
 λείαν Χαλκίδος παρὰ Κλαυδίου ἡτήσατο· καὶ ἐδόθη
 ἐκείνῳ παρὰ τοῦ Καίσαρος.

11 Κατὰ τοῦτον τὸν χρόνον στασιάζουσιν πρὸς τοὺς 20
 PI279 Ἀλεξανδρεῖς οἱ ἐκεῖ Ἰουδαῖοι. ὃν γὰρ εἴρηται τρό-
 πον κακῶς πρὸς αὐτοὺς Γαΐου διατεθέντος, ἐκακοῦντο
 μοναρχοῦντος ἐκείνου παρὰ τῶν ἐν τῇ πόλει Ἑλλή-
 νων, Γαΐου δὲ τελευτήσαντος ἀνεθάρσησαν καὶ ἦσαν
 ἐν ὅπλοις. Κλαύδιος δὲ τῷ ἱππαρχοῦντι κατὰ τὴν 25
 Αἴγυπτον ἐπέστειλε καταστεῖλαι τὴν στάσιν, ἐπεμψε
 δὲ καὶ διάταγμα ἐκ παρακλήσεως τοῖν βασιλέοιν
 Ἀγρίππου τε καὶ Ἡρώδου εἰς Συρίαν καὶ εἰς Ἀλε-
 ξάνδρειαν καὶ εἰς τὴν ἄλλην οἰκουμένην ὅση Ῥωμαί-
 οῖς ὑπήκοος, φράζον ὅτι “τῶν Ἰουδαίων ἀνέκαθεν 30

ἰσῆς πολιτείας τοῖς Ἀλεξανδρεῦσι καὶ τοῖς τῶν λοι-
 πῶν πόλεων πολίταις ἀξιωθέντων, ὁ Γάιος ἔξ ἀπο-
 νοίας ὅτι μὴ θεὸν προσαγορεύειν αὐτὸν τὸ Ἰουδαίων
 ἔθνος ἠνέσχετο αὐτοὺς ἐταπεινώσεν. ἐγὼ δὲ μηδε- B
 5 νὸς διὰ τὴν ἐκείνου παραφροσύνην τῶν παλαιῶν δι-
 καίων τὸ ἔθνος ἐκπεσεῖν διατάττομαι, συντηρεῖσθαι
 δὲ σφίσι τὰ πρότερον δίκαια τοῖς Ἰουδαίων νομίμοις
 ἐμμένουσι, ταῦτά με αἰτησαμένων τῶν βασιλέων
 Ἀγρίππου καὶ Ἡρώδου τῶν φιλάτων μοι.” ἐξέ-
 10 πεμψε δὲ καὶ Ἀγρίππαν ἐπὶ τὴν βασιλείαν αὐτοῦ,
 λαμπροτέραν γεγεννημένην. κἀκεῖνος ἐλθὼν εἰς Ἱε-
 ροσόλυμα χαριστήρια ἔθυσσε, καὶ τὴν χρυσὴν ἄλυσιν
 τὴν ὑπὸ Γαΐου δοθεῖσαν αὐτῷ ὑπὲρ τὸ γαζοφυλά-
 κιον ἀπῆλῶρησε, δεῖγμα τῆς τοῦ θεοῦ δυναστείας καὶ
 15 τῆς τῶν πραγμάτων μεταβολῆς, καὶ ὅτι καὶ τὰ με-
 γάλα πίπτει ποτὲ καὶ ὑψοῦται τὰ ταπεινά. θύσας C
 οὖν πολυτελῶς, Θεόφιλον μὲν τὸν Ἄννα τῆς ἀρχιε-
 ρωσύνης μεθίστησι, τῷ δὲ Βοηθοῦ Σίμωνι, ᾧ Καν-
 θηρᾶς ἢ ἐπὶ κλησίς, ἀπένειμε τὴν τιμὴν. δύο δ’ ἦσαν
 20 τῷ Σίμωνι ἀδελφοί, καὶ πατὴρ ὁ Βοηθός, οὗ τῇ θυ-
 γατρὶ ὁ βασιλεὺς Ἡρώδης συνώκησεν, ὥς ἰστόρηται.
 τοὺς δ’ Ἱεροσολυμίτας τῆς πρὸς αὐτὸν εὐνοίας ἡμεί-
 ψατο, ἀφελὲς αὐτοῖς τὰ ὑπὲρ ἐκάστης οἰκίας. ἵππαρ-
 χον δὲ παντὸς τοῦ στρατεύματος τὸν Σίλαν ἀπέδειξεν,
 25 ἄνδρα πόνων αὐτῷ συμμετασχόντα πολλῶν.

Νεανίσκοι μέντοι Δωρεῖται παράβολοι καὶ θρα-
 σεῖς Καίσαρος ἀνδριάντα εἰς τὴν τῶν Ἰουδαίων συν- D
 αγωγὴν κομίσαντες ἔστησαν. τοῦτο τὸν Ἀγρίππαν
 ἐτάραξε· καὶ αὐτίκα πρὸς τὸν τῆς Συρίας ἡγεμονεύ-
 30 οντα Πούπλιον Πετρώνιον παραγίνεται καὶ κατηγο-
 ρεῖ τῶν Δωριτῶν. ὁ δ’ ἐκατόνταρχον στείλας, τοὺς
 μὲν τὸ τόλμημα πράξαντας ἐπ’ αὐτὸν ἀχθῆναι προσ-

έταξε, τοῖς δὲ τῶν Δωριτῶν ἄρχουσιν ἐπιδείξαι τῷ ἑκατοντάρχῳ τοὺς αἰτίους ἐπέστειλεν, εἰ μὴ βού-
λονται δοκεῖν συνεργάται τῆς πράξεως.

Ἀγρίππας δὲ ἀφελόμενος τὴν ἱερωσύνην τὸν
Κανθηρᾶν Σίλωνα, Ἰωνάθην αὐτῷ ἐπ' αὐτὴν ἤγε 5
τὸν Ἀνανίου. ὁ δὲ παρητεῖτο, ἀρκεῖσθαι λέγων ἅπαξ
τὴν ἀρχιερωσύνην λαχών, τὸν δὲ ἀδελφὸν Ματθίαν
P1280 πρὸς ταύτην ἡξίου προάγεσθαι ὡς ἄξιον τῆς τιμῆς.
πείσθεις οὖν ὁ βασιλεὺς τῷ Ματθίᾳ τὴν ἀρχιερω-
σύνην ἀπένειμε.

Σίλλας δὲ ὁ Ἀγρίππου ἵππαρχος, πεποιθὼς οἷς 10
ὑπὲρ αὐτοῦ κενυδύνενεκεν, ἀκαίρῳ παρρησίας ἀντε-
ποιεῖτο, καὶ ἦν φορτικός, τὰ στυνὰ τῆς τύχης εἰς
μνήμην ἄγων αὐτῷ καὶ ἑαυτὸν σεμνύνων ἐκ τῆς τότε
W1200 σπουδῆς τε καὶ πίστεως. ἀηδῶς οὖν πρὸς τὴν ἀτα- 15
μίετον αὐτοῦ παρρησίαν ὁ Ἀγρίππας διέκειτο. τοῦ
δὲ Σίλλα μὴ ἐνδιδόντος εἰς ὄργην ὁ βασιλεὺς ἀνηρέ-
θιστο, καὶ οὐ μόνον τῆς ἱππαρχίας αὐτὸν μετέστη-
σεν, ἀλλὰ μέντοι καὶ δέδεκε. χρόνῳ δὲ τὸν θυμὸν
ἀμβλυνθεὶς, καὶ λογισάμενος ὅσους ὑπὲρ ἐκείνου 20
B ἀνέτλη πόνους, ἡμέραν ἐορτάζων ἑαυτοῦ γενέθλιον
ἐκάλει τὸν Σίλλαν αὐτῷ συνεστιαθησόμενον. ὁ δὲ
οὐκ ἐπείθετο "ἐπὶ τίνα" λέγων "ὁ βασιλεὺς ἀνακα-
λεῖ με τιμὴν τὴν ὅσον ἤδη ἀπολουμένην; ἢ πεπαῦ-
σθαί με νομίζει τῆς παρρησίας; νῦν βοήσομαι μᾶλ- 25
λον ὅσων αὐτὸν ἐξεργασάμην δεινῶν, ὅσους ἤνεγκα
πόνους ἐκείνῳ πορίζων σωτηρίαν καὶ τιμὴν· ὧν γέ-
ρας μοι δεσμὰ καὶ σκότιος εἰρκτή, ὧν οὐποτε λήσο-
μαι." ὁ δὲ βασιλεὺς ταῦτα μαθὼν, καὶ ἀνιάτως
συνιδὼν διακείμενον, αὐτῷ εἶπεν ἐν φρονεῖ. 30

Ἦν δὲ εὐεργετικός οὗτος ὁ βασιλεὺς ἐν δωρεαῖς
οὐδὲν ἤττον Ἡρώδου τοῦ πάππου· ἐκείνου μέντοι εἰς

ἀλλοφύλους τὸ φιλότιμον ἐπιδεικνυμένον, οὐ μὴν καὶ
 εἰς τοὺς Ἰουδαίους, οὗτος πρὸς πάντας ὁμοίως ἦν
 εὐεργετικὸς καὶ τὸν τρόπον πραῦς. ἡδεῖα γοῦν αὐτῷ C
 δίκαια συνεχῆς ἐν τοῖς Ἱεροσολύμοις ἦν, καὶ τὰ πά-
 5 τρια καθαρῶς ἐτήρει. καὶ δὴ τις Σίμων ἦν ἐν Ἱερο-
 σολύμοις ἀκριβῆς δοκῶν τὰ νόμιμα· οὗτος πλῆθος
 ἀθροίσας ἐτόλμησε τοῦ βασιλέως κατεπεῖν ἀποδη-
 μήσαντος εἰς Καισάρειαν. τοῦτο τὸν Ἀγρίππαν οὐκ
 ἔλαθε. μεταπέμπεται οὖν τὸν Σίμωνα καὶ φησιν
 10 "εἰπέ μοι τί τῶν γινομένων ἐστὶ παράνομον;" ὁ δὲ
 μὴ ἔχων εἰπεῖν ἐδείκτο συγγνώμης τυχεῖν. καὶ ὁ βα-
 σιλεὺς παρὰ προσδοκίαν αὐτῷ διηλλάττετο, καὶ ἐξ-
 έπεμψε δωρησάμενος. τὴν ἀρχιερωσύνην δὲ Ματ- D
 θίαν ἀφελόμενος Ἑλιωναίῳ τῷ τοῦ Κιθαίρου παιδί
 15 παρέδωκεν αὐτήν.

Βασιλεύσας οὖν ἐπὶ τρεῖς ἐνιαυτοὺς τῆς ὅλης
 Ἰουδαίας, εἰς πόλιν Καισάρειαν, ἥ πρότερον Στρά-
 τωνος ἐκαλεῖτο πύργος, θεωρίας ἐτέλει. δευτέρᾳ δὲ
 τῶν θεωριῶν ἡμέρᾳ στολὴν ἐνδύς ἐξ ἄργύρου πε-
 20 ποιημένην παρῆλθεν εἰς τὸ θέατρον ἀρχομένης ἡμέ-
 ρας. καὶ ταῖς πρώταις τῶν ἡλιακῶν ἀκτίνων ἐπιτο-
 λαῖς ὁ ἄργυρος καταυγασθεὶς θαυμασίως ἀπέστειλε,
 μαρμαίρων τι φοβερὸν τοῖς εἰς αὐτὸν ἀτενίζουσιν.
 εὐθύς τε οἱ κόλακες ἄλλος ἄλλοθεν ἀνεβόων, θεὸν
 25 προσαγορεύοντες, εὐμενὴς τε εἴης, ἐπιλέγοντες· εἰ
 γὰρ καὶ μέχρι νῦν ὥς ἄνθρωπον ἐφοβήθημεν, ἀλλὰ P1281
 τοῦντεῦθεν ὁμολογοῦμεν θνητῆς σε φύσεως κρείτ-
 τουνα. οὐκ ἐπέπληξε τούτοις ὁ βασιλεὺς, οὐδὲ τὴν
 κολακείαν ἀσεβοῦσαν ἀπετρίψατο. ἀνακύψας οὖν
 30 μετ' ὀλίγον ὁρᾷ τὸν βουβῶνα τὸν ὄρνιν τῆς ἑαυτοῦ
 κεφαλῆς ὑπερθεῖν, ἄγγελόν τε κακῶν τοῦτον ἐνενόησε
 τότε, ὥς ποτὲ τῶν ἀγαθῶν μηνυτήν. καὶ διακάρδιον

ἔσχευεν ὁδύνην, καὶ τῆς κοιλίας ἀθρόον ἐπιγέγονεν ἄλγημα. καὶ πρὸς τοὺς φίλους φησὶν "ὁ θεὸς ὑμῖν ἐγὼ ἤδη καταστρέφω τὸν βίον, καὶ ὁ κληθεὶς ἀθάνατος παρ' ὑμῶν θανεῖν ἐπείγομαι." ταῦτα λέγων τῆς ὁδύνης ἐπιτεινομένης κατεπονείτο, καὶ μετὰ 5
 B σπουδῆς ἀνεκομίσθη πρὸς τὸ βασιλείον. λόγου δὲ γενομένου θνήσκεν αὐτόν, ἡ πληθὺς αὐτίκα σὺν γυναιξὶ καὶ παισὶν ἐπὶ σάκκου καθεσθεῖσα τῷ πατρὶ ὀνόμαζον τὸν θεὸν ὑπὲρ τοῦ βασιλέως ἰκέτευσεν, καὶ πάντες ἐθρήνουν. ἐν ὑψηλῷ δὲ ὁ Ἀγρίππας κατα- 10
 κείμενος δωματίῳ, καὶ κάτω βλέπων αὐτοὺς προσηύχοντα, οὐδὲ αὐτοὺς ἄδακρυς ἦν. ἐφ' ἡμέρας δὲ πέντε τῷ τῆς γαστρὸς ἀλγήμετι κατεργασθεὶς κατέστρεψε τὴν ζωὴν, βιώσας ἔτη τέσσαρα καὶ πεντήκοντα, βασιλεύσας δ' ἑπτὰ, ἐπὶ Γαῖον μὲν τέσσαρα, 15
 12 τρία δ' ἐπὶ Κλαυδίου. ἀγνοουμένης γε μὴν ἔτι τοῖς πλήθεσι τῆς αὐτοῦ τελευτῆς, συμφρονήσαντες Ἡρώδης ὁ ἀδελφὸς αὐτοῦ ὁ τῆς Χαλκίδος ἄρχων καὶ
 C W I 201 Ἐλκίας ὁ ἵππαρχος, πέμψαντες τὸν Σίλαν ἐχθρὸν αὐτοῖς ὄντα κατέσφαξαν, ὥς τάχα τοῦ βασιλέως κε- 20
 λεύσαντος.

Οὕτω μὲν οὖν ὁ Ἀγρίππας ἀπεβίω, υἱὸν Ἀγρίππαν καταλιπὼν ἑτῶν ἑπτακαίδεκα, τρεῖς δὲ θυγατέρας· ὧν ἡ μὲν Ἡρώδη τοῦ πατρὸς ἀδελφῷ γεγάμητο, Βερνίκη δ' ἐκέκλητο, παρθένου δ' ἦσαν αἱ δύο Μα- 25
 ρίαμ καὶ Δρούσιλλα. γνωσθέντος δὲ τοῦ θανάτου τοῦ βασιλέως, Καισαρεῖς καὶ Σεβαστηνοὶ ἐπιλελησμένοι τῶν αὐτοῦ εὐποιῶν ἐβλασφήμουν τε εἰς αὐτὸν καὶ τὰ τῶν τοῦ βασιλέως θυγατέρων ἀγάλλματα ἀρπάσαντες εἰς τὰ πορνεῖα ἐκόμισαν καὶ ἀφύ- 30
 βριζον εἰς αὐτά, καὶ πανδήμους ἐστιάσεις ἐποιοῦν

στεφανούμενοι καὶ μυριζόμενοι καὶ σπένδοντες τῷ D
 Χάροντι. ὁ δὲ τοῦ τεθνεώτος υἱὸς Ἀγρίππας ἐν
 Ῥώμῃ τότε διῆγε παρὰ Κλαυδίῳ τρεφόμενος Καίσαρι.
 ὃν αὐτίκα πέμπειν ὥρμητο τὴν βασιλείαν διαδεξόμε-
 5 νον· ἀπήγαγον δ' αὐτὸν τοῦ σκοποῦ οἱ περὶ αὐτόν,
 σφαλερὸν εἶναι λέγοντες κομιδῇ νέῳ βασιλείας ἐπι-
 τρέπειν μέγεθος τόσον. ἀπέστειλεν οὖν Κούσπιον
 Φάδον τῆς Ἰουδαίας καὶ τῆς βασιλείας ἀπάσης ἐπι-
 τροπεύσοντα, ἐντειλάμενος αὐτῷ Καισαρεῦσι καὶ Σε-
 10 βαστηνοῖς ἐπιπλῆξαι τῆς εἰς τὸν κατοιχόμενον ὕβρεως.
 ἀφικόμενος δὲ Φάδος εἰς τὴν Ἰουδαίαν, στάσιν τε
 γενομένην κατέστειλε, καὶ ληστηρίων τὴν χώραν ἐκά-PI282
 θηρε, καὶ τὴν τοῦ ἀρχιερέως στολὴν εἰς τὴν Ἀντω-
 νίαν τὸ φρούριον ἀποτεθῆναι προσέταξεν ὡς καὶ
 15 πρότερον. οἱ δ' ἱερεῖς καὶ οἱ πρῶτοι τῶν ἐν Ἱερο-
 σολύμοις ἀντιλέγειν μὲν οὐκ ἐτόλμων, παρεκάλουν δὲ
 ὅμως ἐπιτρέψαι αὐτοῖς πρέσβεις πέμψαι πρὸς τὸν
 Καίσαρα τοὺς αἰτησομένους τὴν ἱερὰν στολὴν παρ'
 αὐτοῖς εἶναι· καὶ ἐπετράπησαν. παραγενομένων δὲ
 20 εἰς τὴν Ῥώμην τῶν πρέσβεων, ὁ τοῦ Ἀγρίππου
 παῖς ὁ νεώτερος Ἀγρίππας ἐκεῖ διάγων, ὡς εἴρηται,
 παρεκάλεσε τὸν Καίσαρα συγχωρηθῆναι τοῖς Ἰου-
 δαίοις ἔχειν τὴν ἱερὰν στολὴν. καὶ ὁ Κλαύδιος συν-
 εχώρησε, καὶ τῷ Φάδῳ περὶ τούτων ἐπέστειλε. καὶ
 25 Ἡρώδης δὲ ὁ τοῦ Ἀγρίππου ἀδελφός, τῆς δὲ Χαλκί-
 δος ἄρχων, ἡτήσατο παρὰ Καίσαρος τὴν τοῦ νεῶ B
 ἐξουσίαν καὶ τῶν ἱερῶν χρημάτων καὶ τὴν τῶν ἀρ-
 χιερέων χειροτονίαν. καὶ ἔτυχε τῆς αἰτήσεως, καὶ
 ἐξ ἐκείνου πᾶσι τοῖς ἀπογόνοις αὐτοῦ ἡ ἐξουσία παρ-
 30 ἔμεινε μέχρι τῆς τῶν Ἱεροσολύμων ἀλώσεως. καὶ δὴ
 μεθίστησι τῆς ἀρχιερωσύνης τὸν Κανθηρᾶν, Ἰωσήφ
 ἀντεισαγαγὼν τὸν τοῦ Καμεί.

13 Ἐν τούτῳ τῷ χρόνῳ ἡ τῶν Ἀδιαβηνῶν βασιλὶς Ἑλένη καὶ ὁ παῖς αὐτῆς Ἰζάτης εἰς τὰ Ἰουδαίων τὴν διαγωγὴν μετέβαλον νόμιμα. Μονόβαζος γὰρ ὁ τῶν Ἀδιαβηνῶν βασιλεύς, ὃς καὶ Βαζαῖος ἐπικλήσις ἦν, τῆς ἀδελφῆς Ἑλένης ἀλοὺς ἔρωτι, ἄγεται ταύτην. 5 καὶ ποτε συγκαθεύδων αὐτῇ οὔσῃ ἐγκύμονι τῇ ἐκείνης γαστρὶ τὴν χεῖρα ἐπέθετο. καὶ ὑπνώσας ἔδοξεν ἀκούειν φωνῆς ἄραι κελευούσης ἐκ τῆς νηδύος τὴν C χεῖρα καὶ μὴ θλίβειν τὸ ἐν αὐτῇ βρέφος, θεοῦ προνοίᾳ καὶ ἄρξον καὶ τέλους τευξόμενον εὖτυχοῦς. τα- 10 ραχθεὶς οὖν ὑπὸ τῆς φωνῆς ἔφραξε ταῦτα τῇ γυναικί. καὶ τὸν υἱὸν τεχθέντα Ἰζάτην ὠνόμασεν. ἦν δ' ἕτερος τούτου πρεσβύτερος ἐκ τῆς Ἑλένης αὐτῷ γεννηθεὶς ἄλλοι τε παῖδες ἐκ γυναικῶν ἑτέρων, ἔσπεργε δὲ τὸν Ἰζάτην ὥσπερ μονογενῆ. ἐφθόνουν 15 τοίνυν οἱ ἀδελφοί. ὁ δὲ πατὴρ δεδοικῶς περὶ τούτου, ἐκπέμπει πρὸς Ἀβεννήριγον τὸν Σπασίνου χάρακος βασιλέα. καὶ ὃς ἀσμένως τὸν Ἰζάτην ἐδέξατο καὶ κηδεστὴν ἐπὶ θυγατρὶ ἐποίησατο καὶ χώραν αὐτῷ παρέσχε. γεγηρακῶς δὲ ὁ Μονόβαζος ἰδεῖν ἐπεθύ- 20 μει τὸν Ἰζάτην πρὸ τοῦ θανεῖν. μεταπεμψάμενος οὖν αὐτὸν φιλοφρόνως ἀσπάζεταιται, καὶ χώραν αὐτῷ D ἀπεκλήρωσεν, ἐν ᾗ καὶ διέτριβε μέχρι τελευτῆς τοῦ πατρὸς.

Ἐκλιπόντος δὲ Μονοβάζου ἡ βασιλὶς Ἑλένη με- 25 τεπέμψατο τοὺς μεγιστᾶνας καὶ τοὺς σατράπας· οἷς ἀφικομένοις "οὐ λέληθεν" εἶπεν "ὕμᾱς ὅτι ὁ ἀνὴρ ὁ W I 202 ἐμὸς τὸν Ἰζάτην ἤθελε τῆς βασιλείας γενέσθαι διάδοχον. εἰδυῖα δὲ μακάριον τὸν μὴ παρ' ἐνός, ἀλλὰ τῶν πλειόνων καὶ τούτων ἐκόντων τὴν βασιλείαν λαμ- 30

βάνοντα, καὶ ὑπὸ τὴν ὑμῶν τὸ πρᾶγμα κρίσιν πε-
 ποιήμαί." οἱ δὲ καὶ τὴν τοῦ βασιλέως κρίσιν βεβαι-
 οῦν ἔλεγον, καὶ ὑπείξεν ἐκόντες Ἰζάτῃ δικαίως προ-
 κεκκριμένῳ τῶν ἀδελφῶν κατὰ τὰς ἀπάντων εὐχάς,
 5 καὶ δεῖν προαποκτεῖναι τοὺς ἀδελφοὺς αὐτοῦ καὶ
 τοὺς συγγενεῖς, ἵν' ἀσφαλῶς ἐκεῖνος ἄρχοι. ἡ δὲ βα-
 σιλὶς τὴν περὶ τῆς ἀναιρέσεως τῶν προσηκόντων
 τῷ Ἰζάτῃ γνώμην ἐπισχεῖν συνεβούλευε μέχρις ἂν
 ἐκεῖνος συνδοκιμάσῃ παραγενόμενος. οἱ δὲ δεσμεῖν
 10 τέως αὐτοὺς παρήνουν μέχρι τῆς ἐκείνου ἐπιδημίας.
 καθίστησι δὲ τὸν πρεσβύτατον υἱὸν ἡ βασίλισσα ἐπὶ
 τῶν πραγμάτων, ἕως ἂν ἐπανέλθῃ ὁ ἀδελφός, δι-
 δωσι δὲ καὶ τὸν τοῦ πατρὸς σημαντήρα δακτύλιον.
 ἦκεν οὖν ὁ Ἰζάτης, καὶ ὁ ἀδελφός ὑπεδέξατο καὶ
 15 ὑπεξέεστη αὐτῷ τῆς ἀρχῆς.

"Οὐτι δ' αὐτῷ ἐν τῇ ἀποδημίᾳ Ἰουδαῖός τις Ἀνα-
 νίας καλούμενος γνωστὸς γεγωνὸς ἐδίδασκεν αὐτὸν
 τὸν θεὸν καὶ τὰ τῶν Ἰουδαίων νόμιμα. συνέβη δὲ B
 καὶ τὴν Ἑλένην ὑφ' ἑτέρου Ἰουδαίου κατηχηθεῖσαν
 20 εἰς τὰ Ἰουδαϊκὰ ἔθνη μετατεθῆναι. ἐλθὼν οὖν ὁ Ἰζά-
 τῃς καὶ δεδemeμένους τοὺς συγγενεῖς εὐρηκῶς ἐδυσχέ-
 ρανε, καὶ ἔλυσε μὲν, ἔπεμψε δέ, ἵνα μὴ ὑποπτοι πα-
 ρόντες εἶεν, τοὺς μὲν εἰς Ῥώμην ὀμηρεύοντας, τοὺς
 δὲ πρὸς Πάρθους. γνοὺς δὲ τὴν μητέρα τὰ Ἰουδαίων
 25 ἀσπασαμένην, ἔσπευσε καὶ αὐτὸς εἰς ἐκεῖνα μετατε-
 θῆναι, καὶ περιτμηθῆναι ἕτοιμος ἦν. ἡ δὲ μήτηρ
 ἐκώλυε, λέγουσα εἰς δυσμένειαν τοὺς ὑπηκόους διὰ
 τοῦτο ἐλθεῖν, οὐκ ἀνέξεσθαι τε ὑπὸ Ἰουδαῖζοντος
 βασιλεύεσθαι. ὁ δὲ εἰς τὸν Ἀνανίαν παρόντα τοὺς
 30 λόγους ἀνέφερε. τοῦ δὲ τὰ αὐτὰ συμβουλευσάντος C
 ἐπείσθη μὲν τότε ὁ βασιλεύς· ἕτερος δ' αὐτῆς Ἰου-
 δαῖος ἐκ Γαλιλαίας Ἐλεάζαρ ἀφικόμενος, καὶ κατα-

λαβὼν αὐτὸν τὸν Μωυσέως νόμον ἀναγινώσκοντα, Οὐ λόγους μόνον ἀναγινώσκειν σε δεῖ, βασιλεῦ, ἔφη, ἀλλὰ καὶ τὰ ὑπ' αὐτῶν διατεταγμένα ποιεῖν. μέχρι τίνος ἀπερίτμητος μένεις; ὁ δὲ οὐχ ὑπερεβάλετο τὴν προᾶξιν, ἀλλὰ περιετμήθη· καὶ τῇ μητρὶ καὶ τῷ Ἀνα-
νιά πεπραῖχθαι τὸ ἔργον ἐδήλου. οἱ δ' εἰς φόβον ἐνέπεσον μὴ καὶ ὁ βασιλεὺς καὶ αὐτοὶ κινδυνεύσω-
σιν. ὁ δὲ θεὸς τὸν φόβον ἐλθεῖν εἰς τέλος οὐ συνε-
χώρησεν.

Ἐλένη δὲ ἐπιθυμίαν ἔσχεν εἰς Ἱεροσόλυμα ἀφι-
κέσθαι καὶ προσκυνῆσαι τὸ τοῦ θεοῦ ἱερόν. καὶ τοῦ
D υιοῦ ἐπιτρέψαντος καὶ χρήματα πλείστα δόντος ἄπει-
σιν εἰς Ἱεροσόλυμα. καὶ λιμῶ φθειρομένους πολλοὺς
εὐρουῖσα ἐκεῖ, σῖτόν τε ἐξ Ἀλεξανδρείας ἐκόμισε
καὶ ἰσχύδων φόρτον ἐκ Κύπρου πολλῶν χρημάτων
πριαμένη τοῖς ἀπορομένοις διένειμε. καὶ ὁ παῖς δὲ
αὐτῆς πολλὰ χρήματα τοῖς πρώτοις τῶν Ἱεροσολυμι-
τῶν ἔπεμψεν, ἵν' οἱ λιμώττοντες διὰ τούτων ὥς ἐνὸν
ἐπικουρηθῶσι.

Καὶ ταῦτα μὲν οὕτως· Ἀρταβάνης δὲ ὁ τῶν Πάρ-
θων βασιλεὺς, ἐπιβουλὴν γνοὺς τοὺς σατραπᾶς κατ'
αὐτοῦ μελετήσαντας, ἀφικνεῖται πρὸς Ἰζάτην, συγ-
γενῶν τε καὶ οἰκετῶν περὶ χιλίους ἐπαρόμενος. καὶ
καθ' ὁδὸν τῷ Ἰζάτῃ ἐνέτυχε, καὶ φησι Μὴ με παρί-
PI284 δης, ὦ βασιλεῦ, ταπεινὸν ἐκ μεταβολῆς γεγονότα καὶ
ιδιώτην ἐκ βασιλείας, ἀλλ' ἐπικούρησον. ταῦτα σὺν
δάκρυσιν ἔλεγεν. ὁ δὲ Ἰζάτης ἀκούσας τὸ ὄνομα,
κατεπήδησε τοῦ ἵππου καὶ Θάρσει, ἔφη, ὦ βασιλεῦ·
ἡ γὰρ εἰς τὴν Πάρθων βασιλείαν σε καταστήσω ἢ
τῆς ἐμῆς σοι ἐκστήσομαι. ταῦτα εἶπε καὶ ἐπὶ τὸν
ἵππον αὐτὸν ἀνεβίβασεν, αὐτὸς δὲ πεζὸς παρείπετο.
καὶ ὁ Ἀρταβάνης ὥμοσεν, εἰ μὴ κἀκεῖνος ἀναβαίη

τὸν ἵππον καὶ προηγοῖτο, ἀποβήσεσθαι καὶ αὐτός.
 πεισθεὶς δ' ὁ Ἰζάτης ἐπὶ τὸν ἵππον ἤλατο, καὶ πᾶ- WI203
 σαν τιμὴν ἀπένειμε τῷ Πάρθῳ, εἰς τὰ βασίλεια ἀγα-
 γών. γράφει τε πρὸς τοὺς Πάρθους τὸν Ἀρταβάνην B
 5 δέξασθαι. τῶν δὲ Πάρθων δέξασθαι μὲν συντιθε-
 μένων, μὴ δύνασθαι δὲ καὶ τὴν ἀρχὴν ἀπονεῖμαι
 ἤδη ἐτέρῳ πεπιστευμένην, ὁ Κινάμωνος, τοῦτο γὰρ
 ὠνόμαστο ὁ τὴν βασιλείαν παρειληφώς, γράφει τῷ
 Ἀρταβάνῳ, ὑπ' αὐτοῦ γὰρ ἐτέθραπτο καὶ ἦν ἀγαθός,
 10 παρακαλῶν αὐτὸν ἀφικέσθαι πιστεύσαντα καὶ τὴν
 ἀρχὴν παραλήψεσθαι. καὶ ὁ Ἀρτάβανος πιστεύσας
 ἀπήει. ὑπήντα οὖν αὐτῷ ὁ Κινάμωνος· ὃς δὴ προσ-
 κινήσας καὶ βασιλέα προσαγορευσας περιτίθησιν αὐ-
 τοῦ τῇ κεφαλῇ τὸ διάδημα, τῆς ἑαυτοῦ ἀφελόμενος.
 15 οὕτω δὲ χρόνῳ ἔξαετὲ εἰς τὴν ἀρχὴν ἀποκαταστάς ὁ
 Ἀρτάβανος οὐκ ἡμνημόνησε τῶν Ἰζάτου καλῶν, ἀλλ'
 ἀμείβεται τοῦτον.

Μετὰ δέ τινα χρόνον Ἀρταβάνου θανόντος Οὐ- C
 αρδάνης ὁ παῖς ἐκείνου τὴν βασιλείαν περιεξώσατο.
 20 καὶ πρὸς Ἰζάτην ἐλθὼν συμμαχῆσαι αὐτῷ ἡξίου κατὰ
 Ῥωμαίων· ὁ δὲ οὐκ ἐπείθετο, ἀλλὰ καὶ συνεβούλευε
 παύσασθαι τῆς ἐπ' ἐκείνους στρατείας καὶ μὴ ἀδυ-
 νάτοις ἐπιχειρεῖν. ὁ δὲ πόλεμον τῷ Ἰζάτῃ μὴ πει-
 θεμένῳ κατήγγειλεν. ἀλλ' οἱ Πάρθοι μαθόντες ὥς
 25 ἐπὶ Ῥωμαίους στρατεύσειν βούλεται, αὐτὸν μὲν ἀναι-
 ροῦσι, τὴν δὲ βασιλείαν τῷ ἀδελφῷ Ἰκοτάρδῃ διδόα-
 σιν· ὃν ἐξ ἐπιβουλῆς τελευτήσαντα διαδέχεται Οὐο-
 λογέσης ὁ ἀδελφός.

Ὁ δὲ τοῦ Ἰζάτου ἀδελφὸς Μονόβαζος καὶ οἱ συγ-
 30 γενεῖς Ἰουδαῖσαι καὶ αὐτοὶ ἐπεθύμησαν, καὶ τὴν ἔφε-
 σιν εἰς ἔργον ἐξήνεγκαν. γίνεται δ' ἡ πρῶξις αὐτῶν
 τοῖς ὑπηκόοις κατάφωρος. καὶ γράφουσι πρὸς Ἀβίαν D

τὸν Ἀράβων βασιλέα, εἰ στρατεύσοιτο κατὰ τοῦ σφε-
 τέρου βασιλέως, χρήματα πολλὰ παρασχεῖν αὐτῷ,
 ἐπαγγελλόμενοι περὶ τὴν πρώτην συμβολὴν καὶ αὐ-
 τοὶ καταλείψειν αὐτόν. πείθεται τούτοις ὁ Ἀραψ,
 καὶ πολλὴν ἐπαγόμενος δύναμιν ἤκεν ἐπὶ τὸν Ἰζά- 5
 την. καὶ συμβολῆς γενομένης καταλείπουσι τὸν Ἰζά-
 την οἱ αὐτοῦ ἐκ συνθήματος καὶ νῶτα τρέψαντες
 ἔφενγον. γνοὺς δὲ τὴν προδοσίαν Ἰζάτης γενομένην
 ὑπὸ τῶν μεγιστάνων, εἰς τὸ στρατόπεδον ὑπεχώρησε,
 καὶ εὐρὼν τοὺς αἰτίους ἐκόλασε. τῇ δ' ἐπιούσῃ 10
 συμβαλὼν νικᾷ, καὶ εἰς φυγὴν τοὺς Ἀραβας ἔτρεψε,
 τὸν δὲ βασιλέα αὐτῶν εἰς φρούριόν τι συνήλασε διω-
 κόμενον. καὶ ὁ μὲν ἑαυτὸν ἀνεῖλεν ἀλίσκόμενος ἥδη,
 τὸ δὲ φρούριον ἐάλω καὶ τὰ ἐν αὐτῷ διηρπάγη. καὶ
 Ἰζάτης εἰς τὰ οἰκεῖα ὑπέστρεψεν. 15

Οἱ δὲ τῶν Ἀδιαβηνῶν μεγιστᾶνες Οὐολογέση τῷ
 Πάρθων γράφουσι βασιλεῖ, ἀξιοῦντες ἀποκτεῖναι
 μὲν τὸν Ἰζάτην, καταστῆσαι δὲ σφίσι δυνάστην ἐκ
 Πάρθων· μισεῖν γὰρ τὸν ἑαυτῶν βασιλέα ξένη θρη-
 σκεῖα προσηλυτεύσαντα. ὁ γοῦν Πάρθος ἀντίκα μετὰ 20
 πλείστης δυνάμεως ὥρμησε, καὶ ὁ Ἰζάτης ἀντεστρα-
 τοπεδεύσατο. σταλεις δέ τις ἐκ τοῦ Πάρθου ἔλεγε
 τῷ Ἰζάτῃ ὁπόση ἐστὶ τῶν Πάρθων ἡ δύναμις, καὶ
 ὡς Οὐολογέσης ἀπειλεῖ δίκας εἰσπράξειν αὐτόν, ἀχά-
 ριστον περὶ δεσπότας γενόμενον· θύσασθαι γὰρ αὐ- 25
 τὸν τῶν αὐτοῦ χειρῶν οὐδὲ τὸν θεὸν ὃν σέβει δυνή-
 σεσθαι. πρὸς ταῦτα ὁ Ἰζάτης τὴν μὲν δύναμιν τῶν
 Πάρθων γινώσκειν ἀνταπεκρίνατο, εἰδέναι δ' ἀν-
 θρώπων τὸν θεὸν δυνατώτερον. ταῦτα εἶπε καὶ
 ἰκέτευε τὸν θεόν. κατ' ἐκείνην οὖν τὴν νύκτα ἐπι- 30
 στολὰς ὁ Οὐολογέσης δεξιόμενος πολεμίους ἐμβαλόν-
 τας τῇ Παρθυνῇ ταύτην πορθεῖν, ἀντίκα σπεύδων

ἀνέξευξεν ἄπρακτος. καὶ οὕτως Ἰζάτης προμηθεΐα
 θεοῦ τὰς ἀπειλὰς τοῦ Πάρθου διέφυγε. μετὰ δέ τινα
 χρόνον θνήσκει, πεντήκοντα καὶ πέντε ξήσας ἐνιαυ-
 5 τούς, εἴκοσι δὲ καὶ τέσσαρας ἀνύσας ἐν τῇ ἀρχῇ.
 θνήσκει δ' ἐπὶ παισὶν εἴκοσι καὶ τέσσαρσιν ἄρρεσι
 καὶ τοσαύταις θηλείαις. τὴν δ' ἀρχὴν τῷ ἀδελφῷ
 Μονοβάξῳ κατέλιπεν.

Φάδου μέντοι τῆς Ἰουδαίας ἐπιτροπεύοντος ἀνὴρ ^{WI204}
 τις γόης Θευδᾶς ὄνομα πείθει τὸν πλείστον ὄχλον ^C
 10 ἀναλαβόντα τὰς κτήσεις ἔπεσθαι πρὸς τὸν Ἰορδάνην
 αὐτῷ· προφήτης γὰρ ἔλεγεν εἶναι καὶ σχίσει τὸν πο-
 ταμὸν προστάγματι δύνασθαι· καὶ πλείστους ἠπά-
 τησε. πέμψας δ' ἐπ' αὐτοὺς ἱλὴν ἱππέων ὁ Φάδος
 15 αὐτὸν τὸν Θευδᾶν, οὗ τὴν κεφαλὴν ἐκτεμόντες ἐκό-
 μισαν εἰς Ἱεροσόλυμα. Φάδον δὲ Τιβέριος Ἀλέξαν-
 δρος διεδέξατο, Ἀλεξάνδρου τοῦ ἀλαβαρχήσαντος ἐν
 Ἀλεξανδρείᾳ υἱός. καὶ οἱ παῖδες δὲ τοῦ Γαλιλαίου
 Ἰούδα Ἰάκωβος καὶ Σίμων, τοῦ τὸν λαὸν ἀποστή-
 20 σαντος Κυρηναίου τιμητεύοντος, ἀνηρέθησαν, οὓς ^D
 ἀνεσταύρωσεν ὁ Ἀλέξανδρος. ὁ δὲ τῆς Χαλκίδος βα-
 σιλεύων Ἡρώδης μεταστήσας τῆς ἀρχιερωσύνης Ἰω-
 σήφ τὸν τοῦ Κεμεδῆ, Ἀνανία τῷ τοῦ Νεδεβαίου
 παρέσχεν αὐτήν. Τιβερίῳ δὲ Ἀλεξάνδρῳ Κούμανος
 25 ἦλθε διάδοχος. ἐν ὀγδόῳ δ' ἔτει τῆς Κλαυδίου μον-
 αρχίας Ἡρώδης ὁ τοῦ μεγάλου Ἀγρίππου ἀδελφὸς
 τελευτᾷ ἐφ' υἱέσι τρισί· τὴν δ' ἀρχὴν αὐτοῦ τῷ
 νεωτέρῳ Ἀγρίππᾳ δέδωκε Κλαύδιος.

Κουμάνου δὲ τῆς Ἰουδαίας ἐπιτροπεύοντος πλη-
 30 θος κατὰ τὴν ἑορτὴν τοῦ πάσχα εἰς Ἱεροσόλυμα

ἡθροιστο. ἵνα γοῦν μή τι νεωτερισθείη παρὰ τοῦ
 πλήθους ὄντος πολλοῦ, στρατιώτας ἐνόπλους ἐπὶ
 τῶν τοῦ ἱεροῦ στοῶν ὁ Κούμανος ἔστησε καταστε-
 P1286λουντας τὸν θόρυβον, ἐὰν γένηται· τοῦτο δὲ καὶ
 οἱ πρὸ αὐτοῦ ἐποίουν. τετάρτη δ' ἡμέρα τῆς ἐορ- 5
 τῆς στρατιώτης τῶν ἐν ταῖς στοαῖς ἀνακαλυψάμενος
 τὴν αἰδῶ τοῖς πλήθεσιν ἐπεδείκνυνεν. οἱ δ' ἐθυ-
 μοῦντο ὥς εἰς τὸν θεὸν τοῦ στρατιώτου ἡσεβηκότος,
 καὶ οἱ θρασύτεροι τὸν Κούμανον ἐβλασφήμουν. καὶ
 ὃς πρὸς τὰς βλασφημίας ἠρέθιστο, καὶ κελεύει τὸ 10
 στράτευμα πᾶν ἥκειν εἰς τὴν Ἀντωνίαν τὸ φρούριον
 τῷ ἱερῷ ἐπικείμενον. τὸ πλῆθος οὖν τοὺς ὀπλίτας
 θεασάμενον εἰς φυγὴν ὥρμησε, καὶ τῶν ἐξόδων στε-
 νῶν οὐσῶν συνωθούμενοι κατὰ τὴν φυγὴν πολλοὶ
 ὑπ' ἀλλήλων συνθλιβόμενοι καὶ συμπατούμενοι διε- 15
 φθάρησαν, ὥς δύο μυριάδας ἀριθμηθῆναι τοὺς τότε
 διαφθαρέντας· καὶ πένθος ἦν ἀντὶ πανηγύρεως.

B Οὕτω τὸ πένθος τοῦτο κατηύναστο καὶ κακὸν
 προστίθεται ἕτερον. τινὲς γὰρ τῶν ἐπὶ νεωτερισμοῖς
 ἡδομένων Στέφανόν τινα δοῦλον τοῦ Καίσαρος ὁδοὶ 20
 ποροῦντα ληστεύσαντες ἄπασαν αὐτοῦ τὴν κτῆσιν
 ἀρπάξουσι. διὸ πέμπει στρατιώτας ὁ Κούμανος, κε-
 λεύσας αὐτοῖς τὰς πλησίον χώρας ληίσασθαι καὶ
 τοὺς ἐπιφανεστάτους αὐτῶν δεσμίους ἐπ' αὐτὸν ἀγα-
 γεῖν. τῆς δὲ τῶν χωρίων ἐκείνων πορθήσεως γινο- 25
 μένης νεανίας τις τῶν στρατιωτῶν θρασὺς καὶ ἀτά-
 σθαλος τοῖς Μωυσέως ἐντυχὼν νόμοις ἐν τινι κώμῃ
 σεβασμίως κειμένοις ἐπ' ὅψεσι πολλῶν διέρορξεν αὐ-
 τοὺς βλασφημῶν καὶ κατακερτομῶν. προσίασιν οὖν
 τῷ Κουμάνῳ οἱ Ἰουδαῖοι, ἰκετεύοντες μὴ αὐτούς, 30
 ἀλλὰ τὸν θεόν, οὗπερ οἱ νόμοι καθυβρίσθησαν ἐκδι-
 C κῆσαι. καὶ ὁ Κούμανος δείσας μὴ τὸ πλῆθος πάλιν

νεωτερίσειε, τὸν ἐνυβρίσαντα τοῖς νόμοις πελεκίσας
τὴν στάσιν κατέπαυσεν.

Ἄλλὰ καὶ Σαμαρεῖταις ἐχθρα πρὸς Ἰουδαίους 15
ἐγένετο· ἥ δ' αἰτία ἦν αὕτη. Γαλιλαῖοι εἰς Ἱεροσό-
5 λυμα πορευόμενοι διὰ τινος κώμης ὠδευον τῶν Σα-
μαρειτῶν, καὶ τινες αὐτοῖς ἐπιθέμενοι πολλοὺς ἀνεί-
λον. οἱ πρῶτοι τοίνυν τῶν Γαλιλαίων τῷ Κουμάνῳ
προσίασι, παρακαλοῦντες τοὺς ἀνηρημένους ἐκδικη-
θῆναι. ὁ δὲ δωροδοκηθεὶς τῆς ἐκδικήσεως οὐκ ἐφρόν-
10 τισεν. ἀγανακτήσαντες οὖν οἱ Γαλιλαῖοι πρὸς ὅπλα
ἐχώρησαν, καὶ κώμας τινὰς τῶν Σαμαρέων ἐμπρή-
σαντες διαρπάξουσι. Κούμανος δὲ σὺν δυνάμει τοῖς D
Γαλιλαίοις ἐπῆλθε, καὶ πολλοὺς μὲν αὐτῶν ἀπέκτεινέ,
πλείους δὲ ζῶντας εἶλεν. οἱ πρῶτοι δέ γε τῶν Ἱερο-
15 σολύμων μεταμφιασάμενοι σάκκους καὶ τὰς κεφαλὰς
σποδῷ καταπάσαντες παρεκάλουν τοὺς ἀφεστιῶτας
μεταθέσθαι τὸν λογισμὸν καὶ τὰ ὅπλα ῥίψαντας ἡρε-
μεῖν· καὶ ἔπεισαν. οἱ μὲν οὖν διελύθησαν, ἡ χώρα
δ' ἐξ ἐκείνου λησθηρίων πεπλήρωτο. Σαμαρεῖς δὲ WI 205
20 πρὸς Κουαδράτον τῆς Συρίας ἡγεμονεύοντα κατηγό-
ρουν τῶν Ἰουδαίων ὡς ἐμπρησάντων κώμας αὐτῶν.
Ἰουδαῖοι δὲ Σαμαρεῖς ἡτιῶντο ὡς αἰτίους τῆς στά-
σεως, καὶ πρὸ αὐτῶν Κούμανον, δώροις διεφθαρμέ-
νον καὶ τοὺς ἀνηρημένους μὴ ἐκδικήσαντα. Κουα-
25 δράτος δὲ ὑπερέθετο τὴν κρίσιν, εἰπὼν ἥξειν εἰς τὴν PI 287
Ἰουδαίαν κακεῖ τὴν ἀλήθειαν γνοὺς ἀποφῆνασθαι.
ἦκεν οὖν εἰς Σαμάρειαν, καὶ ἐξετάσας τὰ πεπραγμένα,
αἰτίους τῆς ταραχῆς διέγνω τοὺς Σαμαρεῖς· Ἰουδαί-
ους δὲ οὓς δεδεμένους εἶχεν ὁ Κούμανος, ἀνεσταύ-
30 ρωσεν ὡς νεωτερίσαντας. τοὺς δὲ περὶ Ἀνανίαν τὸν

ἀρχιερέα καὶ τὸν στρατηγὸν Ἄνανον δῆσας εἰς Ῥώ-
 μην ἀπέστειλε, λόγον περὶ τῶν πεπραγμένων Κλαυ-
 δίῳ ὑφέξοντας. κελεύει δὲ καὶ τοῖς Σαμαρέων καὶ
 Ἰουδαίων πρώτοις καὶ Κουμάνῳ τῷ ἡγεμόνι καὶ τῷ
 χιλιάρχῳ Κέλερι ἀφικέσθαι καὶ αὐτοὺς πρὸς τὸν αὐ-
 5 **Β** τοκράτορα, κριθισομένους περὶ τῶν πρὸς ἀλλήλους
 ζητήσεων. ἀπελθόντων δέ, δικαστῆς καθίσας ὁ Κλαύ-
 διος, καὶ γνοὺς τοὺς Σαμαρεῖς τῶν κακῶν ἀρχηγούς,
 τοὺς ἀναβάντας πρὸς αὐτὸν ἀναιρεθῆναι ἐκέλευσε,
 φυγὴν δὲ τοῦ Κουμάνου κατεψηφίσατο, τὸν μέντοι 10
 Κέλερα τὸν χιλιάρχον εἰς Ἱεροσόλυμα ἀπαχθῆναι
 ἐκέλευσε καὶ συρέντα πάντων ὁρώντων διὰ τῆς πό-
 λεως οὕτως ἀναιρεθῆναι.

Πέμπει δὲ ὁ Καῖσαρ Φήλικά τῶν Ἰουδαίων ἐπι-
 τροπεύσοντα· Ἀγρίππα δὲ δωρεῖται τὴν Φιλίππου 15
 τετραρχίαν καὶ Βαταναίαν καὶ τὴν Τραχωνίτιν σὺν
 Ἀβέλλα, αὐταὶ δὲ Λυσανίου ἦσαν τετραρχίαι, τὴν δὲ
 Χαλκίδα ἀφαιρεῖται αὐτόν, ἔτη τέσσαρα ταύτης ἄρ-
 ξαντα. ὁ δ' Ἀγρίππας ἐκδίδωσι πρὸς γάμον Ἀζίζῳ
 τῷ Ἐμέσων βασιλεῖ, περιτμηθῆναι θελήσαντι, Δρού- 20
Γ σιλλαν τὴν ἀδελφὴν, τοῦ Ἐπιφανοῦς Ἀντιόχου πα-
 ραιτησαμένου τὸν γάμον, ὅτι μὴ ἰουδαῖσαι ἐβούλετο.
 καὶ Μαριὰμ κατηγγύησεν Ἀρχελάῳ τῷ Ἑλκίου παιδί,
 ὑπ' Ἀγρίππα τοῦ πατρὸς πρῶην μνηστευθεῖσαν αὐτῷ.
 Φῆλιξ δὲ τῆς Ἰουδαίας ἐπιτροπεύων, καὶ τὴν Δρού- 30
 σιλλαν ἰδὼν κάλλους περιπτῶς ἔχουσιν, ἑάλω τῷ
 ταύτης ἔρωτι, καὶ πείθει καταλιποῦσαν τὸν ἄνδρα
 αὐτῷ γαμηθῆναι. τεκοῦσα δ' ἐξ αὐτοῦ παῖδα Ἀγρίπ-
 παν αὐτὸν ὠνόμασε. λέγεται δὲ κατὰ τοὺς Τίτου
 χρόνους ἡ γυνὴ σὺν τῷ παιδί νεανίᾳ γεγεννημένῳ 25
 ἀφανισθῆναι κατὰ τὸ Βέσβιον ὄρος, πυρφόρον ὃν
 καὶ τότε μᾶλλον ἐκπυρωθέν. Βερνίκη δὲ ἑτέρα

ἀδελφὴ τοῦ Ἀγρίππου, συνοικοῦσα Ἡρώδῃ τῷ θείῳ, θανόντος ἐκείνου Πολέμωνι συνηρμόσθη, περιτμη- D
θῆναι θελήσαντι, διὰ τὴν φήμην τὴν λέγουσαν αὐτὴν τῷ ἀδελφῷ συνιέναι κατ' ἔρωτα, ἵν' οὕτω τὴν δια-
5 βολὴν ἀποφύγῃ ψευδῇ. οὐ μὲν ἐμεινεν ὁ γάμος ἐπὶ πολὺ, τῆς Βερνίκης καταλιπούσης τὸν Πολέμωνα.

Τελευτᾷ δὲ Κλαύδιος Καῖσαρ βασιλεύσας ἔτη τρισκαίδεκα καὶ μῆνας ὀκτὼ ἐφ' ἡμέραις εἴκοσι. λό-
γος δὲ ἦν ὥς ὑπὸ τῆς γυναικὸς Ἀγριππίνης φαρμά-
10 κοῖς ἀνῆρτο· ἥς πατήρ ἦν Γερμανικὸς ὁ Καῖσαρος ἀδελφός, ἀνὴρ δὲ Δομέτιος Αἰνόβαρβος τῶν ἐπισή-
μων ἐν Ῥώμῃ, οὗ τελευτήσαντος χηρεύουσαν αὐτὴν ὁ Κλαύδιος ἄγεται ἔχουσαν καὶ παῖδα Δομέτιον ὁμώ-
νυμον τῷ πατρί. προανηγήκει γὰρ τὴν γυναῖκα Μεσ- P I 288
15 σαλλίαν διὰ ζηλοτυπίαν, ἐξ ἧς παιδὸς εἶχε Βρεττα-
νικὸν καὶ Ὀκτάβιον. καὶ Ὀκταβίαν δὲ πρεσβυτάτην τῶν ἀδελφῶν ἐκ προτέρας ἐτέρας γυναικὸς εἶχεν, ἣν τῷ Νέρωνι ἤρμοσε· τοῦτο γὰρ τὸν τῆς Ἀγριππίνης υἱὸν τὸν Δομέτιον μετωνόμασεν ὕστερον ὁ Καῖσαρ,
20 εἰσποιησάμενος αὐτόν. ἵνα τοίνυν τούτῳ τὴν αὐταρ-
χίαν περιποιήσῃται ἢ μήτηρ Ἀγριππίνα, κτείνει φαρ-
μάκῳ τὸν Κλαύδιον. ἀλλὰ ταῦτα μὲν ἐν τοῖς οἰκεί-
οις καιροῖς καὶ τόποις εἰρησέται, ὁ δὲ λόγος τῆς ἀκο-
λουθίας ἐχέσθω.

25 Εἶχε μὲν οὖν ὁ Νέρων μετὰ Κλαύδιον τὴν τῶν ¹⁶
Ῥωμαίων ἀρχήν, τὰ δὲ κατὰ τὴν Ἰουδαίαν ἐπεδίδου ^B WI 206
πρὸς τὸ χεῖρον διηνεκῶς, καὶ λησθηρίων ἢ χώρα ἐμ-
πέπληστο καὶ γοήτων ἀπατώντων τὸν ὄχλον, ὧν πολ-
λοὺς ὁ Φῆλιξ συλλαμβάνων ἀνῆρει. ἔχων δὲ ἀπε-
30 χθῶς πρὸς Ἰωνάθην τὸν ἀρχιερεᾶ ὁ Φῆλιξ, πολλάκις

αὐτὸν νουθετοῦντα περὶ τοῦ κρείττονως προῖστασθαι
 τῶν κατὰ τὴν Ἰουδαίαν, πρόφασιν ἐξήτει δι' ἣν τὸν
 ἐνοχλοῦντα συνεχῶς μεταστήσεται· καὶ διὰ τῶν λη-
 στῶν αὐτὸν ἀναιρεῖ, οἳ ἐν τῷ ναῷ παραγεγονότες ὡς
 προσκυνήσοντες καὶ ξιφίδια φέροντες ὑπὸ τὰς ἐσθῆ- 5
 τας ἀνεμίχθησαν τῷ πλήθει καὶ τὸν Ἰωνάθην ἀνεῖλον.
 C ἀνεκδικήτου δὲ τοῦ τολμήματος μέιναντος, ἀδεῶς οἱ
 λησταὶ ἀναβαίνοντες οὓς μὲν οἰκέλους ἐχθροὺς ἀνή-
 ρουν, οὓς δ' ἐτέρων ἐπὶ μισθῷ. γόητες δὲ καὶ ἀπα-
 τεῶνες ἄνθρωποι τὸν ὄχλον ἀνέπειθον ἔπεισθαι σφί- 10
 σιν εἰς τὴν ἐρημίαν, δείξουσιν ἐναργῆ σημεῖα καὶ
 τέρατα γινόμενα ἐκ θεοῦ· ὧν πολλοὺς ὁ Φῆλιξ ἐκό-
 λαξεν. οἱ δέ γε λησταὶ τὸν δῆμον εἰς τὸν πρὸς Ῥω-
 μαίους ἡρέθιζον πόλεμον, θέλοντες μὴ ὑπακούειν
 αὐτῶν, καὶ τὰς τῶν μὴ πειθομένων κώμας ἐμπι- 15
 πρῶντες διέφθειρον.

Σύρων δὲ καὶ Ἰουδαίων τὴν Καισάρειαν οἰκούν-
 των οἱ μὲν Ἰουδαῖοι πρωτεύειν ἤξιον ὡς Ἡρώδου
 D τοῦ σφῶν βασιλέως τὴν πόλιν ἐγείραντος, Σύροι δὲ
 τὰ μὲν περὶ τὸν Ἡρώδην ὠμολόγουν, ἔφασαν δὲ καὶ 20
 πρῶν πόλιν εἶναι Στράτωνος καλουμένην πύργον,
 καὶ μηδένα τότε τὴν πόλιν Ἰουδαῖον οἰκεῖν. διὰ
 ταῦτα τοίνυν τῶν Καισαρέων στασιαζόντων, οἱ τῆς
 χώρας ἐπιμελούμενοι πληγαῖς τοὺς αἰτίους ἡκίσαντο,
 καὶ πρὸς ὀλίγον τὸν θόρυβον κατεκοίμισαν. πλούτῳ 25
 δὲ τῶν Σύρων οἱ Ἰουδαῖοι προέχοντες, καὶ διὰ τοῦτο
 καταφρονοῦντες αὐτῶν, ἐβλασφήμουν αὐτούς. οἱ δὲ
 χρήμασι μὲν ἠττώμενοι, θαρροῦντες δὲ ὅτι πλείστοι
 τῶν ὑπὸ Ῥωμαίους στρατευομένων Καισαρεῖς ἦσαν,
 μέχρι μὲν τινος καὶ αὐτοὶ λόγοις τοὺς Ἰουδαίους ἀν- 30
 θύβριζον· εἶτα λίθοις ἀλλήλους ἔβαλλον, ἕως πολλοὶ
 P1289 ἐτρώθησάν τε καὶ ἔπεσον ἀμφοτέρωθεν· νικῶσι δὲ

Ἰουδαῖοι. ὁ μέντοι Φῆλιξ παύσασθαι τοὺς Ἰουδαίους
ἐκέλευε, καὶ μὴ πειθομένοις τοὺς στρατιώτας ἐπα-
φίησι· καὶ πολλοὺς μὲν ἀνεῖλε, πλείους δὲ ζῶντας
συνέσχε, καὶ οἰκίας διαρπάζειν τοῖς στρατιώταις ἐπέ-
5 τρεψεν. οἱ δὲ τῶν Ἰουδαίων ἐπιεικέστεροι καὶ οἱ
προύχοντες παρεκάλουν τὸν Φῆλικα τοὺς στρατιώτας
ἀνακαλέσασθαι καὶ φείδασθαι αὐτῶν, δοῦναι τε ἐπὶ
τοῖς πεπραγμένοις μετάνοιαν. καὶ ὁ Φῆλιξ ἐπέισθη.

Ὁ δὲ βασιλεὺς Ἀγρίππας δίδωσι τὴν ἀρχιερω-
10 σύνην Ἰσμαήλ υἱῷ τοῦ Φαβεῖ. ἔσχον δὲ πρὸς ἀλλή-
λους στάσιν οἳ τε ἀρχιερεῖς καὶ ἱερεῖς σὺν τοῖς πρῶ-
τοις τῶν Ἱεροσολυμιτῶν, καὶ ἐκακολόγουν ἀλλήλους
καὶ λίθοις ἔβαλλον, καὶ ὁ ἐπιπλήξων καὶ τὴν στάσιν
κωλύσων οὐκ ἦν. ἐς τοσοῦτον δὲ οἱ ἀρχιερεῖς ἦναι- B
15 δεύσαντο ὥς καὶ πέμπειν ἐπὶ τὰς ἄλωνας καὶ βία
λαμβάνειν τὰς τοῖς ἱερεῦσιν ὀφειλομένας δεκάτας,
ὅθεν οἱ ἄποροι τῶν ἱερέων ὑπ' ἐνδείας ἀπέθνησκον.

Πορκίου δὲ Φῆστου ὑπὸ Νέρωνος σταλέντος δια-
δόχου τῷ Φῆλικι, οἱ Καισαρεῖς Ἰουδαῖοι κατηγόρη-
20 σαν τοῦ Φῆλικος παρὰ Νέρωνι· καὶ τάχα ἂν ἔτισε
δίκας τῶν εἰς αὐτοὺς ἀδικημάτων, εἰ μὴ Πάλλας ὁ
ἀδελφὸς αὐτοῦ μέγα δυνάμενος παρὰ Νέρωνι τὴν
αὐτοῦ ὀργὴν παρητήσατο. καὶ οἱ ἐν Καισαρείᾳ δὲ
Σύροι Βήρυλλον τὸν Νέρωνος παιδαγωγὸν δεξιωσά-
25 μενοι χορήμασιν, ἐπιστολὴν κομίζονται Καίσαρος δι'
αὐτοῦ τὴν Ἰουδαίαν ἰσοπολιτείαν τοῖς ἐν Καισαρείᾳ
Σύροις ἄκυρον ἀποφαίνουσιν. ἐξ ἧς τὰ μετὰ ταῦτα C
κακὰ τῷ ἔθνει ἐφύησαν· διὰ ταύτην γὰρ τὴν ἐπι-
στολὴν Ἰουδαῖοι πρὸς τοὺς Σύρους μᾶλλον στάσεως
30 εἶχοντο, μέχρις ἂν ἀνήφθη ὁ πόλεμος.

Φῆστος δὲ εἰς τὴν Ἰουδαίαν ἐλθὼν κακουμένην ¹⁷

WI207

εὔρε ταύτην ὑπὸ ληστῶν. καὶ οἱ σικάριοι γὰρ κα-
 λούμενοι, λησταὶ δὲ καὶ οὗτοι ἦσαν, τότε μᾶλλον εἰς
 πλῆθος συνέστησαν, χρώμενοι ξιφιδίοις ἐπικαμπέσι
 καὶ ὁμοίοις ταῖς ὑπὸ Ῥωμαίων καλουμέναις σίκαις,
 ἀφ' ὧν καὶ σικάριοι ὠνομάσθησαν· οἱ κατὰ τὰς ἑορ- 5
 τὰς τῷ πλήθει ἀναμιννύμενοι οὓς ἐβούλοντο ῥαδίως
 ἀπέσφαττον, καὶ τὰς κώμας δὲ διήρπαζόν τε καὶ ἐνε-
 πίμπρασαν. πέμπει δὲ Φῆστος δύναιμιν ἐπὶ τοὺς
 ἀπατηθέντας ὑπὸ τινος γόητος, σωτηρίαν ἐπαγγελ-
 D λομένου τοῖς ἔπεσθαι θέλουσι μέχρι τῆς ἐρημίας 10
 αὐτῷ· κἀκεῖνόν τε τὸν ἀπατεῶνα καὶ τοὺς ἀκολου-
 θήσαντας οἱ πεμφθέντες διέφθειραν.

Ὁ μέντοι βασιλεὺς Ἀγρίππας οἰκημὰ τι μέγα δο-
 μησάμενος ἐν τοῖς βασιλείοις, ἐκεῖθεν ἐθεᾶτο τὰ ἐν
 τῷ ἱερῷ ἐνεργούμενα. πρὸς τοῦτο δ' ἐχαλέπαινον οἱ 15
 τῆς πόλεως. τοῖχον οὖν ἐγείρουσιν, ὃς οὐ τῆς βασι-
 λικῆς οἰκίας μόνης τὴν ἄποψιν ὑπετέμνετο, ἀλλὰ καὶ
 τῆς πρὸς δύσιν στοᾶς, ἔνθα τὰς φυλακὰς οἱ Ῥωμαῖοι
 ταῖς ἑορταῖς ἐποιοῦντο διὰ τὸ ἱερόν. ἐπὶ τούτοις
 ἡγανάκτησεν ὁ Ἀγρίππας, καὶ πλέον ὁ Φῆστος, καὶ 20
 καθελεῖν τὸν τοῖχον ἐβούλετο. οἱ δὲ παρεκάλεσαν
 ἐνδοθῆναι αὐτοῖς δεηθῆναι τοῦ Καίσαρος· καὶ συγ-
 P1290 χωρήσαντος Φῆστου, πέμπουσι δέκα ἐκ τῶν πρώτων
 πρὸς Νέρωνα καὶ Ἰσμαῆλ τὸν ἀρχιερέα καὶ Ἑλκίαν
 τὸν γαζοφύλακα. καὶ ὁ Νέρων τῇ γυναικὶ Ποππαίᾳ 25
 ὑπὲρ Ἰουδαίων ἀξιούσῃ χαριζόμενος ἐκέλευσεν ἔαν
 τὴν οἰκοδομήν. καὶ ἡ Ποππαία τοὺς μὲν ἄλλους
 ἀφῆκεν ἐπανελθεῖν, τὸν δὲ Ἰσμαῆλ καὶ τὸν Ἑλκίαν
 κατέσχε παρ' ἑαυτῇ ὀμηρεύοντας. καὶ ὁ βασιλεὺς
 Ἀγρίππας ταῦτα πυθόμενος δίδωσι τὴν ἀρχιερω- 30
 σύνην Ἰωσήφ τῷ καλουμένῳ Δεκαβί, νῖψ τοῦ ἀρ-
 χιερατεύσαντος Σίμωνος· εἶτα τῷ Ἄννα νῖψ τοῦ

Ἄννα ταύτην ἐξ Ἰωσήφ ἀφελόμενος προσεκλήρωσεν.

Οὗτος οὖν ὁ νέος Ἄννας τὴν ἀρχιερωσύνην παρειληφώς τολμητίας ἦν καὶ θρασύς. Φήστου τοί-
 5 νυν θανόντος, καὶ Ἀλβίνου μήπω καταλαβόντος τὴν Ἰουδαίαν, ὃς ἀντὶ Φήστου παρὰ Νέρωνος ἐστάλη τῆς Ἰουδαίας ἐπίτροπος, καθίσας συνέδριον, ἵν' αὐτοῖς τοῖς Ἰωσήπου χρήσωμαι ῥήμασι, παράγει τὸν ἀδελφὸν Ἰησοῦ τοῦ λεγομένου Χριστοῦ, Ἰάκωβος ὄνομα
 10 αὐτῷ, καὶ τινας ἑτέρους, ὡς παρανομησάντων κατηγορῶν αὐτῶν, καὶ παρέδωκε λευσθησομένους. ὅσοι δὲ τῶν κατὰ τὴν πόλιν ἐδόκουν ἐπιεικέστατοι καὶ περὶ τοὺς νόμους ἀκριβεῖς, βαρέως ἤνεγκαν ἐπὶ τούτῳ, καὶ κατεῖπον αὐτοῦ καὶ πρὸς Ἀλβίνον καὶ πρὸς
 15 Ἀγρίππαν. διὸ τὴν ἀρχιερωσύνην ἀφελόμενος ὁ βασιλεὺς ἐξ αὐτοῦ, μῆνας ἄρξαντος τρεῖς, Ἰησοῦν τὸν τοῦ Μνασέα κατέστησεν.

Ἀλβίνος δ' ἐλθὼν εἰς Ἱεροσόλυμα σπουδὴν εἰσηνεγκεν εἰρηνεύειν τὴν χώραν, καὶ πολλοὺς τῶν
 20 σικαρίων διέφθειρεν. Ἀγρίππας δὲ τὴν ἀρχιερωσύνην δίδωσι Ἰησοῦ τῷ Γαμαλιήλ, παύσας τὸν τοῦ Μνασέα Ἰησοῦν. στάσις οὖν τῶν ἀρχιερέων ἐγένετο, προσεταιρισαμένων τοὺς θρασυτάτους, καὶ μέχρι λίθων ἢ στάσις ἐξ ὕβρεων τῶν πρὸς ἀλλήλους προ-
 25 χώρησεν. ὅθεν ἐξ ἐκείνου τοῦ χρόνου μάλιστα καὶ ὡς ἔχειν τὴν τῶν Ἱεροσολύμων πόλιν συμβέβηκε, καὶ πάντα ἐπὶ τὸ χεῖρον προέκοπτον. Ἀλβίνος δὲ Γέσσιον Φλωρόν μαθὼν ἀφικνεῖσθαι οἱ διάδοχον, προαγαγὼν τοὺς δεσμώτας, ὅσοι ἦσαν αὐτῷ προδή-
 30 λως θανεῖν ἄξιοι, τούτους μὲν ἀναιρεθῆναι προσ-

8 Ἰωσήπου] Antiq. 20, 9, 1.

έταξε, τοὺς δ' ἐκ μικρῶν αἰτιῶν καθειργμένους χρῆ-
 D ματα λαμβάνων ἀπέλυε. καὶ οὕτως ἡ μὲν εἰρκτῇ
 τῶν δεσμωτῶν ἐκενώθη, ἡ χώρα δὲ ληστῶν ἐπλη-
 ρώθη. ὁ δ' Ἀγρίππας τὸν τοῦ Γαμαλιήλ Ἰησοῦν τῆς
 ἀρχιερωσύνης ἐκβαλὼν Ματθαίῳ τῷ Θεοφίλου προσέ- 5
 νειμεν, ἐφ' οὗ ὁ πρὸς Ῥωμαίους ἤρξατο πόλεμος.

Ἦρξατο μὲν οὖν ἡ ἀρχιερωσύνη ἐξ Ἀαρῶν, τε-
 λευτήσαντος δὲ ἐκείνου οἱ παῖδες αὐτοῦ αὐτὴν διε-
 δέξαντο, καὶ ἐξ ἐκείνων τοῖς ἀπ' αὐτῶν διέμεινεν ἡ
 WI208 τιμή. ὅθεν πάτριον ἦν Ἰουδαίοις μηδένα τὴν ἀρχιε- 10
 ρωσύνην λαμβάνειν, κἂν βασιλεὺς ἦν αὐτῆς ἐφιέμε-
 νος, εἰ μὴ τοὺς ἐξ αἵματος Ἀαρῶν· εἰ καὶ οὐ μέχρι
 παντὸς τὸ ἔθνος τοῦτο τετήρητο. ἐγένοντο οὖν πάν-
 τες ἀπὸ Ἀαρῶν μέχρι Φινεὲς τοῦ κατὰ τὸν πόλεμον
 PI291 ὑπὸ τῶν στασιασάντων ἀναδειχθέντος ὀγδοήκοντα 15
 καὶ τρεῖς.

Γέσσιος δὲ Φλῶρος εἰς Ἰουδαίαν Ἀλβίνου διάδο-
 χος ἀφικόμενος πολλῶν ἐνέπλησεν Ἰουδαίους κακῶν,
 τοσοῦτον δὲ γέγονε κάκιστος ὥστε διὰ τὴν ὑπερβο-
 λὴν τῆς αὐτοῦ κακίας ἐπαινέισθαι τὸν Ἀλβῖνον ὥς 20
 εὐεργέτην. ὁ μὲν γὰρ τὴν πονηρίαν ἐπέκρυπτε καὶ
 ἀδικῶν μὴ γίνεσθαι κατάφωρος ἔσπευδε, Φλῶρος δὲ
 ἀπαρκαλύπτως καὶ ἀναιδῶς τὰς εἰς τὸ ἔθνος παρα-
 νομίας ἐποίει, ὥσπερ ἐπιδεικνύμενος. καὶ τί δεῖ τῶν
 ἐκείνου κακῶν ἀπαριθμεῖν τὸ καθ' ἕκαστον; τοσοῦ- 25
 τον δ' εἰπὼν δηλώσω τὸ πᾶν, ὅτι ὁ τοὺς Ἰουδαίους
 τὸν πρὸς Ῥωμαίους ἄρασθαι πόλεμον βιασάμενος
 Φλῶρος ἦν. ἔλαβε δὲ τὴν ἀρχὴν ὁ πόλεμος δευ-
 B τέρῳ μὲν ἔτει τῆς Φλώρου ἐπιτροπῆς, δωδεκάτῳ δὲ
 τῆς μοναρχίας τοῦ Νέρωνος.

18 Ἐντεῦθεν οὖν ἡ τῶν Ἰουδαίων ἀποστασία εἰς

προὔπιτον ἀνεροράγη καὶ ὁ πόλεμος ἤρξατο. διηγῆ-
 σασθαι δὲ τούτου ἕκαστα πλείονος ἂν γένοιτο πραγ-
 ματείας ἢ κατὰ τὴν παροῦσαν ἐργείρησιν. ἀλλὰ τὰ
 μὲν ἄλλα εἰσαί μοι κέκριται, μόνον δ' ἐπιτεμεῖν τὰ
 5 περὶ τῆς ἀλώσεως τῶν Ἱεροσολύμων αὐτῶν. Οὐ-
 σπασιανὸς γὰρ παρὰ Νέρωνος, μαθόντος τὴν Ἰου-
 δαίων ἀποστασίαν, τὴν τοῦ πολέμου διοίκησιν πι-
 στευθεῖς, οὐ πρῶτοις τοῖς Ἱεροσολύμοις προσέβαλεν,
 ἀλλὰ τὰς ὑπὸ τὴν μητρόπολιν ἔσπευσσε πρότερον
 10 ἐλεῖν πόλεις, καὶ οὕτως αὐτὴν χειρώσασθαι τὴν μη-
 τρόπολιν. καταλαβὼν οὖν τὴν Πτολεμαῖδα, καὶ ἐνω-
 θεὶς ἐν αὐτῇ τῷ νιῷ Τίτῳ ἐξ Ἀλεξανδρείας ἀφικο- C
 μένῳ καὶ τὸ πεντεκαιδέκατον τάγμα κομίζοντι, στα-
 λέντι παρ' αὐτοῦ ἐξ Ἀχαΐας, ὅπου τοῦ πολέμου
 15 στρατηγὸς κεχειροτόνητο παρὰ Νέρωνος, ἐν Ἀχαΐᾳ
 γὰρ ἐτύγχανεν ὢν ἐκεῖνος ὅτε ἡ τῶν Ἰουδαίων ἀπο-
 στασία κατηγγέλθη αὐτῷ, κατὰ τῆς Γαλιλαίας πρό-
 τερον ὥρμησε, καὶ τῇ πόλει τῶν Ἰωταπάτων πρώτη
 προσβαλὼν, καὶ ἐπὶ τεσσαράκοντα πολιορκήσας ἡμέ-
 20 ρας, πορθεῖ μὲν αὐτήν, αἰρεῖ δὲ καὶ τὸν Ἰώσηπον
 στρατηγοῦντα τῆς Γαλιλαίας καὶ τῆς εἰρημένης ὑπερ-
 μαχοῦντα πόλεως. ἐκεῖθεν δὲ καθ' ἐτέρων ἐχώρει
 φρουρίων καὶ πολισμάτων, καὶ τὰ μὲν ὁμολογία, τὰ
 δὲ πολιορκία ὑπὸ Ῥωμαίους πεποίητο. καὶ ταῦτα D
 25 ἤδη κατεργασάμενος ἡτοιμάζετο καὶ αὐτῇ προσμίξει
 τῇ μητροπόλει, διακειμένη κακῶς ἐκ τοῦ πρὸς ἀλλή-
 λους στασιάζειν τοὺς ἐν αὐτῇ, καὶ εἰς ἐμφυλίους ἐκ-
 κυλισθῆναι μάχας καὶ ἀλλήλων σφαγὰς, κἀντεῦθεν
 τὸ μάχιμον διαφθείρεσθαι. ἐπέσχε δὲ τῷ Οὐέσπα-
 30 σιανῷ τὴν ὁρμὴν ἀγγελθεὶς ὁ Νέρων τῆς ἀνταρχίας
 ἐκπεπτωκὸς καὶ τῆς Ῥώμης λαθραίως ἐκδράς καὶ
 ἑαυτὸν ἀνελών. εἶτα Γάλβαν μαθὼν γενόμενον αὐ-

τοκράτορα, Τίτον πέμπει πρὸς αὐτόν, προσερούντά
 P1292 τε καὶ ὅ,τι περὶ Ἰουδαίων κελεύει πεισόμενον. ἔτι
 δὲ καθ' ὁδὸν ὄντος Τίτου καὶ ὁ Γάλβας ἀνήρητο.
 ὅπερ ἀκούσας ὁ Τίτος πρὸς τὸν πατέρα παλινοστει.
 καὶ διὰ τὸ περὶ τῆς Ῥωμαίων ἀρχῆς ἀμφίβολον οὐκ 5
 ἐπεχείρουν τῇ κατὰ τῆς Ἱερουσαλήμ προσβολῇ, ἀλλ'
 ἠρέμουν ἐν Καισαρείᾳ. Γάλβου δὲ ἀνηρημένου Ὁθων
 τὴν ἀρχὴν διεδέξατο. τὰ δ' ἐν Γερμανίᾳ τυγχάνοντα
 τάγματα Οὐιτέλλιον ἀνηγόρευσαν αὐτοκράτορα. στεί-
 λας οὖν Ὁθων ἐπολέμει Οὐιτελλίῳ. ἡττημένων δὲ 10
 W1209 τῶν ἀπεσταλμένων Ὁθων ἑαυτὸν διεσχόρησεν. καὶ
 Οὐιτέλλιος εἰς Ῥώμην ἀπῆει σὺν τοῖς στρατεύμασιν
 ἥδη γὰρ αὐτῷ καὶ οἱ τοῦ Ὁθωνος προσεχώρησαν
 Οὐέσπασιανὸς δέ, εἴ τινα ἦσαν περίλοιπα τῶν Ἰου-
 B δαίων πολίχνια μήπω ἐαλωκότα, στείλας ἐπόρθει καὶ 15
 ταῦτα, ὥς μόνην ἥδη τὴν τῶν Ἱεροσολύμων πόλιν
 σκοπὸν Ῥωμαίοις περιλιμπάνεσθαι. ἐνόσει δὲ δεινῶς,
 ὥς εἴρηται, τὰ τῆς πόλεως. ἔξωθεν μὲν γὰρ ὁ Σί-
 μων καὶ οἱ περὶ αὐτὸν τοῖς Ἰουδαίοις Ῥωμαίων
 ἐτύγχανον φοβερώτεροι, ἔνδον δ' οἱ ζηλωταὶ καλού- 20
 μενοι καὶ ὁ τούτων ἑξάρχων Ἰωάννης καὶ Ῥωμαίων
 ἦσαν καὶ τοῦ Σίμωνος χαλεπώτεροι. σφοδρότατα δὲ
 βιαζομένων τοὺς ἐν τῇ πόλει τῶν ζηλωτῶν, ἠναγκά-
 σθησαν οἱ τοῦ δήμου τὸν Σίμωνα μετὰ τοῦ περὶ αὐ-
 τὸν πλήθους εἰς τὴν πόλιν παρακαλοῦντες εἰσαγα- 25
 γεῖν, ὥς τάχα τῆς τῶν ζηλωτῶν τυραννίδος αὐτοὺς
 ἀπαλλάξοντα. ἔλαθον δὲ χεῖρονα καθ' ἑαυτῶν εἰς-
 C δεξάμενοι τύραννον. τούτων δ' ἐν Ἱεροσολύμοις
 πραττομένων Οὐιτέλλιος τὴν Ῥώμην κατέλαβεν αὐ-
 τοκράτωρ ἀναρρηθείς. Οὐέσπασιανῷ δὲ μαθόντι ταῦ- 30
 τα οὐκ ἤρεσκε, καὶ ἀπηξίου δεσπότην ἔχειν τὸν Οὐι-
 τέλλιον. οἱ δ' ἡγεμόνες τῶν σὺν αὐτῷ ταγμάτων,

ἀλλὰ μὴν καὶ οἱ στρατιῶται συνελθόντες ἀναγορεύουσι τὸν Οὐεσπασιανὸν αὐτοκράτορα.

Ὁ δὲ μέλλων ἤδη ἐκπλεῖν τῷ υἱῷ Τίτῳ τὴν τῶν 19
 Ἱεροσολύμων πολιορκίαν ἀνέθετο. ὃς τὰς δυνάμεις
 5 συναγαγὼν ἀπῆε πρὸς τὰ Ἱεροσόλυμα, καὶ πρὸ τριά-
 κοντα σταδίων ἐστρατοπεδευκώς, ἐκεῖθεν ἑξακοσίους
 τῶν ἐπιλέκτων ἱππέων παραλαβὼν ἦει τὴν πόλιν
 κατασκειψόμενος καὶ τὰ φρονήματα τῶν ἐντός. ἐπεκ-
 θέουσι δὲ τῆς πόλεως ἄπειροι· καὶ οἱ μὲν πλεῖστοι D
 10 τῶν μετὰ Τίτου μανιώδη τὴν ὁρμὴν τῶν Ἰουδαίων
 ὀρῶντες ἀνεκόπησαν τοῦ πρόσω χωρεῖν, ὁ Τίτος δὲ
 μετ' ὀλίγων τῶν ἄλλων ἀποτμηθεὶς εἰς μέσους τοὺς
 πολεμίους ἐμπεριείληπτο. καὶ γνοὺς ἐν κινδύνῳ τὰ
 κατ' αὐτόν, ἐπιστρέφει τὸν ἵππον, καὶ τοῖς περὶ αὐ-
 15 τὸν ἐμβοήσας ἔπεσθαι ἐμβάλλει τοῖς Ἰουδαίοις, καὶ
 τῷ ξίφει τοὺς ἐπιόντας ἀναστέλλων ἐπὶ τὸ στρατό-
 πεδον διασώζεται, δύο πεσόντων ἐκ τῶν ἐπομένων
 αὐτῷ.

Μεθ' ἡμέραν οὖν ἐπὶ τὸν σκοπὸν ἐλθὼν, τόπος
 20 δ' ἐστὶν οὕτω καλούμενος διέχων τῆς πόλεως στα-
 δίους ἐπτά, ὅθεν ἢ τε πόλις καὶ ὁ ναὸς καταφαίνε-
 ται, περιβαλέσθαι κελεύει στρατόπεδον. τῶν δ' ἐν PI293
 τῇ πόλει συρρηγνυμένων ἀλλήλοις αἰεί, τότε πολὺς
 ἐπελθὼν ὁ ἕξωθεν πόλεμος τὴν ἔριν ἀνέπανσεν.
 25 ἐμάχοντο οὖν τοῖς βαλλομένοις στρατόπεδον οἱ Ἰου-
 δαῖοι τῆς πόλεως ἐκτρέχοντες καὶ ἐκάκουν τοὺς ἐναν-
 τίους, μᾶλλον δ' ἐκακοῦντο αὐτοί. λωφήσαντος δὲ
 πρὸς βραχὺ τοῦ θύραθεν πολέμου, πάλιν τοῖς ἔνδον
 ἢ στάσις ἠγείρετο. καὶ δόλῳ τὸ ἱερὸν ὁ Ἰωάννης
 30 σὺν τοῖς ξηλωταῖς κατασχών, πολλῶν ἀναιρεθέντων,
 κατεθάρρει τοῦ Σίμωνος.

Ὁ δὲ Τίτος ἐξομαλίσαι προσέταξε τὸ ἀπὸ τοῦ σκοποῦ μέχρι τοῦ τείχους διάστημα. καὶ τὸ μὲν ἐγίνετο, Ἰουδαίοις δὲ κατὰ Ῥωμαίων ἐνέδρα τις μεμηχανήτο. οἱ γὰρ τολμηρότεροι τῶν στασιαστῶν προελθόντες τῆς πόλεως, ὥς ἐκβεβλημένοι δῆθεν ὑπὸ 5
 B τῶν τὰ εἰρηνικὰ φρονούντων, περὶ τὸ τεῖχος ἦσαν εἰλούμενοι· ἄλλοι δὲ στάντες ἐπὶ τοῦ τείχους, ὥς ἐκ τοῦ δήμου τυγγάνοντες, εἰρήνην ἐβόων καὶ δεξιὰν ἡτοῦντο, καλοῦντες τοὺς Ῥωμαίους ὥς τὰς πύλας ἀνοίξοντες. τοῖς μὲν οὖν στρατιώταις οὐδὲν ὑπο- 10
 πτεύετο, καὶ ἐχώρουν ἐπὶ τὸ ἔργον, Τίτῳ δὲ δι' ὑποψίας ἦν τῆς ἐπικλήσεως τὸ παράλογον. πρὸ μιᾶς γὰρ ἡμέρας διὰ τοῦ Ἰωσήπου ἐπὶ συμβάσεις αὐτοὺς προκαλούμενος, οὐδὲν φρονούντας εὗρισκε μέτριον. μένειν οὖν κατὰ χώραν τοὺς στρατιώτας ἐκέλευε. φθα- 15
 σάντων δέ τινων πρὸς τὰς πύλας δραμεῖν, τὸ μὲν πρῶτον οἱ ἐκβεβλήσθαι δοκοῦντες ὑπέφευγον, ὥς δὲ μεταξὺ τῶν τῆς πόλεως ἐγένοντο πύργων, ἐξέθεον
 WI²¹⁰ C καὶ ἐκύκλουν αὐτούς. καὶ οἱ ἐπὶ τοῦ τείχους βέλη κατ' αὐτῶν ἠφίεσαν καὶ λίθους ἠκόντιζον καὶ ἀνεῖ- 20
 λον συχνοὺς καὶ πλείους κατέτρωσαν. καὶ οἱ μὲν Ἰουδαῖοι ἐσκίρτων τοὺς θυρεοὺς ἀνασείοντες, τοῖς δὲ στρατιώταις ὁ Τίτος ἠπεῖλει καὶ οἱ ταξίαρχοι.
 Ἦδη δὲ τοῦ πρὸ τῶν τειχῶν χώρου ἐξισωθέντος, ἐκεῖ μεταθεῖναι βουλόμενος τὸ στρατόπεδον, τὸ κατ- 25
 τερώτατον τῆς δυνάμεως ἀντιπαρεξέτεινε τῷ τείχει, καὶ οὕτω πεφραγμένων Ἰουδαίοις τῶν ἐκδρομῶν, ἐστρατοπεδεύσαντο οἱ Ῥωμαῖοι ἐκεῖ. τρισὶ δὲ τείχε-
 σιν ἡ πόλις περιεβέβλητο· ὅπου δ' ἡ φύσις τοῦ τόπου ταύτην ὠχύρου, ἐνὶ περιβόλῳ διέξωστο. οὕτω 30
 δ' ἐχούσης τῆς πόλεως ἄπορος ἐδόκει τῷ Τίτῳ ἡ
 D προσβολή. τέως δ' οὖν ἔδοξε κατὰ τὸ Ἰωάννου τοῦ

ἀρχιερέως μνημεῖον προσβάλλειν. καὶ τοῖς τάγμασι
 5 θηοὺν τὰ πρὸ τῆς πόλεως ἐγκελεύεται, συμφορεῖν τε
 τὴν ὕλην, ἵν' ἐγείροιν χώματα. καὶ οἱ μὲν εἰς ἔρ-
 γον ἤγον τὸ κέλευσμα, τῶν δὲ χωμάτων ἐγγεγραμμέ-
 5 νων προσάγειν τοὺς κριοὺς ὁ Τίτος προσέταττε καὶ
 τύπτειν τὸ τεῖχος.

Ἦδη τῶν κριῶν ἡργμένων τριχόθεν, ἐξαισίου
 τε κτύπου τὴν πόλιν περιηγήσαντος, κραυγὴ παρὰ
 τῶν ἔνδον ἦρθη, καὶ οἱ στασιασταὶ δείσαντες ὥμο-
 10 νόησαν, κοινὴν τὴν ἄμυναν πρὸς τοὺς πολεμίους
 ποιεῖσθαι συνθέμενοι. τῶν γε μὴν κριῶν τυπτόντων
 οὐχ ὑπεδίδου τὸ τεῖχος πληττόμενον, γωνία δέ τις ^{PI294}
 μόνον ἐνὸς τῶν πύργων παρακεκίνητο, τὸ δὲ τεῖχος
 ἀκέραιον ἦν. Ἰουδαῖοι δὲ τοὺς Ῥωμαίους ἐσκεδασμέ-
 15 νους παρατηρήσαντες κατὰ τὸ στρατόπεδον, ἐκθέουσι
 πάντες, πῦρ ταῖς μηχαναῖς ἐπιφέροντες. δεινὴ δὲ
 περὶ τὰς ἐλεπόλεις μάχη συνέπεσε, τῶν μὲν ὑποπιμ-
 πρᾶν, τῶν δὲ κωλύειν βιαζομένων· Ἰουδαῖοι δὲ ὑπερ-
 εἶχον ἐξ ἀπονοίας. καὶ τὸ πῦρ τῶν ἐλεπόλεων ἤπτετο,
 20 καὶ εἰ μὴ ὁ Τίτος σὺν τοῖς ἱππεῦσιν ἐπεβοήθησε, καὶ
 κατεφλέγησαν ἅν. νῦν δὲ τῶν προμάχων τῶν Ἰου-
 δαίων πεσόντων ὥς δώδεκα, οἱ λοιποὶ ἐνέκλιναν καὶ
 συνηλάθησαν εἰς τὴν πόλιν. ζωγρηθεὶς δὲ τῶν Ἰου-
 δαίων εἰς πρὸ τοῦ τεύχους ἀνεσταυρώθη, εἰ πρὸς
 25 τὴν ὄψιν οἱ λοιποὶ καταπλαγέντες ἐνδοῖεν. πύργους
 δὲ πεντήκοντα πήχεων ἕκαστον ἐκ ξύλων τοῦ Τίτου ^B
 κατασκευάσαντος καὶ τοῖς χώμασιν αὐτοὺς ἐπιστή-
 σαντος οὐκέτι ἐκώλουν Ἰουδαῖοι τὰς ἐμβολὰς τῶν
 κριῶν, ἐκ τῶν πύργων βαλλόμενοι καὶ κακούμενοι.
 30 Ἦδη δὲ τῷ Νίκωνι τοῦ τεύχους ἐνδιδόντος, αὐτοὶ γὰρ
 Ἰουδαῖοι τὴν μεγίστην ἐλέπολιν τῶν Ῥωμαίων οὕτως
 ἐκάλεσαν, μαλακισθέντες ἀνεχώρουν οἱ πολλοί. καὶ

τῶν Ῥωμαίων ἐπιβάντων αὐτοῦ, πάντες εἰς τὸ δευ-
τερον ἀναφεύγουσι τείχος.

Καὶ οὕτως οἱ Ῥωμαῖοι τοῦ πρώτου τείχους ἐν
πεντεκαίδεκα ἡμέραις ἐκράτησαν. ἐντεῦθεν αὐτοῖς
κατὰ τοῦ δευτέρου τείχους ἐγένοντο προσβολαί. καὶ 5
προσάγεται ἡ ἐλέπολις· σαλευομένου δὲ τοῦ πύργου
C καθ' οὗ τὰς ἐμβολὰς ἐποιεῖτο, οἱ μὲν ἄλλοι πεφεύ-
20 γασιν, Κάστωρ δὲ τις ἀνὴρ γόης μεθ' ἐτέρων δέκα
προτείνων τὰς χεῖρας ὥς ἰκετεύων ἐκάλει τὸν Τίτον.
ὁ δὲ πιστεύσας ἐπέχει τὴν ἐμβολὴν τοῦ κριοῦ. καὶ 10
ὁ Κάστωρ καταβῆναι βούλεσθαι ἐπὶ δεξιᾷ ἔλεγε, καὶ
τῶν σὺν αὐτῷ δέκα οἱ μὲν τὴν ἰκεσίαν συννυπεκρί-
νοντο, οἱ δ' οὐκ ἂν ποτε δουλεύσειν Ῥωμαίοις ἐβόων.
τριβομένης δ' ἐν τούτοις τῆς ὥρας, ὁ Κάστωρ ἐδή-
λου τῷ Σίμωνι περὶ τῶν ἐπειγόντων βουλευέσθαι, 15
ὥς ἐμπαίζοντος Ῥωμαίοις αὐτοῦ καὶ τὸ σφῶν ἐπέ-
χοντος ὄρημα. τέλος δὲ γνωσθεὶς ἀπάτη τὸν και-
ρὸν παρέλκων, παρώξυνε τοὺς Ῥωμαίους τὰς ἐμβολὰς
D τοῦ κριοῦ ποιεῖσθαι δυνατωτέρας. ἐάλω τοίνυν καὶ
τὸ δευτερον τείχος ἡμέρᾳ πέμπτῃ μετὰ τὸ πρῶτον. 20
παρελθὼν δ' ἐντὸς ὁ Τίτος κτείνειν τε τοὺς κατα-
λαμβανομένους ἐκώλυσε, καὶ μηδὲ τὰς οἰκίας ὑπο-
πιμπρᾶν τοῖς στρατιώταις ἐκέλευσεν, ἀλλ' οὐδὲ τοῦ
τείχους πολὺ μέρος καθαιρεθῆναι ἡθέλῃσε· περὶ
πλείονος γὰρ ἐποιεῖτο τὴν μὲν πόλιν ἑαυτῷ περισῶ- 25
WI211σαι, τῇ πόλει δὲ τὸν νόον. ἐπιτίθενται τοίνυν οἱ
στασιασταὶ τοῖς ἐπελθοῦσιν εἰς τὴν πόλιν Ῥωμαίοις,
καὶ οἱ μὲν κατὰ τοὺς στενωπούς, οἱ δ' ἐκ τῶν οἰ-
κιῶν, οἱ δ' ἐκ τοῦ τείχους αὐτοὺς ἔβαλλον. καὶ οἱ
τούτου φρουροὶ Ῥωμαῖοι καταλλόμενοι τῶν πύργων 30

ἀνεχώρουν εἰς τὸ στρατόπεδον. Ἰουδαῖοι δὲ κατ' ἐμπειρίαν τῶν στενωπῶν ἐτίτρωσκόν τε πολλοὺς καὶ PI 295 προσπίπτοντες ἐξώθουν. Ῥωμαῖοι μὲν οὖν κρατήσαντες καὶ τοῦ δευτέρου τείχους, αὐτίς ἐξώσθησαν, 5 ἐπῆρτο δὲ τοῖς στασιασταῖς τὰ φρονήματα. ἤδη δὲ καὶ ὁ λιμὸς ὑφέρπων τὴν πόλιν πολλοὺς τῶν ἀγαθῶν ἀνδρῶν ἐνδεία τῶν ἐπιτηδείων διέφθειρε. τοῦτο δὲ τοῖς στασιασταῖς καταθύμιον ἦν, μόνους ἀξιοῦσι σῶζεσθαι τοὺς τὴν εἰρήνην μὴ θέλοντας, τὴν δὲ τῶν 10 ἄλλων φθορὰν οἰομένοις κουφισμὸν ἑαυτῶν. Ῥωμαῖοι δὲ αὐτίς ἀπεπειρῶντο κατασχεῖν τὸ τεῖχος τὸ δεύτερον, οἱ δὲ διεκάλουν· καὶ ἐπὶ τρισὶ μὲν ἡμέραις ἀντέσχον, τῇ δὲ τετάρτῃ μὴ ἐνεγκόντες τὴν προσβο- B λην εἰς τὸ ἐνδότερον μετεχώρησαν.

15 Καὶ πάλιν ὁ Τίτος τοῦ τείχους κρατήσας ἀντίκα τούτου καθήρησε τὸ προσάρκτιον· τῷ λοιπῷ δ' ἐγκαταστήσας φρουράν, τῷ τρίτῳ προσβαλεῖν ἡτοιμάζετο. καὶ διχῇ τὰ τάγματα διελὼν ἐγείρειν ἤρχετο χώματα. τῶν δ' ἐντὸς οἱ μὲν στασιασται ἦσαν ἄτεγκτοι καὶ 20 ἀνένδοτοι, ὁ δὲ δῆμος πρὸς αὐτομολίαν κεκίνητο, καὶ πολλοὶ λανθάνοντες ἡντομόλουν. οὓς δὲ τοῦτο βουλομένους οἱ στασιάζοντες εὗρισκον, ἢ καὶ μόνην ἔσχον ὑπονοίας σκιάν, εὐθὺς ἀπέσφαττον· τοῖς δ' εὐπόροις καὶ ψευδῇ τὴν τῆς αὐτομολίας κατηγορίαν 25 προσάπτουντες τοὺς μὲν ἀντίκα διέφθειρον, τὰς δὲ C ἐκείνων οὐσίας διήρπαζον. ὁ λιμὸς δ' ἀκμάζων τὴν τῶν στασιαστῶν ὠμότητα ἠὔξανε. δι' ἐνδειαν γὰρ τῶν τροφῶν εἰσπηδῶντες τὰς οἰκίας ἡρεύνων, καὶ τοὺς οἰκοῦντας ἀρνούμενους ἔχειν, εἰ μὲν εὗρισκον, 30 ἥκιζον, εἰ δὲ οὐχ εὗρισκον, ὥς κρύψαντας ἐπιμελέστερον ἤταζον. ἐποιοῦντο μέντοι τοῦ ἔχειν τροφὰς ἢ μὴ τὰ σώματα τῶν ἀθλίων τεκμήριον. οἷς μὲν γὰρ

- ἔτι μετῆν ἰσχύος, ἔχειν ἐδόκουν, οἷς δ' ἐξετάκη
τὰ σώματα, παρωδεύοντο. εἰ δέ τις εὐπόρησε πυ-
ρῶν ἢ κριθῆς, κατακλείσας τὴν οἰκίαν ἥσθιε· τινὲς
D δ' ὑπὸ βίας τῆς τοῦ λιμοῦ καὶ ἀνέργαστον τὸν σι-
τον προσίεντο· καὶ ἀφήρπαζον ἐξ αὐτοῦ τοῦ στό- 5
ματος τὰς τροφὰς μητέρες βρεφῶν, παῖδες πατέρων,
γυναῖκες ἀνδρῶν. καὶ οὕτω δ' ἐσθίοντες, ὅμως
τοὺς στασιαστὰς οὐκ ἐλάνθανον. ὅπου δὲ κεκλει-
σμένην οἰκίαν κατίδοιεν ἢ καπνὸν ἀποθρώσκοντα,
σημεῖον ταῦτ' ἐποιοῦντο τοῦ τοὺς ἐντὸς ἐσθίειν, 10
καὶ ῥήσσουντες τὰς θύρας ἐκ τῶν φαρύγων αὐτῶν
ἀνέφερον τὰς τροφάς· οὐδέ τις ἦν οἶκος ἢ πο-
λιᾶς ἢ νεότητος. τοῖς δὲ φθάσασι προβεβρωκέναι
τὸ ἐσθιόμενον δεινὰς ἐπῆγον ὥς ἀδικοῦσι καὶ ἀπη-
PI296 νεῖς τιμωρίας, ὁρόβοις τοὺς αἰδοίων πόρους ἐμφράτ- 15
τοντες καὶ τὰς ἑδρας ῥάβδοις ὀξείαις ὠμῶς ἀνα-
πείροντες. τὰ φρικτὰ δὲ καὶ ἀκοαῖς ἐπασχέ τις εἰς
ἐνὸς ἄρτου ἐξομολόγησιν, ἢ ἵνα δράκα μίαν ἀλφί-
των τοῖς λησταῖς καταπρόηται. καθ' ἕκαστον μὲν
οὖν ἐπεξιέναι τὰ τότε γενόμενα δυσχερὲς ἢ καὶ ἀδύ- 20
νατον, συνελόντα δ' εἰπεῖν, μήτε πόλιν ἄλλην τοι-
αῦτα παθεῖν μήτε γένος ἕτερον ἐξ αἰῶνος γενέσθαι
κακίας γονιμώτερον.
- 21 Τοιαῦτα μὲν οὖν ἐπασχον Ἰουδαῖοι, Τίτῳ δὲ τὰ
χώματα προύκοπτε, καίτοι κακουμένων ἀπὸ τοῦ τεύ- 25
χους τῶν στρατιωτῶν. οἱ δὲ πρὸς συλλογὴν ἐξιόντες
B τροφῆς ἐνηδρεύοντο, ἥσαν δὲ οὐ δημόται μόνον, ἀλλὰ
καὶ τῶν μαχίμων τινὲς οὐκέτι ταῖς ἀρπαγαῖς ἀρκού-
μενοι, καὶ συλλαμβανόμενοι ὑπὸ τῶν Ῥωμαίων μετὰ
πᾶσαν βάσανον πρὸ τοῦ τείχους ἀνεσταυροῦντο. Τίτῳ 30

- μέντοι οἰκτρὸν τὸ πάθος ἐδόκει, πεντακοσίων ἐκά- WI212
 στης ἡμέρας ἢ καὶ πλείονων ἀλισκομένων. οὔτε δὲ
 φυλάττειν αὐτοὺς οὔτ' ἀφιέναι ἔκρινεν ἀσφαλές, καὶ
 ἅμα πρὸς τὴν ὄψιν ἐνδοῦναι τοὺς λοιποὺς ἤλπιζεν.
- 5 οἱ στασιασταὶ δὲ τοὺς τῶν αὐτομόλων οἰκείους ἐπὶ
 τὸ τεῖχος ἔλκοντες, καὶ τῶν δημοτῶν τοὺς ἐπὶ πύστιν
 ὠρμημένους, οἷα πάσχουσιν οἱ Ῥωμαίοις προσφεύ-
 γοντες ἐπεδείκνυν, καταψευδόμενοι καὶ τῶν πολε- C
 μίων καὶ τῶν οἰκείων.
- 10 Ἦδη δὲ τῶν χωμάτων συντελεσθέντων αἱ ἐλε-
 πόλεις προσήγοντο. ὑπορύξαντες δ' ἐνδοθεν Ἰου-
 δαῖοι τὸ κατὰ τὴν Ἀντωνίαν μέχρι τῶν χωμάτων
 διάστημα, καὶ τοὺς ὑπονόμους ξύλοις ὑποστηρίξαν-
 τες, μετέωρα τὰ χώματα πεποιήκασιν. εἶτα ὕλης τὸ
- 15 ὄρυγμα πλήσαντες, πῦρ τῇ ὕλῃ ἐνέβαλον, καὶ τῶν
 ὑποστηριζόντων ξύλων καυθέντων ἢ διῶρυξ ἀθρόου
 ἐνέδωκε καὶ κατεσείσθη τὰ χώματα· καὶ τοῖς Ῥω-
 μαίοις ἐκπληξίς καὶ ἀθυμία πρὸς τὴν ἐπίνοιαν γίνε-
 ται. κατὰ δὲ τὰ λοιπὰ τὰς ἐλεπόλεις οἱ Ῥωμαῖοι
- 20 προσάγοντες διέσειον τὸ τεῖχος. ἀλλὰ τινες παραβό- D
 λως ὀρμήσαντες πῦρ κατ' αὐτῶν ἐνῆκαν καὶ πάντα
 κατέπρησαν. διεφθαρμένων δὲ τῶν χωμάτων Ῥω-
 μαῖοι μὲν ἠθύμουν, Τίτος δὲ μετὰ τῶν ἡγεμόνων
 ἐβουλεύετο. καὶ οἱ μὲν αὖτις ἕτερα ἐγείρειν ἐκέ-
- 25 λενον, οἱ δὲ χωμάτων ἄνευ προσκαθεζεσθαι καὶ φυ-
 λάττειν τὰς ἐξόδους αὐτῶν καὶ τὰς τῶν ἐπιτηδείων
 εἰσαγωγάς, καὶ οὕτως ἔλεγον λιμῷ τὴν πόλιν ἔσεσθαι
 ἁλωτήν, τοῖς δὲ πᾶσαν ἐδόκει προσάγειν τὴν δύνα-
 μιν καὶ ἀποπειρᾶσθαι τοῦ τεύχους· μηδὲ γὰρ οἶσιν
- 30 Ἰουδαίους τὴν ἐφοδον. τῷ γε μὴν Τίτῳ τούτων οὐδὲν
 ἤρεσκεν, ἐδόκει δὲ περιβόλῳ τὴν πόλιν κυκλῶσαι, PI297
 ἢν' οὕτω πᾶσαν ἐμφράξῃ τοῖς ἐνδον διέξοδον. καὶ τὸ

ἔργον τῇ στρατιᾷ κατεμέρισε. τοῖς δέ τις ἔρις ἐμπίπτει ἐπὶ τὴν ἐργασίαν καὶ ὁρμή τις δαιμόνιος, ταχύ τε τὸ ἔργον ἐξωκοδόμητο. περικλείσας δὲ τῷ τείχει τὴν πόλιν, τὴν μὲν πρώτην φυλακὴν τῆς νυκτὸς περιουῶν αὐτὸς ἐπεσκέπτετο, τὰς δὲ λοιπὰς ἑτέροις ἐπέ- 5 τρεψε· διεκληροῦντο δὲ τὸν ὕπνον οἱ φύλακες.

Ἰουδαίοις δὲ μετὰ τῶν ἐξόδων ἀπεκλείσθη πᾶσα σωτηρίας ἐλπίς, καὶ ὁ λιμὸς κατ' οἴκους καὶ γενεὰς τὸν δῆμον ἐβόσκειτο, καὶ τὰ μὲν τέγγη γυναικῶν καὶ βρεφῶν ἐκλελυμένων πεπλήρωτο, οἱ στενωποὶ δὲ 10 γερόντων νεκρῶν· παῖδες δὲ καὶ νεανῖαι διωδηκότες ὥς εἰδῶλα κατὰ τὰς ἀγορὰς περιήεσαν, καὶ κατέπι-
 B πτον ὅπῃ ἕκαστος ἀτονήσας ἔτυχε. θάπτειν δὲ τοὺς προσήκοντας οἱ ἔτι ζῶντες οὐκ ἔσχον· πολλοὶ δὲ καὶ θάπτειν ὁρμήσαντες τοῖς θαπτομένοις ἐπαπέθνησκον. 15 οἱ δὲ στασιασταὶ καὶ τῶν ἐκ τοῦ λιμοῦ κακῶν ἐγίνοντο χαλεπώτεροι, τυμβωρυχοῦντες καὶ τὰς οἰκίας συλῶντες. καὶ τὸ μὲν πρῶτον ἐκ τοῦ δημοσίου θησαυροῦ θάπτειν ἐκέλευον τοὺς νεκρούς, τὴν δυσωδίαν μὴ φέροντες, εἴτ' ἐρρίπτουν αὐτοὺς ἐκ τῶν 20 τειχῶν εἰς τὰς φάραγγας. περιουῶν δ' ὁ Τίτος καὶ θεασάμενος νεκρῶν πεπληρωμένας αὐτὰς καὶ βαθὺν ἰχῶρα μυδῶντων σωματίων ἐκρέοντα, ἐστέναξε καὶ τὰς χεῖρας ἀνατείνας ἐμαρτύρετο τὸν θεὸν ὥς οὐκ εἴη τὸ ἔργον αὐτῷ πρὸς βουλῆς. καὶ πάλιν ἤπτετο 25
 C χωμάτων, χαλεπῶς αὐτῷ τῆς ὕλης ποριζομένης· πρὸ γὰρ σταδίων κεκόμιστο ἐνευήκοντα.

Πολλοὶ δ' ἠντομόλουν τοῦ δήμου, οἱ μὲν ἐκ τῶν τειχῶν κρημνίζοντες ἑαυτούς, οἱ δὲ προϊόντες ὥς ἐπὶ μάχην μετὰ χερμαδῶν πρὸς Ῥωμαίους κατέφευγον. 30 καὶ οὕτω δ' οἱ πλείους ἀπώλλυντο· λιμώττοντες γὰρ καὶ ἀφθονία τροφῶν ἐντυγχάνοντες ἀπλήστως τε κο-

ρεννύμενοι διεσπρήγνυντο. συνέβη δέ τι καὶ ἕτερον
 τοὺς αὐτομόλους φθεῖρον. τινὲς γὰρ αὐτῶν κεκτη-
 μένοι χρυσοῦς ἐν τῷ μέλλειν πρὸς Ῥωμαίους αὐτο-
 μολεῖν κατέπινον σφᾶς, ἵνα μὴ ἀλόντες ἀφαιρεθῶσιν
 5 αὐτούς. παρὰ δὲ τοῖς Ῥωμαίοις γενόμενοι τοῖς τῆς
 γαστρὸς σκυβάλοις τοὺς χρυσοῦς συνεξέκρινον, καὶ ^{WI213}_D
 ἐκλέγοντες αὐτοὺς ἐλάμβανον. φωραῖται τοίνυν τῶν
 αὐτομόλων τις τοῦτο ποιῶν· καὶ φήμης γεγρονυίας εἰς
 τὸ στρατόπεδον ἄς μεστοὶ χρυσίου προσίασιν οἱ αὐτό-
 10 μολοι, ἀνετέμνοντο τὰς γαστέρας οἱ ἄθλιοι, ὥς ἐν-
 τεῦθεν πολλὴν γενέσθαι τῶν Ἰουδαίων φθοράν· μιᾷ
 γὰρ νυκτὶ ὑπὲρ τρισχιλίους ἀνασχισθῆναι συνέβη.
 ὃ γνοὺς ὁ Τίτος ἠπέιλησε τῷ στρατεύματι· ἀλλὰ μι-
 κρὸν ἢ οὐδὲν τοῖς αὐτομόλοις ἐπήμυνεν ἢ τοῦ Τίτου
 15 ὀργή. ἐν ὀλίγοις δ' εὗρίσκετο τὰ ἀργύρια, τοὺς δὲ
 λοιποὺς ἐλπίδες μόναι ἀπώλλυνον. λέγεται δὲ τοὺς
 ἐκ τῆς πόλεως διὰ τῶν πυλῶν ἐκκομισθέντας καὶ
 ῥιφέντας νεκροὺς τῶν ἀπόρων γενέσθαι μυριάδας ^{PI298}
 ἐξήκοντα, τῶν δ' ἄλλων ἀνεξεύρετον εἶναι τὸν ἀριθ-
 20 μόν, τοῦ μέντοι σίτου τὸ μέδιμνον πρᾶθῆναι ταλάν-
 του. περιτειχισθείσης δὲ τῆς πόλεως παρὰ τῶν Ῥω- 22
 μαίων, ὥς ἄνω μοι εἴρηται, οὐδὲ ποηλογεῖν οἶόν τε
 ἦν· ὅθεν τὰς τῶν ζώων κόπρους τὰς παλαιὰς ἀνερει-
 νῶντες ἐποιοῦντο τροφήν.
 25 Ῥωμαίοις δὲ ἤδη ἡγέρθη τὰ χῶματα, καὶ ταῖς
 ἐλεπόλεσι τὸ τεῖχος τῆς Ἀντωνίας ἐτύπτετο, οὐ μὴν
 καθηρεῖτο τυπτόμενον. τινὲς δὲ τῶν στρατιωτῶν
 ὑπὲρ τῶν σωμαίων τοὺς θυρεοὺς ὀροφώσαντες, μο-
 χλοῖς τοὺς θεμελίους ὑπώρυττον, καὶ τέσσαρας τῶν
 30 λίθων ἐξέσεισαν. νύξ δ' ἐπελθοῦσα τοὺς πολέμους

Β ἐκατέρωθεν ἔπαυσε· καὶ τὸ τεῖχος ὑπὸ τῶν κριῶν
σαλευθὲν κατ' αὐτὴν αἰφνίδιον κατερείπεται. ὤφθη
δ' ἄλλο τεῖχος ἀνωκοδομημένον ἐντός, ὃ τὴν ἐπὶ τῷ
πεσόντι χαρὰν τοῖς Ῥωμαίοις εἰς ἀθυμίαν μετέβαλεν.
ὁ Τίτος δὲ τοῖς στρατιώταις διαλεχθεὶς ἐπήγειρεν
αὐτῶν τὰ φρονήματα. καὶ τις ἀπὸ Συρίας ἀνὴρ
Σαβῖνος τὸ ὄνομα, ὑπὲρ τῆς κεφαλῆς τῇ λαιᾷ τὸν
θυρεὸν ἐπανατεινάμενος, τῇ δεξιᾷ δὲ τὸ ξίφος спа-
σάμενος, ἐπὶ τὸ τεῖχος ἐχώρησεν· εἶποντο δὲ αὐτῷ
καὶ ἑτεροὶ ἑνδεκα, τὴν ἀνδρείαν ζηλώσαντες. οἱ δ' ἐν¹⁰
τῷ τείχει κατηκόντιζόν τε αὐτοὺς καὶ βέλεσιν ἔβαλ-
λον, καὶ λίθους ὑπερμεγέθεις ἐκύλιον, δι' ὧν τῶν
ἑνδεκα παρεσύρησαν ἔνιοι. ὁ δὲ Σαβῖνος οὐ πρότε-
ρον ἐπέσχε τὴν ὁρμὴν ἢ ἀνελθεῖν εἰς τὸ τεῖχος καὶ
τρέψασθαι τοὺς πολεμίους. ὅτε γοῦν ἐκράτησε τῆς¹⁵
ἐπιχειρήσεως, ἐσφάλη προσπταίσας πέτρα τινί, καὶ
πρηγῆς ἐν αὐτῇ μετὰ φόφου τῶν ὀπλων κατέπεσε.
C πρὸς γοῦν τὸν φόφον ἐπιστραφέντες οἱ Ἰουδαῖοι, καὶ
μόνον αὐτὸν ἰδόντες καὶ κείμενον, ἔβαλλον πάντο-
θεν. ὁ δ' εἰς γόνυ διαναστὰς ἡμύνητο, ὑπὸ δὲ πλή-²⁰
θους τραυμάτων παρείθη τὴν δεξιὰν καὶ κατεχώσθη
τοῖς βέλεσι. τῶν δὲ λοιπῶν τρεῖς μὲν ἤδη πρὸς τοῖς
ἄκροις γενομένους τοῖς λίθοις ἀπέκτειναν, οἱ δ' ὀκτὼ
τραυματαῖαι πρὸς τὸ στρατόπεδον ἐκομίσθησαν.

Μετὰ δὲ δύο ἡμέρας νυκτός τινες ἡσυχῇ διὰ τῶν²⁵
ἐρειπίων εἰς τὴν Ἀντωνίαν προσβαίνουσι, καὶ τοὺς
ἐκεῖ φρουροῦντας ἀποσφάξαντες κοιμωμένους, ἐσάλ-
πισαν. καὶ φυγὴ τῶν ἄλλων φρουρῶν ἦν, Τίτος δὲ
D μετὰ τῶν ἐπιλέκτων ἀνέβη, καὶ τὰ τάγματα εἶπετο.
τῶν Ἰουδαίων δὲ καταπεφευγόντων εἰς τὸ ἱερόν, καὶ³⁰
οἱ τοῦ Τίτου εἰσέπιπτον διὰ τῆς διώρυγος, ἣν ὑπὸ
τὰ χώματα τῶν Ῥωμαίων ὑπόρουξαν. συρρήγνυται

δὲ περὶ τὰς εἰσόδους μάχη καρτερά, καὶ τὰ ξίφη
 σπασάμενοι συνεπλέκοντο, φόνος δὲ ἦν πολὺς ἐκα-
 τέρωθεν. κλινομένης δὲ ἤδη τῆς Ῥωμαϊκῆς παρα-
 τάξεως, Ἰουλιανὸς τις ἑκατοντάρχης, ἄριστος ἀνὴρ,
 5 προπηδᾷ καὶ νικῶντας τοὺς Ἰουδαίους τρέπεται μό-
 νος. ἔφευγε δὲ τὸ πλῆθος καὶ διεσκέδαστο. κατα-
 διώκων οὖν τοὺς σκεδαννυμένους ὁ γενναῖος ἐκεῖνος
 ἀνὴρ κατολισθαίνει κατὰ τοῦ λιθοστρώτου, ἥλους
 πυκνοὺς ἐν τοῖς ὑποδήμασιν ἔχων, ὥς καὶ οἱ λοιποὶ P1299
 10 στρατιῶται. καὶ Ἰουδαῖοι περιστάντες αὐτὸν ἐτίρω-
 σκον πάντοθεν. ὁ δὲ καὶ κείμενος ἡμύνετο, μέχρι
 κατατρώθεις ἐνέδωκε, καὶ τοῖς πολεμίοις αὐτοῖς θαν-
 μαζόμενος.

Ἰουδαῖοι μὲν οὖν τοὺς Ῥωμαίους ὠσάμενοι κατα-
 15 κλείουσιν εἰς τὴν Ἀντωνίαν, ὁ Τίτος δὲ πολλὰ καὶ W1214
 διὰ Ἰωσήπου παρακαλέσας τοὺς στασιαστὰς καὶ δι'
 ἑαυτοῦ, ὥς ἀμειλίκτους ἑώρα, πάλιν ἐχώρει καὶ ἄκων
 πρὸς πόλεμον. καὶ τοὺς ἀρίστους ἐπιλεξάμενος περὶ
 ὄραν τῆς νυκτὸς ἐνάτην ταῖς φυλακαῖς ἐπιθέσθαι
 20 προσέταξεν. οὐ μὴν κοιμωμένους εὗρον τοὺς φύλα-
 κας, ἀλλὰ γνόντες τὴν ἐπίθεσιν συνεπλέκοντο, καὶ
 πρὸς τὴν βοὴν καὶ οἱ ἄλλοι συνήεσαν. ἐξ ἐνάτης δὲ
 τῆς νυκτὸς ὥρας εἰς πέμπτην τῆς ἡμέρας τοῦ πολέ- B
 μου συνισταμένου ἀγχώματος ἦν ἡ μάχη, μηδενὶ τῆς
 25 νίκης ἐπιβρισάσης. καὶ οὕτω τότε διελύθησαν οἱ
 μαχόμενοι. τὸ δὲ λοιπὸν τῆς τῶν Ῥωμαίων δυνά-
 μεως ἡμέραις ἑπτὰ τοὺς τῆς Ἀντωνίας θεμελίους
 καταστρεψάμενον πλατεῖαν πρὸς τὸ ἱερὸν ἡντρεπί-
 σαν ἄνοδον. καὶ πλησιάσαντα τῷ πρώτῳ περιβόλῳ
 30 τὰ τάγματα χωμάτων κατήρχετο. καὶ ταῦτα μὲν ἡγεί-
 ρετο σὺν μόχθῳ πολλῷ· Ἰουδαῖοι δὲ τῆς βορείου καὶ
 κατὰ δύσιν στοᾶς τὸ συνεχὲς πρὸς τὴν Ἀντωνίαν

ἐμπρήσαντες ἀπέρρηξαν ὅσον πήχεις εἴκοσι, ταῖς ἐαν-
 τῶν χερσὶν ἀρξάμενοι καίειν τὰ ἄγια. ὑποπιμπρᾶσι
 δὲ καὶ Ῥωμαῖοι τὴν πλησίον στοάν· καὶ μέγροι πεντε-
 C καίδεκα πήχεων προκόψαντος τοῦ πυρός, ἀποκόπτου-
 σιν Ἰουδαῖοι τὴν ὀροφὴν. οἱ δ' ἀνὰ τὸ ἱερὸν στασια-
 σται καὶ φανερώς τοῖς ἐπὶ τῶν χωμάτων ἐπετίθεντο
 στρατιώταις, καὶ μετὰ δόλων ἡμύνοντο. ὑπὸ δὲ τοῦ
 λιμοῦ ἄπειρόν τι πλῆθος ἦσαν οἱ θνήσκοντες. πάθη
 δὲ τοῖς περιούσιν ἔτι συνέβαινε καὶ φρικτὰ διηγῆσα-
 σθαι καὶ δύσπιστα τοῖς ἀκούουσιν· ἅν' ἐν διηγῆσομαι. 10

Γυνὴ τις ὑπὲρ τὸν Ἰορδάνην διὰ γένος καὶ πλου-
 τον οὐκ ἄσημος εἰς τὰ Ἱεροσόλυμα καταφυγοῦσα
 συνεπολιορκεῖτο. ταύτης πολλάκις ἐαυτῇ τροφὰς
 ποριζομένης οἱ ληστεύοντες ἐν τῇ πόλει ταύτας διήρ-
 D παξον. ἡ δὲ πρὸς ταῦτα ἀγανακτοῦσα, θυμῷ τε καὶ 15
 λιμῷ στρατηγουμένη, ὃ ἦν αὐτῇ ὑπομάξιον τέκνον
 καταθύσασα καὶ ὀπτήσασα, τὸ μὲν ἔφαγε, τὸ δὲ λοι-
 πὸν εἰς δευτέραν ἐτήρει τροφήν. οἱ δὲ στασιασταί,
 τῆς κνίσης προσβαλλούσης αὐτοῖς, παρῆσαν εὐθύς,
 καὶ εἰ μὴ δοίη τὸ παρασκευασθέν, ἀποσφάξειν ἡπεί- 20
 λουν αὐτήν. ἡ δὲ τὰ τοῦ παιδὸς ἀνεκάλυψε λείψανα·
 κἀκεῖνοι ἐξέστησάν τε πρὸς τὴν θεάν καὶ ἔφριξαν,
 καὶ τρέμοντες ὑπεχώρησαν, μόλις ταύτης τέως τῆς
 τροφῆς παραχωρήσαντες τῇ μητρὶ.

Ἦδη δὲ τῶν χωμάτων τετελεσμένων προσήγοντο 25
 οἱ κριοί· ἦννον δ' οὐδὲν διὰ τὴν τοῦ τεύχους στερ-
 P1300 ρότητα. ἕτεροι δὲ τοὺς θεμελίους ὑπώρυντον· καὶ
 οὐδ' οὕτως τὸ τεῖχος κατασέσειστο. ἀπογνόντες οὖν
 τῶν ἄλλων, κλίμακας προσέφερον ταῖς στοαῖς. οἱ δὲ
 Ἰουδαῖοι κωλύσαι μὲν οὐκ ἔφθασαν, τοῖς δ' ἀναβᾶσι 30
 συμπεσόντες ἐμάχοντο· καὶ ἦν οὐκ ὀλίγος αὐτῶν
 φόνος.

Ὁ δὲ γε Τίτος ὥς ἑώρα τὴν ἐπὶ τῷ ἱερῷ φειδῶ 23
 πρὸς βλάβην γινομένην τοῖς στρατιώταις, τὰς πύλας
 ὑφάπτειν προσέταξε. προσαχθέντος δ' αὐταῖς τοῦ
 πυρός, τηκόμενος ὁ ἄργυρος ᾧ ἐνεδέδυντο παρεχώ-
 5 ρει τῇ φλογὶ τῶν ξύλων ἐφάπτεσθαι, κάντεῦθεν ἐπε-
 λαμβάνετο τῶν στοῶν. τοῖς δ' Ἰουδαίοις ὁρῶσι τὸ
 πῦρ ἐν κύκλῳ μετὰ τῶν σωμάτων παρεΐθησαν αἱ
 ψυχαί. ἐκείνην μὲν οὖν τὴν ἡμέραν καὶ τὴν ἐπιού- B
 σαν νύκτα τὸ πῦρ ἐπεκράτει· παρὰ μέρος δέ, οὐχ
 10 ὁμοῦ πάντοθεν ἴσχυσαν ὑφάψαι τὰς στοάς· τῇ δ'
 ἐπιούσῃ μέρει τῆς δυνάμεως ὁ Τίτος τὸ πῦρ σβεν-
 νύειν κελεύσας καὶ παρὰ τὰς πύλας ὁδοποιεῖν εἰς
 εὐμαρεστέραν τῶν ταγμάτων ἄνοδον, αὐτὸς ἕξ τοὺς
 κορυφαιοτάτους τῶν ἡγεμόνων προσκαλεσάμενος περὶ
 15 τοῦ ναοῦ ἐβουλεύετο. τοῖς μὲν οὖν ἐδόκει τῷ τοῦ
 πολέμου κεχρηῆσθαι νόμῳ καὶ μὴ τινος φεΐδεσθαι,
 τινὲς δὲ παρήνουν, εἰ μὲν πολεμοῖεν ἐπιβάντες αὐ-
 τοῦ Ἰουδαῖοι, καταφλέγειν, φρούριον γὰρ καταφλε-
 γήσεσθαι, οὐκέτι ναόν, εἰ δὲ μὴ τοῦτο, σώζειν. ὁ
 20 δὲ Τίτος οὐδ' ἂν ἐπιβάντες ἐπ' αὐτοῦ πολεμῶσιν WI 215
 Ἰουδαῖοι ἔφησεν ἀντὶ τῶν ἀνδρῶν τοῖς ἀψύχοις ἐπά- C
 γειν τὴν ἄμυναν οὐδὲ καταφλέξειν τηλικούτον ἔρ-
 γον· Ῥωμαίοις γὰρ ἔσεσθαι πρὸς βλάβην φθαρέν,
 ὥσπερ καὶ κόσμον τῆς ἡγεμονίας, εἰ σώζοιτο.
 25 Τῷ μὲν οὖν Τίτῳ σκοπὸς ἦν τῇ ἐπιούσῃ ἡμέρᾳ
 μετὰ πάσης ἐμβαλεῖν τῆς δυνάμεως καὶ τὸν ναὸν
 περικατασχεῖν, τοῦ δὲ ἄρα πάλαι ὁ θεὸς φθορὰν
 κατεψήφιστο. οἱ γὰρ στασιασταὶ ἐπιτίθενται τοῖς
 φύλαξι τοῦ ἔξω ἱεροῦ, οἱ δὲ πλήθει τε τῶν ἐκτρε-
 30 χόντων καὶ θυμοῖς ἡττώμενοι ἐνεδίδοσαν. καὶ ὁρῶν

ταῦτα Τίτος ἄνωθεν ἐκ τῆς Ἀντωνίας, ἐπαμύνει μετὰ
 τῶν ἐπιλέκτων ἱππέων. καὶ Ἰουδαῖοι τὴν ἔφοδον οὐχ
 D ὑπέμειναν, ἀλλ' εἰς τὸ ἔνδον συνεκλείσθησαν ἱερὸν.
 ὑποχωρήσαντος δὲ Τίτου πρὸς ὀλίγον λωφήσαντες
 οἱ στασιασταὶ πάλιν Ῥωμαίοις ἐπιτίθενται. καὶ τρε- 5
 ψάμενοι αὐτοὺς οἱ Ῥωμαῖοι μέχρι τοῦ ναοῦ παρῆλθον.
 καὶ τις τῶν στρατιωτῶν ἐκ τῆς φλεγομένης ὕλης μέ-
 ρος ἀρπάσας, καὶ ὑφ' ἑτέρου ἀνακουφισθεὶς στρα-
 τιώτου, ἐνίησι τὸ πῦρ θυρίδι χρυσῇ. αἰρομένης δὲ
 τῆς φλογὸς Ἰουδαίων μὲν ἐγείρεται κραυγὴ, καὶ 10
 συνέθεον πρὸς τὴν ἄμυναν, Τίτος δὲ γνούς ἔθει
 πρὸς τὸν ναὸν κωλύσων τὸ πῦρ, καὶ τῇ φωνῇ καὶ
 τῇ δεξιᾷ διεσήμεναι τοῖς μαχομένοις τὸ πῦρ σβεν-
 νύειν. οὔτε δὲ βοῶντος ἤκουον οὔτε τῆς χειρὸς
 προσεῖχον τοῖς νεύμασι. τὰ δὲ τάγματα εἰσιόντα καὶ 15
 P1301 τῷ ναῷ πλησιάζοντα τῶν μὲν τοῦ Τίτου παραγγελ-
 μάτων προσεποιοῦντο μὴδὲ ἀκούειν, τοῖς πρὸ αὐτῶν
 δὲ πῦρ ἐνίεναι παρεκελεύοντο. ἀμνηχανία δ' ἦν τοῖς
 στασιασταῖς, ἀπειρηκόσι πρὸς ἄμυναν, καὶ φόνος
 πανταχοῦ καὶ τροπὴ. Τίτος γε μὴν ὥς οὔτε τὰς ὁρ- 20
 μὰς τῶν στρατιωτῶν ἐνθουσιῶντων οἷός τε ἦν κατα-
 σχεῖν καὶ τὸ πῦρ ἐπεκράτει, παρελθὼν μετὰ τῶν
 ἡγεμόνων ἐθεάσατο τοῦ θεοῦ τὸ ἅγιον καὶ τὰ ἐν
 αὐτῷ. τῆς δὲ φλογὸς οὐδέπω διικνουμένης εἶδω,
 τοὺς δὲ περὶ τὸν ναὸν νεμομένης οἴκους, ἔτι δύνα- 25
 σθαι σωθῆναι τὸ ἔργον οἰόμενος, αὐτὸς τε παρακα-
 λεῖν ἐπειρᾶτο τοὺς στρατιώτας τὸ πῦρ σβεννύειν καὶ
 τινα τῶν περὶ αὐτὸν ξύλοις παίοντα τοὺς ἀπειθοῦν-
 B τας ἐκέλευσεν εἰργεῖν. οἱ δὲ νικώμενοι τῷ θυμῷ καὶ
 τῷ πρὸς Ἰουδαίους μίσει, οὔτε τῇ πρὸς Τίτον αἰδοῖ 30
 ἀνεκόπτοντο οὔτε φόβῳ τῷ τοῦ κωλύοντος. τοὺς δὲ
 πολλοὺς καὶ ἐλπίς παρέθηγεν ἀρπαγῆς, μεστὰ χρη-

μάτων εἶναι τὰ ἔνδον δοξάζοντας. ἔφθη δέ τις καὶ εἰς τοὺς στροφῆας τῆς πύλης πῦρ ἐμβαλὼν· καὶ φλογὸς ἔνδοθεν ἐκφανείσης ἐξάπινα, οἳ τε ἡγεμόνες ἀνεχώρουν καὶ ὁ Τίτος αὐτός, καὶ τοὺς ὑφάπτοντας
5 οὐδεὶς ἔτι ἐκώλυνεν.

Ὁ μὲν οὖν ναὸς οὕτως τὸ πῦρ ἐδέξατο, τῶν ἐν αὐτῷ τελουμένων ἐναγῶς καθαρτήριον ἢ τῶν τελοούντων αὐτὰ κολαστήριον. θαυμάσειε δ' ἂν τις ὅτι καὶ μὴν ὁ αὐτὸς καὶ ἡμέρα συνέπεσε τῷ ἐμπρησμῷ C
10 τοῦ ναοῦ, καθ' ἣν καὶ ὁ πρότερος ὑπὸ Βαβυλωνίων κατεφλέγη ναός. καὶ ἀπὸ μὲν τῆς πρώτης οἰκοδομῆς ἣν Σολομὼν ἐποιήσατο μέχρι τῆς ἱστορουμένης νῦν καθαιρέσεως, ἣ γέγονεν ἔτει δευτέρῳ τῆς Οὐεσπασιανοῦ μοναρχίας, ἔτη γίνεται χίλια ἑκατὸν καὶ
15 τριάκοντα καὶ μῆνες ἑπτὰ ἡμέραι τε πεντεκαίδεκα· ἀπὸ δὲ τῆς ὕστερον, ἣτις ἔτει δευτέρῳ τῆς Κύρου βασιλείας ἤρξατο γίνεσθαι, μέχρι τῆς τελευταίας ἀλώσεως ἔτη ἑξακόσια καὶ τριάκοντα καὶ ἑννέα καὶ ἡμέραι πέντε καὶ τεσσαράκοντα.

20 Καιομένου δὲ τοῦ ναοῦ τῶν μὲν προσπιπτόντων 24 D· ἦν ἄρπαγῇ, τῶν δὲ καταλαμβανομένων σφαγῇ. οὐδαμοῦ δὲ ἡ γῆ ἐκ τῶν νεκρῶν διεφαίνετο, ἀλλὰ σωροῖς οἱ στρατιῶται σωμάτων ἐπεμβαίνοντες ἐπὶ τοὺς φεύγοντας ἔθρον. τὸ μὲν οὖν ληστρικὸν πλῆθος
25 ὡσάμενοι τοὺς Ῥωμαίους διεξέπεσον εἰς τὴν πόλιν, τοῦ δημοτικῷ δὲ τὸ περιλειφθὲν εἰς τὴν ἔξω στοὰν κατέφυνγε. τῶν δ' ἱερῶν τινὲς ἐπὶ τὸν τοῖχον ἀνα- WI 216
χωρήσαντες, ὄντα τὸ εὖρος ὀκτάπηχυν, ἔμενον. δύο γε μὴν τῶν ἐπισήμων ῥίψαντες ἑαυτοὺς εἰς τὸ πῦρ
30 συγκατεφλέγησαν τῷ ναῷ. Ῥωμαῖοι δὲ ματαίαν τὴν

ἐπὶ τοῖς πέριξ τοῦ ναοῦ φειδῶ κρίναντες, ἤδη αὐτοῦ
 ΠΙ302 φλεγομένου, πᾶσιν ἐπῆγον τὸ πῦρ· τὸ δὲ καὶ τῶν
 γαξοφυλακίων ἐπιλαμβάνεται, ἐν οἷς ἄπειρον μὲν
 πληθὸς τεθησαύριστο χρημάτων, ἄπειροι δ' ἐσθῆτες
 πολυτελεῖς καὶ ἄλλα κειμήλια. ἅπας γὰρ ὁ Ἰουδαίων 5
 πλοῦτος πανταχόθεν ἐκεῖ σεσώρευτο, τῶν κεκτημέ-
 νων ἀποτιθεμένων ταῦτα ἐκεῖ ὡς ἐπ' ἀσφαλοῦς τα-
 μείου.

Ἄπειρον δέ τι πληθὸς διεφθάρη δημοτικόν, οἷς
 αἵτιος ἀπωλείας ἐγένετό τις ψευδοπροφήτης, κηρύξας 10
 τοῖς ἐν τῇ πόλει ὡς ὁ θεὸς ἐπὶ τὸ ἱερὸν ἀναβῆναι
 κελεύει, δεξομένους τὰ σημεῖα τῆς σωτηρίας. πολλοὶ
 δὲ τοιοῦτοι παρὰ τῶν τυράννων ταῦτα λέγειν καθί-
 Β εντο, ἵν' ἦττον αὐτομολοῖεν· δι' ὧν ὁ δελταῖος ὄχλος
 παραβουκολούμενος τοῖς ἐναργέσι σημείοις ὡς ἐμ- 15
 βρόντητοι οὐκ ἐπίστευον. πολλὰ δὲ σημεῖα γεγόνα-
 σιν. ἔσθη μὲν γὰρ ὑπὲρ τὴν πόλιν ἄστρον φομφαία
 παραπλήσιον, καὶ κομήτης φανείς παρετάθη ἐπ' ἐνι-
 αυτόν. καὶ φῶς πρὸ τοῦ πολέμου ποτὲ τὸν ναὸν καὶ
 τὸν βωμὸν περιέλαμψεν, ὡς δοκεῖν ἡμέραν εἶναι λαμ- 20
 πράν, παραμεῖναν ἐπὶ ἡμίσειαν ὥραν. καὶ βοῦς εἰς
 θυσίαν ἀναχθεῖσα ἔτεκεν ἄρνα. ἡ δὲ ἀνατολικὴ πύλη
 τοῦ ἐνδοτέρω ναοῦ χαλκῇ οὔσα καὶ στιβαρά, ὡς μό-
 λης ὑπὸ ἀνδρῶν εἰκοσιν ἀνοίγνυσθαι τε καὶ κλείε-
 σθαι, καὶ μοχλοὺς καὶ καταπῆγας ἔχουσα βαθυτά- 25
 τους, ὥφθη νύκτωρ αὐτομάτως ἠνεωγμένη. ἐδήλου
 C δὲ λυομένην τὴν τοῦ ναοῦ ἀσφάλειαν, καὶ τοῖς πο-
 λεμίοις ἐσομένην τὴν εἴσοδον εὐμαρῇ. καὶ φάσμα τι
 δαιμόνιον ἄλλοτε ὥφθη πρὸ ἡλίου δυσμῶν, ἄρματα
 κατὰ πᾶσαν τὴν χώραν διόντα μετέωρα, καὶ φάλαγ- 30
 γες ἔνοπλοι διάττουσαι τῶν νεφῶν. κατὰ δὲ τὴν τῆς
 πεντηκοστῆς ἑορτὴν εἰς τὸ ἔνδον ἱερὸν οἱ ἱερεῖς παρ-

ελθόντες κινήσεως ἤσθοντο καὶ κύπουν· εἶτα φωνῆς
 ἤκουσαν λεγούσης Μεταβαίνωμεν ἐντεῦθεν. πρὸ δὲ
 τεσσάρων ἐνιαυτῶν τοῦ πολέμου, ἐν τῇ τῆς σκηνο-
 πηγίας ἑορτῇ, Ἰησοῦς τις ἀγροΐκος ἀνὴρ ἐλθὼν εἰς
 5 τὴν ἑορτὴν βοᾶν ἤρξατο Φωνὴ ἀπὸ ἀνατολῆς, φωνὴ
 ἀπὸ δύσεως, φωνὴ ἀπὸ τῶν τεσσάρων ἀνέμων, φωνὴ D
 ἐπὶ Ἱεροσόλυμα καὶ τὸν ναόν, φωνὴ ἐπὶ νυμφίους
 καὶ νύμφας, φωνὴ ἐπὶ πάντα τὸν λαόν. καὶ περιήει
 τὴν πόλιν ταῦτα κεκραγὼς μεθ' ἡμέραν καὶ νύκτωρ.
 10 παιόμενος δὲ διὰ τὸ κακόφημον, ὁ δὲ οὐδὲν ἕτερον
 ἢ τὰς αὐτὰς ἐβόα φωνάς. ἀναχθεῖς δὲ καὶ πρὸς τὸν
 τῆς χώρας ἐπιτροπεύοντα τότε Ῥωμαῖον, καὶ κατα-
 ξανθεὶς μάλιστα, οὗθ' ἰκέτευσεν οὗτ' ἐδάκρυσεν,
 ἀλλὰ τὴν φωνὴν ὀλοφυρτικῶς παρακλίνων πρὸς ἐκά-
 15 στην πληγὴν Αἰαὶ Ἱεροσολύμοις ἐβόα, μέχρι κατα-
 γνοὺς μανίαν αὐτοῦ ὁ Ἀλβένος, οὗτος γὰρ ἐπετρο-
 πευε τότε, ἀπέλυσεν αὐτόν. ὁ δ' ἔκτοτε μέχρι τοῦ PI303
 πολέμου Αἰαὶ Ἱεροσολύμοις ἐθρήνει. ἐν δὲ ταῖς ἑορ-
 ταῖς μάλιστα τὴν σκυθρωπὴν ἐκεκράγει κληδόνα. καὶ
 20 τοῦτ' ἐποίει ἐπὶ ἔτη ἑπτὰ καὶ μῆνας πέντε, μέχρις οὗ
 κατὰ τὴν πολιορκίαν περιωὴν ἐπὶ τοῦ τείχους Αἰαὶ
 πάλιν τῇ πόλει καὶ τῷ ναῷ καὶ τῷ λαῷ διαπρυσίως
 ἐβόα. ὥς δὲ τελευταῖον προσέεθηκεν Αἰαὶ κάμοί, λί-
 θος ἐκ τοῦ πετροβόλου πλήξας αὐτὸν ἔκτεινε.
 25 Ῥωμαῖοι δὲ τῶν μὲν στασιαστῶν καταπεφευγό- 25
 των εἰς τὴν πόλιν, καιομένου δὲ τοῦ ναοῦ καὶ τῶν
 πέριξ ἀπάντων, κομίσαντες τὰς σημαίας εἰς τὸ ἱερὸν B
 μετὰ μεγίστων εὐφημιῶν τὸν Τίτον ἀπέφηναν αὐ-
 τοκράτορα. οὕτω δὲ ταῖς ἀρπαγαῖς οἱ στρατιῶται
 30 πάντες ἐχρηματίσαντο ὥστε κατὰ τὴν Συρίαν πρὸς WI217

ἡμῖσιν τῆς πάλαι τιμῆς τὸν σταθμὸν τοῦ χρυσίου πι-
πράσκεσθαι.

Οἱ δὲ ἀνὰ τὸν τοῖχον τοῦ ναοῦ, ὡς εἴρηται, ἀνελ-
θόντες ἱερεῖς, ἐπὶ πέντε ἡμέραις προσκαρτερήσαντες
καὶ λιμώξαντες, κατέβησαν ἱκετεύοντες τυχεῖν σωτη- 5
ρίας. ὁ δὲ Τίτος καὶ τὸν τῆς συγγνώμης καιρὸν
παρελθεῖν ἔφησε, καὶ τοῦ ναοῦ οἰχομένου καὶ τοὺς
ἱερεῖς συναπολέσθαι αὐτῷ δεῖν εἰπὼν κολασθῆναι
τοὺς ἄνδρας ἐκέλευσεν.

Οἱ δὲ περὶ τοὺς τυράννους διαδραῖναι μὴ ἰσχύ- 10
C οντες προσκαλοῦνται τὸν Τίτον εἰς λόγους. καὶ ὃς
ἤκε, καὶ τὴν ἀπόνοιαν αὐτοῖς ἐξωνείδισε, καὶ ῥίψασι
τὰ ὄπλα καὶ παραδοῦσι τὰ σώματα χαρίζεσθαι τὴν
ζωὴν ἐπηγγέλλετο. καὶ οἱ ληστὰι δεξιὰν μὲν μὴ δύ-
νασθαι παρ' αὐτοῦ λαβεῖν ἔφησαν, ὁμωμοκότες μη- 15
δέποτε τοῦτο ποιήσειν, ἔξοδον δὲ ἡτοῦντο μετὰ γυ-
ναικῶν καὶ τέκνων, καὶ καταλείψειν τὴν πόλιν αὐτῷ.
ἡγανάκτησε πρὸς ταῦτα ὁ Τίτος, καὶ μήτε αὐτομο-
λεῖν ἔτι τινὰ σφῶν ἐκέλευσε μήτε δεξιᾶς ἐλπίζειν
τυχεῖν, φείσεσθαι γὰρ οὐδενός, μάχεσθαι δὲ καὶ σώ- 20
ζειν ὡς δύναιτο ἑαυτούς. τοῖς δὲ στρατιώταις ἐμ-
D πιπρᾶν τὴν πόλιν καὶ διαρπάζειν ἐκέλευσεν· οἱ δὲ τὸ
πῦρ ἐνέεσαν πανταχοῦ. οἱ στασιασταὶ δὲ ἐπὶ τὴν βα-
σιλικὴν οἰκίαν ὁρμήσαντες, εἰς ἣν δι' ὀχυρότητα πολ-
λοὶ τὰς κτήσεις ἀπέθεντο, τοὺς τε Ῥωμαίους ἀπ' αὐ- 25
τῆς τρέπονται καὶ τὸ συνηθροισμένον αὐτόθι τοῦ
δήμου πᾶν φονεύσαντες, εἰς ὀκτακισχιλίους καὶ τε-
τρακοσίους ἀριθμουμένους, τὰ χρήματα διήρπασαν.
τῇ δ' ἐξῆς Ῥωμαῖοι τρεψάμενοι τοὺς ληστὰς ἐκ τῆς
κάτω πόλεως, τὰ μέχρι τοῦ Σιλωὰμ πάντα ἐνέπρησαν. 30
καιομένην δὲ τὴν πόλιν ὁρῶντες οἱ στασιασταί, ἱλα-
ροῖς τοῖς προσώποις εὐθυμοὶ τὴν τελευτὴν προσδέ-

χεσθαι ἔλεγον. οὕτε δὲ παραδοῦναι ἑαυτοὺς ὑπέμε-
 νον οὕτε πολεμεῖν Ῥωμαίοις οἳοί τε ἦσαν, σκιδνά-PI 304
 μενοι δὲ κατὰ τὰ ἔμπροσθεν τῆς πόλεως, εἴ τινας
 αὐτομολεῖν ἐθέλοντας εὔρισκον, ἀπέσφαττον. καὶ
 5 οὐδείς ἐν τῇ πόλει τόπος γεγύμνωτο, ἀλλ' ἅπας ἡ
 λιμοῦ νεκρὸν εἶχεν ἢ στάσεως. ἔθαλπε δὲ τοὺς τε
 τυράννους καὶ τὸ σὺν αὐτοῖς ληστρικὸν ἐλπίς ἐσχάτη
 τῶν ὑπονόμων, εἰς οὓς εἰ καταφύγοιεν, οὐ προσεδό-
 κων ἐρευνηθῆσεσθαι· ἀναξευξάντων δὲ τῶν Ῥωμαίων
 10 ἐθάρρουν προελθεῖν τε καὶ ἀποδρᾶναι. τὸ δὲ ἦν ἄρα
 ὄνειρος· οὕτε γὰρ τὸν θεὸν οὕτε Ῥωμαίους λήσειν
 ἔμελλον. ἦν δὲ καὶ πρὸς ἀλλήλους ἐν ταῖς ἀρπαγαῖς
 πόλεμος αὐτοῖς. Καῖσαρ δέ, ὡς ἀμήχανον ἦν τὴν
 ἄνω πόλιν ἐλεῖν χωμάτων ἄτερ, οὖσαν περίκρημνον,
 15 διανέμει τοῖς ἔργοις τὴν δύναμιν. B

Κατὰ ταύτας οὖν τὰς ἡμέρας οἱ τῶν Ἰδουμαίων 26
 ἡγεμόνες πέμψαντες ἄνδρας πέντε πρὸς Τίτον ἐκέ-
 τευον δοῦναι αὐτοῖς δεξιάν. ὁ δὲ καὶ τοὺς τυράν-
 νους ἐνδῶσειν ἐλπίσας ἀποσπασθέντων τῶν Ἰδου-
 20 μαίων κατανεύει τὴν σωτηρίαν αὐτοῖς. καὶ ὁ Σίμων
 γνούς τὴν γνώμην αὐτῶν, τοὺς μὲν πέντε τοὺς ἐν-
 τυχόντας τῷ Τίτῳ ἀντίκα ἀναιρεῖ, τοὺς δ' ἡγεμόνας
 συλλαβὼν εἵργνυσιν· Ἰδουμαίους δὲ οὐκ ἀφυλάκτους
 εἶχε, καὶ τὸ τεῖχος φρουραῖς ἐπιμελεστέραις διελάμ-
 25 βανε διὰ τοὺς αὐτομολοῦντας. πολλῶν δὲ φονεο-
 μένων, πλείους ἦσαν οἱ διαφεύγοντες. ἐδέχοντο δὲ C
 οἱ Ῥωμαῖοι πάντας κόρῳ τοῦ κτείνειν καὶ κέρδους
 ἐλπίδι. τοὺς γὰρ δημοτικούς ἑῶντες μόνους τοὺς
 ἄλλους ἐπώλουν σὺν γυναιξὶ καὶ τέκνοις, ἐλαχίστης
 30 τιμῆς ἕκαστον, διὰ πλῆθος τῶν πωλουμένων καὶ ὀλι-

γότητα τῶν ὠνούμενων. καὶ τῶν μὲν ἀπεμποληθέν-
 των ἄπειρόν τι πλῆθος ἦν, οἱ δημοτικοὶ δὲ διεσώθη-
 σαν ὑπὲρ τετρακισμυρίους. τῶν ἱερέων δὲ τις ὄνομα
 Ἰησοῦς, λαβὼν περὶ σωτηρίας ὄρκον ὥστε τινὰ παρα-
 δοῦναι τῶν κειμηλίων, ἕξεισι καὶ παραδίδωσι λυχνίας 5
 δύο τράπεζάν τε καὶ κρατῆρας καὶ φιάλας, πάντα
 W I 218 ὁλόχρυσα, καὶ τὰ καταπετάσματα καὶ τὰ τῶν ἀρχιε-
 ρέων ἐνδύματα καὶ πολλὰ τῶν σκευῶν ἕτερα. ὁ δὲ
 D γε γαζοφύλαξ τοῦ ἱεροῦ Φινεὲς συλληφθεὶς τοὺς τε
 χιτῶνας καὶ τὰς ζώνας τῶν ἀρχιερέων ὑπέδειξε καὶ 10
 τῶν ἄλλων κειμηλίων πολλά.

Συντετελεσμένων δὲ ἤδη τῶν χωμάτων προσῆ-
 γον οἱ Ῥωμαῖοι τῷ τείχει τὰς μηχανάς. τῶν δὲ στα-
 σιαστῶν οἱ μὲν ἀνεχώρουν εἰς τὴν ἄκραν, οἱ δ' ἐγ-
 κατεδύνοντο τοῖς ὑπονόμοις, πολλοὶ δὲ καὶ ἡμύνοντο. 15
 ὥς δὲ περιεσφάγη μέρος τοῦ τείχους, δέος καὶ τοῖς
 τυράννοις ἐμπίπτει, καὶ μετέωροι πρὸς φυγὴν ἦσαν.
 ἐπεὶ δὲ τοὺς μὲν πάλαι πιστοὺς οὐκ εἶχον, ἐσκεδά-
 σθησαν γάρ, οἱ δὲ πολέμιοι πλησίον εἶναι ἡγγέλ-
 λοντο, ἐπὶ στόμα πεσόντες ἀνῶμωξαν τὴν ἑαυτῶν 20
 φρενοβλάβειαν, καὶ τῶν πύργων ἐκόντες κατέβησαν,
 P I 305 ἀφ' ὧν βία μὲν οὐδέποτε ἁλῶναι ἠδύναντο, λιμῶ δὲ
 μόνῳ, καὶ εἰς τὴν Σιλωὰμ φάραγγα καταφεύγουσιν,
 εἵτα κατέδυσαν εἰς τοὺς ὑπονόμους. Ῥωμαῖοι δὲ τῶν
 τειχῶν κρατήσαντες ἀναιμωτί, τοὺς καταλαμβανομέ- 25
 νους ἐφόνευσαν καὶ τὰς οἰκίας ὑφῆπτον. ἐπαύσαντο
 δὲ πρὸς ἐσπέραν. τῇ δ' ἐπιούσῃ παρελθὼν ὁ Τίτος
 εἶσω, τῆς τε ὀχυρότητος τὴν πόλιν καὶ τῶν πύργων
 ἐθαύμασε, καὶ Σὺν Θεῷ ἐπολεμήσαμεν, ἔφη, καὶ Θεὸς
 ἦν ὁ τῶνδε τῶν ἐρυμάτων Ἰουδαίους καθελών. τὴν 30
 ἄλλην τε πόλιν ἀφανίζων καὶ τὰ τείχη κατασκάπτων
 τούτους τοὺς πύργους κατέλιπε μνημεῖον εἶναι τῆς

αὐτοῦ τύχης, ἥ συστρατιώτιδι χρησάμενος ἐκράτησε τῶν ἁλῶναι μὴ δυναμένων.

Τῶν μὲν οὖν αἰχμαλώτων πάντων, οἳ δι' ὅλου Β τοῦ πολέμου ἐλήφθησαν, ὁ ἀριθμὸς εἰς ἑννέα μυριάδας καὶ ἑπτακισχιλίους συνήχθη, τῶν δὲ ἀπολλυμένων κατὰ πᾶσαν τὴν πολιορκίαν μυριάδες ἑκατὸν καὶ δέκα. τούτων τὸ πλεον ὁμόφυλον μὲν, ἀλλ' οὐκ ἐπιχώριον· ἀπὸ γὰρ τῆς χώρας ὅλης ἐπὶ τὴν τῶν ἀξύμων ἑορτὴν συνεληλυθότες ἑξαπίνης τῷ πολέμῳ περιεσχέθησαν, καὶ μεστὴν ὁ πόλεμος τὴν πόλιν ἀνδρῶν ἐκνκλώσατο.

Ἐπεὶ δὲ τῶν φανερῶν οὓς μὲν ἀνεῖλον, οὓς δ' ἡχμαλώτισαν Ῥωμαῖοι, τοὺς ἐν τοῖς ὑπονόμοις ἀνηρεύνων, καὶ ἀναρρηγνύντες τὸ ἔδαφος, ὅσοις ἐνετύγχανον, ἔκτεινον. εὐρέθησαν δὲ κακεῖ νεκροὶ διςχιλίων ἐπέκεινα. δεινὴ δὲ ὑπήντα τοῖς ἐπικύπτουσι τῶν σωμάτων ὁδμή, ὥς πολλοὺς εὐθέως ἀναχωρεῖν. ἄλλοι δ' ὑπὸ πλεονεξίας εἰσεδύοντο, σωρείαις ἐμπατοῦντες νεκρῶν· εὗρισκον γὰρ πολλὰ τῶν κειμηλίων ἐν ταῖς διώρυξιν. ἀνήγοντο δὲ καὶ πολλοὶ ὑπὸ τῶν τυράννων κατεχόμενοι δεσμῶται καὶ ἀπελύοντο.

Τούτων δὲ τῶν ἀλαστόρων ὁ μὲν Ἰωάννης ἐν τοῖς ὑπονόμοις μετὰ τῶν ἀδελφῶν λιμώττων δεξιὰν παρὰ Ῥωμαίων λαβεῖν ἰκέτευε, Σίμων δὲ μετέπειτα 25 συνελήφθη, τοῦ Τίτου διάγοντος εἰς τὴν Φιλίππου λεγομένην Καισάρειαν. πολιορκουμένων γὰρ Ἱεροσολύμων ἐπὶ τῆς ἄνω πόλεως ὦν, τῶν Ῥωμαίων ἐντὸς γενομένων τῆς πόλεως, ὁ Σίμων τοὺς πιστοτάτους παραλαβὼν τῶν φίλων, καὶ σὺν αὐτοῖς λιθοτόμους καὶ τὸν πρὸς τὴν ἐργασίαν ἐπιτήθειον τούτοις σίδηρον, εἰς τινα τῶν ὑπονόμων σὺν ἐκείνοις καθίστησιν ἑαυτόν, καὶ τὸ παλαιὸν ὄρυγμα διελθὼν τὴν

γῆν ὑπενόμμευεν, ἵνα πορρωτέρω προελθόντες ἐν ἀσφαλείᾳ ποιήσωνται τὴν ἀνάδυσιν. ὀλίγον μέντοι τῶν μεταλλευόντων προχωρησάντων ἢ τροφή αὐτοῖς ἐπιλέλοιπε. τότε δὴ λευκοὺς ἐνδύεται χιτωνίσκους, καὶ χλαμύδα πορφυρᾶν ἐμπερονησάμενος ἀνέδν τῆς 5 γῆς κατ' ἐκείνον τὸν τόπον ἐν ᾧ πρόσθεν τὸ ἱερὸν ἦν. πρῶτον μὲν οὖν θάμβος τοῖς ἰδοῦσι προσέπεσεν, PI306 εἶτα δ' ἐγγυτέρω προσιόντες ὅστις εἶη ἡρώτων. Σίμων δὲ καλεῖν τὸν ἄρχοντα σφῶν προσέταττε. καὶ WI219 ἤκε κληθεὶς Τερέντιος Ροῦφος, ὃς ἄρχων τῆς στρα- 10 τιᾶς κατελέλειπτο. ᾧ γνωρίσας ὅστις ἦν ὁ Σίμων συνελήφθη καὶ δεθεὶς ἐφυλάττειτο. τῷ δέ γε τίτῳ ἢ σύλληψις αὐτοῦ ἐδηλοῦτο. καὶ ὁ μὲν εἰς τὸν θρόνον ἀμβον ἐτήρεῖτο, καθ' ὃν καὶ ἀνηρέθη ἀγχόνη συρεῖς ἐν τῇ κατὰ τὴν Ῥώμην ἀγορᾷ, ὅπου κτείνειν Ῥωμαί- 15 οῖς εἴθισται τοὺς ἐπὶ κακουργίᾳ θανατουμένους.

Τοῦτο μὲν οὖν γέγονε τέλος τῷ τοῦ Γιώρα Σίμωνι. Ἰωάννης δέ, ἢ λοιπὴ τῶν Ἰουδαίων ἐρινύς, δεσμὰ κατεκρίθη διηνεκῇ. τὸ δὲ τῶν αἰχμαλώτων B πληθὸς τὸ μὲν εἰς τὰ κατ' Αἴγυπτον ἔργα ἐστάλη, 20 τὸ δὲ ἐν ταῖς κατὰ πόλεις τελουμέναις θεωρίαις ἐφθείρετο ἢ θηριομαχίαις ἐκδιδόμενον ἢ ἀλληλοκτονούμενον. ἢ δὲ τοῦ Σίμωνος γῆθεν ἀνάδυσις πολὺ καὶ τῶν ἄλλων στασιαστῶν πληθὸς εὐρίσκεισθαι κατὰ τοὺς ὑπονόμους ἐποίησεν, ὥς ἐντεῦθεν καὶ τὰ τοῦ 25 ναοῦ ἀνορυχθῆναι θεμέλια.

27 Οὐ μόνον δὲ τοῖς ἐν Ἱεροσολύμοις Ἰουδαίοις ἐπῆκτο κίνδυνος, ἀλλὰ καὶ τοῖς ἐν ταῖς ἄλλαις πόλεσι. πάντα δὲ διηγῆσασθαι δύσεργον· τὰ δ' ἐπ' Ἀντιοχείας τοῖς ἐκείνην οἰκοῦσιν Ἰουδαίοις συμβεβηκότα 30

διηγητέον. πολὺ μὲν γὰρ ἀνὰ πᾶσαν τὴν οἰκουμένην τὸ Ἰουδαίων ἔθνος κατέσπαρται, πολλάκις αἰχμαλωτισθέν, ὥς ἤδη ἰστόρηται, καὶ σκεδασθέν πανταχοῦ· πλείστον δὲ τῇ Συρίᾳ ἐγκαταμίμικται κατὰ τὴν
 5 γειτνίασιν, μᾶλλον δὲ τῶν ἄλλων ταύτης πόλεων ἢ Ἀντιόχεια κατοίκους Ἰουδαίους ἐκέκτητο διὰ τε τὸ τῆς πόλεως μέγεθος καὶ ὅτι ἄδεᾷ τὴν κατοίκησιν ἐν αὐτῇ παρέσχον αὐτοῖς οἱ μετ' Ἀντίοχον βασιλεῖς. ὁ μὲν γὰρ Ἐπιφανὴς Ἀντίοχος τά τε Ἱεροσόλυμα ἐξε-
 10 πόρθησε καὶ τὸν ναὸν ἐσύλησεν, οἱ δὲ μετ' αὐτὸν βασιλεῖς ἐξ Ἰσίου τοῖς Ἑλλήσι μετέχειν τῆς πόλεως αὐτοῖς συνεχώρησαν. διὸ καὶ εἰς πλῆθος ἐπέδωκαν, D πολὺ πλῆθος Ἑλλήνων προσαγόμενοι τῇ θρησκείᾳ.

Καθ' ὃν δὲ καιρὸν ὁ τῶν Ἱεροσολύμων πόλεμος
 15 ἐξεργάγη καὶ εἰς τὴν Συρίαν κατέπλευσεν Οὐεσπασιανός, τὸ δὲ μῖσος κατὰ τοῦ ἔθνους παρὰ πᾶσιν ἤκμαζε, τότε δὴ τις Ἰουδαῖος Ἀντίοχος, υἱὸς τῶν ἐπ' Ἀντιοχείας Ἰουδαίων τοῦ πρώτου, εἰς τὸν δῆμον τῶν Ἀντιοχέων παρελθὼν κατηγόρει μὲν τοῦ πατρός, κα-
 20 τηγόρει δὲ καὶ τῶν λοιπῶν Ἰουδαίων, ὅτι καταπρῆσαι τὴν πόλιν ἅπασαν ἐβουλεύσαντο, καὶ παρεδίδου ξένους Ἰουδαίους τινὰς ὥς τοῦ βουλευμάτος κοινωνούς. τὸ δὲ τῶν Ἀντιοχέων δημοτικὸν τοὺς μὲν παραδοθέντας ἀντίκα κατέκνυσαν, κατὰ δὲ τῶν
 25 ἀνθιγενῶν Ἰουδαίων ὥρμηστο ἀκέλκους τιμωρη-PI307 σόμενοι. ὁ δὲ τῶν ὁμοφύλων κατήγορος Ἀντίοχος, ἀποστῆναι τῆς πατρίου λέγων θρησκείας, ἔθνεν ὥς νόμος τοῖς Ἑλλήσι, παρῆνει δὲ καὶ τοὺς ἄλλους ποιεῖν ὁμοίως βιάζεσθαι· ἔσεσθαι γὰρ φανεροὺς
 30 τοὺς ἐπιβουλεύσαντας τῷ μὴ τὴν σφετέραν θρησκείαν ἀπόμνησθαι. χρωμένων δὲ τῇ πείρᾳ τῶν Ἀντιοχέων, ὀλίγοι μὲν ὑπέκνυσαν, οἱ δὲ μὴ ἑλληνί-

σαι ἀνασχύμενοι διεφθάρησαν. ὁ δ' εἰρημένος Ἀντί-
 οχος καὶ στρατιώτας παρὰ τοῦ Ῥωμαίων ἡγεμόνος
 λαβών, χαλεπὸς ἦν τοῖς ὁμοφύλοις, ἀργεῖν τὴν ἐβδό-
 μην οὐκ ἐπιτρέπων· οὕτω τε τὴν ἀνάγκην ἔθετο ἰσχυ-
 B ρὰν ὥς μὴ μόνον ἐπ' Ἀντιοχείας τὴν τοῦ σαββάτου 5
 ἀργίαν καταλελύσθαι, ἀλλὰ καὶ ταῖς ἄλλαις πόλεσιν
 ἐπὶ τινα χρόνον τοῦτο ἐπικρατῆσαι.

Οὐ ταῦτα δὲ μόνα τοῖς ἐν Ἀντιοχείᾳ συμβέβηκεν
 Ἰουδαίοις, ἀλλὰ καὶ δευτέρᾳ προσεγένετο συμφορά.
 συνέβη μὲν γὰρ καταπρησθῆναι τὴν τῆς πόλεως τε-
 10 τράγωνον ἀγορὰν, ἀρχεῖά τε καὶ χαρτοφυλάκια. ὁ δ'
 εἰρημένος Ἀντίοχος τοῖς Ἰουδαίοις προσῆπτε τὸν ἐμ-
 WI 220 πρησμόν, καὶ τοὺς Ἀντιοχεῖς ὑπόπτους ἔχοντας ἤδη
 C αὐτοὺς ἠρέθισε κατ' αὐτῶν· καὶ ὥσπερ ἐμμανεῖς
 πρὸς τοὺς διαβεβλημένους ἅπαντες ὥρμητο. μόλις 15
 δ' αὐτοὺς κατέσχον τινές, συμβουλευσάντες Τίτῳ
 τὴν ὑπόθεσιν ἀναθεῖναι. ἐν τῷ μέσῳ δέ τινες ποι-
 ούμενοι ἐπιμελῇ τοῦ πράγματος ζήτησιν εὖρον· τὸ
 μὲν τῶν Ἰουδαίων γένος ἀναίτιον, πονηροὺς δ' ἀν-
 θρώπους τὸ ἔργον τολμήσαντας διὰ χρεῶν ἀνάγκας, 20
 οἰηθέντας, εἰ τὴν ἀγορὰν καὶ τὰ δημόσια γραμματεῖα
 ἐμπρήσειαν, ἔξειν ἀπαλλαγὴν τῆς εἰσπράξεως.

Ἐν τούτοις δὲ καὶ ὁ Τίτος ἀφικνεῖτο εἰς Ἀντι-
 όχειαν. καὶ ὁ τῶν Ἀντιοχέων δῆμος προϋπήντα αὐτῷ
 καὶ εὐφήμει, ταῖς δ' εὐφημίαις συνεῖρε καὶ δέησιν 25
 ἐκβαλεῖν ἀξιοῦσαν τοὺς Ἰουδαίους τῆς πόλεως. ὁ δὲ
 D τότε τῶν λεγομένων ἡσυχῇ κατακούων παρῇ, ὥστε-
 ρον δ' αὖθις σφόδρα λιπαρῶς ἐγκειμένων τῶν Ἀντι-
 οχέων ἐξελαθῆναι τοὺς Ἰουδαίους τῆς πόλεως, “ἀλλ’
 ἦ γε πατρίς αὐτῶν” ἔφη, “εἰς ἣν ἀναχωρεῖν αὐτοὺς 30
 ἐχρῆν, ἀνήρηται, καὶ δέξαιτ’ ἂν αὐτοὺς οὐδεὶς ἐτι-
 τόπος.” ἀποτυχόντες οὖν τῆς αἰτήσεως ταύτης, ἐπὶ

δευτέραν ἐγράποντο, καὶ τὰς χαλκᾶς ἤξιουν δέλτους
 ἀναιρεθῆναι, αἷς τὰ δίκαια τῶν Ἰουδαίων ἐγέγραπτο.
 ἀλλ' οὐδὲ πρὸς τοῦτο Τίτος ἐπένευσε, πάντα δὲ τοῖς
 ἐπ' Ἀντιοχείας Ἰουδαίοις εἶασεν ὥς πρότερον εἶχον
 5 αὐτά. αὐτὸς δ' εἰς Ἀλεξάνδρειαν ἀπιὼν, καὶ κατὰ
 τὴν πορείαν τὰ Ἱεροσόλυμα θεασάμενος, ὥκτειρε τὸν
 τῆς πόλεως ὄλεθρον, ἐπαρώμενος τοῖς αἰτίοις τῆς
 ἀποστάσεως, ὥς αἰτίοις τῆς τῆς πόλεως ἐρημώσεως, P1308
 πόλεως ἀρχαίας τε καὶ εὐδαίμονος. εὐρίσκοντο δ'
 10 ἔτι καὶ τοῖς ἐρειπίοις αὐτοῖς μέρη τοῦ βαθυτάτου
 πλούτου αὐτῆς. πολλὰ μὲν γὰρ οἱ Ῥωμαῖοι ἀνέσκα-
 πτον, τὰ πλείω δὲ οἱ αἰχμαλῶτοι ὑπεδείκνυνον, ἅπερ
 οἱ κεκτημένοι πρὸς τὰς ἀδήλους τοῦ πολέμου ῥοπὰς
 κατὰ γῆς ἐθησαύριζον.

15 Τίτος δ' ἐπ' Αἴγυπτον πορευθεὶς καὶ καταντή- 28
 σας εἰς Ἀλεξάνδρειαν, ἀκείθην πλεῖν ἐπὶ τὴν Ἰτα-
 λίαν μέλλων, τῶν αἰχμαλῶτων τοὺς ἡγεμόνας Ἰωάν-
 νην καὶ Σίμωνα, καὶ ἄλλους ἄνδρας ἐπτακοσίους
 μεγέθει τε καὶ κάλλει σώματος διαπρέποντας εἰς τὴν
 20 Ἰταλίαν ἀντίκα μάλα ἐκέλευσεν ἄγεσθαι, ἵν' ἐν τῷ B
 θριάμβῳ πληρώσωσι τὴν πομπήν.

Μετὰ δὲ τὴν εἰς Ῥώμην τοῦ Τίτου ἄφιξιν πεμ-
 φθεὶς στρατηγὸς εἰς Ἰουδαίαν Λούκιος Βάσσιος τὸ
 μὲν ἐν τῷ Ἡρωδίῳ φρούριον μετὰ τῶν κατεχόντων
 25 αὐτὸ προσηγάγετο· εἶτα πᾶν ὅσον ἦν ἐκεῖ στρατιωτι-
 κὸν συναγαγὼν ἐπὶ Μαχαιοῦντα στρατεύει. ἦν δὲ
 τὸ φρούριον τοῦτο λίαν δυσάλωτον, πετρῶδης ὢν
 ὄχθος τετειχισμένος· οὕτω δ' ὑπὸ τῆς φύσεως κατε-
 σκεύαστο ὥς μηδὲ προσιτὸς εἶναι· φάραγξι γὰρ πάν-
 30 τοθεν βαθείαις ἐτετάφρευτο. οὕτω δ' ὀχυρότητος

ἔχον καὶ βασιλείου εἶχεν ἐντὸς μεγέθει τε καὶ κάλ-
 λει τῶν οἰκήσεων θαυμαστόν, πολλὰς δὲ καὶ δεξα-
 μενὰς εἰς ὑποδοχὴν ὕδατος ἐν τοῖς ἐπιτηδαιοτάτοις
 C τῶν τόπων ἐκέντητο. πρὸς δὲ τοῖς ἄλλοις ἐν τοῖς
 βασιλείοις καὶ πήγανον ἦν ἄξιον διὰ τὸ μέγεθος θαύ- 5
 ματος· συκῆς γὰρ οὐδεμιᾶς ὕψους καὶ πάχους ἐλεί-
 πετο· λόγος δ' ἦν ἀπὸ τῶν Ἡρώδου χρόνων αὐτὸ
 διαρκέσαι, καὶ ἐπὶ πλεῖστον ἔσως ἔμεινεν ἄν, εἰ μὴ
 ὑπὸ τῶν παραλαβόντων τὸν τόπον Ἰουδαίων ἐκκέ-
 κοπτο. ἐν δὲ τῇ κατὰ τὴν ἄρκτον τοῦ φρουρίου φά- 10
 ραγγι ὀνομάζεται τις τόπος Βάαρ, καὶ φύει ῥίξαν
 ὁμωνύμως καλουμένην αὐτῷ. αὕτη φλογὶ μὲν ἔοικε
 τὴν χροιάν, περὶ δὲ τὰς ἐσπέρας σέλας ἀπαστρέπτει
 τοῖς δὲ βουλομένοις λαβεῖν αὐτὴν οὐκ ἔστιν εὐχέ-
 ρωτος, ἀλλ' ὑποφεύγει καὶ οὐ πρότερον ἴσταται πρὶν 15

D ἂν τις οὖρον γυναικὸς ἢ τὸ ἔμμηνον αἷμα καταχέῃ
 WI221 αὐτῆς. καὶ τότε δὲ τοῖς ἀψαμένοις θάνατός ἐστι προ-
 φανής, εἰ μὴ τύχῃ τις αὐτὴν ἐκείνην ἀπενεγκάμενος
 τὴν ῥίξαν ἀπηρτημένην ἐκ τῆς χειρός. ἀλίσκεται δὲ
 καὶ καθ' ἕτερον τρόπον ἀκινδύνως. κύκλῳ γὰρ αὐ- 20
 τὴν περιορῶσσουσιν, ὥς εἶναι τὸ τῇ γῇ κρυπτόμενον
 τῆς ῥίξης βραχύτατον, εἴτ' ἐξ αὐτῆς ἀποδοῦσι κύνα,
 κακείνου τῷ δήσαντι συνακολουθεῖν ὁρμήσαντος, ἢ
 μὲν ἀνασπᾶται ῥαδίως, θνήσκει δ' εὐθύς ὁ κύων·
 φόβος δ' οὐδεὶς τοῖς μετὰ ταῦτα λαμβάνουσιν. ἔστι 25
 δὲ διὰ μίαν ἰσχὺν περισπούδαστος. τὰ γὰρ καλού-
 μενα δαιμόνια καὶ τισιν εἰσδύόμενα αὕτη ταχέως
 ἐξελαύνει, καὶ μόνον τοῖς νοσοῦσι προσενεχθῇ.

PI301 Τοῦτο τὸ φρούριον ὁ Βάσσος παραστήσασθαι θέ-
 λων, τὴν πρὸς ἀνατολὰς αὐτοῦ φάραγγα ᾧσαι ἀπε- 30
 πειράτο. οἱ δ' ἐναπειλημμένοι τῶν Ἰουδαίων ἔνδον
 ἀπὸ τῶν ξένων διακριθέντες ἐκείνους μὲν ἠνάγκασαν

ἐν τῇ κάτω πόλει παραμένειν, τὸ δ' ἄνω φρούριον
εἶχον αὐτοί. ἐποιοῦντο μέντοι τὰς ἐξόδους προθύ-
μως ἀνὰ πᾶσαν ἡμέραν, καὶ τοῖς τυχοῦσι συμπλεκό-
μενοι πολλοὶ μὲν ἐθνησκον, πολλοὺς δὲ τῶν Ῥωμαίων
5 ἀνῆρουν πονουῦντας ἐπὶ τοῖς χώμασιν.

Ἐκ δὲ τινος συντυχίας ἡ τοῦ φρουρίου παράδο-
σις γέγονε καὶ τῶν χωμάτων χωρίς. νεανίας τις ἦν
ἐν τοῖς πολιορκουμένοις τόλμη θρασὺς καὶ κατὰ χεῖρα
δραστήριος Ἑλεάζαρ καλούμενος, ὃς ἐξιέναι καὶ κω-
10 λύνειν τὴν χῶσιν παρακαλῶν τοὺς πολλούς, ἐν ταῖς B
μάχαις ἐπιφανέστατος γέγονε, πολλὰ δεινὰ τοὺς Ῥω-
μαίους διατιθεῖς. καί ποτε τῆς μάχης διακριθείσης
αὐτὸς μείνας ἔξω τῶν πυλῶν τοῖς ἐπὶ τοῦ τείχους
ὠμίλει. Ροῦφος δὲ τις τοῦ Ῥωμαϊκοῦ στρατοπέδου,
15 τὸ γένος Αἰγύπτιος, ἐξαίφνης ἐπιδραμών, σὺν ὅπλοις
αὐτοῖς τὸν Ἑλεάζαρ ἀράμενος φθάνει μεταθεὶς εἰς
τὸ Ῥωμαίων στρατόπεδον. τοῦ δὲ στρατηγοῦ γυμνω-
θῆναι κελεύσαντος αὐτὸν καὶ μαστίζεσθαι βλεπόντων
τῶν ἐκ τῆς πόλεως, ἀθρόα ἡ πόλις ἀνῶμωξε. τοῦτο
20 κατὰ τῶν πολεμίων ὁ Βάσχος στρατήγημα ἐποιήσατο,
καὶ σταυρὸν προσέταξε καταπήγνυσθαι, ὥς αὐτίκα
κρεμάσων τὸν Ἑλεάζαρον. οἱ δ' ἀπὸ τοῦ φρουρίου C
ὀρώντες ὠδυνῶντο μᾶλλον καὶ ἀνῶμωξον διωλύγιον.
καὶ ὁ Ἑλεάζαρ ἰκέτευε σφᾶς μὴτ' αὐτὸν περιιδεῖν
25 οὕτω θνήσκοντα καὶ ἑαυτοῖς τὴν σωτηρίαν προμη-
θεύσασθαι, εἴλασι τῇ Ῥωμαίων ἰσχύϊ καὶ τύχῃ. οἱ
δὲ καὶ πρὸς τοὺς ἐκείνου κατακλῶμενοι λόγους, καὶ
πολλῶν ἔνδον ὑπὲρ αὐτοῦ δεομένων, ἦν γὰρ ἐκ με-
γάλης καὶ σφόδρα πολυανθρώπου συγγενείας, εἰς
30 οἶκτον ἐνέδωκαν. καὶ στείλαντες τὴν τοῦ φρουρίου
παράδοσιν ἐπηγγέλλοντο, ἵνα ἀδεεῖς ἀπαλλάττωνται,
τὸν Ἑλεάζαρ λαβόντες.

Λεξαμένου δὲ τοῦ στρατηγοῦ ταῦτα, οἱ ἐν τῇ
 κάτω πόλει τὴν γινομένην ἰδίᾳ τοῖς Ἰουδαίοις πυθό-
 D μενοι σύμβασιν, ἀποδραῖναι νυκτὸς αὐτοὶ ἐβουλεύ-
 σαντο. καὶ τὰς πύλας αὐτῶν ἀνοιξάντων, παρὰ τῶν
 τὴν ὁμολογίαν πεποιημένων πρὸς τὸν Βάσσον ἦκε 5
 μήνυσις. οἱ μὲν οὖν τῶν ἐξιόντων ἐρωμενέστατοι
 ἔφθασαν διεκπεσεῖν, τῶν δ' ἔνδον καταληφθέντων
 ἄνδρες μὲν ἀνηρέθησαν ἐπὶ χιλλοῖς ἑπτακόσιοι, γύ-
 ναια δὲ καὶ παῖδες ἡνδραποδίσθησαν. τὰς δὲ πρὸς
 τοὺς παραδόντας τὸ φρούριον ὁμολογίας φυλάσσων 10
 ὁ Βάσσος αὐτοὺς τε ἀφῆκε καὶ τὸν Ἑλεάζαρ ἀπέ-
 δωκε.

Ταῦτα διαπραξάμενος ἠπειγέτο ἐπὶ τὸν λεγόμε-
 νον Ἰάρδην δρυμόν· πολλοὶ γὰρ πρὸς αὐτὸν ἦσαν
 τῶν κατὰ τὰς πολιορκίας πρότερον ἀποδράντων. ἐλ- 15
 P1310 θῶν οὖν ἐπὶ τὸν τόπον, κυκλοῦται αὐτὸν τοῖς ἱπ-
 πεῦσιν ἅπαντα, τοὺς δὲ πεζοὺς δειδροτομεῖν τὴν
 ὕλην ἐκέλευσεν. οἱ δ' ἐκεῖ προσπεφευγότες Ἰουδαῖοι
 ἀθρόοι μετὰ βοῆς ᾗξαντες ἐνέπιπτον τοῖς κυκλωσα-
 μένοις αὐτοῖς. ὥς δὲ καρτερῶς αὐτοὺς ἐκείνοι ἐδέ- 20
 W1222 χοντο, χρόνος μὲν οὐ βραχὺς τῇ μάχῃ ἐτρίβη, τέλος
 δὲ αὐτῇ οὐχ ὅμοιον τοῖς ἐναντίοις ἀπέβη μέρεσι.
 Ῥωμαίων μὲν γὰρ ἔπεσον δώδεκα, ὀλίγοι δ' ἐτρώθη-
 σαν, τῶν δὲ Ἰουδαίων ἐκ τῆς μάχης ταύτης οὐδεὶς
 διέφυγεν, ἁλόντες δὲ καὶ τρισχιλίων οὐχ ἥττους 25
 πάντες ἀπέθανον.

Βάσσος μέντοι καὶ Λεβέριος Μάξιμος, ὃς ἦν ἐπί-
 τροπος, πᾶσαν τὴν γῆν ἀποδόσθαι τῶν Ἰουδαίων
 B παρὰ Καίσαρος ἐκελεύσθησαν. ὀκτακοσίοις δὲ μό-
 νοις ἀπὸ τῆς στρατείας διαφειμένοις χωρίον ἔδωκεν 30
 εἰς κατοίκησιν, ὃ καλεῖται μὲν Ἀμαοῦς, ἀπέχει δὲ
 τῶν Ἱεροσολύμων σταδίους τριάκοντα. φόρον δὲ τοῖς

ὅπουδῆποτε οὖσιν Ἰουδαίοις ἐπέταξε δύο δραχμὰς ἕκαστον ἑτησίως εἰσφέρειν εἰς τὸ Καπιτώλιον, ὥσπερ πρότερον εἰς τὸν ἐν Ἱεροσολύμοις ναὸν συνετέλουν.

Βάσσου δὲ τελευτήσαντος Φλάβιος Σίλβας δια- 29
5 δέχεται τὴν ἡγεμονίαν. ὃς ἐπὶ Μασάδαν τὸ φρού-
ριον ἐστράτευσε, μόνον ἔτι τῶν ἀφεσθηκότων περι-
λειφθέν. κατεῖχον δὲ τοῦτο σικάριοι, ὧν προειστήκει
δυνατὸς ἀνὴρ Ἐλεάζαρ, ἀπόγονος Ἰούδα τοῦ πείσαν-
τος πολλοὺς Ἰουδαίων μὴ πείθεσθαι ταῖς ἀπογρα- C
10 φαῖς ἐπὶ Κυρηνίου. καὶ τῆς μὲν χώρας εὐθύς ἐκρά-
τει, τὸ δὲ φρούριον τείχει περιεκύκλωσε, τὴν εἰς
φυγὴν ἔξοδον τοῖς ἔνδον ἀποφραγνύς. εἴτα πρὸς
πολιορκίαν ἐτράπετο, καὶ χῶμα χῶσας ἔνθα δυνατόν
ἦν, ἐπὶ πέτρᾳ γὰρ ὑψηλῆς τὸ φρούριον ᾠκοδόμητο,
15 φάραγμα βάθος ἐχούσαις ἄπειρον ἐστεφανωμένης,
ἐπήγαγε τὴν ἐλέπολιν καὶ διέρρηξε μέρος τοῦ τείχους.
ᾧφθῃ δ' ἕτερον ἐντὸς ὑπὸ τῶν σικαρίων ἀντοικοδο-
μηθέν τοιοῦτον οἶον μηδὲ ταῖς ἐμβολαῖς εἴξειν μέλ-
λον τῶν ἐλεπόλεων. ἐκ ξύλων γὰρ ἦν δύο στίχους
20 παραλλήλους ἐχόντων, ὧν μέσον συνεφόρουν τὸν
χοῦν. αἱ γοῦν τῶν μηχανημάτων ἐμβολαὶ οὐ μόνον D
οὐ διερρήγνυν τοῦτο, ἀλλὰ καὶ στεροότερον τῷ
σάλῳ συνιζάνον εἰργάζοντο· διὸ τοῖς στρατιώταις ὁ
Σίλβας λαμπάδας καιομένας ἀκοντίζειν ἀθρόους παρ-
25 ἐκελεύσατο. τὸ δὲ πεποιημένον ἐκ ξύλων τοῦ πυρὸς
ἀντελάβετο καὶ φλόγα πολλὴν ἀνῆκε. τὸ μὲν οὖν
πρῶτον πνέων βορρᾶς ἄνωθεν εἰς τοὺς Ῥωμαίους
τὴν φλόγα ἐπήλαυνε, καὶ μικροῦ τῶν μηχανημάτων
ἤψατο ἄν· ἔπειτα νότος ἀντιπνεύσας πολὺς τῷ τείχει

Cap. 29. Iosephi Belli Iudaici 7, 8—11, de Iudaeis sub Hadriano devictis Dio 69, 12. Extremo capite repetitur pars praefationis p. 10, v. 5 seq.

ταύτην προσέβαλε, καὶ ἅπαν ἤδη κατέφλεκτο. ἐπὶ
 τούτοις οἱ μὲν Ῥωμαῖοι κατὰ τὴν ἐπιούσαν τοῖς πο-
 PI311 λεμίσις ἐπιχειρεῖν ἔμελλον, Ἐλεάζαρ δὲ τοῖς ἐν τῷ
 φρουρίῳ διαλεχθεὶς ἔπεισε πάντας τὰς τε γυναῖκας
 ἑαυτῶν καὶ τὰ τέκνα ἀνηρηκότας ἐκείνοις ἐπαπελθεῖν 5
 ἕκαστον. καὶ δὴ τούτου δόξαντος, ὁμοῦ τε τὰς γυ-
 ναῖκας ἡσπάζοντο καὶ τὰ τέκνα προσηγκαλίζοντο, τοῖς
 φιλήμασιν ἐμφυόμενοι καὶ δακρύνοντες, καὶ διεχειρί-
 ζοντο τὰ φίλτατα ταῖς χερσίν, ὥς μή τι σφίσι προσ-
 ἦκοντα. εἶτα τὴν κτῆσιν ἅπασαν συναθροίσαντες 10
 B τοὺς ἐσομένους σφαγεῖς ἀπάντων, ὑπ' αὐτῶν ἕκα-
 στος ἐπὶ τοῖς φιλάτοις ἐκτίννυτο. εἴτ' αὐτίς ὁ κλή-
 ρω λαχὼν τοὺς ἐννέα διαχειρισάμενος, καὶ κύκλῳ πε-
 ριαθρήσας μήπου τις ζωὸς περιέλειπται, ὥς ἔγνω 15
 πάντας ἀνηρημένους, πῦρ μὲν τοῖς βασιλείσις ἐνή-
 σιν, ὅλον δὲ τὸ ξίφος ἐλάσας δι' ἑαυτοῦ πλησίον τῶν
 οἰκείων κατέπεσε. καὶ οἱ μὲν ἐτεθνήκεσαν ὑπειλη-
 φότες μή τινα ζῶντα καταλειφθῆναι, ἔλαθεν δὲ γυνή
 πρεσβυτίς καὶ τις ἑτέρα καὶ πέντε παιδία τοῖς ὑπο- 20
 νόμοις κατακρυφθέντα. ἦν δὲ τὸ τῶν σφαγέντων πλη-
 θος σὺν γυναιξὶ καὶ παισὶ διακόσιοι πρὸς ἑξήκοντα.
 WI223 Οἱ δὲ Ῥωμαῖοι προσβολὴν ἔωθεν ἐποιοῦντο·
 C βλέποντες δ' οὐδένα τῶν πολεμίων, πολλὴν δ' ἔν-
 δον ἡρεμίαν καὶ πῦρ ἀναπτόμενον, διηπόρουν. καὶ 25
 τέλος ἡγάλαξαν, εἴ τινα τῶν ἐντὸς προσκαλέσαιντο.
 τῆς δὲ βοῆς αἰσθησὶς τοῖς γυναῖσις ἐγένετο, καὶ τῶν
 ὑπονόμων ἀναδῦσαι τὰ πραχθέντα τοῖς Ῥωμαίοις
 ἐμήνουν· οἱ δ' ἠπίσταν. ὥς δὲ τῶν βασιλείων
 παρῆλθον ἔνδον καὶ τοῖς ἀνηρημένοις ἐνέτυχον, 30
 ἐθαύμαζον τὴν γενναίότητα τῶν ἀνδρῶν καὶ τοῦ
 θανάτου τὴν καταφρόνησιν.

Τοιαύτη μὲν οὖν ἡ τῆς Μασάδας ἐγένετο ἄλωσις· καὶ κατὰ τὴν ἐν Αἰγύπτῳ Ἀλεξάνδρειαν πολλοὺς ἀποθανεῖν Ἰουδαίους συμβέβηκεν. οἱ γὰρ ἐκ τῆς στάσεως τῶν σικαρίων καταφυγόντες ἐκεῖ πολλοὺς
 5 τῶν ὑποδεξαμένων ἐπειθον τῆς ἐλευθερίας ἀντιποι- D
 εῖσθαι. εἰ δέ τινες αὐτοῖς τῶν οὐκ ἀφανῶν Ἰου-
 δαίων ἀντέβαινον, τοὺς μὲν ἔκτεινον, τοὺς δ' ἄλλους
 πρὸς ἀποστασίαν προεκαλοῦντο. οἱ δὲ τῆς γερουσίας
 πρωτεύοντες εἰς ἐκκλησίαν τοὺς Ἰουδαίους ἀθροί-
 10 σαντες ἤλεγχον τὴν τῶν σικαρίων ἀπόνοιαν, καὶ φυ-
 λάξασθαι τὸ πλῆθος παρεκάλουν τὸν ἐξ αὐτῶν ὄλε-
 θρον, παραδοῦναι δὲ Ῥωμαίοις αὐτούς. ἐπείσθη
 τοίνυν τὸ πλῆθος τοῖς λεγομένοις, καὶ πρὸς τοὺς σι-
 καρίους ἄξαντες συνήρπαζον αὐτούς. καὶ ἐάλωσαν
 15 μὲν περὶ ἑξακοσίους, ὅσοι δὲ τότε διέφυγον οὐκ εἰς
 μακρὰν συλληφθέντες ἐπανήχθησαν. καὶ πάσης αὐ-
 τοῖς ἐπενεχθείσης βασιάνου, ὅπως Καίσαρα δεσπότην P1312
 ὁμολογήσωσιν, οὐδεὶς ἐνέδωκεν, ἀλλὰ πάντες τὴν
 γνώμην ὑπερέτεραν τῆς ἀνάγκης ἐτήρησαν. μάλιστα
 20 δ' ἡ τῶν παιδῶν ἡλικία τοὺς θεωμένους ἐξέπληξεν·
 οὐδὲ γὰρ ἐκείνων τις ἐξενικήθη Καίσαρα δεσπότην
 ξονομάσαι.

Ἡψατο δὲ καὶ τῶν περὶ Κυρήνην πόλεων ἡ τῶν
 σικαρίων ἀπόνοια. διεκπεσὼν γὰρ εἰς αὐτὴν Ἰωνά-
 25 θης πονηρότατος ἄνθρωπος, τὴν τέχνην ὑφάντης, τι-
 νὰς τῶν ἀπόρων ἀνέπεισε προσέχειν αὐτῷ, καὶ προ-
 ἤγαγεν εἰς τὴν ἔρημον, σημεῖα δείξειν καὶ τέρατα
 ὑπισχνούμενος. οἱ δὲ τῶν ἐπὶ Κυρήνης Ἰουδαίων
 πρωτεύοντες Κατύλλῳ τῷ τῆς Κυρήνης ἡγεμόνι ταῦτα
 30 ἀγγέλλουσιν. ὁ δὲ στρατιώτας ἀποστείλας συνέσχε B
 τοὺς μετὰ Ἰωνάθου. αὐτὸς δὲ ὁ Ἰωνάθης τότε μὲν
 διέφυγεν, ἐπιμελῶς δὲ ζητηθεὶς ἦλω, καὶ ἀναχθεὶς

πρὸς τὸν ἡγεμόνα ἑαυτῷ μὲν ἐμηχανᾶτο τῆς τιμωρίας ἐξάλυξιν, τῷ Κατύλλῳ δὲ ἀφορμὰς ἀδίκων κερδῶν περιεποιήσατο. τοὺς γὰρ πλουσιωτάτους τῶν Ἰουδαίων ἔλεγε, καταψευδόμενος αὐτῶν, διδασκάλους αὐτῷ τῶν δρωμένων γενέσθαι· καὶ ὁ ἡγεμὼν 5 προθύμως ἐδέχετο τὰς διαβολάς. πρὸς δὲ τῷ πιστεύειν ῥαδίως καὶ τὴν ψευδῇ κατηγορίαν τοὺς σικαρίους ἐδίδασκε· καὶ πολλῶν κατεῖπον ὑπ' ἐκείνου ὑποβαλλόμενοι.

Ἐνταῦθα μὲν οὖν τότε τὰ τῶν Ἰουδαίων ἐτελεύ- 10
C τησε πάθη, ὑπὸ Ῥωμαίων τῆς Ἱερουσαλὴμ τὴν τελευταίαν ὑποστάσης ἄλωσιν. καὶ αὐθις δὲ Αἰλλίου τῶν Ῥωμαίων κρατοῦντος Ἀδριανοῦ ἐστασίασαν Ἰουδαῖοι καὶ κατὰ Ῥωμαίων ὥπλισθησαν. ἀλλὰ καὶ τότε ἠττήθησάν τε καὶ ἐξετρίβησαν, πολλῶν φθαρεισῶν 15 μυριάδων, ὥς λίαν περιλειφθῆναι βραχεῖς, περὶ ὧν ἐν τοῖς ἰδίῳις τόποις ἱστορηθήσεται.

W II 3 Ῥωμαίων δὲ μνησθείσης τῆς ἱστορίας καὶ τούτοις κράτος ἀναθεμένης ἀήττητον, ἀναγκαῖον πάντως εἶπεν καὶ διδάξαι ἢ ἀναμνησάιν τοὺς ἐντευξομέ- 20
D νους τούτῳ δὴ τῷ συγγράμματι τίνες τε οἱ Ῥωμαῖοι καὶ ὅθεν τὸ τούτων ἔθνος συνέστη τὸ ἐξ ἀρχῆς, καὶ πόθεν τὴν κλησιν ἔσχε, καὶ τίσι πολιτείαις ἐχρήσατο, καὶ οἷαις τύχαις ἐνέκυρσε, καὶ ὅπως προύκοψεν εἰς εὐδαιμονίας ἀκρότητα ὥς μικροῦ κυριεῦσαι τῆς οἰ- 25 κουμένης ἀπάσης καὶ τὸ κράτος κατὰ πάντων σχεδὸν ἀναδήσασθαι, καὶ ὅπως βασιλευθὲν ἐξ ἀρχῆς εἰς ἀριστοκρατίαν ἦτοι δικτατωρείας καὶ ὑπατείας μετέπεσε, καὶ εἰς δημοκρατίαν αὐθις μετήνεκτο, εἶτα εἰς μοναρχίαν ἐπανελήλυθεν. ῥητέον μοι τοί- 30

νυν καὶ περὶ τούτων καὶ διηγητέον ὥς ἐνὸν ἐπι-
τέμνοντι τὸ πλάτος τῆς διηγήσεως καὶ τὴν μακρο-
γορίαν συστέλλοντι, ἵν' εἶεν εὐδύνοπτα τὰ τῆς
ἱστορίας καὶ τὴν τῶν ἐπιόντων μνήμην μὴ δια-
5 φεύγοιεν.

Αἰνείας μετὰ τὸν Τρωικὸν πόλεμον ἀφῆκτο πρὸς ¹PI313
Ἀβορίγινας, οἳ πρῶην τὴν χώραν ὥκουν καθ' ἣν ἡ
Ῥώμη πεπόλισται, Λατίνου τοῦ Φαύνου τότε τὴν
τούτων ἀρχὴν ἔχοντος, καὶ προσέσχε Λαυρεντῷ κατὰ
10 τὸν Νουμίκιον ποταμόν, ἔνθα κατὰ τι δὴ θεοπρόπιον
λέγεται παρασκευάζεσθαι ποιήσασθαι τὴν κατοίκησιν.
ὁ δὲ τῆς χώρας ἄρχων Λατίνος ἀπεῖργε τῷ Αἰνείᾳ
τὴν ἐν τῇ χώρᾳ καθίδρυσιν. καὶ συμβαλὼν ἡττάται·
εἶτα δι' ὄνειράτων φανέντων ἀμφοῖν καταλλάττονται·
15 καὶ τῆς κατοικίας αὐτῷ παραχωρεῖ, καὶ τὴν θυγα-
τέρα Λαουινίαν εἰς γάμον ἐκδίδωσιν. ἔνθα πόλιν ὁ
Αἰνείας οἰκοδομήσας ὠνόμασε Λαουίνιον· ἥ τε χώρα
Λάτιον ἐπεκλήθη καὶ οἱ ἄνθρωποι οἱ ἐκεῖ Λατίνοι
προσηγορεύθησαν.

20 Ῥουτοῦλοι δὲ ὁμοροῦντες τῇ χώρᾳ ἐκ πόλεως Β
Ἀρδέας ὀρμώμενοι, καὶ πρόσθεν δυσμενῶς ἔχοντες
πρὸς Λατίνους, καὶ τότε πόλεμον ἤραντο, ἐπαρήγον-
τος αὐτοῖς καὶ Τούρνου ἀνδρὸς ἐπιφανοῦς καὶ τῷ
Λατίνῳ προσήκοντος, ὃς δι' ὀργῆς τὸν Λατῖνον πε-
25 ποίητο διὰ τὸν Λαουινίας γάμον· ἐκείνῳ γὰρ ἡ κόρη
προωμολόγητο. μάχης οὖν γενομένης πίπτουσιν ὃ τε
Τοῦρνος καὶ ὁ Λατίνος, τὴν δὲ νίκην ὁ Αἰνείας κε-
κόμιστο καὶ τὴν τοῦ πενθεροῦ βασιλείαν. μετὰ δέ

Cap. 1. Dionis Historiae Romanae libri perdit: fragmen-
tum 4, 1^b, ex Tzetzae schol. in Lycophronis Alexandrae v. 1232,
Plutarchi Romulus c. 3—6.

τινα χρόνον συμμαχίας ἐκ Τυρσηνῶν οἱ Ῥουτούλοι
 τυχόντες ἐπῆλθον τῷ Αἰνείᾳ, καὶ τὸν πόλεμον νενι-
 κήκασιν· ἀφανῆς δὲ ὁ Αἰνείας γενόμενος, οὔτε γὰρ
 ζῶν ὥφθη ἔτι οὔτε μὴν τεθνεώς, ὥς θεὸς παρὰ Λα-
 C τίνους τετίμητο. ἐντεῦθεν καὶ τοῖς Ῥωμαίοις τοῦ 5
 σφετέρου γένους ἀρχηγέτης νενόμισται, καὶ Αἰνεία-
 δαι καλεῖσθαι ἀρχοῦσι. τὴν δὲ τῶν Λατίνων ἀρχὴν
 ὁ ἐκείνου υἱὸς Ἀσκανίος διεδέξατο, ὃς οἰκοθεν συνεί-
 πετο τῷ πατρί· οὐδέπω γὰρ ἐκ τῆς Λαουινίας παῖδα
 ἐγγείνατο, ἔγκυνον δ' αὐτὴν καταλέλοιπε. τὸν δὲ Ἀσκά- 10
 νιον κατακλείσαντες οἱ πολέμιοι ἐπολιόρκουν· νυκτὸς
 δ' οἱ Λατῖνοι αὐτοῖς ἐπιθέμενοι τὴν τε πολιορκίαν
 ἔλυσαν καὶ τὸν πόλεμον.

Χρόνου δὲ διεληλυθότος πληθυνθέντες οἱ Λατῖ-
 νοι τὴν μὲν πόλιν τὸ Λαουίνιον οἱ πλείονες ἐκλελοί- 15
 πασιν, ἑτέραν δ' ἐν ἀμείνوني χώρα ἀνθρωποδόμησαν,
 W II 4 ἣν Ἄλβαν ἐκ τῆς λευκότητος καὶ ἀπὸ τοῦ μήκους
 Λόγγαν ἐπωνόμασαν· εἵποιεν ἂν Ἕλληνες λευκὴν
 D καὶ μακράν. Ἀσκανίου δὲ τελευτήσαντος οἱ Λατῖνοι
 τὸν ἐκ τῆς Λαουινίας τεχθέντα τῷ Αἰνείᾳ υἱὸν εἰς 20
 τὴν βασιλείαν προετιμήσαντο τοῦ Ἀσκανίου παιδός,
 διὰ τὸν πάππον τὸν Λατῖνον τοῦτον προκρίναντες,
 Σιλούιον κεκλημένον. ἐκ Σιλούιου δὲ Αἰνείας ἐτέ-
 χθη, ἐξ Αἰνείου δὲ Λατῖνος ἐγένετο, Λατῖνον δὲ
 διεδέξατο Πάστις. Τιβερίνος δ' ἄρξας μετέπειτα ἐν 25
 ποταμῷ καλουμένῳ Ἀλβούλῳ πεσὼν διεφθάρη· ὃς
 δὴ ποταμὸς Τίβερις ἐξ ἐκείνου μετωνομάσθη, ῥέων
 διὰ τῆς Ῥώμης καὶ ὦν τῇ πόλει πολυαρκέστατος καὶ
 Ῥωμαίοις ἐς τὰ μάλιστα χρησιμώτατος. ἔκγονος δὲ
 τοῦ Τιβερίνου Ἀμούλιος, ὃς ὑπερφρονήσας καὶ θεοῦν 30
 P I 314 ἑαυτὸν τολμήσας, ὥς βροντάς τε ταῖς βρονταῖς ἐκ
 μηχανῆς ἀντεπάγειν καὶ ἀνταστράπτειν ταῖς ἀστρα-

παῖς ἐνσκήπτειν τε κεραννοῦς, διεφθάρη, τῆς λίμνης παρ' ἧ τὰ αὐτοῦ βασιλεία ἵδρυντο ἐπιρρουείσης αἰφνίδιον καὶ καταποντισάσης ἀκείνον καὶ τὰ βασιλεία. Ἀουεντῖνος δὲ ὁ υἱὸς αὐτοῦ ἐν πολέμῳ ἀπέ-
5 θανε.

Καὶ ταῦτα μὲν περὶ Λαουινίου καὶ Ἀλβανῶν· τὰ δὲ τῶν Ῥωμαίων ἀρχὴν ἐσχήκασιν τὸν Νομίτωρ τε καὶ τὸν Ἀμούλιον, οἱ Ἀουεντίνου μὲν ἐγένοντο υἱοί, τοῦ δ' Αἰνείου ἀπόγονοι. τῆς γοῦν ἐν Ἀλβη
10 βασιλείας κατὰ διαδοχὴν περιελθούσης αὐτοῖς, νεύμασθαι ταύτην ἠθέλησαν καὶ τὰ χρήματα. τοῦ Ἀμουλίου τοίνυν ἰδίᾳ μὲν τὰ χρήματα θέντος, ἰδίᾳ δέ γε τὴν βασιλείαν, καὶ ἐξ ἀμφοῖν τὸν ἀδελφὸν προτρεψαμένου ὃ πρὸς βουλῆς αὐτῷ ἐπιλέξασθαι, τὴν βα-
15 σιλείαν εἴλετο ὁ Νομίτωρ, ἅτε καὶ πρεσβύτερος ἀδελφός· λαβὼν δὲ τὰ χρήματα ὁ Ἀμούλιος, καὶ δύναιμι ἐκ τούτων περιβαλλόμενος, καὶ τὴν βασιλείαν ἀφείλετο. θυγατρὸς δὲ τῷ Νομίτῳ οὔσης, δεδιὼς μὴ παῖδες ἐξ αὐτῆς γένοιτο καὶ κατεξανασταῖεν αὐτοῦ,
20 ἰέρειαν τῆς Ἑστίας ἐκείνην ἀπέδειξεν, ἄγαμον διὰ τοῦτο καὶ παρθένον διὰ βίου μέλλουσιν ἔσεσθαι. ἡ δὲ κύουσα ἐφωράθη μετέπειτα ὑπὸ Ἄρεος, ὥς μυθεύεται, ὑπ' ἀνθρώπων δὲ πάντως τινός. εἰρχθὴ οὖν διὰ τοῦτο, ἵνα μὴ λάθῃ τεκοῦσα. καὶ ἔτεκε διδύ-
25 μους παῖδας μεγάλους τε καὶ καλοὺς. μᾶλλον οὖν φοβηθεὶς ὁ Ἀμούλιος ἐκέλευσε τὰ βρέφη ῥιφῆναι. καὶ ὁ ταῦτα λαβὼν σκάφῃ ἐνθήμενος ἐμβάλλει τῷ ποταμῷ τῷ Τιβέριδι. παρασῦραν δὲ τὴν σκάφην τὸ
30 κειμένους τοῖς βρέφεσι λύκαιναν ἰστοροῦσι προσηυ-

σαν θηλήν παρέχειν αὐτοῖς, καὶ ὄρνιν δρυοκολάπτην
 παρεῖναι ταῦτα ψωμίζοντα καὶ φυλάττοντα. ἐκεῖ δὲ
 κείμενα τὰ βρέφη λαθὼν ἀφείλετό τις Ἀμουλίου συνο-
 φορβὸς Φανστοῦλος καλούμενος· καὶ παρὰ τῆς ἐκεί-
 νου ἐτράφησαν γυναικός, ἥ ὄνομα Λαρεντία· καὶ ὁ 5
 μὲν Ῥωμύλος, ὁ δ' ἕτερος Ῥῶμος ἐκλήθησαν. τινὲς
 δὲ μὴ λύκαιναν εἶναι τὴν τῶν παίδων φασὶ τροφόν,
 ὃ καὶ πιθανώτερον ἢ ἀληθέστερον μάλιστα, ἀρχὴν δὲ
 τὸν λόγον οὕτω λαβεῖν. λούπας καλοῦσι Ῥωμαῖοι
 D τὰς τε λυκαῖνας καὶ τὰς ἐταῖρας· πορνευομένη δ' ἡ 10
 Λαρεντία, ἣ τοὺς παῖδας ἐθρέψατο, καὶ λούπα διὰ
 τοῦτο καλουμένη, χάραν τῷ μύθῳ παρέσχετο.

2 Αὐξανόμενοι δὲ θυμοειδεῖς ἦσαν καὶ ἀνδρώδεις
 ἀμφοτέρω· ὁ δὲ Ῥωμύλος ἐδόκει συνέσει διαφορώτε-
 ρος καὶ ἡγεμονικὸς μᾶλλον τὴν φύσιν ἢ πειθαρχικός. 15
 γενομένης δέ ποτε πρὸς τοὺς Νομίτωρος βουκόλους
 τοῖς τοῦ Ἀμουλίου διαφορᾶς, συγκόπτουσιν αὐτοὺς
 οἱ ὁμαίμονες καὶ τῆς ἀγέλης συκνήν ἀποτέμνονται
 μοῖραν. μόνῳ δὲ τῷ Ῥῶμῳ σὺν ὀλίγοις ἄλλοις βα-
 δίζοντι οἱ τοῦ Νομίτωρος βουκόλοι λοχήσαντες συν- 20
 ἔλαβον αὐτὸν καὶ ἀπήγαγον πρὸς Νομίτωρα· καὶ
 ὃς πρὸς Ἀμούλιον ἐλθὼν ἐδεῖτο τυχεῖν δίκης, ἀδελ-
 φὸς ὢν καὶ ὑπὸ τῶν οἰκείων αὐτοῦ ὑβρισμένος. ὁ
 P I 315 δὲ παραδίδωσι τῷ Νομίτῳ τὸν Ῥῶμον ὥς βού-
 λοιτο χρήσασθαι. ὃς οἴκοι ἐλθὼν καὶ τὸν νεανίσκον 25
 W II 5 ὁρῶν ὑπερφέροντα μεγέθει καὶ ῥώμῃ, καὶ τὸ θαρ-
 ραλέον αὐτοῦ καὶ ἀδούλωτον τῆς ψυχῆς θαυμά-
 ζων, ἀνέκρινεν ὅστις εἴη καὶ ὅθεν γένοιτο, φωνῇ
 πραεῖα. ὁ δὲ θαρρῶν ἔλεγεν ὥς "δίδυμοι μὲν ἐσμεν.
 ἀδελφοί, γοναὶ δὲ ἡμῶν ἀπόρρητοι λέγονται καὶ τρο- 30

φαί καὶ τιθηνήσεις θαυμασιώτεραι, θηρίοις καὶ οἰωνοῖς τραφέντων παρὰ τὸν μέγαν ποταμὸν ἐν σκάφῃ τινὶ κειμένων, ἣ ἔτι σώζεται, χαλκοῖς ὑποζώμασι γραμμάτων ἀμυδρῶν ἐγκεχαραγμένων.”

B

- 5 Ὁ μὲν οὖν Νομίτωρ τοῖς τε λόγοις τοῦ Ῥώμου καὶ τῇ ὄψει πρὸς ἔννοιαν τῆς ἐκθέσεως τῶν τῆς θυγατρὸς ἐνήγετο παίδων, ὁ δὲ Φαυστοῦλος τὴν τοῦ Ῥώμου μαθὼν σύλληψιν τὸν μὲν Ῥωμύλον βοηθεῖν παρεκάλει, τότε σαφῶς διδάξας αὐτὸν περὶ τῆς γενέ-
- 10 σεως, πρότερον γὰρ ὑπηνίττετο, ὥστ’ αὐτοὺς μὴ μικροφρονεῖν, αὐτὸς δὲ τὴν σκάφην κομίζων ἐχώρει πρὸς τὸν Νομίτωρα σπουδῆς καὶ δέους μεστός. τοῖς δὲ περὶ τὰς πύλας τοῦ Ἀμουλίου φρουροῖς ὑφορώμενος, καὶ ταραττόμενος περὶ τὰς ἀποκρίσεις, οὐκ
- 15 ἔλαθε τὴν σκάφην τῷ χλανιδίῳ περικαλύπτων. ὑπολαβόντες δὲ κλοπιμαῖόν τι φέρειν αὐτόν, εἰς μέσον C τὴν σκάφην προήγαγον. ἔτυχε δὲ τις παρῶν ἐκεῖ τῶν τὰ παιδάκια ἐκθεμένων· ὃς τὴν σκάφην γνωρίσας, δραμὼν φράζει τῷ Ἀμουλίῳ. καὶ ὁ Φαυστοῦλος
- 20 ἀνακρινόμενος παρὰ τοῦ βασιλέως σώζεσθαι μὲν τοὺς παῖδας κατέθετο, πόρρω δὲ τῆς Ἀλβης νέμοντας εἶναι· τὴν δὲ σκάφην πρὸς τὴν Ἰλίαν κομίζειν τὴν τῶν παίδων μητέρα, ποθοῦσαν ἰδεῖν. τεταραγμένος δὲ τούτοις Ἀμούλιος ἄνδρα πρὸς τὸν Νομίτωρα πέ-
- 25 πομφε πυνθανόμενος εἴ τι μάθοι περὶ τῶν παίδων ὥς περιόντων. ἦν δὲ τῶν φίλων ὁ πεμφθεὶς τοῦ Νομίτωρος. ἀπελθὼν οὖν καὶ ἐν περιπλοκαῖς τοῦ D Ῥώμου εὗρηκὼς τὸν Νομίτωρα, παρεθάρρυνέ τε καὶ μὴ μέλλειν αὐτοῖς συνεβούλευε, καὶ αὐτὸς δὲ συνέ-
- 30 πραττεν. ἄρτι δὲ καὶ ὁ Ῥωμύλος ἐγγὺς ἦν, χεῖρα συχνὴν ἀγροικικὴν ἐπαγόμενος· καὶ τῶν πολιτῶν δὲ αὐτῷ οὐκ ὀλίγοι προσήεσαν μίσει τοῦ Ἀμουλίου.

ὃς οὕτω τῶν πραγμάτων συνενεχθέντων οὐδὲν οὔτε πράξας οὔτε βουλεύσας σωτήριον ἀνηρέθη.

3 Ῥωμύλος μέντοι καὶ Ῥῶμος τὴν τῆς Ἀλβης ἡγεμονίαν τῷ μητροπάτορι νείμαντες, καὶ τῇ μητρὶ τι-
 P1316 μὴν πρέπουσαν, καθ' ἑαυτοὺς εἶναι ἔκριναν· οὔτε 5
 γὰρ ἠνείχοντο ἄρχεσθαι καὶ πόλιν ἀναστῆσαι ἐνθα προετράφησαν ἤθελον. ὠρμημένοις δὲ πρὸς τὴν τῆς πόλεως δόμησιν διαφορὰ συνέβη τοῖς ἀδελφοῖς περὶ τε τῆς ἀρχῆς καὶ περὶ τῆς πόλεως, καὶ διὰ μάχης ἐχώρησαν, ἐν ἧ ὁ Ῥῶμος ἀπέθανεν. ἕτερος δὲ λόγος 10
 ἔχει ὡς τοῦ Ῥωμύλου τάφρον ἤδη ὀρύττοντος, ἢ τῆς πόλεως ἔμελλεν εἶναι προτείχισμα, πῇ μὲν ἀπειργε τὸ ἔργον ὁ Ῥῶμος, πῇ δέ γε ἐχλεύαζε· καὶ τέλος διαλλόμενον αὐτὴν ὡς εὐεπιχείρητον οἱ μὲν Ῥωμύλου πατάξαντος, οἱ δ' ἑτέρου τινὸς ἱστοροῦσι πεσεῖν. 15
 ὅθεν καὶ ἐνομίσθη τὸν στρατοπέδου τάφρον τολμήσαντα διελθεῖν παρὰ τὰς συνήθεις ὁδοὺς, θανατοῦσθαι.

Ὁ δὲ Ῥωμύλος θάψας τὸν ἀδελφὸν ᾧκιζε τὴν
 B πόλιν καὶ βοῦν ἄρρενα συζεύξας θηλείᾳ, καὶ ἀρότρῳ 20
 ὕννιν χαλκῇν ἐμβαλὼν, αὐτὸς μὲν αὐλακα βαθεῖαν κυκλοτερῇ περιέγραψεν, οἱ δ' ἐπόμενοι τὰς βώλους, ἃς ἀνίστη τὸ ἄροτρον, εἶσω πάσας τῆς αὐλακος περιέστρεφον. καὶ ὅπου μὲν ἔμελλε τὸ τεῖχος ἀνίστασθαι, καθὼς εἴρηται, ἢ αὐλαξ ἐτέτμητο, ἐνθα δὲ πύ- 25
 λας στῆσαι διανοοῦντο, διάλειμμα ἐποιοῦντο τῆς αὐλακος, τὸ ἄροτρον ἀνέχοντες ὑπερθεῖν. πᾶν μὲν γὰρ τεῖχος νομίζουσιν ἱερόν· τὰς δὲ πύλας εἶπερ ἡγῆντο

Cap. 3. Plutarchi Romulus c. 9—17, nonnullis ex Dione potissimum additis: fragmentum 4^b ex Tzetzae schol. in Lycophronis Alexandrae v. 1232.

ἱερὰς, οὐκ ἦν τὰ μὲν δι' αὐτῶν εἰσάγειν, τὰ δὲ ἀπο-
πέμπειν τῶν ἀναγκαίων καὶ μὴ καθαρῶν.

Ἡ δὲ κτίσις τῆς πόλεως ταύτης ἡμέρα τετέλεστο
τῇ πρὸ ἑνδεκα καλανδῶν Μαΐων, ἥ ἂν εἴη μᾶλλον
5 εἰκοστὴ Ἀπριλλίου· καὶ τὴν ἡμέραν ταύτην ἐορτά-
ζουσι Ῥωμαῖοι, γενέθλιον τῆς πατρίδος ὀνομάζοντες. W II 6
ὀκτωκαίδεκα δ' εἶναι Ῥωμύλος ἐνιαυτῶν ἀναγέγρα- C
πται ὅτε τὴν Ῥώμην συνώκισεν. ἔκτισε δὲ αὐτὴν
περὶ τὴν τοῦ Φανστούλου οἴκησιν· ὠνόμαστο δ' ὁ
10 χῶρος Παλάτιον.

Κτισθείστης μέντοι τῆς πόλεως, ὅσον μὲν ἐν ἡλι-
κίᾳ στρατευσίμῳ πλῆθος ἐτύγγανεν, εἰς στρατιωτικὰ
διεῖλε συντάγματα, ἕκαστον δὲ σύνταγμα πεζῶν τρισ-
χιλίων ἦν καὶ τριακοσίων ἱππέων, ἐκλήθη δὲ λεγεών,
15 ὅτι λογάδες ἦσαν ἐκ πάντων οἱ μάχιμοι, τοῖς δ' ἄλ-
λοις δῆμῳ ἐκέχρητο. καὶ τὸν δῆμον ποπούλους ὠνό-
μασεν· ὅθεν καὶ παρὰ ταῖς βίβλοις ταῖς νομικαῖς
ποπουλαρία κέκληται ἡ δημοτικὴ ἀγωγή. τῶν μέντοι D
περιφανεστέρων γένει τε καὶ συνέσει καὶ βίον αἰρέ-
20 σαι ἑκατὸν ἀπέδειξε βουλευτάς, πατρικίους ὀνομά-
σας αὐτούς· τὸ δὲ λοιπὸν σύστημα σενάτον προση-
γόρευsen, ὃ ἐστὶ γερουσία. πατρικιοὶ μέντοι οἱ βου-
λευταὶ ἐπεκλήθησαν ἢ ὅτι παίδων ἦσαν γνησίων
πατέρες, ἢ μᾶλλον ὅτι αὐτοὶ πατέρας ἑαυτῶν ἀπο-
25 δεικνύειν ἠδύναντο ἕκαστος ἐκ γένους ὄντες γνωρί-
μου, ἢ ἀπὸ τῆς πατρωνίας· οὕτω δ' ἐκάλουν τὴν
προστασίαν· πάτρωνας γὰρ τοὺς κηδεμονικοὺς καὶ
βοηθητικοὺς προσηγόρευον. μάλιστα δ' ἂν τις κατα-
στοχάσαιτο τῆς τοῦ Ῥωμύλου διανοίας, εἰ οἶοιτο διὰ
30 τῆς κλήσεως ταύτης ἐμφαίνειν χρῆναι τοὺς πρώτους

PI317 καὶ δυνατωτάτους τῆς πόλεως πατρικῇ κηδεμονίᾳ
 κήδεσθαι τῶν ταπεινοτέρων, ἅμα δὲ καὶ τὸν δῆμον
 ἐνάγειν διὰ τῆς τῶν πατρικίων προσηγορίας εἰς τὸ
 μὴ ἄχθεσθαι ταῖς τῶν κρειττόνων τιμαῖς, ἀλλ' εὐνοί-
 κῶς διακεῖσθαι, νομίζοντας πατέρας αὐτοὺς καὶ 5
 προσαγορεύοντας.

Πολλῶν δὲ τῇ πόλει ἐνοικισθέντων, ὧν ὀλίγοι
 γυναιξὶ συνεξέγυννυτο, φροντὶς τῷ Ῥωμύλῳ ἐγένετο
 ἵνα κάκεῖνοι γυναικας ἑαυτοῖς συνοικίσωσι. σύγκλυ-
 δες γὰρ καὶ ἐξ ἀπόρων ὄντες καὶ ἀφανῶν, ὑπερ- 10
 ρῶντο πρὸς κῆδος παρὰ τῶν γειτνιώντων ἔθνων.
 βουλευέται τοίνυν ἐξ ἀρπαγῆς λαβεῖν γυναικας τοὺς
 πολίτας αὐτοῦ, καὶ κηρύσσει θυσίαν καὶ ἀγῶνα καὶ
 θέαν μέλλειν τελεῖν πανηγυρικὴν, ὥς βωμοῦ εὐρη-
 B μένου θεοῦ καινοῦ. καὶ πολλοὶ συνῆλθον. αὐτὸς δὲ 15
 προυκάθητο μετὰ τῶν ἀρίστων, ἀλουργίδι κεκοσμη-
 μένος· δέδωκε δὲ τῷ δήμῳ τῆς ἐπιχειρήσεως σύμβο-
 λον τὴν τῆς ἀλουργίδος διάπτυνξιν καὶ αὐθις ταύτης
 περιβολήν. οὗ γενομένου σπασάμενοι τὰ ξίφη μετὰ
 βοῆς ὤρμησαν καὶ ἥρπαζον τὰς θυγατέρας τῶν Σα- 20
 βίνων παρθένους, οὗ μέντοι γυναικᾶς τινων.

Τολμηθείσης δὲ τῆς ἀρπαγῆς οἱ Σαβῖνοι, πολλοὶ
 καὶ πολεμικοὶ ὄντες καὶ κώμας ἀτειχίστους οἰκοῦντες
 διὰ τὸ μέγα φρονεῖν ὥς Λακεδαιμονίων ἄποικοι,
 πρεσβείαν πρὸς τὸν Ῥωμύλον πεποίηνται, λῦσαι τὸ 25
 τῆς βίας ἔργον ζητοῦντες, πειθοῖ δὲ καὶ νόμῳ πρῶτ-
 τειν τοῖς γένεσι φιλίαν καὶ οἰκειότητα. τοῦ δὲ Ῥω-
 C μύλου τὰς μὲν κόρας μὴ προἰεμένου, ἀξιοῦντος δὲ
 τὴν κοινωνίαν δέχεσθαι τοὺς Σαβίνους, οἱ μὲν ἄλλοι
 βουλευόμενοι διέτριβον, Ἄκρων δὲ ὁ βασιλεὺς τῶν 30
 Καινηνιτῶν, θυμοειδὴς ἀνὴρ καὶ πολεμικώτατος,
 προεξανέστη καὶ μετὰ πολλῆς ἐχώρει δυνάμεως ἐπὶ

τὸν Ῥωμύλον. ὁμοῦ δὲ γεγονότες ἀλλήλους προυκα-
 λοῦντο μάχεσθαι, ἀτρεμούντων τῶν στρατευμάτων.
 τῆς γοῦν μονομαχίας ἀμφοῖν γενομένης καταβάλλει
 μὲν ὁ Ῥωμύλος τὸν Ἀκρωνα, τρέπεται δὲ καὶ τὸ ἐκεί-
 5 νου στρατεύμα μάχης συγκροτηθείσης· καὶ τὴν πό-
 λιν αἰρεῖ, οὐ μέντοι τοὺς ἐν αὐτῇ κακόν τι διέθετο,
 ἀλλ' ἢ μόνον ἐκέλευσε τὰς οἰκίας καθελόντας ἀκο-
 λουθεῖν εἰς Ῥώμην αὐτῶ, ὥς πολίτας ἐσομένους καὶ D
 τῶν ἴσων ἀξιοθησομένους.

10 Εἶτα καὶ ἄλλοι τῶν Σαβίνων τοῖς Ῥωμαίοις ἐμα-
 χέσαντο καὶ ἡττήθησαν. ἐπὶ τούτοις οἱ λοιποὶ τῶν
 Σαβίνων στρατηγὸν τὸν Τάτιον ἀποδείξαντες ἐπὶ
 τὴν Ῥώμην ἐστράτευσαν καὶ τὸ Καπιτώλιον εἶλον
 προδεδωμένον ὑπὸ Ταρπηίας τῆς θυγατρὸς τοῦ φρου-
 15 ράρχου. ἐκείνη γὰρ ἐφ' ὕδωρ κατελθοῦσα συνελή- W II 7
 φθη καὶ ἡχθη πρὸς Τάτιον, καὶ ἀνεπείσθη προδοῦ-
 ναι τὸ ἔρυμα, τῶν χρυσῶν βραχιονιστήρων ἐρασθεῖσα,
 οὓς ἐν ταῖς ἀριστεραῖς ἐφόρουν χερσὶν οἱ Σαβῖνοι,
 καὶ μισθὸν ὑπὲρ τῆς προδοσίας λαβεῖν αὐτοὺς ἀπαι-
 20 τήσασα. συνθεμένου δὲ τοῦ Τατίου νύκτωρ μίαν
 πύλην ἀνοίξασα τοὺς Σαβίνους ἐδέξατο. εἰσελθὼν
 δὲ ὁ Τάτιος ἐκέλευσε τοὺς ὑπ' αὐτὸν ὄσα ἐν ταῖς PI 318
 ἀριστεραῖς χερσὶν ἔφερον διδόναι αὐτῇ, καὶ πρῶτος
 αὐτὸς τὸν βραχιονιστήρα τῇ Ταρπηίᾳ ἐπέρριψε καὶ
 25 τὸν θυρεόν. πάντων δὲ ὁμοίως ποιούντων βαλλο-
 μένη τε τῷ χρυσῷ καὶ καταχωσθεῖσα τοῖς θυρεοῖς
 ὑπὸ πλήθους καὶ βάρους ἀπέθανεν.

Ἔργω οὖν οὗτος ἐποίησεν ὁ λόγους ὕστερον εἶ-
 πον ὁ Καῖσαρ καὶ ὁ Ἀντίγονος· ὁ μὲν γὰρ προδοσίαν
 30 ἔφη φιλεῖν, προδότην δὲ μισεῖν· ὁ δὲ Ἀντίγονος
 προδιδόντας μὲν ἀσπασίως εἶπε προσίεσθαι, προδε-
 δωκόσι δὲ ἀπεχθάνεσθαι.

- 4 *Ληφθείσης δὲ τῆς ἄκρας ὑπὸ τῶν Σαβίνων, μάχῃ καρτερὰ συνερράγῃ μέσον αὐτῶν καὶ Ῥωμαίων, B ἐν ᾗ πολλοὶ μὲν ἔπεσον, ὁ δὲ Ῥωμύλος ἐπλήγῃ λίθῳ τὴν κεφαλὴν. ἔτι δὲ μάχεσθαι παρασκευαζομένους τοὺς Σαβίνους ἐπέσχον αἱ ἡρπασμένοι θυγατέρες 5 αὐτῶν, ἄλλοθεν ἄλλαι μετὰ βοῆς καὶ ὀλολυγμοῦ ὀφθείσαι αὐτοῖς, αἱ μὲν νήπια πρὸς ταῖς ἀγκάλαις κομίζουσαι, αἱ δὲ τὴν κόμην προῖσχύμεναι λελυμένην, πᾶσαι δὲ ἀνακαλούμεναι τοῖς φιλτάτοις ὀνόμασι ποτὲ μὲν τοὺς Σαβίνους, ποτὲ δὲ τοὺς Ῥωμαίους. 10 ἐπεκλάσθησαν οὖν οἱ ἐναντιοὶ καὶ διέστησαν αὐταῖς ἐν μέσῳ στήναι τῆς παρατάξεως, καὶ κλανθμοὺς ἅμα διὰ πάντων ἐχώρει. διαλεχθέντων δὲ τῶν γυναικῶν συνηλθον εἰς λόγους οἱ ἡγεμόνες καὶ συνέθεντο τῶν μὲν γυναικῶν αἱ βούλονται τοῖς ἔχουσι συνοι- 15 κεῖν, παντὸς ἔργου καὶ πάσης λατρείας πλὴν θαλασσίας ἀφειμένας, οἰκεῖν δὲ τὴν πόλιν Ῥωμαίους καὶ Σαβίνους κοινῇ, καὶ καλεῖσθαι αὐτὴν Ῥώμην ἐπὶ Ῥωμύλῳ, Κυρίτας δὲ Ῥωμαίους ἐπὶ τῇ Τατίου πατρίδι Κυρίτα, βασιλεύειν δὲ κοινῇ καὶ στρατηγεῖν 20 ἀμφοτέρους. ὁ δὲ τόπος ἐν ᾧ τὰς συνθήκας ἔθεντο καλεῖται κομίτιον, τόπος δηλαδὴ συνελεύσεως· κόμιρε γὰρ Ῥωμαίοις τὸ συνελθεῖν λέγεται. προσκατελέχθησαν δὲ τοῖς πατρικίοις ἐκ τῶν Σαβίνων ἕτεροι ἑκατόν. ἐβουλεύοντο δὲ οἱ βασιλεῖς οὐκ εὐ- 25 θὺς ἐν κοινῷ μετ' ἀλλήλων, ἀλλ' ἑκάτερος πρότερον ἰδίᾳ μετὰ τῶν ἑκατόν· εἶτα εἰς τὸ αὐτὸ πάντες συνήγουντο.*
- D *Ἦτοι δὲ πέμπτῳ τοῦ Τατίου Ῥωμύλῳ συμβασι-*

Cap. 4. Plutarchi Romulus c. 18—29.

22 κομίτιον] haec similiter Dio fragmento 5, 7, sed suppletus ex Plutarcho.

λεύοντος συγγενεῖς αὐτοῦ πρέσβεσι καθ' ὁδὸν ἐν-
 τυχόντες εἰς Ῥώμην ἀπὸ Λαυρεντοῦ βαδίζουσιν ἐπε-
 χειρόν ἀφαιρεῖσθαι βία τὰ χρήματα ἃ ἐπήγοντο, καὶ
 μὴ προῖεμένους, ἀλλ' ἀμυνομένους ἀνείλον. ὁ μὲν
 5 οὖν Ῥωμύλος κολάζεσθαι τοὺς ἀδικήσαντας ἐψηφί-
 ζετο, ὁ δὲ Τάτιος ἐξέκρουε καὶ παρῆγε· καὶ τοῦτο
 μόνον ὑπῆρξεν αἴτιον σφίσι διαφορᾶς ἐμφανοῦς. οἱ
 δὲ τῶν ἀνηρημένων οἰκεῖοι μὴ τυγχάνοντες δίκης, ἐν
 Ἀλβανῷ θύοντα μετὰ Ῥωμύλον τὸν Τάτιον προσ-
 10 πεσόντες κτιννύουσι· τὸν δὲ Ῥωμύλον ὥς δίκαιον
 ἄνδρα σὺν εὐφημίαις προέπεμψαν. οὐ μὴν ἐτάραξε
 τοὺς Σαβίνους ὁ φόνος τοῦ σφῶν ἄρχοντος, ἀλλ' οἱ PI 319
 μὲν εὐνοίᾳ τῇ πρὸς Ῥωμύλον, οἱ δὲ φόβῳ τῆς δυνά-
 μεως εἰκόντες διετέλουν. εἶτα λοιμὸς ἐμπίπτει τῇ
 15 πόλει θανάτους αἰφνιδίους ἀνθρώποις ἐπιφέρων νό-
 σων χωρίς, καὶ ἀφορία καρπῶν καὶ θρεμμάτων ἀγο-
 νία· ὕσθη δὲ καὶ σταγόσιν αἵματος ἢ πόλιν. ὅμοια
 δὲ καὶ τοῖς Λαυρεντίοις συνέβαινεν. ἐδόκει τοίνυν
 διὰ τὸν Τατίου φόνον καὶ τοὺς παρὰ τῶν Σαβίνων
 20 ἀνηρημένους πρέσβεις ποινηλατεῖν τὰς πόλεις δαι-
 μόνιον μῆνιμα. ἐκδοθέντων δὲ τῶν φονέων καὶ κο-
 λασθέντων ἐλώφησαν τὰ δεινὰ.

Ῥωμνυμένων δὲ τῶν πραγμάτων Ῥωμαίοις οἱ
 μὲν ἀσθενέστεροι τῶν προσοίκων ὑπέκνυτον, οἱ δυ-
 25 νατοὶ δὲ οὐκ ὥοντο δεῖν περιορᾶν, ἀλλὰ κολούειν B
 τὴν αὐξησιν. πρῶτοι δὲ Τυρρηγῶν Οὐήιοι ἀρχὴν W II 8
 ἐποιήσαντο πολέμου. συμβαλόντες οὖν καὶ πολλοὺς
 ἀποβαλόντες ὁμολογίαν ἐποιήσαντο καὶ φιλίαν ἐπὶ
 ἐνιαυτοὺς ἑκατόν, καὶ τῶν παρ' αὐτοῖς ἀρίστων παρ-
 30 ἔσχον εἰς ὀμηρείαν πεντήκοντα.

Ἐθριάμβευσεν οὖν τούτους νικήσας Ῥωμύλος.
 εἶτα ἐπαρθεῖς ταῖς παραλόγοις εὐτυχίαις καὶ βαρυ-

τέρῳ φρονήματι χρώμενος ἐξίστατο τοῦ δημοτικοῦ καὶ παρήλλαττε καὶ εἰς ἐπαχθῇ μοναρχίαν καὶ λυποῦσαν ἀπὸ τοῦ σχήματος ἑαυτὸν ἐσχημάτιζεν. ἄλουργῇ μὲν γὰρ ἐνεδύετο χιτῶνα καὶ τήβεννον ἡμπίσχετο περιπόρφυρον καὶ πεδίλοις ἐκέχρητο ἐρυθροῖς καὶ 5
 C ἐν θρόνῳ ἀνακλίτῳ καθήμενος ἐχρημάτιζεν· ἦσαν δὲ περὶ αὐτὸν αἰεὶ καὶ τῶν νέων συχνοί, οὓς Κέλερας προσηγόρευεν, ὃ κατὰ τὴν τῶν Ῥωμαίων διάλεκτον δηλοῖ τοὺς ταχεῖς, καὶ πρόσθεν ἐβάδιζον ἕτεροι βακτηρίαις τὸν ὄχλον ἀνείργοντες, ὑπεξωσμένοι ἱμάν- 10
 τας, ὥστε συνδεῖν οὓς κελυσθῶσιν.

Ἐπεὶ δὲ Νομίτωρος τοῦ πάππου αὐτοῦ ἐν Ἀλβη τελευτήσαντος, Ῥωμύλῳ προσηκούσης τῆς βασιλείας, αὐτὸς εἰς μέσον ἔθηκε τὴν πολιτείαν δημαγωγῶν, καὶ κατ' ἐνιαυτὸν ἀπεδείκνυνεν ἄρχοντα τοῖς Σαβίνοις, 15
 ἠρέθισε τοὺς ἐν Ῥώμῃ δυνατοὺς ἀβασίλευτον ζητεῖν
 D καὶ αὐτόνομον πολιτείαν. οὐδὲ γὰρ οἱ καλούμενοι πατρίκιοι πραγμάτων μετεῖχον, ἀλλ' ὄνομα καὶ σχῆμα ἦν αὐτοῖς, ἔθους ἕνεκα μᾶλλον ἢ γνώμης ἀθροισομένοις εἰς τὸ βουλευτήριον· εἶτα Ῥωμύλου πρᾶτ- 20
 τοντος ἠκροῶντο σιγῇ, καὶ τὸ πρὸ τῶν ἄλλων τὸ δεδογμένον ἐκείνῳ μαθεῖν πλέον ἔχοντες τῶν λοιπῶν ἀπηλλάττοντο. ὅθεν ἐδόκει τὴν γερουσίαν προσηλακίζειν· διὸ αὕτη ὑποπτος ἔδοξεν ἀφανοῦς μετ' ὀλίγον γενομένου Ῥωμύλου. λέγεται γὰρ ἐκκλησίαν ἄγοντος 25
 αὐτοῦ περὶ τὸ καλούμενον Αἰγὸς ἔλος τοῦ μὲν ἡλίου τὸ φῶς ἐπιλιπεῖν, νύκτα δὲ κατασχεῖν βροντάς τε δεινὰς συμβῆναι καὶ πνοὰς ἀνέμων ξάλην ἐλαυνούσας. ἐν δὲ τούτῳ τὸν μὲν ὄχλον φεύγειν, τοὺς δὲ
 PI320 δυνατοὺς συστραφῆναι μετ' ἀλλήλων. τῆς δ' ἐν τῷ 30
 ἀέρι ταραχῆς λωφησάσης καὶ αὐτῆς πολλῶν ὁμοῦ γενομένων ζητεῖσθαι τὸν βασιλέα· τοὺς δὲ δυνατοὺς

οὐκ ἔαν ἐξετάζειν περὶ αὐτοῦ, τιμᾶν δὲ παρακαλεῦσθαι πᾶσι καὶ σέβεσθαι Ῥωμύλον ὡς ἀνηροπασμένον εἰς θεοῦς, καὶ θεὸν ἐσόμενον σφίσιν ἀντὶ χρηστοῦ βασιλέως.

- 5 Οἱ μὲν οὖν πολλοὶ πεπεισμένοι τοῖς λόγοις ἀπηλλάττοντο ἐλπίσι χρησταῖς αἰωρούμενοι, ἔνιοι δὲ ἐν ὑπονοίαις τοὺς πατρικίους πεποίητο καὶ ἐτάραττον ὡς τὸν δῆμον ἀβέλτερα πεύθοντας, αὐτοὺς τοῦ βασιλέως γεγονότας αὐτόχειρας. καὶ πράγματα ἂν
- 10 παρέσχον τοῖς δυνατοῖς, εἰ μὴ τις τῶν ἱππέων Ἰού- B λιος Πρόκλος, γένει τε δοκιμώτατος καὶ ἦθει χρηστὸς καὶ Ῥωμύλῳ πιστός, εἰς ἀγορὰν ἐλθὼν ἐνόρκως εἶπεν ὡς ὀφθεῖν Ῥωμύλος αὐτῷ καλὸς καὶ μέγας ὡς οὐποτε πρόσθεν καὶ ὅπλοις λαμπροῖς κεκοσμημένος
- 15 καὶ φλέγουσι, καὶ ὡς αὐτὸς μὲν πύθοιτο "τί δὴ πα- θὼν, ὦ βασιλεῦ, ἡμᾶς μὲν ἐν αἰτίαις πεποίηκας πο- νηραῖς, πᾶσαν δὲ τὴν πόλιν ἐν πένθει προλέλοιπας"; ἐκεῖνος δὲ πρὸς ταῦτα ἀμείψαιτο "θεοῖς ἔδοξεν, ὦ Πρόκλε, τοσοῦτον ἡμᾶς μετ' ἀνθρώπων γενέσθαι
- 20 χρόνον, αὐτίς δ' οὐρανὸν οἰκεῖν, ἐκεῖθεν ὄντας. ἀλλὰ χαῖρε καὶ φράξε Ῥωμαίους ὅτι σωφροσύνην καὶ ἀνδρείαν ἀσκοῦντες ἐπὶ πλεῖστον δυνάμεως ἀνθρω- C πίνης ἀφίξονται. ἐγὼ δὲ ὑμῖν εὐμενὴς ἔσομαι Κυρῖνος." ταῦτα διὰ τε τὸν ὄρκον τοῦ λέγοντος καὶ
- 25 τὸν τρόπον πιστὰ Ῥωμαίοις ἐδόκει τοσοῦτον ὡς μὴ τινα ἀντειπεῖν, πάσης δὲ ἀφεμένους ὑποψίας τε καὶ διαβολῆς εὐχέσθαι Κυρίνῳ καὶ θεοκλυτεῖν. ταύτην δὲ τὴν ἐπωνυμίαν φασὶ τῷ Ῥωμύλῳ γενέσθαι ἢ ὅτι τοὺς πολίτας Κυρίτας ὠνόμαζον ἢ ὅτι τὴν αἰχμὴν ἢ
- 30 τὸ δόρυ κυρῖνον ἐκάλουν οἱ παλαιοί· ὡς οὖν ἀρρήϊον W II 9 τινα τὸν Ῥωμύλον ἢ αἰχμητὴν θεὸν ὀνομασθῆναι Κυρῖνον. λέγεται δὲ τέσσαρα μὲν ἔτη καὶ πεντήκοντα

D βιῶναι, ὄγδοον δ' ἐπὶ τριακοστῷ βασιλεύων ἐνιαυ-
τὸν ἐξ ἀνθρώπων ἀφανισθῆναι.

5 Τούτων δὲ περὶ τὸν Ῥωμύλον συμβεβηκότων
βασιλεύεσθαι μὲν ἐδόκει πᾶσιν, ἕρις δέ τις καὶ στά-
σις ἐφύετο τοῖς ἐν Ῥώμῃ οὐχ ὑπὲρ ἀνδρὸς μόνον ἡγε- 5
μονεύσοντος, ἀλλὰ καὶ πότερον τῶν γενῶν παρέξει
τὸν ἄρξοντα. τοῖς τε γὰρ μετὰ Ῥωμύλου πρώτοις
συνοικίσασι τὴν πόλιν οὐκ ἀνεκτὸν ἐδόκει παρ' αὐ-
τῶν προσληφθέντας τοὺς Σαβίνους εἰς πολιτείαν
ἄρχειν τῶν δεξαμένων βιάζεσθαι· οἱ Σαβῖνοι δὲ ἐτέ- 10
ρωθεν, ὅτι τοῦ Τατίου θανόντος μόνον εἶασαν τὸν
Ῥωμύλον ἄρχειν, ἐξ ἑαυτῶν ἡξίουσιν αἰρεθῆναι τὸν
P1321 ἄρξοντα.

Ἦριζον μὲν οὖν οὕτω τὰ μέρη ἐκάτερα, μετεώ-
ρου δ' ἐπὶ τούτοις ὄντος τοῦ πολιτεύματος οἱ πατρί- 15
κιαι πεντήκοντα καὶ ἑκατὸν ὄντες ἔταξαν ἕκαστον ἐν
μέρει τοῖς βασιλικοῖς παρασήμεροις κοσμούμενον θύειν
τε τοῖς θεοῖς καὶ χρηματίζειν, ἐξ μὲν τῆς νυκτὸς
ὥρας, ἐξ δὲ τῆς ἡμέρας. ἡ γὰρ διανομὴ τῶν καιρῶν
κατὰ τὸ ἴσον ἐκάστου καὶ πρὸς τοὺς ἄρχοντας καλῶς 20
ἔχειν ἐδόκει καὶ πρὸς τοὺς ἀρχομένους αὐτούς· ἀφή-
ρει γὰρ τὸν φθόνον ἢ ταχίστη τῆς ἐξουσίας ἀπόθεσις,
ὁρῶντων τῶν ἀρχομένων τῆς αὐτῆς ἡμέρας τε καὶ
B νυκτὸς τὸν αὐτὸν ἰδιώτην ἐκ βασιλέως γινόμενον.
οἶδα μὲν οὖν καὶ ἕτερά τινα περὶ τῆς τοιαύτης εἰρη- 25
μένα ἀρχῆς, ἀλλ' αὐτὸς τῷ πιθανωτέρῳ ἐθέμην. τὸ
δὲ σχῆμα τῆς ἀρχῆς τοῦτο μεσοβασιλεία Ῥωμαίοις
ὠνόμαστο.

Ἀλλὰ καὶ οὕτως ἐξ ὑπονοίας ἐφύοντο θόρουβοι,
ὑποπτευομένων τῶν πατρικίων εἰς ὀλιγαρχίαν τὴν 30

πολιτείαν περιστᾶν καὶ μὴ βούλεσθαι βασιλεύεσθαι·
 ἐκ δὲ τούτου κατεστασίαζον. ὁμονοησάντων δὲ πάν-
 των αἵρεσθῆναι τὸν βασιλεύσοντα, οἱ Σαβῖνοι τοῖς
 Ῥωμαίοις προτέροις τὴν αἵρεσιν ἔδοσαν· οἱ δ' ἐκ
 5 Σαβίνων ἐῴλοντο Νόμαν Πομπήλιον, ὄντα ἄνδρα
 γνώριμον πᾶσι δι' ἀρετὴν. στέλλονται γοῦν πρὸς C
 ἐκείνον ἐκ Ῥώμης πρέσβεις· οὐ γὰρ ἐν τῇ Ῥώμῃ με-
 τώκιστο, ἀλλ' ἐν Σαβίνοις ἦν καὶ πόλιν ᾧκει τὴν
 Κυριτῶν, πατρὸς ᾧν Πομπωνίου ἀνδρὸς εὐδοκίμου,
 10 πᾶσαν ἀρετὴν φύσει τε καὶ παιδείᾳ ἐξησκημένος.
 ὅθεν καὶ ὄνομα μέγα καὶ δόξαν εἶχεν, ὥς καὶ Τάτιον
 τὸν τῷ Ῥωμύλῳ συμβασιλεύσαντα κηδεστὴν αὐτὸν
 ἐπὶ Τατία θέσθαι τῇ θυγατρὶ, ἣν μίαν ἐκείνος ἐγεί-
 νητο· ἡ δέκα ἐπὶ τρισὶν ἐνιαυτοῦς τῷ Νόμῳ συνοι-
 15 κήσασα μετήλλαξε τὴν ζωὴν. ὁ δὲ Νόμας ἐκλιπὼν
 τὰς ἐν ἄστει διατριβὰς ἀγραυλεῖν τὰ πολλὰ καὶ δια-
 τρίβειν ἠθέλεν ἐν λειμῶσι καὶ ἄλσεσιν. D

Ἦκον οὖν ἀπὸ Ῥώμης οἱ πρέσβεις καλοῦντες ἐπὶ
 τὴν βασιλείαν αὐτὸν ἥδη τεσσαρακοστὸν ἔτος ἀνύ-
 20 οντα· ὁ δὲ ἀπείπατο. οἱ πρέσβεις δ' ἐνέκειντο, πάντα
 τρόπον πείσειν αὐτὸν μηχανώμενοι, καὶ δεόμενοι μὴ
 τὴν πόλιν αὐτῷ εἰς στάσιν ἐμβαλεῖν καὶ ἐμφύλιον
 πόλεμον, οὐκ ὄντος ἐτέρου πρὸς ὃν ἄμφω τὰ μέρη
 συννεύσουσιν. ἰδίᾳ μέντοι καὶ ὁ πατήρ παρεκίνει
 25 τὸν Νόμαν δέξασθαι τὴν ἀρχὴν ὥς θεῖον δῶρον καὶ
 ὑπηρεσίαν θεοῦ καὶ πράξεων καλῶν καὶ μεγάλων
 ἀνδρὶ φρονίμῳ τε καὶ χρηστῷ ἐσομένην αἰτίαν, σύν-
 δεσμόν τε τῇ πατρίδι καὶ παντὶ τῷ Σαβίνων ἔθνει
 εὐνοίας τε καὶ φιλίας πρὸς πόλιν δυνατὴν καὶ ἀκ-
 30 μάζουσαν.

Τούτοις ἐνδεδωκὼς ὁ Νόμας θύσας τοῖς θεοῖς PI322
 προῆγεν εἰς Ῥώμην· ὑπήντα δὲ ἡ βουλὴ καὶ ὁ δῆ-

μος εὐφημοῦντες καὶ χαίροντες. ἐπεὶ δὲ κατέστησαν εἰς τὴν ἀγοράν, προσφερομένων αὐτῷ τῶν βασιλικῶν παρασήμων, ἐπισχεῖν κελεύσας ἔφη δεῖσθαι καὶ θεοῦ τὴν βασιλείαν ἐμπεδοῦντος αὐτῷ. ἄνειςιν οὖν εἰς τὸ Καπιτώλιον, καὶ θύσας, οὕτω τε τὴν βασιλικὴν ἀναλαβὼν ἐσθῆτα, κατέβαινε.

WH10 Παράλαβὼν δὲ τὴν ἀρχὴν πρῶτον μὲν τὸ τῶν τριακοσίων διέλυσε σύστημα, οὓς περὶ τὸ σῶμα Ῥωμύλος εἶχεν αἰεὶ· οὐ γὰρ δεῖν ἀπιστεῖν πιστεύουσιν ἔλεγεν, οὐδὲ βασιλεύειν ἀπιστούντων ἡξίου· εἶτα 10
B τὴν πόλιν ἐκ σκληρᾶς καὶ πολεμικῆς ἐπεχείρει μαλακωτέραν ποιῆσαι καὶ εἰρηνικωτέραν. ἀνθρωποειδῆ τε καὶ ξωμόμορφον εἰκόνα θεοῦ ἀνιστὰν Ῥωμαίοις ἀπείρηκεν· ὅθεν οὐδ' ἦν παρ' αὐτοῖς οὔτε γραπτὸν οὔτε πλαστὸν εἶδος θεοῦ, ἐν ἑκατὸν δὲ πρὸς ἑβδο- 15
μήκοντα ἔτεσι ναῶν αὐτοῖς ἀνεγειρομένων οὐδὲν ἑμμορφον ἐποιοῦν ἀφίδρυμα, ὥς οὔτε ὅσιον ἀφομοιοῦν τοῖς χείροσι τὰ βελτίονα οὔτε ἐφάπτεσθαι ἄλλως θεοῦ δυνατὸν ἢ νοήσει. καὶ τὰς θυσίας δὲ ἀναιμάκτους ποιεῖσθαι ἐθέσπισε δι' ἀλφίτων τε καὶ σπον- 20
δῆς· δεῖν γὰρ τοὺς θεούς, εἰρήνης καὶ δικαιοσύνης φύλακας ὄντας, φόνου καθαρούς εἶναι· μήτε δὲ
C ἀκούειν τι τῶν θείων μήτε ὁρᾶν ἐν παρόργῳ καὶ ἀμελῶς, ἀλλὰ σχολὴν ἄγοντας ἀπὸ τῶν ἄλλων καὶ προσέχοντας τὴν διάνοιαν ὥς πράξει μεγίστη τῇ περὶ 25
τὴν εὐσέβειαν. ἐκ δὲ τούτων καὶ ἄλλων πλειόνων, ἃ διὰ τὸ πλῆθος παρήκαμεν, διάθεσιν πρὸς τὸ θεῖον τοῖς τότε ἀνθρώποις ἐξ ἐθισμοῦ ὁ Νόμας ἐνεποίησεν. αὐτὸν δὲ οὕτω φασὶν εἰς τὸ θεῖον ἀνηρτῆσθαι ταῖς ἐλπίσιν ὥστε προσαγγελίας αὐτῷ θύοντί ποτε γινο- 30
μένης ὥς ἐπέρχονται πολέμιοι μειδιᾶσαι καὶ εἰπεῖν “ἐγὼ δὲ θύω.” καὶ τὴν χώραν δὲ ἦν αἰχμῇ Ῥωμύλος

ἐκτῆσατο διένειμεν οὗτος τοῖς ἀπόροις τῶν πολιτῶν,
 ἀφαιρῶν ἐξ αὐτῶν τὴν ἀπορίαν, ὥς ἀνάγκην τῆς D
 ἀδικίας ποιητικὴν, καὶ τρέπων εἰς γεωργίαν, ὥς ταύ-
 της ἐξημερούσης τὸν δῆμον καὶ δριμὺν εἰρήνης δυ-
 5 ναμένης ἐμποιεῖν ἔρωτα.

Λέγεται δὲ καὶ τὸν Ἰανουάριον καὶ τὸν Φεβρου-
 άριον παρ' αὐτοῦ τοῖς μῆσι προστεθῆναι, δωδεκά-
 μηνον κατὰ τὸν τῆς σελήνης δρόμον νομοθετήσαντος
 λογίζεσθαι τὸν ἐνιαυτόν, δεκάμηνον πρόσθεν ὄντα,
 10 ὡς ἐνίοις τῶν βαρβάρων τρίμηνον, καὶ τῶν Ἑλλή-
 νων Ἀρκάσι μὲν τετράμηνον, τοῖς δὲ Ἀκαρνασιν
 ἐξάμηνον. Αἰγυπτίοις δὲ μηνιαῖος ἦν ὁ ἐνιαυτός,
 εἶτα τετράμηνος· διὸ καὶ ἀρχαιότατοι δοκοῦσιν εἶναι,
 καίτοι μὴ ὄντες, πληθὸς ἀμήχανον ἐτῶν ἐπὶ ταῖς γε-
 15 νεαλογίαις εἰσάγοντες, ἅτε δὴ τοὺς μῆνας εἰς ἐτῶν P1323
 τιθέμενοι ἀριθμόν. καὶ τὸν Ἰανουάριον δὲ Νόμας
 εἰς ἀρχὴν τοῦ ἔτους ἀπένειμεν.

Οὕτω δὲ δικαιοσύνη καὶ εὐσεβεία συνεθίσαντος
 τὸ ὑπήκοον, ἐξήρητο πάντῃ τὰ τοῦ πολέμου. οὐ γὰρ
 20 μόνον ὁ Ῥωμαίων δῆμος ἡμέρωτο τῇ τοῦ βασιλέως
 εὐνομίᾳ καὶ πραότητι, ἀλλὰ καὶ τὰς κύκλῳ πόλεις
 ἀρχὴ μεταβολῆς ἔλαβε, καὶ πόθος εἰσερρύνῃ πάντας
 εἰρήνης καὶ τοῦ δικαίου, γῆν φυτεύειν καὶ τέκνα
 τρέφειν ἐν ἡσυχίᾳ καὶ σέβεσθαι θεούς. οὔτε γὰρ
 25 πόλεμος οὔτε στάσις οὔτε νεωτερισμὸς περὶ πολιτείας
 ἰστόρηται Νόμα βασιλεύοντος, οὐδ' ἐπ' ἐκείνον ἔχθρα
 τις ἢ φθόνος ἢ σύστασις ἀνδρῶν καὶ ἐπιβουλὴ δι' B
 ἔρωτα βασιλείας γενέσθαι ποι ἀναγέγραπται. θυγα-
 τέρα δ' ἐσχληκῶς Πομπιλίαν, Μαρκίῳ ταύτην ἐξέ-
 30 δοτο· ἐξ ἧς Μάρκιος Ἄγκος θυγατριδοῦς ἐτέχθη
 αὐτῷ, ὃς μετὰ Τοῦλλον Ὀστίλλιον ἐβασίλευσε. τοῦ-
 τον πενταετῇ καταλιπὼν ὁ Νόμας ἐτελεύτησεν, κατὰ

μικρὸν ὑπὸ γήρωσ καὶ νόσου μαλακῆς ἀπομαραινόμενος, χρόνον τριετὴ τοῖς ὀγδοήκοντα προσβιώσας, βασιλεύσας ἔτη ἐπὶ τρισὶ τεσσαράκοντα.

- 6 Τοῦ δὲ Νόμα τελευτήσαντος καὶ μηδένα καταλιπόντος διάδοχον, Ὅστιλλιος Τοῦλλος ἠρέθη παρὰ τοῦ δήμου καὶ τῆς βουλῆς. ὃς τὰ πλεῖστα τῶν τοῦ Νόμα χλευάσας ἠθῶν τὸν Ῥωμύλον ἐξήλωσε, καὶ πρὸς μάχας αὐτός τε ὄρωμα καὶ τὸν δῆμον ἠρέθιζεν. ἀρπαγῆς γοῦν γενομένης παρὰ Ῥωμαίων ἐξ Ἀλβανῶν, W II 11 ὥρμησαν πρὸς μάχην ἐκάτεροι· πρὸ δὲ τοῦ συμβα- 10 λεῖν κατηλλάγησαν, καὶ ἐς μίαν πόλιν ἀμφοῖν ἐδόκει συνοικῆσαι τοῖς γένεσιν. ἐκάστου δὲ τῆς οἰκείας ἐχομένου καὶ τὸ ἕτερον εἰς ταύτην ἀξιούντος μεταναστεῦσαι, ἀπέστησαν τοῦ σκοποῦ. εἴτα περὶ τῆς ἡγεμονίας διηνέχθησαν· ὥς δὲ οὐδεὶς τῷ ἑτέρῳ παρ- 15 εχώρει αὐτῆς, ἀγωνίσασθαι συνέθεντο περὶ τῆς ἀρχῆς. οὔτε δὲ τοῖς στρατοπέδοις ὅλοις ἐδόκει μαχέσασθαι οὔτε μὴν μονομαχίᾳ κριθῆσεσθαι. ἦσαν δὲ D παρ' ἀμφοῖν τρίδυμοι ἀδελφοί, ἐκ μητέρων γεγονότες διδύμων, ἰσῆλικές τε καὶ ἰσοπαλεῖς τὴν ἰσχύν· 20 ἐκαλοῦντο δὲ οἱ μὲν τῶν Ῥωμαίων Πουπλιοράτιοι, οἱ δὲ τῶν Ἀλβανῶν Κουριάται. τούτους εἰς μάχην προεβάλλοντο, παρ' οὐδὲν τὴν πρὸς ἀλλήλους αὐτῶν συγγένειαν θέμενοι. οἱ δὲ ὀπλίσάμενοι καὶ ἐν τῷ μεταίχμιῳ τῶν στρατοπέδων ἀντιπαραταξάμενοι θε- 25 οὺς τε ὁμογνίους ἀνεκαλοῦντο καὶ συνεχῶς ἀνέβλεπον πρὸς τὸν ἥλιον. συμβαλόντες δὲ ποτὲ μὲν ἀθρόοι, ποτὲ δὲ καὶ καθ' ἓνα ἐμάχοντο. τέλος δὲ τῶν μὲν Ῥωμαίων τῶν δύο πεσόντων, τῶν δὲ Ἀλβανῶν ἀπάν- P I 324 των τρωθέντων, ὁ Ὁράτιος ὁ κατάλοιπος, ὅτι τοῖς 30

τρισὶν ἅμα, εἰ καὶ ἄτρωτος ἦν, οὐκ ἠδύνατο ἀντι-
τάξασθαι, ἐνέκλινεν, ὥς ἂν διώκοντες αὐτὸν σκεδα-
σθῶσι· κάπειδὴ πρὸς τὴν διώξιν διεσπάρησαν, ἐκά-
στω ἐπιτιθέμενος ἅπαντας διεχρήσατο. κἀντεῦθεν
5 τετίμητο· ὅτι δὲ καὶ τὴν ἀδελφὴν προσαπέκτεινεν,
ὀλοφυρομένην, ἐπεὶ τὰ τῶν ἀνεψιῶν σκῦλα ἐώρα φέ-
ροντα τὸν Ὀράτιον, φόνου ἐκρίθη· ἐς δὲ τὸν δῆμον
ἐκκλητον αἰτήσας ἀφείθη.

Οἱ δὲ Ἀλβανοὶ τότε μὲν ὑπήκοοι τῶν Ῥωμαίων
10 ἐγένοντο, ὕστερον δὲ τὰς συνθήκας ἀθετήσαντες, καὶ
ὥς ὑπήκοοι πρὸς συμμαχίαν κληθέντες, μεταθέσθαι
δὲ πρὸς τοὺς πολεμίους ἐν τῷ καιρῷ τῆς μάχης ἐπι-
χειρήσαντες καὶ συνεπιθέσθαι Ῥωμαίοις, γνωσθέν-
τες ἐκολάσθησαν· καὶ πολλοὶ μὲν ἐκτάνθησαν καὶ ὁ Β
15 αὐτῶν ἐξηγούμενος Μέττιος, οἱ ἄλλοι δὲ μετανάστα-
σιν ἔπαθον, καὶ ἡ πόλις αὐτῶν Ἀλβα κατεσκάφη,
πεντακόσια που ἔτη Ῥωμαίοις νομισθεῖσα μητρό-
πολις.

Πρὸς μὲν οὖν τοὺς πολεμίους ὁ Τοῦλλος κρά-
20 τιστος ἔδοξε, τοῦ θείου δὲ παρημέλει. νόσον δ' ἐν-
σκηψάσης λοιμώδους καὶ αὐτὸς νοσήσας εἰς δεισι-
δαιμονίαν ἀπέκλινεν. ἐσχηκέναι μέντοι τοῦ βίου
λέγεται τέλος καταφλεχθεὶς ὑπὸ κεραυνῶν, ἣ ἐπι-
βουλευθεὶς ὑπὸ Μαρκίου Ἀγκου, ὃς θυγατριδοῦς
25 ἐτύγγανεν, ὥς εἴρηται, τοῦ Νόμα. ἐβασίλευσε δὲ
Ῥωμαίων ἔτη δύο ἐπὶ τριάκοντα.

Ἐπεὶ δ' Ὀστίλλιος ἐτελεύτησε, διεδέξατο τὴν βα- 7
σιλείαν ὁ Μάρκιος, παρ' ἐκόντων τῶν Ῥωμαίων ταύ- C

19 Πρὸς — 20 νοσήσας Dionis fragm. 7, 5. 21 εἰς δεισι-
δαιμονίαν — 23 κεραυνῶν Plutarchi Numa c. 22 extr.

Cap. 7. Dionis Historiae Romanae libri perdit: fragmen-
tum 8.

την λαβών. ἦν δὲ τὴν χεῖρα οὐκ ἄρτιος· τὴν γὰρ ἀγκύλην πεπλήρωτο, ὅθεν καὶ Ἄγκος ἐπώνυμον ἔσχηκεν. ἐπεικῆς δὲ ὦν ἠναγκάσθη μεταβαλέσθαι, καὶ πρὸς στρατείας ἐτράπετο. οἱ γὰρ λοιποὶ Λατῖνοι διὰ τε τὸν τῆς Ἀλβης ὄλεθρον καὶ περὶ ἐαυτῶν δε-
δοικότες μὴ τι πάθωσιν ὅμοιον δι' ὀργῆς μὲν εἶχον Ῥωμαίους, ἕως δὲ περιῆν ὁ Τοῦλλος, δεδιότες ἐκείνον ὡς μάχιμον, συνεστέλλοντο. τὸν δὲ Μάρκιον εὐεπίθετον ἡγησάμενοι διὰ τὸ εἰρηναῖον τῆς γνώμης, τῇ τε χώρᾳ ἐπῆλθον καὶ αὐτὴν ἐληίσαντο. συνεῖς δ' 10 ἐκεῖνος εἰρήνης εἶναι τὸν πόλεμον αἴτιον, ἐπιτίθεται τοῖς ἐπιθεμένοις καὶ ἀντημύνατο, καὶ πόλεις εἶλεν αὐτῶν, ὧν μίαν κατέσκαψεν, καὶ πολλοῖς τῶν ἀλόν-
D τῶν ὡς αἰχμαλώτοις ἐχρήσατο, καὶ ἐς τὴν Ῥώμην δὲ συχνούς ἐτέρους μετώκισεν. αὐξανομένων δὲ τῶν 15 Ῥωμαίων καὶ τῆς χώρας σφίσι προστιθεμένης οἱ πλησιόχωροι ἤχθοντο καὶ ἐαυτοὺς Ῥωμαίοις ἐξεπολέμωσαν· ὅθεν αὐτῶν Φιδηνάτας μὲν πολιορκίᾳ ἐκράτησαν, Σαβίνους δ' ἐκάκωσαν, αὐτοῖς τε προσπεσόντες ἐσκεδασμένοις καὶ τὸ σφῶν ἐλόντες στρατόπεδον, 20 ἐτέρους δ' ἐκφοβήσαντες εἰρηνεῖν καὶ ἄκοντας παρσκεύασαν. καὶ ἐπὶ τούτοις Μαρκίῳ ἐπέλιπε τὸ βιώσιμον, εἴκοσιν ἐνιαυτοὺς καὶ τέσσαρας ἄρξαντι, καὶ πολλὴν τοῦ θείου κατὰ τὸν πάππον Νόμαν ποιου-
8 μένω τὴν ἐπιμέλειαν.

W II 12 Λούκιος δὲ Ταρκύνιος τὴν ἀρχὴν ᾠκειώσατο, ὃς
P I 325 Ἀγμαράτου μὲν ἦν παῖς Κορινθίου, φυγόντος δὲ καὶ εἰς πόλιν Τυρσηνίδα Ταρκυνίαν ἐγκατοικήσαντος ἐξ ἀνθυγενοῦς γυναικὸς ἐκείνῳ ἐτέχθη, Λουκούμων ὀνομασθεῖς. πολλὰ μέντοι πατρώθεν διαδεξάμενος, 30

ὅτι μὴ τῶν πρωτείων παρὰ τῶν Ταρκυνησίων ὥς
 ἔπηλυσ κατηξίωτο, πρὸς τὴν Ῥώμην μεταναστεύει,
 τῇ πόλει καὶ τὴν κλῆσιν συμμεταθέμενος, καὶ μετω-
 νομάσθη Λούκιος Ταρκύνιος ἐκ τῆς πόλεως, ἐν ᾗ
 5 παρῳκεῖ. λέγεται δὲ μετοικιζομένου αἰτὸς καταπτάς
 ἀρπάσαι τὸν πῖλον ὃν εἶχεν ἐπὶ τῆς κεφαλῆς, καὶ
 μετεωρισθεὶς καὶ κλάγξας ἐπὶ πολὺ αὐτίς αὐτὸν
 ἐφαρμόσαι τῇ αὐτοῦ κεφαλῇ, ὥς ἐντεῦθεν μηδὲν ἐλ-
 πίσαι μικρὸν καὶ προθύμως τῇ Ῥώμῃ ἐγκατοικῆσαι.
 10 Ὅθεν τοῖς πρώτοις οὐ μετὰ πολὺ συνηρίθμητο. τῷ
 τε γὰρ πλούτῳ χρώμενος ἀφειδέστερον, συνέσει τε B
 καὶ εὐτραπελίᾳ τοὺς δυνατοὺς οἰκείουμενος, ἐς τοὺς
 εὐπατρίδας καὶ τὴν βουλὴν κατελέχθη παρὰ Μαρκί-
 κίου, καὶ στρατηγὸς ἀπεδείχθη, καὶ τὴν τῶν παίδων
 15 ἐκείνου ἐπιτροπείαν καὶ τῆς βασιλείας πεπίστευτο.
 ἐδείκνυε γὰρ ἑαυτὸν ἀγαθὸν ἄνδρα, χρημάτων τε
 τοῖς δεομένοις μεταδιδούς καὶ ἑαυτὸν ἔτοιμον παρέ-
 χων εἴ τις θέοιτο αὐτοῦ εἰς βοήθειαν· φανῶν δέ τι
 οὗτ' ἔπραττεν οὗτ' ἔλεγεν οὐδενί. καὶ εἴ τι πρὸς
 20 τινων εὖ ἔπασχεν, ἐξῆρε τὸ γινόμενον, εἰ δέ τι καὶ
 ἐπαχθέστερον αὐτῷ γένοιτο, ἢ οὐδ' ἐλογίζετο τὸ λυ-
 ποῦν ἢ καὶ φανλίσας παρελογίζετο, οὐ μόνον τε οὐκ
 ἡμύνετο τὸν λελυπηκότα, ἀλλὰ καὶ εὐηργέτει. τού-
 τοις αὐτὸν τε τὸν Μάρκιον καὶ τοὺς περὶ αὐτὸν ἔχει- C
 25 ρώσατο, καὶ δόξαν ἀνδρὸς ἐκτήσατο σοφοῦ τε καὶ
 ἀγαθοῦ.

Ἄλλ' οὐ προσέμεινε μέχρι τέλους αὐτῷ ἡ ὑπό-
 ληψις. τοῦ Μαρκίου γὰρ τελευτήσαντος κακῶς περὶ
 τοὺς ἐκείνου διετέθη δύο υἱεῖς, καὶ τὴν βασιλείαν
 30 ἐσφτετερίσατο. τῆς τε γὰρ βουλῆς καὶ τοῦ δήμου
 τοὺς τοῦ Μαρκίου παῖδας χειροτονεῖν μελλόντων,
 ἐκεῖνος τῶν βουλευτῶν τε τοὺς δυνατωτάτους με-

τῇλθε, καὶ τοὺς ὀρφανοὺς πόρρω ποι πέμψας εἰς
 θήραν, οἷς τε εἶπε καὶ οἷς ἔπραξεν αὐτῷ τὴν βασι-
 λείαν ψηφίσασθαι παρεσκέυασεν, ὥς ἀνδρωθεῖσιν
 αὐτὴν δῆθεν τοῖς παισὶν ἀποδώσουσι. ἐγκρατὴς δὲ
 D καταστάς τῶν πραγμάτων οὕτω τοὺς Ῥωμαίους διέ- 5
 θετο ὥστε μηδέποτε ἐθελήσειν ἀνθελέσθαι τοὺς παῖ-
 δας ἐκείνου· καὶ τὰ μεράκια δὲ πρὸς ῥαστώνην ἐτί-
 ζων τὰς τε ψυχὰς αὐτῶν καὶ τὰ σώματα σὺν χάριτι
 δὴ τινι ἔφθειρε. δεδιὼς δὲ καὶ οὕτως ἔχων, ἰσχὺν
 ἑαυτῷ ἐν τῷ συνεδρίῳ περιποιήσατο. τοὺς γὰρ φι- 10
 λίως αὐτῷ ἐκ τοῦ δήμου διακειμένους περὶ διακο-
 σίους ἐς τοὺς εὐπατρίδας ἐνέγραψε καὶ τοὺς βουλευ-
 τὰς, καὶ οὕτω τὴν τε γερουσίαν ὑφ' ἑαυτὸν καὶ τοὺς
 πολλοὺς ἐποιήσατο. καὶ τὴν στολὴν πρὸς τὸ μεγαλο-
 πρεπέστερον ἤμειψεν· ἡ δὲ ἦν ἱμάτιον καὶ χιτῶν ὁλο- 15
 πόρφυρα καὶ χρυσόπαστα, στέφανός τε λίθων χρυσο-
 P I326 δέτων καὶ σκῆπτρον δίφρος τε ἐλεφάντινα, οἷς καὶ
 μετὰ ταῦτα οἳ τε ἄλλοι καὶ οἱ τὴν αὐτοκράτορα ἔχον-
 τες ἡγεμονίαν ἐχρήσαντο. καὶ τεθρίπῳ ἐν τοῖς ἐπι-
 νικίοις ἐπόμπευσε, καὶ ῥαβδούχους διὰ βίου δώδεκα 20
 ἔσχε.

Πάντως δὲ καὶ ἄλλα πλείω ἐκαινοτόμησεν ἄν, εἰ
 μή τις Ἄττος Ναούιος τὰς φυλὰς αὐτὸν βουλευθέντα
 μετακοσμηῆσαι κεκώλυκεν, ὃς οἰωνιστὴς ἦν οἷος οὐχ
 ἕτερος γέγονε. τοῦτον ὑβρίσαι, διὰ τὴν ἐναντίωσιν 25
 ὀργισθεὶς, καὶ τὴν τέχνην ἐξουθενῆσαι διεμελέτησεν
 ὁ Ταρκύνιος. λαβὼν οὖν ἐν τῷ κόλπῳ ἀκόνην τε
 καὶ ξυρὸν ἐς τὸν δῆμον παρῇλθεν, ἔχων ἐν νῷ τμη-
 θῆναι τῷ ξυρῷ τὴν ἀκόνην, πρᾶγμα τῶν ἀδυνάτων·
 B εἰπὼν τε ὅσα ἐβούλετο, ἐπεὶ Ἄττος ἀντέλεγεν ἐντο- 30
 νώτατα, μηδὲν ὑφίεμενος "εἰ μὴ φιλονείκως ἀντιλέ-
 γεις" ἔφη "ἀλλ' ἀληθῆ λέγεις, ἐπὶ πάντων τούτων

ἀπόκριναί μοι εἰ ὃ κατὰ νοῦν ἔχω ποιῆσαι γενήσεται.” ὁ δὲ Ἄττος αὐτοῦ που οἰωνισάμενος παραν-
 τικά “καὶ πάννυ γε” εἶπεν “ὦ βασιλεῦ, ὃ διανοῇ
 ἔσται ἐπιτελές.” “οὐκοῦν” ἔφη “τὴν ἀκόνην ταύτηνW II 13
 5 λαβὼν τῷ ξυρῷ τούτῳ διάτεμε· τοῦτο γὰρ γενέσθαι
 διανενόημαι.” ὁ δὲ ἔλαβέ τε αὐτὴν εὐθύς καὶ διέ-
 κοψε. θαυμάσας δὲ ὁ Ταρκύνιος ἄλλας τε τιμὰς
 ἐκείνῳ παρέσχε καὶ χαλκῆς εἰκόνοιο ἡξίωσε, καὶ οὐ-
 δὲν ἔτι τῆς πολιτείας ἡλλοίωσε, πρὸς πάντα τε συμ-
 10 βούλῳ τῷ Ἄττι ἐκέχρητο. C

Μαχεσάμενος δὲ Λατίνοις ἀποστατήσασιν, ἔπειτα
 καὶ Σαβίνοις εἰς τὴν Ῥωμαῖδα ἐμβαλοῦσι συμμαχου-
 μένοις ὑπὸ Τυρσηνῶν, ἀπάντων ἐκράτησε. τῶν δὲ
 τῆς Ἑστίας ἱερειῶν, ἃς παρθενεύειν διὰ βίου νενό-
 15 μισται, φωράσας τινὰ συμφθαρεῖσαν ἀνδρὶ, ὑπό-
 γεῶν τινα κατασκευάσας ὑποδρομὴν προμήκη, κλί-
 νην τε θεῖς ἐν αὐτῇ καὶ λύχρον καὶ τράπεζαν σιτίων
 ὑπόπλεων, ἐκεῖ τὴν φθαρεῖσαν προπεμπομένην ἐκό-
 μισε, καὶ ζῶσαν εἰσαγαγὼν ἐγκατωκοδόμησε. καὶ
 20 οὕτω τὰς τὴν παρθενίαν μὴ τηρησάσας τῶν ἱερειῶν
 ἐξ ἐκείνου τιμωρεῖσθαι κεκράτηκεν· οἱ δὲ ταύτας
 αἰσχύνοντες εἰς ξύλον τὸν αὐχένα δίκρουν ἐμβάλλον-
 ται ἐν τῇ ἀγορᾷ, καὶ μετὰ τοῦτο γυμνοὶ αἰκίζόμενοι
 ἀποψύχουσιν.

Ἐπέθεντο μέντοι τῷ Ταρκυνίῳ οἱ τοῦ Μαρκίου D
 παῖδες, ἐπεὶ μὴ τῆς ἀρχῆς αὐτοῖς παρεχώρει, ἀλλὰ
 τινα Τούλλιον τεχθέντα οἱ ἐξ αἰχμαλωτίδος προῆγε
 πάντων· ὃ δὴ μάλιστα τοὺς εὐπατρίδας ἐλύπει. ὧν
 τινὰς προσεταιρισάμενοι αὐτῷ ἐπεβούλευσαν, δύο
 30 τινὰς χωριτικῶς ἑσταλμένους, ἀξίναις καὶ δρεπάνοις
 ὥπλισμένους, αὐτῷ ἐπιθέσθαι παρασκευάσαντες. οἱ
 ἐπεὶ μὴ ἀγοράζοντι τῷ Ταρκυνίῳ ἐνέτυχον, ἐπὶ τὰς

θύρας τῶν βασιλείων ἦκον, ἀλλήλοις δῆθεν διαμα-
 χόμενοι, καὶ οἱ ἐλθεῖν εἰς ὄψιν ἐδέοντο. καὶ τυχόν-
 τες τούτου εἰς λόγους ἀλλήλοις ἀντικατέστησαν, καὶ
 δικαιολογουμένῳ τῷ ἐνὶ προσέχοντα τὸν Ταρκύνιον
 PI327 ὁ ἕτερος κατειργάσατο.

5

Ὁ μὲν οὖν Ταρκύνιος τοιοῦτον ἔσχε τέλος, τριά-
 9 κοντα καὶ ὀκτὼ βασιλεύσας ἐνιαυτούς, τὴν δὲ τῆς Ῥώ-
 μης βασιλείαν ὁ Τούλλιος διεδέξατο, συνεργία τῆς τοῦ
 Ταρκυνίου γυναικὸς Τανακυλίδος. τοῦτον δὲ γυνή
 τις Ὀκρισία καλουμένη, Σερουίου Τουλλίου ἀνδρὸς 10
 Λατίνου εὐνέτειρα ἐν τῷ πολέμῳ ἀλουσα καὶ τῷ Ταρ-
 κυνίῳ ἐξαιρεθεῖσα, τέτοκεν, ἣ ἐγκύμων οἴκοθεν οὔσα
 ἢ συλλαβοῦσα μετὰ τὴν ἄλωσιν· λέγεται γὰρ ἀμφο-
 τερα. οὗτος ἐς παῖδας ἥδη τελῶν ἐπὶ δίφρου μεθ'
 ἡμέραν κατέδαρθε, καὶ πῦρ ἀπὸ τῆς αὐτοῦ κεφαλῆς 15
 πολὺ ἐδόκει ἐξάλλεσθαι. ὅπερ ἰδὼν ὁ Ταρκύνιος διὰ
 B σπουδῆς ἤγε τὸν παῖδα, καὶ εἰς ἡλικίαν ἀφιγμένον
 τοῖς εὐπατρίδαις καὶ τῇ γερουσίᾳ συνέταξε.

Συλληφθέντων οὖν τῶν τοῦ Ταρκυνίου φονέων,
 μαθοῦσα ἡ ἐκείνου γυνή καὶ ὁ Τούλλιος τὴν παρα- 20
 σκευὴν τῆς ἐπιβουλῆς οὐ φανερὸν ἀντίκα τὸν τοῦ
 Ταρκυνίου θάνατον ἔθεντο, ἀλλ' ἀνελόμενοι αὐτὸν
 ὥς ἔτι ἐμπνέοντα ἐθεράπευον δῆθεν, κὰν τούτῳ πί-
 σταις ἀλλήλοις ἔδοσαν ὥστε τὸν Τούλλιον τὴν ἀρχὴν
 εἰληφότα τοῖς παισὶν αὐτῆς ἀνδρωθεῖσιν ἐκστήναι 25
 ταύτης. ἐπεὶ δὲ τὸ πλῆθος συνδραμὸν ἐθορύβει,
 προκύψασα ἐκ τῶν ὑπερώων ἡ Τανακυλὶς "μὴ φο-
 βεῖσθε" ἔφη· "ὁ γὰρ ἀνὴρ μου καὶ ξῆ καὶ ὑμῖν μετ'
 ὀλίγον ὀφθήσεται. ἵνα δὲ αὐτός τε σχολάζων ὕγια-

σθῆ καὶ μή τι τοῖς πράγμασιν ἐκ τῆς αὐτοῦ ἀσθε-
νείας εἶη ἐμπόδιον, Τουλλίω κατὰ γε τὸ παρὸν τὴν C
τῶν κοινῶν ἐπιτρέπει διοίκησιν.” εἶπεν ἐκείνη ταῦτα·
οἱ δὲ τὸν Τούλλιον οὐκ ἀκουσίως ἐδέξαντο· ἀγαθὸς
5 γὰρ ἀνὴρ ἐδόκει.

Ἐργχειρισθεῖς οὖν ἐκεῖνος τὴν τῶν κοινῶν οἰκο-
νομίαν, τὰ πλείω κατ’ ἐντολὰς δῆθεν διώκει τοῦ
Ταρκυνίου. ὥς δ’ ἐν πᾶσιν ἐώρα πειθαρχοῦντας
αὐτῷ, τοὺς αὐτόχειρας τοῦ Ταρκυνίου πρὸς τὴν γε-
10 ρουσίαν παρήγαγε, διὰ τὴν ἐπιβουλήν τάχα· ἔτι γὰρ
ζῆν ἐκείνον προσεποιεῖτο. καὶ οἱ μὲν καταψηφι-
σθέντες ἀπέθανον, οἱ δὲ τοῦ Μαρκίου υἱοὶ φοβή- WII14
θέντες εἰς Οὐλολούςκους κατέφυγον. κἀκεῖνος τότε
τόν τε θάνατον τοῦ Ταρκυνίου ἐξέφηνε καὶ φανε- D
15 ρῶς τῆς βασιλείας ἐπέλεηπτο. καὶ πρῶτον μὲν τοὺς
τοῦ Ταρκυνίου παῖδας προυβάλλετο ὥς αὐτὸς τὴν
ἡγεμονίαν ἐπιτροπεύων, εἶτα πρὸς θεραπείαν τοῦ
δήμου ἐτράπετο, ὥς ῥᾶστα μᾶλλον τὸν ὅμιλον ἢ τοὺς
εὐπατρίδας ὑποποιησόμενος, χρήματά τε αὐτοῖς ἐδί-
20 δου καὶ γῆν ἐκάστω προσένειμε καὶ τοὺς δούλους
ἐλευθεροῦσθαι καὶ φυλετεύεσθαι παρεσκεύασεν.
ἀχθομένων δ’ ἐπὶ τούτοις τῶν δυνατῶν, ἔταξέ τινα
τοὺς ἐλευθερωθέντας τοῖς ἐλευθερώσασσι σφᾶς ἀνθυ-
πουργεῖν. ὥς δὲ χαλεπῶς εἶχον οἱ εὐπατρίδαι αὐτῷ,
25 καὶ διεθρόουν ἄλλα τε καὶ ὅτι μηδενὸς αὐτὸν ἐλομέ-
νου τὴν ἀρχὴν ἔχει, συναγαγὼν τὸν δῆμον ἐδημη- PI 328
γόρησε· καὶ πολλὰ ἐπαγωγὰ διαλεχθεῖς αὐτῷ οὕτω
διέθετο ὥς ἀντίκα πᾶσαν αὐτῷ τὴν βασιλείαν ἐπι-
ψηφίσασθαι. ὁ δὲ αὐτοὺς ἀμειβόμενος ἄλλα τε ἐφι-
30 λοτιμήσατο καὶ ἐς τὸ συνέδριόν τινας αὐτῶν ἐνέγρα-
ψεν· οἳ πάλαι μὲν ἐν πλείστοις ἦττον ἔφερον τῶν
εὐπατριδῶν, τοῦ χρόνου δὲ προϊόντος, πλὴν τῆς με-

σοβασιλείας καὶ τῶν ἱερωσυνῶν, τῶν ἰσῶν μετεῖχον τοῖς εὐπατρίδαις, καὶ διέφερον ἄνευ τῶν ὑποδημάτων οὐδέν. τοῖς γὰρ εὐπατρίδαις τὰ ὑποδήματα B ἄστικὰ τῇ τε ἐπαλλαγῇ τῶν ἱμάντων καὶ τῷ τύπῳ τοῦ γραμματος ἐκεκόσμητο, ἔν' ἐκ τούτων δοκοῖεν 5 ἀπὸ τῶν ἑκατὸν ἀνδρῶν τῶν κατ' ἀρχὰς βουλευσάντων κατιέναι. τὸ γράμμα δὲ ῥῶ φασιν εἶναι, ἣ τοῦ ἀριθμοῦ τῶν ἑκατὸν ἐκείνων ἀνδρῶν δηλωτικὸν ὃν ἦ ὡς τοῦ τῶν Ῥωμαίων κατάρχον ὀνόματος.

Τὸν μὲν οὖν ὄμιλον οὕτως ὁ Τούλλιος ῥηκείω- 10 σατο, δεισας δὲ μή τις στάσις συμβῇ, τὰ πλεῖστα καὶ ἰσχυρότατα τῶν κοινῶν τοῖς δυνατωτέροις ἐπέτρεψε· καὶ οὕτω σφίσιν αὐτοῖς συνεφρόνησαν καὶ τὸ δημόσιον διήγαγον ἄριστα. καὶ πολέμους δὲ τινὰς πρὸς τε τοὺς Οὐιέντας καὶ πρὸς ἅπαντας τοὺς Τυρ- 15 σσηνοὺς ἐπολέμησεν, ἐν οἷς οὐδὲν ἐπράχθη συγγράμματος ἄξιον. C τοὺς Λατίνους δ' ἐπὶ μᾶλλον Ῥωμαίοις βουλευθεῖς οἰκειώσασθαι, νεῶν τινα ἐκ χρημάτων κοινῶν ἐν τῇ Ῥώμῃ κατασκευάσαι πέπεικε. καὶ τοῦτον ἀνέθεσαν τῇ Ἀρτέμιδι. περὶ δὲ τῆς νεωκορίας 20 αὐτοῦ διεφέροντο. κὰν τούτῳ Σαβῖνος ἀνὴρ βοῦν ἦγε περικαλλῇ πρὸς τὴν Ῥώμην, ὡς ἔκ τινος χρησμοῦ θύσων αὐτὴν τῇ Ἀρτέμιδι. ὁ δὲ χρησμός τὸν ἐκείνην θύσαντα ἔλεγε τὴν πατρίδα ἐπανξήσειν. τοῦτο δὲ τις τῶν Ῥωμαίων μαθὼν προσῆλθεν αὐτῷ 25 καὶ πρότερον εἶπε δεῖν ἐν τῷ ποταμῷ ἀγνισθῆναι, καὶ εἰπὼν ἔπεισε, καὶ πείσας ἔλαβε τὴν βοῦν ὡς φυλάξων, καὶ λαβὼν ἔθυσεν. ἐκφώναντος δὲ τοῦ Σαβίνου τὸ λόγιον οἱ Λατῖνοι καὶ τῆς τοῦ ἱεροῦ προστασίας τοῖς Ῥωμαίοις ἐξέστησαν καὶ ἐς τᾶλλα ὡς 30 D κρείττονας σφῶν ἐτίμων αὐτούς.

Καὶ ταῦτα μὲν οὕτως· ὁ Τούλλιος δὲ τοῖς Ταρ-

κυνίοις τὰς θυγατέρας συνῶκισε, καὶ τὴν βασιλείαν
 αὐτοῖς ἀποδώσειν ἐπαγγειλάμενος ἄλλοτε ἄλλο τι
 προφασιζόμενος ἀνεβάλλετο. οἱ δὲ οὐδὲν ὑγιὲς ἐφρό-
 νουν, ἀλλὰ ἤχθοντο. ὁ δ' ἐν οὐδενὶ λόγῳ τούτους
 5 πεποίητο, καὶ τοὺς Ῥωμαίους πρὸς τὸ δημοκρατικὸν
 ἐνῆγε καὶ τὸ ἐλεύθερον. ἔτι δὲ μᾶλλον ἐπὶ τούτοις
 ἤσχαλλον οἱ Ταρκύνιοι. ἀλλ' ὁ μὲν νεώτερος, καὶ
 ἐχάλεπαινε, ἔφερεν, τῷ δὲ τῷ χρόνῳ προήκοντι οὐκ-
 ἔτι τοῦ Τουλλίου ἐδόκει ἀνέχεσθαι. ἐπεὶ δὲ μὴ συν-
 10 ευδοκοῦσαν εὗρισκε τὴν γυναῖκα καὶ τὸν ὁμαίμονα,
 αὐτὸς μὲν τὴν γυναῖκα, τὸν δ' ἀδελφὸν διὰ τῆς γυ-PI329
 ναικὸς ἐκείνου φαρμάκοις διέφθειρε, καὶ συναφθεὶς
 τῇ συνεύνῳ τοῦ ἀδελφοῦ τῷ Τουλλίῳ σὺν αὐτῇ ἐπε-
 βούλευε. καὶ πολλοὺς τῶν τε βουλευτῶν καὶ τῶν
 15 εὐπατριδῶν αἰτίας ἔχοντας κατὰ τοῦ Τουλλίου πεί-
 σας συνάραςθαι οἱ, ἐξαπιναίως μετ' αὐτῶν εἰς τὸ
 συνέδριον παραγέγονεν, ἐπομένης αὐτῷ καὶ τῆς γυ-
 ναικὸς Τουλλίας· καὶ πολλὰ μὲν εἶπε τῆς τοῦ πα-
 τρὸς ἀξίας τοὺς παρόντας ἀναμιμνήσκων, πολλὰ δ'
 20 ἀπέσκαψε πρὸς τὸν Τούλλιον. ἐπεὶ δ' ἐκείνος ταῦτα
 μαθὼν ἐπέστη σπουδῇ, καὶ τι δὴ καὶ ἐφθέγγετο, WII15
 συνήρπασεν αὐτὸν καὶ ἐξάρας ὥς τε κατὰ τῶν πρὸ τοῦ
 βουλευτηρίου ἀναβαθμῶν. καὶ ὁ μὲν, ταραχθεὶς B
 πρὸς τὴν τοῦ Ταρκυνίου τόλμαν καὶ ὅτι οὐδέ τις
 25 αὐτῷ ἐπεκούρησεν, οὗτ' εἶπεν ἔτι οὐδὲν οὗτ' ἐποίησε·
 Ταρκύνιος δὲ τὴν τε βασιλείαν εὐθὺς παρὰ τῆς βου-
 λῆς ἔλαβε καὶ πέμψας τινὰς τὸν Τούλλιον κοιμίζο-
 μενον οἴκαδε διεχρήσατο. ἡ δὲ θυγάτηρ ἐκείνου ἐν
 τῷ βουλευτηρίῳ τὸν ἄνδρα καταφιλήσασα καὶ βασι-
 30 λέα προσαγορεύσασα καὶ ἀπιούσα πρὸς τὰ βασίλεια
 τὸ ὄχημα κατὰ τοῦ νεκροῦ τοῦ πατρὸς ὡς εἶχεν ἐπή-
 λασεν.

Οὕτω μὲν οὖν ὁ Τούλλιος ἤρξε καὶ οὕτως ἀπέ-
 C θανε βασιλεύσας τέσσαρας ἐνιαυτοὺς ἐπὶ τεσσαρά-
 10 κοντα, ὁ Ταρκύνιος δὲ τὴν βασιλείαν παρειληφώς
 δορυφόρους κατὰ Ῥωμύλον ἑαυτῷ περιέστησεν, καὶ
 νύκτωρ καὶ μεθ' ἡμέραν αὐτοῖς καὶ οἰκουρῶν καὶ
 ἀγοράζων ἐκέχρητο. ἐξ ὧν γὰρ αὐτὸς εἰς τὸν κηδε-
 στήν καὶ ἡ γυνὴ πρὸς τὸν πατέρα ἐποίησαν, καὶ τοὺς
 λοιποὺς ἐδεδίδεσαν. ἐπεὶ δὲ ὥς τυραννήσων παρε-
 σκευάσατο, τοὺς δυνατωτάτους τῶν βουλευτῶν καὶ
 τῶν ἄλλων συλλαμβάνων ἐκτίννυνεν, οἷς μὲν αἰτίαν 10
 εἶχεν ἐπενεγκεῖν φανερωῶς ἀναιρῶν, οὓς δὲ λάθρᾳ
 ἐνίους δέ γε καὶ ὑπερώριζεν. οὐ γὰρ τοὺς τῷ Τουλ-
 D λίῳ προσκειμένους μόνους, ἀλλὰ καὶ τοὺς πρὸς τὴν
 μοναρχίαν συναραμένους αὐτῷ προσαπώλλυε, καὶ
 οὕτω τὸ κράτιστον τῆς βουλῆς καὶ τῆς ἱππάρχος ἀνά- 15
 λωσε. μισεῖσθαι τε ὑπὸ παντὸς τοῦ δήμου ἐπίστανε·
 διὸ οὐδὲ ἀντικαθίστη τὸ παράπαν ἀντὶ τῶν ἀπολλυ-
 μένων τινάς, ἀλλὰ καὶ τὴν γερουσίαν καταλῦσαι
 παντελῶς ἐπιχειρήσας οὔτε ἀντεισῆγεν εἰς αὐτὴν οὐ-
 δένα οὔτε τοῖς οὔσιν ἐπεκοίνου τι λόγου ἄξιον. συνε- 20
 κάλει μὲν γὰρ αὐτούς, οὐ μὴν ὥστε τι τῶν ἀναγκαίων
 συνδιοικεῖν, ἀλλ' ἵνα δήλη αὐτῶν ἡ βραχύτης γί-
 νοιτο ἅπασι, κἀντεῦθεν καταφρονοῦντο· τὰ δὲ πλεί-
 στα καθ' ἑαυτὸν ἢ καὶ μετὰ τῶν νείων ἐπραττε.
 δυσπρόσιτός τε καὶ δυσπροσήγορος ἦν, καὶ τῇ ὑπερ- 25
 οψίᾳ καὶ τῇ ὁμότητι ὁμοίως ἐχρήτο πρὸς ἅπαντας,
 PI330 καὶ τυραννικώτερον αὐτὸς τε καὶ οἱ παῖδες αὐτοῦ
 προσεφέροντο ἅπασι. διὰ ταῦτα δὲ καὶ τοὺς δορυ-
 φόρους ὑπόπτους ἔχων, ἐκ τῶν Λατίνων προσηται-
 ρίσατο δορυφορικόν, καὶ εἰς τὰς τῶν Ῥωμαίων τάξεις 30

Λατίνους ἐνέμιξεν, ἵνα οἱ μὲν Λατίνοι ἰσομοιρίας τοῖς Ῥωμαίοις τυχόντες εὖνοιαν αὐτῷ ἐντεῦθεν ὀφείλωσι, καὶ οἱ Ῥωμαῖοι ἦττον ἐκφοβῶσιν αὐτόν, μηκέτι κατὰ σφᾶς ὄντες, ἀλλὰ τοῖς Λατίνοις συνοπλιτεύοντες.

- 5 Γαουίνους δὲ μάχην συνῆψε, καὶ κακῶς μὲν ἡγωνίσατο, δόλῳ δὲ αὐτοὺς ἐχειρώσατο. αὐτομολῆσαι γὰρ αὐτοῖς Σέξτωρ ὑπέθετο τῷ νίῳ· ἵνα δ' εὐπρόσωπος αὐτῷ τῆς αὐτομολίας πρόφασις γένηται, ἐκεῖνος μὲν τὸν πατέρα φανερῶς ὥς τύραννον καὶ παρὰ-
 10 σπονδον ἐλοιδόρησεν, ὁ δὲ τὸν νιὸν ἐμαστιγώσέ τε B καὶ ἀντημύνατο. εἴτα κατὰ συνθήκας πρὸς Γαουίνους ἐψευδαντομόλησε, χρήματά τε καὶ ἐταίρους παρειληφώς. οἱ δέ, πιστεύσαντες τῇ σκηνῇ διὰ τε τὴν τοῦ Ταρκυνίου ὁμότητα καὶ ὅτι καὶ τότε πολλὰ καὶ
 15 ἀληθῆ τὸν πατέρα ἐκακηγόρει κἀντεῦθεν ἐκπεπολεμῶσθαι αὐτῷ ἐδόκει, ἐδέξαντό τε αὐτὸν ἀσμενέστατα καὶ τινὰς ἐπελεύσεις κατὰ τῆς Ῥωμαϊκῆς χώρας σὺν αὐτῷ ἐποίησαντο καὶ οὐ μετρίως αὐτῇ ἐλυμήναντο. διὰ ταῦτα γοῦν, καὶ ὅτι χρήματα ἰδίᾳ τέ τισι παρ-
 20 εἶχε καὶ ἐς τὸ κοινὸν ἀνήλυσκε θαψιλῶς, ἡρέθη παρ' αὐτῶν στρατηγὸς καὶ τὴν τῶν πολιτικῶν ἐν αὐτοῖς C πραγμάτων ἐπετράπη διοίκησιν. ἐπὶ τούτοις λάθρα πέμψας τινὰ τὰ συμβάντα τε ἐγνώρισε τῷ πατρὶ καὶ πρὸς τὸ μέλλον γνώμην ἤτησεν ἐξ αὐτοῦ. ὁ δὲ εἶπε
 25 μὲν τῷ πεμφθέντι οὐδέν, ἵνα μὴ ἴσως γνωσθῆις ἐκὼν τι ἢ ἄκων ἐξείποι, εἰς δὲ κῆπον εἰσαγαγὼν αὐτόν, ἐν ᾧ μήκωνες ἦσαν, τὰς κωδύας αὐτῶν τὰς WII16 ὑπερεχούσας ῥάβδῳ κατέκλασε καὶ εἰς γῆν κατεστόρεσε, καὶ οὕτω τὸν ἀγγελιαφόρον ἀπέπεμψε. καὶ ὁ
 30 μὲν τὸ πραχθὲν τῷ Σέξτῳ ἀπήγγειλεν, ἀσυνέτως ἔχων τῆς πράξεως, ὁ δὲ τὸν νοῦν συνῆκε τῆς ὑποθέσεως, καὶ τοὺς ἀξιολογωτέρους τῶν Γαουίνων τοὺς

μὲν λάθρα φαρμάκοις διέφθειρε, τοὺς δὲ διὰ τινων
 D δῆθεν ληστῶν, ἄλλους δὲ καὶ ἐκ δικαστηρίων ἀπέ-
 κτεινε, συκοφαντίας κατ' αὐτῶν πρὸς τὸν πατέρα
 προδοσίας πλαττόμενος.

Ὅμοιον δέ τι τούτῳ καὶ ὁ Ἡρόδοτος ἱστορεῖ. 5
 Περίανδρον γὰρ τὸν Κυψέλου τύραννον Κορίνθου
 γενόμενόν φησι πρὸς Θρασύβουλον τὸν Μιλήτου τύ-
 ραννον διαπέμψασθαι πυνθανόμενον ὅπως αὐτῷ τὰ
 τῆς ἀρχῆς ἀσφαλῶς ἔξει. τὸν δὲ Θρασύβουλον τῷ
 ἀπαγγεῖλαντι ταῦτα μηδὲν ἀποκρίνασθαι, ἀπαγα- 10
 γόντα δ' εἰς λήιον τῶν ἀσταχύων τοὺς ὑπερέχοντας
 ἐκτέμνειν τε καὶ ῥίπτειν, καὶ οὕτως ἀποπέμψαι τὸν
 ἐσταλμένον. τὸν δὲ ἐπανελθόντα καὶ τὴν Θρασυ-
 βούλου συμβουλήν ἐρωτώμενον εἰπεῖν εἰς παρα-
 P1331 πλῆγα πεμφθῆναι, καὶ διηγεῖσθαι ὅσα ἐκεῖνος ἐποί- 15
 ησε, μὴ τι πρὸς ὃ ἠρωτήθη φθεγξάμενος· τὸν δὲ
 Περίανδρον συνεικέναι τὸν τοῦ Θρασυβούλου λο-
 γισμόν, καὶ τοὺς ὑπερέχοντας τῶν Κορινθίων ἅπαν-
 τας ἀπολέσαι.

Καὶ ὁ Σέξτος οὖν οὕτω τοὺς Γαουίνους μετῆλθε, 20
 καὶ τοὺς μὲν κρείττους ἀπώλλυε, τῷ πλήθει δὲ τὰ
 σφῶν διένειμε χρήματα. καὶ μετὰ τοῦτο τῶν μὲν
 διαφθαρέντων ἤδη, τῶν δὲ λοιπῶν ἠπατημένων καὶ
 πάντα πιστευόντων αὐτῷ, μετὰ τῶν αἰχμαλώτων
 Ῥωμαίων καὶ τῶν αὐτομόλων, οὓς πολλοὺς διὰ τοῦτο 25
 συνήθροισε, κατέσχε τὴν πόλιν καὶ τῷ πατρὶ παρα-
 δέδωκε. καὶ ὃς ἐκείνης τῷ νίῳ παρεχώρησεν, αὐτὸς
 B δὲ πρὸς ἄλλα ἐπολέμησεν ἔθνη.

11 Τοὺς δὲ τῆς Σιβύλλης χρησμούς Ῥωμαίοις καὶ
 ἄκων προσεποιήσατο. γυνὴ γάρ τις θεόμαντις, ἣν 30

5 Ἡρόδοτος] 5, 92, 6.

Cap. 11. Dionis fragm. 11, 8.

Σίβυλλαν ὠνόμαζον, ἐς τὴν Ῥώμην ἐλήλυθε βιβλία
 τρία ἢ ἐννέα φέρουσα, καὶ ταῦτα πρίασθαι τῷ Ταρ-
 κυνίῳ ἐδίδου καὶ τὴν τιμὴν τῶν βιβλίων ὠρίσατο.
 ἐκείνου δὲ μὴ προσεσχηκός αὐτῇ, τὸ ἐν ἢ τὰ τρία
 5 τῶν βιβλίων κατέκαυσεν. ὥς δ' αὐτῆς ὀλιγώρει αὐ-
 τῆς ὁ Ταρκύνιος, καὶ τῶν λοιπῶν ὁμοίως διέφθειρε.
 μελλούσης δὲ καὶ τὰ ἔτι λοιπὰ καταφλέξειν, ἠνάγκα-
 σαν αὐτὸν οἱ οἰωνισταὶ τὰ γούν σωζόμενα πρία-
 σθαι. καὶ ὠνήσατο ταῦτα ὅσου τὰ πάντα κτήσασθαι
 10 ἔμελλε, καὶ δύο βουλευταῖς ἀνδράσι φυλάσσειν παρ- C
 ἔδωκεν. ὥς δ' οὐ πάνυ τῶν γεγραμμένων συνέεσαν,
 εἰς τὴν Ἑλλάδα στείλαντες δύο ἄνδρας ἐκείθεν μι-
 σθοῦ ἤγαγον τοὺς ἀναγνωσομένους ταῦτα καὶ ἐρμη-
 νεύουστας. οἱ δὲ περίοικοι μαθεῖν ἐπελήσαντες ὅτι
 15 ποτὲ τὸ διὰ τῶν βιβλίων εἴη δηλούμενον, τὸν ἕτερον
 τῶν φυλασσόντων αὐτὰ Μάρκον Ἀκίλλιον χρήμασιν
 ἀναπείσαντες μετεγράψαντό τινα. γνωσθέντος δὲ τοῦ
 ἔργου ὁ Μάρκος βύρσαις δύο συρραφείσαις ἐμβλη-
 θεὶς κατεποντώθη, ὃ ἐξ ἐκείνου μετέπειτα κατὰ τῶν
 20 πατροκτόνων ἐπεκράτησε γίνεσθαι, ἵνα μήτε ἡ γῆ
 μήτε τὸ ὕδωρ μήτε ὁ ἥλιος μιανθῇ αὐτοῦ θνήσκοντος.

Τὸν δὲ νεὼν τὸν ἐν τῷ Ταρπηίῳ ὄρει κατὰ τὴν D
 τοῦ πατρὸς εὐχὴν ὠκοδόμει. τῆς δὲ γῆς εἰς τὴν τῶν
 θεμελίων καταβολὴν ἀναρρηγνυμένης, ἀνδρὸς νεο-
 25 θνήκτος κεφαλὴ ἀνεφάνη ἔναιμος ἔτι. ἔπεμψαν οὖν
 Ῥωμαῖοι πρὸς ἄνδρα Τυρσηνὸν τερατοσκόπον ἐρω-
 τῶντες τὸ διὰ τοῦ φανέντος δηλούμενον. ὁ δὲ τὸ
 σημεῖον εἰς τὴν Τυρσηνίδα μεταθεῖναι μηχανησάμε-
 νος, διάγραμμα ἐπὶ τῆς γῆς ἐποίησατο, καὶ εἰς αὐτὸ
 30 τὴν τε τῆς Ῥώμης θέσιν ἐντείνας καὶ τὸ Ταρπήιον

ὄρος, ἔμελλε τοὺς πρέσβεις ἀνερέσθαι “ἡ Ῥώμη αὕτη
 ἐστί; τὸ ὄρος τοῦτό ἐστιν; ἡ κεφαλὴ ἐνταῦθα εὐ-
 ρέθη;” Ἰν’ ἐκείνων μηδὲν ὑποτοπησάντων καὶ συμ-
 φησάντων ἡ δύναμις τοῦ σημείου εἰς τὸ χωρίον ἐν
 ΠΙ332 ᾧ διεγέγραπτο μετασταίη. καὶ ὁ μὲν ταῦτα ἐτεχνά- 5
 σατο, οἱ δὲ πρέσβεις παρὰ τοῦ υἱέος ἐκείνου μαθόν-
 τες τὸ τέχνασμα, ἐρωτῶμενοι “οὐκ ἐνταῦθα” εἶπον
 “οἴκεται ἡ Ῥώμη, ἀλλ’ ἐν τῷ Λατίῳ, καὶ τὸ ὄρος ἐν
 τῇ Ῥωμαίων ἐστί, καὶ ἡ κεφαλὴ ἐν τῷ ὄρει ἐκείνῳ
 εὐρέθη.” οὕτω δὲ τῷ τερατοσκόπῳ διακρουσθέντος 10
 WII17 τοῦ μηχανήματος πᾶσαν ἐκείνοι τὴν ἀλήθειαν ἔμα-
 θον καὶ τοῖς πολίταις ἀνήγγειλαν ὅτι κράτιστοι ἔσον-
 ται καὶ πλείστον ἄρξουσιν. ἐλπίς οὖν καὶ τοῦτου
 αὐτοῖς προσεγένετο. κἀντεῦθεν τὸ ὄρος μετωνομάσθη
 παρ’ αὐτῶν Καπιτώλιον· καπῖτα γὰρ τῇ Ῥωμαίων 15
 διαλέκτῳ ἡ κεφαλὴ ὀνομάζεται.

Λεηθεῖς δὲ χρημάτων εἰς τὴν οἰκοδομὴν τοῦ
 ναοῦ ὁ Ταρκύνιος Ἀρδεάταις ἐπήνεγκε πόλεμον·
 Β ὅθεν οὔτε χρήματα προσεκλήσατο καὶ τῆς βασιλείας
 ἐξέπεσε. γερόνασι δ’ αὐτῷ καὶ σημειᾷ τινα δηλω- 20
 τικὰ τῆς ἐκπτώσεως. ἔκ τε γὰρ τοῦ κήπου αὐτοῦ
 γῦπες νεοσσοὺς ἐξήλασαν ἀετῶν, καὶ ἐξ ἀνδρῶνος,
 ἐν ᾧ συνειστιᾶτο φίλοις, ὄφεις μέγας ἐπιφανεῖς αὐτόν
 τε καὶ τοὺς συσσίτους ἐξέβαλε. διὰ τοι ταῦτα ἐς
 Δελφοὺς Τίτον τε καὶ Ἀρροῦντα τοὺς υἱοὺς ἐπεμψε. 25
 τοῦ δὲ Ἀπόλλωνος χρήσαντος τότε τῆς ἀρχῆς ἐκπε-
 σείσθαι αὐτόν ὅτε κύων φωνῇ ἀνθρωπίνῃ χρῆσαιο,
 ἀγαθαῖς ἐλπίσιν ἠώρητο, μὴ οἰηθεῖς ποτε γενέσθαι
 τὸ μάντευμα.

Ἦν δὲ Λούκιος Ἰούνιος ἀδελφῆς τοῦ Ταρκυνίου 30

15 Καπιτώλιον] Dionis fragmentum 11, 8. 29 Ἦν δὲ
 Λούκιος Ἰούνιος — p. 117, 19 κρήνας ὀρεθῶς] fragm. 11, 2.

υἱός, οὗ τὸν πατέρα καὶ τὸν ἀδελφὸν ὁ Ταρκύνιος C
 ἔκτεινεν. οὗτος οὖν καὶ περὶ ἑαυτῷ δεδοικῶς μω-
 ρίαν προσεποιήσατο, ταύτην ἑαυτοῦ προστησάμενος
 σώτειραν· διὸ καὶ Βροῦτος ἐπεκλήθη· τοὺς γὰρ εὐή-
 5 θεις οὕτω τοῖς Λατίνοις ἔθος καλεῖν. πλαττόμενος
 οὖν τὸν μωραίνοντα, τοῖς τοῦ Ταρκυνίου παισὶν εἰς
 Δελφοὺς ἀπιούσι συμπαρελήφθη ὡς ἄθυρμα. ὁ δὲ
 καὶ ἀνάθημα φέρειν ἔλεγε τῷ θεῷ· τὸ δ' ἦν βάκτρον
 τι μηδὲν ἐκ τοῦ φαινομένου ἔχον χρηστόν, ὅθεν καὶ
 10 ἐπὶ τούτῳ ὠφλίσκανε γέλωτα. τὸ δ' ἦν οἶον εἰκῶν
 τις τῆς κατ' αὐτὸν προσποιήσεως· κοιλάνας γὰρ αὐτὸ
 λάθρα χρυσίον ἐνέχεεν, ἐνδεικνύμενος δι' αὐτοῦ ὡς D
 καὶ τὸ φρόνημα αὐτῷ τῷ τῆς μωρίας ἀτίμῳ σῶον
 καὶ ἔντιμον κατακρύπτεται. ἐρομένων δὲ τῶν Ταρ-
 15 κυνίου υἱῶν τίς τὴν βασιλείαν τοῦ πατρὸς διαδέξε-
 ται, ἔχρησεν ὁ θεὸς τὸν πρῶτον τὴν μητέρα φιλή-
 σαντα τὸ κράτος ἔξειν. καὶ συνεῖς ὁ Βροῦτος ὡς τυ-
 χαίως καταπεσὼν τὴν γῆν κατεφίλησεν, αὐτὴν μη-
 τέρα πάντων ὑπάρχειν κρίνας ὀρθῶς.
 20 Οὗτος ὁ Βροῦτος τοὺς Ταρκυνίους κατέλυσεν,
 αἰτίαν τὸ περὶ τὴν Λουκρητίαν συμβεβηκὸς προ-
 στησάμενος, καὶ ἄλλως μισουμένους παρὰ πάντων διὰ
 τὸ τυραννικόν τε καὶ βίαιον. ἡ δὲ Λουκρητία θυγά-
 τηρ μὲν ἦν Λουκρητίου Σπουρίου, ἀνδρὸς τῶν τῆς
 25 συγκλήτου ἐνός, γαμετὴ δὲ Κολλατίνου Ταρκυνίου PI333
 τῶν ἐπιφανῶν, ἐπὶ τε κάλλει καὶ σωφροσύνῃ τυγχά-
 νουσα περιβόητος. ταύτην Σέξτος ὁ τοῦ Ταρκυνίου
 υἱὸς αἰσχῦναι σπούδασμα ἔθετο, οὐχ οὕτω τοῦ κάλ-
 λους αὐτῆς ἐρασθεὶς ὅσον τῇ ἐπὶ τῷ σώφροσι δόξῃ
 30 ἐπιβουλεύων αὐτῆς. τηρήσας οὖν τὸν Κολλατῖνον

26 ἐπὶ τε κάλλει — p. 118, 20 κατέκτεινεν ἑαυτήν] Dionis fragm. 11, 13—19.

τῆς οἰκίας ἀποδημοῦντα, νυκτὸς ἐλθὼν πρὸς αὐτὴν
ὥς πρὸς γαμετὴν συγγενοῦς κατέλυσε παρ' αὐτῇ.
καὶ πρῶτον μὲν λόγοις ἐπέλρα συγγενέσθαι αὐτῇ,
εἶτα καὶ βίαν προσῆγεν· ὥς δ' οὐδὲν ἐπέβαινε,
ἀποσφάξεν ἠπείλησεν· ὥς δὲ καὶ τοῦ θανάτου κα- 5
τωλιγῶρει, δοῦλον παρακατακλινεῖν αὐτῇ ἐπηπείλησε
B καὶ ἄμφω κτανεῖν καὶ λόγον διαδώσειν ὥς εὐρῶν
αὐτοὺς συγκαθεύδοντας ἔκτεινε. τοῦτο τὴν Λουκρη-
τίαν ἐτάραξε, καὶ φοβηθεῖσα μὴ πιστευθεῖν ταῦθ'
οὕτω γενέσθαι, ἐνέδωκε. καὶ μοιχευθεῖσα ξιφίδιον 10
ὑπὸ τὸ προσκεφάλαιον ἔθηκε, καὶ μεταπεμψαμένη τὸν
τε ἄνδρα καὶ τὸν πατέρα, συνεπομένων αὐτοῖς τοῦ
τε Βρούτου καὶ Ποπλίου Οὐαλερίου, κατεδάκρυσε
καὶ στενάξασα τὸ δράμα πᾶν διηγῆσατο· εἶτα ἐπή-
γαγε "καὶ ἐγὼ μὲν τὰ πρέποντα ἐμαυτῇ ποιήσω, 15
ὑμεῖς δὲ εἰπερ ἄνδρες ἐστέ, τιμωρήσατε μὲν ἐμοί,
ἐλευθερώθητε δὲ αὐτοί, καὶ δείξατε τοῖς τυράννοις
οἷων ὑμῶν ὄντων οἷαν γυναῖκα ὕβρισαν." τοιαῦτα
εἰποῦσα εὐθύς τὸ ξιφίδιον ὑφελκύσασα κατέκτεινεν
ἐαυτήν. 20

C Ἀκούσαντες δ' ἐκεῖνοι ταῦτα καὶ θεασάμενοι
ὑπερήλγησαν. καὶ τῷ Ποπλίῳ συμβούλῳ καὶ προ-
θύμῳ πρὸς τοῦτον ὁ Βροῦτος χρησάμενος τὴν τε
γυναῖκα πολλοῖς τῶν τοῦ δήμου κειμένην ὑπέδειξε,
καὶ πρὸς τοὺς λοιποὺς δημηγορήσας τὸ πρὸς τοὺς 25

WH18 τυράννους μῖσος ἐκφῆναι πεποίηκε· καὶ μηκέτι δέ-
ξασθαι συνέθεντο τὸν Ταρκύνιον. ταῦτα δὲ πράξας,
καὶ τὴν πόλιν ἐπιτρέψας τοῖς ἄλλοις, αὐτὸς πρὸς τὸ
στρατόπεδον ἐξιππάσατο, καὶ τὰ αὐτὰ τῷ δήμῳ συν-
έπεισε καὶ τοὺς στρατιώτας ψηφίσασθαι. ὁ δὲ γε 30
Ταρκύνιος τὰ συμβεβηκότα μαθὼν καὶ πρὸς τὴν πό-
λιν ἐπειχθεὶς ἀπεώσθη, καὶ πρὸς τοὺς Ταρκυνη-

σίους μετὰ τῶν παίδων καὶ τῶν ἄλλων ὁμοφρόνων
κατέφυγε, μόνης τῆς Τουλλίας, ὡς λόγος, ἑαυτὴν D
ἀνελούσης.

Ὁ μὲν οὖν Ταρκύνιος πέντε καὶ εἴκοσι τυραν-
5 νήσας ἐνιαυτοὺς οὕτως ἐξέπεσε τῆς ἀρχῆς, οἱ Ῥω- 12
μαῖοι δὲ πρὸς τὸν Βροῦτον ἀπέκλιναν καὶ αὐτὸν
εἶλοντο ἄρχοντα. ἵνα δὲ μὴ ἡ μοναρχία βασιλεία
δοκῇ, καὶ συνάρχοντα αὐτῷ ἐψηφίσαντο τὸν τῆς
Λουκρητίας ἐκείνης ἄνδρα τὸν Κολλατῖνον Ταρκύ-
10 νιον, ὡς ἀπεχθῶς πρὸς τοὺς τυράννους πιστευόμε-
νον ἔχειν διὰ τὴν βίαν τῆς γυναικός. ἐκ δὲ γε
Ταρκυνίου πρέσβεις εἰς Ῥώμην ἦκον περὶ καθόδου
διαλεγόμενοι· ὡς δ' οὐδὲν ἦνυσον, ἕτεροι αὐτίς ἐπέ-
στησαν, ἀφίστασθαι τῆς βασιλείας καὶ παύειν τὸν
15 πόλεμον λέγοντες τὸν Ταρκύνιον, εἰ τὰ χρήματα δο-
θεῖεν αὐτῷ καὶ τοῖς φίλοις καὶ τοῖς οἰκείοις, ἀφ' ὧν P I 334
διαβιώσονται φεύγοντες. ἐπικλωμένων δὲ πολλῶν
καὶ αὐτοῦ Κολλατῖνου τοῦ τῷ Βρούτῳ συνάρχοντος,
εἰς ἀγορὰν ὁ Βρούτος ἐκ τοῦ βουλευτηρίου ἐξέδραμε,
20 προδότην τὸν Κολλατῖνον ἀποκαλῶν, πολέμου καὶ
τυραννίδος ἀφορμὰς χαριζόμενον.

Οἱ πρέσβεις δὲ ἐπὶ τῇ τῶν χρημάτων προφάσει
τῇ Ῥώμῃ ἐνδιατρίβοντες ἰσχυσαν διαφθεῖραι τῶν
ἐπισήμων τινάς, μεθ' ὧν καὶ δύο τοῦ Βρούτου παῖ-
25 δας ἔπεισαν ἐν τῇ προδοσίᾳ γενέσθαι. ὡς οὖν συν-
έπεισαν τὰ μειράκια, ἔδοξε καὶ ὄρκον προβῆναι, καὶ
ἐπὶ τούτοις εἰς οἰκίαν συνῆλθον. ἦν δὲ ὁ οἶκος ὑπέ-
ρημος καὶ σκοτώδης. ἔλαθεν οὖν ξνδον ὧν οὐκ ἐκ
προνοίας, ἀλλὰ τυχαίως οἰκέτης ὄνομα Οὐνδίκιος, B
30 καὶ κατακρυφθεὶς ἐκεῖ θεατῆς τε τῶν δρωμένων ἦν

καὶ τῶν βεβουλευμένων ἐπήκοος· ἅπερ ἦσαν τοὺς
 ὑπάτους ἀνελεῖν καὶ τὴν πόλιν προδοῦναι· καὶ ταῦ-
 τα τῷ Ταρκυνίῳ διὰ τῶν πρέσβειων ἐπεστάλκασιν.
 ἀπελθόντων δὲ τοῦ οἰκήματος τῶν συνωμοτῶν, ἐξελ-
 θὼν ὁ οἰκέτης ἅπαντα κατεμήνυσε. καὶ οἳ τε τὴν
 προδοσίαν μελετήσαντες συνελήφθησαν, καὶ τὰ γράμ-
 ματα ἐκομίσθησαν· καὶ εἰς τὴν ἀγορὰν προαχθέντων
 αὐτῶν καὶ τὸν Οὐνδिका παρεστήσαντο. τὰ τε γράμ-
 ματα ἀνεγνώσθησαν· καὶ οἱ μὲν ἄλλοι ἐν κατηφείᾳ
 ἦσαν καὶ σιωπῇ, ὁ δὲ Βροῦτος ὀνομαστὶ τῶν υἱέων
 ἐκάτερον προσειπὼν “οὐκ ἀπολογεῖσθε” ἔφη “πρὸς
 C τὴν κατηγορίαν;” τῶν δὲ σιωπῶντων στραφεὶς πρὸς
 τοὺς ὑπηρέτας “ὑμέτερον” εἶπεν “ἤδη λοιπὸν τὸ ἔρ-
 γον.” οἱ δὲ συλλαβόντες τοὺς νεανίσκους δάβδοις
 κατέξαινον. καὶ τῶν ἄλλων ἐπικλωμένων τοῖς πάσ-
 15 χουσιν ὁ πατήρ οὗτ’ ἀλλαχόσε τὰς ὄψεις ἀπήγαγεν
 οὔτε μὴν οἴκτου τι ἐνεδείξατο μέχρι πελέκει τὰς κε-
 φαλὰς τῶν παίδων ἀπέκοψαν. τοῦτο δὲ οὗτ’ ἐπαι-
 νεῖν οὔτε ψέγειν ἐστὶ δάδιον· ἢ γὰρ ἀρετῆς ὕψος εἰς
 ἀπάθειαν ἐξέστησεν αὐτοῦ τὴν ψυχὴν ἢ πάθους
 20 μέγεθος εἰς ἀναλγησίαν· οὐδέτερον δὲ μικρὸν οὐδ’
 ἀνθρώπινον, ἀλλ’ ἢ θεῖον ἢ θηριῶδες.

Οὕτω δὲ τούτων θανόντων καὶ περὶ τῶν ἄλλων
 συνωμοτῶν ψῆφον ἐνεγκεῖν ὁ Βροῦτος ἀπήτητο. ὁ
 D δὲ “τοῖς μὲν υἱέσιν” εἶπεν “αὐτὸς ἀποχρῶν εἰμι δι-
 25 καστής, περὶ δὲ τῶν ἄλλων τοῖς πολίταις ἐλευθέροις
 οὔσι τῆς ψήφου παρὰ χωρῶ.” ψήφου τοίνυν δοθεί-
 σης πάντες ἐπελεκίσθησαν. ἦσαν δὲ τούτων τινὲς
 τῷ Κολλατίνῳ προσήκοντες· δι’ οὓς καὶ ὠργίζετο.
 ὅθεν ὁ Βροῦτος οὕτω κατ’ αὐτοῦ τὸν δῆμον παρῶ-
 30 ξυνεν ὥς μικροῦ καὶ αὐτοχειρίᾳ αὐτὸν ἀνελεῖν. ἀλλὰ
 τοῦτο μὲν οὐκ ἐποίησαν, τὴν δ’ ἀρχὴν ἠνάγκασαν

αὐτὸν ἀπειπεῖν. εἶλοντο δὲ αὐτ' ἐκείνου συνάρχοντα Πόπλιον Οὐαλέριον, ὃς Ποπλικόλας προσωνομάσθη· δηλοῖ δ' ἡ κλησις ἐξελληνισμένη δημοκηδῆ ἢ δημοτικώτατον.

- 5 Ταρκύνιος δὲ ἀπογνοὺς τὴν ἐκ προδοσίας τῆς PI335
 βασιλείας ἀνάληψιν, προσήει τοῖς Τυρρηνοῖς. οἱ δὲ WII19
 δυνάμει βαρεῖα κατήγον αὐτόν. ἀντεξῆγον δὲ καὶ
 τοὺς Ῥωμαίους οἱ ὕπατοι. ἀρχομένης δὲ τῆς μάχης
 Ἄρρων ὁ Ταρκυνίου παῖς καὶ Βροῦτος ὁ Ῥωμαίων
 10 ὕπατος ἀλλήλοις περιπεσόντες ἐμάχοντο, καὶ ἀφειδή-
 σαντες ὑπὸ θυμοῦ ἑαυτῶν συναπέθανον. μεγάλης δὲ
 τῆς μάχης γενομένης καὶ πολλῶν ἐκατέρωθεν πεσόν-
 των ἄκριτος ἦν ἡ νίκη. νυκτὸς δ' ἐπελθούσης λέγεται
 σεισθῆναι τὸ ἄλσος παρ' ᾧ ἐστρατοπεδεύοντο, καὶ φω-
 15 νὴν ἐκπεσεῖν ἐκείθεν μεγάλην φράζουσαν ἐνὶ πλείους
 τεθνάναι Τυρρηνῶν ἢ Ῥωμαίων. ἅμα δὲ τῇ φωνῇ B
 Ῥωμαῖοι μὲν μέγα καὶ θαρσαλέον ἠγάλαξαν, πτοία δ'
 ἐνέπεσε Τυρρηνοῖς· καὶ θορυβηθέντες τοῦ στρατο-
 πέδου ἐξέπεσον· εἶλον δ' οἱ Ῥωμαῖοι τοῦτο καὶ διηρ-
 20 πάκασιν. ἀριθμηθέντες δὲ οἱ νεκροὶ τῶν ἐν τῇ μάχῃ
 θανόντων εὐρέθησαν οἱ μὲν τῶν Τυρρηνῶν ἐπὶ μυ-
 ρίοις χίλιοι τριακόσιοι, οἱ δὲ Ῥωμαῖοι παρ' ἓνα τοσ-
 οῦτοι. ἐθριάμβευσε δὲ Οὐαλέριος Ποπλικόλας πρῶ-
 τος ὑπατεύων.
- 25 Ὁ δὲ Ταρκύνιος μετὰ τὴν μεγάλην μάχην, ἐν ᾗ
 καὶ τὸν υἱὸν ἀπέβαλε μαχεσάμενον Βρούτῳ, κατα-
 φυγὼν εἰς τὸ Κλούσιον ἰκέτευε Κλάραν Πορσίναν,
 ἄνδρα μεγίστην ἔχοντα δύναμιν τῶν Ἰταλικῶν βα- C
 σιλέων· καὶ ὃς αὐτῷ βοηθήσειν ὑπέσχετο. καὶ πρῶ-
 30 τον μὲν ἔπεμψεν εἰς Ῥώμην κελεύων δέχεσθαι τὸν
 Ταρκύνιον, ὥς δὲ οὐχ ὑπήκουσαν, ἀφίκετο μετὰ βα-
 ρείας δυνάμεως. Ποπλικόλας δὲ Οὐαλέριος εἰς ἀρ-

χὴν τὸ δεύτερον αἰρεθεῖς καὶ μάχην συνάψας καὶ
 τραυματισθεῖς φοράδην τῆς μάχης ἐξεκομίσθη. ἐπι-
 κειμένον δὲ τοῦ Πορσίνα τῇ πόλει λιμὸς ἤπτετο τῶν
 Ῥωμαίων. ἔκ τινος δὲ συμβεβηκότος ἢ μᾶλλον ἐκ
 προνοίας γενομένου ὁ Πορσίνας τὸν πρὸς Ῥωμαίους 5
 κατέλυσε πόλεμον. ἀνὴρ γάρ τις Μούκιος Κόρδος,
 εἰς πᾶσαν ἀρετὴν ἀγαθός, ἐν δὲ τοῖς πολεμικοῖς ἄρι-
 D στος, Σκαιόλας τὴν ἐπὶ κλησιν, ὃ δηλοῖ τὸν μονό-
 χειρα ἢ μὴ ἀρτιόχειρα, τὸν Πορσίναν ἀνελεῖν βου-
 λευσάμενος παρῆλθεν εἰς τὸ ἐκείνου στρατόπεδον, 10
 Τυρσηνίδα φορῶν ἐσθῆτα καὶ ὁμοία κεκρομένους
 φωνῇ. καὶ σαφῶς μὲν τὸν Πορσίναν οὐκ εἰδώς,
 ἐρέσθαι δὲ δεδιώς, τὸν γραμματέα αὐτοῦ συγκαθή-
 μενον αὐτῷ καὶ ὁμοίως ἔχοντα τῆς στολῆς σπασάμε-
 νος τὸ ξίφος ἀπέκτεινε. καὶ συλληφθεὶς ἀνεκρίνεται 15
 ἐσχαρίδος δὲ τινος τῷ Πορσίνα μέλλοντι θύειν τότε
 κεκοσμημένης, ὑπερσχὼν τὴν χεῖρα καιομένης τῆς
 σαρκὸς εἰστήκει πρὸς τὸν Πορσίναν ἀποβλέπων
 ἀτρέπτω προσώπῳ, ὅθεν αὐτῷ τῆς χειρὸς φθαρεί-
 σης ἐγένετο ἡ ἐπὶ κλησις, μέχρι θανατάσας ἐκείνος 20
 P I 336 ἀφῆκεν αὐτόν. ὁ δὲ Σκαιόλας ἕτερον τρόπον ἐσοφί-
 σατο τὸν ἐχθρόν, καὶ εἶπε "τὸν φόβον σου, Πορσίνα,
 νενικηκὼς ἤττημαί σου τῆς ἀρετῆς, καὶ χάριτι μη-
 νύω ἃ πρὸς ἀνάγκην οὐκ ἂν ἐξηγόρευσα. τριακό-
 σιοι Ῥωμαίων τὴν αὐτὴν ἐμοὶ γνώμην ἔχοντες ἐν τῷ 25
 στρατοπέδῳ σου διατρίβουσιν, ὧν ἐγὼ προεπιχειρή-
 σας κλήρῳ λαχὼν οὐκ ἄχθομαι τῇ τύχῃ, διαμαρτῶν
 ἀνδρὸς ἀγαθοῦ καὶ φίλου μᾶλλον ἢ πολεμίῳ Ῥω-
 μαίοις εἶναι προσήκοντος." ἐντεῦθεν ὁ Πορσίνας
 πρὸς τὰς συμβάσεις ἐγένετο προθυμότερος. 30
 Ὁ δὲ Ποπλικόλας τὸ τρίτον ὑπατεύων τότε προ-
 καλεῖτο συνεχῶς τὸν Ταρκύνιον ἐπὶ δίκη, ὥς ἐξε-

λέγξων κάκιστον καὶ ἐκπεπτωκότα τῆς ἀρχῆς ἐνδι-
 κώτατα, τοῦ Πορσίνου δικάζοντος. ἀποκριναμένου
 δὲ Ταρκυνίου μὴ αἰρεῖσθαι Πορσίναν διαιτητήν, εἰ B
 σύμμαχος ὦν μεταβάλλεται, καταγνοὺς ὁ Πορσίνας
 5 τὸν πόλεμον κατελύσατο. καὶ μετὰ ταῦτα δὲ πολλὰ-
 κισ μὲν ἐπεχείρησαν οἱ Ταρκύνιοι τὴν βασιλείαν ἀνα-
 λαβεῖν, τοῖς ὁμοροῦσι Ῥωμαίοις ἐθνεσι συμμαχοῦμε-
 νοι, πάντες δὲ ἐν ταῖς μάχαις ἐφθάρησαν, πλὴν τοῦ
 γέροντος, ὃς καὶ Σούπερβος ἐκαλεῖτο· εἴποι ἄν τις
 10 Ἕλλην ἀνὴρ, ὑπερήφανος. κάκεινος δὲ μετέπειτα
 εἰς Κύμην τὴν ἐν Ὀπικίᾳ γενόμενος ἐτελεύτησεν.

Οὕτω μὲν οὖν τοῖς Ταρκυνίοις τὰ πράγματα ἐπε- 13
 ράνθησαν· ἐκείνων δ' ἐξωσθέντων τῆς βασιλείας
 ὕπατοι, ὡς εἴρηται, παρὰ τῶν Ῥωμαίων ἡρέθησαν.
 15 ὦν εἷς ἦν καὶ Πόπλιος Οὐαλέριος, ὃς τετράκις ὑπά-^{WII 20}
 C τευσεν, ὁ καὶ Ποπλικόλας ἐπικληθεὶς. οὗτος οὖν μό-
 νος ἄρχων καὶ μὴ συνάρχοντα εἰληφώς Ῥωμαίοις
 προσέκρουσε, λέγουσι μὴ τῆς τοῦ Βρούτου κληρονό-
 μων ὑπατείας εἶναι, τῆς δὲ τοῦ Ταρκυνίου τυραννί-
 20 δος διάδοχον, ὑπὸ ῥάβδοις ὁμοῦ πάσαις καὶ πελέκεσι
 προϊόντα ἐξ οἰκίας τοσαύτης τὸ μέγεθος καὶ τὸ κάλ-
 λος. καὶ γὰρ πολυτελεστέραν εἶχεν οἰκίαν ἐπικειμέ-
 νην τῇ ἀγορᾷ. ταῦτα ὁ Ποπλικόλας μαθὼν, τεχνίτας
 πλείστους συναγαγὼν νυκτὸς κατέβαλε τὴν οἰκίαν
 25 καὶ ταύτην κατέσκαψεν, ὥστε μεθ' ἡμέραν τοὺς Ῥω-
 μαίους βλέποντας τὸ γενόμενον τὴν μὲν τοῦ ἀνδρὸς
 μεγαλοφροσύνην θαυμάζειν, ἄχθεσθαι δ' ὑπὲρ τῆς
 οἰκίας διὰ τὸ μέγεθος καὶ τὸ κάλλος. καὶ τοὺς πελέ-
 κεις δὲ τῶν ῥάβδων ἀπέλυσεν, αὐτάς τε τὰς ῥάβδους
 30 εἰς ἐκκλησίαν παριῶν ἀφῆκε τῷ δήμῳ. καὶ τὴν τῶν D

χρημάτων διοίκησιν ἄλλοις ἀπένειμεν, ἵνα μὴ τού-
 των ἐγκρατεῖς ὄντες οἱ ὑπατεύοντες μέγα δύνωνται.
 ὅτε πρῶτον οἱ ταμίαι ἤρξαντο γίνεσθαι· κοιαίστωρας
 δ' ἐκάλουν αὐτούς. οἱ πρῶτον μὲν τὰς θανασίμους
 δίκας ἐδίκαζον, ὅθεν καὶ τὴν προσηγορίαν ταύτην 5
 διὰ τὰς ἀνακρίσεις ἐσχήκασιν καὶ διὰ τὴν τῆς ἀλη-
 θείας ἐκ τῶν ἀνακρίσεων ζήτησιν· ὕστερον δὲ καὶ
 τὴν τῶν κοινῶν χρημάτων διοίκησιν ἔλαχον, καὶ τα-
 μίαι προσωνομάσθησαν. μετὰ ταῦτα δ' ἑτέροις μὲν
 ἐπετράπη τὰ δικαστήρια, ἐκεῖνοι δὲ τῶν χρημάτων 10
 ἦσαν διοικηταί. ἀπέδειξε δὲ ἑαυτῷ συνάρχοντα τὸν
 τῆς Λουκρητίας πατέρα Λουκρήτιον. ταχὺ δὲ τού-
 του θανόντος ἠρέθη Μάρκος Ὀράτιος συνάρχειν
 P1337 αὐτῷ τὸν ὑπόλοιπον καιρὸν τοῦ ἐνιαυτοῦ. αἰρεθεὶς
 δὲ καὶ αὐθις ὑπάτος ὁ Ποπλικόλας ἔσχε συνυπατεύ- 15
 οντα Τίτον Λουκρήτιον.

Μετὰ δὲ ταῦτα Σαβίνων ἐμβαλόντων εἰς τὴν
 χώραν ὑπάτος ἀνεδείχθη Μάρκος Οὐαλέριος ἀδελ-
 φὸς Ποπλικόλα καὶ Ποστούμιος Τούβεργτος. πραττο-
 μένων δὲ τῶν πολέμων γνώμη καὶ παρουσία τοῦ 20
 Ποπλικόλα, δυσὶ μάχαις ὁ Μάρκος ἐνίκησεν, ὧν ἐν
 τῇ δευτέρᾳ μηδένα Ῥωμαίων ἀποβαλὼν τρισχιλίους
 ἐπὶ μυρίοις τῶν πολεμίων ἀνεῖλε.

Τῷ δ' ἐξῆς ἔτει πάλιν ὑπάτεψε Ποπλικόλας. καὶ
 B προσεδοκάτω Σαβίνων τε καὶ Λατίνων ὁμονοησάν- 25
 των κατὰ τῆς Ῥώμης προσέλασις. ἦν δ' ἐν Σαβίνοις
 ἀνὴρ Ἀππίος Κλαύδιος ἐν τε χρήμασι καὶ ῥώμῃ σώ-
 ματος πρωτεύων, ἐν ἀρετῇ δὲ μάλιστα δόξῃ ἐπιφα-
 νῆς καὶ λόγου δεινότητι· ὃς διὰ ταῦτα φθονούμενος
 ἐπεβουλεύετο παρὰ τῶν ὁμογενῶν ὅτι συνεβούλευε 30
 καταπαύειν τὸν πόλεμον. διὸ αὐτὸς τε τῇ Ῥώμῃ
 προσεληλύθει καὶ πολλοὺς τῶν φίλων τε καὶ οἰκείων

συνέπεσθαί οἱ συνέπεισεν. οὓς ὁ Ποπλικόλας φιλο-
 φρόνως ἐδέξατο, τῇ βουλῇ τὸν Κλαύδιον προσγραφά-
 μενος. ὅθεν καὶ ἐμφρόνως πολιτευόμενος ἀνέδραμεν
 εἰς τὸ πρῶτον ἀξίωμα, καὶ γένος μέγα τὸ Κλαυδίων C
 5 κατέλιπεν ἐπὶ πλείστον ἀνθῆσαν καὶ προεληλυθὸς
 εἰς δόξης ἀκρότητα. οἱ δὲ Σαβῖνοι καὶ τοῦτο τοῦ
 πολέμου ποιησάμενοι πρόφασιν στρατῷ μεγάλῳ κατὰ
 τῆς Ῥώμης ἐπήλασαν. οἷς τοὺς Ῥωμαίους ὁ Ποπλι-
 κόλας ἀντεπαγαγών, καὶ στρατηγήσας ὥς ἄριστα, μι-
 10 κροῦ πάντας ἀπώλεσε· καὶ τὸν δῆμον ἐκ τῶν λαφύ-
 ρων καὶ τῶν αἰχμαλώτων ὠφέλησεν. ἀγαγὼν δ' ἐπὶ
 τῇ νίκῃ θρίαμβον, καὶ τοῖς μετ' αὐτὸν ὑπάτοις παρα-
 δοὺς τὴν πόλιν, εὐθὺς ἐτελεύτησε, δημοσίᾳ ταφεῖς
 καὶ θρηνηθεὶς ἐφ' ὅλον ἐνιαυτόν.
 15 Οἱ μέντοι Σαβῖνοι δι' ὀργὴν ὧν ἔπαθον οὐδὲ
 τὸν χειμῶνα ἠρέμησαν, ἀλλὰ τὴν Ῥωμαῖδα χώραν D
 κατέδραμον, καὶ τὸν Ποστούμιον ἐκάκωσαν τὸ δεύ-
 τερον ὑπατεύοντα· καὶ εἶλον ἂν αὐτὸν πανσυδὶ, εἰ
 μὴ Μενήνιος Ἀγρίππας ὁ συνάρχων αὐτῷ ἐπεκού-
 20 ρησε. προσπεσόντες δὲ αὐτοῖς πολλοὺς ἔφθειραν,
 ὥστε τοὺς λοιποὺς ἀναχωρῆσαι. μετὰ δὲ ταῦτα Σπού-
 ριός τε Κάσσιος καὶ Ὀπιτώριος Οὐεργίνιος ὑπατεύ-
 οντες τοῖς Σαβῖνοις ἐσπείσαντο. Καμέριον δὲ τὸ ἄστυ WII21
 ἐλόντες τοὺς μὲν πλείους ἀπέκτειναν, τοὺς δὲ λοιποὺς
 25 ζωορῆσαντες ἀπέδοντο, καὶ τὴν πόλιν κατέσκαψαν.
 Ποστούμιος δὲ Κομίνιος καὶ Τίτος Λάρκιος δού-
 λους τινὰς ἐπὶ καταλήψει τοῦ Καπιτωλίου συνωμο-
 σίαν θεμένους συλλαβόντες ἔφθειραν. Σερούιός τε PI138
 Σουλπίκιος καὶ Μάρκος Τούλλιος ἐτέραν αὐτίς συν-
 30 ωμοσίαν δούλων καὶ ἄλλων δὴ τινων συστάντων αὐ-
 τοῖς προκατέλαβον, ἀγγελθεῖσαν αὐτοῖς πρὸς τινων
 τῆς ἐπιβουλῆς μετεχόντων. οὓς καὶ συσχόντες περι-

σταδὸν κατέκοψαν. τοῖς δὲ μηνυταῖς ἄλλα τε καὶ πολιτεία ἐδόθη.

Ἀϋθις δὲ πολέμου παρὰ Λατίνων κατὰ Ῥώμης κεινημένον οὐκ ἤθελον οἱ πολλοὶ τὰ ὄπλα λαβεῖν, ἀποκοπὴν τῶν χρεῶν ἀξιούντες γενέσθαι. καὶ διὰ τοῦτο καινὴν τινα ἀρχὴν ἐπ' ἀμφοτέροις αὐτοῖς τότε πρῶτον οἱ δυνατοὶ κατεστήσαντο· δικτάτωρ ὁ ταύ-
 B τῆς ἡξιωμένος ὠνόμαστο, ἡδύνατο δὲ πάντα ἐξ ἴσου τοῖς βασιλεῦσι. τὴν μὲν γὰρ τοῦ βασιλέως ἐπωνυμίαν διὰ τοὺς Ταρκυνίους ἐμίσησαν, τὴν δ' ἐκ τῆς
 μοναρχίας ὠφέλειαν θέλοντες, ὥς πολὺ ἰσχυροῦσης ἐς τὰς τῶν πολέμων καὶ τῶν στάσεων περιστάσεις, ἐν ἄλλῳ ταύτην ὀνόματι εἵλοντο. ἦν οὖν, ὥς εἴ-
 ρηται, ἡ δικτατορεία κατὰ γε τὴν ἐξουσίαν τῇ βα-
 C σιλείᾳ ἰσόρροπος, πλην ὅτι μὴ ἐφ' ἵππον ἀναβῆναι ὁ δικτάτωρ ἡδύνατο, εἰ μὴ ἐκστρατεύεσθαι ἔμελλεν, οὔτε ἐκ τῶν δημοσίων χρημάτων ἀναλῶσαι τι ἐξῆν αὐτῷ, εἰ μὴ ἐψηφίσθη· δικάζειν δὲ καὶ ἀποκτείνειν καὶ οἴκοι καὶ ἐν στρατείαις ἡδύνατο, καὶ οὐ τοὺς τοῦ δήμου μόνους, ἀλλὰ καὶ ἐκ τῶν ἱππέων καὶ ἐξ αὐτῆς
 C τῆς βουλῆς. καὶ οὗτ' ἐγκαλέσαι τις αὐτῷ οὗτ' ἐναντίον τι διαπράξασθαι ἰσχυεν, οὐδὲ οἱ δήμαρχοι, οὔτε δίκη ἐφέσιμος ἐγίνετο ἀπ' αὐτοῦ. οὐκ ἐπὶ πλεόν δὲ τῶν ἐξ μηνῶν ἢ τῆς δικτατορείας ἀρχὴ παρετείνετο, ἵνα μὴ τις αὐτῶν ἐν τοσούτῳ κράτει καὶ ἐξουσίᾳ
 ἀκράτῳ χρονίσας ὑπερφρονήσῃ καὶ πρὸς ἔρωτα μοναρχίας ἐκκυλισθῇ. ὅπερ ἐς ὕστερον καὶ ὁ Καῖσαρ Ἰούλιος ἐπαθεν, ἐπεὶ παρὰ τὰ νενομισμένα τῆς δικτατορείας ἡξίωτο.

14 Τότε μὲν οὖν δικτάτωρος γενομένου Λαρκίου οὐ- 30

δὲν ὁ δῆμος ἐνεωτέρισεν, ἀλλὰ καὶ ἐν τοῖς ὄπλοις ἐγένοντο. τῶν δὲ Λατίνων ἡσυχίαν ἀγόντων ἐπὶ D
 συνθήκαις, οἱ δανεισταὶ τοὺς ὀφειλέτας μετεχειρί-
 ζοντο βιαίτερον, καὶ ὁ δῆμος αὐτοῖς ἐστασίαζε διὰ
 5 τοῦτο, ὥστε καὶ εἰς τὸ συνέδριον συνδραμεῖν· καὶ
 πάντες ἂν ὑπὸ τῶν εἰσπεσόντων ἐν αὐτῷ διεφθάρη-
 σαν, εἰ μὴ τινες τοὺς Οὐολούσκους εἰς τὴν χώραν
 ἐμβαλεῖν ἤδη κατήγγειλαν. πρὸς δὲ τὴν τοιαύτην
 ἀγγελίαν ὁ δῆμος ἠρέμησεν, οὐχὶ φεισάμενος τῆς
 10 βουλῆς, ἀλλ' ὥς ὑπὸ τῶν πολεμίων ὅσον οὐπω φθα-
 ρησομένης. διὸ οὐτε τοῦ τείχους ἔθεντο φυλακὴν
 οὐτε τινὰ παρεῖχον βοήθειαν, μέχρις ὃ Σερουίλιος
 τοὺς τε ἐξ ὑπερημερίας κρατουμένους ἀφῆκε, καὶ
 ἄδειαν τῶν εἰσπράξεων καθ' ὅσον στρατεύοιντο ἐψη-
 15 φίσατο, καὶ κουφίσαι τὰ χρῆα ὑπέσχετο. τότε μὲν PI339
 οὖν διὰ ταῦτα τοῖς πολεμίοις ἐπεξεληθόντες ἐνίκησαν·
 μήτε δὲ τῶν χρεῶν κουφισθέντες μήτ' ἄλλου μηδε-
 νὸς τυχόντες ἐπικουρῶς, καὶ πάλιν ἐθορύβουν τε καὶ
 ὠργίζοντο, καὶ κατὰ τῆς βουλῆς καὶ τῶν στρατηγῶν
 20 ἐστασίαζον.

Πολέμου δὲ αὐτοῖς ἐπενεχθέντος οἱ μὲν στρατη-
 γοὶ χρεῶν ἀποκοπὰς ἐψηφίζοντο, ἡναντιώθησαν δ'
 ἕτεροι· διὸ καὶ δικτάτωρ ἐρρήθη Οὐαλέριος Μάρκος,
 ἐκ τῆς Ποπλικόλα συγγενείας γενόμενος καὶ τῷ πλή-
 25 θει φιλούμενος· ἔνθεν τοι τοσοῦτοι καὶ οὕτω προ-
 θύμως, ἐπεὶ αὐτοῖς καὶ ἄθλα ὑπέσχετο, συνελέγησαν,
 ὥς καὶ τῶν Σαβίνων κρατῆσαι καὶ τῶν συμμαχούν-
 των αὐτοῖς Οὐολούσκων καὶ Αἰκουῶν. ἐπὶ τούτοις B
 ἄλλας τε τῷ Οὐαλερίῳ ὁ δῆμος τιμὰς ἐψηφίσατο καὶ
 30 Μάξιμον ἐπωνόμασεν· ἐξελληνιζόμενον δὲ μέγιστον

24 ἐκ τῆς — συγγενείας] P. 124, 18 ex Plutarchi Publi-
 cola c. 17, ἀδελφὸς Ποπλικόλα.

σημαίνει τὸ ὄνομα. ὁ δὲ θέλων τῷ δήμῳ χαρίσασθαι πολλὰ διειλέχθη τῇ γερουσίᾳ, ἀλλ' οὐκ ἔσχε ταύτην πειθήνιον. διὸ σὺν ὀργῇ ἐκπήδησας τοῦ συνεδρίου, δημηγορήσας τε πρὸς τὸν δῆμον πολλὰ
 WII²² κατὰ τῆς βουλῆς τὴν ἡγεμονίαν ἀπέπατο. καὶ ὁ 5
 δῆμος ἔτι μᾶλλον εἰς στάσιν ἠρέθιστο. οἱ γὰρ δανεισταί, τῆς περὶ τὰ συμβόλαια ἀκριβείας ἐχόμενοι καὶ μή τι τοῖς ὄφλουσιν ἐνδιδόντες, τοῦ ἀκριβοῦς τε
 C διήμαρτον καὶ πολλῶν ἐτέρων ἀπέτυχον. ἡ γὰρ πενία καὶ ἡ ἐκ ταύτης ἀπόνοια κακὸν ἐστὶ βίαιον, εἰ δὲ 10
 καὶ τὸ πλῆθος προσλάβοι, καὶ δυσμαχώτατον. πλείστων γοῦν δεινῶν τοῖς Ῥωμαίοις αἰτία ἡ τότε τῶν δυνατωτέρων πρὸς τοὺς ὑποδεεστέρους ἀκριβεία γέγονεν. ὥς γὰρ ταῖς στρατείαις τε τὸ στρατιωτικὸν ἐπιέζετο καὶ πολλὰ πολλάκις ἐλπίσαν σαφῶς ἐξηπά- 15
 τητο, καὶ παρὰ τῶν δανειστῶν οἱ ὀφειλέται ὑβρίζοντο καὶ ἠκίζοντο, ἐς τοσοῦτον ὀργῆς ἐξεκαύθησαν ὥς καὶ τὴν πόλιν τῶν ἀπόρων πολλοὺς ἐκλιπεῖν καὶ ἐκ τοῦ στρατοπέδου ἀναχωρῆσαι καὶ ἐκ τῆς χώρας ὥς πολεμίους τὰς τροφὰς ἐρανίζεσθαι. 20

Οὕτω δὲ τούτων συνενεχθέντων, ἐπεὶ πολλοὶ
 D πρὸς τοὺς ἀποστάντας συνέρρεον, δείσαντες οἱ βουλευταὶ μὴ ἐπὶ πλεόν οὔτοι τε ἐκπολεμωθῶσι καὶ τῇ στάσει συνεπύθωνται οἱ περίοικοι, διεκρηρυκέυσαντο πρὸς αὐτούς, ὅσα πρὸς βουλῆς ἦσαν αὐτοῖς ποιεῖν 25
 ὑπισχνόμενοι. ὥς δὲ μάλιστα ἐθρασύνοντο καὶ οὐδένα λόγον ἐδέχοντο, εἰς τῶν πρέσβων Ἀγρίππας Μενήγιος μύθου τινὸς σφᾶς ἀκοῦσαι ἠξίωσε· καὶ τυχὼν εἶπε στασιάσαι πρὸς τὴν γαστέρα τὰ μέλη

6 οἱ γὰρ δανεισταί — 13 ἀκριβεία γέγονεν] Dionis fragmentum 17, 6. 19 ἐκ τῆς χώρας — p. 129 fin. ψηφισαμένης αὐτοῖς] Dionis fragm. 17, 9 — 12.

πάντα τοῦ σώματος, καὶ φάναι τοὺς ὀφθαλμοὺς ὡς
 ἡμεῖς τὰς τε χεῖρας ἐνεργοὺς εἰς ἔργα καὶ τοὺς πό-
 δας πρὸς πορείαν τιθέαμεν, τὴν γλῶσσαν δὲ καὶ τὰ
 χεῖλη ὅτι δι' ἡμῶν τὰ τῆς καρδίας βουλευματα δι-PI 340
 5 ἀγγέλλονται, τὰ ὦτα δ' αὖ ὡς δι' ἡμῶν οἱ ἑτέρων
 λόγοι τῷ νοῦ παραπέμπονται, τὰς δὲ χεῖρας ὅτι ἐργά-
 τιδες οὖσαι ἡμεῖς περιποιούμεθα πορισμούς, τοὺς πό-
 δας δ' αὖθις ὅτι ἅπαν ἡμεῖς τὸ σῶμα φέροντες κο-
 10 πιῶμεν καὶ ταῖς πορείαις καὶ ταῖς ἐργασίαις καὶ ἐν
 ταῖς στάσεσιν· ἡμῶν δ' ἐνεργούντων οὕτω σὺ μόνη
 ἀσυντελὴς οὖσα καὶ ἀεργὸς ὑπὸ πάντων ἡμῶν ὡς
 θέσποινά τις ὑπηρετῇ καὶ τῶν ἐκ καμάτου πάντων
 ἡμῶν πορισμῶν ἀπολαύεις αὐτή. ἡ δὲ γαστήρ συνέ-
 15 θετο καὶ αὐτὴ οὕτω ταῦτ' ἔχειν, καὶ εἰ δοκεῖ, ἔφησεν,
 ἀχορήγητόν με ἑάσατε, μηδέν μοι προσφέροντες. B
 ἔδοξε ταῦτα, καὶ μή τι τοῦ λοιποῦ χορηγεῖσθαι τῇ
 γαστρὶ κοινῶς ἐψηφίσθη τοῖς μέλεσι. τροφῆς δὲ μὴ
 προσφερομένης αὐτῇ οὐθ' αἱ χεῖρες πρὸς ἔργον ἦσαν
 εὐκίνητοι διὰ τὴν ἑνδειαν τῆς γαστροῦς ἀτουήσασαι,
 20 οὐθ' οἱ πόδες ἔρρωντο, οὔτε τι ἕτερον τῶν μελῶν
 τὴν οἰκείαν ἐνέργειαν παρεῖχεν ἀπρόσκοπον, ἀλλ'
 ἄπρακτα πάντα δυσκίνητά τε ἢ καὶ τέλεον ἦσαν ἀκί-
 νητα. καὶ τότε συνῆκαν ὅτι τὰ τῇ γαστρὶ προσφερό-
 25 μενα οὐ μᾶλλον ἐκείνῃ, ἀλλ' αὐτοῖς κεχορήγηνται
 καὶ αὐτῶν ἕκαστον τῶν ἐκείνῃ προσαγομένων παρα-
 πολαύει.

Τούτοις τοῖς λόγοις τὸ πλῆθος συνῆκεν ὡς αἱ
 τῶν εὐπόρων οὐσίαι καὶ τοῖς πένησίν εἰσιν εἰς ὠφέ-
 λειαν, καὶ εἰ κακεῖνοι ὠφελοῦντο ἐκ δανεισμάτων καὶ
 30 τὰς οὐσίας αὖξουσιν, οὐκ εἰς βλάβην τοῦτο τῶν πολ- C
 λῶν ἀποβαίνει, ὡς εἴ γε μὴ ἔχοιεν οἱ πλουτοῦντες,
 οὐδ' οἱ πένητες ἂν ἐν καιροῖς ἀναγκαίοις ἔξουσι τοὺς

δανείσοντας, καὶ ἀπολοῦνται χρείας κατεπειγούσης. ἐντεῦθεν ἡπιώτεροι γενόμενοι κατηλλάγησαν, κομφισμὸν τῶν ὀφειλῶν καὶ τῶν ὑπερημεριῶν ἄφεσιν τῆς βουλῆς ψηφισαμένης αὐτοῖς.

- 15 Φοβηθέντες δὲ μὴ σκεδασθείσης αὐτοῖς τῆς συστάσεως ἢ τὰς συνθήκας οὐκ ἐπιτελεῖς ἔξουσιν ἢ κακωθῶσι διαλυθέντες καὶ ἄλλος κατ' ἄλλην πρόφασιν κολάζοιτο συνεχόμενος, συνέθεντο ἐπαρῆγειν ἀλλήλοις, ἂν τίς τι ἀδικοῖτο, καὶ ὅρκους ἐπὶ τούτῳ D ὑπέσχον, καὶ προστάτας ἀντίκα ἐξ ἑαυτῶν δύο προ- 10 χειρίσαντο, εἴτα καὶ πλείους, ἵν' εἴεν αὐτοῖς κατὰ συμμορίαν βοηθοί τε καὶ τιμωροί. καὶ τοῦτο οὐχ' ἄπαξ ἐποίησαν, ἀλλ' ἕκτοτε τὸ πρῶγμα ἀρξάμενον οὕτω προέβαινε, καὶ ἐπ' ἐνιαυτὸν τοὺς προστάτας ὡς ἀρχὴν τινα ἀπεδείκνυσαν, τῇ μὲν τῶν Λατίνων 15 γλώσσει καλουμένους τριβούνους, οὕτω γὰρ οἱ χιλιάρχοι κέκληνται, δημάρχους δὲ προσαγορευομένους τῇ Ἑλληνίδι φωνῇ. ἵνα δὲ διαστέλληται ἡ τῶν τριβούνων προσηγορία, τοῖς μὲν τὸ τῶν στρατιωτῶν, τοῖς δὲ τὸ τοῦ πλήθους προσέθεντο πρόσρημα. οὗτοι 20 δὲ τοῦ πλήθους οἱ τριβούνου ἢ δημάρχου μεγάλων κακῶν αἰτιοὶ τῇ Ῥώμῃ γεγόνασι. τὸ μὲν γὰρ τῶν ἀρχόντων ὄνομα οὐκ ἔσχον εὐθύς, ἰσχὺν δ' ὑπὲρ P I 341 πάντας τοὺς ἄλλους ἐκτήσαντο, ἡμυνόν τε δεομένῳ παντί, καὶ πάντα τὸν ἐπιβοησάμενον σφᾶς ἀφῆ- 25 ροῦντο οὐκ ἐκ μόνων ιδιωτῶν, ἀλλὰ καὶ ἀπ' αὐτῶν τῶν ἀρχόντων, πλὴν τῶν δικτατῶρων. εἰ δέ τις καὶ ἀπόντας αὐτοὺς ἐπεκαλέσατο, ἀκείνους ἀπὸ τοῦ συνεχόντος αὐτὸν ἀπηλλάττετο καὶ ἢ ἐς τὸ πλῆθος ὑπ' αὐτῶν εἰσῆγγετο ἢ καὶ ἀπελύετο. ἀλλὰ καὶ εἰ τί που 30

ἔδοξεν αὐτοῖς μὴ γενέσθαι, ἐκώλουν, καὶ ἰδιώτης ἦν
 ὁ ποιῶν καὶ ἄρχων· καὶ ὁ δῆμος καὶ ἡ βουλὴ πράττειν
 ἔμελλέ τι καὶ ψηφίζεσθαι, εἰς δέ τις ἠναντίωτο δῆμαρ-
 χος, ἄπρακτος καὶ ἡ πρᾶξις καὶ ἡ ψῆφος ἐγίνετο. τοῦ B
 5 χρόνου δὲ προϋόντος καὶ τὴν γερουσίαν ἀθροίζειν καὶ
 ζημιοῦν τὸν μὴ πειθαρχοῦντα καὶ μαντεία χρῆσθαι
 καὶ δικάζειν ἐπειράπησαν ἢ ἑαυτοῖς ἐπέτρεψαν. καὶ
 ὁ γὰρ ποιεῖν αὐτοῖς οὐκ ἔξῃν, κατώρθουν ἐκ τῆς
 ἀνανταγωνίστου πρὸς πᾶν τὸ πραττόμενον ὑφ' ἐτέ-
 10 ρων ἐναντιώσεως. καὶ γὰρ καὶ νόμους εἰσήγαγον ἵν'
 ὅστις αὐτοῖς ἔργῳ ἢ λόγῳ προσκρούσῃ, καὶ ἰδιώτης
 εἴη καὶ ἄρχων, ἱερός τε ἢ καὶ τῷ ἄγχι ἐνέχηται. τὸ
 δὲ ἱερὸν εἶναι ἀπολωλέναι ἦν· οὕτω γὰρ πᾶν ὅπερ
 ἂν ὥσπερ τι θυμὰ εἰς σφαγὴν καθιερώθῃ, ὠνόμαστο. C
 15 καὶ αὐτοὺς δὲ τοὺς δημάρχους τὸ πλῆθος σακρο-
 σάγκτους ὠνόμασαν, οἷον τείχη ἅγια εἰς φρουρὰν
 τῶν σφᾶς ἐπικαλουμένων τυγχάνοντας. σάκρα γὰρ
 παρὰ Ῥωμαίοις τὰ τείχη καὶ σάγκτα τὰ ἅγια. ἔδρων
 οὖν πολλὰ ἄτοπα· καὶ γὰρ καὶ ὑπάτους ἔβαλλον εἰς
 20 τὸ δεσμοτήριον καὶ ἐθανάτουν τινὰς μὴδὲ λόγου
 τυγχάνοντας. καὶ οὐδείς αὐτοῖς ἐναντιωθῆναι ἐτόλ-
 μα· εἰ δὲ μή, καὶ αὐτὸς ἱερός ἐγίνετο. εἰ μέντοι τι-
 νὲς μὴ παρὰ πάντων τῶν δημάρχων κατεδικάζοντο,
 τοὺς μὴ ὁμογνωμονοῦντας ἐπεκαλοῦντο εἰς ἀρωγὴν, D
 25 καὶ οὕτως εἰς δίκην καθίσταντο ἢ παρ' αὐτοῖς ἐκεί-
 νοις ἢ παρὰ τισι δικασταῖς ἢ καὶ παρὰ τῷ πλήθει,
 καὶ τῆς νικώσης ἐγίνοντο. εἰς δέκα δὲ προϋόντος
 τοῦ χρόνου οἱ δῆμαρχοι κατέστησαν· ὅθεν αὐτοῖς τὸ
 πολὺ τῆς ἰσχύος κατεβέβλητο. φύσει γὰρ ὥσπερ,
 30 φθόνῳ δὲ μᾶλλον, ἀλλήλοις οἱ συνάρχοντες διαφέ-
 ρονται· καὶ χαλεπὸν πολλοὺς ἐν δυνάμει μάλιστα
 ὄντας συμφρονῆσαι. ἅμα δὲ καὶ οἱ ἄλλοι διασπᾶν

τὴν αὐτῶν δύναμιν μηχανώμενοι, ὅπως ἀσθενέστε-
 ροι διχογνωμονοῦντες ὥσιν, ἐστασίαζον, καὶ οἱ μὲν
 P I 342 τοῖσδε, οἱ δὲ τοῖσδε προσετίθεντο. εἰ δὲ καὶ εἰς σφῶν
 ἀντεῖπε, τὰς τῶν ἄλλων διαγνώσεις ἀπράκτους ἀπέ-
 φαινε. τὸ μὲν οὖν πρῶτον οὐκ εἰσῆεσαν εἰς τὸ βου- 5
 λευτήριον, καθήμενοι δὲ ἐπὶ τῆς εἰσόδου τὰ ποιού-
 μενα παρετήρουν, καὶ εἴ τι μὴ αὐτοῖς ἤρεσκε, παρα-
 χρῆμα ἀνθίσταντο· εἶτα καὶ εἰσεκαλοῦντο ἐντός.
 εἰσέπειτα μέντοι καὶ μετέλαβον τῆς βουλείας οἱ δη-
 μαρχήσαντες, καὶ τέλος καὶ τῶν βουλευτῶν τινες 10
 ἠξίωσαν δημαρχεῖν, εἰ μὴ τις εὐπατρίδης ἐτύγγα-
 νεν· οὐ γὰρ ἐδέχετο τοὺς εὐπατρίδας ὁ ὄμιλος. κατὰ
 γὰρ τῶν εὐπατρίδων ἐλόμενοι τοὺς δημάρχους, καὶ
 πρὸς τοσαύτην δύναμιν προσαγαγόντες, ἐδεδοίκεσαν
 B μὴ τις αὐτῶν τῇ ἰσχύϊ ἐς τοῦναντίον κατ' αὐτῶν 15
 χρῆσται. εἰ δέ τις τὸ τοῦ γένους ἀξίωμα ἐξωμό-
 σατο καὶ πρὸς τὴν τοῦ πλήθους μετέστη νόμισιν,
 W II 24 ἀσμένως αὐτὸν προσεδέχοντο. καὶ συχνοὶ τῶν σφό-
 δρα εὐπατρίδων ἀπείπαντο τὴν εὐγένειαν ἔρωτι τοῦ
 μέγα δυνηθῆναι, καὶ ἐδημάρχησαν. 20

Οὕτω μὲν οὖν ἡ τῶν δημάρχων δυναστεία συν-
 ἔστη. οἷς καὶ ἀγορανόμους δύο προσείλοντο, οἷον
 ὑπηρέτας σφίσιν ἐσομένους πρὸς γράμματα. πάντα
 γὰρ τὰ τε παρὰ τῷ πλήθει καὶ τὰ παρὰ τῷ δήμῳ καὶ
 τῇ βουλῇ γραφόμενα λαμβάνοντες, ὥστε μηδὲν σφᾶς 25
 τῶν πραττομένων λανθάνειν, ἐφύλασσαν. τὸ μὲν
 οὖν ἀρχαῖον ἐπὶ τούτῳ ἡροῦντο καὶ ἐπὶ τῷ δικάζειν,
 C ὕστερον δὲ καὶ ἄλλ' ἅττα καὶ τὴν τῶν ὀνίων ἀγο-
 ρὰν ἐπετράπησαν, ὅθεν καὶ ἀγορανόμοι τοῖς ἐλλήνι-
 ζουσιν ὠνομάσθησαν. 30

Ἡ μὲν οὖν στάσις ἡ πρώτη οὕτω τοῖς Ῥωμαίοις 16
κατέπαυσεν· ἐκ δὲ τῶν περιοίκων σφίσι διὰ τὴν στά-
σιν πολλῶν κατ' αὐτῶν κινηθέντων, μετὰ τὴν σύμ-
βασιν ὁμονοήσαντες ἐρωμένως τοὺς ἐξ ἐκείνων πο-
5 λέμους διήνεγκαν καὶ πάντας ἐνίκησαν. ὅτε καὶ
Κοριόλους πολιορκοῦντες ἐκπεσεῖν καὶ τοῦ στρατο-
πέδου μικροῦ ἐκινδύνεον, εἰ μὴ Γναῖος Μάρκιος
εὐπατρίδης ἀνὴρ ἡρίστευσεν καὶ τοὺς ἐπιόντας ἀπώ-
σατο· ὃς διὰ τοῦτο ἄλλως τε ἐδοξάσθη καὶ Κοριοῦλ- D
10 νος ἐκ τοῦ ἔθνους οὗ ἐτρέψατο ἐπεκλήθη. καὶ τότε
μὲν οὕτως ἦρθη, οὐ πολλῶ δ' ὕστερον στρατηγήσαι
σπεύδων καὶ μὴ τυχών, ἡγανάκτησε κατὰ τοῦ ὁμί-
λου, καὶ τοὺς δημάρχους ἐβαρύνετο. οἱ οὖν δῆμαρ-
χοι, οὓς καταλῦσαι ἐγλίχετο, αἰτίας τινὰς κατ' αὐτοῦ
15 συμφορήσαντες τυραννίδος αὐτῷ προσῆψαν αἰτίαμα
καὶ τῆς Ῥώμης ἐξήλασαν. ἐκπεσὼν οὖν τοῖς Οὐο-
λούσκοις εὐθύς προσεχώρησεν. ὧν οἱ μὲν πρῶτοι
καὶ οἱ ἐν τοῖς τέλεσιν αὐτῶν ὄντες ἔχαιρόν τε αὐτῷ
καὶ αὐτίς πρὸς πόλεμον ἡτοιμάζοντο, Ἀττίου Τουλ-
20 λίου πρὸς τοῦτον ἐρεθίζοντος ἅπαντας· ὁ δὲ ὁμιλος
ἀπρόθυμος ἦν. ὥς οὖν οὔτε παραινοῦντες οὔτ' ἐκ-
φοβοῦντες αὐτοὺς οἱ δυνατοὶ κινῆσαι πρὸς ὅπλων
ἄρσιν ἠδύναντο, τοιόνδε τι ἐμηχανήσαντο. ἵπποδρο- PI³⁴³
μίαν τῶν Ῥωμαίων ἀγόντων ἄλλοι τε τῶν προσχώ-
25 ρων αὐτοῖς καὶ Οὐολούσκοι πλήθει πολλῶ κατὰ θέαν
συνήλθουσιν. ὁ δὲ Τούλλιος τοὺς τῶν Ῥωμαίων στρα-
τηγούς ἔπεισεν, ὥς εὐνοῶν δῆθεν αὐτοῖς, τοὺς Οὐο-
λούσκους φυλάσσεσθαι, παρεσκευασμένους ἐπιθέσθαι
σφίσιν ἀνελπίστως ἐν τῇ ἵπποδρομίᾳ. οἱ δὲ στρατη-
30 γοὶ καὶ τοῖς ἄλλοις τὸ μῆνυμα κοινωσάμενοι τοὺς

Οὐολούσκους αὐτίκα πρὸ τοῦ ἀγῶνος ἅπαντας ἐξε-
 κήρυσαν. οἱ δὲ δυσανασχετοῦντες ὅτι μόνοι ἐκ πάν-
 των ἐξελήλαντο, ἔτοιμοι πρὸς μάχην ἐγένοντο. καὶ
 B προστησάμενοι τὸν Κοριολᾶνόν τε καὶ τὸν Τούλλιον
 ἐπὶ τὴν Ῥώμην, καὶ τοὺς Λατίνους προσειληφότες, 5
 πλήθει ἐχώρησαν πλείονι. ὃ οἱ Ῥωμαῖοι πυθόμενοι
 πρὸς τὰ ὄπλα μὲν οὐκ ἐρρώσθησαν, ἐν αἰτίαις δ'
 ἀλλήλους πεποίηντο, οἱ μὲν τοῦ ὁμίλου τοὺς εὐπα-
 τρίδας ὅτι ἐξ αὐτῶν ὁ Κοριολᾶνος τυγχάνων μετὰ
 τῶν ἐχθρῶν ἐπὶ τὴν πατρίδα στρατεύοιτο, οἱ δὲ τὸν 10
 ὁμίλον ὅτι μὴ ἐνδίκως αὐτὸν ἐξελάσαντες πολέμιον
 πεποιήκασιν. οὕτω δὲ στασιάζοντες ἐς μέγα τι κακὸν
 ἐνέπεσον ἄν, εἰ μὴ αἱ γυναῖκες αὐτοῖς ἐπεκούρησαν.
 ὥς γὰρ ἡ γερουσία κάθοδον τῷ Κοριολάνῳ ἐψηφί-
 C σατο, καὶ ἐπὶ τούτῳ πρέσβεις πρὸς ἐκεῖνον ἐστάλη- 15
 σαν, ἐκεῖνος καὶ τὴν χώραν τοῖς Οὐολούσκοις ἀπο-
 δοθῆναι ἀπῆται ἧς ἐν τοῖς πρὶν πολέμοις ἐστέρηντο.
 τὸ δὲ πλῆθος τῆς χώρας οὐ μεθίετο. πάλιν οὖν ἑτέρα
 πρεσβεία. ὁ δὲ περιθύμως ἔφερεν ὅτι καὶ περὶ τῆς
 ἐαυτῶν κινδυνεύοντες οὐδ' οὕτω τῶν ἀλλοτρίων 20
 ἀφίστανται. καὶ τούτων δὲ ἀγγελεθέντων αὐτοῖς οὗτ'
 ἔτι κεκίνηντο οὐθ' ὑπὸ τῶν κινδύνων οἱ ἄνδρες τοῦ
 στασιάζειν ἐξίσταντο. αἱ δὲ γυναῖκες, ἧς τε γαμετὴ
 τοῦ Κοριολάνου Οὐολουμνία καὶ ἡ μήτηρ Οὐेतου-
 ρίνα, καὶ τὰς λοιπὰς τὰς ἐπιφανεστάτας παραλαβοῦ- 25
 W II 25 D σαι, ἦλθον ἐς τὸ στρατόπεδον πρὸς αὐτόν, καὶ τὰ
 παιδιὰ αὐτοῦ ἐπαγόμεναι. καὶ αἱ μὲν ἄλλαι σιωπῶ-
 σαι ἐδάκρουν, ἡ δὲ Οὐετουρίνα "οὐκ ἡὔτομολήκα-
 μεν" ἔφη "τέκνον, ἀλλ' ἡ πατρὶς ἡμᾶς ἔπεμψέ σοι,
 εἰ μὲν πείθοιο, μητέρα καὶ γυναῖκα καὶ τέκνα, εἰ δὲ 30
 μή, λάφυρα. καὶ εἰ καὶ νῦν ἔτι ὀργίλῃ, πρῶτας
 ἡμᾶς ἀπόκτεινον. καταλλάγηθι καὶ μηκέτι ὀργίζου

τοῖς πολίταις, τοῖς φίλοις, τοῖς ἱεροῖς, τοῖς τάφοις, μηδὲ ἐκπολιορκήσης τὴν πατρίδα, ἐν ᾗ ἐγεννήθης καὶ ἐτράφης καὶ τὸ μέγα τοῦτο ὄνομα Κοριοιλᾶνος ἐγένου. μή με ἄπρακτον ἀποπέμψης, ἵνα μὴ καὶ νεκρὸν με
 5 αὐτοχειρίᾳ θεάσῃ.” ἐπὶ τούτοις ἀνέκλανε, καὶ τοὺς μαστοὺς προδειξάσα τῆς τε γαστροῦς ἀψαμένη “αὕτη PI 344
 σε ἔτεκεν” ἔφη “τέκνον, οὗτοί σε ἐξέθρεψαν.” ἡ μὲν εἶπε ταῦτα, ἡ δὲ γαμετὴ αὐτοῦ καὶ τὰ παιδία καὶ αἱ ἄλλαι γυναῖκες συνεθρήνησαν, ὥστε κἀκεῖνον εἰς
 10 πένθος κινῆσαι. μόλις δ’ ἀνενεγκὼν περιέπλεξε τὴν μητέρα, καὶ φιλῶν ἅμα “ἶδε” ἔφη “μητέρα, πείθομαι σοι· σὺ γὰρ με νικᾷς. καὶ σοὶ πάντες ταύτην τὴν χάριν ἐχέτωσαν· ἐγὼ γὰρ οὐδὲ ἰδεῖν αὐτοὺς ὑπομένω οἱ τηλικαῦτα παρ’ ἐμοῦ εὐεργετηθέντες τοιαῦτά μοι
 15 ἀνταπέδωκαν, οὐδ’ ἀφίξομαι εἰς τὴν πόλιν· ἀλλὰ σὺ μὲν ἀντ’ ἐμοῦ τὴν πατρίδα ἔχε, ὅτι τοῦτο ἠθέλησας, ἐγὼ δὲ ἀπαλλαγῆσομαι.” ταῦτα εἰπὼν ἀπανέστη· καὶ οὐδὲ τὴν κάθοδον κατεδέξατο, ἀναχωρήσας δὲ εἰς τοὺς Οὐολούσκους ἐκεῖ γηράσας ἀπήλλαξεν. B

20 Οἱ δὲ δῆμαρχοι χώραν ἐκ πολεμίων προσκτηθεῖσαν Ῥωμαίοις ἀπήτουν διανεμηθῆναι τῷ πλήθει· ὅθεν πρὸς ἀλλήλων τε καὶ πρὸς τῶν πολεμίων πολλὰ ἐκακώθησαν. οἱ γὰρ δυνατοὶ μὴ ἄλλως κατέχειν αὐτοὺς δυνάμενοι, πολέμους ἐκ πολέμων ἐξεπίτηδες
 25 ἐκλίνουν, ἵνα αὐτοῖς ἀσχολούμενοι μηδὲν περὶ τῆς γῆς πολυπραγμονῶσι. χρόνῳ δέ ποτε ὑποτοπήσαντές τινες τὸ πρᾶττόμενον, οὐκ εἶδον καὶ ἄμφω τοὺς ὑπάτους ἢ στρατηγούς ὑπὸ τῶν δυνατῶν ἀποδείκνυσθαι, ἀλλ’ ἠθέλον καὶ αὐτοὶ τὸν ἕτερον ἐκ τῶν εὐπατρι-
 30 δῶν αἰρεῖσθαι. ὥς δὲ τοῦτο κατειργάσαντο, προεῖ- C

λοντο Σπούριον Φούριον, καὶ μετ' ἐκείνου στρατευσάμενοι πάντα ἐφ' ὅσα ὥρμησαν προθύμως κατέπραξαν. οἱ δὲ τῷ συνάρχοντι αὐτοῦ Φαβίῳ Καίσιωνι συνεξελθόντες οὐ μόνον οὐκ ἐρρώσθησαν, ἀλλὰ καὶ τὸ στρατόπεδον ἐκλιπόντες εἰς τὴν πόλιν ἦλθον καὶ 5 ἐθορύβουν, ἕως οἱ Τυρσηνοὶ τοῦτο μαθόντες ἐπεχείρησαν αὐτοῖς. καὶ τότε μέντοι οὐ πρότερον ἐξῆλθον τῆς πόλεως πρὶν τῶν δημάρχων τινὰς συμφρονῆσαι τοῖς δυνατοῖς. ἡγωνίσαντο δὲ προθύμως, καὶ πολλοὺς μὲν τῶν πολεμίων διέφθειραν, συχνοὶ δὲ καὶ 10 αὐτῶν ἀπέθανον· ἔπεσε δὲ καὶ ὁ εἷς τῶν ὑπάτων ὁ Μάλιος. ὁ δὲ ὅμιλος στρατηγὸν τὸ τρίτον τὸν Μάλιον εἴλετο.

D Καὶ πόλεμος αὖθις αὐτοῖς ἐπενήνεκτο πρὸς τῶν Τυρσηνῶν· ἀθυμοῦσι δὲ Ῥωμαίοις καὶ ἀποροῦσι πῶς 15 τοῖς ἐχθροῖς ἀντικαταστῶσιν, οἱ Φάβιοι ἐπεκούρησαν. ἔξ γὰρ ὄντες καὶ τριακόσιοι, ὡς ἀθυμοῦντας εἶδον αὐτοὺς καὶ μήτε τι βουλευομένους λυσιτελεῖς καὶ ἀπογινώσκοντας ἅπαντα, τὸν πρὸς τοὺς Τυρσηνοὺς ὑπεδέξαντο πόλεμον αὐτοὶ δι' ἑαυτῶν προθυμηθέν- 20 τες μαχέσασθαι καὶ τοῖς σώμασι καὶ τοῖς χρήμασι. καὶ τι χωρίον καταλαβόντες ἐπίκαιρον ἐτειχίσαντο, ὅθεν ὀρμώμενοι πάντα τὰ τῶν πολεμίων ἤγον, τῶν Τυρσηνῶν μηδὲ ἐς χεῖρας αὐτοῖς ἵεναι θαρρούντων, εἰ δὲ καὶ ποτε συμμίζειαν, ἐλαττουμένων παρὰ πολὺ. 25

PI345 προσλαβόμενοι δὲ καὶ συμμάχους οἱ Τυρσηνοὶ ἐν ὑλῳδαι χωρίῳ ἐλόχησαν, καὶ ἀφυλάκτους ἐπελθόντας αὐτοῖς τοὺς Φαβίους ὑπὸ τοῦ πάντα νικᾶν περιεστοίχισαν καὶ πάντας ἐφόνευσαν. καὶ παντελῶς τὸ γένος αὐτῶν ἐξέλιπεν ἄν, εἰ μὴ εἷς τις οἶκος κατε- 30 λείφθη διὰ νεότητα, ἀφ' οὗπερ αὖθις εἰσέπειτα ἦν-θησαν.

Τῶν δὲ Φαβίων οὕτω φθαρέντων οἱ Ῥωμαῖοι
 μάλα παρὰ τῶν Τυρσηνῶν ἐκακώθησαν. εἴτα πρὸς WII26
 μὲν τοὺς πολεμίους σπονδὰς ἐποιήσαντο, τραπόμενοι
 δ' ἐπ' ἀλλήλους ἔπραξαν πολλὰ καὶ δεινὰ, ὥς μηδὲ
 5 τῶν στρατηγῶν ἀποσχέσθαι τὸ πλήθος. τοὺς τε γὰρ
 ὑπηρέτας αὐτῶν ἔπαιον καὶ τὰς ῥάβδους κατέκλων,
 αὐτοὺς τε τοὺς στρατηγούς ὑπ' εὐθύνην ἦγον ἐπὶ B
 πάσῃ προφάσει καὶ μεῖζονι καὶ ἐλάττωι. Ἀππιον
 οὖν Κλαύδιον καὶ παρ' αὐτὴν τὴν ἀρχὴν εἰς τὸ δε-
 10 σμωτήριον ἐμβαλεῖν ἐβουλεύσαντο, ὅτι τε αὐτοῖς
 ἠναντιοῦτο εἰς ἅπαντα καὶ ὅτι τοὺς συστρατευσαμέ-
 νους αὐτῷ ἐδεκάτευσεν, ἐπειδὴ τοῖς Οὐλολούσκοις ἐν
 μάχῃ ἐνέδοσαν. ἡ δεκάτευσις δὲ τοιόνδε τι ἦν. ὅτε
 τι οἱ στρατιῶται μέγα ἡμάρτησαν, ὁ στρατηγὸς εἰς
 15 δεκάδας αὐτοὺς ἀριθμῶν, ἓνα λαβὼν ἐξ ἐκάστης δε-
 κάδος τὸν κλήρω λαχόντα θανάτῳ ἐκόλαξεν. ἀπελ-
 θόντα δ' ἐκ τῆς ἀρχῆς τὸν Κλαύδιον εὐθύς οἱ τοῦ
 πλήθους εἰς ἀγῶνα κατέστησαν, καὶ οὐ κατεψηφί-
 σαντο μὲν, τὴν ψῆφον δὲ ὑπερθέμενοι ἐς ἀνάγκην C
 20 αὐτὸν αὐτοχειρίας κατέστησαν. καὶ τινες δὲ τῶν δη-
 μάρχων ἄλλα τε κατὰ τῶν εὐπατριδῶν συνέγραψαν
 καὶ τὸ ἐξεῖναι τῷ πλήθει καὶ καθ' ἑαυτὸ συνιέναι
 καὶ ἄνευ ἐκείνων βουλεύεσθαι καὶ χρηματίζειν πάνθ'
 ὅσα ἂν ἐθέλησῃ. κἄν τις ἐπ' αἰτία τινὶ παρὰ τῶν
 25 στρατηγῶν προστιμηθῇ, ἔκκλητον ἐπὶ τούτοις τὸν
 δῆμον δικάζειν ἔταξαν. καὶ τοὺς ἀγορανόμους δὲ
 καὶ τοὺς δημάρχους ἐπηύξησαν, ἵνα πλείστους τοὺς
 αὐτῶν προῖσταμένους ἔχωσι.

Πραττομένων δὲ τούτων οἱ εὐπατρίδαι φανερώς
 30 μὲν οὐ πάνυ ἀντέπραττον πλὴν βραχέων, λάθρα δὲ D
 συχνοὺς τῶν θρασυτάτων ἐφόνευον. ἀλλ' οὕτε τοῦτο
 τοὺς λοιποὺς ἐπέσχεεν οὐθ' ὅτι ποτὲ ἐννέα δήμαρχοι

πυρὶ ὑπὸ τοῦ δήμου ἐδόθησαν. οὐ μόνον γὰρ οἱ μετὰ ταῦτα δημαρχοῦντες οὐκ ἡμβλύνοντο, ἀλλὰ μᾶλλον καὶ ἐθρασύνοντο. εἰς τοῦτο ὑπὸ τῶν εὐπατριδῶν προήχθη ὁ ὄμιλος. οὔτε γὰρ στρατεύειν ἐπέιθοντο πολέμων ἐπικειμένων, εἰ μὴ ὧν ὠρέγοντο ἔτι-
 χον, καὶ εἰ ποτε δ' ἐξῆλθον, ἀπροθύμως ἐμάχοντο, εἰ μὴ πάνθ' ὅσα ἐβούλοντο ἥνυσαν. κἀντεῦθεν πολλοὶ τῶν προσολίκων αὐτοῖς, τῇ ἐκείνων διχοστασίᾳ ἢ τῇ ἑαυτῶν θαρροῦντες ἰσχύϊ, ἐνεωτέρισαν. ὧν ἦσαν

PI346 καὶ Αἰκουοί, οἱ Μάρκον Μινούκιον στρατηγοῦντα 10
 τότε νικήσαντες ἐφρονηματίσθησαν. μαθόντες δὲ τὸν Μινούκιον ἡττημένον οἱ ἐν τῇ Ῥώμῃ δικτάτωρα Λούκιον Κύντιον εἶλοντο, πένητα μὲν ἄνδρα καὶ γεωργία συνεξηκότα, ἐς ἀρετὴν δὲ καὶ σωφροσύνην διαπρεπῆ, καίτοι τὰς κόμας ἐς πλοκάμους ἀνιέντα, 15
 ὅθεν καὶ Κικινάτος ὠνόμαστο. οἷοι νῦν πολλοὶ περὶ τὰ βασίλεια· ἐκείθεν δὲ τοῦ κακοῦ παρεισφθαρέντος εἰς τὸ πολίτευμα καὶ ἀπανταχοῦ κικινάτους ἔστιν ὁρᾶν. οὗτος οὖν δικτάτωρ προχειρισθεὶς, καὶ αὐθημερὸν ἐκστρατεύσας, καὶ τάχει σὺν ἀσφαλείᾳ χρησά- 20
 μενος, καὶ τοῖς Αἰκουοῖς προσβαλὼν μετὰ τοῦ Μινουκίου, πλείστους μὲν διέφθειρε, τοὺς δ' ἄλλους
 B ἐξώγρησεν· οὓς ὑπὸ ζυγὸν διαγαγὼν ἀφῆκεν. ἡ δὲ πρᾶξις ἢ τοῦ ζυγοῦ τοιάδε τις ἦν. σταυροὺς δύο, ὄρθια δηλαδὴ ξύλα διέχοντα ἀλλήλων, εἰς τὴν γῆν 25
 κατεπήγνυνον, καὶ αὐτοῖς ἐπετίθουν ἐγκάρσιον ἔτερον, καὶ διὰ μέσου τούτων τοὺς ἀλόντας διῆγον γυμνοὺς· ὃ τοῖς μὲν θρωῶσι λαμπρότητα, πολλήν δ' ἀτιμίαν τοῖς πάσχουσιν ἔφερεν, ὥστε τινὰς τοῦ τοιοῦτόν τι παθεῖν προαιρεῖσθαι θανεῖν. καὶ πόλιν δὲ αὐτῶν 30
 Κορουῖνον καλουμένην ἐλὼν ἐπανῆλθε, καὶ τὸν Μι-

νούκιον διὰ τὴν ἤτταν τὴν στρατηγίαν ἀφείλετο, καὶ αὐτὸς ἀπέθετο τὴν ἀρχήν.

Οἱ μέντοι Ῥωμαῖοι οἰκείον ἐσχήκασιν πόλεμον, 18
ὃς ἐκ δούλων συνέστη καὶ φυγάδων τινῶν, οἱ νυκτὸς C
*5 ἐπελθόντες ἐξαπιναίως τοῦ Καπιτωλίου ἐκράτησαν.
ὁ δ' ὄμιλος καὶ τότε οὐ πρότερον ἐν τοῖς ὅπλοις ἐρέ-
νετο πρὶν τι πλεον σχεῖν τῶν εὐπατριδῶν. ἐπελθόν- WII27
τες δέ γε τοῖς στασιάσασιν ἐκράτησαν μὲν αὐτῶν,
πολλοὺς δὲ τῶν σφετέρων ἀπέβαλον.

10 Διὰ ταῦτα τοίνυν οἱ Ῥωμαῖοι καὶ διὰ τινα ση-
μεῖα εὐλαβηθέντες τῶν τε πρὸς ἀλλήλους ἀπηλλάγη-
σαν ἐγκλημάτων καὶ τὴν πολιτείαν ἰσωτέραν ποιή-
σασθαι ἐψηφίσαντο. καὶ τρεῖς ἄνδρας εἰς τὴν Ἑλλάδα
διὰ τοὺς νόμους καὶ τὰ παρ' ἐκείνοις ἔθη πεπόμενασι.
15 καὶ κομισθέντων αὐτῶν τάς τε ἄλλας ἀρχὰς καὶ τὰς D
τῶν δημάρχων κατέλυσαν, καὶ ἄνδρας ὀκτὼ ἐκ τῶν
πρώτων ἀνθεύλοντο, καὶ Ἀππίον Κλαύδιον Τίτον τε
Γενούκιον ἀπέδειξαν κατὰ τὸν ἐνιαυτὸν ἐκεῖνον στρα-
τηγοὺς αὐτοκράτορας. καὶ νόμους αὐτοῖς συγγράψαι
20 ἐπέτρεψαν, μηδεμίαν τε δίκην ἐφέσιμον ἀπ' αὐτῶν
γενέσθαι προσεψηφίσαντο· ὃ πρῶτην οὐδενὶ τῶν ἀρ-
χόντων πλὴν τῶν δικτατόρων ἐδέδοτο. ἤρξάν τε οὐ-
τοι ἐφ' ἡμέραν ἕκαστος, ἐναλλάξ τὸ πρόσχημα τῆς
ἡγεμονίας λαμβάνοντες. καὶ νόμους συγγράψαντες
25 εἰς τὴν ἀγορὰν ἐξέθηκαν· οἱ ἐπεὶ πᾶσιν ἤρεσαν, ἐς
τὸν δῆμον εἰσήχθησαν, καὶ κυρωθέντες σανίσιν ἐνε-
γράφησαν δέκα· ὅσα γὰρ φυλακῆς ἐκρίθησαν ἄξια, PI347
ἐν σανιδίοις ἐθησανυρίζοντο.

Ἐκεῖνοι μὲν οὖν τὸν ἐνιαυτὸν ἀνύσαντες ἀφῆκαν
30 τὴν ἀρχήν, ἕτεροι δ' αὖθις αἰρεθέντες δέκα ὥσπερ

ἐπὶ καταλύσει τῆς πολιτείας χειροτονηθέντες ἐξώκει-
 λαν. πάντες γὰρ ἅμα ἀπὸ τῆς ἴσης ἤρχον, καὶ νεα-
 νίσκους ἐκ τῶν εὐπατριδῶν θρασυτάτους ἐκλεξάμε-
 νοι πολλὰ δι' αὐτῶν ἐποιοῦν καὶ βίαια· ὅπῃ δέ ποτε
 ἐπ' ἐξόδῳ τοῦ ἔτους ὀλίγα ἄττα ἐν δύο σανίσιν προσ- 5^{*}
 ἔγραψαν, ἐς πάντα δὴ αὐτογνωμονήσαντες. ἀφ' ὧν
 οὐχ ὁμόνοια, ἀλλὰ καὶ διαφοραὶ μείζους Ῥωμαίοις
 γενήσεσθαι ἔμελλον.

B Αἱ μὲν οὖν λεγόμεναι δώδεκα δέλτοι οὕτως τότε
 ἐγένοντο· οἱ δὲ νομοθέται ἐκείνοι οὐ μόνον ταῦτ' 10
 ἐπραξαν, ἀλλὰ καὶ τοῦ ἐνιαυτοῦ τῆς ἀρχῆς αὐτοῖς
 διελθόντος ἔτι τοῖς πράγμασιν ἐνέμειναν, βία τὴν
 πόλιν κατέχοντες, καὶ μὴδὲ τὴν βουλὴν ἢ τὸν δῆμον
 ἀθροίζοντες, ἵνα μὴ συνελθόντες παύσωσιν αὐτούς.
 Αἰκουῶν δὲ καὶ Σαβίνων πόλεμον αἰρομένων κατὰ 15
 Ῥωμαίων, τότε τοὺς ἐπιτηδεῖους αὐτοῖς παρασκευά-
 σαντες διεπράξαντο σφίσι τοὺς πολέμους ἐπιτραπῆ-
 ναι. ἐκ γοῦν τῆς δεκαρχίας αὐτῶν Σερούιος μὲν
 Ὀππιος καὶ Ἀππιος Κλαύδιος κατὰ χώραν ἔμειναν,
 οἱ δὲ ὀκτὼ ἐπὶ τοὺς πολεμίους ἐστράτευσαν. 20

C Πάντα μέντοι ἀπλῶς καὶ τὰ ἐν τῷ ἄστει καὶ τὰ
 ἐν τοῖς στρατοπέδοις τετάρρακτο, κἀντεῦθεν στάσις
 αὐτῆς συνηνέχθη. ἐμβαλόντες γὰρ εἰς τὴν τῶν Σα-
 βίνων γῆν οἱ στρατιάρχει Λούκιόν τινα Σίκιον,
 ἄκρον τε τὰ πολέμια καὶ ἐν τοῖς πρώτοις τοῦ ὁμίλου 25
 καταριθμούμενον, μεθ' ἐτέρων ὥς τι χωρίον καταλη-
 ψόμενον ἔπεμψαν, καὶ διὰ τῶν συνεκπεμφθέντων
 αὐτῷ τὸν ἄνδρα διέφθειραν. λόγου δ' εἰς τὸ στρατό-
 πεδον γεγονότος ὥς παρὰ πολεμίω τῷ ἀνδρὶ σὺν
 ἄλλοις ἀνηρημένον, οἱ στρατιῶται ἀνελεύσθαι τοὺς 30
 νεκροὺς ὀρμήσαντες οὐδὲν σῶμα τῶν ἐναντίων εὐ-
 ρήκασιν, συχνοὺς δὲ τῶν ὁμοφύλων, οὓς ὁ Σίκιος

ἐπιθεμένους αὐτῷ ἀπέκτεινεν ἀμυνόμενος. ὥς οὖν
 κύκλῳ τε αὐτοῦ κειμένους καὶ τετραμμένους πρὸς
 αὐτὸν εἶδον, ὑπετόπασαν τὸ γενόμενον καὶ μέντοι D
 καὶ ἐθορύβησαν· πρὸς δὲ τοῖς καὶ διὰ τι τοιοῦτον.

5 Λούκιός τις Οὐεργίνιος ἐκ τοῦ πλήθους ὦν
 καὶ θυγατέρα ἔχων περικαλλῇ Λουκίῳ Ἰκιλλίῳ τῶν
 ὁμοίων αὐτῷ ἐκδῶσιν ἐμελλε. ταύτης ὁ Κλαύδιος
 ἐρασθεὶς καὶ μὴ τυχών, παρεσκεύασέ τινας δουλα-
 γωγῆσαι αὐτήν· καὶ δικαστὴς ἦν ἐκείνος. ἐλθὼν
 10 οὖν ὁ τῆς κόρης πατήρ ἐκ τοῦ στρατοπέδου ἐδικαιο-
 λογεῖτο. ὥς δὲ ὁ Κλαύδιος ταύτης κατεψηφίσατο καὶ
 τοῖς δουλαγωγοῦσιν αὐτήν ἢ κόρη παρεδόθη καὶ οὐ-
 δεὶς ἐπήμυνεν, ὑπερήλγησεν ὁ ταύτης πατήρ, καὶ
 τὴν θυγατέρα κοπίδι διαχειρισάμενος πρὸς τοὺς στρα-
 15 τιώτας ὥς εἶχεν ἐξώρμησεν. οὓς οὐδὲ πρὶν εὖ δια-
 κειμένους οὕτως ἐτάραξεν ὥστε εὐθύς ἐπὶ τὴν πόλιν ΠΙ348
 πρὸς τὸν Κλαύδιον ἐπειχθῆναι. καὶ οἱ ἕτεροι δὲ οἱ
 ἐπὶ τοὺς Σαβίνους ἐστρατευμένοι, ἐπεὶ τοῦτ' ἔμα-
 θον, τό τε τάφρευμα ἐξέλιπον, καὶ συμμίζαντες τοῖς
 20 λοιποῖς ἄνδρας εἴκοσιν ἑαυτῶν προσεστήσαντο, καὶ
 οὐδὲν μικρὸν ἐλογίζοντο πρᾶξαι. καὶ τὸ ἄλλο δὲ
 πλῆθος τὸ ἐν τῇ πόλει προσεχώρησεν αὐτοῖς καὶ μετ'
 αὐτῶν ἐθορύβει.

Ἐν τούτοις ὁ μὲν Κλαύδιος φοβηθεὶς ἐκρύβη,
 25 Ὅππιος δὲ τὴν τε βουλήν ἤθροισε καὶ πέμψας ἐπύ-
 θετο τοῦ πλήθους τί βούλονται. οἱ δὲ τὸν Οὐαλέ-
 ριον Λούκιον καὶ τὸν Ὀράτιον Μάρκον, ἄνδρας ἐκ
 τῶν βουλευτῶν αὐτοῖς προσκειμένους, πεμφθῆναι
 σφίσιν ἐζήτουν, ὥς τι δι' ἐκείνων ἀποκρινοῦμενοι.
 30 ἐπεὶ δὲ οὐκ ἐπέμφθησαν, φοβηθέντων τῶν δέκα ἀρ- B
 χόντων, ἥδη γὰρ πάντες παρῆσαν, μὴ στρατηγοῖς
 αὐτοῖς κατ' αὐτῶν χρήσαιντο, ἔτι μᾶλλον ὠργίζοντο.

φόβος οὖν τοῖς βουλευταῖς ἐνέπεσεν ἐντεῦθεν οὐ μέ-
 τριος, καὶ διὰ τοῦτο καὶ παρὰ γνώμην τῶν ἀρχόντων
 τὸν τε Οὐαλέριον σφίσι καὶ τὸν Ὀράτιον ἔπεμψαν.
 καὶ τούτου συναλλαγῆς γενομένης τοῖς μὲν θορυβή-
 σασιν ἄδεια τῶνπραχθέντων ἐδόθη καὶ ἡ δεκαρχία 5
 κατελύθη, αἱ δὲ ἐπέτειοι ἀρχαὶ αἵ τε λοιπαὶ καὶ αἱ
 τῶν δημάρχων ἐπὶ τοῖς αὐτοῖς προνομίοις ἐπανῆλθον
 ἐφ' οἷσπερ ἦσαν καὶ πρότερον. ἀποδειχθέντες δὲ
 C ἀρχοντες ἄλλοι τε καὶ Οὐεργίνιος τὸν μὲν Ὀππιον
 τὸν τε Κλαύδιον εἰς δεσμωτήριον ἐνέβαλον, οἳ πρὶν 10
 εὐθυνηθῆναι ἑαυτοὺς διεχειρίσαντο, τοὺς δὲ λοιποὺς
 ἐγράψαντο καὶ ἐλόντες ἐξήλασαν.

- 19 Οἱ δ' ὕπατοι, τότε γὰρ λέγεται πρῶτον ὑπάτους
 αὐτοὺς προσαγορευθῆναι, στρατηγούς καλουμένους
 τὸ πρότερον· ἦσαν δὲ Οὐαλέριος καὶ Ὀράτιος, καὶ 15
 τότε καὶ μετέπειτα τῷ πλήθει προσέκειντο καὶ μάλ-
 λον αὐτοὺς ἢ τοὺς εὐπατρίδας ἐκράτυναν. ἐλαττού-
 μενοι οὖν οἱ εὐπατρίδαι οὔτε ῥάδιον συνελέγοντο
 οὔτε τὰ πράγματα ἐπ' αὐτοῖς ἐποιοῦν παντάπασιν,
 ἀλλὰ καὶ τοὺς δημάρχους οἰωνοσκοπία ἐν συλλόγοις 20
 D χρῆσθαι δεδῶκασιν· ὁ λόγος μὲν τιμὴν αὐτοῖς ἔφερε
 καὶ ἀξίωμα, μόνοις γὰρ τοῦτο ἐκ τοῦ πάνυ ἀρχαίου
 τοῖς εὐπατρίδαις ἐπετέτραπτο, ἔργῳ δὲ κώλυμα ἦν,
 ἵνα μὴ ῥαδίως οἱ δῆμαρχοι καὶ τὸ πλήθος ὅσα βού-
 λονται πράττοιεν, ἀλλὰ προφάσει τῆς οἰωνοσκοπίας 25
 ἔστιν οὗ ἐμποδίζονται. ἀχθόμενοι δὲ τοῖς ὑπάτοις οἷ
 τε εὐπατρίδαι καὶ ἡ βουλή, ὥς τὰ τοῦ πλήθους φρο-
 νοῦσιν, οὐκ ἐψηφίσαντο σφίσι τὰ ἐπινίκια, πόλεμον
 ἐκατέρου νικήσαντος, οὐδ' ἡμέραν ἐκάστῳ ἀπένει-
 μαν, ὥσπερ εἰθιστο. τὸ μέντοι πλήθος ἐπὶ δύο τε 30

ἡμέρας ἐώρτασε καὶ τοῖς ὑπάτοις τὰ νικητήρια ἐψηφίσαντο.

Οὕτως οὖν ἐς διαφορὰς τῶν Ῥωμαίων ἐλθόντων PI349
οἱ ἐναντίοι σφίσιν ἀναθαρσύναντες ἐπήεσαν αὐτοῖς.
5 τῷ δ' ἐξῆς ἔτει Μάρκου Γενουνκίου καὶ Γαῖου Κουρτίου ὑπατευνόντων ἐπ' ἀλλήλους ἐτράποντο. οἳ τε γὰρ τοῦ πλήθους καὶ ὑπατεύειν ἤθελον, ἐπέπερ
ἐδημάρχουν οἱ εὐπατρίδαι πρὸς αὐτοὺς μεθιστάμενοι, καὶ οἱ εὐπατρίδαι λίαν τῆς ὑπάτου ἀρχῆς περι-
10 εἶχοντο. καὶ πολλὰ κατ' ἀλλήλων καὶ βίαια ἔλεγόν τε καὶ ἔπραττον. ἵνα δὲ μὴ πρὸς τι χεῖρον χωρήσωσι, τοῦ μὲν ἔργου τῆς ἡγεμονίας οἱ δυνατοὶ αὐτοῖς παρεχώρησαν, τοῦ δὲ ὀνόματος οὐ μετέδωκαν, ἀλλ' ἀνθ' ὑπάτων χιλιάρχους ὠνόμασαν, ἵνα μὴ τὸ B
15 τῆς κλήσεως ἔντιμον τῷ σύρφακι ὁμίλῳ καταρρυπαίνοιτο. καὶ τρεῖς ἂν' ἑκατέρων χιλιάρχους ἀντὶ τῶν δύο ὑπάτων αἰρεῖσθαι συνέδοξεν. οὐ μέντοι τὸ τῶν ὑπάτων ἐξέλιπε τέλος ὄνομα, ἀλλὰ ποτὲ μὲν ὑπατοὶ καθίσταντο, ποτὲ δέ γε χιλιάρχοι. οὕτω μὲν οὖν
20 ταῦτα παραδέδοται γίνεσθαι, καίτοι οὐ μόνον τῶν ὑπάτων δικτάτωρας ἀνειπόντων, καὶ ταῦτα πολὺ τῆς ἀρχῆς ἐκείνης ἐλαττουμένων, ἀλλὰ καὶ χιλιάρχων τοῦτο πεποιηκότων ἐνίοτε· λέγεται δὲ ὅτι οὐδεὶς τῶν WII29
χιλιάρχων, καίτοι πολλῶν πολλάκις νικησάντων, ἐπι-
25 νίκια ἔπεμψεν.

Οἱ μὲν οὖν χιλιάρχοι οὕτω τότε ἡρέθησαν, οἱ δὲ C
τιμηταὶ τῷ ἐχομένῳ ἔτει Βαρβάτου καὶ Μάρκου Μακρίνου ὑπατευνόντων κατεδείχθησαν· καὶ ἡρέθησαν Λούκιός τε Παπείριος καὶ Λούκιος Σεμπρόνιος. κε-
30 χειροτόνηντο δὲ ὅτι οἱ ὑπατοὶ ἀδύνατοι ἐπὶ πάντας διὰ τὸ πλήθος ἐξαρκεῖν ἦσαν· τὰ γὰρ τοῖς τιμηταῖς ἀπονεμηθέντα προνόμια ἐκεῖνοι μέχρι τότε ἐποιοῦν.

δύο τε ἦσαν οἱ τιμηταὶ ἐξ ἀρχῆς καὶ ἐκ τῶν εὐπατρι-
 δῶν. ἤρχον δὲ τὰ μὲν πρῶτα καὶ τὰ τελευταῖα ἐπὶ
 πενταετίαν, ἐν δὲ τῷ μέσῳ χρόνῳ ἐπὶ τρεῖς ἑξαμή-
 νους· καὶ ἐγένοντο τῶν ὑπάτων μείζους, καίτοι μέ-
 D ρος τῆς ἐκείνων λαβόντες ἀρχῆς. ἐξῆν δὲ αὐτοῖς τὰς 5
 τε προσόδους τὰς κοινὰς ἐκμισθοῦν, καὶ τῶν ὁδῶν
 καὶ τῶν δημοσίων οἰκοδομημάτων ἐπιμελεῖσθαι, καὶ
 τὰς ἀπογραφὰς τῆς ἐκάστου εὐπορίας διατελεῖν, καὶ
 τὸν βίον τῶν πολιτῶν ἐπισκοπεῖν τε καὶ ἐξετάζειν,
 καὶ τοὺς μὲν ἀξιόους ἐπαίνου ἐς τὰς φυλὰς καὶ ἐς τὴν 10
 ἱππὰδα καὶ τὴν γερουσίαν ἐγγράφειν, καθὼς ἐκά-
 στοις προσήκειν ἐνομίζετο, τοὺς δ' οὐκ εὖ βιοῦντας
 ἀπανταχόθεν ὁμοίως ἀπαλείφειν· ὃ μείζον πάντων
 ἦν τῶν τοῖς ὑπάτοις καταλειφθέντων. πίστεις δ'
 ἐνόρκους ἐφ' ἐκάστῳ πεποιήντο ὥς οὔτε πρὸς χάριν 15
 οὔτε πρὸς ἐχθραν τι ποιοῦσιν, ἀλλ' ἐξ ὀρθῆς γνώ-
 μης τὰ συμφέροντα τῷ κοινῷ καὶ σκοποῦσι καὶ πρᾶτ-
 τουσι. καὶ τὸν δῆμον ἐπὶ τε νόμων εἰσφοραῖς καὶ
 PI350 τοῖς ἄλλοις συνήθροισιν, καὶ τῷ τῶν μειζόνων ἀρ-
 χῶν κόσμῳ πλὴν ῥαβδούχων ἐχρῶντο. τοιαύτη ἡ 20
 τῶν τιμητῶν ὑπῆρχεν ἀρχή. τῶν μέντοι μὴ ἀπογρα-
 ψαμένων τὰς οὐσίας ἐν ταῖς ἀπογραφαῖς καὶ ἑαυτοὺς
 τὰς μὲν οὐσίας οἱ τιμηταί, αὐτοὺς δ' ἐκείνους οἱ
 ὕπατοι ἐπίπρασκον. χρόνῳ μὲν οὖν τινι ταῦθ' οὐ-
 τως ἐπράχθη, ὕστερον δὲ τὸν ἄπαξ τῇ βουλῇ κατα- 25
 λεχθέντα διὰ βίου βουλευεῖν ἔδοξε, μηδ' ἀπαλείφε-
 σθαι, εἰ μὴ τις ἀδικήσας καὶ κριθεὶς ἠτίμωτο ἢ
 κακῶς ζῶν ἠλέγχθη· τοὺς γὰρ τοιούτους ἀπήλειπον
 καὶ ἀντ' αὐτῶν ἐτέρους ἐνέγραφον.

B Τῶν δὲ προσκαίρως ἀρχόντων πρεσβεῖα μὲν ἐδί- 30
 δοτο τοῖς δικτάτωρσι, δευτερεῖα δὲ γε τοῖς τιμηταῖς,
 ἡ δὲ τρίτη τάξις τοῖς ἱππάρχοις νενέμητο· καὶ οὕτω

ταῦτα ἐτέτακτο, καὶ ἐν ταῖς ἀρχαῖς ἦσαν καὶ ἀπηλλάγησαν. εἰ γάρ τις ἐκ μείζονος ἀρχῆς εἰς ὑποδεστέραν κατέστη, τὸ τῆς προτέρας ἀξίωμα εἶχεν ἀκέραιον. εἷς δέ τις, ὃν πρίγκιπα μὲν τῆς γερουσίας
 5 ὠνόμαζον, λέγοιτο δ' ἂν καθ' Ἑλληνας πρόκριτος, συμπάντων προεῖχε τὸν χρόνον ὃν προεκρίνεται, οὐ γὰρ διὰ βίου τις εἰς τοῦτο προεχειρίζετο, καὶ προέφερε τῶν ἄλλων τῷ ἀξιώματι, οὐ μὴν καὶ δυνάμει ἐχρῆτό τι.

10 Χρόνον μὲν οὖν τινα εἰρήνην πρὸς ἀλλήλους καὶ ²⁰_C πρὸς τοὺς περιόικους ἤγαγον· εἴτα λιμοῦ ἐπικρατήσαντος, ὥστε τινὰς καὶ εἰς τὸν ποταμὸν ἑαυτοὺς ἐμβαλεῖν μὴ φέροντας τὸν λιμόν, ἐστασίασαν. οἱ μὲν γὰρ τοὺς εὐπόρους ὥς περὶ τὸν σῖτον κακουργοῦντας
 15 ἐν αἰτία πεποίηντο, οἱ δὲ τοὺς πένητας ὥς τὴν γῆν μὴ βουλομένους ἐργάζεσθαι. ἰδὼν δὲ τοῦτο Σπούριος Μάλιος, ἀνὴρ ἱππεὺς πλούσιος, τυραννίδι ἐπικεχείρηκε, καὶ σῖτον ἐκ τῆς περιχώρου πριάμενος πολλοῖς μὲν ἐπευνωίζων, πολλοῖς δὲ καὶ προῖκα ἐδί-
 20 δου, καὶ τούτου συχνοὺς προσοικειωσάμενος, ὅπλα τε ἐπορίσατο καὶ φρουροὺς· καὶ ἐκράτησεν ἂν τῆς πόλεως, εἰ μὴ Μινούκιος Αὐγουρίνος, ἀνὴρ εὐπατρί-^Dδης, ἐπὶ τῇ σιτοδοσίᾳ τεταγμένος καὶ αἰτιώμενος ἐπὶ τῇ σιτοδείᾳ, εἰσήγγειλε τῇ βουλῇ τὸ πραττόμενον. ἡ
 25 δὲ γερουσία μαθοῦσα τὸ μήνυμα δικτάτωρα παραν-
 τίκα ἐν τῷ συνεδρίῳ ἀνείπε τὸν Κυῖντιον τὸν Λού-^{W II 30}
 κιον τὸν Κικινάτον, καὶ ταῦτα παρήλικα ὄντα· ὀγδοηκοντούτης γὰρ ἦν. κακεῖ τὴν ἡμέραν πᾶσαν ἀνά-
 λωσαν συγκαθήμενοι, ὥς τι δὴ βουλευόμενοι, ἵνα
 30 μὴ τὸ γεγονὸς ἐκφοιτήσῃ. νυκτὸς δ' ὁ δικτάτωρ τὸ

Καπιτώλιον καὶ τὰ λοιπὰ τὰ ἐπικαιρότατα διὰ τῶν
 ἱππέων προκαταλαβόν, ἔωθεν ἐπὶ τὸν Μάλιον
 ἔπεμψε Γάιον Σερουίλιον τὸν ἵππαρχον, ὡς δι' ἄλλο
 P1351τι ἐκείνον μετακαλούμενος. ὁ δέ, ὑποτοπήσαντός τι
 τοῦ Μαλλίου καὶ διαμέλλοντος, δείσας μὴ ὑπὸ τοῦ 5
 πλήθους ἔξαρπασθῇ, ἥδη γὰρ συνέτρεχον, ἔκτεινε
 τὸν ἄνδρα, ἢ αὐτογνωμονήσας ἢ τοῦτο κεκελευσμέ-
 νος πρὸς τοῦ δικτάτωρος. Θορυβηθέντος δ' ἐπὶ τού-
 τῳ τοῦ πλήθους ὁ Κυῖντιος δημηγορήσας καὶ σῖτον
 σφίσι παρασχὼν καὶ μὴ τινα ἕτερον ἢ κολάσας ἢ 10
 ἐπαιτιασάμενος τὸν θόρυβον ἔπαυσε.

Πολέμων δὲ τοῖς Ῥωμαίοις ἐκ διαφόρων ἔθνων
 ἐπενηνεγμένων, τοὺς μὲν ἐν ὀλίγαις ἡμέραις ἐνίκη-
 σαν, τοῖς δὲ Τυρσηνοῖς ἐπὶ μακρὸν ἐπολέμησαν.
 Ποστουμίου δὲ νευικηκότος τοὺς Αἰκουοὺς καὶ μεγά- 15
 λην πόλιν ἐλόντος αὐτῶν, ὅτι μήτ' ἐκείνην οἱ στρα-
 B τωῖται εἰς προνομὴν ἐξεχωρήθησαν μήτε τι τῆς λείας
 αἰτήσαντες ἔλαβον, τὸν τε ταμίαν τὸν διατιθέμενον
 αὐτὴν περιστάντες ἐφόνευσαν καὶ τὸν Ποστούμιον
 ἐπιτιμῶντα αὐτοῖς ἐπὶ τούτῳ καὶ ζητοῦντα τοὺς αὐ- 20
 τόχειρας προσαπέκτειναν, καὶ τὴν χώραν οὐ τὴν αἰχ-
 μάλωτον μόνον, ἀλλὰ καὶ πᾶσαν προσένειμαν ἑαυ-
 τοῖς τὴν ἐν τῷ δημοσίῳ τότε τυγχάνουσαν. καὶ ἐπὶ
 πλεῖστον ἢ στάσις διήρκεσεν, εἰ μὴ πόλεμος αὐτίς
 Ῥωμαίοις παρὰ τῶν Αἰκουῶν ἐπενήνεκτο. φοβηθέν- 25
 τες γὰρ διὰ τοῦτο ἡσύχασαν, καὶ τὴν τιμωρίαν τῶν
 φόνων εἰς ὀλίγους ἐλθοῦσαν ὑπέμειναν, καὶ ἐπὶ τοὺς
 ἐναντίους στρατεύσαντες μάχῃ αὐτοὺς νενικήκασι.
 C διὸ τὴν τε λείαν αὐτοῖς οἱ δυνατοὶ διέδωκαν καὶ μι-
 σθὸν τοῖς πεξοῖς, εἶτα καὶ τοῖς ἱππεῦσιν ἐψηφίσαντο· 30
 ἀμισθὶ γὰρ μέχρι τότε καὶ οἰκόσιτοι ἐστρατεύοντο·
 τότε δὲ πρῶτον μισθοφορεῖν ἤρξαντο.

Πολέμου δὲ αὐτοῖς πρὸς Οὐιέντας συστάντος, ἕως μὲν κατὰ σφᾶς ἐπολέμουν ἐκεῖνοι, πολλάκις αὐτοὺς οἱ Ῥωμαῖοι ἐνίκησαν, καὶ ἐς πολιορκίαν κατέστησαν· προσγενομένων δὲ αὐτοῖς συμμάχων ἐπέξηλ-
 5 θον τοῖς Ῥωμαίοις καὶ ἐπεκράτησαν. ἐν τούτοις δὲ ἢ πρὸς τῷ ὄρει τῷ Ἀλβανῷ οὕσα λίμνη, ὑπὸ τῶν πέριξ αὐτῆς περικλειομένη λόφων καὶ μὴ ἔχουσα ἐκροήν, κατὰ τὸν τῆς πολιορκίας τῶν Οὐιεντῶν καιρὸν ἐς τοσοῦτον ἐπλήμυνεν ὥς ὑπερεκχεῖσθαι καὶ
 10 τῶν ὁρῶν καὶ κατιέναι πρὸς θάλασσαν. κρίναντες δ' οἱ Ῥωμαῖοι πάντως τι διὰ τούτου θεῖον ση- D
 μαίνεσθαι, ἐπεμψαν εἰς Δελφοὺς περὶ τούτου χρησόμενοι. ἦν δέ τις καὶ παρὰ τοῖς Οὐιένταις Τυρσηνὸς ἀνὴρ μαντικός. ἐς ταῦτόν οὖν ἦ τε Πυθία
 15 καὶ ἡ ἐκείνου μαντεία συνέδραμον· καὶ ἄμφω γὰρ ἀλώσεσθαι τὴν πόλιν εἶπον ὅταν τὸ ὕδωρ τὸ πλημυρῇσαν μὴ ἐς θάλασσαν ἐκπέσῃ, ἀλλ' ἀναλωθεῖη ἐτέρωθι, καὶ τινας ἱερουργίας διὰ τοῦτο γενέσθαι ἐκέλευσαν. ἀλλ' ὁ μὲν Πύθιος οὔτε τίσι θεῶν οὔθ'
 20 ὅπως αὐτὰς ποιήσουσι διεσάφησεν, ὁ δὲ Τυρσηνὸς ἑώκει μὲν εἰδέναι, οὐδὲν δὲ ἐδήλου. οἱ γοῦν περὶ τὸ τεῖχος, ὅθεν ἐκεῖνος ὠμίλει, τεταγμένοι Ῥωμαῖοι, φιλίαν πρὸς ἐκεῖνον ὑποκριθέντες, τά τε ἄλλα θαρ- P1352
 ρεῖν αὐτῷ ἐνεδίδουν καὶ ἀδεῶς ἐπέτρεπον ἐκφοιτᾶν·
 25 καὶ οὕτω συλλαβόντες αὐτὸν πάντα τὰ καθήκοντα ἠνάγκασαν ἐξιπεῖν. καὶ κατὰ τὴν ὑποθήκην ἐκεῖνου τάς τε θυσίας ἐποίησαν καὶ τὸν λόφον διέτρησαν καὶ τὸ πλεονάζον ὕδωρ εἰς τὸ πεδῖον κρυπτῇ διώρυγι μετωχέτευσαν, ὥσθ' ἅπαν ἐν αὐτῷ ἀναλίσκε-
 30 σθαι καὶ μὴ τι καταρρέειν εἰς θάλασσαν.

Ἄρτι μὲν οὖν τοῦτο ἐγένετο καὶ δικτάτωρ ἠρῆθη 21

WII³¹ Μάρκιος Φούριος Κάμιλλος. ὃς προσβαλὼν τῇ πόλει
 ἐπεὶ οὐδὲν ἦνυεν, ὑπόγειον ὠρύξατο δίοδον πόρρω-
 θεν ἀρξάμενος ἐς τὴν ἀκρόπολιν φέρουσαν. παρε-
 σκευασμένου δὲ ἤδη τοῦ ὑπονόμου, ἐπεὶ πολλοὶ καὶ
 ἀπὸ τῆς Ῥώμης αὐτῷ προσεχώρησαν ἐθελονταί, πα- 5
 B ραλαβῶν κάκείνους προσέβαλε τῇ πόλει καὶ πανταχό-
 θεν τὸ τεῖχος ἐκύκλωσε· τῶν δ' ἐντὸς περὶ πάντα
 τὸν περίβολον σκεδασθέντων, ἔλαθον ἕτεροι διὰ τῶν
 ὑπονόμων γερονότες ἐντός. ἀλούσης δὲ τῆς πόλεως
 καὶ τῶν Ῥωμαίων διαρπαζόντων τὰ ἐν αὐτῇ, ὁρῶν 10
 ἀπὸ τῆς ἄκρας ὁ Κάμιλλος τὰ πραττόμενα ἐστέναξε
 καὶ ἐδάκρυσε καὶ “ὦ θεοί”, ἔφη, “εἰ τις Ῥωμαίοις
 ὀφείλεται νέμεσις τῆσδε τῆς εὐπραγίας ἀντίστροφος,
 εὐχομαι ταύτην εἰς ἑμαυτὸν τελευτῆσαι.” τὴν δὲ
 τῆς λείας δεκάτην ἐξελὼν ἀκόντων τῶν στρατιωτῶν 15
 ἀνέθετο τῷ Ἀπόλλωνι, εὐχὴν τοῦτο πρὶν ποιησάμε-
 νος. ἀνέθετο δὲ καὶ κρατῆρα χρυσοῦν ἐκ τοῦ τῶν
 γυναικῶν κόσμον πεποιημένον· ἀνθ' οὗ τιμὴ αὐ-
 ταῖς παραχορῆμα ἐψήφιστο· ἥ δὲ ἦν τὸ ἐπ' ὀχημάτων
 αὐτὰς ἐς τὰς πανηγύρεις φοιτᾶν, αὐτοποδία βαδι- 20
 C ζούσαις πρότερον ἐς αὐτάς. τῷ δὲ Καμίλλῳ προσ-
 ῶχθισεν ὁ δῆμος καὶ ἐνεμέσθησε, τὸ μὲν ὅτι τὴν δε-
 κάτην τῶν λαφύρων οὐκ ἐν τῷ διαρπάζεσθαι ταῦτα,
 ἀλλὰ καιροῦ παρελθόντος ἐξείλετο τῷ θεῷ, τὸ δ' ὅτι
 τά τε ἄλλα σοβαρῶς ἐθριάμβευσε καὶ πρῶτος Ῥω- 25
 μαίων λευκῷ τεθρίππῳ τὰ ἐπινίκια ἔπεμψεν.

Ἡ δὲ τῶν ἐπινικίων πομπή, ἣν καὶ θριάμβον
 ἐκάλουν, τοιάδε τις ἐγίνετο. ὅτε τι κατωρθώθη μέγα
 καὶ ἐπινικίων ἐπάξιον, αὐτοκράτωρ αὐτίκα ὁ στρα-

Camillus c. 5—8, paucis mutatis et additis ex Dione, ut vide-
 tur: cui tribuenda esse etiam quae de triumpho narrantur
 constat ex Tzetza ad fr. 24, 7, citato p. 32.

τηγὸς ὑπὸ τῶν στρατιωτῶν ὠνομάζετο, καὶ κλῶνας
 δάφνης περιέδει ταῖς ῥάβδοις καὶ τοῖς δρομοκήρυξι
 τοῖς τὴν νίκην καταγγέλλουσι τῇ πόλει κομίζειν ἐδί- D
 δου. ἐλθὼν δὲ οἰκαδε τὴν γερουσίαν συνήθροισε καὶ
 5 ἦται ψηφίσασθαί οἱ τὰ ἐπινίκια. καὶ εἰ ἔτυχε ψήφου
 παρὰ τε τῆς βουλῆς καὶ τοῦ δήμου, ἐβεβαιούτο αὐτῷ
 καὶ ἡ ἐπωνυμία τοῦ αὐτοκράτορος. καὶ εἰ μὲν ἐν τῇ
 ἀρχῇ ἦν ἔτι, ἐν ἣ τυγχάνων ἐνίκησε, ταύτῃ καὶ πα-
 νηγυρίζων ἐκέχρητο, εἰ δ' ὁ χρόνος παρελήλυθε τῆς
 10 ἀρχῆς, ἄλλο τι πρόσφορον αὐτῇ ἐλάμβανεν ὄνομα·
 ἰδιώτῃ γὰρ νικητήρια πέμψαι ἀπείρητο. ἐνσκευασά-
 μενος δὲ τῇ ἐπινικίῳ σκευῇ, καὶ περιβραχιόνια λα-
 βὼν στέφανόν τε δάφνης ἀναδησάμενος καὶ κλάδον
 κρατῶν ἐν τῇ δεξιᾷ, τὸν δῆμον συνεκάλει· καὶ ἐπαι-
 15 νέσας τοὺς συστρατευσαμένους αὐτῷ καὶ κοινῇ καὶ
 ἰδίᾳ τινάς, ἐδωρεῖτο μὲν σφίσι χρήματα, ἐτίμα δὲ
 καὶ κόσμῳ, περιβραχιονιά τέ τισι καὶ δόρατα ἀσί- PI353
 δηρα παρείχε, καὶ στεφάνους τοῖς μὲν χρυσοῦς, τοῖς
 δὲ ἀργυροῦς ἐδίδου, τοῦνομά τε ἐκάστου καὶ τῆς
 20 ἀριστείας φέροντας τὸ ἐκτύπωμα. εἰ γὰρ τείχους τις
 πρῶτος ἐπέβη, καὶ τείχους ὁ στέφανος εἶδος ἔφερεν·
 ἢ καὶ ἔξεπολιόρησέ τι, καὶ τοῦτο καὶ κεῖνο εἰκόνιστο.
 ἐναυκράτησέ τις, ναυσὶν ὁ στέφανος ἐκεκόσμητο·
 ἱπποκράτησέ τις, ἱππικόν τι ἔξετετύπωτο. ὁ δὲ πο-
 25 λίτην τινὰ ἐκ μάχης ἢ ἐτέρου κινδύνου ἢ ἐκ πολιορκ-
 κίας σώσας μέγιστόν τε εἶχε τὸν ἔπαινον καὶ ἐλάμ-
 βανε στέφανον γινόμενον ἐκ θροῦς, ὃς πολὺ πάντων
 καὶ τῶν ἀργυρῶν καὶ τῶν χρυσῶν ὡς ἐντιμότερος
 προτετίμητο. καὶ οὐ κατ' ἄνδρα μόνον ἀριστεύσαντα B
 30 ταῦτα ἐδίδото, ἀλλὰ καὶ λόχοις καὶ στρατοπέδοις
 ὅλοις παρείχετο. καὶ τῶν λαφύρων πολλὰ μὲν τοῖς
 στρατευσαμένοις διανενέμητο· ἥδη δέ τινες καὶ παντὶ

τῷ δήμῳ διέδοσαν καὶ ἐδαπάνων εἰς τὴν πανήγυριν καὶ ἐδημοσίεουν, καὶ εἴ τι περιελέλειπτο, εἰς ναοὺς, εἰς στοὰς ἢ καὶ τι ἕτερον δημόσιον ἔργον ἀνήλίσκον.

Ταῦθ' ὁ πομπεὺς ποιήσας εἰς τὸ ἄρμα ἀνέβαινε. τὸ δὲ δὴ ἄρμα οὗτ' ἀγωνιστηρίῳ οὔτε πολεμιστηρίῳ ἦν ἐμφερές, ἀλλ' ἐς πύργου περιφεροῦς τρόπον ἐξείργαστο. καὶ οὐ μόνος ἦν ἐν τῷ ἄρματι, ἀλλ' ἂν γε WII καὶ παῖδας ἢ συγγενεῖς τινας εἶχε, κἀκείνων τὰς μὲν κόρας καὶ τὰ ἄρρενα τὰ νεογνὰ ἐν αὐτῷ ἀνεβίβαζε, τοὺς δὲ ἀδροτέρους ἐπὶ τοὺς ἵππους τοὺς τε ζυγίους 10 καὶ τοὺς σειραφόρους ἀνετίθετο· εἰ δὲ πλείους ἦσαν, ἐπὶ κελήτων τῷ πομπεῖ παριππεύοντες συνεπόμενον. τῶν δ' ἄλλων οὐδεὶς ὥχεϊτο, ἀλλ' ἐστεμμένοι δάφνη πάντες ἐβάδιζον. οἰκέτης μέντοι δημόσιος ἐπ' αὐτοῦ παρωχεῖτο τοῦ ἄρματος, τὸν στέφανον τῶν λίθων 15 τῶν χρυσοδέτων ὑπερανέχων αὐτοῦ, καὶ ἔλεγε πρὸς αὐτόν "ὀπίσω βλέπε," τὸ κατόπιν δηλαδὴ καὶ τὰ ἐφεξῆς προσκόπει τοῦ βίου, μηδ' ὑπὸ τῶν παρόντων ἐπαρθῆς καὶ ὑπερφρονήσης. καὶ κώδων ἀπήρτητο D καὶ μάλιστα τοῦ ἄρματος, ἐνδεικτικὰ τοῦ καὶ δυστυ- 20 χῆσαι αὐτὸν δύνασθαι, ὥστε καὶ αἰκισθῆναι ἢ καὶ δικαιωθῆναι θανεῖν. τοὺς γὰρ ἐπὶ τινι ἀτοπήματι καταδικασθέντας θανεῖν νενόμιστο κωδωνοφορεῖν, ἵνα μηδεὶς βαδίζουσιν αὐτοῖς ἐγχριπτόμενος μιάσματος ἀναπίμπληται. οὕτω δὲ σταλέντες εἰσῆεσαν εἰς 25 τὴν πόλιν, ἔχοντες προπέμποντα σφῶν τὰ σκυλά τε καὶ τὰ τρόπαια, καὶ ἐν εἰκόσι τά τε αἰχμάλωτα φρούρια ἡσκημένα, πόλεις τε καὶ ὄρη καὶ ποταμούς, λίμνας, θαλάσσας, τά τε σύμπαντα ὅσα ἐαλώκεσαν. καὶ εἰ μὲν μία ἡμέρα ἦν ἐξαρκοῦσα πρὸς τὴν τούτων 30 πομπήν· εἰ δὲ μή, καὶ ἐν δευτέρῳ καὶ τρίτῃ ἐπέμπετο. προδιελθόντων δ' ἐκείνων οὕτως ὁ πομπεὺς

εἰς τὴν Ῥωμαίαν κομισθεὶς ἀγοράν, καὶ τῶν αἰχμα-P I 354
 λώτων τινὰς εἰς τὸ δεσμωτήριον ἀπαχθῆναι καὶ θανατωθῆναι κελεύσας, ἀνῆλυνεν εἰς τὸ Καπιτώλιον, καὶ τινὰς ἐκεῖ τελετὰς πληρώσας, καὶ προσαγαγὼν
 5 ἀνανθήματα, καὶ παρὰ ταῖς ἐκεῖ δειπνήσας στοαῖς, πρὸς ἐσπέραν οἴκαδε μετ' αὐλῶν καὶ συρίγγων ἀπήρ-
 χετο. τοιαῦτα μὲν ἦσαν πάλαι τὰ νικητήρια· αἱ δὲ στάσεις αἷ τε δυναστεῖαι πλεῖστα ἐνεωτέρισαν ἐπ' αὐτοῖς.

10 Εἰ δὲ καί, ὥς ἤδη ἰστόρηται, ὁ δῆμος ἐμίσει τὸν 22
 Κάμιλλον, ἀλλ' ὁ πρὸς Φαλίσκους πόλεμος ἠνάγκασε
 χιλιάρχον ψηφισθῆναι αὐτόν. καὶ αὐτοὺς μὲν ἐνίκη-
 σαν μαχεσάμενοι, πολιορκοῦντες δὲ πόλιν αὐτῶν
 ἐρυμνὴν Φαλερίους ὠνομασμένην οὐδὲν ἦννον. οὕτω B
 15 γὰρ τῆς πολιορκίας οἱ τῆς πόλεως κατεφρόνουν ὥς
 καὶ τοὺς παῖδας αὐτῶν παρὰ τὰ τεῖχη περιπατήσου-
 ντας μετὰ τοῦ διδασκάλου καὶ γυμνασομένους φοιτᾶν.
 καὶ κἂν ἀπέστησαν τῆς πολιορκίας, εἰ μὴ τι συμβέ-
 βηκεν. οὗτος γὰρ ὁ διδάσκαλος ἐπιβουλεύων τοῖς
 20 πολίταις ἢ δι' ὀργήν τινα ἢ κέρδους ἐλπίδι ἡμέρας
 ἐκάστης ἐξῆγε τοὺς παῖδας ἐπὶ τὸ τεῖχος, ἐγγὺς τὸ
 πρῶτον, καὶ εἰσῆγεν αὐτοῖς αὐτοὺς γυμνασασμένους
 εὐθύς· τέλος δ' εἰς τοὺς προφύλακας τῶν Ῥωμαίων
 ἐνέβαλεν ἅπαντας καὶ ἄγειν ἐκέλευσε πρὸς τὸν Κά-
 25 μιλλον, καὶ παραστὰς αὐτῷ πᾶσαν εἶπε παραδιδόναι
 τὴν πόλιν διὰ τῶν παίδων. ἐκεῖνος δὲ δεινὸν τὸ
 ἔργον ἡγήσάμενος, καὶ ἀρετῇ φήσας ἰδίᾳ τὸν μέγαν C
 στρατηγόν, ἀλλ' οὐκ ἄλλοτρίᾳ κακίᾳ θαρροῦντα χοῇ-

Cap. 22. Plutarchi Camillus c. 9—13. Dionis Historiae Romanae libri perdit: fragm. 24.

13 πολιορκοῦντες — p. 152, 16, ὠφελήσας χρημάτων partim Plutarchi sunt Camill. c. 10, 11, partim Dionis fragmenti 24, 2.

ναι στρατεύειν, προσέταξε γυμνῶσαι μὲν τὸν διδάσκαλον καὶ δεσμῆσαι τὰς χεῖρας ὅπισθεν, τοῖς δὲ παισὶ ῥάβδους δοῦναι καὶ μάστιγας, ἵνα ταύταις τὸν προδότην τύπτουντες εἰς τὴν πόλιν ἐλαύνωσι. τῶν δὲ πολιτῶν ἄρτι γνόντων τὴν προδοσίαν δρόμος ἦν ἐπὶ 5 τὰ τείχη καὶ θοῆνος ἀνδρῶν τε καὶ γυναικῶν. οὕτω δὲ διακειμένων αὐτῶν προσῆγον οἱ παῖδες γυμνὸν τὸν διδάσκαλον. ὅπερ ἰδόντες οἱ Φαλίσκοι καὶ μαθόντες ὅπως ἐγένετο, φέροντες ἑαυτοὺς ἐθελονταὶ τῷ Καμίλλῳ παρέδωκαν, τὴν ἥτιαν ἀγαπήσαι πρὸ 10 τῆς ἐλευθερίας διὰ τὴν δικαιοσύνην αὐτοῦ λέγοντες.

Χρήματα οὖν λαβὼν καὶ σπείσάμενος ἀνεχώρησεν. οἱ δὲ στρατιῶται, διαρπάσειν προσδοκήσαντες τοὺς Φαλερίους, ὡς μισοδήμου κατηγοροῦν αὐτοῦ. φθονηθεὶς δ' ἐπὶ πλεόν κατηγορήθη ὡς μηδὲν τὸ 15 δημόσιον ἐκ τῶν Τυρρηνικῶν ὠφελήσας χρημάτων, αὐτὸς δ' ἐκ τούτων σφετερισάμενος. οὕτω δὲ ὠργίζοντο κατ' αὐτοῦ ὡς μηδ' οἶκτον αὐτοῦ τινα λαβεῖν ἐπὶ τῇ συμβάσει αὐτῷ συμφορᾷ· τέθνηκε γὰρ αὐτοῦ νοσήσας ὁ ἕτερος τῶν υἱῶν. δεόμενος δὲ τῶν φίλων 20 μὴ περιιδεῖν αὐτὸν ἀδίκως κατακρινόμενον, ἐπέπερ ἐκεῖνοι πρὸς μὲν τὴν ψῆφον αὐτῷ βοηθήσειν ἀπειπαντο, τὴν δὲ ζημίαν ὄφλοντι συνεκτίσειν ὑπέσχοντο, οὐκ ἀνασχόμενος ἔγνω φυγεῖν ἐκ τῆς πόλεως. καὶ ἐξιὼν ἠΰξατο, εἰ μὴ δικαίως, ὕβρει δὲ δήμου ἐκπί- 25 πτει καὶ φθόνῳ, ταχὺ τοὺς αὐτοὺς πολίτας αὐτοῦ δεηθῆναι καὶ ζητῆσαι αὐτόν.

Ἐκεῖνος μὲν οὖν πρὸς Ῥουτούλους μετέστη, ἐρήμην δ' ἐάλω, καὶ ψῆφος ἠνέχθη κατ' αὐτοῦ τίμημα μυριάων καὶ πεντακισχιλίων ἄσφαρίων ἔχουσα, ὃ γί- 30

20 δεόμενος δὲ] Huc referendum est Dionis fragm. 24, 4, sed verba sunt Plutarchi Camill. c. 12.

νεται πρὸς ἄργυριον λόγον δραχμαὶ χίλιναι πεντακό-
 σιαι. οἱ δ' Εὐρωπαῖοι Γαλάται, ὧν οἱ Ἀσιᾶται νο- 23
 μίζονται ἄποικοι, Κελτικὸν ὄντες γένος, λιπόντες τὴν
 ἑαυτῶν ὥς οὐκ ἀντάρκη τρέφειν αὐτούς, οἱ μὲν ἐπὶ
 5 τὰ ὄρη τὰ Ῥιπαῖα ὠρμήκεσαν, οἱ δὲ τῶν Ἀλπεων Β
 ἰδρουθέντες ἐγγὺς χρόνον ἐκεῖ διήγαγον πλείονα.
 τότε δὲ οἶνον κομισθέντος ἐξ Ἰταλίας, τούτου γευσά-
 μενοι καὶ ὑπερθαναμάσαντες, ἀράμενοι τὰ ὄπλα καὶ
 γονέας ἐπαρόμενοι τὴν γῆν ἐκείνην ἐξήτουν, ἢ τοιοῦ-
 10 τον καρπὸν ἀναδίδωσι. καὶ πρὸς πόλιν Τυρρηνίδα
 Κλούσιον καλουμένην στρατεύσαντες ἐπολιόρκουν
 αὐτήν. οἱ δὲ Κλουσίνοι πρὸς τοὺς Ῥωμαίους κατέ-
 φυγον αἰτοῦντες βοήθειαν. πρέσβεις δ' ἐκ Ῥώμης
 πρὸς ἐκείνους ἐπέμφθησαν· οὓς οἱ Γαλάται διὰ τὸ
 15 τῶν Ῥωμαίων ὄνομα ἐντίμως ἐδέξαντο, καὶ τοῦ τει-
 χομαχεῖν πανσάμενοι εἰς λόγους συνελήλυθασιν. ἐν
 τούτοις δὲ λοχήσαντες οἱ Κλουσίνοι μετὰ τῶν ἐκ
 Ῥώμης πρέσβεων ἐπέθεντο τοῖς Γαλάταις. ὁ δὲ τῶν C
 Γαλατῶν βασιλεὺς Βρέννος ὀργισθεὶς ἐπὶ τούτῳ, τῶν
 20 Κλουσίων ἀμελήσας εὐθὺς ὥς εἶχε τὸ στράτευμα
 κατὰ τῆς Ῥώμης ἐκίνησεν, ἐπεὶ μὴ ἐπὶ τιμωρίᾳ οἱ
 πρέσβεις αὐτῷ ἐξεδίδοντο· καὶ τοσούτῳ τάχει ἐχρή-
 σατο ὥστ' ἐπελθεῖν αὐτοὺς τῇ πόλει μὴ προμαθόν-
 των Ῥωμαίων τὴν ἔφοδον. τὸ μέντοι δαιμόνιον προ-
 25 ἀγγεῖλαι αὐτοῖς τὴν ἔφοδον λέγεται. Μάρκος γὰρ
 Καίδικος νυκτὸς ποι βαδίζων φωνῆς ἤκουσε λεγού-
 σης "Γαλάται ἔρχονται." εἰρηκότος δὲ τοῦτο Μάρ-
 κου τῷ δῆμῳ καὶ τῇ βουλῇ, ἐν παιδιᾷ τὸν λόγον

Cap. 23. Plutarchi Camillus c. 14—23. Dionis Historiae Romanae libri perdit.

12 οἱ δὲ Κλουσίνοι — 22 αὐτῷ ἐξεδίδοντο] Huc pertinet Dionis fragm. 25: plurima tamen verba Plutarchi sunt.

ἐποιοῦντο καὶ γέλωτι, ἕως αὐτάγγελοι οἱ Γαλάται σφῶν πλησίον ἐγένοντο. τότε δὲ σπουδῇ ἐξελθόντες
 D καὶ ἀτάκτως ἀγωνισάμενοι αἰσχροτάτα ἤτιτηντο. καὶ πολλοὶ μὲν ἐν τῇ μάχῃ πεπτῶκασι, πολλοὶ δὲ φεύγοντες ἔθνησκον καταλαμβανόμενοι, πλεῖστοι δὲ καὶ 5 εἰς ποταμὸν τὸν Τίβεριν συνωθήθησαν καὶ ἐφθάρησαν· οἱ δὲ λοιποὶ σκεδασθέντες οἱ μὲν εἰς τὴν Ῥώμην ἐλθεῖν ἠδυνήθησαν, οἱ δὲ ἀλλαχοῦ.

Οἱ δ' ἐν τῇ Ῥώμῃ γνόντες τὸ γεγονὸς ἐν ἀμηχανίᾳ ἐγένοντο, καὶ ἀπογνόντες οὔτε τῶν τειχῶν φυ- 10 λακὴν ἔθεντο οὔτε τῆς πόλεως τὰς πύλας ἐκλείσαν, ἀλλ' οἱ μὲν αὐτὴν ἐκλιμπάνοντες ἔφευγον, οἱ δὲ σὺν γυναιξὶ καὶ τέκνοις ἀνέδραμον εἰς τὸ Καπιτώλιον. μόνοι δὲ ὀγδοήκοντα ἄνδρες, οὓς οἱ μὲν ἱερεῖς εἶναι φασιν, οἱ δὲ τοὺς πρώτους Ῥωμαίων καθ' ἡλικίαν 15
 P I 356 καὶ πλοῦτον καὶ γένος, ἐνδύντες ἱερὰς ἢ πολυτελεστάτας στολάς, ἐν ἀγορᾷ ἐπὶ τῶν ἐλεφαντίνων δίφρων ἐκάθηντο, τὴν ἐπιούσαν προσμένοντες τύχην. οἱ δὲ Γαλάται τῇ ὑστεραίᾳ ἦλθον μὲν ἐπὶ τὴν Ῥώμην, ἰδόντες δὲ τὰς πύλας ἡνεωγμένας καὶ τὸ τεῖχος 20 ἀφύλακτον, ἐπέσχον καὶ οὐκ εἰσῆεσαν, ἐνέδραν ὑποτοπήσαντες. τῇ δὲ τρίτῃ θαρσύναντες εἰσεπήδησαν καὶ εἶλον τὴν πόλιν. καὶ τῷ μὲν Καπιτωλίῳ φρουρὰν ὁ τῶν βαρβάρων ἐπέστησε βασιλεὺς, αὐτὸς δὲ διωὼν τὴν ἀγορὰν ἐθαύμαζε τοὺς προκαθημένους 25 ἐκείνους ἄνδρας, ὁρῶν ἐν κόσμῳ αὐτοὺς ἀτρεμοῦντας καὶ σιωπῇ. τοὺς δὲ Γαλάτας εἶχεν ἐκπληξίς πρὸς
 B
 W II 34 τὸ ἄτοπον, ὥκνουν τε αὐτοῖς προσελθεῖν. ὁψὲ δὲ τολμήσας τις ἐνὶ παρέστῃ, καὶ τῆς ὑπῆνης ἀψάμενος τοῦ ἀνδρὸς κατήγε ταύτην βαθεῖαν οὔσαν· ὁ δὲ τῇ 30 βακτηρίᾳ τὴν κεφαλὴν ἐκείνου ἐπάταξε. καὶ ὁ βάροβαρος σπασάμενος τὴν μάχαιραν τὸν ἄνδρα κατέκτει-

νευ. οὕτω δὲ καὶ τοὺς λοιποὺς ἀνῆρουν προσπεσόν-
 τες οἱ βάρβαροι, καὶ τὰς οἰκίας ἐπόρθουν καὶ κατε-
 πίμπρασαν. εἶτα καὶ τῷ Καπιτωλίῳ προσέβαλον· ὥς
 δ' ἐπὶ πολλὰς ἐπιχειροῦντες ἡμέρας οὐδὲν ἦνουν, οἱ
 5 μὲν ἐφρούρουν τὸ Καπιτώλιον, οἱ δὲ τὴν χώραν κα-
 τέτρεχον τροφὰς ποριζόμενοι, σκιδνάμενοι καὶ σπο-
 ράδην ἐπιόντες, ἀλλ' οὐχ ὁμοῦ, ἅτε μέγα φρονοῦντες C
 τῷ εὐτυχίματι, καὶ ὑπὸ μέθης ἐσφάλλοντο· οἶνον
 γὰρ ἐντυχόντες πολλῷ ἀκρατέστερον ἐχρῶντο αὐτῷ,
 10 μήπω πρότερον πόματος τοιούτου γευσάμενοι.

Οὕτω δ' ἔχοντας ὁρῶν τοὺς Γαλάτας ὁ Κάμιλλος,
 ἐπεὶ καὶ τὴν τῶν Ἀρδεατῶν ἐλγίζοντο χώραν, αὐτοὺς
 δὲ τοὺς Ἀρδεάτας πλήθει μὲν ἱκανοὺς ὄντας, τόλμης
 δὲ δεομένους δι' ἀπειρίαν καὶ τὸ πρὸς μάχας ἀνά-
 15 σκητον, λόγον πρὸς τοὺς νεωτέρους ἐνέβαλεν ὡς οὐκ
 ἀνδρεία τῶν βαρβάρων τὴν εὐπραγίαν αὐτῶν ἐπι-
 γράφεσθαι δεῖ, ἀλλ' ἀτυχία Ῥωμαίων, καὶ εἰ προθυ-
 μοῖντο καὶ θαρροῦσιν αὐτοί, ἀκινδύνως νικήσειν
 τοὺς πολεμίους δυσχυρίζετο. οὕτω πείσας τοὺς νέ-
 20 οὺς, εἶτα καὶ τοὺς λοιπούς, ὥπλισε τοὺς ἐν ἡλικίᾳ, D
 καὶ νυκτὸς βαθείας μεθύουσιν αὐτοὺς μετὰ τῶν Ἀρ-
 δεατῶν τοῖς βαρβάροις προσέμιξε. καὶ τοὺς πλείονας
 ἐκεῖ κατέκοψεν, εἰ δέ τινες καὶ φυγεῖν ἠδυνήθησαν
 ἐν τῷ σκότει, μεθ' ἡμέραν διέφθειρον ἱππεῖς αὐτοὺς
 25 καταλαμβάνοντες.

Τῆς δὲ φήμης ταχὺ κηρυξάσης ἀπανταχοῦ τὸ
 κατόρθωμα, ὅσοι τῶν Ῥωμαίων φυγόντες ἐκ τῆς
 πρώτης πρὸς τοὺς Γαλάτας μάχης ἐσώζοντο, τὰ ὅπλα
 λαβόντες ἀπήεσαν πρὸς τὸν Κάμιλλον, δέχεσθαι δεό-
 30 μενοι τὴν ἀρχὴν αὐτῶν. ὁ δ' οὐκ ἔφη πεισθῆσεσθαι,

30 ὁ δ' οὐκ ἔφη] Plutarchi verba sunt, non Dionis fragm.
 25, 7.

μὴ πρότερον τῶν ἐν τῷ Καπιτωλίῳ σωζομένων ψη-
 φισαμένων αὐτῷ τὴν ἀρχήν. ἦν δὲ ἀπορία τοῦ ταῦτα
 διαγγελοῦντος τοῖς εἰς τὸ Καπιτώλιον. εἷς δέ τις τῶν
 ΠΙ357 νέων Κομίνιος Πόντιος, δόξης ἐρῶν, ὑπέστη τὸν
 ἄθλον, καὶ λαθὼν διὰ μέσων διέβη τῶν πολεμίων, 5
 καὶ τῷ λόφῳ τοῦ Καπιτωλίου προσπελάσας καὶ χα-
 λεπῶς ἀνερπύσας μόλις τε ἀναρριχησάμενος πρὸς
 τοὺς ἐν τέλει τῶν Ῥωμαίων παρὰ τῶν φυλατιόντων
 εἰσῆχθη, καὶ τὴν τε νίκην τοῦ Καμίλλου κατήγγειλε,
 καὶ τὰ δόξαντα τοῖς στρατιώταις εἰπὼν βεβαιῶσαι 10
 τῷ Καμίλλῳ τὴν ἀρχὴν παρεκάλει. οἱ δὲ δικτάτωρα
 τὸν Κάμιλλον ἐψηφίσαντο. καὶ ὃς τοὺς ἔξω ὄντας
 Ῥωμαίους περὶ δισμυρίους συναγαγὼν καὶ ἀπὸ τῶν
 συμμάχων πολλούς, παρεσκευάζετο πρὸς ἐπίθεσιν.
 Β οἱ δὲ βάρβαροι μεθ' ἡμέραν διιόντες, καὶ καταμα- 15
 θόντες ὅθεν ὁ Πόντιος προσέβη τῷ Καπιτωλίῳ, τοῦτο
 δ' ὑπετόπασαν ἕκ τε τῶν ἀπερρωγότων τῆς πέτρας
 θραυσμάτων καὶ τῆς πόας, ἣ πολλὴ ἐπ' αὐτῆς ἦν,
 τῆς μὲν ἀνεσπασμένης, τῆς δὲ συμπεπιλημένης, ἐκεῖ-
 θεν ἀναβῆναι νυκτὸς καὶ αὐτοὶ ἐβουλεύσαντο. καὶ 20
 ἐπεχείρησαν τῷ ἔργῳ, καὶ δυσχερῶς μὲν, ἀνῆσαν δ'
 ὁμως, καὶ ἔλαθον ἂν ἡμμένοι τοῦ προτειχίσματος καὶ
 τοῖς φύλαξιν ἐπιθέμενοι, εἰ μὴ χῆνες ἦσαν περὶ τὸν
 νεὼν τῆς Ἥρας τρεφόμενοι, οἱ φύσει ὄντες εὐαίσθη-
 τοι καὶ ψοφοδεεῖς, ταχὺ τῶν Γαλατῶν τὴν ἔφοδον 25
 ᾗσθοντο, καὶ ταραχώδει κλαγγῇ φερόμενοι πρὸς τοὺς
 C φύλακας ἐπήγειραν ἅπαντας. οὕτω δὲ τοῖς ἀνιῶσιν
 οἱ Ῥωμαῖοι προσμύξαντες τοὺς μὲν ἀπέκτειναν, τοὺς
 δὲ κατὰ τῆς πέτρας ἀπώσαντο, καὶ τὸν κίνδυνον ἐκ-
 πεφένυρασιν.

Ἐντεῦθεν ἦσαν οἱ Κελτοὶ ἀθυμότεροι, ἐφ' ἐπὶ
 μῆσιν τῇ πολιορκίᾳ ταλαιπωρούμενοι. διὸ καὶ περὶ

συμβάσεων ὃ τε τῶν βαρβάρων βασιλεὺς Βρέννος
 καὶ ὁ τῶν Ῥωμαίων χιλιάρχος ὁ Σουλπίκιος διειλέ-
 χθησαν. καὶ συνέδοξε χιλίας λίτρας χρυσίου τοῖς W II 35
 Γαλάταις τοὺς Ῥωμαίους καταβαλεῖν, τοὺς δὲ τὸ χρυ-
 σίον λαβόντας αὐτίκα τῆς πόλεως καὶ τῆς χώρας ἀπα-
 ναστῆναι. κομισθέντος δὲ τοῦ χρυσίου, καὶ τῶν βαρ-
 βάρων περὶ τὸν σταθμὸν κακουργούντων λάθρα, ὁ D
 Βρέννος τὸ ξίφος ἅμα καὶ τὸν ζωστήρα λύσας ἐπέ-
 θηκε τοῖς σταθμοῖς. πυθομένου δὲ τοῦ χιλιάρχου τί
 10 τὸ γινόμενον, “τί ἄλλο” εἶπεν “ἢ τοῖς νενικημένοις
 ὀδύνη;” ἐν τούτοις ὁ Κάμιλλος ἄγων τὸν στρατὸν
 ταῖς πύλαις ἐπέστη τῆς πόλεως· καὶ μαθὼν τὰ γινό-
 μενα πρὸς τοὺς Ῥωμαίους ἐπειγόμενος ἐπορεύετο.
 καὶ ἐλθὼν τὸ μὲν χρυσίον ἄρας ἀπὸ τοῦ ζυγοῦ τοῖς
 15 ὑπηρέταις ἔδωκε, τὸν δὲ ζυγὸν καὶ τὰ σταθμὰ τοὺς
 Κελτοὺς λαβόντας ἀποχωρεῖν ἐκέλευσεν, εἰπὼν ὡς
 σιδήρῳ πάτριόν ἐστι Ῥωμαίοις καὶ οὐ χρυσῷ τὴν πα-
 τρίδα σῶζειν. τοῦ δὲ Βρέννου ἀδικεῖσθαι φάσκοντος,
 λυομένης τῆς ὁμολογίας ἀντεῖπεν ὁ Κάμιλλος μὴ
 20 κυρίας εἶναι τὰς συνθήκας αὐτοῦ μὴ συμπράξαντος, PI 358
 ἥδη δικτάτωρος ἡρημένου. ταραχθεῖς οὖν ὁ Βρέν-
 νος μέχρι ξιφουλκίας προῆλθεν, ὅμως δὲ εἰς τὸ στρα-
 τόπεδον ἀπήγαγε τοὺς Κελτοὺς· εἶτ’ ἐκλιπὼν τὴν
 πόλιν καὶ σταδίους ἐξήκοντα προελθὼν ἐστρατοπέ-
 25 δευσεν. ἅμα δ’ ἡμέρα παρῆν ὁ Κάμιλλος ἐπ’ αὐτὸν
 τεθαρρηκότας ἥδη ἐπαγόμενος τοὺς Ῥωμαίους, καὶ
 τρέπεται τοὺς βαρβάρους φόνῳ πολλῷ καὶ λαμβάνει
 σφῶν τὸ στρατόπεδον.

Οὕτως ἡ Ῥώμη παραλόγως ἦλω καὶ ἐσώθη πα-
 30 ραλογώτερον· ὁ δὲ Κάμιλλος ἐθριάμβευσε. τῆς οὖν
 πόλεως διεφθαρμένης παντάπασι τὸ πλῆθος ἀνοικο-
 δομεῖν αὐτὴν οὐκ ἠβούλετο, οὔτε χρήμασιν οὔτε σῶ-

μασιν ἐρρωμένοι, καὶ μικροῦ ἐξέλιπον ἂν αὐτήν.
 Β οὐδὲ γὰρ ἐπείθοντο οὔτε τοῖς ἐν τέλει οὔτε τῇ γε-
 ρουσίᾳ παρακαλοῦσι καὶ συμβουλεύουσι μὴ ἐκλιπεῖν
 τὸ ἄστυ, ὃ ἐκ τῶν πολεμίων ἤδη ἐσέσωστο, εἰ μὴ ἐν
 τῇ ἀγορᾷ πάντων περὶ τούτου βουλευομένων ἑκατόν- 5
 ταρχος φρουρὰν ἄγων τινὰ καὶ παρ' αὐτήν τὴν ἐκ-
 κλησίαν διῶν τυχαίως "ἐνταῦθα στήτε" πρὸς τοὺς
 ἐπομένους αὐτῷ ἐβόησεν· "ἐνταῦθα γὰρ δεῖ ὑμᾶς
 μεῖναι." θείᾳ γὰρ προνοίᾳ ἐνόμισαν ταῦτ' εἰρηῇσθαι,
 καὶ τοῦ μεταναστεῦσαι ἀπέσχοντο, πρὸς δὲ τὸν ἀνα- 10
 καινισμόν τῆς Ῥώμης σὺν προθυμίᾳ ἐτράποντο, καὶ
 τὰ τε τείχη καὶ τὰς ἰδιωτικὰς οἰκίας ἐντὸς ἐνιαυτοῦ
 ἀνεκαίνισαν.

24 Οὗπω δὲ τῆς περὶ ταῦτα παυθεῖσιν ἀσχολίας
 C πόλεμοι προσέπεσον διαφόρων ἐθνῶν, Αἰκουῶν τε 15
 καὶ Οὐολούσκων καὶ Λατίνων. Τυρρηνοὶ δὲ Σού-
 τριον ἐπολιόρκουν συμμαχίδα Ῥωμαίων πόλιν. ἀπο-
 δείκνυται οὖν τὸ τρίτον δικτάτωρ ὁ Κάμιλλος· καὶ
 στρατεύσας ἐπ' αὐτοὺς κατετροπώσατο τοὺς λοιπούς,
 ἐπὶ δὲ τὸ Σούτριον ἤγε τὴν στρατιάν. οἱ δὲ Σου- 20
 τρῖνοι, ἔτυχον γὰρ τὴν πόλιν τοῖς πολεμίοις ἐκδεδω-
 κότες καὶ ταύτης ἀποχωρήσαντες, καθ' ὁδὸν ἔτι ὄντι
 τῷ Καμίλλῳ μετὰ γυναικῶν καὶ παίδων ὑπήντων.
 οὓς ἰδὼν ὁ Κάμιλλος, καὶ τὰ συμβεβηκότα πυθόμε-
 νος, αὐτίκα πρὸς τὸ Σούτριον ὥς εἶχεν ἠπείγετο· 25
 καὶ ἀπροσδοκῆτως αὐτῷ προσβαλὼν, ἀφύλακτόν τε
 D εὐρών, ἀπαθὲς κακῶν αὐθιμερὸν τοῖς πολίταις αὐτὸ
 ἀνεσώσατο. ἐθριάμβευσεν οὖν ἐπὶ τούτοις ἄγων τὰ
 ἐπινίκια καὶ ἐπὶ μέγα δόξης ἤρρετο.

Μάρκος δὲ Μάλλιος ὁ πρῶτος τοὺς Κελτοὺς τῷ 30

Καπιτωλίῳ προσβαλόντας ἐκ τῆς ἄκρας ὠσάμενος,
 ὅθεν καὶ Καπιτωλῖνος προσωνομάσθη, φθονῶν τῷ
 Καμίλλῳ μᾶλλον τῶν ἄλλων τυραννίδι ἐπέθετο, καὶ
 διὰ τοῦτο ᾤκειοῦτο τὸν ὅμιλον δημαγωγῶν καὶ πάντα
 5 πράττων εἰς θεραπείαν αὐτοῦ. παραλαβὸν οὖν αὐ-
 τὸν τὸ πλῆθος ἀνήγαγεν εἰς τὸ Καπιτώλιον· καὶ κα-
 τέσχον αὐτό. διὸ καὶ δικτάτωρ ἡρέθη τὸ τέταρτον ὁ
 Καμίλλος. τῶν δὲ τῆς γερουσίας καὶ τῶν ἐν τέλει
 εἰς μέγα δέος ἐμπεπτωκότων καὶ ἀπορούντων τί ἂν
 10 πράξαιεν, δουλὸς τις αὐτοῖς προσελθὼν ζῶντα τὸν ΠΙ359
 Καπιτωλῖνον παραδοῦναι σφίσιν ὑπέσχετο. λαβὼν
 οὖν ὀπλίτας καὶ τάξας αὐτοὺς ἀφανῶς ἐνεδρεύειν
 ὑπὸ τὸ Καπιτώλιον, ὥς αὐτόμολος τῷ Καπιτωλίνῳ
 προσκεχωρήκει, ἐπήνει τε αὐτὸν τῆς ἐπιχειρήσεως καὶ WII36
 15 βοήθειαν παρὰ τῶν ὁμοδούλων αὐτῷ ἐπηγγέλλετο.
 καὶ ταῦτά οἱ διαλεγόμενος ἀπήγαγε τὸν ἄνδρα πόρρω
 τῶν περιεσθηκότων, ὥς δὴ τι κοινολογούμενος αὐτῷ
 ἰδιαιτάτα, καὶ ἡρέμα κατ' ἐκεῖνο τοῦ Καπιτωλίου
 προσῆει καθ' ὃ ἡ ἐνέδρα ἐλελόχιστο, κἀκεῖθεν αὐτὸν
 20 κάτω ἀπόσαστο· ὃς καὶ ληφθεὶς ἀποκεκόμιστο πρὸς
 τὸ δικαστήριον. ὁ δὲ τάς τε ἀριστείας κατέλεγε καὶ
 τὸ Καπιτώλιον τοῖς τε δικάζουσι καὶ τοῖς περιεστῶ- B
 σιν ἐδείκνυ, ἄποπτον ὃν ἐκεῖθεν, καὶ τῆς σωτηρίας
 αὐτοῦ τε καὶ τῶν ἐν αὐτῷ προσπεφευγόντων πολιτῶν
 25 ἀνεμίμνησκεν, ὥς ἐντεῦθεν κατακλᾶσθαι τοὺς δικα-
 στάς καὶ ὑπερτίθεσθαι τὴν ψῆφον, μὴτ' ἀφιέντας
 μῆτε καταδικάζοντας. τοῦτο δὴ νοήσας ὁ Καμίλλος
 εἰς ἄλλον τόπον τὸ δικαστήριον συνεστήσατο, ὅθεν
 οὐκ ἦν τὸ Καπιτώλιον ἄποπτον. καὶ καταψηφισθεὶς
 30 ὁ Καπιτωλῖνος ἐκεῖ ἀπήχθη τε εἰς τὸ Καπιτώλιον

21 ὁ δὲ τάς — p. 160, 2, κατεκρήμνισεν partim ex Plutar-
 cho. Conf. Dionis fragm. 26, 2, 3.

καὶ κατὰ τῆς πέτρας ὥσθεις ἀπώλετο, καθ' ἧς ἐκείνος τὸν Κελτὸν κατεκροήμυνεν.

Εἷτα πολλῶν πολέμων κατὰ τε τῆς Ῥώμης αὐτῆς καὶ τῶν ὑποκειμένων αὐτῇ πόλεων κινηθέντων, ἐπεξελθόντες τοῖς ἐναντίοις οἱ Ῥωμαῖοι διὰ τε τοῦ ⁵ C Καμίλλου καὶ δι' ἑτέρων, ἥδη ἐκείνου ὑπεργηράσαντος, τοὺς τε πολέμους κατέπαυσαν καὶ εἰρήνην βαθεῖαν ἔσχον πρὸς τοὺς ἐκτός, πρὸς ἀλλήλους δὲ ἔστασίαζον. Μάρκος γάρ τις Φάβιος εὐπατριδης, θυγατέρων δύο τυγχάνων πατήρ, τὴν μὲν πρεσβυτέραν ¹⁰ Λικινίῳ τινὶ Στόλῳνι κατηγγύησε πολὺ αὐτοῦ καταδεστέρω, τὴν δὲ νεωτέραν Σουλπικίῳ Ῥούφῳ, ἀνδρὶ ὁμοτίμῳ, συνώκισε. χιλιαρχοῦντος οὖν τοῦ Ῥούφου καὶ ὄντος ἐν ἀγορᾷ, πρὸς τὴν γυναῖκα αὐτοῦ ἡ ἀδελφὴ αὐτῆς παραγέγονεν. ἀφικομένου δ' ¹⁵ ἐκείνου τὴν θυῖραν ὁ φαρδούχος κατὰ τι ἔθος ἀρχαῖον ἔκρουσε. διεπτοήθη δὲ πρὸς τὸν πάταγον ἡ γυνὴ οὕτω τούτου πεπειραμένη· καὶ γέλως ἐπὶ τούτῳ καὶ ²⁰ D παρὰ τῆς ἀδελφῆς καὶ τῶν παρόντων ἐγένετο, καὶ ὥς ἰδιῶτις ἐσκώφθη. τῇ δ' ἐν δεινῷ τὸ πρᾶγμα πεποίητο, καὶ τὸν ἄνδρα ἐς ἀρχὴν παραγγεῖλαι ἠρέθιζεν. ὁ γοῦν Στόλων ὑπὸ τῆς γυναικὸς παρακινήθεις Λουκίῳ τινὶ Σεξιτίῳ, ἀνδρὶ τῶν ὁμοίων, τὰ τοῦ πράγματος κοινωσάμενος, ἅμφω δημαρχῆσαι κατεβιάσαντο, καὶ τὸν κόσμον τῆς πολιτείας συνέχεον, ὥς ²⁵ καὶ ἐπὶ τέσσαρσιν ἔτεσιν ἀναρχίαν γενέσθαι τῷ δήμῳ· τὰς γὰρ τῶν εὐπατριδῶν ἀρχαιρεσίας ἐνεπόδιζον. καὶ ἐπὶ πλέον ἂν ἔτι τοῦτο ἐγένετο, εἰ μὴ τις ἀγγελία κεκόμιστο ἐπὶ τὴν Ῥώμην αὐτίς ἐλαύνειν Κελτούς. ἅπαν οὖν πρὸς ἀλλήλους ἀφέντες διάφορον, δικτά- ³⁰

13 χιλιαρχοῦντος — 21, παραγγεῖλαι ἠρέθιζεν] Dionis fragmentum 29.

τωρα τὸ πέμπτον τὸν Κάμιλλον εἵλοντο καὶ πρὸς τοὺς
 βαρβάρους ἐστράτευσαν. οὐ μάχη μέντοι κοινή, μο-
 νομαχία δὲ γέγονε πρότερον. Τίτος γάρ τις Μάλλιος,
 ἀνὴρ εὐπατρίδης. προσκεκρουκῶς τῷ πατρὶ παρημε-
 5 λείτο καὶ διέτριβεν ἐν ἀγρῷ· εἶτα τῷ πατρὶ διηλλάγη,
 καὶ χιλίαρχος στρατοπέδου γενόμενος τῷ τε προκα-
 λουμένῳ Κελτῷ πρὸς μονομαχίαν ἀντέστη καὶ νική-
 σας αὐτὸν τὸν στρεπτόν αὐτοῦ χρυσοῦν ὄντα ἐσκύ-
 λευσε, καὶ Τουρκουάτος φορῶν αὐτὸν ἐπεκέκλητο.
 10 συμμιξάντων δὲ καὶ τῶν στρατευμάτων ἥτηντο οἱ
 Κελτοί, καὶ τῆς μὲν ἐπὶ τὴν Ῥώμην ὁρμῆς ἀπέσχοντο,
 τὴν δ' Ἀλβανίδα ἐλεηλάτου, ἐάσαντες οὖν αὐτοὺς B
 οἱ Ῥωμαῖοι διαρπάσαι τὴν χώραν, ὥς κατακορεῖς
 γενόμενοι βρωμάτων καὶ μέθης εὐεπιχειρητότε-
 15 ροι εἶεν, ἐπέθεντο σφίσι, καὶ αὐτῶν τε πολλοὺς
 διέφθειραν καὶ τὸ σφῶν εἶλον στρατόπεδον. ὁ δὲ
 Κάμιλλος εἰς τὴν Ῥώμην ἐπανελθὼν ἀπέθετο τὴν
 ἀρχήν.

Ἔκτοτε οὖν οἱ μὲν χιλίαρχοι, οἱ ἀντὶ τῶν ὑπάτων
 20 ἐγίνοντο, ἐσχολάκασιν, ὑπατοὶ δὲ ἀπεδείκνυντο ἐνίοτε
 μὲν εὐπατρίδαι, ἐκ δὲ τοῦ πλήθους ἐνίοτε, ποτὲ δὲ
 καὶ ἐξ ἀμφοτέρων ὁμοῦ. νόσου δ' ἐνσκηψάσης τῇ
 Ῥώμῃ καὶ ὁ Κάμιλλος τέθνηκε, καὶ οἱ Ῥωμαῖοι πλεῖ- WII37
 στα θανόντος τοῦ ἀνδρὸς ἠνιάθησαν. C

25 Μετὰ δὲ ταῦτα καὶ τι συμβεβηκέναι πάθος περὶ 25
 τὴν Ῥώμην ἱστόρηται. διαστῆναι γὰρ λέγεται τὸ πε-
 δῖον τὸ μεταξὺ τοῦ Παλατίου καὶ τοῦ Καπιτωλίου
 ἐξάπινα, μήτε σεισμοῦ προηγησαμένου μήτ' ἄλλου τι-

6 τῷ τε προκαλουμένῳ — 9 ἐπεκέκλητο] Conf. Dionis frag-
 mentum 31.

Cap. 25. Dionis Historiae Romanae libri perdit: fragm.
 30, 1.

νός, οἷα συμβαίνειν εἰώθε φυσικῶς ἐπὶ τοῖς τοιούτοις
 παθήμασι. καὶ ἦν τὸ χάσμα διαμένον ἐπὶ μακρόν,
 οὔτε συννερχόμενον οἷως δὴ ποτε οὔτε μέντοι πληρού-
 μενον, καὶ ταῦτα χοῦν τε τῶν Ῥωμαίων ἐς αὐτὸ συμ-
 φορούντων πολλὴν καὶ λίθους καὶ ἄλλην ὕλην παντο- 5
 δαπήν. ἀποροῦσιν οὖν τοῖς Ῥωμαίοις χρησμός ἐδόθη
 D μὴ ἄλλως τὸ διεστὸς συνελθεῖν, εἰ μὴ τὸ κρεῖττον
 αὐτῶν καὶ δι' οὗ μάλιστα πλεῖστον ἰσχύουσιν εἰς τὸ
 χάσμα ἐμβάλλουσιν· οὕτω γὰρ ἐκείνῳ τε παύσεται
 καὶ τῇ πόλει ἔσται δύναμις ἀκατάλυτος. ἔμενεν οὖν 10
 καὶ πάλιν τὸ ἄπορον ἀπορούμενον, ἀσαφοῦς τυγχά-
 νοντος τοῦ χρησμοῦ. Μάρκος δὲ Κούρτιος, ἀνὴρ εὐ-
 πατρίδης, νέος τὴν ἡλικίαν, ὠραιότατος τὴν μορφὴν,
 ῥωμαλεώτατος τὴν ἰσχύν, ἀνδρειότατος τὴν ψυχὴν,
 φρονήσει διαπρεπής, τὸν νοῦν συνεὶς τοῦ χρησμοῦ 15
 παρελθὼν εἰς μέσον ἐδημηγόρησε λέγων "τί τῶν λο-
 γίων ἀσάφειαν, ὧ Ῥωμαῖοι, ἢ ἀμαθίαν ἡμῶν αὐτῶν
 καταψηφίζομεθα; ἡμεῖς ἐσμεν τοῦτο δὴ τὸ ζητούμε-
 νόν τε καὶ ἀπορούμενον. οὐ γάρ τι ἄψυχον ἐμψύχου
 λογισθήσεται βέλτιον, οὐδὲ τοῦ ἔννου καὶ ἔμφρονος 20
 PI361 καὶ λόγῳ κεκοσμημένου τὸ ἄνουν ἄλογόν τε καὶ
 ἄφρον προτιμηθήσεται. τί γὰρ ἂν τις ἀνθρώπου προ-
 κρίνειεν, ἵνα τοῦτο ἐς τὴν τῆς γῆς βαλόντες διάστα-
 σιν αὐτὴν συναγάγοιμεν; οὐκ ἔστιν οὐδὲν ζῶον
 θνητὸν οὐδ' ἄμεινον οὐδ' ἰσχυρότερον ἀνθρώπου. 25
 εἰ γάρ τι δεῖ καὶ θρασυνόμενον εἰπεῖν, οὐτ' ἀνθρω-
 πος οὐδὲν ἄλλο ἔστιν ἢ θεὸς σῶμα θνητὸν ἔχων οὔτε
 θεὸς ἄλλο τι ἢ ἀνθρωπος ἀσώματος κἀντεῦθεν ἀθά-
 νατος, καὶ οὐ πόρρω τῆς θείας δυνάμεως ἀπηρτημέθα.
 ταῦτα ἐγὼ μὲν οὕτω φρονῶ, ἀξιῶ δὲ καὶ ὑμᾶς τῇ 30

γνώμη προσθέσθαι ταύτῃ. καὶ μή τις οἰήσαιοτο ὅτι κληῖρον ποιήσομαι ἢ κόρην κελεύσω θανεῖν ἢ μειράκιον· αὐτὸς γὰρ ἐγὼ ἐκὼν ἐμαυτὸν ὑμῖν ἐπιδίδωμι, B
 ἵνα σήμερον αὐτίκα κήρυκα πέμψητέ με καὶ πρεσβευ-
 5 τὴν τοῖς χθονίοις θεοῖς, ἐσόμενον ὑμῖν ἀεὶ προστά-
 τὴν καὶ σύμμαχον.” ταῦτα εἰπὼν ὁ Κούρτιος τὰ
 ὄπλα ἐνεδιδύσκειτο, εἴτα καὶ τοῦ Ἰππου ἐπέβη. οἱ δ’
 ἄλλοι περιαλγείς ἐγίνοντο καὶ περιχαρεῖς, καὶ κοσμήματά τινα συμφορήσαντες οἱ μὲν αὐτὸν ἐκείνον
 10 αὐτοῖς ἐκόσμουσαν ὥς ἥρωα, οἱ δέ τινα καὶ ἐς τὸ χάσμα ἐνέβαλλον. ἄρτι δ’ ἐς αὐτὸ ἐνήλατο ὁ Κούρτιος ἐπι-
 πος καὶ ἡ τῆς γῆς συνήχθη διάστασις, καὶ οὐδεὶς οὐκέτι οὔτε τὸ χάσμα οὔτε τὸν Κούρτιον ἐθεά- C
 σατο. ταῦθ’ οὕτω Ῥωμαίοις ἰστορήται· εἰ δέ τῳ μυ-
 15 θώδῃ κριθεῖη καὶ μὴ πιστά, ἔξεστίν οἱ μὴ προσέχειν αὐτοῖς.

Τοῖς Ῥωμαίοις δὲ πόλεμοι αὐτίς καὶ παρὰ Γαλατῶν καὶ ὑφ’ ἐτέρων ἐθνῶν ἐπηνέχθησαν, ἀλλ’ ἀπεκρούσαντο πάντας, πῇ μὲν ὑπάτους, πῇ δὲ δικτά-
 20 τωρας ψηφιζόμενοι. ὅτε καὶ τι τοιοῦτον συμβέβηκε. δικτάτωρ ἐλέχθη Λούκιος Κάμιλλος, Γαλατῶν κατα-
 τρεχόντων τὰ ὑπὸ Ῥώμην. ὃς ἐπὶ τοὺς βαρβάρους ὀρμήσας γνώμην εἶχε τρίβειν τὸν καιρὸν καὶ μὴ δια-
 κινδυνεύειν πρὸς ἀνθρώπους ἀπονοίᾳ χρωμένους·
 25 ὃᾶον γὰρ αὐτοὺς καὶ ἀσφαλέστερον ἀπορία τροφῶν ἐκτροχώσειν ἤλπισε. Γαλάτης δέ τις εἰς μονομαχίαν D
 τινὰ τῶν Ῥωμαίων προεκαλεῖτο. καὶ ἀντέστη αὐτῷ Οὐαλέριος Μάρκος χιλιαρχῶν, ὁ τοῦ Μαξίμου ἐκείνου ἑγγονος. καὶ λαμπρὰ μὲν ἡ μάχη προέβη ἀμφοῖν· ὥWII 38
 30 μὲν γὰρ τῇ σοφίᾳ καὶ τῇ περιτεχνήσει προέφερον, ὁ δὲ

Γαλάτης τῇ ἰσχύϊ καὶ τῇ τόλμῃ· ἐπὶ πλέον δ' ἐθαυμα-
 στώθη ὅτι τῷ τοῦ Οὐαλερίου κράνει κόραξ ἐφιπτάμενος
 καὶ κρώων εἰς τὸν βάρβαρον ἐνεχρίμπτετο, καὶ τὴν τε
 ὄψιν αὐτοῦ ἐπετάρασσε καὶ τὴν ὁρμὴν ἐνεπόδιξε, μέ-
 χρις οὗ κατεργάσθη. διὸ ἀγανακτήσαντες οἱ Γαλά- 5
 ται ὥς ὑπὸ ὄρνιθος ἡλαττωμένοι, θυμῷ αὐτίκα συνέ-
 μιξαν τοῖς Ῥωμαίοις, καὶ κακῶς ἀπηλλάγησαν. ὁ δ'
 ΠΙ³⁶² Οὐαλέριος ὑπὸ τῆς τοῦ κόρακος συμμαχίας Κορουῆνος
 ἐπωνομάσθη.

Εἰσέπειτα δὲ τῶν στρατευμάτων στασιασάντων 10
 καὶ ἐμφυλίου πολέμου γενέσθαι μέλλοντος, κατηλλά-
 γησαν οἱ στασιάσαντες, νόμων τεθέντων μήτ' ἄκοντά
 τινα τοῦ καταλόγου ἀπαλείφεσθαι μήτε τὸν χιλιαρ-
 χήσαντα ἑκατονταρχεῖν, καὶ τοὺς ὑπάτους καὶ ἄμφω
 ἐξὸν εἶναι καὶ ἐκ τοῦ πλήθους καθίστασθαι καὶ τὸν 15
 αὐτὸν μήτε δύο ἅμα ἀρχὰς μήτε τὴν αὐτὴν δις ἐντὸς
 δέκα ἄρχειν ἐτῶν.

26 Λατῖνοι δὲ καίπερ ἔνσπονδοι τοῖς Ῥωμαίοις ὄντες
 Β ἀπέστησαν καὶ πόλεμον ἤραντο, ἐν φρονήματι γεγο-
 νότες ὅτι τε νεότητι ἠκμαζον καὶ τὰ πολεμικὰ ἐκ τῆς 20
 ἀελὶ σὺν αὐτοῖς στρατείας ἀκριβῶς ἤσκηντο. οἱ δὲ
 τοῦτο γνόντες ἐξῆλθον, ὕπατον τὸν τε Τουρκουάτον
 τὸ τρίτον ἐλόμενοι καὶ τὸν Δέκιον, καὶ ἐμαχέσαντο
 αὐτοῖς κραταιὰν μάχην, κρίσιν τὴν ἡμέραν ἐκείνην
 ἐκάτεροι νομίζοντες ἀκριβῆ τῆς σφετέρας τύχης τε 25
 καὶ τῆς ἀρετῆς. ἔδοξε δὲ περιφανεστέρα ἢ μάχη καὶ
 διὰ τι συμβεβηκός. τοὺς γὰρ Λατίνους οἱ ὕπατοι καὶ
 ὁμοσκέυους καὶ ὁμοφώνους τοῖς Ῥωμαίοις ὁρῶντες
 ἐφοβήθησαν μὴ τῶν στρατιωτῶν τινες σφαλῶσι, τό

τε οἰκεῖον καὶ τὸ πολέμιον μὴ ῥᾶστα διαγινώσκοντες.
 καὶ διὰ τοῦτο προεῖπον σφίσι τὰ τε ἄλλα παρατηρεῖν ὁ
 ἀκριβῶς, καὶ καθ' ἑαυτὸν μηδὲνα μηδενὶ τῶν ἐναντίων
 συμβαλεῖν. τοῦτο δὴ τὸ παρ' ἀγγέλμα οἱ μὲν ἐτήρη-
 5 σαν, ὁ δὲ Τουρκουάτου παῖς, στρατευόμενος ἐν τοῖς
 ἱππεῦσι, καὶ πεμφθεὶς πρὸς κατασκοπὴν τῶν ἐναν-
 τίων, παρεῖδεν οὐκ αὐθαδεῖα, ἀλλὰ μέντοι φιλοτιμία.
 ἐπεὶ γὰρ ὁ ἱππαρχος τῶν Λατίνων ἰδὼν αὐτὸν προσ-
 ιόντα πρὸς μονομαχίαν προεκαλέσατο, καὶ μὴ δεξά-
 10 μενον ταύτην διὰ τὴν πρόρρησιν, παρῶξυνεν εἰπὼν
 "οὐ σὺ μέντοι Τουρκουάτου υἱὸς εἶ; οὐ σεμνύνει τῷ
 στρεπτῷ τοῦ πατρός; ἢ πρὸς μὲν Γαλάτας ἀνθρώ-
 πους φθόρους ἔρρωσθε καὶ ἀνδρίζεσθε, τοὺς δὲ δὴ D
 Λατίνους ἡμᾶς φοβεῖσθε; τί οὖν ἄρχειν ἡμῶν ἄξιον ἔ-
 15 τί δ' ὥς χεῖροσιν ὑμῶν ἐπιτάσσετε;" ἔκφρων ἐγένετο
 ὑπὸ τοῦ θυμοῦ, καὶ τῆς παραγγέλλσεως ἐκὼν ἐπελά-
 θετο, καὶ μονομαχήσας ἐνίκησε, καὶ τὰ σκῦλα μέγα
 φρονῶν ἐκόμισε τῷ πατρί. καὶ ὃς ἀθροίσας τὸ στρα-
 τευμα "γενναίως μὲν" ἔφη "ὦ παῖ, ἐμαχέσω, καὶ διὰ
 20 τοῦτό σε στεφανώσω· ὅτι δὲ τὸ προσταχθὲν οὐ πα-
 ρετήρησας, καίτοι καὶ ὥς υἱὸς πειθαρχεῖν καὶ ὥς
 στρατιώτης ἀναγκαζόμενος, διὰ τοῦτό σε δικαιώσω,
 ἵνα καὶ τὸ τῆς ἀριστείας ἄθλον καὶ τὸ τῆς ἀνηκου-
 στίας τίμημα λήψῃ." ταῦτ' εἰπὼν ἅμα τὸν τε στέφα-
 25 νον τῇ κεφαλῇ αὐτοῦ ἐπέθετο καὶ αὐτὴν ἐκείνην ἀπέ-
 τεμεν.

Εἶτα ὄναρ ἀμφοῖν τοῖς ὑπάτοις ἐν τῇ αὐτῇ νυκτὶ
 ὁμοίως φανέν ἐδοξε λέγειν τῶν ἐναντίων κρατήσειν, P1363
 ἂν ὁ ἕτερος τῶν ὑπάτων ἑαυτὸν ἐπιδῷ. μεθ' ἡμέραν
 30 οὖν ἀλλήλοις διηγησάμενοι τὸ ὄναρ συνέθεντο θεῖον
 εἶναι, καὶ πεισθῆναι δεῖν αὐτῷ ὡμολόγησαν. καὶ
 ἡμφισβήτησαν δὲ πρὸς ἀλλήλους, οὐχ ὅς ἂν σωθείη,

ἀλλ' ὅς ἂν μᾶλλον ἑαυτὸν ἐπιδῶ· καὶ παρὰ τοῖς πρῶ-
 τοις τοῦ στρατοπέδου ἐδικαιολογήσαντο. καὶ τέλος
 ἤρσεσε σφίσι τὸν μὲν ἐπὶ τοῦ δεξιοῦ κέρως, τὸν δὲ
 ἐπὶ τοῦ λαιοῦ παρατάξασθαι, καὶ ὁπότερον ἂν ἐκεί-
 νων ἐλαττωθῇ, τὸν ἐπ' αὐτῷ τεταγμένον ἀποθανεῖν. 5
 WII³⁹ B τοσαύτη δ' ἦν φιλοτιμία αὐτοῖς περὶ τὴν ἐπίδοσιν
 ὥς εὖχεσθαι ἕκαστον τῶν ὑπάτων ἡττηθῆναι, ἵνα
 τύχη τῆς ἐπιδόσεως καὶ τῆς εὐκλείας τῆς ἐξ αὐτῆς.
 συμβαλόντες δὲ τοῖς Λατίνοις μέχρι μὲν πολλοῦ ἰσο-
 παλῶς ἡγωνίσαντο, εἴτα τὸ κατὰ τὸν Δέκιον κέρως 10
 μικρόν τι τοῖς Λατίνοις ἐνέκλινεν. ὃ γνοὺς ὁ Δέκιος
 ἑαυτὸν ἐπιδέδωκε· καὶ τὰ ὄπλα ἐκδύς τὴν ἐσθῆτα
 ἐνέδυ τὴν περιπόρφυρον. καὶ οἱ μὲν οὕτω φασὶν ἐφ'
 ἵππον ἀναπηδῆσαι αὐτὸν καὶ εἰσελάσαι πρὸς τοὺς
 πολεμίους καὶ ὑπ' ἐκείνων ἀποθανεῖν, οἱ δὲ ὑπὸ συ- 15
 στρατιώτου πολιτικοῦ σφαγῆναι. τέως δὲ τελευτή-
 C σαντος τοῦ Δεκίου τοῖς Ῥωμαίοις ἡ νίκη καθαρῶς
 συνηνέχθη, καὶ οἱ Λατῖνοι πάντες ἐτράπησαν, οὐ
 πάντως δὲ διὰ τὸν θάνατον τοῦ Δεκίου· πῶς γὰρ
 ἂν τις πιστεύσειεν ἐξ ἑνὸς ἀνδρὸς τοιαῦσδε τελευτῆς 20
 τοσοῦτον πλῆθος ἀνθρώπων τὸ μὲν φθαρῆναι, τὸ δὲ
 σωθῆναι καὶ νικῆσαι περιφανῶς; οἱ μὲν οὖν Λατῖνοι
 οὕτως ἡττηντο, ὃ δέ γε Τουρκουάτος καὶ τὸν υἱὸν
 ἀποκτείνας καὶ τοῦ συνάρχοντος τεθνηκότος ἑώρασεν
 ὅμως τὰ ἐπινίκια. 25

Εἰτ' αὖθις αὐτοὺς τε τοὺς Λατίνους ἐπαναστάν-
 τας κατεπολέμησαν, καὶ ἕτερα ἔθνη μάχαις ὑπέταξαν,
 ποτὲ μὲν ὑπάτοις κεχορημένοι, ποτὲ δὲ δικτάτωρσιν.
 D ὧν εἷς ἦν καὶ Λούκιος Παπείριος ὃ καὶ Κούρσωρ ὀνο-
 μαζόμενος διὰ τε τὴν ἑξίν, ἣν γὰρ δρομικώτατος, καὶ 30
 διὰ τὴν ἄσκησιν τοῦ δρόμου. μετὰ δὲ ταῦτα δικτάτωρ
 ὁ Παπείριος ἐπὶ τοὺς Σαννίτας ἐξεπέμφθη μετὰ Φαβίου

ῥούλλου ἱππάρχου, καὶ ἡττήσας αὐτοὺς ἠνάγκασεν ἐπὶ
 συνθήκαις συμβῆναι αἷς ἐκεῖνος ἐβούλετο. ἀποθμεμένου
 δὲ τὴν ἡγεμονίαν αὐτοῦ ἐπανεστήσαν αὐτίς. ὑπὸ δὲ
 Κορνηλίου Αὐλοῦ δικτάτωρος καὶ πάλιν πολεμηθέν-
 5 τες καὶ ἡττηθέντες διεκηρυκεύσαντο πρὸς τοὺς ἐν τῇ
 Ῥώμῃ, τοὺς αἰχμαλώτους τε ὅσους εἶχον πέμψαντες
 αὐτοῖς, καὶ τὴν αἰτίαν τοῦ πολέμου Ῥουτούλῳ, ἀνδρὶ
 δυνατῷ παρ' αὐτοῖς, ἐπιγράφοντες· οὗ τὰ ὅστις, ἐπεὶ
 φθάσας ἐκεῖνος διεχειρίσατο ἑαυτόν, διέρριψαν. οὐ
 10 μέντοι καὶ ἔτυχον τῆς εἰρήνης ὥς ἄπιστοι, ἀλλ'
 ἄσπονδον σφίσιν ἐψηφίσαντο πόλεμον, καίτοι τοὺς P I 364
 αἰχμαλώτους λαβόντες. ὑπεραυχήσαντες οὖν οἱ Ῥω-
 μαῖοι καὶ αὐτοβοεῖ πάντας αὐτοὺς αἰρήσειν ἐλπίσαν-
 τες, δεινῷ παθήματι περιέπεσον. ὑπερδείσαντες γὰρ
 15 οἱ Σαννῖται καὶ ἐν συμφορᾷ ποιούμενοι τὸ μὴ σπεί-
 σασθαι, καὶ ὥς ἀπεγνωσμένοι μαχόμενοι, καὶ λοχή-
 σαντες ἐν τινι χώρᾳ κοιλοτέρᾳ καὶ στενῇ, τό τε
 στρατόπεδον εἶλον καὶ τοὺς Ῥωμαίους ἐξώγρησαν
 πανσυνδὶ καὶ πάντας ὑπήγαγον ὑπὸ τὸν ζυγόν, τί δ'
 20 ἦν τὸ τοῦ ζυγοῦ ἤδη μοι ἄνωθι πον ἰστόρηται, οὐ-
 δένα μέντοι ἀπέκτειναν, ἀλλὰ τὰ τε ὅπλα καὶ τοὺς
 ἵππους καὶ τὰ ἄλλα ὅσα εἶχον πλὴν ἐνὸς ἱματίου
 ἀφείλοντο, καὶ γυμνοὺς σφᾶς ἀφῆκαν ἐπὶ συνθήκαις
 τοῦ τὴν χώραν αὐτῶν ἐκλιπεῖν καὶ συμμάχους σφί- B
 25 σιν ἀπὸ τῆς ἰσῆς εἶναι. ἵνα δὲ τὰ τῆς ὁμολογίας καὶ
 παρὰ τῆς γερουσίας βεβαιωθῶσι, τῶν ἱππέων ἑξακο-
 σίους εἰς ὀμηρεῖαν κατέσχον.

Οἱ δ' ὕπατοι Σπούριός τε Ποστούμιος καὶ Τιβέ-
 ριος Καλουῖνος μετὰ τῆς στρατιᾶς εὐθύς ἀνεχώρησαν,
 30 καὶ νυκτὸς αὐτοὶ τε καὶ τῶν ἄλλων οἱ ἀξιολογώτατοι

εἰς τὴν Ῥώμην εἰσῆλθουσιν, οἱ δὲ λοιποὶ στρατιῶται
 κατὰ τοὺς ἀγροὺς ἐσκεδάσθησαν. οἱ δ' ἐν τῇ πόλει τὰ
 πεπραγμένα μαθόντες οὔτε ἤσθῃναι τῇ τῶν στρατιωτῶν
 σωτηρίᾳ οὔτ' ἀχθεσθῇναι ἠδύναντο. πρὸς μὲν γὰρ
 τὸ δεινὸν ὑπερήλθουν, καὶ ὅτι παρὰ τῶν Σαυνιτῶν 5
 C τοιαῦτα πεπόνθασι, μείζον σφίσι τὸ ἄλγος ἐγίνετο·
 λογιζόμενοι δὲ ὡς εἰ πάντας ἀπολέσθαι συνέβη, καὶ
 περὶ πάντα ἂν ἐκινδύνευσαν, ἐπὶ τῇ σφῶν ἡδονῇ
 σωτηρίᾳ. ἐπικρύπτοντες δὲ τέως τὸ ἡδεσθαι, πένθος
 ἐπεποιήκεσαν, καὶ οὐδὲν ἐν τῷ καθεστηκότι τρόπῳ 10
 ἔπραξαν, οὔτ' αὐτίκα οὔθ' ὕστερον, ἕως ἀντεπεκρά-
 τησαν· τοὺς δ' ὑπάτους μὲν παραχρῆμα ἔπαυσαν,
 W II 40 ἑτέρους δ' ἀνθελόμενοι βουλὴν ἐποιήσαντο. καὶ ἐδό-
 κει μὲν σφίσι μὴ δέξασθαι τὴν σύμβασιν, ἐπεὶ δὲ
 ἀδύνατον ἦν τοῦτο δρᾶσαι μὴ οὐχὶ πρὸς τοὺς πρᾶ- 15
 ξαντας αὐτὴν τρέψαντας τὴν αἰτίαν, ὥκνουν μὲν
 τῶν ὑπάτων καταψηφίσασθαι καὶ τῶν ἄλλων, οἱ μετ'
 αὐτῶν ὡς ἀρχάς τινες ἄρχοντες τὰς σπονδὰς ἐποιή-
 D σαντο, ὥκνουν δὲ καὶ ἀφείναι, ἵνα μὴ ἐφ' ἑαυτοὺς
 τὸ παρασπόνδημα περιστήσωσιν. αὐτοῖς οὖν ἐκείνοις 20
 τοῖς ὑπάτοις ἐπεκοινώσαντο, καὶ πρῶτον γε τῷ Πο-
 στουμῖῳ τὴν ψῆφον ἐπήγαγον, ὅπως αὐτὸς καθ' ἑαυ-
 τοῦ γνώμην ἀποφύνηται, αἰσχύνη τοῦ μὴ πάντας
 ἀδοξίας ἀναπλήσαι. ὁ δὲ παρελθὼν εἰς τὸ μέσον
 ἔφη μὴ δεῖν κυρωθῆναι τὰ ὑπ' αὐτῶν πεπραγμένα 25
 παρὰ τῆς γερουσίας καὶ τοῦ δήμου· μηδὲ γὰρ αὐτοὺς
 ἐκουσίως πρᾶξαι αὐτά, ἀλλ' ἀνάγκη συνεχομένους, ἣν
 αὐτοῖς ἐπήγαγον οἱ πολέμιοι οὐκ ἐξ ἀρετῆς, ἀλλ' ἐκ
 δόλου καὶ ἐξ ἐνέδρας. οἱ γοῦν ἀπατήσαντες, εἰ ἀντη-
 πατήθησαν, οὐκ ἂν δύναιτο δικαίως ἐπεγκαλεῖν τοῖς 30
 P I 365 ἀνταπατήσασιν. ταῦτα τοίνυν εἰπόντος καὶ τοιαῦτα
 πολλά, ἐν ἀμυχανίᾳ ἡ γερουσία ἐγένετο· τοῦ δὲ Πο-

στουμίλου καὶ τοῦ Καλουίνου εἰς ἑαυτοὺς τὴν αἰτίαν ἀναδεχομένων, ἐψηφίσθη μήτε κυρωθῆναι τὰ ὁμολογημένα ἐκείνους τε ἐκδοθῆναι.

Ἀπήχθησαν οὖν καὶ ἄμφω οἱ ὕπατοι καὶ οἱ λοι-
 5 πολ' ἄρχοντες οἱ ἐπὶ τοῖς ὄρκοις παρουσιάσαντες εἰς τὸ Σαύνιον. οὐ μέντοι αὐτοὺς οἱ Σαυνῖται ἐδέξαντο, ἀλλὰ τοὺς ἀλόντας ἀπήτουν ἅπαντας, καὶ τοὺς θεοὺς ἐπεβοῶντο καὶ ἐπεθείλαζον, καὶ τέλος τοὺς ἐκδοθέντας ἀντέπεμψαν. οἱ δὲ Ῥωμαῖοι ἐκείνους μὲν ἀσμένως
 10 ἀπέλαβον, τοῖς δὲ Σαυνίταις ὀργῇ τὴν μάχην ἐπήγα- B γον. καὶ κρατήσαντες τὰ ὅμοια σφίσιν ἐποίησαν, καὶ ὑπὸ τὸν ζυγὸν αὐτοὺς ἀνθυπήγαγον, καὶ ἀφῆκαν, μηδὲν ἄλλο κακὸν δράσαντες. καὶ τοὺς σφετέρους ἱππεῖς, οὓς ὡς ὁμήρους κατεῖχον οἱ Σαυνῖται, ἀπα-
 15 θεῖς ἐκομίσαντο.

Μετὰ δὲ χρόνους πλείονας αὐτῆς τοῖς Σαυνίταις 1 πολεμοῦντες οἱ Ῥωμαῖοι, Γαῖου Ἰουνίου ἡγουμένου αὐτῶν, συμφορᾷ περιέπεσον. πορθοῦντος γὰρ τοῦ Ἰουνίου τὴν χώραν αὐτῶν, εἰς τὰς ὕλας τὰς Ἀόρνους
 20 τὰ προσόντα οἱ Σαυνῖται ἀνεκομίσαντο, οὕτω καλου- μένας ἀπὸ τοῦ μηδ' ὄρνις εἰσπέτεσθαι εἰς αὐτὰς τῇ C τῶν δένδρων πυκνότητι. ἐκεῖ δὲ ὄντες, ποιμνιά τινα ποιμένων ἢ φρουρᾷν ἄνευ προκαθιστάντες καὶ ψευ-
 25 δαντομόλους ὑποπέμποντες, ὥς ἐφ' ἐτοίμην λείαν αὐτοὺς ὑπηγάγοντο. εἰσω δὲ γενομένους τῆς ὕλης
 30 περιέσχον τε σφᾶς καὶ οὐ πρότερον ἐπαύσαντο κτείνοντες πρὶν τέλεον ἐκκαμεῖν. καὶ ἄλλοτε δὲ πολλάκις τοῖς Ῥωμαίοις πολεμήσαντες οἱ Σαυνῖται καὶ ἡττηθέντες οὐκ ἐφησύχασαν, ἀλλὰ καὶ συμμαχοὺς ἄλ-
 λους τε προσλαβόμενοι καὶ Γαλάτας, ὥς καὶ πρὸς τὴν

Ῥώμην αὐτὴν ἐλάσσοντες ἡτοιμάζοντο. ὃ οἱ Ῥωμαῖοι
 D μαθόντες ἐς δέος κατέστησαν, καὶ σημείων πολλῶν
 ἐς τοῦτο αὐτοὺς ἐναγόντων. ἐν γὰρ τῷ Καπιτωλίῳ
 ἐκ τοῦ βωμοῦ τοῦ Διὸς αἶμα τρισὶν ἡμέραις, μιᾷ
 δὲ μέλι καὶ ἐν ἑτέρᾳ γάλα θρυλεῖται ἀναδοθῆναι, 5
 εἴ τῳ ταῦτα πιστά· καὶ ἐν τῇ ἀγορᾷ Νίκης τι ἄγαλμα
 χάλκεον ἰδρυμένον ἐπὶ βάθρου λιθίνου αὐτομάτως εὐ-
 ρέθη κάτω ἐστὸς ἐπὶ γῆς· ἐτύγγανε δὲ ἐκεῖ ἀποβλέ-
 πον ὅθεν οἱ Γαλάται ἤδη ἐπήεσαν. ταῦτ' οὖν καὶ
 ἄλλως ἐξεφόβει τὸν δῆμον, πλέον δ' ὑπὸ τῶν μάν- 10
 τεων κεκριμένα ἀπαίσια. Μάνιος δέ τις Τυρσηνὸς
 τὸ γένος ἐθάρσυνεν αὐτούς, εἰπὼν τὴν τε Νίκην, εἰ
 καὶ κατέβη, ἀλλ' εἰς τὸ πρόσθεν προχωρήσασαν καὶ
 βεβαιότερον ἐπὶ τῆς γῆς ἰδρυθεῖσαν τὸ κράτος σφίσι
 προδηλοῦν τοῦ πολέμου· καὶ τούτου καὶ θυσίας 15
 P1366 πολλὰς γενήσεσθαι τοῖς θεοῖς· τοὺς γὰρ βωμούς, καὶ
 μάλιστα τοὺς ἐν τῷ Καπιτωλίῳ, ἐν ᾧ τὰ νικητήρια
 θύουσιν, ἐν ταῖς εὐπραγίαις αὐτῶν, ἀλλ' οὐκ ἐν ταῖς
 WII41 συμφοραῖς κατ' ἔθος αἰμάττεσθαι. ἐκ μὲν οὖν τού-
 των ἀγαθὸν τι σφᾶς ἔπειθε προσδοκᾶν, ἐκ δὲ τοῦ 20
 μέλιτος νόσον, ὅτι αὐτοῦ οἱ κάμνοντες δέονται, ἐκ
 δὲ τοῦ γάλακτος λιμόν· ἐς γὰρ τοσαύτην σιτοδείαν
 ἀφίξεσθαι ὥστε καὶ τὴν αὐτόφυτον τὴν τε αὐτόνομον
 ζητῆσαι τροφήν.

Ὁ μὲν οὖν Μάνιος οὕτω τὰ τῶν σημείων ἡρμή- 25
 νευσε, καὶ ἐπὶ τῶν πραγμάτων δ' ἐσύστερον τῆς αὐ-
 τοῦ μαντείας ἐκβάσης, σοφίας ἐκομίσατο δόξαν καὶ
 B προγνώσεως· ὁ δὲ Οὐολούμνιος τοῖς Σαννίταις πολε-
 μεῖν ἐκελεύσθη, τοῖς δὲ Γαλάταις καὶ τοῖς ἄλλοις
 τοῖς μετ' αὐτῶν ἀντικαταστῆναι ὕπατοι αἰρεθέντες 30
 ἐπέμφθησαν ὃ τε Ροῦλλος ὁ Φάβιος ὁ Μάξιμος καὶ
 ὁ Δέκιος ὁ Πούπλιος. οἱ πρὸς τὴν Τυρσηνίδα

σπουδῇ ἀφικόμενοι, καὶ τὸ τοῦ Ἀππίου στρατόπεδον
 ἰδόντες διπλῶ σταυρώματι κατωχυρωμένον, τοὺς
 σταυροὺς ἀνέσπασάν τε καὶ διεφόρησαν, ἐν τοῖς
 ὅπλοις ποιῆσθαι τὴν ἐλπίδα τῆς σωτηρίας τοὺς στρα-
 5 τιώτας διδάσκοντες. προσέβαλον οὖν τοῖς πολεμίοις·
 κἂν τούτῳ λύκος ἔλαφον διώκων εἰς τὸ μεταίχμιον
 εἰσπεσὼν αὐτὸς μὲν πρὸς τοὺς Ῥωμαίους ὀρμήσας
 διεξῆλθε καὶ αὐτοὺς ἐπεθάρσυνε, προσήκειν αὐτὸν C
 νομίζοντας ἑαυτοῖς ὥς λυκαίνης θρεψαμένης τὸν Ῥω-
 10 μύλον, καθάπερ ἰστόρηται· ἡ δ' ἔλαφος πρὸς τοὺς
 ἑτέρους χωρήσασα κατεκόπη, καὶ τὸν τε φόβον αὐτοῖς
 καὶ τὴν συντυχίαν τοῦ πάθους κατέλιπε. συμπεσόν-
 των οὖν τῶν στρατευμάτων ὁ μὲν Μάξιμος ὄξον
 τοὺς κατ' αὐτὸν ἐνίκησεν, ἥττητο δέ γε ὁ Δέκιος.
 15 ἐνθυμηθεὶς δὲ τὴν ἐπίδοσιν τοῦ πατρός, ἦν διὰ τὸ
 ἐνύπνιον ἐποιήσατο, ἑαυτὸν ὁμοίως ἐπέδωκε, μὴ τι-
 νι περὶ τῆς πράξεως κοινωσάμενος. ἄρτι δὲ ἔσφακτο
 καὶ οἱ συντεταγμένοι αὐτῷ τὸ μὲν ἐκείνου αἰδοῦ ὥς
 δι' αὐτοὺς θανόντος ἐθελοντοῦ, τὸ δὲ καὶ ἐλπίδι τοῦ
 20 πάντως ἐκ τούτου κρατήσειν, τῆς τε φυγῆς ἐπέσχον
 καὶ τοῖς διώκουσι σφᾶς γενναίως ἀντικατέστησαν. D
 κἂν τούτῳ καὶ ὁ Μάξιμος κατὰ νότον τε αἰτοῖς προσ-
 ἔπεσε καὶ παμπόλλους ἐφόνευσεν· οἱ δὲ περιλει-
 φθέντες ἀποδιδράσκοντες διεφθάρησαν. Μάξιμος δὲ
 25 Φάβιος τὸν μὲν τοῦ Δεκίου νεκρὸν κατέκρυψε σὺν
 τοῖς σκύλοις, τοῖς δὲ εἰρήνης δεηθεῖσι σπονδὰς
 ἐποιήσατο.

Τῷ δ' ἐξῆς ἔτει αὖθις τοῖς Σαυνίταις ἐπολέμη-
 σεν Ἀτίλιος Ῥήγουλος. καὶ μέχρι μὲν τινος ἰσορρό-
 30 πως ἐμάχοντο· εἶτα κρατησάντων τῶν Σαυνιτῶν
 αὖθις οἱ Ῥωμαῖοι ἀντεπεκράτησαν, καὶ ἐλόντες αὐ-
 τοὺς ὑπήγαγον ὑπὸ τὸν ξυρόν, καὶ οὕτως ἀφῆκαν.

Σαυνῖται δὲ ἐπὶ τοῖς γεγρονόσιν ἀγανακτήσαντες πρὸς ἀπόνοιαν ὥρμησαν, ὥς ἢ κρατήσοντες ἢ παντελῶς
 ΠΙ367 ἀπολούμενοι, θάνατον ἀπειλήσαντες τῷ οἴκοι με-
 νοῦντι. καὶ οἱ μὲν ἐς τὴν Καμπανίαν ἐνέβαλον, οἱ
 δ' ὕπατοι ἔρημον ὄν στρατιωτῶν τὸ Σαύνιον ἐπόρ- 5
 θουν καὶ πόλεις εἰλόν τινας. ὅθεν οἱ Σαυνῖται τὴν
 Καμπανίαν λιπόντες εἰς τὴν οἰκίαν ἠπείχθησαν, καὶ
 τῷ ἐνὶ τῶν ὑπάτων συμμίζαντες ἔκ τινος ἤττηντο
 στρατηγήματος, καὶ φυγόντες δεινῶς ἔπαισαν, καὶ
 τὸ στρατόπεδον ἀπέβαλον, πρὸς δὲ καὶ τὸ πόλισμα, 10
 ᾧ ἐπεβρόχουν. ὁ δὲ ὕπατος τὰ τε ἐπινίκια ἔπεμψε
 καὶ τὰ ἀθροισθέντα ἐκ τῶν λαφύρων ἐδημοσίωσεν.
 ὁ δ' ἕτερος ὕπατος κατὰ τῶν Τυρσηνῶν στρατεύσας,
 καὶ καταστήσας αὐτοὺς δι' ὀλίγου, σῆτόν τε καὶ χρή-
 Β ματα παρ' αὐτῶν εἰσπράξας, τὰ μὲν τοῖς στρατιώταις 15
 διέδωκε, τὰ δ' εἰσῆνεγκεν εἰς τοὺς θησαυρούς.

Συμβεβηκότος δὲ λοιμοῦ ἰσχυροῦ, οἱ Σαυνῖται
 καὶ Φαλίσκοι καταφρονήσαντες τῶν Ῥωμαίων διὰ τε
 τὴν νόσον καὶ ὅτι τοὺς ὑπάτους οὐ κατ' ἀρετὴν
 ἤρηντο, ὥς μὴ πολέμων ὄντων, παρεκίνησαν. μαθόν- 20
 τες οὖν τοῦθ' οἱ Ῥωμαῖοι, Ἰουνίῳ μὲν Βρούτῳ τὸν Κα-
 ρουίλιον, Κυνίῳ δὲ Φαβίῳ τὸν πατέρα τὸν Ῥοῦλλον
 τὸν Μάξιμον ὑποστρατήγους ἢ πρεσβευτὰς συνεξέπεμ-
 ψαν. ὁ μὲν οὖν Βρούτος Φαλίσκους ἐνίκησε καὶ τὰ
 WΠ42 τούτων καὶ τὰ τῶν ἄλλων Τυρσηνῶν ἐληλίζετο, Φά- 25
 βιος δὲ τῆς Ῥώμης πρὸ τοῦ πατρὸς ἐξελάσας, καὶ
 C τοὺς Σαυνίτας ληλίζεσθαι τὴν Καμπανίδα πυνθόμενος,
 ἠπείγετο. προσκόποις τέ τισιν αὐτῶν ἐντυχόν, καὶ
 ταχέως ἀποχωροῦντας σφᾶς θεασάμενος, πάντας τε
 πολεμίους τυγχάνειν ἐκεῖ ἐνόμισε καὶ φεύγειν ἐπί- 30
 στευσε· καὶ τούτου σπεύσας αὐτοῖς συμβαλεῖν πρὸ
 τοῦ τὸν πατέρα αὐτοῦ ἀφικέσθαι, ἵν' αὐτοῦ τὸ κατόρ-

θωμα, ἀλλὰ μὴ ἐκείνου δοκῇ, προεχώρησεν ἄσυντά-
κτως. καὶ περιπεσὼν ἀθρόοις τοῖς πολεμίοις πανσυνδὶ
ἂν διεφθάρη, εἰ μὴ νύξ ἐγένετο. πολλοὶ δ' οὖν καὶ
μετὰ ταῦτα τεθνήκασι, μῆτ' ἰατροῦ μῆτ' ἐπιτηδείου
5 τινὸς παρόντος, διὰ τὸ πολὺ πρὸ τῶν σκευοφόρων
αὐτοὺς ἐπειχθῆναι ὥς αὐτίκα νικήσοντας· καὶ πάν-
τως ἂν καὶ τῆς ὑστεραίας ἀπώλονται, εἰ μὴ οἱ Σαν- D
νῖται τὸν πατέρα αὐτοῦ ἐγγὺς εἶναι νομίσαντες ἔδει-
σάν τε καὶ ἀνεχώρησαν.

10 Πυθόμενοι δὲ ταῦθ' οἱ ἐν τῷ ἄστει δεινῶς ἡγα-
νάκτησαν, καὶ μεταπεμψάμενοι τὸν ὕπατον εὐθύνην
ἤθελον. ὁ δὲ γέρον ὁ τούτου πατήρ καταριθμήσας
τά τε οἰκεῖα καὶ τὰ τῶν προγόνων ἀνδραγαθήματα,
καὶ ὑποσχόμενος μηδὲν αὐτῶν πράξειν ἀνάξιον τὸν
15 υἱόν, καὶ τὴν τούτου νεότητα πρὸς τὸ ἀτύχημα προ-
βαλόμενος, τῆς ὀργῆς αὐτοὺς αὐτίκα παρέλυσε. καὶ
οἱ συνεξεληθὼν μάχῃ τοὺς Σαννίτας ἐνίκησε καὶ τὸ
στρατόπεδον αὐτῶν εἴλε τὴν τε χώραν ἐπόρθησε καὶ
λείαν πολλὴν ἤλασε· καὶ τὰ μὲν αὐτῆς ἐδημοσίωσε,
20 τὰ δὲ τοῖς στρατιώταις κατένειμε. διὰ τοι ταῦτα οἱ P1368
Ῥωμαῖοι ἐκείνόν τε ἐμεγάλυνον καὶ τὸν υἱὸν καὶ εἰς
τὸ ἔπειτα ἀντὶ ὑπάτου ἄρξαι ἐκέλευσαν, ὑποστρα-
τήγῳ καὶ τότε τῷ πατρὶ χρώμενον. καὶ ὃς πάντα μὲν
αὐτὸς διώκει καὶ διῆγε μηδὲν τοῦ γήρως φειδόμενος,
25 οὐ μέντοι καὶ ἐνδηλος ἦν δι' ἑαυτοῦ τὰ πράγματα
πράττων, ἀλλὰ τὴν δόξαν τῶν ἔργων τῷ παιδὶ
προσῆπτε.

Μετὰ δὲ ταῦτα δημάρχων τινῶν χρεῶν ἀποκο- 2
πὴν εἰσηγησαμένων, ἐπεὶ μὴ καὶ παρὰ τῶν δανει-

στῶν αὕτη ἐδίδото, ἐστασίασε τὸ πλῆθος· καὶ οὐ πρό-
 τερον τὰ τῆς στάσεως κατηννάσθη ἕως πολέμιοι τῇ
 πόλει ἐπήλθοσαν. ἤρξαν δὲ τῶν πολέμων οἱ Ταραν-
 τῖνοι, Τυρσηνοὺς καὶ Γαλάτας καὶ Σαννίτας καὶ ἄλ-
 B λους προσεταιρισάμενοι πλείονας. ἀλλὰ τοὺς μὲν ἄλ- 5
 λους οἱ Ῥωμαῖοι συμβαλόντες διαφόροις μάχαις ἐνί-
 κησαν καὶ ὑπάτοις ἄλλοτε ἄλλοις· οἱ δὲ Ταραντῖνοι,
 καίτοι αὐτοὶ τὸν πόλεμον παρασκευάσαντες, ὅμως
 οὕτω πρὸς μάχην ἀντικατέστησαν φανερώς. ναυαρ-
 χούντος δὲ Λουκίου Οὐαλερίου, καὶ τριήρεσι προσ- 10
 ορμίσαι βουληθέντος ἐς Τάραντα, ἐπεὶ ἀπῆει ὅπη
 σὺν αὐταῖς ἀπεστάλη, φίλιον τὴν χώραν ἡγούμενος,
 οἱ Ταραντῖνοι κατ' αὐτῶν ὑποτοπήσαντες τὸν Οὐα-
 λέριον πλεῖν ἐκ τοῦ συνειδότης ὧν ἐδρῶν, μετ' ὀργῆς
 ἀντανήχθησαν, καὶ προσπεσόντες αὐτῷ μηδὲν πολέ- 15
 μιον ἐλπίσαντι κατέδυσαν ἐκεῖνόν τε καὶ ἄλλους
 C πολλοὺς· καὶ τοὺς ἀλόντας τοὺς μὲν καθεῖρξαν, τοὺς 5
 δὲ καὶ ἀπέκτειναν. πνυθόμενοι δὲ ταῦθ' οἱ Ῥωμαῖοι
 ἡγανάκτησαν μὲν, πρέσβεις δ' ὅμως ἀπέστειλαν ἐπεγ-
 καλοῦντες αὐτοῖς καὶ δίκας ἀπαιτοῦντες. οἱ δὲ οὐ 20
 μόνον αὐτοῖς οὐδὲν ἐπιεικὲς ἀπεκρίθησαν, ἀλλὰ καὶ
 ἐτώθαζον, ὥς καὶ τὴν ἐσθῆτα τοῦ Λουκίου Ποστου-
 μίου τοῦ προέχοντος κηλιδῶσαι τῶν πρέσβεων. θο-
 ρύβου δὲ ἐπὶ τούτῳ γενομένου, καὶ τῶν Ταραντίνων
 ἐπικαρχαζόντων, ὁ Ποστούμιος "γελαῖτε" ἔφη, "γε- 25
 λαῖτε ἕως ἔξεστιν ὑμῖν· κλαυσεῖσθε γὰρ ἐπὶ μακρότα-
 τον ὅταν τὴν ἐσθῆτα ταύτην τῷ αἵματι ὑμῶν ἀπο-
 πλύνητε."

Ἐπανελθόντων οὖν τῶν πρέσβεων οἱ Ῥωμαῖοι τὰ
 πρᾶχθέντα μαθόντες ἠλγησαν, καὶ στρατεῦσαι ἐπὶ 30
 D τοὺς Ταραντίνους Λούκιον Αἰμίλιον τὸν ὕπατον ἐψη-
 φίσαντο. ὃς εἰς Τάραντα προσχωρήσας λόγους αὐτοῖς

ἐπιτηδείους ἔπεμψε, νομίζων εἰρήνην ἐπὶ τισι με-
 τρίοις αἰρήσεσθαι. οἱ δὲ ταῖς γνώμαις ἀλλήλοις
 ἡναντιώθησαν· καὶ τῶν μὲν πρεσβυτέρων καὶ εὐπό- W II 43
 ρων τὴν εἰρήνην σπενδόντων, τῶν δ' ἐν ἡλικίᾳ καὶ
 5 ὀλίγα ἢ μηδὲν ἔχόντων πόλεμον αἰρουμένων, ἐκράτη-
 σαν οἱ νεώτεροι. φοβούμενοι δὲ ὅμως, τὸν Πύρρον
 τὸν Ἡπειρώτην εἰς συμμαχίαν ἐβουλεύσαντο προσκα-
 λέσασθαι, καὶ πρέσβεις αὐτῷ καὶ δῶρα πεπόμφασιν.
 Αἰμίλιος δὲ ταῦτα μαθὼν τὴν χώραν αὐτῶν ἔλεη-
 10 λάτει καὶ ἔφθειρεν. οἱ δὲ ἐπεξηλθον μὲν, ἀλλ' ἐτρά-
 πησαν, ὥστε τοὺς Ῥωμαίους τὴν τε χώραν αὐτῶν P I 369
 ἀδεῶς πορθῆσαι καὶ τινα χειρώσασθαι φρούρια. πολ-
 λὴν δὲ τῶν ἀλόντων τοῦ Αἰμιλίου πεποιηκότος πρό-
 νοιαν, καὶ τινὰς τῶν δυνατωτέρων ἐλευθερώσαντος,
 15 οἱ Ταραντῖνοι τὴν τε φιλανθρωπίαν αὐτοῦ θαυμά-
 σαντες, καὶ εἰς ἐλπίδας προαχθέντες σπονδῶν, Ἄγιν
 τοῖς Ῥωμαίοις ἐπιτήδειον ὄντα εἵλοντο στρατηγὸν
 αὐτοκράτορα. ἄρτι δ' οὗτος κεχειροτόνητο καὶ Κι-
 νέας ὑπὸ τοῦ Πύρρου προπεμφθεὶς ἐμποδὼν τοῖς
 20 πραττομένοις ἐγένετο. ὁ γὰρ Πύρρος τῆς καλουμένης
 βασιλεύων Ἡπείρου φύσεώς τε δεξιότητι καὶ παιδείας
 ἰσχύϊ καὶ ἐμπειρίᾳ πάντων προέφερε, καὶ τοῦ Ἑλλη-
 νικοῦ τὸ πλεῖστον τὸ μὲν εὐποίαις, τὸ δὲ φόβῳ,
 προσεπεποίητο. οὗτος τοίνυν τοῖς τῶν Ταραντίνων B
 25 πρέσβεσιν ἐντυχὼν, ἔρμαιον τὴν συμμαχίαν ἡγήσατο,
 ἐκ πλείονος τῆς Σικελίας καὶ τῆς Καρχηδόνος καὶ
 τῆς Σαρδοῦς ἐφιέμενος, ὁκνῶν δ' ὅμως ἔχθρας πρὸς
 Ῥωμαίους αὐτοὺς προκατάρξασθαι· καὶ βοηθήσειν
 μὲν αὐτοῖς ἐπηγγείλατο, ἵνα δὲ μὴ ὑποπτευθεῖη δι'
 30 ἅπερ εἴρηται, οἵκαδε ἀντίκα ἀνακομισθήσεσθαι ἔφη,
 καὶ ἐν ταῖς συνθήκαις προστεθῆναι πεποίηκε τὸ μὴ
 περαιτέρω τῆς χρείας ἐν τῇ Ἰταλίᾳ παρ' αὐτῶν κατα-

σχεθῆναι. συνθέμενος δὲ ταῦτα, τοὺς μὲν πλείους
 τῶν πρέσβων ὥς τὰ στρατεύματα αὐτῷ συμπαρά-
 σκευάσοντας ἐν ὁμηρείᾳ κατέσχευεν, ὀλίγους δ' ἐξ αὐ-
 C τῶν καὶ τὸν Κινεάν προέπεμψε σὺν στρατῷ. ἐλθόν-
 των δ' αὐτῶν οἱ Ταραντῖνοι θαρσύναντες τῶν τε 5
 καταλλαγῶν τῶν πρὸς Ῥωμαίους ἀπέσχοντο καὶ τὸν
 Ἄγιν παύσαντες τῆς στρατηγίας ἕνα τῶν πρέσβων
 ἐχειροτόνησαν στρατηγόν. μετ' οὐ πολὺ δὲ Μίλων
 ὑπὸ τοῦ Πύρρου σὺν δυνάμει πεμφθεὶς τὴν τε ἀκρό-
 πολιν αὐτῶν ἐς τὴν ἐκείνου ὑποδοχὴν κατειλήφει καὶ 10
 τὴν τοῦ τείχους φρουρὰν ὑφ' ἑαυτὸν ἐποίησατο. καὶ
 οἱ Ταραντῖνοι ἐπὶ τούτοις ἔχαιρον, ὥς μήτε φρουρεῖν
 μήτ' ἄλλο τι ἐπίπουνον ὑπομένειν ἀναγκαζόμενοι, καὶ
 αὐτοῖς τροφὰς ἐχορήγουν καὶ τῷ Πύρρῳ χρήματα
 ἔπεμπον.

15

Ὁ οὖν Αἰμίλιος τέως μὲν κατὰ χώραν ἔμενεν,
 D ἐπεὶ δὲ τοὺς τε Πυρρεῖους ἦκοντας ἔγνω, καὶ διὰ
 τὸν χειμῶνα προσκαρτερεῖν οὐχ οἷός τε ἦν, ἐς Ἀπου-
 λίαν ὤρμησεν. οἱ δὲ Ταραντῖνοι ἐν τινι στενοπόρῳ
 χωρίῳ, δι' οὗ διελθεῖν ἀνάγκην εἶχε, λοχήσαντες, 20
 ἄπορον αὐτῷ τὴν πορείαν ἐποιοῦν τοξεύμασιν ἀκον-
 τίσμασί τε καὶ σφενδονήμασιν. ὁ δὲ τοὺς αἰχμαλώ-
 τους σφῶν, οὓς ἐπήγετο, προήγαγε. φοβηθέντες δ'
 οἱ Ταραντῖνοι μὴ τοὺς σφετέρους ἀντὶ τῶν Ῥωμαίων
 ἀπολέσωσιν, ἐπαύσαντο.

25

Ὁ δὲ Πύρρος οὐδὲ τὸ ἔαρ ἀναμείνας ἀπήει,
 στρατεύμα' τε πολὺ καὶ ἔκκριτον ἐπαγόμενος καὶ ἐλέ-
 φαντας εἴκοσι, ζῶα μήπω πρότερον τοῖς ἐν τῇ Ἰτα-
 P1370 λίᾳ ὀφθέντα· ὅθεν ἐξεπλήσσαντο καὶ ἐθαύμαζον. χει-
 μῶνι δὲ περιπεσὼν τὸ Ἴόνιον περαιούμενος πολλοὺς 30
 ἀπώλεσε τοῦ στρατεύματος, οἱ δὲ λοιποὶ τῷ κλύδωνι
 ἐσκεδάσθησαν. μόλις δ' οὖν πεξεύσας ἦλθεν εἰς

Τάραντα. καὶ αὐτίκα τοὺς μὲν ἀκμάζοντας τοῖς
 ἑαυτοῦ στρατιώταις συνέταξεν, ὅπως μὴ καθ' ἑαυ-
 τοὺς λελοχισμένοι νεωτερίσωσι, καὶ τὸ θέατρον
 ἐκλείσει, τάχα διὰ τὸν πόλεμον, ὅπως μὴ ἐς αὐτὸ
 5 συνερχόμενοι νεοχμώσωσι τι, ἀπεῖπε δ' αὐτοῖς καὶ
 πρὸς συμπόσια καὶ κώμους ἀθροίζεσθαι, καὶ τοὺς
 νεωτέρους ἐν τοῖς ὅπλοις ἀσκεῖσθαι ἐκέλευεν ἢ διη-W II 44
 μερεύειν κατὰ τὴν ἀγοράν. ὥς δέ τινες ἀχθόμενοι
 τούτοις ὑπεχώρησαν, φρουροὺς ἐκ τῶν οἰκείων κατ-
 10 ἔστησεν, ὥστε μηδὲν ἐξιέναι τῆς πόλεως. οἱ δὲ
 τούτοις τε καὶ τῇ χορηγίᾳ τῶν τροφῶν βαρυνόμενοι, B
 καὶ τοὺς δορυφόρους εἰς τὰς οἰκίας αὐτῶν ἀναγκα-
 ζόμενοι δέχεσθαι, μετεγίνωσκον, δεσπότου καὶ οὐχὶ
 συμμάχου τοῦ Πύρρου πειρώμενοι. ὁ δὲ διὰ ταῦτα
 15 μὴ πρὸς τοὺς Ῥωμαίους ἀποκλίνωσι φοβηθεῖς, τῶν
 τὰ πολιτικὰ δυναμένων πράττειν καὶ προστατεῖν τοῦ
 ὁμίλου τοὺς μὲν εἰς τὴν Ἑπειρον πρὸς τὸν υἱὸν ἐπί-
 τισι προφάσεσιν ἔπεμπε, τοὺς δὲ καὶ ἀφανῶς διώλ-
 λυνεν. Ἀρίσταρχον δέ τινα ἐν τοῖς ἀρίστοις τῶν Τα-
 20 ραντίνων ἐξετάζόμενον καὶ εἰπεῖν πιθανώτατον
 προσηταιρίσατο, ἵν' ὑποπτος τῷ δήμῳ ὥς τὰ τοῦ
 Πύρρου φρονῶν γένηται· ὥς δ' ἔτι πιστεῦον ἐκείνῳ
 τὸ πλῆθος ἑώρα, ἔπεμπεν αὐτὸν εἰς τὴν Ἑπειρον· C
 καὶ ὃς ἀντειπεῖν μὴ θαρρῶν ἐξέπλευσε μὲν, ἐς δὲ
 25 τὴν Ῥώμην ἀφίκετο.

Καὶ τοιαῦτα μὲν ὁ Πύρρος τοῖς Ταραντίνοις 3
 ἐποίει· οἱ δ' ἐν τῇ Ῥώμῃ μαθόντες τὸν Πύρρον ἐλ-
 θόντα εἰς Τάραντα κατέδεισαν τῷ τε ἐκπεπολεμῶ-
 σθαι τὰ ἐν τῇ Ἰταλίᾳ αὐτοῖς καὶ τῷ θρυλεῖσθαι
 30 ἐκείνον εὐπόλεμόν τε τυγχάνειν καὶ δύναμιν ἔχειν

Cap. 3. Dionis Historiae Romanae libri perditī: fragm.
40, 13 sqq.

ἀνανταγώνιστον. στρατιώτας τε οὖν κατέλεγον καὶ
 χρήματα ἤθροιζον φρουρούς τε ἐς τὰς συμμαχίδας
 πόλεις διέπεμπον, ἵνα μὴ καὶ ἐκεῖναι ἀποστῶσι, καὶ
 τινες προαισθόμενοι νεωτεριοῦντας τοὺς πρώτους
 αὐτῶν ἐκόλασαν. καὶ τινες τῶν Πραίνεστίνων ἐς 5
 D τὴν Ῥώμην ἀχθέντες περὶ δαίλην ὀψίαν εἰς τοὺς
 θησαυροὺς ἐπὶ φυλακῇ ἐνεβλήθησαν, καὶ τις αὐτοῖς
 ἐκ τούτου χρησμὸς ἐπεπλήρωτο· ἐχρήσθη γὰρ αὐτοῖς
 ποτε ὅτι τοὺς τῶν Ῥωμαίων καθέξουσιν θησαυροὺς.
 καὶ ὁ μὲν χρησμὸς εἰς τοῦτο ἀπέβη, ἐκεῖνοι δὲ γε 10
 ἀπώλοντο.

Οὐαλέριον δὲ Λαουίνιον ἐπὶ τὸν Πύρρον καὶ
 τοὺς Ταραντίνους καὶ τοὺς ἄλλους τοὺς σὺν αὐτοῖς
 ἀπεστάλακσι, καὶ τι καὶ ἐν τῷ ἄστει τοῦ στρατεύ- 15
 ματος κατέσχον. ὁ γοῦν Λαουίνιος εὐθὺς ἐξεστρά-
 τευσεν, ἵνα πορρωτάτω τὸν πόλεμον τῆς οἰκείας
 ποιήσῃται· καὶ τὸν Πύρρον καταπλήξῃν ἤλπισεν, εἰ
 αὐτοῖς ἐθελονταὶ ἐπίοιεν, οὓς ἐκεῖνος πολιορκεῖν
 PI371προσεδόκησε. καὶ ἀπιὼν χωρίον τι τῶν Λευκανῶν
 εἶλεν ἰσχυρὸν καὶ ἐπίκαιρον, καὶ δύνανμιν τινα ἐν τῇ 20
 Λευκανίᾳ κατέλιπεν, εἰρξουσάν αὐτοὺς τοῦ ἐπαρῆξαι
 τοῖς ἐναντίοις.

Καὶ ὁ Πύρρος μαθὼν τὸν Λαουίνιον πλησιάζ-
 οντα προεξώρμησε, καὶ στρατοπεδευσάμενος τρίβειν
 ἤθελε τὸν καιρὸν, ἀναμένων τοὺς συμμαχήσοντας. 25
 καὶ τῷ Λαουινίῳ ἐπέστειλεν ὑπερηφάνως, ὥς κατα-
 πλήξων αὐτόν· εἶχε δὲ ἡ γραφὴ ὧδε. “Βασιλεὺς
 Πύρρος Λαουινίῳ χαίρειν. πυνθάνομαί σε στρά-
 τευμα ἐπὶ Ταραντίνους ἄγειν. τὸ μὲν οὖν ἀπόπεμ-
 ψον, αὐτὸς δὲ μετ’ ὀλίγων ἦκε πρὸς ἐμέ· δικάσω 30
 γὰρ ὑμῖν ἐγὼ εἴ τι ἀλλήλοισ ἐγκαλεῖτε, καὶ ἄκοντας
 B τὰ δίκαια ποιεῖν ἀναγκάσω.” Λαουίνιος δὲ τάδε τῷ

Πύρρῳ ἀντέγραψε. "Πάνυ μοι δοκεῖς, ὦ Πύρρε,
 τετυφῶσθαι, δικαστὴν ἡμῖν ἑαυτὸν καθιστὰς καὶ
 Ταραντίνοις πρὶν δίκην ἡμῖν ὑποσχεῖν ὅτι καὶ τὴν
 ἀρχὴν εἰς Ἰταλίαν ἐπεραιώθης. ἦξω τε οὖν μετὰ
 5 παντὸς τοῦ στρατοῦ καὶ τὴν προσήκουσαν τιμωρίαν
 καὶ παρὰ Ταραντίνων καὶ παρὰ σοῦ λήψομαι. τί
 γὰρ δεῖ μοι λήρου καὶ φλυαρίας, ἐξὸν παρὰ τῷ Ἀρει
 τῷ προπάτορι ἡμῶν κριθῆναι;" τοιαῦτα ἀντεπιστεί-
 λας ἠπέιγετο, καὶ ἠϋλίσατο διὰ μέσου τὸ ρεῦμα τοῦ
 10 ἐκεῖ ποταμοῦ ποιησάμενος. κατασκόπους τέ τινας
 συλλαβών, δείξας τὴν δύναμιν αὐτοῖς καὶ ἐπειπὼν
 πολλαπλασίαν ἄλλην ἔχειν, ἀπέπεμψεν. καὶ ἐπὶ τού-
 τοις ὁ Πύρρος καταπλαγείς οὐ μάχεσθαι ἤθελεν, ὅτι C
 καὶ τῶν συμμάχων οὐπω τινὲς συνῆλθον αὐτῷ, ἐπι-
 15 λείπειν τε τοῖς Ῥωμαίοις τὰ ἐπιτήδεια ἥλπιζεν ἐν WII45
 πολέμῳ διάγουσι. ταῦτα δὲ καὶ ὁ Λαουίνιος λογι-
 ζόμενος ἔσπευδε συμμῖξαι. τῶν δὲ στρατιωτῶν πρὸς
 τὴν τοῦ Πύρρου φήμην καὶ διὰ τοὺς ἐλέφαντας ἐκπε-
 πληγμένων, συγκαλέσας αὐτοὺς πολλὰ πρὸς θάρσος
 20 παρακαλοῦντα ἐδημηγόρησε, καὶ παρεσκευάζετο καὶ
 ἄκοντι τῷ Πύρρῳ συμμῖξαι. ὁ δὲ γνώμην μὲν οὐκ
 εἶχε μάχεσθαι, ὅπως δὲ μὴ δόξῃ τοὺς Ῥωμαίους
 φοβεῖσθαι, καὶ αὐτὸς τοῖς οἰκείοις διαλεχθεὶς ἐπώ-
 τρυνεν εἰς τὸν πόλεμον. Λαουίνιος δὲ τὸν ποταμὸν
 25 πειρώμενος κατὰ τὸ στρατόπεδον διαβῆναι ἐκωλύθη.
 ἐπαναγαγὼν οὖν αὐτὸς μὲν κατὰ χώραν μετὰ τοῦ
 πεζοῦ ἔμεινε, τοὺς δ' ἱππεῖς ὥς ἐπὶ λείαν τάχα τινὰ D
 ἔπεμψεν, ἐντειλάμενος πόρρῳ ποι βαδίσαντας πε-
 ραιωθῆναι. καὶ οὕτως ἐκεῖνοί τε κατὰ νότου τοῖς
 30 πολέμοις προσέπεσον ἀπροσδόκητοι, καὶ ὁ Λαουίνιος
 ταραχθέντων αὐτῶν τὸν τε ποταμὸν διέβη καὶ τῆς
 μάχης συνεπελάβετο. φεύγουσιν οὖν τοῖς ἑαυτοῦ ὁ

Πύρρος ἐπικουρήσας τρωθέντα τὸν ἵππον ἀπέβαλε,
 καὶ ἔδοξεν αὐτοῖς τεθνηκέναι. καὶ τούτου τῶν μὲν
 ἀθυμησάντων, τῶν δὲ καταφρονησάντων, τὸ ἔργον
 ἡλλοίωτο. συνεῖς δὲ τοῦτο τὴν μὲν στολὴν ἐκπρεπε-
 I 372 στέραν τῶν ἄλλων οὕσαν ἔδωκε Μεγακλεῖ, κελεύσας
 ἐνδύναι αὐτὴν καὶ πανταχόσε περιελαύνειν, ὅπως
 σώζεσθαι αὐτὸν νομίσαντες οἱ μὲν ἐναντίοι πρὸς
 δέος, οἱ δ' οἰκέοι πρὸς θάρσος ἀφίκωνται, αὐτὸς δὲ
 στειλάμενος ἰδιωτικῶς συνέμιξεν αὐτοῖς παντὶ τῷ
 στρατῷ πλὴν ἐλεφάντων, καὶ τοῖς αἰὲ πονουμένοις 10
 ἐπαμύνων πλεῖστον τοὺς σφετέρους ὠφέλησε. τὰ μὲν
 οὖν πρῶτα ἐπὶ πολὺ τῆς ἡμέρας ἰσορρόπως ἐμάχοντο,
 ὥς δὲ τὸν Μεγακλέα τις ἀποκτείνας ᾤκηθη τὸν Πύρ-
 ρον ἀπεκτονέναι, καὶ τοῖς ἄλλοις δόκησιν τούτου
 παρέσχεν, οἳ τε Ῥωμαῖοι ἐπερρώσθησαν καὶ οἱ ἐναν- 15
 τίοι ἐνέδοσαν. γνούς δὲ ὁ Πύρρος τὸ γινόμενον, τὸν
 πῖλον ἀπέριψε καὶ γυμνῇ τῇ κεφαλῇ περιήει· καὶ
 εἰς τοῦναντίον περιέστη ἡ μάχη. ἰδὼν δὲ τοῦτο ὁ
 B Λαουίνιος, καὶ ἱππέας ἔχων ἐνεδρεύοντάς που τῆς
 μάχης ἐκτός, κατὰ νότου προσπεσεῖν αὐτοὺς τοῖς 20
 πολεμίοις ἐκέλευσε. πρὸς τοῦτο δὲ ἀντιστρατηγῶν ὁ
 Πύρρος τὸ σημεῖον τοῖς ἐλέφασιν ἤρην· ἐνθα ἔκ τε
 τῆς τῶν θηρίων θείας ἀλλοκότου οὔσης καὶ τῆς βοῆς
 φρικώδους, καὶ ἐκ τοῦ τῶν ὀπλων πατάγου, ὃν οἱ
 ἐπιβεβηκότες ἐποιοῦν ἐν τοῖς πύργοις φερόμενοι, 25
 αὐτοὶ τε οἱ Ῥωμαῖοι ἐξεπλάγησαν, καὶ οἱ σφῶν ἵπ-
 ποι ἐκταραχθέντες οἱ μὲν ἀποσειόμενοι τοὺς ἀναβά-
 τας, οἱ δὲ καὶ φέροντες ἔφευγον. ἀθυμῆσαν οὖν ἐκ
 τούτων τὸ Ῥωμαϊκὸν ἐτράπετο στράτευμα, καὶ φεύ-
 γοντες ἀνηροῦντο οἱ μὲν παρὰ τῶν ἐν τοῖς πύργοις 30
 ἀνδρῶν τοῖς ἐπὶ τῶν ἐλεφάντων, οἱ δὲ καὶ παρ'

C αὐτῶν τῶν θηρίων ταῖς προβοσκίσι καὶ τοῖς κέρασιν

ἢ καὶ ὁδοῦσι φθειρόντων πολλούς· καὶ τοῖς ποσὶ δὲ οὐ μείους κατηλόων συμπατουμένους. καὶ οἱ ἱππεῖς δὲ ἐφεπόμενοι πολλοὺς ἔφθειρον· οὐδ' ἂν ὑπελείφθη τις, εἰ μὴ ἐλέφας τρωθεὶς αὐτός τε ἐσφάδαξεν
 5 ἐκ τοῦ τραύματος καὶ οἱ ἄλλοι πρὸς τὰς ἐκείνου βοᾶς ἐταράσσοντο. διὰ τοῦτο γὰρ ὁ Πύρρος ἐπέσχε τὴν δίδωξιν, καὶ οὕτως οἱ Ῥωμαῖοι διαβεβηκότες τὸν ποταμὸν εἰς Ἀπουλίδαν πόλιν τινὰ ἀπεσώθησαν. πολλοὶ δὲ καὶ τῶν τοῦ Πύρρου στρατιωτῶν καὶ τῶν
 10 ἡγεμόνων πεπτώκασιν, ὥστε συγχαιρόντων αὐτῷ τῆς νίκης τινῶν “εἰ καὶ αὐθὶς ποτε ὁμοίως” ἔφη “κρατήσομεν, ἀπολούμεθα.” τοὺς μέντοι Ῥωμαίους καὶ νικηθέντας ἐθαύμασεν, εἰπὼν ὅτι “τὴν οἰκουμένην ἂν πᾶσαν ἐχειρωσάμην, εἰ Ῥωμαίων ἐβασί-
 15 λευον.”

Ὁ μὲν οὖν Πύρρος ἐπὶ τῇ νίκῃ μέγα ἔσχηκεν ὄνομα, καὶ πολλοὶ αὐτῷ προσεχώρησαν, οἳ τε σύμμαχοι ἀφίκοντο πρὸς αὐτόν· οἷς ὀλίγα ἐπιτιμήσας διὰ τὴν μέλλησιν, τῶν σκύλων μετέδωκεν· οἱ δ' ἐν
 20 τῇ Ῥώμῃ ἤλγησαν ἐπὶ τῇ ἡττῇ, τῷ δέ γε Λαουινίῳ^{W II46} στρατεύματι ἔπεμψαν, καὶ τὸν Τιβέριον ἐκ τῶν Τυρσηνῶν μετεπέμψαντο, καὶ τὴν πόλιν διὰ φυλακῆς ἐποιήσαντο, πυνθανόμενοι ἐπ' αὐτὴν τὸν Πύρρον ἐπείγεσθαι. ὁ μὲντοι Λαουίνιος τοὺς οἰκείους τε
 25 τραυματίας ἐξακεσάμενος, καὶ τοὺς σκεδασθέντας συναγαγὼν, ἤδη καὶ τῶν ἐκ Ῥώμης πεμφθέντων^{PI373} ἀφικομένων, τὸν Πύρρον παρεπόμενας ἐλύπει· καὶ τὴν Καπύην μαθὼν ἐλεῖν γλιχόμενον, προκατέλαβε καὶ ἐφύλαξεν. ἀμαρτῶν δ' ἐκείνης ὁ Πύρρος ἐπὶ
 30 τὴν Νεάπολιν ὥρμησεν. ὥς δ' οὐδὲν οὐδ' ἐν αὐτῇ

δραῖσαι ἰσχυσε, σπεύδων τὴν Ῥώμην καταλαβεῖν καὶ
 διὰ τῆς Τυρσηνίδος παριὼν ὡς ἀκείνους προσλάβοι,
 ἐπεὶ ἔμαθεν αὐτοὺς τε τοῖς Ῥωμαίοις ὁμολογίας πε-
 ποιημένους καὶ τὸν Τιβέριον αὐτῷ ἀντιπροσιόντα
 τόν τε Λαουίνιον ἐφεπόμενον, ἐφοβήθη μὴ ὑπ' αὐ- 5
 τῶν πανταχόθεν ἐν χωρίοις ἀγνώστοις ἀποληφθῇ,
 B καὶ περαιτέρω οὐ προεχώρησεν. ὥς δὲ ἀναχωροῦντι
 καὶ γενομένῳ περὶ Καμπανίαν ὁ Λαουίνιος ἐπεφάνη,
 καὶ τὸ στράτευμα αὐτοῦ πολλῷ πλείον τοῦ πρόσθεν
 ἦν, ὕδρας ἔφη δίκην τὰ στρατόπεδα τῶν Ῥωμαίων 10
 κοπτόμενα ἀναφύεσθαι. καὶ ἀντιπαρετάξατο μὲν,
 οὐκ ἐμαχέσατο δέ, ὅτι ἐκέλευσεν, ὡς καταπλήξων
 πρὸ τῆς συμπλοκῆς τοὺς Ῥωμαίους, τοὺς ἐαυτοῦ
 στρατιώτας τὰς ἀσπίδας τοῖς δόρασι πλήξαντας ἐκ-
 βοῆσαι καὶ τοὺς σαλπικτάς καὶ τοὺς ἐλέφαντας 15
 συνηχῆσαι, ἐπεὶ δὲ ἀκείνοι πολὺ μείζον ἀντεβόησαν,
 ὡς ἐκπλαγῆναι τοὺς τοῦ Πύρρου, οὐκέτ' ἠθέλησε
 C συμμῖξαι, ἀλλ' ὡς δυσιερῶν ἐπανήγαγε. καὶ ἀφί-
 κето εἰς Τάραντα. ἔνθα πρέσβεις τῶν Ῥωμαίων ὑπὲρ
 τῶν αἰχμαλώτων ἀφίκοντο ἄλλοι τε καὶ ὁ Φαβρίκιος. 20
 οὓς φιλοτίμως ἐξένισε καὶ ἐδεξιώσατο, ἐλπίσας αὐ-
 τοὺς σπείσασθαι καὶ ὁμολογίαν ὡς ἡττημένους ποιή-
 σασθαι. τοῦ δὲ Φαβρικίου τοὺς ἐαλωκότας ἐν τῇ
 μάχῃ κομίσασθαι αἰτοῦντος ἐπὶ λύτροις τοῖς ἀμφοῖν
 συναρέσουσι, διηπορήθη ὅτι μὴ καὶ περὶ εἰρήνης 25
 πρεσβεύειν ἔφη, καὶ ἰδίᾳ μετὰ τῶν φίλων ἐβου-
 λεύετο, ὡς εἰώθει, περὶ τῆς τῶν αἰχμαλώτων ἀπο-
 δόσεως καὶ περὶ τοῦ πολέμου καὶ ὅπως τοῦτον μετα-
 χειρίσεται. ὁ μὲν οὖν Μίλων μήτε τοὺς αἰχμαλώτους
 ἀποδόσθαι μήτε σπείσασθαι συνεβούλευεν, ἀλλ' 30
 D ἤδη τῶν Ῥωμαίων ἡττημένων καὶ τὰ λοιπὰ πολέμῳ
 προσκατεργάσασθαι, ὁ δὲ Κινέας τούναντίον ἅπαν

αὐτῷ συνεβούλευε· τοὺς τε γὰρ αἰχμαλώτους προῖκα ἀποδοῦναι συνήνει καὶ πρέσβεις εἰς Ῥώμην καὶ χορήματα πέμψαι τῆς εἰρήνης ἕνεκα καὶ σπονδῶν. οὐ τῇ γνώμῃ καὶ οἱ λοιποὶ συνετίθεντο. οὕτω δὲ φρουρῶν
 5 καὶ ὁ Πύρρος ἐτύγγανε. καλέσας οὖν τοὺς πρέσβεις “οὔτε πρῶην, ὧ Ῥωμαῖοι”, ἔφη “ἐκὼν ὑμῖν ἐπολέμησα οὔτε νῦν πολεμήσαιοι· φίλος γὰρ ὑμῖν γενέσθαι βεβούλημαι· διὸ καὶ τοὺς αἰχμαλώτους ὑμῖν ἄνευ λύτρων ἀφήμι καὶ σπείσασθαι ἀξιῶ.”

10 Ταῦτα μὲν πᾶσιν εἰρήκει τοῖς πρέσβεσι, καὶ χορήματα σφίσι τὰ μὲν δέδωκε, τὰ δὲ ἐπηγγείλατο, P I 374
 τῷ δὲ Φαβρικίῳ κατὰ μόνας διαλεχθεὶς “φίλος” εἶπεν “ἡδέως καὶ πᾶσιν ἂν Ῥωμαίοις γενοίμην, μά-
 λιστα δὲ σοί· ὅρῳ γάρ σε ἀγαθὸν ἄνδρα, καὶ τὴν
 15 εἰρήνην συμπρᾶξαι μοι ἀξιῶ.” ταῦτα λέγων καὶ δῶρα αὐτῷ πολλὰ ἐδίδου. ὁ δὲ “ἐπαινῶ σε” εἶπεν,
 “ὧ Πύρρε, ὅτι τῆς εἰρήνης ἐπιθυμεῖς, καὶ σοι αὐ-
 τήν, ἂν γε συμφέρῃ ἡμῖν, καταπράξομαι. οὐ γὰρ
 κατὰ τῆς πατρίδος τι πρᾶξαι με, ἀγαθόν, ὥς φῆς,
 20 ἄνδρα ὄντα, ἀξιόσεις. ἀλλ’ οὐδὲ τούτων ὧν δίδως
 τι λάβοιμι ἄν. πυνθάνομαι γάρ σου, πότερον ἐλλό-
 γιμόν με ὥς ἀληθῶς νομίζεις ἄνδρα ἢ οὔ; εἰ μὲν γὰρ
 φαῦλός εἰμι, πῶς με δώρων ἀξιὸν κρίνεις; εἰ δὲ ^B W II 47
 χρηστός, πῶς με λαβεῖν αὐτὰ κελεύεις; ἴσθι γοῦν
 25 ὥς ἐγὼ καὶ πάννυ πολλὰ ἔχω, τοῖς παροῦσιν ἀρκού-
 μενος, καὶ πλειόνων οὐ δέομαι· σὺ δ’ εἰ καὶ σφό-
 δρα πλουτεῖς, ἐν πενίᾳ μυρία καθέστηκας. οὐ γὰρ
 ἂν οὔτε τὴν Ἡπειρον οὔτε τὰ ἄλλα ἃ ἔχεις καταλι-
 πὼν δεῦρο ἐπεραιώθῃς, εἴ γε ἐκείνοις ἡρκοῦ καὶ μὴ
 30 πλειόνων ὠρέγῃς.”

Τούτων οὕτω λεχθέντων οἱ πρέσβεις τοὺς αἰχμα-
 λώτους λαβόντες ἀπήεσαν. καὶ ὁ Πύρρος τὸν Κινέαν

εἰς τὴν Ῥώμην ἀπέστειλε μετὰ χρυσίου πολλοῦ καὶ κόσμου γυναικείου παντοδαποῦ, ἵνα εἰ καὶ τινες τῶν ἀνδρῶν ἀντίσχοιεν, ἀλλ' αἱ γυναῖκες αὐτῶν τοῖς κόσμοις ἀναπεισθεῖσαι καὶ κείνους συνδιαφθείρωσιν.

C ἔλθων δὲ πρὸς τὴν πόλιν ὁ Κινέας οὐ προσήει τῇ 5 γερουσίᾳ, ἀλλὰ διῆγεν ἄλλοτε ἄλλην αἰτίαν σκηπτόμενος. περιφοιτῶν δὲ καὶ τὰς τῶν δυνατῶν οἰκίας λόγοις τε σφᾶς καὶ δώροις ὑπήγετο· καὶ ἐπειδὴ πολλοὺς ᾤκειώσατο, εἰσῆλθεν εἰς τὸ συνέδριον καὶ εἶπεν ὡς "Πύρρος ὁ βασιλεὺς ἀπολογεῖται ὅτι οὐχ ὡς πο- 10 λεμήσων ὑμῖν ἦκεν, ἔλλ' ὡς καταλλάξων Ταραντί- νους αὐτὸν ἱκετεύοντας· ἀμέλει καὶ τοὺς ἀλόντας ὑμῶν λύτρων ἀφῆκεν ἄτερο, καὶ δυνάμενος πορθῆσαι τὴν χώραν καὶ τῇ πόλει προσβαλεῖν, ἄξιοι τοῖς φίλοις καὶ τοῖς συμμάχοις ὑμῶν ἐγγραφῆναι, πολλὰ μὲν 15 ὠφελήσεσθαι ἀφ' ὑμῶν ἐλπίζων, πλείω δ' ἔτι καὶ μεῖζω εὐεργετήσειν ὑμᾶς."

D Ἐπὶ τούτοις οἱ πλείους τῶν βουλευτῶν ἠρέσκοντο διὰ τὰ δῶρα καὶ διὰ τοὺς αἰχμαλώτους· οὐ μέντοι καὶ ἀπεκρίναντο, ἀλλ' ἐσκόπουν ἔτι πλείους ἡμέρας 20 ὅ,τι χρὴ πράξαι. καὶ πολλὰ μὲν ἐλέγετο, ἐπεκράτει δὲ ὅμως σπείσασθαι. μαθὼν δὲ τοῦτο Ἄππιος ὁ τυφλὸς ἐκομίσθη ἐπὶ τὸ βουλευτήριον, ὑπὸ γὰρ τοῦ γήρως καὶ τοῦ πάθους οἰκουρῶν ἦν, καὶ εἶπε μὴ συμφέρειν τὰς πρὸς τὸν Πύρρον συμβάσεις τῇ πολι- 25 τείᾳ, παρήνευσε δὲ καὶ ἀντίκα τὸν Κινέα ἐξελάσαι τῆς πόλεως, καὶ δι' αὐτοῦ δηλῶσαι τῷ Πύρρῳ οἷ- καδε ἀναχωρήσαντα ἐκεῖθεν ἐπικηρυκνέσασθαι περὶ
PI375 εἰρήνης αὐτοῖς ἢ καὶ περὶ ἑτέρου ὅτου δέοιτο. ταῦτα ὁ Ἄππιος συνεβούλευσεν· ἢ δὲ γερουσία οὐκέτι ἐμέλ- 30 λησεν, ἀλλ' εὐθύς ὁμοθυμαδὸν ἐψηφίσαντο αὐθημερὸν τὸν Κινέα ἐξω τῶν ὄρων ἐκπέμψαι καὶ τῷ

Πύρρῳ πόλεμον ἀκήρυκτον, ἕως ἂν ἐν τῇ Ἰταλίᾳ
 διάγῃ, ποιήσασθαι. τοῖς δ' αἰχμαλώτοις ἀτιμίαν
 τινὰ ἐν ταῖς στρατείαις ἐπέθεσαν, καὶ οὔτε πρὸς τὸν
 Πύρρον αὐτοῖς ἐτι ἐχρήσαντο οὔτ' ἄλλοσέ ποι ἄθροοις,
 5 ἵνα μὴ τι ὁμοῦ ὄντες νεωτερίσωσιν, ἀλλ' ἄλλους
 ἄλλῃ φρουρήσοντας ἔπεμψαν.

Ἐν μὲν οὖν τῷ χειμῶνι παρεσκευάζοντο ἄμφω,
 ἕκαστος δ' ἤδη ἐφεστηκότος ὁ Πύρρος εἰς τὴν Ἀπου- 5 B
 λίαν ἐνέβαλε, καὶ πολλὰ μὲν βία, πολλὰ δὲ ὁμολογία
 10 προσεποιήσατο, μέχρῃς οὗ Ῥωμαῖοι πρὸς Ἀσκούλῳ
 πόλει ὄντι αὐτῷ ἐπελθόντες ἀντεστρατοπεδεύσαντο.
 ἐπὶ πλείους δ' ἡμέρας διέτριψαν ὀκνοῦντες ἀλλή-
 λους· οἱ μὲν γὰρ Ῥωμαῖοι τοὺς προνευικηκότας οὐκ
 ἐθάρρουν, οἱ δὲ ὡς ἀπονεινοημένους ἐδεδίδεσαν τοὺς
 15 Ῥωμαίους. καὶ τούτῳ λογοποιούντων τινῶν ὅτι ὁ
 Δέκιος ἐπιδουῖναι ἑαυτὸν κατὰ τὸν πατέρα καὶ τὸν
 πάππον ἐτοιμάζοιτο, καὶ τοὺς τοῦ Πύρρου δεινῶς
 ἐκφοβούντων ὡς ἐκ τοῦ θανεῖν ἐκείνον πάντως ἀπο-
 λουμένους, συνήγαγε τοὺς στρατιώτας ὁ Πύρρος καὶ
 20 διειλέχθη περὶ τούτου, συμβουλευόντων μὴτ' ἀθυμεῖν
 μὴτ' ἐκπλήττεσθαι τοιούτοις λόγοις· μῆτε γὰρ ἕνα C
 ἄνθρωπον δύνασθαι θνήσκοντα πολλοὺς καταγωνί-
 σασθαι μὴτ' ἐπωδὴν ἢ μαγγανείαν τινὰ κρείττω τῶν
 ὅπλων καὶ τῶν ἀνδρῶν γενέσθαι. ταῦτ' εἰπὼν καὶ
 25 λογισμοῖς ἐπικρατύνας τοὺς λόγους ὁ Πύρρος τὸ οἰ-
 κεῖον ἐθάρσυνε στρατεύμα. καὶ πολυπραγμονήσας W II 48
 τὴν στολὴν ἣ ἐχρήσαντο οἱ Δέκιοι ἐπιδιδόντες ἑαυ-
 τοὺς, παρήγγειλε τοῖς οἰκειοῖς, ἂν τινα οὕτως
 ἐσκευασμένον ἴδωσι, μὴ κτεῖναι αὐτόν, ἀλλὰ ζῶν
 30 συλλαβεῖν. τῷ δὲ Δεκίῳ πέμψας ἔφη οὔτε προχω-

ρήσειν αὐτῷ τοῦτο πράξαι θελήσαντι καὶ ζωορ-
 D θέντα κακῶς ἀπολεῖσθαι ἠπέλιψε. πρὸς ἅπερ οἱ
 ὕπατοι ἀπεκρίναντο μηδενὸς τοιούτου ἔργου σφᾶς
 δεῖσθαι· πάντως γὰρ αὐτοῦ καὶ ἄλλως κρατήσειν.
 ποταμοῦ δὲ διὰ μέσου τῶν στρατοπέδων οὐκ εὐδια- 5
 βάτου ῥέοντος, ἤροντο πότερον αὐτὸς περαιωθῆναι
 βούλεται ἀδεῶς, αὐτῶν ἀναχωρησάντων, ἢ ἐκείνοις
 ἐπιτρέψαι τοῦτο ποιῆσαι, ἵν' ἐξ ἀντιπάλου μάχης
 ἀκεραίων τῶν δυνάμεων εἰς χεῖρας ἐλθουσῶν ὁ τῆς
 ἀνδρείας ἔλεγχος γένοιτο ἀκριβής. οἱ μὲν οὖν Ῥω- 10
 μαῖοι πρὸς κατάπληξιν τὸν λόγον ἐποίησαν, ὁ δὲ
 Πύρρος αὐτοῖς ἐφῆκε διαβῆναι τὸν ποταμόν, μέγα
 φρονῶν ἐπὶ τοῖς ἐλέφασιν. οἱ δὲ Ῥωμαῖοι τά τε ἄλλα
 PI376 παρεσκευάσαντο καὶ πρὸς τοὺς ἐλέφαντας κεραίας
 ἐφ' ἁμαξῶν σεσιδηρωμένας καὶ πανταχόθεν προε- 15
 χούσας ἡτοίμασαν, ἵνα τοξεύοντες ἀπ' αὐτῶν ἄλλα
 τε καὶ πῦρ ἐμποδῶν σφίσι γίνωνται. προσμύξαντες
 δέ, χρόνῳ μὲν οἱ Ῥωμαῖοι τοὺς Ἕλληνας, ἰώσαντο δ'
 οὖν, μέχρις ὃ Πύρρος τοῖς ἐλέφασιν οὐ κατὰ τὰς
 ἁμάξας, ἀλλ' ἐπὶ θάτερα προσβοηθήσας αὐτοῖς τὴν 20
 ἵππον σφῶν καὶ πρὶν προσμύξαι φόβῳ τῶν θηρίων
 ἐτρέψατο. τῷ μέντοι πεζῷ οὐδὲν μέγα ἐλυμήνατο.
 κὰν τούτῳ τῶν Ἀπούλων τινὲς ἐπὶ τὸ τῶν Ἡπειρω-
 τῶν ὠρμηκότες στρατόπεδον τῆς νίκης αἵτιοι τοῖς
 Ῥωμαίοις ἐγένοντο. τινὰς γὰρ τῶν μαχομένων ἐπ' 25
 B αὐτοὺς τοῦ Πύρρου πέμψαντος πάντες οἱ λοιποὶ
 ἐταράχθησαν, καὶ τὰς τε σκηναὺς ἐάλωκέναι καὶ ἐκεί-
 νους φεύγειν ὑποτοπήσαντες ἐνέδοσαν· καὶ συχνοὶ
 αὐτῶν ἔπεσον, ὃ τε Πύρρος καὶ ἄλλοι τῶν ἐν τέλει
 πολλοὶ ἐτρώθησαν, καὶ μετὰ ταῦτα διὰ τε τὴν τῆς 30
 τροφῆς καὶ τὴν τῶν ἐπιτηδείων πρὸς ἅκεσιν ἀπορίαν
 σφόδρα ἐκακώθησαν. ὅθεν ἀπῆρεν εἰς Τάραντα πρὶν

τοὺς Ῥωμαίους αἰσθῆσθαι. οἱ δ' ὕπατοι διέβησαν
 μὲν τὸν ποταμὸν ἐπὶ μάχῃ, ὥς δὲ πάντας ἐσκεδάσθαι
 ἐπύθοντο, εἰς τὰς οἰκείας ἀνεχώρησαν πόλεις· ἐπι-
 διῶξαι γὰρ διὰ τοὺς σφετέρους τραυματίας οὐκ ἦδυν-
 5 νήθησαν. εἶτα οἱ μὲν εἰς τὴν Ἀπουλίαν ἐχείμασαν, C
 ὁ δὲ Πύρρος τᾶλλα τε ἡτοιμάζετο καὶ οἰκοθεν στρα-
 τιώτας καὶ χρήματα μετεπέμψατο. μαθὼν δὲ τὸν
 Φαβρίκιον καὶ τὸν Πάππον ὑπάτους ἡρημένους καὶ
 εἰς τὸ στρατόπεδον ἀφικμένους, οὐκ ἐπὶ τῆς αὐτῆς
 10 μεμένηκε γνώμης.

Ἦδη δὲ τῶν ῥηθέντων ὑπάτων ἐν τῷ στρατεύ-
 ματι ὄντων, Νικίας τις τῶν Πύρρῳ πιστῶν δοκούν-
 των ἦλθε πρὸς τὸν Φαβρίκιον καὶ ὑπέσχετο αὐτῷ
 τὸν Πύρρον δολοφονήσιν. δυσχεράνας οὖν ἐπὶ
 15 τούτῳ ἐκείνος, ἀρετῇ γὰρ καὶ ταῖς δυνάμεσιν ἡξίου
 τῶν πολεμίων κρατεῖν ὥς ὁ Κάμιλλος, κατεμήνυσε
 τῷ Πύρρῳ τὸ ἐπιβούλευμα· καὶ οὕτως αὐτὸν ἐκ D
 τούτου κατέπληξεν ὥστε καὶ τοὺς ἐαλωκότας τῶν
 Ῥωμαίων προῖκα αὐθις ἀφεῖναι καὶ πρέσβεις πάλιν
 20 ὑπὲρ εἰρήνης ἀποστεῖλαι. ἐπεὶ δὲ οἱ Ῥωμαῖοι περὶ
 τῆς εἰρήνης οὐδὲν ἀπεκρίναντο, ἀλλὰ καὶ τότε ἀπα-
 ραι τῆς Ἰταλίας ἐκέλευον καὶ οὕτως αὐτοῖς διακηρυ-
 κεύεσθαι καὶ τὰς συμμαχίδας αὐτῷ πόλεις κατέ-
 τρεχόν τε καὶ ἥρουν, ἐν ἀμυχανίᾳ ἐγένετο, πρὶν
 25 δὴ Συρακουσίων τινές, ἐτύγγανον δὲ ἐξ οὗ Ἀγαθο-
 κλῆς ἐτελεύτησε στασιάζοντες, ἐπεκαλέσαντο αὐτόν,
 παραδιδόντες οἱ καὶ ἑαυτοὺς καὶ τὴν πόλιν. ἀνα-
 πνεύσας γὰρ ἐπὶ τούτῳ καὶ προσελπίσας πᾶσαν τὴν
 Σικελίαν καταστρέψασθαι, τὸν μὲν Μίλωνα ἐν Ἰτα-PI377
 30 λίᾳ κατέλιπεν, ἐν φυλακῇ τὸν τε Τάραντα καὶ τὰWII49

24 ἐν ἀμυχανίᾳ ἐγένετο] Huc pertinere videtur Dionis
 fragm. 40, 45.

ἄλλα ποιησόμενον, αὐτὸς δὲ ὡς διὰ βραχείος ἐπαν-
 ῆξων ἀπέπλευσε. καὶ τῶν Συρακουσίων δεξαμένων
 αὐτὸν καὶ πάντα αὐτῷ ἀναθεμένων μέγας ἐν βραχεῖ
 αὐτῆς ἐγένετο, ὥστε τοὺς Καρχηδονίους φοβηθέντας
 μισθοφόρους ἐκ τῆς Ἰταλίας προσλαβεῖν. ἀλλὰ ταχὺ 5
 πρὸς τοῦναντίον αὐτῷ περιέστη τὰ πράγματα τῷ τε
 πολλοὺς τῶν ἐν τέλει τοὺς μὲν ἐξελάσαι, τοὺς δὲ
 διαφθεῖραι ὑποπτευομένους αὐτῷ. οἱ γὰρ Καρχη-
 δόνιοι, ἰδόντες αὐτὸν μήτε ταῖς οἰκείαις δυνάμεσιν
 ἐρρωμένον μήτε τοὺς ἐπιχωρίους δι' εὐνοίας ἔχοντα, 10
 B τοῦ πολέμου προθύμως ἀντελάβοντο, καὶ τοὺς ἐκπί-
 πτοντας τῶν Συρακουσίων δεχόμενοι δεινὰ αὐτὸν
 εἰργάσαντο, ὥστε μὴ τὰς Συρακούσας μόνον, ἀλλὰ
 καὶ τὴν Σικελίαν καταλιπεῖν.

6 Οἱ Ῥωμαῖοι δὲ τὴν ἀπουσίαν αὐτοῦ πυθόμενοι 15
 ἀνεθάρσυσαν καὶ πρὸς ἄμυναν τῶν ἐπικαλεσαμένων
 αὐτὸν ἐτράπησαν. καὶ τοὺς Ταραντίνους εἰς ἄλλον
 καιρὸν ὑπερθέμενοι εἰσέβαλον εἰς τὸ Σαύνιον μετὰ
 καὶ ὑπάτων τοῦ Ῥουφίνου καὶ τοῦ Ἰουνίου, καὶ τήν
 τε χώραν ἐπόρθουν καὶ τείχη τινὰ ἐκλειφθέντα ἔλα- 20
 C βον. οἱ γὰρ Σαννῖται εἰς τὰ ὄρη τὰ Κρανιτὰ λεγό-
 μενα, ὅτι κρανίαν πολλὴν ἔχουσι, τά τε φίλτατα καὶ
 τὰ τιμιώτατα ἀνεκόμισαν. καταφρονήσαντες οὖν οἱ
 Ῥωμαῖοι εἰς τὰ εἰρημένα ὄρη ἀναβῆναι ἐτόλμησαν.
 λασίων οὖν αὐτῶν καὶ δυσπροσβάτων ὄντων, πολλοὶ 25
 μὲν ἀπέθανον, πολλοὶ δὲ καὶ ἐάλωσαν.

Οἱ δ' ὕπατοι οὐκέτι κοινῇ τὸν πόλεμον ἐποιή-
 σαντο, ἀλλήλους αἰτιώμενοι διὰ τὸ ἀτύχημα, ἀλλ'
 Ἰούνιος μὲν ἐδήγουν μέρος τι τῆς Σαννίτιδος, Ῥουφί-
 νος δὲ Λευκανοῖς καὶ Βρεττίοις ἐλυμήνατο. καὶ ἐπὶ 30

Κρότωνα ὥρμησεν ἀποστάντα Ῥωμαίων, μεταπεμψα-
 μένων αὐτὸν τῶν ἐπιτηδείων, φθασάντων δὲ τῶν
 λοιπῶν ἐπαγαγέσθαι παρὰ τοῦ Μίλωνος φρουράν, ἧς D
 ἦρχε Νικόμαχος. ἀγνοήσας οὖν τοῦτο καὶ ἀμελῶς τοῖς
 5 τείχεσι προσιὼν ὥς πρὸς φίλους, ἔπαισεν, ἐξαίφνης
 ἐπεκδραμόντων αὐτῷ. εἰτά τι ἐπινοήσας στρατήγημα
 τὴν πόλιν εἶλε· δύο γὰρ ἄνδρας αἰχμαλώτους ψευ-
 δαντομόλους ἐς τὸν Κρότωνα ἔπεμψε, τὸν μὲν εὐθύς
 λέγοντα ὅτι ἀπεγνωκὼς τὴν ἄλωσιν αὐτῶν ἐς τὴν
 10 Λοκρίδα προδιδομένην αὐτῷ μέλλει ἀπαρεῖν, τὸν δ'
 ἕτερον μετὰ τοῦτο ὥς ἐν ὁδῷ ἐστι διαβεβαιούμενον.
 καὶ γὰρ ἵνα πίστιν ὁ λόγος ἔχῃ, ἀνεσκευάσατο καὶ
 προσεποιεῖτο ἐπείγασθαι. ὁ οὖν Νικόμαχος πιστεύ-
 σας τούτοις, καὶ οἱ κατάσκοποι γὰρ τὰ αὐτὰ ἀνήγ- P1378
 15 γελλον, τὸν Κρότωνα λιπὼν ἐς τοὺς Λοκροὺς ἀπήει
 σπουδῇ δι' ἐπιτομωτέρας ὁδοῦ. καὶ ἐν τῇ Λοκρίδι
 γενομένου αὐτοῦ ὁ Ῥουφίνος ὑπέστρεψε πρὸς τὸν
 Κρότωνα, καὶ λαθὼν διὰ τε τὸ ἀπροσδόκητον καὶ δι'
 ὁμίχλην τότε συμβᾶσαν εἶλε τὴν πόλιν. μαθὼν δὲ
 20 τοῦτο Νικόμαχος ἀπήει εἰς Τάραντα· καὶ ἐν ὁδῷ
 τῷ Ῥουφίνῳ περιπεσὼν πολλοὺς ἀπέβαλε. καὶ οἱ
 Λοκροὶ τοῖς Ῥωμαίοις προσεχώρησαν.

Τῷ δ' ἐξῆς ἔτει Ῥωμαῖοι ἐστράτευσαν εἰς τὸ
 Σαύνιον καὶ ἐς Λευκανίδα καὶ Βρεττίοις ἐπολέμη-
 25 σαν. ὁ δὲ Πύρρος τῆς Σικελίας ἐκπεσὼν καὶ ἐπαν-
 ελθὼν ἤδη δεινῶς αὐτοὺς ἐλύπει, καὶ τοὺς μὲν Λο- B
 κροὺς ἐκομίσατο, τὴν γὰρ φρουράν τῶν Ῥωμαίων
 ἀποκτείναντες μετέστησαν, ἐπὶ δὲ τὸ Ῥήγιον στρα-
 τεύσας ἀπεκρούσθη καὶ αὐτὸς ἐτρώθη καὶ πλείστους
 30 ἀπέβαλε. μεταστὰς δὲ εἰς τὴν Λοκρίδα, καὶ τῶν
 αὐτῷ ἐναντία φρονησάντων δικαιώσας τινάς, παρὰ
 τῶν λοιπῶν σίτον καὶ χρήματα ἔλαβε, καὶ εἰς Τά-

ραντα ἀνεκομίσθη. κακῶς δὲ πάσχοντες ὑπὸ Ῥω-
 μαίων οἱ Σαννῖται ἐξαναστῆναι αὐτὸν ἐποίησαν.
 WII⁵⁰ ἐλθὼν δὲ εἰς ἐπικουρίαν αὐτῶν ἐτράπη. τρωθέντος
 γὰρ πῶλον ἐλέφαντος καὶ ἀποσεισαμένου τοὺς ἀνα-
 βάτας περιπλανωμένου τε κατὰ ζήτησιν τῆς μητρος, ⁵
 κακείνης ἐπὶ τούτῳ ταραχθείσης καὶ τῶν ἄλλων
 C ἐλεφάντων θορυβηθέντων, φύρδην ἀνεμίχθησαν
 ἅπαντα. τέλος δὲ οἱ Ῥωμαῖοι ἐπεκράτησαν, συχνοὺς
 ἀποκτείναντες καὶ ὀκτὼ ἐλόντες ἐλέφαντας, καὶ τὸ
 χαράκωμα κατέσχον αὐτῶν. ὁ δὲ Πύρρος σὺν ὀλί- ¹⁰
 γοις ἱππεῦσι διέφυγεν εἰς τὸν Τάραντα, ἐκεῖθεν δὲ
 εἰς τὴν Ἑπειρον ἀπέπλευσεν ὥς αὖτις ἐπανήξων,
 τὸν Μίλωνα μετὰ φρουρᾶς εἰς Τάραντα καταλείψας,
 δούς αὐτοῖς δίφρον ἱμάσιν ἐκ τοῦ δέσματος τοῦ Νι-
 κίου ἐνδεδεμένον, ὃν ἐπὶ τῇ προδοσίᾳ ἀπέκτεινεν. ¹⁵
 τὸν μὲν οὖν Νικίαν οὕτως ἐτιμωρήσατο, νεανίσκους
 δέ τινας ἐν συμποσίῳ σκώψαντας αὐτὸν τιμωρήσα-
 σθαι ἐμελλεν, ἐρωτήσας δ' αὐτοὺς διὰ τί ἔσκωπτον,
 ἐπεὶ ἀπεκρίθησαν ὅτι "πολὺ πλείω καὶ χαλεπώτερα
 D εἰρήκειμεν ἂν εἰ μὴ ὁ οἶνος ἡμᾶς ἐπιλέλοιπε," ²⁰
 γελάσας ἀφῆκεν αὐτούς.

Πύρρος μὲν οὖν ἐπιφανέστατος ἐν στρατηγοῖς
 γενόμενος καὶ φόβον πολὺν τοῖς Ῥωμαίοις ἐμβαλὼν
 καὶ πέμπτῳ ἔτει τὴν Ἰταλίαν λιπὼν καὶ ἐπὶ τὴν Ἑλ-
 λάδα στρατεύσας οὐ πολλῷ ὕστερον ἐν Ἄργει ἀπέ- ²⁵
 θανε. γυνὴ γάρ τις, ὥς λόγος ἔχει, παριόντα αὐτὸν
 ἰδεῖν ἀπὸ τοῦ τέγους ἐπιθυμήσασα ἐσφάλη καὶ ἐμ-
 πεσοῦσα διέφθειρεν αὐτόν. ἐν δὲ τῷ αὐτῷ ἔτει ὁ
 τε Φαβρίκιος καὶ ὁ Πάππος ἐτιμήτευσαν καὶ ἄλλους
 τε τῶν ἱππέων ἀπήλειψαν καὶ τῶν βουλευτῶν καὶ ³⁰
 P I³⁷⁹ τὸν Ρουφῖνον, καίπερ δικτατωρέυσαντα καὶ δις ὑπα-
 τεύσαντα. αἴτιον δ' ὅτι σκευὴ ἀργυρᾶ λιτρῶν δέκα

εἶχεν· οὕτως οἱ Ῥωμαῖοι πενίαν οὐ τὸ μὴ πολλὰ κερτῆσθαι, ἀλλὰ τὸ πολλῶν δεῖσθαι εἶναι ἐνόμιζον. καὶ διὰ τοῦτο τοῖς τε ἄρχουσι τοῖς ἐκδημοῦσι καὶ τοῖς ἄλλοις τοῖς κατὰ τι πρᾶγμα τῇ πόλει διαφέρουν ἐξιοῦσι
 5 τὰ τε ἄλλα τὰ ἀναγκαῖα καὶ δακτύλιος ἐκ τοῦ δημοσίου ἐδίδοτο.

Τῶν Ταραντίνων. δέ τινες κακωθέντες ὑπὸ τοῦ Μίλωνος ἐπέθεντο αὐτῷ, Νίκωνα προστησάμενοι. ὥς δ' οὐδὲν ἤνυσαν, τείχος τι τῆς σφετέρως χώρας
 10 κατέσχον, καὶ κεῖθεν ὀρμώμενοι τῷ Μίλωνι ἐπήεσαν. ἐπεὶ δὲ ἦσθοντο τοὺς Ῥωμαίους πολεμῆσαι σφίσι βουλευομένους, πρέσβεις εἰς τὴν Ῥώμην ἔστειλαν· καὶ εἰρήνης ἔτυχον.

Καὶ Πτολεμαῖος δὲ ὁ Φιλάδελφος ὁ τῆς Αἰγύπτου βασιλεύς, τὸν τε Πύρρον κακῶς ἀπηλλαχότα μαθὼν καὶ τοὺς Ῥωμαίους ἀύξανομένους, δῶρά τε αὐτοῖς ἔπεμψε καὶ ὁμολογίαν ἐποιήσατο. καὶ οἱ Ῥωμαῖοι ἐπὶ τούτῳ ἡσθέντες πρέσβεις πρὸς αὐτὸν ἀνταπέστειλαν· οὐ μεγαλοπρεπῇ δῶρα παρ' ἐκείνου
 20 λαβόντες εἰς τὸ δημόσιον ταῦτα εἰσήγον. ἡ δὲ βουλή οὐ προσήκατο, ἀλλ' εἶασεν αὐτοὺς ταῦτα ἔχειν.

Μετὰ δὲ ταῦτα τοὺς τε Σαννίτας διὰ Καρυνίου ὑπέταξαν, καὶ Λευκανῶν καὶ Βρεττίων διὰ Παπειρίου ἐκράτησαν. καὶ τοὺς Ταραντίνους ὁ αὐ-
 25 τὸς Παπείριος ἐχειρώσατο. ἀχθόμενοι γὰρ τῷ Μίλωνι, καὶ πρὸς τῶν σφετέρων κακούμενοι τῶν, ὥς εἴρηται, ἐπιθεμένων τῷ Μίλωνι, Καρχηδονίους ἐπεκαλέσαντο, ἐπεὶ καὶ τὸν Πύρρον τεθνάναι ἔμαθον. ὁ δὲ Μίλων ἐν στενῷ ἑαυτῷ τὰ πράγματα συνηγμένα
 30 ὄρων, τῶν Ῥωμαίων ἐκ τῆς ἡπείρου ἐφεδρευόντων, τῶν δὲ γὰρ Καρχηδονίων ἐκ τῆς θαλάσσης, παρέδωκε τῷ Παπειρίῳ τὴν ἄκραν, ἐπὶ τῷ ἀβλαβῆς μετὰ τῶν

περὶ αὐτὸν καὶ τῶν χρημάτων ἀποχωρῆσαι. ἐντεῦθεν οἱ μὲν Καρχηδόνιοι ὥς ἐνσπονδοὶ τοῖς Ῥωμαίοις ἀπέπλευσαν, ἥ δὲ πόλις προσεχώρησε τῷ Παπειρίῳ· καὶ τὰ ὄπλα καὶ τὰς ναῦς αὐτῷ παρέδωκαν, καὶ τὰ
D τείχη καθείλον καὶ δασμοφορεῖν ὠμολόγησαν. 5

Οὕτω δὲ τοὺς Ταραντίνους ὑφ' ἑαυτοὺς οἱ Ῥωμαῖοι ποιησάμενοι ἐτράποντο πρὸς τὸ Ῥήγιον, ὅτι τὸν Κρότωνα προδοσίᾳ λαβόντες τὴν τε πόλιν κατ-
WII 51έσκαψαν καὶ τοὺς ἐν αὐτῇ Ῥωμαίους διέφθειραν. τοὺς μὲν οὖν Μαμερτίνους τοὺς τὴν Μεσσήνην ἔχον- 10 τας, οὓς συμμάχους οἱ ἐν τῷ Ῥηγίῳ προσεδέχοντο, ὁμολογίᾳ διεκρούσαντο, ἐκακοπάθησαν δὲ πολιορκοῦντες τὸ Ῥήγιον σπάνει τε τροφῆς καὶ ἄλλοις τισίν, ἕως Ἰέρων ἐκ Σικελίας σῖτόν τε Ῥωμαίοις πέμψας καὶ στρατιώτας ἐπέρρωσε σφᾶς, καὶ τὴν πόλιν συν- 15 εἰλεν. ἥ τοῖς περιοῦσι τῶν ἀρχαίων πολιτῶν ἀπεδόθη· οἱ δ' ἐπιβουλεύσαντες αὐτῇ ἐκολάσθησαν.

Ὁ δέ γε Ἰέρων οὔτε πατρόθεν ἐπιφάνειαν ἔχων τινά, μητρόθεν δὲ καὶ δουλείᾳ προσήκων, Σικελίας ἀπάσης ἤρξε μικροῦ, καὶ φίλος Ῥωμαίοις ἐνομίσθη 20
PI 380 καὶ σύμμαχος. οὗτος οὖν τῶν Συρακουσίων κρατήσας μετὰ τὴν τοῦ Πύρρου φυγὴν καὶ τοὺς Καρχηδονίους εὐλαβηθεὶς ἐγκειμένους τῇ Σικελίᾳ, πρὸς τοὺς Ῥωμαίους ἀπέκλινε, καὶ πρώτην χάριν αὐτοῖς τὴν εἰρημένην συμμαχίαν καὶ τὴν σιτοπομπίαν ἀπ- 25 ἐνειμε.

Μετὰ ταῦτα δὲ χειμῶνος γεγονότος πολλοῦ, ὥστε τὸν Τίβεριν εἰς πολὺ τοῦ βάθους κρυσταλλωθῆναι καὶ ἀνανθῆναι τὰ δένδρα, οἱ ἐν τῇ Ῥώμῃ ἐταλαιπώ-
ρησαν, καὶ τὰ βοσκήματα τῆς πόας ἐπिलιπούσης 30 ἐφθάρησαν.

Τῷ δ' ἐξῆς ἔτει Λόλιός τις ἀνὴρ Σαυνίτης ὁμη- 7
 ρεῦών ἐν Ῥώμῃ καὶ ἐκδράς δύναμιν συνελέξατο, καὶ
 χωρίον τι καρτερόν ἐν τῇ οἰκείᾳ καταλαβὼν ἐλήστευεν. B
 ἐφ' ὃν Κύντος τε Γάλλος καὶ Γάιος Φάβιος στρα-
 5 τεύσαντες αὐτὸν μὲν καὶ τοὺς σὺν αὐτῷ σύγκλυδας
 καὶ ἀόπλους τοὺς πλείονας ὄντας συνέσχον, χωρή-
 σαντες δ' ἐπὶ Καρκίνους, παρ' οἷς τὴν λείαν ἐκείνοι
 ἀπετέθειντο, πράγματα ἔσχον. καὶ τέλος νυκτὸς ὑπ'
 αὐτομόλων ὑπερβάντες πῃ τοῦ τείχους ἐκινδύνευσαν
 10 ἀπολέσθαι διὰ σκότος, οὐχ ὥς ἀσελήνου τῆς νυκτὸς
 οὔσης, ἀλλ' ὅτι σφοδρότατα ἐνιφεν· ἐκφανείσης δὲ
 τῆς σελήνης ἀθρόον ἐκράτησαν τοῦ χωρίου.

Πολλὰ δὲ χρήματα τότε τῇ Ῥώμῃ ἐγένετο, ὥστε
 καὶ ἀργυραῖς δραχμαῖς χρήσασθαι.

15 Εἶτα εἰς τὴν νῦν καλουμένην Καλαβρίαν ἐστρά-
 τευσαν, προφάσει μὲν ὅτι τὸν Πύρρον ὑπεδέξαντο
 καὶ τὴν συμμαχίδα κατέτρεχον, τῇ δ' ἀληθείᾳ ὅτι C
 ἐβούλοντο οἰκειώσασθαι τὸ Βρεντέσιον, ὥς εὐλίμενον
 καὶ προσβολὴν καὶ κάταρσιν ἐκ τῆς Ἰλλυρίδος καὶ
 20 τῆς Ἑλλάδος τοιαύτην ἔχον ὥσθ' ὑπὸ τοῦ αὐτοῦ
 πνεύματος καὶ ἐξανάγεσθαί τινας καὶ καταίρειν. καὶ
 εἶλον αὐτό, καὶ ἀποίκους ἐπεμψαν εἰς αὐτό τε καὶ
 εἰς ἕτερα. ταῦτα δ' ἀνύοντες καὶ ἐπὶ μεῖζον αἰρόμε-
 νοι οὐχ ὑπερεφρόνουν, ἀλλὰ Κύντον Φάβιον βου-
 25 λευτὴν Ἀπολλωνιάταις τοῖς ἐν τῷ Ἰονίῳ κόλπῳ ἐξέ-
 δωκαν, ὅτι πρέσβεις αὐτῶν ὕβρισεν. οἱ δὲ λαβόντες D
 αὐτὸν ἀπέπεμψαν οἴκαδε ἀπαθῆ.

Ἐπὶ δὲ Κύντου Φαβίου καὶ Αἰμιλίου ὑπάτων
 πρὸς Οὐλσινίους ἐστράτευσαν ἐπ' ἐλευθερίᾳ αὐτῶν.
 30 ἔνσπονδοι γὰρ ἦσαν αὐτοῖς. οἱ ἀρχαιότατοι Τυρση-

Cap. 7. Dionis Historiae Romanae libri perdit: frag-
 mentum 42.

νῶν ὄντες ἰσχύν τε περιεποιήσαντο καὶ τεῖχος κατε-
 σκεύασαν ὀχυρώτατον, πολιτεία τε εὐνομουμένην ἐκέ-
 χρητο, καὶ δι' αὐτὰ πολεμοῦντές ποτε τοῖς Ῥω-
 μαίοις ἐπὶ πλεῖστον ἀντέσχον. ὥς δ' ἐχειρώθησαν,
 αὐτοὶ μὲν ἐξώκειλαν εἰς ἀβρότητα, τὴν δὲ διοίκησιν 5
 τῆς πόλεως τοῖς οἰκέταις ἐπέτρεψαν, καὶ τὰς στρα-
 τείας δι' ἐκείνων ὥς τὸ πολὺ ἐποιοῦντο· καὶ τέλος
 P1381 ἐς τοῦτο προήγαγον σφᾶς ὥς καὶ δύνανιν τοὺς οἰκέ-
 τας καὶ φρόνημα ἔχειν καὶ ἐλευθερίας ἑαυτοὺς ἀξιοῦν.
 προϊόντος δὲ τοῦ χρόνου καὶ ἔτυχον ταύτης δι' ἑαν- 10
 τῶν, καὶ τὰς σφῶν δεσποίνας ἡγάγοντο καὶ τοὺς δε-
 σπότης διεδέχοντο, καὶ εἰς τὴν βουλὴν ἐνεγράφοντο
 καὶ τὰς ἀρχὰς ἐλάμβανον καὶ αὐτοὶ τὸ σύμπαν κῦρος
 WII52 εἶχον, καὶ τὰ τε ἄλλα καὶ τὰς ὕβρεις τὰς ὑπὸ τῶν
 δεσποτῶν αὐτοῖς γινομένας ἱταμώτερον εἰς αὐτοὺς 15
 ἐκείνους ἀνταπεδείκνυντο. οὗτ' οὖν φέρειν σφᾶς οἱ
 ἀρχαῖοι πολῖται οὔτε καθ' ἑαυτοὺς δεδυννημένοι
 ἀμύνασθαι, λάθρα πρέσβεις εἰς τὴν Ῥώμην ἀπέστει-
 λαν. οἱ καὶ δι' ἀπορρήτων νυκτὸς τὴν γερουσίαν
 B εἰς ἰδιωτικὴν οἰκίαν ἐλθεῖν, ἵνα μηδὲν ἐξαγγεληθῇ, 20
 παρεκάλεσαν· καὶ ἔτυχον. καὶ οἱ μὲν ὥς οὐδενὸς
 ἐπακούοντος ἐβουλευόντο, Σαννίτης δέ τις παρὰ τῷ
 κυρίῳ τῆς οἰκίας ἐπιξενούμενος καὶ νοσῶν ἔλαθε
 κατὰ χώραν μέινας, καὶ ἔμαθεν ἃ ἐψηφίσαντο καὶ
 ἐμήνυσε τοῖς τὴν αἰτίαν ἔχουσι. καὶ οἱ μὲν τοὺς πρέ- 25
 σβεις ἐπανιόντας κατέσχον καὶ ἐβασάνισαν· καὶ μα-
 θόντες τὰ δρώμενα αὐτοὺς τε ἀπέκτειναν καὶ τῶν
 ἄλλων τοὺς πρώτους. δι' οὖν ταῦθ' οἱ Ῥωμαῖοι τὸν
 Φάβιον ἐπ' αὐτοὺς ἔστειλαν. καὶ ὅς τοὺς τε ἀπαν-
 τήσαντας αὐτῷ ἐξ ἐκείνων ἐτρέψατο καὶ πολλοὺς ἐν 30
 τῇ φυγῇ φθείρας κατέκλεισε τοὺς λοιποὺς εἰς τὸ
 τεῖχος, καὶ προσέβαλε τῇ πόλει. καὶ ὁ μὲν ἐνταῦθα

τρωθεὶς ἀπέθανε, θαρσύναντες δ' ἐπὶ τούτῳ ἐπεξ- C
 ἦλθον. καὶ ἡττηθέντες αὐτοῖς ἀνεχώρησαν καὶ ἐπο-
 λιορκοῦντο· καὶ εἰς ἀνάγκην λιμοῦ ἐμπεσόντες παρ-
 ἔδωκαν ἑαυτούς. ὁ δὲ ὕπατος τοὺς μὲν ἀφελομένους
 5 τὰς τῶν κυρίων τιμὰς αἰκισάμενος ἔκτεινε καὶ τὴν
 πόλιν κατέσκαψε, τοὺς δὲ αὐθιγενεῖς, καὶ εἴ τινες
 τῶν οἰκετῶν χρηστοὶ περὶ τοὺς δεσπότας ἐγένοντο,
 ἐν ἑτέρῳ κατώκισε τόπῳ.

Ἐντεῦθεν ἤρξαντο οἱ Ῥωμαῖοι διαποντίων ἀγώ- 8
 10 νων· ναυτικῶν γὰρ οὐτι πᾶνυ πεπεῖραντο· θαλατ-
 τουργοὶ δὲ γενόμενοι καὶ ἐπὶ τὰς νήσους τὰς τε ἄλ-
 λας ἡπείρους ἐπεραιώθησαν. Καρχηδονίοις δὲ πρῶ-
 τοις ἐπολέμησαν, οὐδὲν αὐτῶν οὐσιν ἡττοσιν οὔτε
 πλούτῳ οὔτε ἀρετῇ χώρας, καὶ ἡσκημένοις τὰ ναυτικά D
 15 πρὸς ἀκρίβειαν, καὶ παρεσκευασμένοις ἱππικαῖς τε
 δυνάμεσι καὶ πεζαῖς καὶ ἐλέφασιν, καὶ ἄρχουσι Λι-
 βύων, τὴν τε Σαρδῶ καὶ τῆς Σικελίας τὰ πλείω
 κατέχουσιν· ὅθεν καὶ τὴν Ἰταλίαν χειρώσασθαι δι'
 ἐλπίδων πεποίηντο. τὰ τε γὰρ ἄλλα σφᾶς φρονη-
 20 ματίζεσθαι ἔπειθον, καὶ τῷ αὐτονόμῳ λίαν ἐτύγχα-
 νον ἐπαιρόμενοι, τὸν γὰρ βασιλέα ἑαυτοῖς κληῖσιν
 ἐτησίῳ ἀρχῇ, ἀλλ' οὐκ ἐπὶ χρονίῳ δυναστείᾳ προ-
 βάλλοντο, καὶ ὥς αὐτοῖς πονούμενοι προθυμότατα
 ὤργων.
 25 Σκήψεις δὲ τοῦ πολέμου ἐγένοντο Ῥωμαίοις μὲν
 ὅτι Καρχηδόνιοι τοῖς Ταραντίνοις ἐβοήθησαν, Καρ-
 χηδονίοις δὲ ὅτι φιλίαν Ῥωμαῖοι συνέθεντο τῷ Ἰέ- P I 382
 ρωνι· τὸ δ' ἀληθές, ὅτι ἀλλήλους ὑφωρῶντο, καὶ
 μίαν σωτηρίαν τῶν οἰκείων ἐκάτεροι ᾤοντο εἰ τὰ
 30 τῶν ἄλλων προσκτῆσαιντο. οὕτω διανοούμενοις αὐ-

τοῖς συμπεσόν τι τὰς σπονδάς τε διέλυσεν καὶ ἐς τὸν πόλεμον αὐτοὺς ἐξηρέθισε· τὸ δ' ἦν τοιοῦτον.

Οἱ Μαμερτίνοι ἐκ Καμπανίας ποτὲ πρὸς Μεσσήνην ἀποικίαν στείλαμενοι, τότε δ' ὑπὸ Ἰέρωνος πολιορκούμενοι, ἐπεκαλέσαντο τοὺς Ῥωμαίους οἷα σφίσι προσήκοντας. κἀκεῖνοι ἐτοίμως ἐπικουρῆσαι αὐτοῖς ἐψηφίσαντο, εἰδότες ὅτι, ἂν τῆς συμμαχίας αὐτῶν οἱ Μαμερτίνοι μὴ τεύξωνται, πρὸς τοὺς Καρχηδονίους τραπήσονται, κἀκεῖνοι τῆς τε Σικελίας ὅλης κρατήσουσι καὶ ἐς τὴν Ἰταλίαν ἐξ αὐτῆς διαβήσονται. ἡ γὰρ νῆσος αὕτη βραχὺ τῆς ἡπείρου διέχει, ὥς μυθεύεσθαι ὅτι ποτὲ καὶ αὐτὴ ἡπείρωτο. ἥ τε οὖν νῆσος οὕτω τῇ Ἰταλίᾳ ἐπικειμένη ἐδόκει τοὺς Καρχηδονίους ἐκκαλέσασθαι καὶ τῶν ἀντιπέραν ἀντιποιήσασθαι, ἂν γε ταύτην κατάσχωσι, καὶ ἡ Μεσσήνη παρῆχε τοῖς κρατοῦσιν αὐτῆς καὶ τοῦ πορθμοῦ κυριεύειν.

Ψηφισάμενοι δὲ βοήθειαν οἱ Ῥωμαῖοι τοῖς Μαμερτίνοις, οὐ ταχέως αὐτοῖς ἐπεκούρησαν διὰ τινὰς ἐπισυμβάσας αἰτίας. ὅθεν ἀνάγκη πιεζόμενοι οἱ Μαμερτίνοι Καρχηδονίους ἐπεκαλέσαντο. οἱ δὲ καὶ ἑαυτοῖς καὶ τοῖς ἐπικαλεσαμένοις εἰρήνην κατεπράξαντο πρὸς Ἰέρωνα, ἵνα μὴ οἱ Ῥωμαῖοι ἐς τὴν νῆσον περαιωθῶσι, καὶ τὸν πορθμὸν δὲ καὶ τὴν πόλιν ἐφύλασσαν, Ἄννωνος σφῶν ἡγουμένου. κὰν τούτῳ Γάιος Κλαύδιος χιλιαρχῶν ναυσὶν ὀλίγαις ὑπὸ Ἀππίου Κλαυδίου προπεμφθεὶς εἰς τὸ Ῥήγιον ἀφίκετο. διαπλευσάμενος δὲ οὐκ ἐθάρρησε, πολὺ πλεῖον τὸ τῶν Καρχηδονίων ὄρων ναυτικόν. ἀκατίῳ δ' ἐμβὰς προσέσχε τῇ Μεσσήνῃ καὶ διεiléχθη αὐτοῖς ὅσα ὁ καιρὸς ἐδίδου. ἀντειπόντων δὲ τῶν Καρχηδονίων, τότε μὲν μηδὲν πράξας ἀνεκομίσθη, μετὰ ταῦτα δὲ

γνούς τοὺς Μαμερτίνους ἐν στάσει ὄντας, οὔτε γὰρ
 τοῖς Ῥωμαίοις ὑπείκειν ἐβούλοντο καὶ τοὺς Καρχη-
 δονίους ἐβαρύνοντο, ἔπλευσεν αὖθις, καὶ ἄλλα τε
 εἶπεν ἐπαγωγὰ καὶ ὥς ἐπ' ἐλευθερώσει τῆς πόλεως
 5 ἦκει, καὶ ἐπειδὴν κατασταῖεν τὰ πράγματα, ἀπο-
 πλεύσει· καὶ τοὺς Καρχηδονίους ἢ ἀποχωρῆσαι
 ἐκέλευσεν ἢ, εἴ τι δίκαιον ἔχοιεν, τοῦτο εἰπεῖν. ὥς
 δ' οὔτε τῶν Μαμερτίνων τις ὑπὸ δέους ἐφθέγγετο,
 καὶ οἱ Καρχηδόνιοι βία τὴν πόλιν κατέχοντες οὐδὲν PI 383
 10 αὐτοῦ ἐφρόντιζον, "αὐτάρκες" ἔφη "μαρτύριον παρ'
 ἄμφοτέρων ἢ σιωπῇ, τῶν μὲν ὅτι ἀδικοῦσιν, εἰ γάρ
 τι ὑγίης ἐφρόνουν, ἐδικαιολογήσαντο ἄν, τῶν δὲ ὅτι
 τῆς ἐλευθερίας ἐφίενται· ἐπαρρησιάσαντο γὰρ ἄν,
 εἰ τὰ τῶν Καρχηδονίων προήρηντο." καὶ ἐπηγγέλ-
 15 λετο βοηθήσειν αὐτοῖς. Θορύβου δὲ καὶ ἐπαίνου
 παρὰ τῶν Μαμερτίνων ἐπὶ τούτοις γενομένου εὐθὺς
 ἀνέπλευσε πρὸς τὸ Ῥήγιον, καὶ μετ' ὀλίγον παντὶ τῷ
 ναυτικῷ βιασάμενος τὸν διάπλουν, τὸ μὲν τι ὑπὸ τοῦ
 πλήθους καὶ τῆς τέχνης τῶν Καρχηδονίων, τὸ δὲ
 20 πλείστον διὰ τὴν τοῦ ῥοῦ χαλεπότητα καὶ χειμῶνα
 ἐξαίφνης γενόμενον, τινάς τε τῶν τριήρων ἀπέβαλε
 καὶ ταῖς λοιπαῖς μόλις εἰς τὸ Ῥήγιον ἀπεσώθη. B

Οὐ μέντοι τῆς θαλάσσης οἱ Ῥωμαῖοι διὰ τὴν 9
 ἦτταν ἀπέσχοντο, ἀλλ' ὁ μὲν Κλαύδιος τὰς ναῦς
 25 ἐπεσκεύαξεν, Ἄνων δὲ τὴν αἰτίαν τῆς τῶν σπονδῶν
 διαλύσεως εἰς τοὺς Ῥωμαίους τρέψαι βουλόμενος
 καὶ τὰς ἀλούσας τριήρεις τῷ Κλαυδίῳ ἐπεμψε καὶ
 τοὺς αἰχμαλώτους ἀπεδίδου καὶ πρὸς τὴν εἰρήνην
 προεκαλεῖτο αὐτόν. ἐπεὶ δ' οὐδὲν ἐδέξατο, ἠπέλιψε
 30 μὴδ' ἀπονίψασθαί ποτε τὰς χεῖρας ἐν τῇ θαλάσῃ

τοὺς Ῥωμαίους ἑᾶσαι. ὁ Κλαύδιος δὲ τὴν τοῦ
 πορθμοῦ φύσιν κατανοήσας ἐτήρησε τὸν ῥοῦν καὶ
 C τὸν ἄνεμον ἐκ τῆς Ἰταλίας εἰς τὴν Σικελίαν ἅμα
 φέροντας, καὶ οὕτως ἔπλευσεν εἰς τὴν νῆσον, μη-
 δενὸς ἐναντιωθέντος. εὐρῶν οὖν ἐν τῷ λιμένι τοὺς 5
 Μαμερτίλους, ὁ γὰρ Ἄννων προὔποπτεύσας αὐτοὺς
 ἐν τῇ ἀκροπόλει καθῆστο φυλάττων αὐτήν, ἐκκλη-
 σίαν συνήγαγε, καὶ διαλεχθεὶς αὐτοῖς ἔπεισε μετα-
 πέμψασθαι τὸν Ἄννονα. ὁ δὲ καταβῆναι οὐκ ᾔθελε·
 φοβηθεὶς δὲ μὴ οἱ Μαμερτίνοι ὥς ἀδικοῦντος αὐτοῦ 10
 νεωτερίσωσιν, ἦλθεν εἰς τὴν ἐκκλησίαν. καὶ πολ-
 λῶν ὑπ' ἀμφοῖν μάτην λεχθέντων συνήρπασέ τις
 τῶν Ῥωμαίων αὐτὸν καὶ ἐνέβαλεν εἰς τὸ δεσμωτή-
 ριον, συνεπαινούντων τῶν Μαμερτίνων.

D Καὶ ὁ μὲν οὕτως ὅλην ἀνάγκη τὴν Μεσσήνην 15
 ἐξέλιπεν, οἱ Καρχηδόνιοι δὲ ἐκόλασαν μὲν τὸν Ἄν-
 νονα, κήρυκα δὲ τοῖς Ῥωμαίοις ἔπεμψαν τὴν τε
 Μεσσήνην ἐκλιπεῖν κελεύοντες καὶ ἐκ πάσης ἀπελ-
 θεῖν Σικελίας ἐν ἡμέρᾳ ῥητῇ· καὶ στρατιὰν ἀπεστάλ-
 κασιν. ὥς δ' οὐκ ἐπέλθοντο οἱ Ῥωμαῖοι, τοὺς τε 20

WII 54 μισθοφοροῦντας παρ' αὐτοῖς ἐξ Ἰταλίας ἀπέκτειναν
 καὶ τῇ Μεσσήνῃ προσέβαλον, συνῆν δὲ καὶ ὁ Ἰέρων
 αὐτοῖς, καὶ τὴν πόλιν ἐπολιόρκουν καὶ τὸν πορθμὸν
 ἐφύλασσον, ὥς μήτε στρατεύμα μήτε σῖτος αὐτοῖς
 κοιμισθῇ. ὁ μαθὼν ὁ ὕπατος ἤδη πλησιάζων, ὥς 25
 εὔρε συχνοὺς αὐτῶν πολλαχῇ κατὰ πρόφασιν ἔμπο-

PI 384 ρίας ἐλλιμενίζοντας, ἐξηπάτησε σφᾶς ὅπως διέλθῃ
 τὸν πορθμὸν ἀσφαλῶς, καὶ ἔλαθε νυκτὸς τῇ Σικε-
 λίᾳ προσορμισάμενος. καὶ προσπλεύσας οὐ πόρρω
 τοῦ στρατοπέδου τοῦ Ἰέρωνος ἀντίκα συνέμιξε, νο- 30
 μίζων φοβερώτατος αὐτοῖς ἐκ τοῦ ἀθρόου φανήσε-
 σθαι. ἀντεπεξελθόντων δ' αὐτῶν τὸ μὲν τῶν Ῥω-

μαίων ἱππικὸν ἡλαττώθη, τὸ δ' ὀπλιτικὸν ὑπερέσχε.
καὶ ὁ Ἰέρων τότε μὲν εἰς τὰ ὄρη, ἐς δὲ τὰς Συρα-
κούσας ὕστερον ἀπεχώρησεν.

Ὁ οὖν Κλαύδιος, ἀποχωρήσαντος τοῦ Ἰέρωνος
5 καὶ τῶν Μαμερτίνων διὰ τὴν παρουσίαν αὐτοῦ ἀνα-
θαρσησάντων, ἐπῆλθε τοῖς Καρχηδουίοις μονωθεῖσιν
ἤδη, καὶ τῷ σφῶν προσέβαλε χαρακῶματι, ὅντι οἶον
ἐν χειρρονήσῳ. ἐντεῦθεν μὲν γὰρ ἡ θάλασσα τοῦτο B
συνεῖχεν, ἐντεῦθεν δ' ἔλη τινὰ δυσδιάβατα· ἐπὶ δὲ
10 τὸν αὐχένα, δι' οὗ περ μόνου εἰσῆσαν στενοτάτου
τυγγάνοντος, ἐπεποιήτο διατείχισμα. βιαζόμενοι οὖν
πρὸς ταῦτα οἱ Ῥωμαῖοι ἐταλαιπώρησαν καὶ βαλλό-
μενοι ἀνεχώρησαν. οἱ δὲ Αἴβυες θαρσύναντες ἐπεξ-
ῆλθον, καὶ ὥς φεύγοντας ἐπιδιώκοντες ἕξω προελήλυ-
15 θεισαν τῶν στενῶν· κἀνταῦθα ἐπιστραφέντες οἱ Ῥω-
μαῖοι αὐτοὺς ἐτρέψαντο καὶ πολλοὺς ἀπέκτειναν, ὥστε
αὐτοὺς μηκέτι τοῦ στρατοπέδου προελθεῖν παρ' ὅσον
ἦν ἐν Μεσσήνῃ ὁ Κλαύδιος. ὁ δὲ βιάσασθαι τὴν
πρόσοδον μὴ τολμῶν, πρὸς τὰς Συρακούσας καὶ τὸν C
20 Ἰέρωνα ἐτράπετο, φυλακὴν ἐν τῇ Μεσσήνῃ καταλι-
πών. καὶ προσέβαλλέ τε αὐτὸς τῷ ἄστει κἀκεῖνοί
ποτε ἐπεξῆσαν· καὶ ὅτε μὲν ἐκράτουν, ὅτε δ' ἐκρα-
τοῦντο ἐκάτεροι. καὶ ποτε ἐν χωρίῳ στενῷ ὁ ὕπατος
γεγονὼς ἐάλω ἄν, εἰ μὴ πρὸ τοῦ περὶ σκεθῆναι ἔπεμ-
25 ψε πρὸς τὸν Ἰέρωνα, εἰς συμβάσεις δὴ τινὰς αὐτὸν
προκαλούμενος. οὕτω γὰρ ἐλθόντος τινὸς πρὸς ὃν
ἔμελλε συμβῆσεσθαι, διελέγετό τε αὐτῷ καὶ ὑπαπήει,
μέχρις οὗ πρὸς τὸ ἀσφαλὲς ἀπεχώρησε. τῆς δὲ πό-
λεως ῥαδίως ἀλῶναι μὴ δυναμένης, καὶ τῆς προσε-
30 δρείας ἀπόρου διὰ σπάνιν οὔσης σιτίων καὶ διὰ νό-
σον τῆς στρατιᾶς, ἀπανεστή· καὶ οἱ Συρακούσιοι D
εἶποντο καὶ ἐς λόγους τοῖς σκεδαννυμένοις ἦσαν,

καὶ ἐσπείσαντο ἄν, εἰ καὶ ὁ Ἰέρων συμβῆναι ἠθέλη-
σεν. ὁ δὲ ὕπατος φρουρὰν ἐν τῇ Μεσσήνῃ κατα-
λιπὼν ἀπέπλευσεν εἰς τὸ Ῥήγιον.

Οἱ Ῥωμαῖοι δέ, ἐπεὶ τὰ Τυρσηνικὰ καθειστήκει
καὶ τὰ ἐν τῇ Ἰταλίᾳ ἀκριβῶς εἰρῆνουν, τὰ δὲ τῶν 5
Καρχηδονίων ἐπὶ πλεόν συνίστατο, ἄμφω τοὺς ὑπά-
τους ἐς τὴν Σικελίαν ἐκστρατεῦσαι ἐκέλευσαν. πε-
ραιωθέντες οὖν ὃ τε Μάξιμος Οὐαλέριος καὶ Ὀτα-
κίλιος Κράσσος, καὶ διὰ τῆς νήσου ὁμοῦ τε καὶ διχῇ
πορευόμενοι, πολλοὺς ὁμολογίᾳ παρεστήσαντο. ὥς δὲ 10
PI385 τὰ πλείω ᾠκείωντο, πρὸς τὰς Συρακούσας ὤρμησαν.
καὶ ὁ Ἰέρων φοβηθεὶς διεκρηκεύσατο σφίσι, τὰς
πόλεις τε ἃς ἀφῆρηντο ἀποδιδόνς καὶ χρήματα ὑπισ-
χνούμενος καὶ τοὺς αἰχμαλώτους ἐλευθερῶν. καὶ
ἔτυχεν ἐπὶ τούτοις σπονδῶν· οἱ γὰρ ὕπατοι ῥᾶον 15
μετ' αὐτοῦ καταστρέφασθαι τοὺς Καρχηδονίους ἐνό-
μισαν. συμβάντες δ' αὐτῷ πρὸς τὰς λοιπὰς πόλεις
ὑπὸ Καρχηδονίων φρουρουμένας ἐτράποντο. καὶ τῶν
μὲν ἄλλων ἀπεκρούσθησαν, Ἔγεσταν δ' ἐκουσίαν
ἔλαβον. διὰ γὰρ τὴν πρὸς Ῥωμαίους οἰκείωσιν οἱ ἐν 20
αὐτῇ, ἀπὸ τοῦ Αἰνείου λέγοντες γεγενῆσθαι, προσε-
B
WII55χώρησαν αὐτοῖς, τοὺς Καρχηδονίους φονεύσαντες.
10 Καὶ οἱ μὲν ὕπατοι διὰ τὸν χειμῶνα εἰς τὸ Ῥήγιον
ἀπῆραν, Καρχηδόνιοι δὲ εἰς Σαρδῶ τὸ πλεῖον ἐκό-
μισαν τοῦ στρατοῦ, ἵν' ἐκεῖθεν τῇ Ῥώμῃ ἐπίθωνται, 25
καὶ ἢ τέλεον οὕτω τῆς Σικελίας ἐκστήσωσιν ἢ δια-
περαιωθέντας ἀσθενεστέρους ποιήσωσιν. ἀλλ' οὔτε
τούτου οὔτε μὴν ἐκείνου ἐπέτυχον· οἱ γὰρ Ῥωμαῖοι
τὴν τε οἰκείαν ἐφύλαττον, καὶ ἀξιόμαχον εἰς Σικελίαν
δύναμιν ἔπεμψαν μετὰ Ποστουμίου Ἀλβίνου καὶ 30

μετὰ Αἰμιλίου Κυῖντου. ἐλθόντες δὲ εἰς Σικελίαν
 οἱ ὕπατοι ἐπ' Ἀκράγαντα ὤρμησαν, κἀνταῦθα Ἀν- C
 νίβαν τὸν Γίσγωνος ἐπολιόρουν. ὃ οἱ ἐν Καρχηδόνι
 πυθόμενοι Ἄννων αὐτῷ σὺν πολλῇ χειρὶ συμμαχή-
 5 σοντα ἔπεμψαν. ὃ δὲ ἐς Ἡράκλειαν ἐλθὼν οὐ πόρ-
 ρω οὐδ' Ἀκράγαντος ἐπολέμει. καὶ μάχαι πλείους,
 οὐ μεγάλαι δ' ἐγίνοντο· καὶ τὰ μὲν πρῶτα ὃ Ἄννων
 τοὺς ὑπάτους προυκαλεῖτο εἰς πόλεμον, εἰθ' ὕστερον
 ἐκείνον οἱ Ῥωμαῖοι προυκέκληντο. ἕως μὲν γὰρ
 10 ἄφθονον εἶχον οἱ Ῥωμαῖοι τροφήν, οὐκ ἐτόλμων
 μάχεσθαι, τῷ πλήθει ἐλαττούμενοι, λιμῷ δὲ τὴν πό-
 λιν αἰρήσειν ἤλπιζον· ἐπεὶ δὲ σίτου ἐσπάνιζον, αὐ-
 τοὶ μὲν ἀποκινδυνεύειν προεθυμοῦντο, ὃ Ἄννων δὲ D
 ὤκνει, ὑποπτεύσας διὰ τὴν προθυμίαν ἐνεδρευθή-
 15 σεσθαι. διὸ οἱ τε ἄλλοι τὰ τῶν Ῥωμαίων θεραπεύειν
 ἤξιουν ὥς ἀκμὴν νενικηκότων, καὶ ὃ Ἰέρων, ἀπρο-
 θύμως αὐτοῖς συναιρόμενος πρότερον, τότε σῖτον
 αὐτοῖς ἔπεμψεν, ὥστε καὶ τοὺς ὑπάτους ἀναθαρσῆσαι.
 Ἄννων δὲ ἐπεχείρησε μάχην συνάψαι, ἐλπίσας
 20 καὶ τὸν Ἀννίβαν ἐκ τοῦ τείχους κατὰ νώτου τοῖς Ῥω-
 μαίοις προσπεσεῖσθαι. ὁμαθόντες οἱ ὕπατοι ἡσύχαζον,
 ὥστε τὸν Ἄνωνα καταφρονήσαντα τῷ ταφρεύματι
 προσελθεῖν. ἔπεμψαν δέ τινας κατόπιν αὐτοῦ ἐνε-
 δρεύοντας. ἐκείνου δὲ πρὸς ἐσπέραν ἀδεῶς καὶ
 25 καταφρονητικῶς ἐπανάγοντος, ἔκ τε τῆς ἐνέδρας καὶ P1386
 ἐκ τοῦ χαρακώματος αὐτῷ οἱ Ῥωμαῖοι προσέμειξαν,
 καὶ φόνον πολλὸν καὶ αὐτῶν καὶ τῶν ἐλεφάντων εἰρ-
 γάσαντο. ὃ δ' Ἀννίβας ἐν τούτῳ ταῖς σκηναῖς τῶν
 Ῥωμαίων ἐπελθὼν ἐξεκρούσθη ὑπὸ τῶν φυλαττόν-
 30 των αὐτάς. ὃ δ' Ἄννων εἰς τὴν Ἡράκλειαν κατέφυγε,
 τὸ στρατόπεδον ἐκλιπών. καὶ ὃ Ἀννίβας νυκτὸς ἐκ-
 δραῖναι τοῦ Ἀκράγαντος βούλευσάμενος αὐτὸς μὲν

ἔλαθεν, οἱ δ' ἄλλοι γνωσθέντες οἱ μὲν ὑπὸ τῶν Ῥωμαίων, συχνοὶ δὲ καὶ ὑπὸ τῶν Ἀκραγαντίνων ἐκτάνθησαν. οὐ μέντοι συγγνώμης ἔτυχον οἱ Ἀκραγαντινοί, ἀλλὰ καὶ τὰ χρήματα σφῶν διηρπάσθησαν καὶ αὐτοὶ ἐπράθησαν ἅπαντες.

- B Καὶ οἱ μὲν ὕπατοι πρὸς τὴν Μεσσήνην διὰ τὸν χεიმῶνα ἀνεχώρησαν· ὠργίζοντο δ' οἱ Καρχηδόνιοι κατὰ Ἄννωνος, καὶ Ἀμίλκαν ἀντ' αὐτοῦ τὸν Βαρχίδην ἀπέστειλαν, ἄνδρα τῶν ὁμοφύλων πλὴν τοῦ Ἀννίβου τοῦ υἱέος ἐν στρατηγίᾳ κρείττονα. καὶ αὐτὸς μὲν τὴν Σικελίαν ἐφύλαττεν, Ἀννίβαν δὲ ναυαρχοῦντα εἰς Ἰταλίαν ἔπεμψε τὰ παράλια αὐτῆς κακουργήσονται, ἵνα τοὺς ὑπάτους πρὸς ἑαυτὸν ἐπισπάσῃται. ἀλλ' οὐκ ἔτυχε τοῦ σκοποῦ· καταστήσαντες γὰρ ἐκεῖνοι φρουρὰς ἐκασταχόθι τῆς παραλίας, εἰς Σικελίαν ἦλθον. οὐδὲν δὲ μνήμης ἔπραξαν ἄξιον.
- C ὁ δὲ Ἀμίλκας τοὺς Γαλάτας τοὺς μισθοφόρους, ὅτι μὴ ἐντελῇ δέδωκεν αὐτοῖς τὸν μισθὸν ἀγανακτήσαντας, φοβηθεὶς μὴ προσχωρήσωσι τοῖς Ῥωμαίοις διέφθειρε, πέμψας αὐτοὺς εἰς τινα τῶν ὑπὸ Ῥωμαίους πόλιν παραληφόμενους αὐτὴν ὥς τάχα προδιδομένην καὶ διαρπάσαι αὐτὴν ἐπιτρέψας, στείλας δὲ πρὸς τοὺς ὑπάτους ψευδαντομόλους τὴν τῶν Γαλατῶν προμηνύοντας ἔλευσιν· ὅθεν οἱ Γαλάται μὲν πάντες ἐνεδρευθέντες ἐφθάρησαν, πολλοὶ δὲ καὶ τῶν Ῥωμαίων ἀπέθανον.

Ἀπελθόντων δὲ τῶν ὑπάτων οἴκαδε ὁ Ἀμίλκας καὶ τὴν Ἰταλίαν ἐπόρθει προσπλέων καὶ ἐν τῇ Σικελίᾳ πόλεις τινὰς ὑπηγάγετο. πυθόμενοι δὲ ταῦτα οἱ Ῥωμαῖοι ναυτικὸν συνεστήσαντο, καὶ Γάιον αὐτῷ Δουλίλιον τὸν ἕτερον τῶν ὑπάτων ἐπέστησαν, τὸν δὲ τούτου συνάρχοντα Κορνήλιον Γάιον εἰς Σικελίαν ἔπεμψαν.

ὃς τοῦ κατὰ γῆν πολέμου ὃν ἐκεκλήρωτο ἀμελήσας
 ταῖς προσούσαις αὐτῷ ναυσὶν ἐς Λιπάραν ἐπλευσεν
 ὡς προδιδομένην αὐτῷ· τοῦτο δ' ἐκ δόλου τῶν
 Καρχηδονίων ἐγένετο. ὡς οὖν ἐς τὴν Λιπάραν κα-
 5 θωρμίσατο, Βόδης αὐτὸν ὁ τοῦ Ἀννίβου περιεστοί-
 χισεν ὑποστράτηγος. παρασκευαζομένου δὲ τοῦ Γαῖου
 πρὸς ἄμυναν, δείσας ἐκεῖνος τὴν ἀπόνοιαν αὐτῶν
 προεκαλέσατο αὐτοὺς εἰς σπονδάς· καὶ πείσας ἀνε-
 βίβασεν εἰς τὴν ἑαυτοῦ τριήρη τὸν τε ὕπατον καὶ
 10 τοὺς χιλιάρχους ὡς τῷ ναυάρχῳ ἐντευξομένους. καὶ
 τούτους μὲν εἰς Καρχηδόνα ἀπέπεμψαν, τοὺς δὲ λοι-
 πούς οὐδὲ ἀραμένους τὰ ὄπλα εἶλον.

Εἶτα Ἀννίβας μὲν τὴν Ἰταλίαν ἐπόρθει, Ἀμύλ-¹¹
 11 κας δὲ εἰς Ἑγεσταν ἐστράτευσεν, ἐν ἣ τὸ πλεῖστον
 15 τοῦ πεζοῦ τοῖς Ῥωμαίοις ἦν· οἷς ἐπικουρῆσαι Γάϊον
 Καικίλιον χιλιάρχον ἐθελήσαντα λοχήσας πολλοὺς
 ἐφόνευσεν τῶν αὐτοῦ. ταῦτα δὲ μαθόντες οἱ ἐν Ῥώμῃ
 τὸν μὲν ἀστυνόμον εὐθὺς ἐξέπεμψαν καὶ τὸν Δουί-
 λιον ἐπέσπευσαν· ὁ δὲ ἐς τὴν Σικελίαν ἐλθὼν, καὶ
 20 καταμαθὼν τὰς ναῦς τῶν Καρχηδονίων τῇ μὲν πα-
 χύτητι καὶ τῷ μεγέθει τῶν σφῶν ἐλαττουμένας, τῷ
 τάχει δὲ τῆς εἰρεσίας καὶ τῇ ποικιλίᾳ τοῦ πλοῦ
 προεχούσας, μηχανὰς ἐπὶ τῶν τριήρων ἀγκύρας τε
 καὶ χεῖρας περικόντους σιδηρᾶς καὶ ἄλλα τοιαῦτα Β
 25 κατεσκεύασεν, ὅπως ταῖς πολεμίαις ναυσὶν ἐπιρρι-
 πτοῦντες αὐτὰ συνάπτοιεντο σφίσι, καὶ μεταβαίνον-
 τες εἰς αὐτὰς εἰς χεῖρας ἴοιεν τοῖς Καρχηδονίοις καὶ
 ὡς ἐν πεζῇ μάχῃ τούτοις συρρήγνυνται. συμμύξαν-
 30 περιέπλεον σφᾶς, συντόνῳ χρώμενοι εἰρεσίᾳ, καὶ ἐκ

τοῦ αἰφνιδίου προσέβαλλον. χρόνον μὲν οὖν τινα ἰσοπαλῆς ἢ ναυμαχία ἐγίνετο, εἴθ' οἱ Ῥωμαῖοι ἐπικρατέστεροι γεγονότες πολλοὺς μὲν κατέδυσαν, συνέσχον δὲ καὶ πολλοὺς. ὁ δ' Ἀννίβας ἐπὶ ἐπτήρους ναυμαχῶν, συσχεθείσης τῆς αὐτοῦ νηὸς τριήρει τινί, 5 φοβηθεὶς μὴ ἄλῳ, τὴν ἐπτήρη τε ἐγκατέλιπε καὶ μεταβὰς εἰς ἑτέραν διέφυγε.

- C Τῆς μὲν οὖν ναυμαχίας τοῦτο τέλος ἐγένετο καὶ λάφυρα πολλὰ ἐλήφθη· τὸν δ' Ἀννίβαν οἱ Καρχηδόνιοι διὰ τὴν ἥτταν ἀπέκτειναν ἄν, εἰ μὴ εὐθύς ἐπη- 10 ρώτησε σφᾶς, ὥς ἀκεραίων ἔτι τῶν πραγμάτων ὄντων, εἰ ναυμαχῆσαι κελεύουσιν ἢ μή. συνθεμένων γὰρ αὐτῶν ναυμαχῆσαι, ὥς τῷ ναυτικῷ προέχειν ἐπαιρομένων, ὑπεῖπεν ὅτι “οὐδὲν ἄρα ἡδίκηκα ὅτι τὰ αὐτὰ ὑμῖν ἐλπίσας συνέβαλον· τῆς γὰρ γνώμης, 15 ἀλλ' οὐ τῆς τύχης ἐτύγγανον κύριος.” καὶ ὁ μὲν ἐσώθη, τὴν δὲ ἡγεμονίαν ἀφηρέθη· Δουίλιος δὲ τὸ
- D πεζὸν προσλαβὼν τοὺς τε Ἑγεσταίους ἐρρύσατο, μηδ' εἰς χεῖρας αὐτῷ τοῦ Ἀμίλκου ἐλθεῖν ὑπομείναντος, καὶ τὰ φίλια τὰ ἄλλα ἐβεβαιώσατο, καὶ εἰς τὴν Ῥω- 20 μὴν τοῦ θέρους παρελθόντος ἀνεκομίσθη. ἀπάραντος δ' αὐτοῦ ὁ Ἀμίλκας τό τε Δρέπανον κεκλημένον, ἔστι δὲ λιμὴν ἐπικαιρος, ἐκρατύνατο καὶ ἐς αὐτὸν τὰ πλείστου κατέθετο ἄξια, καὶ τοὺς Ἑρυνίνους ἅπαντας μετανέστησε, καὶ τὴν πόλιν αὐτῶν κατέσκα- 25 ψεν, ἵνα μὴ οἱ Ῥωμαῖοι καρτερὰν αὐτὴν οὔσαν καταλαβόντες ὀρμητήριον τοῦ πολέμου ποιήσωνται, καὶ πόλεις εἴλε τὰς μὲν βία, τὰς δὲ προδοσίᾳ· καὶ εἰ μὴ Γάιος Φλώρος αὐτὸν ἐπέσχεεν ἐκεῖ χειμάσας, τὴν Σικελίαν ἂν κατεστρέψατο ἅπασαν.

30

Λούκιος δὲ Σκιπίων ὁ συνάρχων αὐτῷ ἐπὶ Σαρδῶ
PI388 καὶ ἐπὶ Κύρνον ἐστράτευσε, κεῖνται δὲ ἐν τῷ Τυρ-

σθνικῶ πελάγει ἀλλήλων ὀλίγον ἀπέχουσαι, ὥς μίαν W II 57
 αὐτὰς πόρρωθεν εἶναι δοκεῖν, καὶ προτέρᾳ τῇ Κύρ-
 νῳ προσβαλὼν τὴν μὲν Οὐαλερίαν τὴν κρατίστην
 αὐτῆς πόλιν βία εἴλεν, ἀπόνως δὲ τὰ λοιπὰ ἐχειρώ-
 5 σατο. ἐς δὲ τὴν Σαρδῶ πλέων κατεῖδ' ἐ τι ναυτικὸν
 Καρχηδόνιον, καὶ ἐπ' αὐτὸ ἐτράπετο. καὶ οἱ μὲν
 ἔφυγον πρὶν ἢ συμμίξαι, αὐτὸς δ' ἐπὶ πόλιν Ὀλβίαν
 ἦλθεν· ἐνθα τῶν Καρχηδονίων μετὰ τῶν νεῶν ἐπι-
 φανέντων φοβηθεῖς, οὐ γὰρ εἶχε τὸ πεζὸν ἀξιόμαχον,
 10 ἐπ' οἴκου ἀπῆρεν. B

Ἐν δὲ τῷ τότε χρόνῳ ἄλλοι τε τῶν ἀλόντων καὶ
 ἐν τῷ ἅστει δουλευόντων, καὶ οἱ Σαυνῖται, συχνοὶ
 γὰρ πρὸς τὴν τοῦ ναυτικοῦ παρασκευὴν ἀφίκοντο,
 συνέθεντο τῇ Ῥώμῃ ἐπιβουλεῦσαι. μαθὼν δὲ τοῦτο
 15 Ἔριος Ποτίλιος ὁ τῆς βοηθείας ἄρχων προσεποιήσατο
 συμφρονεῖν αὐτοῖς, ἵνα ἀκριβώσῃ πᾶν τὸ δεδογμένον
 αὐτοῖς, καὶ ἐπεὶ μὴ οἷός τ' ἦν καταμηνῦσαι τὸ βού-
 λευμα, πάντες γὰρ περὶ αὐτὸν ἦσαν οἱ Σαυνῖται,
 ἔπεισεν αὐτοὺς βουλῆς ἀγομένης εἰς τὴν ἀγορὰν
 20 ἀθροισθῆναι καὶ καταβοῆσαι αὐτοῦ ὥς περὶ τὸν
 σῆτον ἀδικουμένους ὄνπερ ἐλάμβανον. τῶν δὲ τοῦτο
 ποιησάντων μεταπεμφθεῖς ὥς αἴτιος τοῦ θοροῦβου
 ἐξέφηνεν αὐτοῖς τὴν ἐπιβουλήν. καὶ τότε μὲν ἦσυ- C
 χάσαντας ἀπέπεμψαν, νυκτὸς δὲ συνέλαβον ἕκαστοι
 25 τῶν ἐχόντων δούλους τινας ἐξ αὐτῶν· καὶ οὕτως ἡ
 πᾶσα ἐλύθη συνωμοσία.

Τῷ δ' ἐπιγενομένῳ θέρει ἔν τε τῇ Σικελίᾳ καὶ
 τῇ Σαρδοῖ ἅμα ἐπολέμησαν οἱ Ῥωμαῖοί τε καὶ οἱ
 Καρχηδόνιοι. καὶ μετὰ τοῦτ' Ἀτίλιος Λατίνος ἐς
 30 τὴν Σικελίαν ἐλθὼν, καὶ Μουτίστρατον πόλιν ὑπὸ
 τοῦ Φλώρου πολιορκουμένην εὗρών, τῇ παρασκευῇ
 ἐκείνου ἐχρήσατο. καὶ προσβολὰς περὶ τὸ τεῖχος

αὐτοῦ ποιουμένου πρῶτον μὲν οἱ ἐπιχώριοι μετὰ τῶν
 Καρχηδονίων ἡμύνοντο κραταιῶς, τῶν δὲ γυναικῶν
 καὶ τῶν παίδων ἐς δάκρυα καὶ ἐς οἰμωγὰς προαχθέν-
 D των οὐκ ἀντέσχον. ὑπεξελθόντων δὲ νυκτὸς τῶν
 Καρχηδονίων ἅμα τῇ ἔφ' τὰς πύλας ἐθελονταὶ οἱ 5
 ἐπιχώριοι ἀνεπέτασαν. εἰσιόντες δὲ οἱ Ῥωμαῖοι πάν-
 τας ἐφόνευσαν, ἕως ἐκήρυξεν ὁ Ἀτίλιος τὴν λοιπὴν τε
 λείαν καὶ τοὺς ἀνθρώπους τοῦ λαβόντος εἶναι· ἐκ-
 τοτε γὰρ τοὺς λοιπούς τε ἐξώγρησαν καὶ τὴν πόλιν
 προδιαρπάσαντες κατέπρησαν. 10

- 12 Ἐκεῖθεν δ' ἐπὶ Καμάριναν ἀπερισκέπτως γενό-
 μενοι ἐς χωρία προλελοχισμένα ἐνέπεσον· καὶ παν-
 συδὲ ἂν ἐφθάρησαν, εἰ μὴ Μάρκος Καλπούρνιος
 χιλιαρχῶν σοφίᾳ μετῆλθε τὸ δυστύχημα. ἰδὼν γὰρ
 τινα τῶν πέριξ λόφων μόνον ὑπὸ τοῦ κρημνώδους 15
 P1389 μὴ προκατειλημμένον, ὀπλίτας τριακόσιους παρὰ τοῦ
 ὑπάτου ἡτήσατο, καὶ σὺν αὐτοῖς ἐπ' ἐκείνον ὥρμη-
 σεν, ἵν' οἱ πολέμιοι πρὸς αὐτοὺς τράπωνται, κἀντεῦ-
 θεν οἱ λοιποὶ διαφύγωσι. καὶ ἔσχευ οὕτως· ὥς γὰρ
 τὴν ὁρμὴν αὐτῶν εἶδον οἱ ἐναντίοι, ἐκπλαγέντες τὸν 20
 μὲν ὕπατον καὶ τοὺς περὶ αὐτὸν ὥς ἤδη ἐαλωκότας
 κατέλιπον, ἐπὶ δὲ τὸν Καλπούρνιον συνέδραμον.
 καὶ μάχης ἰσχυρᾶς γεροννίας πολλοὶ μὲν κἀκείνων,
 πάντες δ' οἱ τριακόσιοι ἔπεσον· μόνος δὲ περιεσέ-
 σωστο ὁ Καλπούρνιος, τρωθεὶς μὲν, λαθὼν δ' ἐν 25
 τοῖς νεκροῖς κείμενος ὑπὸ τῶν τραυμάτων ὥς τεθνη-
 κώς, ἐνθα ζωὸς εὗρεθεὶς ἐσώθη. ἐν ᾧ δ' οἱ τρια-
 B κόσιοι ἐμάχοντο, ὁ ὕπατος ἀπεχώρησε. διαφυγὼν
 δ' οὕτως τὴν τε Καμάριναν καὶ ἄλλας πόλεις τὰς
 μὲν βία, τὰς δὲ καὶ ὁμολογίᾳ παρεστήσατο. ἐντεῦθεν 30

ἐπὶ τὴν Λιπάραν ὥρμησεν ὁ Ἀτίλιος. νυκτὸς δὲ λαθὼν προκατέσχευεν αὐτὴν ὁ Ἀμίλλκας, καὶ ἐπεξελθὼν αἰφνιδίως πολλοὺς διέφθειρε.

Γάιος δὲ Σουλπίκιος τῆς τε Σαρδοῦς τὰ πλεῖστα
 5 κατέδραμε καὶ ὑπερφρονήσας ἐκ τούτου ὥρμησεν W II 58
 ἐπὶ τὴν Λιβύην. καὶ ἀπῆραν μὲν καὶ οἱ Καρχηδό-
 νιοι σὺν τῷ Ἀννίβᾳ περὶ τοῖς οἴκοι δεδιότες, ἀντι-
 πνεύσαντος δὲ πνεύματος σφίσιν ἄμφω ἐπέστρεψαν.
 καὶ μετὰ ταῦτα ἔσφηλε διὰ τινων ψευδαντομολῶν
 10 τὸν Ἀννίβαν ὁ Ἀτίλιος ὥς ἐς τὴν Λιβύην αὐθις
 πλεύσόμενος. σπουδῇ τε οὖν αὐτῷ ἐξαναχθέντι ἐπι- C
 πλεύσας ὁ Σουλπίκιος τὰς μὲν πλείους τῶν νεῶν
 ἀγνοούσας ὑπὸ ὁμίχλης ἐπὶ πολὺ τὸ γινόμενον καὶ
 ταραττομένας κατέδυσσε, τὰς δὲ λοιπὰς καταφυγού-
 15 σας ἐς τὴν γῆν κενὰς εἶλεν. ὁ γὰρ Ἀννίβας οὐκ
 ἀσφαλῆ τὸν λιμένα ὁρῶν, καταλιπὼν αὐτὰς ὑπεχώ-
 ρησεν εἰς πόλιν Σουλκούς· ἐνθα στασιασάντων πρὸς
 αὐτὸν Καρχηδονίων προῆλθέ τε ἐς αὐτοὺς μόνος καὶ
 ἀπώλετο. ἀδεέστερον δ' ἐκ τούτου τὴν χώραν κατα-
 20 τρέχοντες οἱ Ῥωμαῖοι ἡττήθησαν ὑπὸ Ἀννωνος.
 ταῦτα ἐν τῷ ἔτει τούτῳ ἐγένετο. καὶ συνεχῶς λίθοι
 ἐξ οὐρανοῦ ἐς τὴν Ῥώμην ἅμα πολλοί, ὥς καὶ χαλάξῃ
 εἰοικέναι, ἔπεσον· καὶ ἐς τὸ Ἀλβανὸν καὶ ἄλλοθι λί- D
 θους ὁμοίως συνέβη κατενεχθῆναι.

25 Οἱ δ' ὕπατοι ἐπὶ Σικελίαν ἐλθόντες ἐπὶ Λιπάραν ἐστράτευσαν. ἐπεὶ δ' ὑπὸ τὴν ἄκραν τὴν Τυνδαρίδα καλουμένην ναυλοχοῦντας ἦσθοντο τοὺς Καρχηδονίους, διχῇ τὸν πλοῦν ἐποιοῦντο. καὶ θατέρου τῶν ὑπάτων τῷ ἡμίσει τοῦ ναυτικοῦ τὸ ἀκρωτήριον
 30 περιβαλόντος, νομίσας ὁ Ἀμίλλκας μόνους εἶναι, ἐξανήχθη· ὥς δὲ καὶ οἱ λοιποὶ ἐπεγένοντο, πρὸς φυγὴν ἐχώρησε καὶ τοῦ ναυτικοῦ πλεῖστον ἀπέβαλεν. ἐπαρ-

θέντες δ' οἱ Ῥωμαῖοι Σικελίαν μὲν ὥς ἤδη σφετέ-
 P1390 ραν οὖσαν κατέλιπον, τῇ δὲ Λιβύῃ τῇ τε Καρχη-
 δόνι ἐπιχειρῆσαι ἐτόλμησαν. ἡγοῦντο δὲ αὐτῶν
 ὃ τε Ῥηγοῦλος ὁ Μάρκος καὶ Λούκιος Μάλλιος, ἐξ
 ἀρετῆς προκριθέντες. καὶ οἱ μὲν εἰς τὴν Σικελίαν 5
 πλεύσαντες τὰ ἐκεῖ τε καθίστων καὶ τὸν ἐς τὴν Λι-
 βύην ἡντρέπιζον πλοῦν, Καρχηδόνιοι δὲ οὐκ ἀνέ-
 μειναν αὐτοὺς ἐπιπλεῦσαι σφίσιν, ἀλλὰ παρασκευα-
 σάμενοι πρὸς Σικελίαν ἠπείχθησαν. καὶ παρὰ τῇ
 Ἑρακλειώτιδι ἐς χεῖρας ἀλλήλοις ἦλθον. ἰσορρόπου 10
 δὲ τῆς ναυμαχίας ἐπὶ πολὺ γινομένης, τέλος ὑπερέσ-
 χον Ῥωμαῖοι. Ἀμίλλας δὲ ἀντιστῆναι αὐτοῖς οὐκέτι
 ἐτόλμα, Ἄννωνά δὲ πρὸς αὐτοὺς ἔπεμψεν ὥς ὑπὲρ
 B εἰρήνης, βουλόμενος τὸν καιρὸν τρίβειν· ἥλπιζε γὰρ
 στρατεύμα' οἱ πεμφθήσεσθαι οἴκοθεν. Ἄννων δέ, 15
 βοῶντων τινῶν συλλαβεῖν αὐτὸν ὅτι καὶ Καρχηδό-
 νιοι ἀπάτῃ συνέλαβον τὸν Κορνήλιον, "ἂν τοῦτο
 ποιήσῃτε" εἶπεν, "οὐδὲν ἔτι κρείττους τῶν Λιβύων
 ἔσεσθε." ἐκεῖνος μὲν οὖν εὐκαιρότατα θωπεύσας
 οὐδὲν ἔπαθεν, οἱ δὲ καὶ αὐτίς τοῦ πολέμου εἶχοντο. 20
 καὶ οἱ μὲν ὕπατοι ἐκ τῆς Μεσσήνης ἔπλεον, Ἀμίλλας
 δὲ καὶ Ἄννων διαιρεθέντες ἀμφοτέρωθεν αὐτοὺς
 περισχεῖν ἐμελέτων. ἀλλ' ὁ μὲν Ἄννων οὐχ ὑπέστη
 προσιόντας αὐτούς, προκαταπλεύσας δ' εἰς Καρχη-
 δόνα ταύτην ἐφύλασσεν· ὁ δὲ Ἀμίλλας πυθόμενος 25
 τοῦτο κατὰ χώραν ἔμενευ. ἐκβάντες δ' εἰς τὴν γῆν
 C οἱ Ῥωμαῖοι ἐπὶ τὴν Ἀσπίδα τὴν πόλιν ἐχώρησαν.
 οὓς ἰδόντες προσιόντας οἱ ἐπιχώριοι προὔπεξῃλθον·
 καὶ ἀμαχεὶ κατασχόντες αὐτὴν οἱ Ῥωμαῖοι τοῦ πολέ-
 μου ὀρμητήριον ἐποιήσαντο, κάντεῦθεν τὴν τε γῆν 30
 ἐπόρθουν καὶ πόλεις τὰς μὲν ἐθελουσίας, τὰς δὲ
 φόβῳ προσεκτῶντο, λείαν τε πολλὴν ἐλάμβανον καὶ

αὐτομόλους πλείστους ἐδέχοντο, καὶ τῶν οἰκείων
συχνοὺς τῶν ἐν τοῖς πρὶν πολέμοις ἀλόντων ἐκομί-
ζοντο.

Χειμῶνος δὲ ἐπιγενομένου Μάλλιος μὲν εἰς Ῥώμην 13
5 σὺν τῇ λείᾳ ἀπέπλευσε, Ῥηγοῦλος δ' ἐν τῇ Λιβύῃ
ὑπέμεινε. καὶ οἱ Καρχηδόνιοι ἐν παντὶ κακοῦ γεγόν-^D
_{WII59} νασι, τῆς χώρας τε πορθουμένης αὐτῶν καὶ τῶν πε-
ριοίκων ἀλλοτριουμένων, καὶ κατειληθέντες εἰς τὸ
τειχος ἡσύχαζον. Ῥηγούλω δὲ παρὰ τὸν Βαγράδαν
10 ποταμὸν στρατοπεδευομένῳ δράκων ἐπεφάνη ὑπερ-
μεγέθης, οὗ τὸ μῆκος λέγεται εἶναι ποδῶν ἑκατὸν
πρὸς τοῖς εἴκοσι· καὶ γὰρ ἡ λεβηρὶς αὐτοῦ εἰς τὴν
Ῥώμην κεκόμιστο δι' ἐπίδειξιν· ἀνάλογον δὲ καὶ
τὸν ἄλλον ὄγκον εἶχε τοῦ σώματος. ὃς συχνοὺς τῶν
15 στρατιωτῶν τοὺς μὲν πελάζοντας αὐτῷ, τοὺς δὲ καὶ
πίνοντας ἐκ τοῦ ποταμοῦ διέφθειρε. κατειργάσατο
δ' αὐτὸν ὁ Ῥηγοῦλος πλήθει στρατιωτῶν καὶ μηχαν-
ναῖς λιθοβολοῖς. καὶ τὸν μὲν οὕτως ἔφθειρεν, τῷ δὲ ^{PI391}
Ἀμίλκᾳ ἐπὶ μετεώρου καὶ ὑλώδους στρατοπεδευομένῳ
20 χωρίου νύκτωρ προσέμιξε, καὶ πολλοὺς μὲν ἐν ταῖς
εὐναῖς, πολλοὺς δ' ἐξεγεροθέντας διώλεσεν· εἰ δέ
τινες καὶ διέφυγον, τοῖς τὰς ὁδοὺς τηροῦσιν ἐμπί-
πτοντες ὥλλυντο. καὶ οὕτω τῶν τε Καρχηδονίων
μέρος ἀναλώθη πολ' καὶ πόλεις αὐτῶν συχνὰ πρὸς
25 Ῥωμαίους μεθίσταντο. φοβηθέντες δ' οἱ ἐν τῇ πόλει
μὴ ἀλῶσι διεκηρυκέυσαντο πρὸς τὸν ὕπατον, ὅπως
ὁμολογία τινὶ ἐπιεικεῖ ἀποπέμψαντες αὐτὸν τὸ παραν-
τίκα δεινὸν ὑπεκφύγωσιν. ἐπεὶ δὲ πολλὰ ἀπητοῦντο

Cap. 13. Dionis Historiae Romanae libri perdit: fragm.
43, 20, b, (quod faciendum 21, b, quum 21 sit apud Zon-
aram p. 208, 17, et 22 hic p. 209, 25), 24 seqq.

Β καὶ φορτικά, ὥς ἄλωσιν αὐτῶν ἀκριβῆ νομίζεσθαι τὰς σπονδάς, πολεμεῖν μᾶλλον εἶλοντο.

Ὁ μέντοι Ῥηγοῦλος μέχρι τότε εὐτυχῶν ἀνχήματος μεστὸς ἐγένετο καὶ φρονήματος, ὥστε καὶ γράφειν εἰς τὴν Ῥώμην ὅτι κατεσφραγισμένας ἔχει τὰς τῶν 5 Καρχηδονίων πύλας ὑπὸ τοῦ φόβου· τὰ ἴσα δὲ καὶ οἱ σὺν αὐτῷ καὶ οἱ ἐν τῇ Ῥώμῃ ἐφρόνουν. ὅθεν καὶ ἐσφάλησαν. ἦλθον μὲν γὰρ τοῖς Καρχηδονίοις καὶ ἕτεροι σύμμαχοι, ἦλθε δὲ καὶ ἐκ Λακεδαιμόνος Ξάνθιππος. οὗτος τὴν αὐτοκράτορα τῶν Καρχηδονίων 10 ἀρχὴν εἰληφάς· ὃ τε γὰρ δῆμος αὐτῷ τὰ πράγματα C προθύμως ἐπέτρεψε καὶ ὁ Ἀμίλκας καὶ οἱ λοιποὶ οἱ ἐν τέλει ἐκουσίως ἐξέστησαν· τὰ τε ἄλλα παρεσκεύασεν εὖ, καὶ ἀπὸ τῶν μετεώρων τοὺς Καρχηδονίους, ἐν οἷς ὑπὸ δέους ἦσαν, κατήγαγεν εἰς τὸ ὁμαλόν, ἐν 15 ᾧ ἦ τε ἱππεία αὐτῶν καὶ οἱ ἐλέφαντες πλεῖστον ἰσχύσειν ἔμελλον. καὶ τὸν μὲν ἄλλον χρόνον ἡσύχαζε, τηρήσας δέ ποτε τοὺς Ῥωμαίους καταφρονητικῶς ἀνλιζομένους, μέγα γὰρ τῇ νίκῃ φρονοῦντες καὶ τὸν Ξάνθιππον ὡς Γραικὸν ὑπερορῶντες· οὕτω γὰρ 20 καλοῦσι τοὺς Ἕλληνας, καὶ εἰς ὄνειδος δυσγενείας τῷ προσρήματι κατ' αὐτῶν χρῶνται· τὰς στρατοπεδείας ἀπερισκέπτως πεποίηντο, οὕτως οὖν τοῖς Ῥωμαίοις διακειμένοις ὁ Ξάνθιππος ἐπελθὼν, καὶ τὸ ἱππικὸν αὐτῶν διὰ τῶν ἐλεφάντων τρεψάμενος, πολ- 25 D λούς μὲν κατέκοψε, πολλοὺς δὲ καὶ ἐξώργησε καὶ αὐτὸν τὸν Ῥηγοῦλον. καὶ ἐν φρονήματι διὰ ταῦτα ἦσαν οἱ Καρχηδόνιοι· τοὺς δὲ ἀλόντας περιέσωσαν, ἵνα μὴ καὶ οἱ παρὰ τῶν Ῥωμαίων πρότερον ἐξ αὐτῶν αἰχμαλωτισθέντες κτανθῶσι. τοὺς μὲν οὖν ἄλλους 30

τῶν ἐαλωκότων Ῥωμαίων ἐν θεραπείᾳ εἶχον, τὸν δὲ Ῥηγοῦλον ἐν πάσῃ κακουχίᾳ πεποιήντο, τροφὴν τε αὐτῷ ὅσον ἀποξὴν προσήγον, καὶ ἐλέφαντα προσέφερον συνεχῶς, ὅπως ὑπ' αὐτοῦ δειματούμενος μήτε
 5 τῷ σώματι μήτε τῇ διανοίᾳ ἡσυχάζοι. ἐπὶ συχνὸν δὲ κακώσαντες οὕτως αὐτὸν εἰς δεσμωτήριον ἔθεντο.

Τοὺς δὲ σφετέρους συμμάχους οἱ Καρχηδόνιοι δεινότατα μετεχειρίσαντο. οὐ γὰρ εὐποροῦντες ἀποδοῦναι αὐτοῖς ἃ προϋπέσχοντο, ἀπέπεμψαν αὐτούς
 10 ὥς καὶ τὸν μισθὸν αὐτοῖς οὐκ ἐς μακρὰν ἀποδώσοντας. ἐκέλευσαν δὲ τοῖς κομίζουσι σφᾶς εἰς ἐρήμην τινὰ νῆσον ἐκβιβάσαι καὶ λάθρα ἀποπλεῦσαι. καὶ τὸν Ξάνθιππον δὲ οἱ μὲν φασὶ καταποντίσαι αὐτοὺς ἀποπλεύσαντι ἐπιπλεύσαντας, οἱ δὲ ναῦν αὐτῷ δοῦναι
 15 παλαιὰν μηδὲν στέγουσαν, νέον καταπιττώσαντας ἔξωθεν, ἵν' αὐτὴ ἐφ' ἑαυτῆς καταποντισθῇ· τὸν δὲ γνόντα τοῦτο εἰς ἑτέραν ἐμβῆναι καὶ οὕτω διασωθῆναι. ταῦτα δ' ἐποίουν, ἵνα μὴ δοκοῖεν πρὸς ἐκείνου σεσῶσθαι· ἐνόμισαν γὰρ ἀπολωλότος αὐτοῦ καὶ τὴν τῶν
 20 ἔργων δόξαν συναπολέσθαι. B

Οἱ δ' ἐν τῇ Ῥώμῃ ἤλγουν μὲν διὰ τὸ συμβάν, 14 καὶ πλέον ὅτι τοὺς Καρχηδονίους ἐπὶ τὴν Ῥώμην αὐτὴν προσεδόκων πλευσεῖσθαι. διὰ ταῦτα τὴν τε Ἰταλίαν ἐν φυλακῇ ἐποιήσαντο καὶ ἐπὶ τοὺς ἐν Σικελίᾳ τῇ τε Αἰβύῃ ὄντας Ῥωμαίους σπουδῇ τοὺς ὑπάτους ἔπεμψαν, Μάρκον Αἰμίλιον καὶ Φούλβιον Πλαίτινον. οἱ ἐς Σικελίαν πλεύσαντες, καὶ φρουρήσαντες τὰ ἐκεῖ, πρὸς Αἰβύην ὠρμήκεσαν· καὶ χειμῶνι ληφθέντες κατηνέχθησαν ἐς Κόρσουραν· πορθήσαντες
 30 δὲ τὴν νῆσον καὶ φρουρὰ παραδόντες ἔπλεον αὐτίς. C

κάν τούτῳ ἰσχυρά ναυμαχία πρὸς Καρχηδονίους ἐγένετο. ἡγωνίζοντο γὰρ οἱ μὲν παντελῶς τοὺς Ῥωμαίους ἐκ τῆς οἰκείας ἐκβαλεῖν, Ῥωμαῖοι δὲ τοὺς ἐγκαταλειφθέντας σφῶν ἐν τῇ πολεμίᾳ ἀνασώσασθαι. ἀγχωμάλως δὲ μαχομένων οἱ ἐν τῇ Ἀσπίδι ὄντες 5 Ῥωμαῖοι κατὰ νότου τοῖς Καρχηδονίοις ἐξαίφνης ἐπέπλευσαν, καὶ ἀμφιβόλους αὐτοὺς καταλαβόντες ἐνίκησαν. καὶ μετὰ τοῦτο καὶ τῷ πεζῷ οἱ Ῥωμαῖοι ἐκράτησαν, καὶ εἶλον πολλούς· οὓς διὰ τὸν Ῥηγοῦλον καὶ τοὺς μετ' αὐτοῦ ἀλόντας περιεσώσαντο. ἀρπαγὰς 10 D δέ τινας ποιησάμενοι ἐς Σικελίαν ἔπλεον. χεიმῶνι δὲ περιπεσόντες καὶ πολλοὺς ἀποβαλόντες, οἴκοι ταῖς ναυσὶ ταῖς περισωθείσαις ἀπέπλευσαν.

Οἱ δὲ Καρχηδόνιοι καὶ τὴν Κόρσουραν ἔλαβον καὶ ἐς Σικελίαν ἐπεραιώθησαν· καὶ εἰ μὴ τὸν Κόλλα- 15 τῖνον καὶ Γναῖον Κορνήλιον ἔμαθον πολλῷ προσπλέοντας ναυτικῷ, πᾶσαν ἂν αὐτὴν ἐχειρώσαντο. οἱ γὰρ Ῥωμαῖοι ναυτικόν τε ἄριστον ταχέως ἐξήρτυσαν καὶ καταλόγους βελτίστους ἐπεποιήκεσαν, καὶ οὕτως ἐρρώσθησαν ὥστε τρίτῳ μηνὶ ἐς τὴν Σικελίαν ἐπα- 20 νελθεῖν. πεντακοσιοστὸν δ' ἦν ἔτος ἀφ' οὗπερ ἡ Ῥώμη συνέστη. καὶ τὴν μὲν κάτω τοῦ Πανόρμου πόλιν οὐ χαλεπῶς εἶλον, τῇ δὲ ἄκρᾳ προσεδρεύοντες ἔκακοπάθησαν, μέχρις οὗ τοὺς ἐν αὐτῇ ἐπέλιπεν ἡ 25 PI393 τροφή. τότε γὰρ προσεχώρησαν τοῖς ὑπάτοις. οἱ δὲ 26 Καρχηδόνιοι τὰς ναῦς αὐτῶν οἰκαδε πλεύσας τηρήσαντες εἶλον συχνὰς χρημάτων μεστάς.

Εἶτα Σερουίλιός τε Καίπιων καὶ Γάιος Σεμπρόνιος ὑπατοὶ τοῦ μὲν Λιλυβαίου πειράσαντες ἀπεκρούσθησαν, ἐς δὲ τὴν Λιβύην ἐπεραιώθησαν, καὶ τὴν 30 παραλίαν ἐπόρθουν. ὥς δ' ἐκομίζοντο οἰκαδε, χεიმῶνι ἐνέτυχον καὶ ἐβλάβησαν. διὸ νομίσας ὁ δῆμος

ἐξ ἀπειρίας τῶν ναυτικῶν βλάπτεσθαι, τῆς μὲν ἄλλης θαλάσσης ἀπέχεσθαι ἐψηφίσαντο, ναυσὶ δ' ὀλίγαις τὴν Ἰταλίαν φρουρεῖν.

Τῷ δ' ἐπιγενομένῳ ἔτει Πούπλιος Γάιος καὶ
 5 Ἀνρῆλιος Σερονίλιος ἐς τὴν Σικελίαν ἦλθον, καὶ
 ἄλλα τέ τινα κατεστρέψαντο καὶ Ἰμέραν· οὐ μέντοι
 τινὰ συνέσχον τῶν ἐν αὐτῇ· νυκτὸς γὰρ αὐτοὺς οἱ
 Καρχηδόνιοι ἐξεκόμισαν. μετὰ δὲ τοῦτο Ἀνρῆλιος B
 ναῦς τε παρὰ Ἰέρωνος εἰληφὼς καὶ ὅσοι τῶν Ῥω-
 10 μαίων ἦσαν ἐκεῖ συμπαραλαβὼν ἔπλευσεν εἰς Λιπά-
 ραν, καὶ ἐν αὐτῇ χιλιάρχον Κύντον Κάσσιον κατα-
 λιπὼν προσεδρεύοντα μάχης ἄνευ, ἀπῆρεν οἰκαδε.
 Κύντος δὲ μὴ φροντίσας τῆς ἐντολῆς προσέμιξε τῇ
 πόλει καὶ πολλοὺς ἀπέβαλεν. ὁ μέντοι Ἀνρῆλιος μετὰ
 15 ταῦτα ἐκείνους ἐλὼν πάντας ἀπέκτεινε καὶ τὸν Κάσ-
 σιον τῆς ἀρχῆς ἔπαυσε.

Καρχηδόνιοι δὲ τὰ δόξαντα τοῖς Ῥωμαίοις περὶ WII61
 τοῦ ναυτικοῦ μαθόντες, ἐπεμψαν εἰς Σικελίαν, πᾶσαν
 ὑποτάξαι τότε ἐλπίσαντες. καὶ ἕως μὲν ἄμφω παρῆ-
 20 σαν οἱ ὕπατοι Καικίλιος Μέτελλος καὶ Γάιος Φού-
 ριος, ἡρέμουν· ὥς δὲ πρὸς τὴν Ῥώμην ἀπῆρεν ὁ C
 Φούριος, κατεφρόνησαν τοῦ Μετέλλου καὶ πρὸς τὸ
 Πάνορμον ἦλθον. ὁ δὲ Μέτελλος κατασκόπους ἐλθεῖν
 μαθὼν ἐκ τῶν πολεμίων, ἤθροισε τοὺς ἐν τῇ πόλει
 25 πάντας, καὶ διαλεχθεὶς αὐτοῖς ἀλλήλων λαβέσθαι
 σφίσιν ἐκέλευσε· καὶ οὕτως ἕκαστον ἀνακρίνων ὅστις
 τε εἴη καὶ ὅ,τι πράττοι, κατεφώρασε τοὺς πολεμίους.
 Καρχηδόνιοι δὲ παρετάξαντο ὥς μαχούμενοι, καὶ
 Μέτελλος δεδιέναι προσεποιεῖτο. τούτου δ' ἐπὶ πλεί-

6 Πούπλιος Γάιος καὶ Ἀνρῆλιος Σερονίλιος] Ἀνρῆλιος
 Γάιος καὶ Σερονίλιος Πούπλιος recte p. 219, 1.

οὺς ἡμέρας γινομένου οἱ Καρχηδόνιοι ἐφρονηματί-
 σθησαν καὶ προσέβαλλον θρασύτερον. καὶ τότε ὁ
 Μέτελλος σημεῖον τοῖς Ῥωμαίοις ἤρε· καὶ τούτου
 D ἔξαπιναίως ἐκείνοι κατὰ πάσας τὰς πύλας ἐπεκδρα-
 μόντες ῥαδίως ἐκράτησαν, καὶ ἐς στενὸν αὐτοὺς κατέ- 5
 κλεισαν, ὥστε μηκέτ' ἀναχωρῆσαι δι' αὐτοῦ δυνη-
 θῆναι. στενοχωρούμενοι γάρ, ἅτε καὶ αὐτοὶ πολλοὶ
 ὄντες καὶ πολλοὺς ἐλέφαντας ἔχοντες, ἐταράττοντο.
 καὶ τούτῳ τὸ ναυτικὸν τὸ Λιβυκὸν προσπλεῦσαν
 αὐτοῖς ἐγένετο φθορᾶς αἰτιώτατον. ἰδόντες γὰρ τὰς 10
 ναῦς ὥρμησαν εἰς αὐτάς καὶ ἐμβαλνεν ἐξεβιάζοντο,
 καὶ οἱ μὲν εἰς τὴν θάλασσαν ἐνέπιπτον καὶ ἐφθεί-
 ροντο, οἱ δὲ ὑπὸ τῶν ἐλεφάντων ἐμπελαζομένων
 ἀλλήλοις τε καὶ τοῖς ἀνθρώποις ἀπώλλυντο, οἱ δὲ
 ὑπὸ τῶν Ῥωμαίων ἐκτείνοντο, πολλοὶ δὲ καὶ ζῶντες 15
 ἐάλωσαν ἄνδρες τε καὶ ἐλέφαντες. ἐπειδὴ γὰρ ἄνευ
 PI394 τῶν συνήθων σφίσιν ἀνδρῶν ὄντες ἡργαίνοντο,
 κήρυγμα τοῖς αἰχμαλώτοις ὁ Μέτελλος ἐποιήσατο
 σωτηρίαν καὶ ἄδειαν τοῖς συλλαβοῦσιν αὐτοὺς διδοῦν·
 καὶ οὕτως προσελθόντες τινὲς τοῖς σφῶν πρασιτάτοις 20
 ἐκείνους τε διὰ τὴν συνήθειαν ἐχειρώσαντο καὶ τοὺς
 ἄλλους προσεπεσπάσαντο. οὕς καὶ εἰς τὴν Ῥώμην
 ἐκόμισαν ἑκατὸν ὄντας καὶ εἴκοσιν, οὕτως αὐτοὺς
 τὸν πορθμὸν περαιώσαντες. πῖθους πολλοὺς συνδή-
 σαντες ἀλλήλοις καὶ ξύλοις διαλαβόντες σφᾶς, ὥστε 25
 μήτ' ἀπαρτᾶσθαι σφᾶς μήτε συμπίπτειν, δοκοὺς ἐπ'
 αὐτῶν ἐπέτειναν καὶ ὕλην καὶ γῆν ἐπεφόρησαν, φρά-
 ξαντές τε πέριξ τὸ χωρίον, ὥς αὐλῇ τινι ἐοικέναι,
 εἰς τοῦτο αὐτοὺς ἐπεβίβασαν, καὶ διεπόρθμευσαν
 B οὐδ' αἰσθανομένους ὅτι πλείοιεν. ὁ μὲν οὖν Μέτελλος 30
 οὕτως ἐνίκησεν, ὁ δ' Ἀσδρούβας ὁ τῶν Καρχηδονίων

στρατηγὸς σωθεὶς τότε ὕστερον ὑπὸ τῶν οἰκοὶ Καρχηδονίων ἐκλήθη καὶ ἀνεσκολοπίσθη.

Οἱ Καρχηδόνιοι δὲ διεκηρυκέυσαντο τοῖς Ῥωμαίοις 15
 οὖς διὰ τε τᾶλλα καὶ τὸ πλῆθος τῶν αἰχμαλώτων, καὶ
 5 τοῖς πρέσβεσι καὶ αὐτὸν τὸν Ῥηγουῖλον συνέπεμψαν,
 πᾶν δι' αὐτοῦ οἰηθέντες κατωρθωκέναι διὰ τὴν ἀρε-
 τὴν καὶ τὸ ἀξίωμα τοῦ ἀνδρός, ὥρκωσάν τε αὐτὸν
 ἢ μὴν ἐπανήξειν. καὶ ὅς τὰ τε ἄλλα ὥς εἰς τῶν Καρ-
 χηδονίων ἐπραττε καὶ οὔτε τὴν γυναῖκα εἰς λόγους
 10 ἐδέξατο οὔτε τὴν πόλιν εἰσῆλθε, καὶ ταῦτα καλού- C
 μενος, ἄλλ' ἐξω τοῦ τείχους τῆς βουλῆς ἀθροισθεί-
 σης, ὥς ἔθος ἦν χρηματίζειν τῶν πολεμίων τοῖς πρέ-
 σβεσιν, εἰσαχθεὶς εἰς τὸ συνέδριον εἶπεν "ἡμᾶς, ὧ
 πατέρες, πρὸς ἡμᾶς Καρχηδόνιοι ἐπεμψαν· ἐκεῖνοι
 15 γὰρ με ἐστάλκασι, ἐπεὶ δοῦλος αὐτῶν νόμῳ πολέμου
 γεγέννημαι· καὶ ἀξιούσι μάλιστα μὲν καὶ τὸν πόλεμον
 λύσασθαι ἐπὶ συνθήκαις ταῖς δοκούσαις ἀμφοῖν, εἰ
 δὲ μή, τῶν αἰχμαλώτων ποιήσασθαι ἄλλαγμα." ταῦτα
 εἰπὼν μετέστη μετὰ τῶν πρέσβεων, ὥς ἂν καθ' ἑαυ-
 20 τοὺς οἱ Ῥωμαῖοι βουλεύσωνται. κελεύνοντων δὲ αὐτὸν
 τῶν ὑπάτων συμμετασχεῖν σφίσι τῆς διαγνώμης, οὐ
 πρὶν ἐπείσθῃ πρὸ τοῦ παρὰ τῶν Καρχηδονίων ἐπι-
 τραπῆναι. ὁ δὲ τέως μὲν ἐσιώπα· ἐπεὶ δ' οἱ βου- D
 λευταὶ εἶπεν αὐτὸν γνώμην ἐκέλευον, εἶπεν "εἰμὶ
 25 μὲν εἰς ἐξ ὑμῶν, ὧ πατέρες, καὶ μυριάκις ἀλῶ·
 τὸ μὲν γὰρ σῶμά μου Καρχηδονίων, ἡ δὲ ψυχὴ WII62
 μου ὑμετέρα ἐστίν· ἐκεῖνο μὲν γὰρ ὑμῶν ἡλλοτριώ-
 ται, ταύτην δὲ οὐδεὶς δύναται μὴ οὐχὶ Ῥωμαίαν
 εἶναι ποιῆσαι· καὶ ὥς μὲν αἰχμάλωτος Καρχηδονίοις

προσήκω, ἐπεὶ δ' οὐκ ἐκ κακίας, ἀλλ' ἐκ προθυμίας ἐδυστύχησα, καὶ Ῥωμαῖός εἰμι καὶ φρονῶ τὰ ὑμέτερα. καὶ οὐδ' ἐξ ἐνὸς τρόπου λυσιτελεῖν ὑμῖν τὰς καταλαγὰς νομίζω."

Ταῦτα ὁ Ῥηγοῦλος εἰπὼν καὶ τὰς αἰτίας προσέ- 5
θηκε δι' ἃς τὰς συμβάσεις ἀπηγόρευε, καὶ ἐπήγαγεν ὥς "οἶδα μὲν ὅτι προὔπτός μοι ὄλεθρος πρόκειται·
PI395 ἀδύνατον γὰρ λαθεῖν αὐτοὺς ἃ συνεβούλευσα· ἀλλὰ καὶ οὕτως τῆς ἐμαιοῦ σωτηρίας τὸ κοινῇ συμφέρον προτίθημι. εἰ δέ τις φήσῃ, τί οὖν οὐκ ἐκδιδράσκεις 10
ἢ ἐνταῦθα καταμένεις; ἀκούσεται ὅτι ὁμώμοκα αὐτοῖς ἐπανήξειν, καὶ οὐκ ἂν παραβαίην τοὺς ὅρκους, οὐδ' εἰ πρὸς πολεμίους γερόνασι, καὶ δι' ἄλλα, μάλιστα δὲ ὅτι τὸ δεινὸν ἐμπεδορκήσας μὲν μόνος πείσομαι, ἂν δ' ἐπιορκήσω, πᾶσα ἡ πόλις ἀναπλησθήσεται." 15

Ἡ γερούσια δὲ τῆς ἐκείνου σωτηρίας ἔνεκεν καὶ τὴν εἰρήνην ποιήσασθαι καὶ τοὺς αἰχμαλώτους ἀντιδοῦναι προτεθύμητο. γνοὺς οὖν τοῦτο αὐτός, ἵνα μὴ τὸ συμφέρον δι' αὐτὸν καταπρόωνται, ἐπλάσατο πεπωκέναι φάρμακον δηλητήριον, καὶ μέλλειν πάντως 20
B ὑπ' αὐτοῦ ἀπολέσθαι. καὶ οὔτε ἡ σύμβασις γέρονεν οὔτε τῶν αἰχμαλώτων ἡ ἀμοιβή. ἀπιόντος δ' αὐτοῦ σὺν τοῖς πρέσβεσιν ἀντελάβοντο ἄλλοι τε καὶ οἱ παῖδες καὶ ἡ γυνή· οἱ δ' ὕπατοι μῆτ' ἐθέλοντα κατα-
μεῖναι αὐτὸν ἐκδώσειν ἔφασαν μῆτ' ἀπιόντα κατα- 25
σχεῖν. καὶ οὕτω προτιμήσας μὴ παραβῆναι τοὺς ὅρκους ἀνεκομίσθη. καὶ αἰκισθεὶς ὑπ' αὐτῶν, ὥς ἡ φήμη λέγει, ἀπέθανε. τὰ γὰρ βλέφαρα αὐτοῦ περι-
τεμόντες, καὶ χρόνον τινὰ ἐν σκότει καθεύξαντες, εἶτα εἰς σκευὸς τι σύμπηκτον κέντρα πανταχόθεν 30
ἔχον ἐμβαλόντες αὐτὸν καὶ τρέψαντες πρὸς τὸν ἥλιον, οὕτως ὑπὸ κακοπαθείας καὶ ἀγρυπνίας μὴ δυνάμε-

νόν πη κλιθῆναι διὰ τὰ κέντρα διέφθειραν. ἃ πν- C
θόμενοι οἱ Ῥωμαῖοι τοὺς πρώτους τῶν παρ' αὐτοῖς
αἰχμαλώτων παρέδωκαν τοῖς ἐκείνου παισὶ καὶ ἀνται-
κίσασθαι καὶ ἀνταποκτεῖναι.

5 Τοὺς δ' ὑπάτους ἐς τὴν Λιβύην στρατεύσασθαι
ἐψηφίσαντο τὸν τε Γάιον τὸν Ἀτίλιον τὸν τοῦ Ῥηγού-
λου ἀδελφὸν καὶ τὸν Μάλλιον τὸν Λούκιον. οἱ ἐς
τὴν Σικελίαν ἐλθόντες τῷ Λιλυβαίῳ προσέβαλον,
καὶ τι μέρος τῆς τάφρου συγχῶσαι εἰς τὴν τῶν μη-
10 χανημάτων προσαγωγὴν ἐπεχείρησαν. καὶ οἱ Καρχη-
δόνιοι ὑπορύσσοντες τὸν χοῦν ὑφείλκον. ἐπεὶ δ'
ἤλαττοντο τῇ πολυχειρίᾳ, τεῖχος ἕτερον ἔνδον μη-
νοειδὲς ὠκοδόμησαν. καὶ οἱ μὲν ὑπονόμους ὑπὸ τὸν
κύκλον εἰργάζοντο, ὅπως κατὰ τὸ διάκενον αὐτῶν
15 ἰξήσαντος τοῦ τεύχους εἰσπέσωσιν· οἱ Καρχηδόνιοι D
δὲ ἀντορύσσοντες πολλοὺς μὲν ἀγνοοῦντας τὸ γινώ-
μενον ἐκδεχόμενοι ἔκτεινον, πολλοὺς δὲ καὶ πῦρ ἐν
φρυγάνοις εἰς τὰ ὀρύγματα ἐμβάλλοντες ἐφθειρον.
ἐπεὶ δέ τινες τῶν συμμάχων, τῇ τε παρατάσει τῆς
20 πολιορκίας ἀχθόμενοι καὶ τῷ μὴ τὸν μισθὸν αὐτοῖς
ἐντελῆ καταβάλλεσθαι, προδοῦναι τὸ χωρίον τοῖς
Ῥωμαίοις διεκηρυκτέοντο, ἐφώρασεν ὁ Ἀμίλκας τὸ
βουλευόμενον, οὐκ ἐξέφηνε δέ, ἵνα μὴ πολεμώσῃ
αὐτούς· χρήματα δὲ τοῖς ἄρχουσιν αὐτῶν παρασχὼν
25 καὶ τῷ πλήθει προσυποσχόμενος ἕτερα, οὕτως αὐτοὺς
ὠκείωσατο ὥστε μηδ' ἀρνήσασθαι τὴν προδοσίαν,
ἀλλὰ καὶ τοὺς τελευταίους πρέσβεις ἐπανιόντας ἀπώ-
σασθαι. οἱ πρὸς τοὺς ὑπάτους ἀντομολήσαντες γῆν PI396
τε ἐν Σικελίᾳ καὶ ἕτερά ἅττα ἔλαβον.

30 Ἀκούσαντες δὲ ταῦτα οἱ οἰκοὶ Καρχηδόνιοι πέμ-
πουσιν Ἀρδέβαν σὺν ναυσὶ πλείσταις εἰς τὸ Λιλύβαιον WII63
σῖτον ἀρούραις καὶ χρήματα. καὶ ὅς χειμῶνα ἐπιτη-

ρήσας εἰσέπλευσε. καὶ τούτου καὶ ἄλλοι συχνοὶ κα-
ταίρειν ὁμοίως ἐτόλμων· καὶ οἱ μὲν ἐπετύγγανον, οἱ
δὲ ἀπώλλυντο.

Ἔως μὲν οὖν ἄμφω παρῆσαν οἱ ὕπατοι, ἰσοπαλεῖς
οἱ ἀγῶνες ἐγίνοντο· νόσου δὲ καὶ λιμοῦ τρυχόντων ⁵
αὐτούς, καὶ τοῦ ἐτέρου οἰκαδε διὰ ταῦτα σὺν τοῖς
ἄμφ' αὐτὸν στρατιώταις ἀναχωρήσαντος, Ἀμίλκας
θαρρήσας ἐπεξῆει καὶ τὰς μηχανὰς ἐνεπίμπρα καὶ
τοὺς ἐπαμύνοντας αὐταῖς ἐφθειρε, καὶ ἡ ἵππος αὐτοῦ
B ἐκ τοῦ Δρεπάνου ὀρμωμένη τὰ τε ἐπιτήδεια κομί- ¹⁰
ζεσθαι τοὺς Ῥωμαίους ἐκώλυε καὶ τὴν αὐτῶν συμμα-
χίδα κατέτρεχε, καὶ ὁ Ἀρδέβας ποτὲ μὲν τῆς Σικε-
λίας, ποτὲ δὲ τῆς Ἰταλίας τὰ παράλια ἔκπειρεν· ὅθεν
οἱ Ῥωμαῖοι ἐν ἀπορίᾳ κατέστησαν. τέως μέντοι Λού-
κιος Ἰούνιος ἡτοίμαζε ναυτικόν, Κλαύδιος δὲ Ποῦλ- ¹⁵
χος εἰς τὸ Αἰλύβαιον ἐπειχθεὶς καὶ τριήρεις πληρώ-
σας συνέλαβε δι' αὐτῶν Ἀννωνὰ τὸν Καρχηδόνιον
ἐκπλέοντα πεντήρει· καὶ παράδειγμα τοῖς Ῥωμαίοις
τῆς κατασκευῆς τῶν νηῶν ἐγένετο.

Πολλάκις δὲ τοῦ ναυτικοῦ κινδυνεύοντος ἔβα- ²⁰
C ρύνοντο οἱ Ῥωμαῖοι τῇ συνεχεῖ τῶν νεῶν φθορᾷ·
ἄνδρας γὰρ συχνοὺς καὶ χρήματα πλεῖστα ἐν ταύταις
ἀπώλλυσαν· οὐ μέντοι γε καὶ ἐνέδοσαν, ἀλλὰ καὶ τινα
φθελγῆσθαι περὶ καταλλαγῶν πρὸς Καρχηδονίους
ἐν τῇ βουλῇ διεκρήσαντο, καὶ λεχθῆναι δικτάτωρα ²⁵
ἐψηφίσαντο. καὶ δικτάτωρ μὲν ὁ Κολλατῖνος ἐλέχθη,
ἰπάρχησε δέ γε ὁ Μέτελλος· οὐδὲν δὲ μνήμης ἔπρα-
ξαν ἄξιον. ἐν ᾧ δ' ὁ Κολλατῖνος δικτάτωρ ἐλέγετο, ἐν
τούτῳ τὸν Ἑρυνκα παρεστήσατο ὁ Ἰούνιος, καὶ ὁ
Καρθάλων κατέσχευεν Αἰγίδαλλον καὶ ἐξώργησε τὸν ³⁰
Ἰούνιον.

- Τῷ δ' ἐξῆς ἔτει Ἀνρόηλιος Γάιος καὶ Σερουίλιος 16
 Πούπλιος τὴν ἀρχὴν λαβόντες τό τε Λιλύβαιον καὶ
 τὸ Δρέπανον ἐλύπουν καὶ τοὺς Καρχηδονίους τῆς γῆς D
 ἀπείργον καὶ τὴν αὐτῶν συμμαχίδα κατέκειρον. ὁ
 5 οὖν Καρθάλων πολυτρόπως ἐπιχειρήσας κατ' αὐτῶν,
 ὥς οὐδὲν ἤνυσεν, εἰς Ἰταλίαν ὤρμησεν, ἵν' οὕτω τοὺς
 ὑπάτους μεταγάγῃ ἐκεῖ ἢ τέως τὴν χώραν κακώσῃ
 καὶ πόλεις αἰρήσῃ. ἀλλ' οὐδ' ἐνταῦθα τι αὐτῷ προ-
 εχώρησε· τὸν γὰρ στρατηγὸν τὸν ἀστυνόμον μαθὼν
 10 πλησιάζοντα, εἰς Σικελίαν ἀνέπλευσεν. ἐνθα τῶν
 μισθοφόρων στασιασάντων διὰ τὸν μισθόν, συχνοὺς
 μὲν ἐς νήσους ἐρήμους ἐκβιβάσας κατέλιπε, πολλοὺς
 δὲ καὶ ἐς τὴν Καρχηδόνα ἀπέστειλεν. ὃ γνόντες οἱ
 λοιποὶ ἠγανάκτησαν καὶ νεωτερίσειν ἔμελλον. ὧν
 15 Ἀμίλλας, διαδεξάμενος τὸν Καρθάλωνα, πολλοὺς μὲν PI397
 νυκτὸς κατέκοψε, πολλοὺς δὲ καὶ κατεπόντωσεν. ἐν
 τοσοῦτῳ δ' οἱ Ῥωμαῖοι φιλίαν αἰδίου πρὸς Ἰέρωνα
 διεπράξαντο, καὶ προσαφῆκαν ὅσα παρ' αὐτοῦ ἐπε-
 τείως ἐλάμβανον.
- 20 Τῷ δ' ἐξῆς ἔτει τοῦ θαλαττίου πολέμου δημοσίᾳ
 μὲν οἱ Ῥωμαῖοι ἀπέσχοντο διὰ τὰς ἀτυχίας καὶ διὰ
 τὰ ἀναλώματα, ἰδίᾳ δέ τινες νῆας αἰτήσαντες, ὥστ'
 ἐκείνας μὲν ἀποκαταστῆσαι, τὴν λείαν δὲ οἰκειώ-
 σασθαι, ἄλλα τε τοὺς πολεμίους ἐκάκωσαν, καὶ ἐς
 25 Ἰππῶνα Λιβυκὴν πόλιν εἰσπλεύσαντες τὰ τε πλοῖα
 πάντα καὶ πολλὰ τῶν οἰκοδομημάτων κατέπρησαν.
 τῶν δ' ἐπιχωρίων τὸ στόμα τοῦ λιμένος διαλαβόντων
 ἀλύσεσιν, ἐν περιστάσει ἐγένοντο, σοφίᾳ δὲ καὶ τύχῃ B
 περιεγέροντο. σπουδῇ γὰρ ταῖς ἀλύσεσι προσπεσόν-
 30 τες, ἐπεὶ προσάψασθαι αὐτῶν ἔμελλον οἱ ἔμβολοι τῶν

νηῶν, μετέστησαν ἐς τὰς πρύμνας οἱ τοῦ πληρώματος, καὶ οὕτως αἱ πρῶραι κουφισθεῖσαι ὑπερῆραν τὰς ἀλύσεις, αὐτὶς δ' ἐς τὰς πρῶρας αὐτῶν μεταπηδησάντων αἱ πρύμναι τῶν σκαφῶν ἐμετεωρίσθησαν. καὶ διεξέδραμον, καὶ μετὰ τοῦτο περὶ τὸ Πάνορμον 5
 WII64 ναυσὶ Καρχηδονίους ἐνίκησαν.

Οἱ δ' ὕπατοι, Μέτελλος μὲν Καικίλιος περὶ τὸ Αἰλύβαιον ἦν, Νουμέριος δὲ Φάβιος τῷ Δρεπάνῳ προσήδρευε καὶ ἐπεβούλευσε τῇ νησίδι τῇ Πελιάδι κα-
 C λουμένη, προκατειλημμένη παρὰ Καρχηδονίων, στρα- 10
 τιώτας πέμψας νυκτός, οἱ τοὺς φρουροὺς κτείναντες τὴν νῆσον εἶλον. ὁ μαθὼν Ἀμίλκας ἔωθεν τοῖς διαβεβηκόσιν ἐπέθετο· οἷς οὐκ ἔχων ἀμῦναι ὁ Φάβιος τῷ Δρεπάνῳ προσέμιξεν, ὥς ἢ τὴν πόλιν δι' ἐρημίαν αἰρήσων ἢ τῆς νήσου τὸν Ἀμίλκαν ἀπάξων. καὶ ἡνύ- 15
 σθη τὸ ἐν· φοβηθεὶς γὰρ ὁ Ἀμίλκας ἀνεχώρησεν εἰς τὸ τεῖχος. καὶ ὁ Φάβιος τὴν Πελιάδα κατέσχε, καὶ τὸ μεταξὺ ταύτης καὶ τῆς ἡπείρου στενὸν καὶ τεναγῶδες τυγχάνου συγχώσας ἡπείρωσε, καὶ ῥᾶον προσε-
 πολέμει τοῦ τεύχους ἐκεῖ ὄντος ἀσθενεστέρου. καὶ 20
 οἱ Καρχηδόνιοι συχνὰ παρελύπουν αὐτοὺς εἰς Σικε-
 D λίαν τε περιπλέοντες καὶ εἰς τὴν Ἰταλίαν περαιού-
 μενοι. τοὺς δ' αἰχμαλώτους ἀλλήλων ἄνδρα ἀντ' ἀνδρὸς ἡλλάξαντο· τοὺς δὲ λοιπούς, ἐπεὶ μὴ ἦσαν ἰσοπληθεῖς, ἀργυρίῳ οἱ Καρχηδόνιοι ἐκομίσαντο. 25

Ἐκτοτε δὲ διάφοροι μὲν ὑπάτευσαν, οὐδὲν δὲ ἱστορίας ἔπραξαν ἄξιον· μέγιστον γὰρ οἱ Ῥωμαῖοι ἐσφάλλοντο ὅτι κατ' ἐνιαυτὸν ἄλλους, εἴθ' ἑτέρους ἄρχοντας ἔπεμπον, ἄρτι δὲ τὴν στρατηγίαν μανθά-
 νοντας τῆς ἀρχῆς ἔπανον, ὥσπερ εἰς ἄσκησιν σφᾶς, 30
 ἀλλ' οὐκ εἰς χρῆσιν αἰρούμενοι.

Οἱ Γαλάται δὲ τοῖς Καρχηδονίοις συμμαχοῦντες,

καὶ μισοῦντες αὐτοὺς ὅτι κακῶς μετεχειρίζοντο σφᾶς, φρουρίου τινὸς φυλακὴν ἐμπιστευθέντες, τοῖς Ῥωμαί-^{PI398} οῖς αὐτὸ προήκοντο ἐπὶ χρήμασι. μεταστάντας δὲ ἀπὸ τῶν Καρχηδονίων Γαλάτας καὶ ἄλλους τῶν σφῶν
 5 ⁵ συμμάχων τινὰς οἱ Ῥωμαῖοι ἐπὶ μισθοφορᾷ προσελά-
 βοντο, μήπω πρότερον τρέφοντες ξενικόν. τούτοις οὖν ἐπαιρόμενοι, καὶ ὅτι οἱ τὰς ναῦς ἔχοντες ἰδιῶται τὴν Λιβύην ἐπόρθησαν, οὐκέτι ἀμελεῖν τῆς θαλάσσης ἤθελον, ἀλλὰ καὶ αὐθις ναυτικὸν συνεστήσαντο.
 10 ¹⁰ Καὶ Λουτάτιος Κατύλος ὕπατος ἡρέθη, καὶ τούτῳ ¹⁷
 συνεξέπεμψθη Κύντος Οὐαλέριος Φλάκκος ἀστ-
 νομῶν. οἱ ἐς Σικελίαν ἐλθόντες καὶ κατὰ γῆν καὶ
 κατὰ θάλασσαν τῷ Δρεπάνῳ προσέβαλον, καὶ τι τοῦ
 15 ¹⁵ τείχους κατήρειψαν· καὶ εἶλον ἂν αὐτό, εἰ μὴ τοῦ
 ὑπάτου τρωθέντος περὶ ἐκείνον οἱ στρατιῶται ἀπη-^B
 σχολήθησαν. κἂν τούτῳ μαθόντες τοὺς πολεμίους
 οἰκοθεν ἦκειν ναυτικῷ πλήθει, Ἄννωνος ναυαρχοῦν-
 20 ²⁰ τος, πρὸς ἐκείνους ἐτράποντο. καὶ ἀντιπαραταξα-
 μένων αὐτῶν ἄστρον τι λαμπαδῶδες ὑπερθεν τῶν
 Ῥωμαίων φανέν ἐξ ἀριστερᾶς εἰς τοὺς Καρχηδόνιους
 ἀρθὲν ἐγκατέσκηψεν. ἐγένετο δ' ἡ ναυμαχία καὶ ἐπ'
 ἀμφοῖν καρτερὰ δι' ἄλλα τε καὶ ἵνα οἱ μὲν Καρχη-
 δόνιοι ἐς τελείαν ἀπόγνωσιν τοὺς Ῥωμαίους τοῦ ναυ-
 25 ²⁵ τικοῦ καταστήσωσιν, οἱ δ' ἵνα καὶ τὰς προτέρας ἀνα-
 καλέσωνται συμφοράς. ὅμως δ' οὖν οἱ Ῥωμαῖοι τὴν
 νίκην ἤραντο· τὰ γὰρ τῶν Καρχηδονίων σκάφη, C
 φορτία φέροντα πρὸς τοῖς ἄλλοις καὶ σῖτον καὶ χρή-
 30 ³⁰ ματα, ἐβαρύνοντο.

Ὁ δ' Ἄννων διαφυγὼν εὐθὺς εἰς τὴν Καρχηδόνα
 ἤπειχθη. οἱ Καρχηδόνιοι δὲ θυμῷ ληφθέντες καὶ

φόβῳ τὸν μὲν ἀνεσταύρωσαν, πρέσβεις δὲ πρὸς εἰρή-
 νην τῷ Κατύλῳ πεπόμενασι. καὶ τῷ πρὸς βουλῆς ἦν
 τὸν πόλεμον καταλύσασθαι, ὅτι ἐπ' ἐξόδῳ οὔσης αὐτῷ
 τῆς ἀρχῆς οὔτε δι' ὀλίγου ἐξαιρήσειν τὴν Καρχηδόνα
 ἤλπιζεν οὔτε τοῖς διαδόχοις τὴν δόξαν τῶν ἑαυτοῦ 5
 πόνων καταλιπεῖν ἤθελε. διὸ ἀνακωχὴν ἐποιήσαντο,
 καὶ χρήματα καὶ σῖτον καὶ ὁμήρους αὐτῷ δόντες, ἵν'
 WII^D 65 ἐς τὴν Ῥώμην πρεσβεύσωνται ἐπὶ τῷ τῆς Σικελίας
 τε αὐτοὺς πάσης ἐκστῆναι Ῥωμαίοις καὶ πάσας τὰς
 πέριξ νήσους ἐκλιπεῖν καὶ μήτε τῷ Ἰέρωνι πολεμεῖν 10
 καὶ χρήματα τὰ μὲν ἅμα τῷ σπείσασθαι δοῦναι, τὰ
 δὲ καὶ ὕστερον, καὶ τοὺς μὲν ἐκείνων αὐτομόλους
 καὶ αἰχμαλώτους προῖκα ἐκπέμψαι, τοὺς δ' ἑαυτῶν
 πρίασθαι.

Τοιαύτῃ μὲν οὖν ἡ σύμβασις ὠμολόγητο· μόνην 15
 γὰρ τὴν τοῦ ξυγοῦ ἀτιμίαν ὁ Ἀμίλλας παρητήσατο.
 καὶ ὁ μὲν ταῦτα συνθέμενος καὶ τοὺς στρατιώτας ἐκ
 τῶν τειχῶν ἐξαγαγὼν ἀπέπλευσεν οἴκαδε πρὶν τοὺς
 ὄρκους ἐπενεχθῆναι, οἱ δ' ἐν τῇ Ῥώμῃ τὴν τε νίκην
 PI 399 διὰ βραχείας ἔμαθον καὶ ἐπήρθησαν ὥς παντάπασι 20
 κεκρατηκότες. καὶ τῶν πρέσβεων ἐλθόντων οὐκέτι
 κατέχειν ἑαυτοὺς ἠδύναντο, καὶ τὴν Λιβύην ἔχειν
 ἅπασαν ἤλπιζον. διὸ οὐδὲ ταῖς τοῦ ὑπάτου ὁμολο-
 γίαις ἐνέμειναν, ἀλλὰ καὶ χρήματα αὐτοὺς πολλῶ
 πλείω τῶν ὑπεσχημένων ἐπράξαντο· καὶ ἀπηγόρευσαν 25
 σφίσι μήτε τὴν Ἰταλίαν μήτε τὴν ἕξω συμμαχίδα
 σφῶν μακραῖς ναυσὶ παραπλεῖν ἢ μισθοφόροις τισὶν
 ἀπ' αὐτῶν κεχρηθῆναι.

Ὁ μὲν οὖν πρῶτος τοῖς Καρχηδονίοις πόλεμος
 τοῖς Ῥωμαίοις εἰς τοῦτο κατέληξε τετάρτῳ ἔτει καὶ 30
 εἰκοστῷ, καὶ ἐπ' αὐτῷ ἤγαγεν ὁ Κατύλος τὰ ἐπινίκια,
 Κύντος δὲ Λουτάτιος ὑπατεύσας ἀπῆλθεν ἐς Σικε-

λίαν καὶ μετὰ τοῦ ἀδελφοῦ Κατύλου πάντα τὰ ἐκεῖ
κατεστήσατο· καὶ τὰ ὅπλα τῶν ἐν αὐτῇ ἀφείλοντο. B
Σικελία μὲν οὖν οὕτως ὑπὸ Ῥωμαίων δεδούλωτο
πλήν τῆς ἀρχῆς τοῦ Ἰέρωνος, ἐκ δὲ τούτου πρὸς τοὺς
5 Καρχηδονίους φιλία ἦν αὐτοῖς.

Ἄμφω δ' αὖθις εἰς πολέμους ἐτέρους χωρὶς μετ'
ὀλίγον κατέστησαν. τοῖς γὰρ Καρχηδονίοις οἱ τε
περίλοιποι τῶν μισθοφορησάντων σφίσι καὶ τὸ δου-
λεῦον τὸ ἐν τῇ πόλει καὶ τῶν ὁμορούντων πολλοὶ
10 πρὸς τὰς συμφορὰς αὐτῶν συνεπέθεντο. οἱ γε μὴν
Ῥωμαῖοι, ἐπικαλεσαμένων αὐτοὺς τῶν πολεμούντων
ἐκείνοις, οὐθ' ὑπήκουσαν, ἀλλὰ καὶ ἀντιπρεσβευσά-
μενοι καὶ μὴ δυνηθέντες καταλλάξαι αὐτούς, καὶ
τοὺς αἰχμαλώτους τῶν Καρχηδονίων ὅσους εἶχον C
15 ἀφῆκαν προῖκα, καὶ σῖτον ἔπεμψαν καὶ μισθοφόρους
ἐκ τῆς οἰκείας συμμαχίδος αὐτοῖς ἐπαγαγέσθαι ἐπέ-
τρεψαν, δόξαν ἐπιεικείας θηρώμενοι μᾶλλον ἢ τοῦ
συμφέροντος αὐτοῖς προμηθεύμενοι. ὅθεν πράγματα
ἔσχον εἰσέπειτα· ὁ γὰρ Ἀμίλκας ἐκεῖνος ὁ Βαρχίδης,
20 ἐπεὶ τοὺς ἐναντίους ἐνίκησεν, ἐπὶ μὲν τοὺς Ῥωμαίους,
καίπερ κάρτα μισῶν αὐτούς, οὐκ ἐτόλμησε στρατεῦ-
σαι, εἰς δὲ τὴν Ἰβηρίαν παρὰ γνώμην τῶν οἰκοι τελῶν
ἀπῆρεν.

Ἀλλὰ ταῦτα μὲν ἐγένετο ὕστερον, τότε δὲ καὶ οἱ 18
25 Ῥωμαῖοι Φαλίσκοις ἐπολέμησαν, καὶ Μάλλιος Τουρ-
κουάτος τὴν χώραν αὐτῶν ἐδήλωσε. καὶ συμμίξας
αὐτοῖς ἐσφάλη μὲν τῷ ὀπλιτικῷ, τοῖς δ' ἱππεῦσιν D
ἐκράτησε. καὶ αὖθις αὐτοῖς μαχεσάμενος ἐνίκησε,
καὶ τὰ τε ὅπλα αὐτῶν καὶ τὴν ἵππον καὶ τὰ ἑπιπλα
30 καὶ τὸ δουλεῦον καὶ τὸ ἥμισυ τῆς χώρας ἀφείλετο.

ὕστερον δὲ ἡ μὲν ἀρχαία πόλις εἰς ὄρος ἐρυμνὸν ἰδρυ-
 μένη κατεσκάφη, ἑτέρα δ' ὠκοδομήθη εὐέφοδος. μετὰ
 δὲ τοῦτο ἐπολέμησαν αὖθις πολέμους πρὸς τε Βοου-
 ίους καὶ πρὸς Γαλάτας ἐκείνοις πλησιοχώρους καὶ
 πρὸς Λιγύων τινάς. τοὺς μὲν οὖν Λίγυας Σεμπρώ-
 νιος Γράκχος μάχῃ νικήσας ἐκάκου, καὶ τοῖς Γαλάταις
 Πούπλιος Οὐαλέριος συμβαλὼν τὸ μὲν πρῶτον ἡτ-
 τήθη, εἴτα πυθόμενος εἰς ἐπικουρίαν αὐτοῦ τινὰς ἐκ
 ΠΙ400 τῆς Ῥώμης ἦκειν, ὁμόσε αὖθις τοῖς Γαλάταις ἐχώ-
 ρησεν, ἔν' ἣ καθ' ἑαυτὸν νικήσῃ ἢ ἀποθάνῃ· τοῦτο 10
 γὰρ μᾶλλον ἢ ζῶν αἰσχύνην ὄφλειν προείλετο· καὶ
 πῶς κατὰ τύχην ἐκράτησε.

Τότε μὲν οὖν ταῦθ' οὕτως τοῖς Ῥωμαίοις συνήν-
 τησαν, καὶ Σαρδὼ παρὰ τῶν Καρχηδονίων ἀμαχεῖ
 WII66 χρήματά τε αὖθις ἔλαβον, ἐγκαλέσαντες αὐτοῖς βλά- 15
 πτειν σφῶν τοὺς πλείοντας· οὐπω γὰρ κρατυνθέντες
 οἱ Καρχηδόνιοι τὰς ἀπειλὰς αὐτῶν ἐδεδοίκεσαν· τῷ
 δ' ἐξῆς ἔτει Λούκιος Λέντουλος καὶ Κύντος Φλάκκος
 ἐπὶ τοὺς Γαλάτας στρατεύσαντες, ἕως μὲν ὁμοῦ διῆ-
 γον, ἦσαν ἀνανταγώνιστοι, ἐπεὶ δὲ διχῇ πορθεῖν τινα 20
 Β ἤρξαντο, ὥς οὕτω πλείω λείαν περιβαλούμενοι, ἐς
 κίνδυνον τὸ τοῦ Φλάκκου κατέστη στρατόπεδον,
 νυκτὸς κυκλωθέν. ἀλλὰ τότε μὲν οἱ βάρβαροι ἀνε-
 κόπησαν, προσλαβόμενοι δὲ συμμάχους χειρὶ πολλῇ
 ἐπὶ τοὺς Ῥωμαίους αὖθις ἐχώρησαν. ἀπαντησάντων 25
 δὲ σφίσι Πουπλίου τε Λεντούλου καὶ Λικινίου Οὐά-
 ρου ἥλπισαν αὐτοὺς διὰ τὸ πλῆθος τὸ σφέτερον καὶ
 ἄνευ μάχης καταπλήξειν· καὶ πέμψαντες τὴν τε χώραν
 τὴν περὶ τὸ Ἀρίμινον ἀπήτουν καὶ τῆς πόλεως ὥς
 αὐτῶν οὔσης ἐξοικισθῆναι ἐκέλευον. οἱ δ' ὕπατοι 30
 μήτε συμβαλεῖν θαρροῦντες δι' ὀλιγότητα μήτε τι
 προέσθαι τολμῶντες ἀνοχὰς ἔπραξαν, ὥς ἐς τὴν

Ῥώμην πρεσβεύσονται. οἱ δ' ἐπὶ τὴν βουλὴν ἐλ-
θόντες τὰ αὐτὰ εἶπον. ὥς δ' οὐδενὸς οἱ πρέσβεις C
ὧν ἦτουν ἐτύγχανον, εἰς τὸ στρατόπεδον ἀνεχώρη-
σαν. καὶ εὖρον ἐφθαρμένα σφίσι τὰ πράγματα· τινὲς
5 γὰρ τῶν συμμάχων αὐτῶν μεταγρόντες καὶ διὰ φό-
βου τοὺς Ῥωμαίους πεπονημένοι ἐτράποντο ἐπὶ τοὺς
Βουσίους, καὶ συχνοὶ ἀπώλοντο ἀμφοτέρωθεν, κἀν-
τεῦθεν ἀπῆλθον οἴκαδε οἱ λοιποί, καὶ οἱ Βουσίοι
σπονδὰς ἐπὶ μέρει πολλῷ τῆς χώρας σφῶν ἐποιή-
10 σαντο.

Ἦδη δὲ τῶν Γαλατικῶν λυθέντων πολέμων ὁ
Λέντουλος ἐστράτευσεν ἐπὶ Λίγυας, καὶ τοὺς προσ-
πίπτοντας ἡμύνετο καὶ τινα ἐρύματα παρεστήσατο.
Οὐαρος δὲ ἐπὶ Κύρνον ὁρμήσας, καὶ μὴ δυνηθεὶς
15 ἀπορία πλοίων περαιωθῆναι, Κλαύδιόν τινα Κλινέαν D
σὺν δυνάμει προέπεμψε. κἀκεῖνος τοὺς Κυρνίους
καταπλήξας ἐς λόγους ἦλθε, καὶ ὥς αὐτοκράτωρ τυγ-
χάνων ἐσπείδατο. Οὐαρος δὲ τῶν συνθηκῶν μὴ
φροντίσας ἐπολέμησε τοῖς Κυρνίοις, ἕως αὐτοὺς ἐχει-
20 ρώσατο. οἱ δὲ Ῥωμαῖοι τὸ παρασπόνδημα ἀποπροσ-
ποιούμενοι ἔπεμψαν αὐτοῖς ἐκδιδόντες τὸν Κλαύ-
διον· ὥς δ' οὐκ ἐδέχθη, ἐξήλασαν αὐτόν. ἐπὶ δὲ
Καρχηδονίους μέλλοντες στρατεύσειν, ὥς τοῖς σφῶν
ἐμπόροις λυμαινομένους, τοῦτο μὲν οὐκ ἐποίησαν,
25 χρήματα δ' ἐπιπραξάμενοι ἀνενεώσαντο τὰς σπονδὰς.
ἔμελλον δὲ μὴδ' ὥς ἐς μακρὰν αἰὶ συνθῆκαι μένειν.
τὰ μὲν οὖν τῶν Καρχηδονίων ἀνεβέβλητο, ἐπὶ δὲ PI401
τοὺς Σαρδονίους μὴ πειθομένους αὐτοῖς ἐστράτευ-
σαν· καὶ ἐνίκησαν. μετὰ ταῦτα δὲ ἔπεισαν τοὺς
30 Σαρδονίους οἱ Καρχηδόνιοι κρύφα τοῖς Ῥωμαίοις
ἐπαναστῆναι. καὶ τούτοις οἱ Κύρνιοι προσαπέστη-
σαν καὶ οἱ Λίγυες οὐχ ἡσύχασαν.

Τῷ δ' ἐπιγενομένῳ ἔτει τριχῇ τὰς δυνάμεις
 διελόμενοι οἱ Ῥωμαῖοι, ἔν' ἅμα πολεμούμενοι πάντες
 μὴ συμβοηθοῦεν ἀλλήλοις, Ποστούμιον μὲν Ἀλβίνον
 εἰς τὴν Λιγυστικὴν, Σπούριον δὲ Καρούιλιον ἐπὶ
 τοὺς Κυρνίους, ἐς δὲ τὴν Σαρδῶ τὸν ἀστυνόμον⁵
 Πούπλιον Κορνήλιον ἐπεμψαν. καὶ οἱ μὲν ὕπατοι
 Β οὐκ ἀπόνως μὲν, οὐ βραδέως δὲ τὰ προσταχθέντα
 σφίσι κατέπραξαν· τοὺς δὲ Σαρδονίους μή τι φο-
 νοῦντας μέτριον ἰσχυρᾷ μάχῃ ὁ Καρούιλιος κατε-
 στρέψατο· ὁ γὰρ Κορνήλιος καὶ τῶν στρατιωτῶν¹⁰
 πολλοὶ ὑπὸ νόσου ἐφθάρησαν. ἐπεὶ δ' οἱ Ῥωμαῖοι ἐκ
 τῆς χώρας αὐτῶν ἀπηλλάγησαν, ἀπέστησαν αὐτοῖς οἱ
 Σαρδόνιοι καὶ οἱ Αἰγυες. Κύντος μὲν οὖν Φάβιος
 Μάξιμος ἐπέμφθη πρὸς Αἰγυας, ἐς δὲ γε τὴν Σαρδῶ
 Πομπώνιος Μάνιος. τοὺς γε μὴν Καρχηδονίους ὥς¹⁵
 W II 67 αἰτίους αὐτοῖς τῶν πολέμων ὄντας πολεμίους ἔκρι-
 ναν, καὶ πέμψαντες πρὸς αὐτοὺς χρήματά τε ἀπήτουν
 καὶ ἀπασῶν ἐκπλεῖν τῶν νήσων ἐπέταττον ὥς αὐτοῖς
 διαφερουσῶν. ἐκφαίνοντες δὲ καὶ τὴν σφετέραν
 C διάνοιαν δόξου αὐτοῖς ἐπέστειλαν καὶ κηρύκιον, ἔν²⁰
 ἐλέσθαι κελεύοντες ὅποιον ἂν ἐθελήσωσιν. οἱ δὲ
 μηδὲν ὑποπτήξαντες τά τε ἄλλα τραχύτερον ἀπεκρί-
 ναντο καὶ τῶν πεμφθέντων σφίσιν αἰρεῖσθαι μὲν
 εἶπον οὐδέτερον, δέχεσθαι δ' ἐτοίμως ὁπότερον κατα-
 λείψουσιν. ἐντεῦθεν ἐμίσουν μὲν ἀλλήλους, ὥκνουν²⁵
 δὲ πόλεμον κατάρξασθαι.

Κινηθέντων δ' αὐτοῖς τῶν Σαρδονίων ἐπ' αὐτοὺς
 οἱ ὕπατοι ἄμφω ἐστρατεύσαντο Μάρκος τε Μαλέολος
 καὶ Μάρκος Αἰμίλιος. καὶ πολλὰ μὲν λάφυρα ἔλαβον,
 παρὰ δὲ τῶν Κυρνίων προσσχόντες αὐτοῖς αὐτὰ³⁰
 ἀφηρέθησαν. διὸ μετὰ ταῦτα ἐπ' ἀμφοτέρους οἱ
 D Ῥωμαῖοι ἐτράποντο. καὶ Μάρκος μὲν Πομπώνιος

Σαρδόνας ἔφερε, καὶ μαθὼν τοὺς πλείονας αὐτῶν
 ἐς σπήλαια ὑλώδη καὶ δυσεξεύρετα καταδύντας, μὴ
 δυνάμενός τε αὐτοὺς εὐρεῖν, κύνας ἐκ τῆς Ἰταλίας
 μετεπέμψατο εὐρινας, καὶ δι' ἐκείνων τὴν στίβον
 5 καὶ τῶν ἀνθρώπων καὶ τῶν βοσκημάτων εὐρῶν
 πολλὰ ἀπετέμετο· Γάιος δὲ Παπείριος ἐκ μὲν τῶν
 πεδίων τοὺς Κυρνίους ἀπήλασε, βιαζόμενος δὲ πρὸς
 τὰ ὄρη συχνοὺς ἐξ ἐνέδρας ἀπέβαλε, πλείους τε ἂν
 ὕδατος ἀπορίᾳ ἀπώλεσεν, εἰ μὴ πον ὄρω ὅψέ ποτε
 10 ἀνεφάνη καὶ ἔπεισε τοὺς Κυρνίους ὁμολογῆσαι.

Κατὰ τοῦτον τὸν χρόνον καὶ Ἀμίλλας ὁ τῶν Καρ- 19
 χηδονίων στρατηγὸς πρὸς Ἰβήρων νικηθεὶς ἔθανεν.
 ἀντιπαραταξαμένου γὰρ σφίσιν ἀμάξας δάδων καὶ
 πίσεως μεστὰς πρὸ τοῦ στρατοῦ τῶν Καρχηδονίων ΠΙ402
 15 προήγαγον, καὶ πλησιάσαντες ἀνῆψαν αὐτάς, καὶ τὰ
 ἔλκοντα αὐτάς ὑποξύγια ἐπισπέρχοντες οἷστροησαν.
 καὶ τούτου συνταραχθέντων τῶν ἐναντίων διασπα-
 σθέντων τε καὶ τραπομένων ἐπόμενοι καὶ κείνον καὶ
 ἄλλους πλείστους ἐφόνευσαν. καὶ ὁ μὲν ἐπὶ πλείστον
 20 ἀνθήσας οὕτως ἐτελεύτησε, τελευτήσαντα δὲ αὐτὸν
 Ἀσδροῦβας ὁ γαμβρὸς διεδέξατο. καὶ τῆς Ἰβηρίας
 πολλὰ προσεκλήσατο, πόλιν τε ἐν αὐτῇ Καρχηδόνα
 ὁμώνυμον τῇ πατρίδι ἔκτισε.

Τῶν δὲ γε Βουρίων καὶ τῶν ἄλλων Γαλατῶν
 25 πολλὰ μὲν καὶ ἄλλα, πλείστους δὲ καὶ αἰχμαλώτους
 πωλούντων, δέισαντες οἱ Ῥωμαῖοι μήποτε κατ' αὐτῶν Β
 τοῖς χρήμασι χρήσονται, ἀπεῖπον μηδὲνα ἀνδρὶ Γα-
 λάτῃ μὴτ' ἀργύριον μῆτε χρυσίον διδόναι. ἐντεῦθεν
 οἱ Καρχηδόνιοι μαθόντες τοὺς ὑπάτους Μάρκον Αἰ-
 30 μίλιον καὶ Μάρκον Ἰούνιον εἰς τὴν Λιγυστικὴν ἀπά-

ραντας, παρεσκευάζοντο εἰς τὴν Ῥώμην ἐλάσαι. γνόντων δὲ τοῦτο τῶν ὑπάτων, καὶ ἐπ' αὐτοὺς ἀθρόον ὠρμηκότων, ἐξεπλάγησαν καὶ ἀπήντησαν αὐτοῖς ὡς φίλοι. κἀκεῖνοι δὲ ὑπεκρίθησαν ὅτι οὐκ ἐπ' ἐκείνους ἀπήεσαν, ἀλλὰ διὰ τῆς χώρας αὐτῶν ἐς τοὺς Αἰγυας.

Ῥωμαῖοι δὲ τὸν τε Ἴόνιον ἐπεραιώθησαν καὶ τῆς ἡπείρου τῆς Ἑλληνικῆς ἦψαντο· πρόφασις δ' αὐτοῖς C τοῦ πλοῦ ἐγένετο ἦδε. Ἴσσα νῆσός ἐστιν ἐν τῷ Ἰονίῳ κόλπῳ κειμένη. οἱ γοῦν ταύτης κάτοικοι Ἰσ- 10 σαῖοι καλούμενοι ἐθελονταὶ τοῖς Ῥωμαίοις παραδεδώκασιν ἑαυτούς, τῷ σφῶν κρατοῦντι ἀχθόμενοι Ἀγρωῖν τῷ τῶν Σαρδιαίων βασιλεῖ, γένους Ἰλλυρικοῦ. πρὸς ὃν οἱ ὕπατοι πρέσβεις ἐπεμψαν. ἐκείνου δὲ τεθνεῶτος ἐπὶ νύκτι διαδόχῳ παιδὶ ἔτι, ἡ ἐκείνου 15 γυνή, τοῦ δὲ παιδὸς μητροιά, τὴν τῶν Σαρδιαίων διεῖπεν ἀρχήν. ἢ τοῖς πρέσβεσιν οὐδὲν μέτριον ἐ χρημάτισε, παρρησιασασμένους δὲ τοὺς μὲν ἔδησε, τοὺς δὲ ἀπέκτεινε. τῶν δὲ Ῥωμαίων πόλεμον ψηφισα- μένων αὐτῇ κατέπτηξε, καὶ τοὺς τε σωζομένους τῶν 20 πρέσβεων ἀποδώσειν ὑπέσχετο καὶ τοὺς θανόντας D ἔλεγεν ὑπὸ ληστῶν πεφονεῦσθαι. τῶν δὲ Ῥωμαίων τοὺς αὐτόχειρας ἐξαίτησάμενων οὐτε τινὰ ἐκδώσειν ἔφη καὶ ἐπὶ τὴν Ἴσσαν ἔστειλε στρατεύμα. εἴτα W II68 αὐθις δείσασα Δημήτριόν τινα πρὸς τοὺς ὑπάτους 25 ἐπεμψεν, ὥς ἐτοίμη πρὸς πᾶν ὑπακοῦσαι αὐτῶν. καὶ σπονδαὶ πρὸς τὸν πεμφθέντα ἐγένοντο, τὴν Κέρκυραν αὐτοῖς παρασχόμενον. τῶν δὲ πρὸς τὴν νῆσον περαιωθέντων ἀνεθάρσησεν αὐθις, οἷα γυνὴ κούφην ἔχουσα γνώμην καὶ εὐμετάβολον, καὶ πρὸς Ἐπίδα- 30 μνον καὶ Ἀπολλωνίαν ἐξέπεμψε στρατιάν. τῶν δὲ Ῥωμαίων τὰς πόλεις τε ῥύσαμένων καὶ πλοῖα αὐτῆς

κατασχόντων μετὰ χρημάτων ἐκ Πελοποννήσου προσ-PI403
 πλέοντα, καὶ τὰ χωρία πορθησάντων τὰ πάραλα,
 καὶ τοῦ Δημητρίου διὰ τὴν ἐμπληξίαν ἐκείνης πρὸς
 Ῥωμαίους μεθεσθηκότος καὶ ἄλλους αὐτομολῆσαι πε-
 5 πεικότος, κατέδεισε καὶ ἀπέσχετο τῆς ἀρχῆς. καὶ
 τὴν μὲν ὁ Δημήτριος ὡς τῷ παιδὶ ἐπιτροπέυσων εἰλή-
 φει, οἱ δὲ Ῥωμαῖοι διὰ ταῦτα παρὰ Κορινθίων ἐπη-
 νέθησαν, καὶ τοῦ Ἰσθμικοῦ μετέσχον ἀγῶνος, καὶ
 στάδιον ἐν αὐτῷ ὁ Πλαῦτος ἐνίκησε. καὶ πρὸς Ἀθη-
 10 ναίους δὲ φιλίαν ἐπεποιήκεσαν καὶ τῆς πολιτείας
 σφῶν τῶν τε μυστηρίων μετέσχον.

Τὸ δ' Ἰλλυρικὸν ὄνομα πάλαι μὲν ἐν ἄλλοις ἐπε-
 κέκλητο, ὕστερον δὲ ἐς τὴν ἄνω μεταβέβηκεν ἡπει-
 ρον καὶ ὑπὲρ τὴν Μακεδονίαν τὴν τε Θράκην τὴν B
 15 ἐντὸς τοῦ Αἰμοῦ καὶ τὴν πρὸς τῇ Ῥοδόπῃ, καὶ ἔστιν
 ἐν τῷ μέσῳ τούτων τῶν ὁρῶν καὶ τῶν Ἀλπεων τοῦ
 τε Αἰνου ποταμοῦ καὶ τοῦ Ἰστροῦ μέχρι τοῦ Εὐξεί-
 νου πόντου καὶ πῃ καὶ ἐπέκεινα τοῦ Ἰστροῦ νέμεται.

Λογίου δέ ποτε τοῖς Ῥωμαίοις ἐλθόντος καὶ
 20 Ἑλλήνας καὶ Γαλάτας τὸ ἅστυ καταλήψεσθαι, Γαλά-
 ται δύο καὶ Ἑλλήνες ἕτεροι ἐκ τε τοῦ ἄρρενος καὶ
 τοῦ θήλεος γένους ζῶντες ἐν τῇ ἀγορᾷ κατωρύγησαν,
 ἵν' οὕτως ἐπιτελὲς τὸ πεπρωμένον γενέσθαι δοκῇ, καί
 τι κατέχειν τῆς πόλεως κατορωρυγμένοι νομίζονται.

25 Μετὰ δὲ τοῦτο Σαρδόνιοι ἐν δεινῷ ποιούμενοι
 ὅτι στρατηγὸς Ῥωμαίων ἀεὶ καθεισθήκει αὐτοῖς, ἐπα-
 νέστησαν· αὐθις δὲ ἐδουλώθησαν.

Ἰνσουῆροι δὲ Γαλατικὸν γένος, συμμάχους ἐκ 20
 τῶν ὑπὲρ τὰς Ἀλπεῖς ὁμοφύλων προσειληφότες, ὅπλα C

19. Dionis fragm. 47.

Cap. 20. Dionis Historiae Romanae libri perditī: fragm.
50, 4; 53.

τοῖς Ῥωμαίοις ἐπήνεγκαν· διὸ καὶ αὐτοὶ ἡντρεπίζοντο. ληισαμένων δὲ τῶν βαρβάρων τινά, τελευταῖον χειμῶνος μεγάλου νυκτὸς συμβάντος ὑπετόπησαν τὸ θεῖον ἐναντιοῦσθαι αὐτοῖς καὶ ἡθνύμησαν, καὶ καταπτήξαντες φυγῇ τὴν σωτηρίαν πορίσασθαι ἐπεχείρησαν. καὶ ὁ Ῥηγοῦλος αὐτοὺς κατεδίωξε, καὶ τοῖς ὀπισθοφυλακοῦσι προσμίξας ἡττήθη τε καὶ ἀπέθανεν. Αἰμίλιος δὲ λόφον τινὰ κατασχὼν ἡσύχαξεν. ἀντικατασχόντων δὲ καὶ τῶν Γαλατῶν ἕτερον, ἐπὶ τινὰς μὲν ἡμέρας ἡρέμουν, ἔπειτα οἱ μὲν ὀργῇ τοῦ γεγονότος, ἀνχίματι δὲ τῆς νίκης οἱ βάρβαροι, καταδραμόντες ἀπὸ τῶν μετεώρων συνέβαλον. καὶ ἐπὶ πολὺ μὲν ἰσορρόπως ἐμάχοντο, τέλος δ' οἱ Ῥωμαῖοι τῷ ἱππικῷ περισχόντες αὐτοὺς κατέκοψαν, καὶ τὸ στρατόπεδον αὐτῶν εἶλον καὶ τὰ λάφυρα ἐκομίσαντο. καὶ μετὰ ταῦτα τοῖς τῶν Βοουίων ὁ Αἰμίλιος ἐλυμνήνατο, καὶ τὰ ἐπινίκια ἤγαγε, τοὺς τε πρώτους τῶν ἀλόντων ὀπλισμένους ἐπὶ τὸ Καπιτώλιον ἀνεκόμισεν, ἐπισκώπτων αὐτοῖς ὡς ὁμωμοκόσι μὴ πρότερον τοὺς θώρακας ἀποδύσασθαι πρὶν ἀνελθεῖν εἰς τὸ Καπιτώλιον. ἐκ δὲ τούτου τὴν τε τῶν Βοουίων ἄπασαν προσεκλήσαντο καὶ τὸν Ἡριδανὸν τότε πρῶτον ἐπὶ τοὺς Ἰνσούβρους διέβησαν καὶ τὴν χώραν αὐτῶν ἐπόρθουν.

Τεράτων δ' ἐν τούτῳ γενομένων ἐς μέγα δέος οἱ ἐν τῇ Ῥώμῃ κατέστησαν· ποταμός τε γὰρ ἐν τῷ Πικηνῷ αἱματώδης ἐρρῦη καὶ τῇ Τυρσηνίδι καίεσθαι τοῦ οὐρανοῦ πολὺ ἐδοξε, καὶ ἐν τῷ Ἀριμίνῳ φῶς νύκτωρ ἡμέρα προσεικὸς ἔλαμψε, καὶ πολλαχόθι τῆς Ἰταλίας τρεῖς σεληνῆαι νυκτὸς ἐφαντάσθησαν, καὶ τῇ ἀγορᾷ γνῦψ ἐφ' ἡμέρας πλείονας ἐνιδρύθη. διὰ τοῦτο γοῦν τὰ τέρατα ταῦτα καὶ ὅτι τινὲς παρὰ νόμῳ

ἔλεγον τοὺς ὑπάτους αἰρεθῆναι, μετεπέμψαντο αὐτούς. δεξάμενοι δὲ τὰ γράμματα οἱ ὑπατοὶ οὐκ εὐθὺς αὐτὰ ἀνέγνων, ἄρτι πρὸς πόλεμον καθιστάμενοι, ἀλλὰ B
 προσυμβαλόντες ἐκράτησαν. μετὰ δὲ τὴν μάχην ἀνα-
 5 γνωσθείσης τῆς ἐπιστολῆς ὁ μὲν Φούριος ἐτοίμως ἐπείθετο, ὁ δὲ γε Φλαμίνιος ἐπαιρόμενος τῇ νίκῃ τὴν τε αἵρεσιν αὐτῶν ἀπεδείκνυ δι' αὐτῆς ὀρθῶς ἔχου-
 σαν καὶ διὰ τὸν πρὸς αὐτὸν φθόνον ἐνέκειτο καὶ τοῦ θείου τοὺς δυνατοὺς καταψεύδεσθαι. οὗτ' οὖν
 10 ἀπαναστῆναι πρὶν τὸ πᾶν καταστήσασθαι ἤθελε καὶ διδάξιν καὶ τοὺς οἴκοι ἔφη μῆτ' ὄρνεσι μῆτ' ἄλλῳ δὴ τινι τοιούτῳ προσέχοντας ἀπατᾶσθαι. καὶ ὁ μὲν κατὰ χώραν μένειν ἤθελε καὶ τὸν συνάρχοντα κατέ-
 χειν ἐπειρᾶτο, Φούριος δ' οὐκ ἐπείθετο. τῶν δὲ
 15 μετὰ τοῦ Φλαμινίου μελλόντων καταλειφθήσεσθαι C φοβηθέντων μὴ μονωθέντες πάθωσί τι παρὰ τῶν ἐναντίων, καὶ δεηθέντων ἡμέρας τινὰς προσμείναι, ἐπείσθη, οὐ μέντοι καὶ ἔργου ἦψατο. Φλαμίνιος δὲ περινοστῶν τὴν χώραν ἔτεμνε καὶ ἐρύματά τινα κατε-
 20 στρέψατο, τὰ τε λάφυρα πάντα τοῖς στρατιώταις, θεραπεύων αὐτούς, ἐχαρίσατο. ὁψὲ δ' οἴκαδε ἐπα-
 νελθόντες ὑπὸ μὲν τῆς γερουσίας αἰτίαν τῆς ἀπει-
 θείας ἔσχον, διὰ γὰρ τὴν πρὸς τὸν Φλαμίνιον ὀργὴν ἠτίμασαν καὶ τὸν Φούριον, τὸ δὲ πλῆθος ἀντιφιλο-
 25 νεικῆσαν ὑπὲρ τοῦ Φλαμινίου ἐψηφίσαντο τὰ νικη-
 τήρια. καὶ ἀγαγόντες αὐτὰ ἐξέστησαν τῆς ἀρχῆς.

Ἄτεροι δὲ ὑπατοὶ Κλαύδιος Μάρκελλος καὶ Γναῖος Σκιπίων ἀνθαιρεθέντες ἐστράτευσαν ἐπὶ τοὺς Ἰνσού- D
 βρους· εἰρήνην γὰρ αὐτοῖς αἰτήσασιν οὐκ ἐψηφί-
 30 σαντο. καὶ ἄμφω μὲν πρῶτον πολεμοῦντες τὰ πλείω ἐκράτουν, ἔπειτα τὴν συμμαχίδα λεηλατομένην μα-
 θόντες διηρέθησαν. καὶ Μάρκελλος μὲν ἐπὶ τοὺς

ληξομένους τὴν σύμμαχον διὰ ταχέων ἐλθὼν οὐ κατέλαβε σφαῖς ἐκεῖ, φεύγοντας δ' ἐπεδίωξε καὶ ὑποστάντας ἐνίκησε, Σκιπίων δὲ κατὰ χώραν μέINAS Ἀκέρας ἐπολιόρκει, καὶ λαβὼν αὐτὰς ὀρμητήριον τοῦ πολέμου πεποίηκεν, οὗσας ἐπικαίρους καὶ εὐερκεῖς. 5
 κἀντεῦθεν ὀρμώμενοι τό τε Μεδιόλανον καὶ κωμόπολιν ἑτέραν ἐχειρώσαντο. ἀλόντων δὲ τούτων καὶ
 ΠΙ405 οἱ λοιποὶ Ἰνσουῆροι ὠμολόγησαν αὐτοῖς, χρήματα καὶ μέρος τῆς γῆς δόντες.

Εἵτα Πούπλιος τε Κορνήλιος καὶ Μάρκος Μι- 10
 νούκιος ἐπ' Ἰστρου ἐστράτευσαν, καὶ πολλὰ τῶν ἐκεῖ ἐθνῶν τὰ μὲν πολέμῳ, τὰ δὲ ὁμολογίαις ὑπέταξαν. Λούκιος δὲ Οὐετούριος καὶ Γάιος Λουτάτιος ἦλθον μέχρι τῶν Ἀλπεων, ἄνευ δὲ μάχης πολλοὺς ὤκειώσαντο. ὁ μέντοι τῶν Σαρδιαίων ἄρχων Δημήτριος, 15
 ὥς ἄνω που εἴρηται, τοῖς ἐπιχωρίοις ἐπαχθὴς ἦν καὶ τὰ τῶν πλησιοίκων ἐκακούργει καὶ ἐδόκει τῇ Ῥωμαίων φιλίᾳ ἀποχρώμενος ἀδικεῖν. αἰσθόμενοι δὲ τοῦτο οἱ ὕπατοι Αἰμίλιος Παῦλος καὶ Μάρκος Λιούιος
 Β μετεπέμψαντο αὐτόν. ὥς δ' οὐχ ὑπήκουσεν, ἀλλὰ καὶ 20
 τῆς συμμαχίδος σφαῖν ἤπτετο, ἐστράτευσαν ἐπ' αὐτόν ἐν τῇ Ἰσση ὄντα. καὶ προμαθόντες ὅτι ὑφώρμει που τῶν κατάρσεων, μέρος τῶν νεῶν εἰς τὰ ἐπὶ θάτερα τῆς νήσου προσμῖξαι ἔπεμψαν. καὶ τοῦτου τῶν Ἰλλυριῶν ἐπ' ἐκείνους ὥς καὶ μόνους ὄντας τραπο- 25
 μένων, αὐτοὶ κατὰ σχολὴν προσπλεύσαντες ἐν ἐπιτηδείῳ τε ἐστρατοπεδεύσαντο καὶ προσπесόντας σφίσιν αὐθημερὸν τοὺς ἐπιχωρίους ὀργῇ τῆς ἀπάτης ἀπεώσαντο. τοῦ δὲ Δημητρίου εἰς Φάρον ἑτέραν νήσον διαφυρόντος, καὶ ἐπ' ἐκείνην ἔπλευσαν καὶ 30

τῶν ἀντικαταστάντων ἐκράτησαν καὶ τὴν πόλιν ἐκ
 προδοσίας εἶλον, τοῦ Δημητρίου διαδράντος. ὃς τότε C
 μὲν εἰς Μακεδονίαν μετὰ πολλῶν χρημάτων πρὸς WII70
 Φίλιππον τὸν βασιλέα αὐτῆς ἐλθὼν ὑπ' ἐκείνου μὲν
 5 οὐκ ἐξεδόθη, πρὸς δὲ τοὺς Ἰλλυριοὺς ἐπανελθὼν
 συνελήφθη ὑπὸ Ῥωμαίων καὶ ἐδικαιώθη.

Τῷ δ' ἐχομένῳ ἔτει περιφανῶς οἱ Ῥωμαῖοι τοῖς 21
 Καρχηδονίοις ἐξεπολεμώθησαν, καὶ ὁ πόλεμος οὗτος
 τῷ μὲν χρόνῳ πολὺ ἐλάσσων τοῦ προτέρου συμβέ-
 10 βηκε, τοῖς δ' ἔργοις τοῖς τε παθήμασι καὶ μείζων
 καὶ χαλεπώτερος. ἐπῆρε δὲ τοῦτον μάλιστα ὁ Ἀννί-
 βας στραταρχῶν τῶν Καρχηδονίων. ὁ δ' Ἀννίβας D
 οὗτος παῖς τοῦ Ἀμίλκου τοῦ Βαρχίδου ἐγένετο, καὶ
 ἐκ παίδων εὐθύς ἐπὶ τοὺς Ῥωμαίους ἠσκήθη. πάν-
 15 τας γὰρ τοὺς νεῖς ὁ Ἀμίλκας ὥσπερ τινὰς σκύμνους
 ἐπ' αὐτοὺς τρέφειν ἔλεγεν, ἐκείνους δὲ πολὺ τῇ φύ-
 σει προφέροντα ὁρῶν καὶ ὥρκασε πολεμήσειν αὐτοῖς
 καὶ διὰ τοῦτο τά τε ἄλλα καὶ τὰ πολέμια ἔτι μᾶλλον
 αὐτὸν ἐξεδίδασκε, πεντεκαίδεκάτῃ ὄντα· ὅθεν οὐκ
 20 ἡδυνήθη θανόντος αὐτῷ τοῦ πατρὸς τὴν στρατηγίαν
 διαδέξασθαι. ἐπεὶ δὲ ὁ Ἀσδρούβας ἐτελεύτησεν,
 οὐκέτι ἐμέλλησεν, ἕξ τότε καὶ εἴκοσιν ἔτων γερονώς,
 ἀλλὰ τό τε στράτευμα ἐν τῇ Ἰβηρίᾳ ἀντίκα προκατέ-
 λαβε καὶ στρατηγὸς ὑπ' αὐτῶν ἀναδειχθεὶς διωκή-
 25 σατο καὶ παρὰ τῶν οἴκοι τελῶν βεβαιωθῆναι αὐτῷ P1406
 τὴν ἡγεμονίαν. πράξας δὲ ταῦτα προφάσεως εὐπρε-
 ποῦς ἐδεῖτο εἰς τὴν κατὰ Ῥωμαίων ὁρμήν, καὶ ταύ-
 την ἐποίησατο τοὺς ἐν τῇ Ἰβηρίᾳ Ζακυνθίους. οὗτοι
 γὰρ οὐ πόρρω τοῦ ποταμοῦ οἰκοῦντες τοῦ Ἰβηρος,
 30 ἄνω τῆς θαλάσσης βραχύ, τοῖς Ῥωμαίοις προσέ-

κειντο, καὶ κείνοι καὶ ἐτίμων αὐτοὺς καὶ ἐν ταῖς πρὸς τοὺς Καρχηδονίους συνθήκαις ἔξαιρέτους ἐπεποιή-
 κεσαν. διὰ ταῦτ' οὖν ὁ Ἀννίβας πόλεμον ἤρατο πρὸς
 αὐτούς, εἰδὼς ὅτι ἢ ἐπικουρήσουσιν οἱ Ῥωμαῖοι τοῖς
 Ζακυνθίοις ἢ καὶ τι παθοῦσι τιμωρήσουσι. διὰ τε ⁵
 οὖν ταῦτα καὶ ὅτι καὶ μέγαν πλοῦτον κεκτήσθαι αὐ-
 B τοὺς ἐγίνωσκεν, οὗ καὶ μάλιστα ἐχρηξέ, καὶ δι' ἑτέρα
 αἷτια κατὰ Ῥωμαίων αὐτῷ συμβαλλόμενα τοῖς Ζακυν-
 θίοις ἐπέθετο.

Ἡ δ' Ἰβηρία, ἐν ἣ οἱ Ζακύνθιοι οἰκοῦσι, καὶ ἡ ¹⁰
 προσεχὴς αὐτῇ πᾶσα ἐν τε τῇ Εὐρώπῃ πρὸς δυσμὰς
 ἐστι καὶ ἐπὶ πολὺ μὲν παρὰ τὴν ἕσω θάλασσαν καὶ
 παρὰ τὰς Ἡρακλείους στήλας τόν τε Ὠκεανὸν αὐτὸν
 προήκει, καὶ προσέτι καὶ τὴν ἡπειρον τὴν ἄνω διὰ
 πλείστου μέχρι τοῦ Πυρηναίου νέμεται. τὸ γὰρ ὄρος ¹⁵
 τοῦτο ἐκ τῆς θαλάσσης τῆς πάλαι μὲν Βεβρύκων,
 ὕστερον δὲ Ναρβωνησίων, ἀρξάμενον ἐς τὴν ἕσω
 τὴν μεγάλην διατείνει, πολλὰ μὲν ἐντὸς αὐτοῦ καὶ
 σύμμικτα ἔθνη ἔχον, πᾶσαν δὲ τὴν Ἰβηρίαν ἀπὸ τῆς
 C προσοίκον Γαλατίας ἀφορίζον. οὔτε δ' ὁμόφωνοι ²⁰
 ἦσαν οὔτε κοινῇ ἐπολιτεύοντο. ὅθεν οὐδὲ εἰς ἓν
 ὄνομα ἐτέλουν· οἱ μὲν γὰρ Ῥωμαῖοι Ἰσπανούς, οἱ δ'
 Ἕλληνες Ἰβήρας ἀπὸ τοῦ ποταμοῦ τοῦ Ἰβήρος αὐτοὺς
 ἐπεκάλεσαν.

Οἱ μὲν οὖν Ζακύνθιοι οὗτοι ἐπολιορκοῦντο, καὶ ²⁵
 ἐπεμψαν πρὸς τοὺς περιοίκους καὶ πρὸς τοὺς Ῥω-
 μαίους ἐπικουρίας δεόμενοι. ἀλλὰ τοὺς μὲν ὁ Ἀννί-
 βας ἐκώλυσεν, οἱ δὲ Ῥωμαῖοι πρέσβεις πρὸς ἐκείνον
 πέμψαντες μὴ πελάζειν τοῖς Ζακυνθίοις ἐκέλευον,
 καὶ εἰ μὴ πείθοιτο, ἐς τὴν Καρχηδόνα πλεῦσαι εὐθὺς ³⁰
 καὶ κατηγορεῖσθαι αὐτοῦ ἐπηπείλησαν. ὁ δ' Ἀννίβας
 ἐκ τῶν ἐπιχωρίων πέμψας τινὰς ὡς εὐνοίαν τηροῦν-

τας τοῖς πρέσβεσιν ἤδη πλησίον οὖσι παρεσκεύασε D
 λέγειν αὐτοῖς μὴ παρεῖναι τὸν στρατηγόν, πόρρω
 πον εἰς ἄγνωστα χωρία ἀποδημήσαντα. καὶ παρήνουν
 ἀπαλλαγῆναι ὡς τάχιστα, πρὶν καταγγελεῖν ὡς
 5 πάρεισιν, ἵνα μὴ διὰ τὴν ἀναρχίαν, τοῦ στρατηγοῦ
 μὴ παρόντος, ἀπόλωνται. οἱ μὲν οὖν πιστεύσαντες
 αὐτοῖς εἰς τὴν Καρχηδόνα ἀπήεσαν· γενομένης δὲ W II 71
 ἐκκλησίας οἱ μὲν τῶν Καρχηδονίων εἰρήνην ἄγειν
 πρὸς τοὺς Ῥωμαίους συνεβούλευον, οἱ δὲ τῷ Ἀννίβα
 10 προσκείμενοι τοὺς μὲν Ζακύνθιους ἀδικεῖν, τοὺς δὲ
 Ῥωμαίους τὰ μηδὲν σφίσι προσήκοντα πολυπραγμο-
 νεῖν ἔλεγον. καὶ τέλος ἐπεκράτησαν οἱ πολεμήσαι P I 407
 σφᾶς ἀναπεύθοντες.

Ἐν τούτῳ δὲ ὁ Ἀννίβας σπουδῇ τὰς προσβολὰς
 15 τῆς τειχομαχίας ἐποιεῖτο. πολλῶν δὲ πιπτόντων καὶ
 πλειόνων τιτρωσκομένων ἐκ τῶν τοῦ Ἀννίβου, καὶ
 ποτε τῶν Καρχηδονίων κατασεισάντων τι τοῦ περι-
 βόλου καὶ κατὰ τὸ ῥῆγμα εἰσελθεῖν τολμησάντων,
 ἐπεξέδραμον οἱ Ζακύνθιοι καὶ ἀπεσόβησαν σφᾶς·
 20 ὅθεν αὐτοὶ μὲν ἐπερρώσθησαν, οἱ Καρχηδόνιοι δὲ
 ἐνέδοσαν ἀθυμήσαντες. οὐκ ἀπέστησαν δὲ πρὶν τὴν
 πόλιν ἐλεῖν, καίτοι ἐπ' ὄγδοον μῆνα τῆς πολιορκίας
 παραταθείσης· ἐν οἷς ἄλλα τε πολλὰ συνηνέχθη καὶ B
 ἄτοπα καὶ ὁ Ἀννίβας δεινῶς ἐτρώθη. ἤλω δὲ οὕτως.
 25 μηχάνημα τῷ τέλει προσήγαγον πολὺ τε αὐτοῦ ὑπερ-
 αἶρον καὶ ὀπλίτας τοὺς μὲν ἐμφανεῖς ἔχον, τοὺς δὲ
 λανθάνοντας. τῶν οὖν Ζακύνθιων τοῖς ὀρωμένοις
 ὡς μόνοις οὖσι μαχομένων ἐρρωμενέστερον, οἱ κε-
 κρυμμένοι τὸ τεῖχος ὑπορύξαντες εἰσεβιάσαντο καὶ
 30 ἔνδον ἐγένοντο. τῷ γοῦν παραδόξῳ οἱ Ζακύνθιοι
 ἐκπλαγέντες εἰς τὴν ἀκρόπολιν ἀνέδραμον, καὶ εἰς
 λόγους ἦλθον, εἰ πως ἐπιεικεῖ τινι ὁμολογίᾳ περιω-

θεῖεν. ὥς δ' οὐδὲν ὁ Ἀννίβας προῖσχετο μέτριον
 C οὐδέ τις αὐτοῖς ὠφέλεια πρὸς τῶν Ῥωμαίων ἐγίνετο,
 ἐπισχεθῆναι τὰς προσβολὰς ἐξητήσαντο, ὥς τι περὶ
 τῶν κατὰ σφᾶς βουλευσόμενοι· κἂν τούτῳ τὰ τιμιώ-
 τατα συμφορήσαντες τῶν χρημάτων ἐς πῦρ ἐνέβαλον, 5
 καὶ οἱ μὲν ἀπόμαχοι διεχειρίσαντο ἑαυτούς, οἱ δ'
 ἐν ἡλικίᾳ ἀθροοὶ πρὸς τοὺς ἐναντίους ὠρμήκεσαν καὶ
 προθύμως ἀγωνιζόμενοι κατεκόπησαν.

22 Καὶ δι' αὐτοὺς οἱ τε Ῥωμαῖοι καὶ οἱ Καρχηδόνιοι
 ἐπολέμησαν. ὁ γὰρ Ἀννίβας καὶ συμμάχους συχνούς 10
 προσλαβὼν εἰς τὴν Ἰταλίαν ἠπείγετο. πνθόμενοι δὲ
 ταῦθ' οἱ Ῥωμαῖοι συνῆλθον εἰς τὸ συνέδριον, καὶ
 ἐλέχθη μὲν πολλά, Λούκιος δὲ Κορνήλιος Λέντουλος
 D ἐδημηγόρησε καὶ εἶπε μὴ μέλλειν, ἀλλὰ πόλεμον κατὰ
 τῶν Καρχηδονίων ψηφίσασθαι, καὶ διχῇ διελεῖν καὶ 15
 τοὺς ὑπάτους καὶ τὰ στρατεύματα, καὶ τοὺς μὲν εἰς
 τὴν Ἰβηρίαν, τοὺς δὲ εἰς τὴν Λιβύην πέμψαι, ἵν'
 ὑπὸ τὸν αὐτὸν χρόνον ἢ τε χῶρα αὐτῶν πορθῇται
 καὶ οἱ σύμμαχοι κακουργῶνται καὶ μήτε τῇ Ἰβηρίᾳ
 βοηθῆσαι δύνωνται μήτ' ἐκεῖθεν αὐτοὶ ἐπικουρηθῶσι. 20
 πρὸς ταῦτα Κύντος Φάβιος Μάξιμος ἀντέθετο μὴ
 οὕτως ἐκ παντὸς τρόπου τὸν πόλεμον δεῖν ψηφί-
 σασθαι, ἀλλὰ πρεσβείᾳ χρήσασθαι πρότερον, κἂν
 μὲν πείσωσιν ὅτι οὐδὲν ἀδικοῦσιν, ἡσυχίαν ἄγειν,
 PI408 ἂν δ' ἀδικοῦντες ἁλῶσι, τότε πολεμῆσαι αὐτοῖς, ἵνα 25
 καὶ τὴν αἰτίαν τοῦ πολέμου ἐς αὐτοὺς ἀπασώμεθα.
 αἱ μὲν οὖν ἀμφοῖν δόξαι τοιαῦται ἦσαν ὥς ἐν κεφα-
 λαίῳ εἰπεῖν, τῇ δὲ βουλῇ παρασκευάζεσθαι μὲν ἔδοξε
 πρὸς τὴν μάχην, πρέσβεις δὲ εἰς τὴν Καρχηδόνα

στεῖλαι καὶ τοῦ Ἀννίβου κατηγορῆσαι, καὶ εἰ μὲν μὴ ἐπαινοῖεν τὰ πραχθέντα, δικάσαι, εἰ δ' εἰς ἐκείνον αὐτὰ ἀναφέροιεν, ἐξαιτήσασθαι αὐτόν, ἂν μὴ ἐκδῶσι, τὸν πόλεμον ἐπαγγεῖλαι αὐτοῖς.

- 5 Τῶν γοῦν πρέσβων ἀπελθόντων οἱ Καρχηδό-
νιοι τὸ ποιητέον ἐσκόπουν. καὶ τις Ἀσδρούβας, εἰς
τῶν ὑπὸ τοῦ Ἀννίβου προπαρεσκευασμένων, συνε-
βούλευσε σφίσι χοῖναι τήν τε ἀρχαίαν ἐλευθερίαν B
ἀνακτήσασθαι καὶ τήν ἐκ τῆς εἰρήνης δουλείαν ἀπο-
10 τρεῖσθαι καὶ χρήμασι καὶ δυνάμεσι καὶ συμμάχοις
συγκεκροτημένοις, ἐπαγαγὼν ὅτι “ἂν τῷ Ἀννίβῳ WII72
μόνῳ ὅσα βούλεται πρᾶξαι ἐπιτρέψητε, καὶ τὰ προσ-
ήκοντα ἔσται καὶ οὐδὲν αὐτοὶ πονήσετε.” τοιαῦτα
δὲ αὐτοῦ εἰπόντος Ἄννων ὁ μέγας ἐναντιούμενος
15 τοῖς τοῦ Ἀσδρούβου λόγοις γνώμην εἰσήνεγκε μήτε
ῥαδίως μήτε μικρῶν καὶ ἄλλοτριῶν ἐγκλημάτων ἕνεκα
τὸν πόλεμον ἐφ' ἑαυτοὺς ἐπισπάσασθαι, παρὸν τὰ
μὲν λῦσαι, τὰ δὲ ἐς τοὺς δράσαντας αὐτὰ τρέψαι. καὶ
ὁ μὲν ταῦτα εἰπὼν ἐπαύσατο, τῶν δὲ Καρχηδονίων
20 οἱ μὲν πρεσβύτεροι καὶ τοῦ πρὶν μεμνημένοι πολέμου C
αὐτῷ συνετίθεντο, οἱ δ' ἐν ἡλικίᾳ καὶ μάλισθ' ὅσοι
τὰ τοῦ Ἀννίβου ἔπραττον ἰσχυρῶς ἀντέλεγον. ὥς δ'
οὐδὲν σαφὲς ἀπεκρίναντο καὶ ἐν ὀλιγωρίᾳ τοὺς πρέ-
σβεις εἶχον, ὁ Μάρκος ὁ Φάβιος τὰς χεῖρας ὑπὸ τὰ
25 ἱμάτια ὑποβαλὼν καὶ ὑπτιάσας αὐτὰς ἔφη “ἐγὼ μὲν
ἐνταῦθ', ὧ Καρχηδόνιοι, καὶ τὸν πόλεμον καὶ τήν
εἰρήνην φέρω, ὑμεῖς δ' ὁπότερον αὐτῶν βούλεσθε
ἔλεσθε.” ἀποκριθέντων δὲ μηδέτερον μὲν αἰρεῖσθαι,
δέχεσθαι δ' ἐτοίμως ὁπότερον καταλείψουσιν, ἐπήγ-
30 γειλεν αὐτοῖς ἀντίκα τὸν πόλεμον.

Οὕτω μὲν οὖν καὶ διὰ ταῦτα οἱ τε Ῥωμαῖοι καὶ
οἱ Καρχηδόνιοι τὸ δεύτερον ἐπολέμησαν. καὶ τὸ δαι-

D μόνιον τὰ γενησόμενα προεσήμηνεν. ἐν γὰρ τῇ Ῥώμῃ
 ἀνθρωπίνως ἐλάλησε βοῦς, καὶ ἕτερος ἐν τῇ τῶν
 Ῥωμαίων πανηγύρει ἐξ οἰκίας εἰς τὸν Τίβεριν ἐαν-
 τὸν ἔρριψε καὶ ἐφθάρη, κεραυνοὶ τε πολλοὶ ἐφέροντο,
 καὶ αἶμα τὸ μὲν ἐξ ἀγαλμάτων ὥφθη, τὸ δὲ ἐξ ἀσπί- 5
 δος στρατιώτου ἐρρύη, ἐτέρου τε ξίφος ἐξ αὐτοῦ
 τοῦ στρατοπέδου λύκος ἤρπασε. τῷ δ' Ἀννίβᾳ θηρία
 πολλὰ καὶ ἄγνωστα τὸν Ἰβηρα διαβαίνοντι προκα-
 θηγῆσατο, καὶ ὄψις ὀνείρου ἐφάνη. ἔδοξε γάρ ποτε
 τοὺς θεοὺς ἐν ἐκκλησίᾳ καθημένους μεταπέμψασθαι 10
 τε αὐτὸν καὶ στρατεῦσαι ὅτι τάχιστα εἰς τὴν Ἰταλίαν
 προστάξαι καὶ λαβεῖν παρ' αὐτῶν τῆς ὁδοῦ ἡγεμόνα,
 καὶ ἀμεταστρεπτὶ ὑπ' αὐτοῦ κελευσθῆναι ἔπεσθαι.

P1409 μεταστραφεῖναι δὲ καὶ ἰδεῖν χειμῶνα μέγαν χωροῦντα
 καὶ δράκοντα αὐτῷ ἐπακολουθοῦντα ἀμήχανον, καὶ 15
 θαυμάσαι ἐρέσθαι τε τὸν ἀγωγὸν τί ταῦτα εἶεν· καὶ
 τὸν εἰπεῖν ὧς Ἀννίβα, ταῦτα συμπορθήσονται σοι
 τὴν Ἰταλίαν ἔρχεται.”

23 Ταῦτα τῷ μὲν Ἀννίβᾳ χρηστὴν ἐλπίδα, τοῖς δὲ
 Ῥωμαίοις δεινὴν ἐνεποίει ἐκφόβησιν. διχῇ δὲ τὰς 20
 δυνάμεις οἱ Ῥωμαῖοι διελόντες καὶ τοὺς ὑπάτους,
 Σεμπρώνιον μὲν Λόγγον ἐς Σικελίαν ἔπεμψαν, ἐς δὲ
 τὴν Ἰβηρίαν Σκιπίωνα Πούπλιον. ὁ δὲ Ἀννίβας εἰς
 τὴν Ἰταλίαν ὡς τάχιστα ἐπιθυμῶν εἰσβαλεῖν, σπουδῇ
 B ἐχώρει, καὶ πᾶσαν τὴν Γαλατίαν τὴν μεταξὺ τοῦ 25
 Πυρρηναίου καὶ τοῦ Ῥοδανοῦ οὖσαν ἀμαχεὶ διῆλθε.
 καὶ μέχρι μὲν τοῦ ποταμοῦ τοῦ Ῥοδανοῦ οὐδεὶς εἰς
 χειρὰς ἤκεν αὐτῷ, ἐκεῖ δ' ὁ Σκιπίων ἐπεφάνη, καί-
 περ μὴ παρούσης αὐτῷ τῆς δυνάμεως. ὅμως μετὰ
 τῶν ἐπιχωρίων καὶ τῶν αὐτοῖς προσοίκων τά τε 30

πλοῖα τὰ ἐν τῷ ποταμῷ προδιέφθειρε καὶ τὸ ῥεῦμα
 αὐτοῦ διὰ φυλακῆς ἐποιήσατο. ὁ οὖν Ἀννίβας ἔτριψε
 μὲν τινα χρόνον καὶ σχεδίας καὶ σκάφη ἄλλα τε καὶ
 μονόξυλα κατασκευάζων, ἔφθη δ' οὖν ὑπὸ πολυχει-
 5 ρίας τὰ πρὸς περαιώσιν ἀναγκαῖα πάντα, πρὶν τῷ
 Σκιπίωνι τὸ οἰκεῖον ἀφικέσθαι στράτευμα, προετοι- C
 μασάμενος. καὶ τὸν ἀδελφὸν Μάγωνα σὺν τοῖς ἰπ-
 πεύσι καὶ ψιλοῖς τισιν, ἧ σκεδάννυνται ὁ ποταμὸς
 ἐπὶ πολὺ καὶ νήσοις διαλαμβάνεται, διαβησόμενον
 10 ἔπεμψεν, αὐτὸς δὲ κατὰ τὸν ἐμφανῆ πόρον ἐχώρει
 δῆθεν, ἵν' οἱ Γαλάται ἀπατηθεῖεν, πρὸς αὐτὸν ἀντι-
 ταττόμενοι, καὶ ἀμελέστερον ἐν ἄλλοις τοῦ ποταμοῦ
 τὴν φυλακὴν θῶνται· ὃ καὶ γέγονε. καὶ ὁ Μάγων
 διέβη τὸν ποταμόν, ὃ δὲ Ἀννίβας καὶ οἱ περὶ αὐτὸν
 15 κατὰ τὸν πόρον ἐπεραιοῦντο. καὶ γενόμενοι κατὰ τὸ
 μέσον ἠλάλαξαν, καὶ οἱ σαλπικταὶ δὲ συνήχησαν· WII73
 καὶ ὁ Μάγων κατὰ νύκτου τοῖς ἀνθεστηκόσι προσέ-
 πεσε· καὶ οὕτως οἷ τε ἄλλοι καὶ οἱ ἐλέφαντες ἀκιν- D
 δύνως ἐπεραιώθησαν. ἄρτι δὲ περαιωθέντων αὐτῶν
 20 καὶ τῷ Σκιπίωνι ἡ οἰκεία ἀφίκετο δύναμις. πέμ-
 ψαντες οὖν εἰς προσκοπὴν ἰππέας ἀμφοτέροι τοιούτῳ
 τέλει τῆς ἵππομαχίας ἐχρήσαντο ὅποιον ὁ σύμπας
 ἔσχηκε πόλεμος· οἱ γὰρ Ῥωμαῖοι καὶ ἔλαττον τὴν
 πρῶτην ἐνεργάμενοι καὶ συχνοὺς ἀποβαλόντες ἐνί-
 25 κησαν.

Ἐντεῦθεν Ἀννίβας ἀπιέναι πρὸς Ἰταλίαν σπεύ-
 δων, ὑποπτεύων δὲ τὰς ἐπιτοματέρας τῶν ὁδῶν,
 ἐκείνας μὲν παρεξήλθεν, ἑτέραν δὲ πορευθεὶς ἰσχυ-
 ρῶς ἐπόνησε. τὰ τε γὰρ ὄρη ἐκεῖνα ἀποτομώτατά
 30 ἔστι καὶ ἡ χιὼν πολλὴ γενομένη καὶ τὰς φάραγγας
 ὑπ' ἀνέμων πληρώσασα καὶ ὁ κρύσταλλος ἰσχυρό-
 τατα παγεῖς δεινῶς σφᾶς ἐταλαιπώρησε· καὶ πολλοὶ PI410

τῶν αὐτοῦ στρατιωτῶν ὑπὸ τε τοῦ χειμῶνος καὶ ὑπὸ
 σιτοδείας ἀπώλοντο, πολλοὶ δὲ καὶ οἰκαδὲ ἀνεχώρη-
 σαν. ἔχει δὲ λόγος ὅτι καὶ αὐτὸς ἀνέστρεψεν ἄν,
 εἰ μὴ πλείων καὶ ἀπορωτέρα ἢ προδιηνυσμένη ὁδὸς
 τῆς λειπομένης ἐτύγγανε. διὰ μὲν δὴ τοῦτο οὐκ ἀπε- 5
 τράπετο, ἑξαπίνης δὲ ἐκτὸς τῶν Ἀλπεων ἐκφανεῖς
 θαῦμα καὶ δέος τοῖς Ῥωμαίοις ἐνέβαλε.

Καὶ ὁ μὲν προεχώρει τὰ ἐν ποσὶ προσποιούμενος,
 Σκιπίων δὲ τὸν μὲν ἀδελφὸν Γάιον Σκιπίωνα ὑπο-
 στρατηγοῦντα αὐτῷ εἰς τὴν Ἰβηρίαν ἐπεμψεν ὥς 10
 B καταληψόμενον αὐτὴν ἢ τὸν Ἀννίβαν ἐπανάξοντα,
 αὐτὸς δ' ἐπὶ τὸν Ἀννίβαν ἦλασε. καὶ ἡμέρας μὲν
 τινὰς ἐπέσχον, ἔπειτα ἄμφω πρὸς τὴν μάχην ὥρμη-
 σαν. πρὶν δὲ δὴ ἔργου ἔχεσθαι, συγκαλέσας τοὺς
 στρατιώτας ὁ Ἀννίβας παρήγαγε τοὺς αἰχμαλώτους, 15
 οὓς κατὰ τὴν ὁδὸν εἰλήφει, καὶ ἤρετο αὐτοὺς πότε-
 ρον δεδέσθαι καὶ δουλεύειν κακῶς βούλονται ἢ μονο-
 μαχῆσαι ἀλλήλοις, ὥστ' ἀφεθῆναι προῖκα τοὺς νικῆ-
 σαντας. καὶ ὥς τὸ δεύτερον εἶλοντο, συνέβαλεν
 αὐτούς. καὶ μαχεσασμένων ἐδημηγόρησε, τοὺς οἰκείους 20
 στρατιώτας ἐπιρρωννὺς καὶ παραθήγων εἰς πόλεμον.
 C τοῦτο δ' ἐτέρωθεν καὶ ὁ Σκιπίων ἐποίησεν. εἴτα
 συνῆλθον μὲν ὥς ὅλοις τοῖς στρατοπέδοις μαχοῦμενοι,
 ὁ Σκιπίων δέ, προσυμμίξας τῷ ἱππικῷ καὶ ἡττηθεῖς
 συχνούς τε ἀποβαλὼν καὶ αὐτὸς τρωθεῖς, ἀποθανών 25
 τ' ἄν, εἰ μὴ περ αὐτῷ Σκιπίων ὁ υἱὸς καίπερ ὦν
 ἐπτακαιδεκάτης ἐπήμυνε, κατέδεισε μὴ καὶ τῷ πεζῷ
 σφαλῇ, καὶ αὐτίκα τε ἐπανήγαγε καὶ τῆς νυκτὸς
 ὑπεχώρησεν.

24 Ἀννίβας δὲ μεθ' ἡμέραν τὴν ἀποχώρησιν αὐτοῦ 30

μαθὼν πρὸς τὸν Ἡριδανὸν ἦλθε, καὶ μήτε σχεδίας
 ἢ πλοῖα εὐρών, ἐνεπέπρηστο γὰρ παρὰ τοῦ Σκι-
 πίωνος, τὸν μὲν ἀδελφὸν Μάγωνα σὺν τοῖς ἰππεῦσι
 διανηξάσθαι καὶ ἐπιδιώξαι τοὺς Ῥωμαίους ἐκέλευσεν, D
 5 αὐτὸς δὲ ἄνω πρὸς τὰς πηγὰς χωρήσας τοῦ ποταμοῦ
 τοὺς ἐλέφαντας κατὰ τὸν ἐπίρρουν διαβῆναι προσέ-
 ταξε. καὶ οὕτω τοῦ ὕδατος περὶ τοῖς ὄγκοις τῶν ζώων
 ἐμποδιζομένου καὶ σκεδαννυμένου, ῥᾶον κάτω σφῶν
 διεπεραιώθη. καταληφθεὶς οὖν ὁ Σκιπίων κατὰ χώραν
 10 ἔμεινε, καὶ ἐμαχέσατ' αὖν, εἰ μὴ νυκτὸς οἱ Γαλάται οἱ
 μετ' αὐτοῦ ἡντομόλησαν. ὁ δ' οὖν Σκιπίων ἐπὶ τούτῳ
 ταραχθεὶς καὶ ὑπὸ τοῦ τραύματος ταλαιπωρήσας ὑπὸ
 νύκτα αὐθις ἐξάνεστη καὶ ἐπὶ μετεώρου τὸ τάφρουμα
 ἐποίησατο· διώξεις δὲ αὐτοῦ οὐκ ἐγένετο. μετὰ δὲ
 15 τοῦτο ἀφίκοντο καὶ οἱ Καρχηδόνιοι, καὶ τὸν ποταμὸν PI 411
 διὰ μέσου ποιησάμενοι ἐστρατοπεδεύσαντο.

Ὁ μὲν οὖν Σκιπίων διὰ τε τὸ τραῦμα καὶ διὰ τὰ
 συμβεβηκότα ἀνεῖχε καὶ δύναιμι μετεπέμπετο, Ἀννί-
 βας δὲ πολλὰ πειράσας παρακινῆσαι πρὸς μάχην
 20 αὐτόν, ἐπεὶ οὔτε τοῦτ' ἡδυνήθη καὶ τροφῆς ἐσπά-
 νισε, φρουρίῳ προσέβαλεν ἐν ᾧ σίτος πολὺς τῶν W II 74
 Ῥωμαίων ἔκειτο. καὶ μηδὲν περαίνων, τὸν φρου-
 ραρχον διέφθειρε χορήμασι, κάκεινό τε προδοθὲν
 ἔλαβε καὶ τὰ ἄλλα σχεῖν τὰ μὲν ὀπλοῖς, τὰ δὲ χρυσίῳ
 25 ἐπήλπισε. κὰν τούτῳ ὁ Λόγγος τὴν Σικελίαν τῷ
 ὑποστρατήγῳ πιστεύσας πρὸς τὸν Σκιπίωνα κεκλη-
 μένος ἀφίκετο. καὶ οὐ πολλῷ ὕστερον ὑπὸ φιλοτι-
 μίας, καὶ ὅτι τινὰς κατατρέχοντας τὴν χώραν ἐκρά- B
 τησεν, εἰς παράταξιν ὥρμησεν. καὶ ἐσφάλῃ ἐνέδραις
 30 περιπεσών· καὶ τοῦ Ἀννίβου ἐπεξελθόντος μετὰ τῶν

10 οἱ Γαλάται] Conf. Dionis fragmentum 57, 6.

πεζῶν καὶ τῶν ἐλεφάντων, οἱ μετ' αὐτοῦ ἐτράπησαν εἰς φυγὴν, καὶ πολλοὶ διεφθάρησαν φόνῳ, πολλοὶ δὲ καὶ εἰς τὸν ποταμὸν ἀπερισκέπτως ἐμπεδόντες ἐπνίγησαν, ὥς ὀλίγους μετὰ τοῦ Λόγγου περισωθῆναι. νικήσας μέντοι ὁ Ἀννίβας οὐκ ἔχαιρεν, ὅτι ⁵ στρατιώτας τε πολλοὺς καὶ τοὺς ἐλέφαντας πλὴν ἐνὸς ὑπὸ τοῦ χειμῶνος καὶ τῶν τραυμάτων ἀπέβαλεν.

Ἀνοχὴν οὖν ἄσπονδον ποιησάμενοι πρὸς τὴν C συμμαχίδα σφῶν ἑκάτεροι ἐχώρησαν, κὰν ταῖς πόλεσιν αὐτῶν ἐχείμαζον. καὶ τοῖς μὲν Ῥωμαίοις ἄφθο- 10
να ἐφοίτα τὰ ἐπιτήδεια, ὁ δ' Ἀννίβας οὐκ ἀρκούμενος τοῖς παρὰ τῶν συμμάχων διδομένοις ταῖς τε κώμαις καὶ ταῖς πόλεσι τῶν Ῥωμαίων προσπίπτων τὰ μὲν ἐκράτει, τὰ δ' ἀπεκρούετο. καὶ ποτε τῷ ἱπ-
πικῷ ὑπὸ τοῦ Λόγγου νικηθεὶς ἐτρώθη. θαρσέσαν- 15
τες οὖν ἐκ τούτου τινὲς τῶν Ῥωμαίων καὶ καθ' ἑαντοὺς προσβάλλοντι αὐτοῖς ἐπεξήλθον. κἀκείνους τε ἔφθειρε καὶ τοῦ χωρίου ὁμολογίᾳ ἐκράτησε· καὶ αὐτὸ μὲν κατέσκαψε, τῶν δ' αἰχμαλώτων τοὺς μὲν Ῥωμαίους ἀπέκτεινε, τοὺς δ' ἄλλους ἀφῆκε. τοῦτο 20
D δὲ καὶ ἐφ' ἅπασιν τοῖς ζωγρουμένοις ἐποίει, τὰς πόλεις δι' αὐτῶν οἰκειούμενος. ἀμέλει καὶ τῶν λοιπῶν Γαλατῶν πολλοὶ καὶ Λιγύων καὶ Τυρσηνῶν τοὺς Ῥωμαίους τοὺς παρ' αὐτοῖς ὄντας οἱ μὲν φονεύσαντες, οἱ δὲ ἐκδόντες μετέστησαν. 25

Ἐς δὲ τὴν Τυρσηνίδα τῷ Ἀννίβᾳ πορευομένῳ ὁ Λόγγος ἐπέθετο, χειμῶνος πολλοῦ γενομένου. πεσόντων δὲ ἀμφοτέροις πολλῶν ὁ Ἀννίβας ἐς τὴν Λιγυστικὴν ἐλθὼν ἐνδιέτριψεν. ὑποπτεύων δὲ καὶ τοὺς σφετέρους, οὐδενὶ ῥαδίως ἐπίστευεν, ἀλλὰ τὴν 30
ἐσθῆτά τε μεταβάλλων καὶ κόμαις χρώμενος περιθέτοις τὴν τε διάλεξιν ἄλλοτε ἄλλην ποιούμενος, ἥδει

γὰρ πλείους καὶ τὴν τῶν Λατίνων, καὶ νύκτωρ καὶ μεθ' ἡμέραν πολλὰ ἐπεσκόπει ἥκουέ τε πλείστα ὥς PI412
οὐκ Ἀννίβας καὶ τινα ὥς ἕτερός τις ἐφθέγγετο.

Ἐν μὲν οὖν τῇ Ἰταλίᾳ ταῦτα ἐγίνετο, ὁ δ' ἕτερος 25

5 Σκιπίων ὁ Γάιος εἰς τὴν Ἰβηρίαν παρέπλευσε, καὶ τὰ παραθαλάσσια αὐτῆς μέχρι τοῦ Ἰβηρος πάντα καὶ τῶν ἄνω συχνὰ τὰ μὲν βία, τὰ δ' ἐκόντα προσείληφε, καὶ τὸν Βάννωνα μάχῃ νικήσας ἐξώρρησεν. ὁ δὲ τοῦ Ἀννίβου ὁμαίων Ἀσδρούβας μαθὼν ταῦτα 10
διέβη τὸν Ἰβηρα, καὶ τῶν μεταστάντων τινὰς ὑπηγάγετο· τοῦ δὲ Σκιπίωνος ἐπελθόντος αὐτῷ ἀνεχώρησεν.

Οἱ δ' ἐν τῇ Ῥώμῃ τὸν Φλαμίνιον καὶ τὸν Γέμινον ὑπάτους αὐτίς εἵλοντο. Ἀννίβας δ' ἄρτι τοῦ ἕαρος ἐπιστάντος ὥς ἔγνω τὸν Φλαμίνιον μετὰ B
15 Σερουιλίου Γεμίνου χειρὶ πολλῇ ἐπ' αὐτὸν ἰόντα, πρὸς ἑξαπάτην αὐτῶν ἐτράπη, καὶ πλαττόμενος ἐνδιατρίψειν ἐκεῖ καὶ μάχην συνάψειν, ἐπεὶ νομίσαντες αὐτὸν οἱ Ῥωμαῖοι κατὰ χώραν μένειν ἀμελῶς τῶν ὁδῶν ἔσχον, ἐπὶ τοῦ στρατοπέδου τοὺς ἱππέας κατέ-
20 λιπεν, αὐτὸς δ' ὑπὸ νύκτα ἄρας τὰ τε στενόπορα μεθ' ἡσυχίας διῆλθε καὶ πρὸς Ἀρήτιον ἡπείγετο· καὶ οἱ ἱππεῖς δέ, ἐπεὶ πολὺ προῆλθεν, ἀπήεσαν αὐτῷ ἐφεπόμενοι. οἱ δ' ὑπατοὶ γνόντες ἡπατημένοι, Γέμινος μὲν αὐτοῦ ὑπέμεινε τοὺς τ' ἀφεστηκότας κα- C

25 κώσων καὶ κωλύσων ἐπικουρῆσαι Καρχηδονίοις, Φλαμίνιος δὲ μόνος ἐδίωκεν, ἵν' αὐτοῦ μόνου τὸ ἔργον τῆς νίκης, ὥς ᾔετο, γένηται. καὶ τὸ Ἀρήτιον προκατέλαβεν· ὁ γὰρ Ἀννίβας συντομωτέραν τραπόμενος δυσόδοις ἐνέτυχε, καὶ ἀνθρώπους συχνοὺς καὶ πολλὰ W II 75
30 ὑποζύγια καὶ τὸν ἕτερον τῶν ὀφθαλμῶν ἀπέβαλεν.

Cap. 25. Dionis Historiae Romanae libri perdit: fragmentum 57, 8.

ὁψὲ δ' οὖν πρὸς τὸ Ἀρήτιον ἐλθὼν, καὶ εὐρὼν ἐκεῖ
τὸν Φλαμίνιον, κατεφρόνησεν αὐτοῦ, καὶ μάχῃ μὲν
οὐ συνέβαλε, τὸ γὰρ χωρίον ἀνεπιτήδειόν οἱ ἐδόκει,
πεῖραν δὲ αὐτοῦ ποιούμενος ἔκειρε τὴν χώραν. κὰν
D τούτῳ ἐπεκδραμόντων τῶν Ῥωμαίων ἐπανήγαγεν, 5
ἵνα φοβεῖσθαι δόξῃ. τῆς δὲ νυκτὸς ἐξαναστάς, ἐπι-
τήδειόν τι χωρίον πρὸς τὴν μάχην εὐρὼν ἔμεινε. καὶ
τοῦ μὲν πεζοῦ τὸ πλεῖον κατὰ τὰ ὄρη λοχᾶν ἔταξε,
τὸ δ' ἵππικὸν σύμπαν ἔξω τῶν στενῶν ἀφανῶς ἐφε-
δρεύειν ἐκέλευσε, καὶ αὐτὸς ἐπὶ τοῦ γηλόφου μετ' 10
ὀλίγων ἐστρατοπεδεύσατο. ὁ δὲ Φλαμίνιος ἐν προ-
νήματι ὢν, καὶ ἐπὶ μετεώρου σὺν ὀλίγοις αὐτὸν
ιδὼν, τὴν τε λοιπὴν στρατιὰν πόρρῳ ποι πεπομ-
φέναι νομίσας, ῥαδίως μεμονωμένον αἰρήσειν ἤλ-
πισε, καὶ ἐς τὸ στενὸν ἀπερισκέπτως εἰσῆλθε, κὰν- 15
ταῦθα, ὁψὲ γὰρ ἦν, ἠὐλίσατο. καὶ ὑπὸ μέσας νύκτας
ὑπὸ καταφρονήσεως αὐτοὺς ἀφυλάκτως καθεύδοντας
PI 413 πανταχόθεν ὁμοῦ περιέσχον οἱ Καρχηδόνιοι, καὶ
πόρρῳθεν ἀκοντίοις καὶ σφενδόναις καὶ τοξεύμασι
τοὺς μὲν εὐναζομένους ἔτι, τοὺς δὲ τὰ ὄπλα λαμβά- 20
νοντας ἔκτεινον, αὐτοὶ μὴ τι δεινὸν ἀντιπάσχοντες.
οἱ γὰρ Ῥωμαῖοι, μηδενὸς αὐτοῖς συμπλεκομένου,
σκότους τε καὶ ὁμίχλης οὔσης, οὐκ εἶχον τῇ σφετέρᾳ
χρησασθαι ἀρετῇ. τοσοῦτος δ' ἐγένετο θόρυβος καὶ
τοιαύτη ταραχώδης ἔκπληξις κατέσχευ αὐτοὺς ὥς 25
μηδὲ τῶν σεισμῶν τῶν τότε γενομένων αἰσθῆσθαι,
καίπερ πολλὰ μὲν οἰκοδομήματα κατερράγη, πολλὰ
δὲ καὶ τῶν ὁρῶν τὰ μὲν διέσχε, τὰ δὲ καὶ συνέπεσεν,
ὥς καὶ τὰς φάραγγας ἐμφράξαι, καὶ ποταμοὶ δὲ τῆς
ἀρχαίας ἐξόδου ἀποκλεισθέντες ἄλλην ἐτράποντο. 30
B τοιοῦτοι μὲν σεισμοὶ τὴν Τυρσηνίδα κατέσχον, οὐ
μέντοι καὶ οἱ μαχόμενοι ἐν ἐννοίᾳ σφῶν ἐγένοντο.

αὐτός τε οὖν ὁ Φλαμίνιος καὶ ἄλλοι παμπληθεῖς ἔπε-
 σον, συχνοὶ δὲ ἐπὶ τινα λόφον ἀνέβησαν· ἐπεὶ δ'
 ἡμέρα ἐγένετο, εἰς φυγὴν ὥρμησαν, καὶ καταλη-
 φθέντες τὰ τε ὅπλα καὶ ἑαυτοὺς ἐπ' ἀδείᾳ παρέδοσαν.
 5 ὃ γε μὴν Ἀννίβας βραχὺ τῶν ὁμωμοσμένων ἐφρόν-
 τισε, πάντων δὲ τῶν ἐν τῷ στρατοπέδῳ ἀλόντων τὸ
 μὲν ὑπήκοον τό τε συμμαχικὸν τῶν Ῥωμαίων ἀφῆκεν,
 αὐτοὺς δὲ ἐκείνους δῆσας ἐφύλασσε. πρᾶξας δὲ
 ταῦτα ἐπὶ τὴν Ῥώμην ἠπειέγετο, καὶ μέχρ' ἂν Ναρ-
 10 νίας τὴν τε γῆν τέμνων καὶ τὰς πόλεις προσαγόμενος
 πλὴν Σπωλητίου προῆλθε, Γαίῳν τε ἐνταῦθα Κεν-
 τήμιον στρατηγὸν ἐνεδρεύοντα περισχὼν ἔφθειρεν·
 ὥς δὲ τῷ Σπωλητίῳ προσβαλὼν ἀπεκρούσθη, καὶ
 τὴν τοῦ Ναεῖρου γέφυραν καθηρημένην εἶδε, καὶ
 15 περὶ τοὺς ἄλλους ποταμοὺς οὓς ἀναγκαῖον ἦν διελ-
 θεῖν τοῦτο γεγονὸς ἐπύθετο, τῆς μὲν ἐπὶ τὴν Ῥώμην
 ὁρμῆς ἐπέσχευ, ἐς δὲ τὴν Καμπανίαν ἐτράπετο, τὴν
 τε χώραν ἀρίστην καὶ τὴν πόλιν τὴν Καπύην μεγί-
 στην οὖσαν ἀκούων, ἐνόμιζεν, εἰ σφᾶς προκαταλάβοι,
 20 καὶ τᾶλλα δι' ὀλίγου προσκτήσασθαι.

Οἱ δ' ἐν τῇ Ῥώμῃ πυθόμενοι περὶ τῆς ἥτης
 ἤλγησαν, καὶ δι' ἐκείνους καὶ δι' ἑαυτοὺς ὀδυρόμενοι,
 καὶ ἐν ἀπόρῳ ἦσαν, τὰς τε γεφύρας τοῦ Τιβέριδος
 πλὴν μιᾶς καθεῖλον καὶ τὰ τείχη πολλαχῇ πεπονη-
 25 κότα σπουδῇ ἐπέσκευάζον. δικτάτωρ δὲ προχει-
 ρίσασθαι βουλευθέντες αὐτοὶ ἐν ἐκκλησίᾳ αὐτὸν ἀνεῖ-
 πον. ἀγαπῶντες δὲ εἰ αὐτοὶ μόνον σωθεῖεν, οὐκ
 ἔστειλαν τοῖς συμμάχοις βοήθειαν. πυθόμενοι δὲ
 τὸν Ἀννίβαν ἐς Καμπανίαν ὁρμηθῆναι, τότε καὶ τοῖς
 30 συμμάχοις ἐπικουρῆσαι ἔγνωσαν. τῷ δ' Ἀννίβᾳ τὸν
 δικτάτωρα τὸν Φάβιον καὶ τὸν ἵπαρχον τὸν Μάρκον WII76

τὸν Μινούκιον ἀντικατέστησαν. οἱ ἐπ' ἐκεῖνον ἐλ-
 θόντες ἐς μὲν χεῖρας αὐτῶ οὐκ ἦσαν, παρεπόμενοι
 δὲ ἐπετήρουν εἴ που καιρὸς μάχης παραπέσοι· ἀπο-
 κινδυνεῦσαι γὰρ ὁ Φάβιος κατεπτηχόσι στρατιώταις
 P1414 καὶ ἡττημένοις πρὸς πλείους καὶ νευικηκότας οὐκ ἤ-
 ἠθελε, καὶ ἅμα ὅσῳ μᾶλλον τὴν χώραν κακώσειαν,
 τοσούτῳ θᾶσσον ἀπορῆσαι τροφῆς αὐτοὺς ἤλπισε.
 τοιούτοις χρώμενος λογισμοῖς οὗτ' ἄλλη χώρα ἐπή-
 μυνεν οὔτε τῇ Καμπανίᾳ. κατέκλεισεν οὖν διὰ ταῦτα
 πᾶν τὸ πολέμιον εἰς τὴν Καμπανίαν· περισχὼν γὰρ 10
 αὐτοὺς ἀπανταχόθεν οὐκ εἰδότας ἐν φυλακῇ ἐποιή-
 σατο. αὐτὸς μὲν γὰρ καὶ τῆς θαλάσσης καὶ ἐκ τῆς
 συμμαχίδος τῶν ἐπιτηδείων εὐπόρει, ἐκείνοις δὲ
 μόνον τὰ ἐκ τῆς γῆς ἣν ἐκείρον ὑπάρχοντα ἦδει. καὶ
 διὰ τοῦτο ἀνεῖχε καὶ τῆς μελλήσεως οὐκ ἐφρόντιζε. 15
 B διὸ καὶ παρὰ τῶν πολιτῶν αἰτίαν εἶχεν, ὥς καὶ μελ-
 λητῆς ἐπονομασθῆναι.

26 Ὁ δ' Ἀννίβας, ἐπεὶ πρὸς χειμῶνα ἐγίνετο, καὶ
 οὔτε κατὰ χώραν χειμάσαι σπάνει τῶν ἀναγκαίων
 ἠδύνατο καὶ πολλαχῇ πειράσας ἐξιέναι τῆς Καμ- 20
 πανίας κεκώλυτο, τοιοῦτόν τι ἐμηχανήσατο. τοὺς
 αἰχμαλώτους πάντας, ἵνα μή τις αὐτῶν διαφύγῃ καὶ
 τὸ γινόμενον γνωρίσῃ τοῖς Ῥωμαίοις, κατέσφαξε· καὶ
 τὰς ἐν τῷ στρατοπέδῳ βοῦς ἀθροίσας δᾶδας τοῖς
 αὐτῶν προσέδρασε κέρασι, καὶ πρὸς τὰ κατὰ τοὺς 25
 Σαυνίτας ὄρη ὑπὸ νύκτα χωρήσας τὰς τε δᾶδας
 ἀνῆψε καὶ τὰς βοῦς ἐπετάραξεν. οἰστροηθεῖσαι δ'
 C ἐκεῖναι διὰ τὸ πῦρ καὶ τὴν ἔλασιν πολλαχῇ τὴν ὕλην
 ἐνέπρησαν, καὶ τούτου ῥαδίαν παρέσχον αὐτῶ τὴν
 ὑπέρβασιν. οἱ γὰρ ἐν τῷ πεδίῳ Ῥωμαῖοι καὶ οἱ ἐν

τοῖς μετεώροις, ἐνέδρας πτοηθέντες, οὐκ ἐκινήθησαν. καὶ οὕτως ὁ Ἀννίβας διῆλθε καὶ ἐς τὴν Σαννίτιδα ἐκομίσθη.

Ὁ οὖν Φάβιος μεθ' ἡμέραν τὸ γενόμενον γνούς
 5 κατεδίωξε, καὶ τοὺς τε καταλελειμμένους ἐν τῇ ὁδῷ, ἵνα σφᾶς εἰρξῶσι, τρεψάμενος, καὶ τοὺς βοηθήσαντας αὐτοῖς κρατήσας, ἐστρατοπεδεύσατο μὲν οὐ πόρρω τῶν πολεμίων, οὐ μέντοι καὶ ἐς χειρας ἐκείνοις ἦλθεν, ἀλλ' ἀποσκίδνασθαί τε αὐτοὺς καὶ προνο-
 10 μεύειν ἐκώλυεν· ὥστε τὸν Ἀννίβαν ἀπορήσαντα τὸ D μὲν πρῶτον ἐπὶ τὴν Ῥώμην ὁρμῆσαι· ὥς δ' οὐκ ἐμάχετο, δι' ἡσυχίας δὲ παρηκολούθει ὁ Φάβιος, αὐτίς ὑπέστρεψεν εἰς τὸ Σάννιον. καὶ ὁ Φάβιος αὐτῷ ἐφεπόμενος δι' ἀσφαλείας προσήδρευε, προ-
 15 μηθούμενος μήτε τῶν οἰκείων ἀποβαλεῖν τινας, καὶ αὐτὸς μὲν τῶν ἀναγκαίων ἐν εὐπορίᾳ τυγχάνων, ἐκείνῳ δὲ τῶν ὀπλῶν ἐκτὸς οὐδὲν προσεῖναι ὀρῶν, καὶ μηδ' οἰκοθεν προσιοῦσαν ἐπικουρίαν. οἱ γὰρ Καρχηδόνιοι καὶ ἐν γέλωτι αὐτὸν ἐποιοῦντο, γρά-
 20 φοντα εὖ πράττειν καὶ πολλὰ κατορθοῦν, καὶ στρατιώτας παρ' αὐτῶν αἰτοῦντα καὶ χρήματα, λέγοντες μὴ συμφωνεῖν τὰς αἰτήσεις ταῖς κατορθώσεσι. τοὺς γὰρ νικῶντας προσήκειν καὶ τῷ παρόντι ἀρκεῖσθαι στρατεύματι, καὶ χρήματα στέλλειν οἴκαδε, ἀλλ' οὐ P1415
 25 προσαιτεῖν.

Ἔως μὲν οὖν ἐνεδήμει ὁ Φάβιος, δεινὸν οὐδὲν τοῖς Ῥωμαίοις ἐγένετο, ὥς δ' ἐκείνος εἰς τὴν Ῥώμην ἀπῆρε κατὰ τι δημόσιον, ἔπαισαν. ὁ γὰρ Ροῦφος ὁ ἱππαρχος, φρόνημα κενὸν ὑπὸ νεότητος ἔχων καὶ
 30 τῶν πολεμικῶν σφαλμάτων ἀπερίοπτος ὢν καὶ τῇ μελλήσει τοῦ Φαβίου ἀχθόμενος, ἐπεὶ τὴν προστασίαν τῆς στρατιᾶς μόνος ἔσχε, τῶν μὲν ἐντολῶν τοῦ

δικτάτωρος ὀλιγώρησεν, ὁρμήσας δ' εἰς παράταξιν
 τὸ μὲν πρῶτον νικᾷν ἔδοξεν, εἴτα ἡττήθη. καὶ παν-
 συδὶ διεφθάρη, εἰ μὴ τινες Σαννιτῶν κατὰ τύχην
 Β τοῖς Ῥωμαίοις ἐπίκουροι ἀφικνούμενοι δόξαν τοῖς
 Καρχηδονίοις παρέσχον προσιέναι τὸν Φάβιον. ἀνα- 5
 WII 77χωρησάντων οὖν διὰ τοῦτο κεκρατηκέναι ἐνόμισε,
 καὶ ἐς τὴν Ῥώμην τὸ ἔργον μεγαλύνων καὶ τὸν
 δικτάτωρα προσδιαβάλλων ἐπέστειλεν, Ἰοκνηρόν καὶ
 μελλητὴν αὐτὸν καλῶν καὶ τὰ τῶν ἐναντίων φρο-
 νοῦντα.

10

Οἱ δ' ἐν τῇ Ῥώμῃ νευικηκέναι τὸν Ροῦφον ὄντως
 ἐνόμισαν, καὶ οἷα παρὰ δόξαν θαρσήσαντες καὶ ἐπή-
 νουν αὐτὸν καὶ ἐτίμων, καὶ τὸν Φάβιον ἐν ὑποψίᾳ
 σχόντες διὰ ταῦτα καὶ ὅτι τὰ ἐν Καμπανίᾳ χωρία
 αὐτοῦ οὐκ ἐδήλωσαν, μικροῦ καὶ τῆς ἀρχῆς ἂν παρέ- 15
 λυσαν. ἀλλ' ἐκείνον μὲν χρήσιμον νομίζοντες εἶναι
 C οὐκ ἔπαυσαν, τῷ δ' ἱππάρχῳ τὴν αὐτὴν ἐξουσίαν
 προσένειμαν, ὥστ' ἄμφω ἀπὸ τῆς ἴσης ἄρχειν. δοξάν-
 των δὲ τούτων ὁ μὲν Φάβιος οὔτε τοῖς πολίταις οὔτε
 τῷ Ροῦφῳ ἔσχεν ὀργήν, ὁ δὲ Ροῦφος, οὐδὲ πρὶν 20
 ὀρθῶς φρονῶν, τότε μάλιστα ἐπεφύσητο καὶ κατέ-
 χειν ἑαυτὸν οὐκ ἡδύνατο, ἀλλ' ἡμέραν ἡξίου παρ'
 ἡμέραν ἢ καὶ πλείους ἐφεξῆς ἐναλλάξ μόνος ἄρχειν.
 δείσας δ' ὁ Φάβιος μὴ τι κακὸν ἐξεργάσεται, εἰ πάσης
 τῆς δυνάμεως γένοιτο ἐγκρατής, πρὸς οὐδέτερον αὐτῷ 25
 συνήνεσεν, ἀλλ' ἐνείματο τὸ στρατόπεδον, ὥστε τοῖς
 D ὑπάτοις ἐπ' ἴσης ἰδίαν ἐκάτερον ἰσχὺν ἔχειν. καὶ πα-
 ραχρήμα ὁ Ροῦφος ἀπεστρατοπεδεύσατο, ἵνα διά-
 δηλος ᾗ ὅτι καθ' ἑαυτὸν ἄρχει, ἀλλ' οὐχ ὑπὸ τῷ δικτά-
 τωρι. ὁ οὖν Ἀννίβας τοῦτο αἰσθόμενος ἐς μάχην 30
 αὐτὸν ὑπηγάγετο, ὥς ἐπὶ καταλήψει χωρίου προσ-
 ελθὼν καὶ περιστοιχισάμενος ἐξ ἐνέδρας εἰς κίν-

δυνον κατέστησεν ὡς πανστρατιᾷ ἐξελεῖν, εἰ μὴ ὁ Φάβιος κατὰ νότου αὐτῷ προσπεσὼν ἐκώλυσε.

Παθὼν οὖν τοῦτο ὁ Ροῦφος μετεβάλετο, καὶ τὸ στρατεύμα τε τὸ περιλοιπὸν ἐς τὸν Φάβιον εὐθὺς ἤγαγε, καὶ τὴν ἀρχὴν παραδέδωκεν, οὐδ' ἀνέμεινε τὸν δῆμον ἀναψηφίσασθαι, ἀλλ' ἐθέλοντῆς τὴν ἡγεμονίαν, ἣν παρ' αὐτοῦ μόνος ἱπάρχων ἔλαβεν, PI416 ἀφῆκε. καὶ αὐτὸν ἐπὶ τούτῳ πάντες ἐπῆνεσαν. καὶ ὁ Φάβιος αὐτίκα μηδὲν ἐνδοιάσας πᾶσαν ἐδέξατο, B
10 καὶ ὁ δῆμος αὐτὸ ἀπεδέξατο. καὶ μετὰ ταῦτα αὐτὸς τε ἀσφαλέστατα προέστη τοῦ στρατεύματος, καὶ μέλλων ἀπαλλαγῆσεσθαι τῆς ἀρχῆς τοὺς ὑπάτους μετέπεμψατο καὶ τὸ στρατεύμα σφίσι παρέδωκε καὶ πάνθ' ὅσα πραχθῆναι ἐχρῆν παρήνευσεν ἀφθονώτατα.
15 κἀκείνοι θρασέως οὐδέν, ἀλλὰ κατὰ τὴν ὑποθήκην τοῦ Φαβίου ἅπαντα ἔπραξαν, καίπερ ὁ Γέμιος καὶ προκατωρθώκει τι. τὸ γὰρ ναυτικὸν τῶν Καρχηδονίων ἰδὼν ὀρμησαν μὲν ἐπὶ τὴν Ἰταλίαν, διὰ δὲ τὴν ἀντιπαρασκευὴν αὐτῶν μὴ προσμύζαν αὐτῇ,
20 ἐπεκπλεύσας τὰ τε τῶν Κυρνίων καὶ τὰ τῶν Σαρδονίων ἐν τῷ παράπλῳ ἐβεβαιώσατο, καὶ ἐς τὴν Λιβύην ἐκβὰς ἐλεηλάτησε τὴν παραλίαν αὐτῆς. ταῦτα μὲν ἔπραξεν, οὐ μέντοι δι' αὐτὰ ἐπεφύσητο ὥστε πρὸς τὸν Ἀννίβαν διακινδυνεῦσαι, ἀλλὰ ταῖς ἐντο-
25 λαῖς τοῦ Φαβίου ἐνέμεινεν. ὅθενπερ καὶ αἱ πόλεις οὐκέθ' ὁμοίως τοῖς Καρχηδονίοις προσετίθεντο. ἐφοβοῦντο γὰρ μὴ ὁ Ἀννίβας τῆς Ἰταλίας ἐκπέσῃ, καὶ κακόν τι αὐτοὶ ὑπὸ Ῥωμαίων ἄτε προσοίκων πάθωσι. καὶ οἱ μὲν πλείους τὸ ἀποβησόμενον ἐσκόπουν,
30 ὀλίγοι δὲ πρὸς τοὺς Ῥωμαίους αὐτίς μετέδτησαν, καὶ ἀναθήματά τινες αὐτοῖς ἐπεμψαν. καὶ τοῦ Ἰέρωνος πολλὰ πέπομφότος, σίτον καὶ Νίκης ἄγαλμα οἱ Ῥο-

μαῖοι μόνα ἔλαβον, καίπερ ἐν ἀχρηματίᾳ ὄντες, ὥστε τὸ ἀργυροῦν νόμισμα, ἀμιγὲς καὶ καθαρὸν γινόμενον πρότερον, χαλκῷ προσμίξαι.

1 Ταῦτα ἐν τῇ Ἰταλίᾳ τότε ἐπράχθη· καὶ τινες δοῦλοι συνωμοσίαν ἐπὶ τῇ Ῥώμῃ πεποιηκότες προ- 5 κατελήφθησαν· κατάσκοπός τέ τις ἄλous ἐν αὐτῇ τὰς χεῖρας ἀπεκόπη καὶ ἀφείθη, ἵνα τοῖς Καρχηδουίοις γένηται τοῦ πάθους ἀντάγγελος. ἐν δὲ τῇ D Ἰβηρίᾳ ναυμαχία πρὸς τῇ τοῦ Ἰβήρος ἐκβολῇ ὁ Σκι- WH78πίων ἐνίκησεν· ἰσοπαλῶς γὰρ ἀγωνιζομένων τὰ ἰστία 10 τῶν νεῶν ὑπετέμετο, ὥπως ἀπογνόντες προθυμότερον ἀγωνίσωνται. καὶ τήν τε χώραν ἐπόρθησε καὶ τεῖχη συχνὰ ἐχειρώσατό καὶ διὰ τοῦ ἀδελφοῦ Πουπλίου Σκιπίωνος πόλεις τῶν Ἰβήρων προσεκλήσατο. Ἄβελος γάρ τις Ἰβήρ, δοκῶν μὲν τοῖς Καρχηδουίοις 15 πιστός, τὰ τῶν Ῥωμαίων δὲ θεραπεύων, ἀνέπεισε τὸν φρουροῦντα τοὺς τῶν Ἰβήρων ὁμήρους οἵκαδε αὐτοὺς ἀποπέμψαι, ἵν' ἐς εὐνοίαν τάχα ὑπ' αὐτῶν αἱ πόλεις ὑπαχθῶσι· καὶ παραλαβὼν σφᾶς, ἅτε καὶ τῆς PI417 ἐπινοίας εἰσηγητῆς γερονῶς, πρὸς τοὺς Σκιπίωνάς 20 τε πρότερον πέμψας καὶ κοινολογησάμενος περὶ ὧν ἡξίου, εἴτα νυκτὸς ὑπεκκομίζων αὐτοὺς ἐάλω δῆθεν. καὶ οὕτως ἐκείνων τε ἐγκρατεῖς ἐγένοντο οἱ Ῥωμαῖοι καὶ τὰς πατρίδας αὐτῶν ἀνακομισθέντων οἵκαδε κατεκλήσαντο. 25

Ἐν μὲν οὖν τούτοις εὐτύχουν, συμφορᾷ δ' αὖ περιέπεσον ἧς οὔτε πρόσθεν οὔθ' ὕστερον δεινότερα οὐδεμιᾷ. προηγήσατο δὲ ταύτης καὶ τινα τέρατα καὶ τὰ τῆς Σιβύλλης λόγια, ἧτις πρὸ τοσούτων ἐτῶν τήν

συμφορὰν αὐτοῖς ἐμαντεύσατο. θαυμαστὸν δὲ καὶ
 τὸ τοῦ Μάρκου προμάντευμα· χρησμολόγος γάρ τις
 καὶ οὗτος γενόμενος ἐν τῷ Διομηδεῖω πεδίῳ παύσειν B
 αὐτούς, ἅτε καὶ Τρωῶας τὸ ἀρχαῖον ὄντας, ἐφοίβασε.
 5 τοῦτο δ' ἐν Ἀπουλίᾳ τῇ Δαννίῳ ἐστὶ, καὶ τὸ ὄνομα
 ἀπὸ τῆς τοῦ Διομήδους κατοικήσεως, ἣν ἐκεῖ ἀλητεύ-
 σας ἐποίησατο, ἐσχηνεν. ἐν γὰρ τῷ πεδίῳ ἐκείνῳ
 καὶ αἱ Κάνναι, ἔνθα τότε ἐδυστύχησαν, παρὰ τε τῷ
 Ἴονίῳ κόλπῳ καὶ περὶ τὰς τοῦ Αὐφιδίου ἐκβολὰς
 10 εἰσιν. ἡ δὲ Σίβυλλα φυλάττεσθαι μὲν τὸ χωρίον
 παρήνευσεν, οὐ μέντοι καὶ πλεῖόν τι γενήσεσθαι ἔφη
 οὐδ' εἰ διὰ πάσης αὐτὸ ποιήσαιντο φυλακῆς.

Τοιαῦτα μὲν οὖν ἦσαν τὰ χρησμοδῆματα, τὰ δὲ
 τοῖς Ῥωμαίοις συμβάντα οὕτως ἐγένετο. ἦρχον μὲν
 15 Παῦλος Αἰμίλιος καὶ Τερέντιος Οὐάρρων, ἄνδρες
 οὐχ ὁμοιότροποι· ὁ μὲν γὰρ εὐπατρίδης ἦν καὶ παι- C
 δεῖα κεκόσμητο καὶ τὸ ἀσφαλὲς προετίμα τοῦ προ-
 πετοῦς, Τερέντιος δὲ ἐν τῷ ὁμίλῳ ἐτέθραπτο καὶ ἐν
 βανανσικῇ θρασύτητι ἥσκητο καὶ τᾶλλα τε ἐξεφρόνει
 20 καὶ τὴν ἡγεμονίαν μόνος ἔχειν ἡγεῖτο διὰ τὴν τοῦ
 συνάρχοντος ἐπιείκειαν. ἦλθον οὖν ἄμφω εἰς τὸ
 στρατόπεδον εὐκαιρότατα· οὔτε γὰρ τροφὴ ἔτι ἦν
 τῷ Ἀννίβᾳ, καὶ τὰ τῶν Ἰβήρων κεκίνητο, τὰ τε τῶν
 συμμάχων αὐτοῦ ἡλλοτριουῖτο· καὶ εἴ γε καὶ τὸ βρα-
 25 χύτατον ἐπεσχήκεσαν, ἀπόνως ἐκράτησαν ἄν. νῦν
 δέ γε τοῦ Τερεντίου τὸ ἀπερίοπτον καὶ τὸ τοῦ Παύ-
 λου ἐπιεικὲς ἥτησεν αὐτούς. ὁ γὰρ Ἀννίβας ἐπε-
 χείρησε μὲν καὶ παραχορῆμα πρὸς μάχην αὐτούς ὑπα-
 γαγέσθαι, καὶ σὺν ὀλίγοις προσπελάσας αὐτῶν τῷ D
 30 ἐρύματι, ἐπεὶ ἐκδρομὴ ἐγένετο, ἐκὼν ὑπεχώρησεν,
 ὥπως δεδιέναι νομισθεὶς ἐπισπάσαιτο μᾶλλον αὐτούς
 εἰς παράταξιν· τοῦ δὲ Παύλου τοῖς οἰκείοις στρα-

τιώταις ἐπισχόντος τὴν δίωξιν ὁ Ἀννίβας προσεποιή-
 σατο φοβεῖσθαι, καὶ τῆς νυκτὸς ἀνασκευασάμενος ὥς
 ἀπὶ ὧν σκευή τε συχνὰ κατέλιπεν ἐν τῷ χαρακώματι
 καὶ τὰ λοιπὰ ἀμελέστερον κομίζεσθαι ἐντείλατο, ἵνα
 τῶν Ῥωμαίων ἐφ' ἀρπαγὴν αὐτῶν τραπομένων ἐπί- 5
 θηται σφίσι. καὶ εἰς ἔργον ἂν τὸ βούλευμα ἤγαγεν,
 εἰ μὴ ὁ Παῦλος καὶ ἄκοντας κατεσχῆκει τοὺς στρα-
 τιώτας καὶ τὸν Τερέντιον.

Ὁ οὖν Ἀννίβας καὶ τούτου διαμαρτῶν νυκτὸς
 πρὸς τὰς Κάννας ἀφίκετο. καὶ γνοὺς τὸ χωρίον καὶ 10
 ΠΙ418 πρὸς ἐνέδρας καὶ πρὸς παράταξιν ἐπιτήδειον, ἐστρα-
 τοπεδεύσατο. καὶ προήρωσε πάντα τὸν τόπον ὑπό-
 ψαμμον ὄντα, ἵνα κονιορτὸς ἐν τῇ μάχῃ ἀρθῇ· τὸν
 γὰρ ἄνεμον, ὃς ἐν θέρει ἐκείσε περὶ τὴν μεσημβρίαν
 εἰώθει γίνεσθαι, κατὰ νότον ἔχειν ἐμηχανήσατο. οἱ 15
 WII79δ' ὕπατοι ἔωθεν κενὸν ἀνδρῶν ἰδόντες αὐτοῦ τὸ
 χαράκωμα, πρῶτον μὲν ἐπέσχον, ἐνεδρεύεσθαι δόξαν-
 τες, εἶτα μεθ' ἡμέρας πρὸς τὰς Κάννας ἀφίκοντο.
 καὶ παρὰ τῷ ποταμῷ ἑκάτερος ἰδίᾳ ἡϋλίσατο· οὐκ
 ὄντες γὰρ ὁμοήθεις τὴν πρὸς ἀλλήλους συνουσίαν 20
 ἐξέκλινον. καὶ ὁ μὲν Παῦλος ἡσύχαζεν, ὁ δέ γε
 Τερέντιος ἤθελε συμβαλεῖν· ἀμβλυτέρους δὲ τοὺς
 στρατιώτας ὁρῶν ἀνεκόπτετο. ὁ δὲ Ἀννίβας καὶ
 ἄκοντας αὐτοὺς εἰς μάχην παρακινῶν τῆς τε ὑδρείας
 Β εἶργε καὶ ἀποσκεδάννυσθαι σφᾶς ἐκώλυε καὶ τὰ σώ- 25
 ματα τῶν φονευομένων ἄνω πρὸ τῶν ταφρευμάτων
 ἐνέβαλλεν, ὅπως σφίσι τὸ ποτὸν δυσχεραίνεται. κἂν-
 τεῦθεν καὶ οἱ Ῥωμαῖοι πρὸς παράταξιν ὥρμησαν.
 τοῦτο δὲ προγνοὺς ὁ Ἀννίβας λόχους μὲν ὑπὸ τοὺς
 ὄχθους ἐκάθισε, τὴν δὲ λοιπὴν στρατιὰν συνέταξε, 30
 καὶ τινὰς ψευδαντομολῆσαι ὅταν σημήνῃ ἐκέλευσε,
 τὰς μὲν ἀσπίδας καὶ τὰ δόρατα καὶ τὰ μείζω τῶν

ξιφῶν ἀπορρίψαντας, τὰ δ' ἐγχειρίδια κρύφα φέροντας, ἵνα δεξαμένων αὐτοὺς τῶν ἀντικαθεστηκότων ὥς ἀόπλους ἐπίθωνται αὐτοῖς ἀπροσδοκῆτως.

Οἱ δὲ δὴ Ῥωμαῖοι ἰδόντες πρωΐθεν τοὺς περὶ τὸν
 5 Ἀννίβαν παρατεταγμένους ὠπλίζοντό τε καὶ παρετάττοντο. καὶ οἱ σαλπικταὶ ἀμφοτέρους ἐξώτρυναν, C καὶ τὰ σημεῖα ἦρθη, καὶ συμπεσόντες πολυτρόπως ἡγωνίσαντο. καὶ μέχρι τῆς μεσημβρίας οὐδετέροις τὸ κράτος ἀπουνενέμητο· ἐπεὶ δὲ τὸ πνεῦμα ἐπῆλθε,
 10 καὶ οἱ ψευδαντόμολοι δεχθέντες ὥς ὅπλων γυμνοὶ ὀπισθεν τῶν Ῥωμαίων ἐγένοντο, ἵνα μὴ σφίσιν ἐπιτιθῶσι δῆθην οἱ Καρχηδόνιοι, τότε καὶ οἱ λόχοι ἐκατέρωθεν ἐπανεστήσαν, καὶ ὁ Ἀννίβας κατὰ πρόσωπον σὺν τοῖς ἱππεῦσι προσέμιξε, καὶ οἱ τε πολέμιοι
 15 τοὺς Ῥωμαίους πανταχόθεν ἐθορύβουν, καὶ ὁ ἄνεμος ὃ τε κονιορτὸς ἐς τὰς ὄψεις αὐτῶν βιαίως ἐμπίπτων ἐτάραττε καὶ τὸ ἄσθμα γινόμενον συνεχὲς ἐκ τοῦ καμάτου ἀπέφραττεν, ὥστ' ἀπεστερημένοι μὲν τῆς D ὕψεως, ἀπεστερημένοι δὲ καὶ φωνῆς, φύρδην καὶ ἐν
 20 οὐδενὶ κόσμῳ ἐφθείροντο. καὶ τοσοῦτον ἔπεσε πληθος ὥστε τὸν Ἀννίβαν τῶν μὲν ἐκ τοῦ ὀμίλου μηδὲ πειραθῆναι ἐξευρεῖν ἀριθμόν, περὶ δὲ τῶν ἱππέων καὶ τῶν ἐκ τῆς βουλῆς ἀριθμόν μὲν μὴ γράψαι τοῖς οἴκοι Καρχηδονίοις, διὰ δὲ τῶν δακτυλίων ἐνδεί-
 25 ξασθαι τοῦτον· χοίνιξι γὰρ σφᾶς ἀπομετρήσας ἀπέστειλε. μόνοι γὰρ οἱ βουλευταὶ καὶ οἱ ἱππεῖς δακτυλίοις ἐκέχρητο. συχνοὶ δ' οὖν ὅμως καὶ τότε διέφυγον καὶ ὁ Τερέντιος· ὁ γὰρ Παῦλος ἀπέθανεν. ὁ δ' Ἀννίβας οὐκ ἐπεδίωξεν οὐδ' εἰς τὴν Ῥώμην ἡπείχθη. PI419
 30 δυνάμενος γὰρ ἢ παντὶ τῷ στρατεύματι ἢ καὶ μέρει τούτου πρὸς τὴν Ῥώμην παραντίκα ὀρμηῆσαι καὶ ταχέως διαπολεμῆσαι, οὐκ ἐποίησε τοῦτο, καίτοι τοῦ

Μαάργβου συναινουῦντος τοῦτο ποιῆσαι. διὸ καὶ αἰτίαν ἔσχευ ὥς νικάν μὲν δυνάμενος, χρῆσθαι δὲ ταῖς νίκαις οὐκ ἐπιστάμενος. ἐπεὶ δὲ τότε ἐμέλλησαν, οὐκέτι οὐδ' αὐθις ἠπείχθησαν. διὸ καὶ ὁ Ἀννίβας ὥς ἀμαρτῶν μετεμέλετο, συνεχῶς ἀναβοῶν "ὦ Κάν- 5 ναι Κάνναι."

2 Οἱ δὲ δὴ Ῥωμαῖοι παρὰ βραχὺ κινδυνεύσαντες ἀπολέσθαι ἀντεπεκράτησαν διὰ τοῦ Σκιπίωνος· ὃς B υἱὸς μὲν ἦν τοῦ Πουπλίου τοῦ ἐν τῇ Ἰβηρίᾳ, καὶ τὸν πατέρα ὅτε ἐτρώθη περιέδωκε, τότε δὲ στρα- 10 τευόμενος εἰς τὸ Κανύσιον ἔφυγε, καὶ ὕστερον εὐδοκίμησε. παρ' ἐκόντων γὰρ τῶν συμφυγόντων εἰς τὸ Κανύσιον τὴν ἡγεμονίαν λαβὼν τά τε ἐκεῖ κατεστήσατο καὶ τοῖς πλησιοχώροις φρουράς ἐπεμψε καὶ πάντα καλῶς ἐβούλευσέ τε καὶ ἔπραξεν. 15

Οἱ δ' ἐν τῇ Ῥώμῃ τὴν ἥτιαν μὲν ἤκουσαν, οὐ μὴν καὶ ἐπίστευον. πιστεύσαντες δ' ἐπένθουν καὶ συνιόντες εἰς τὸ συνέδριον μή τι πράσσοντες ἀπηλλάσσοντο. ὁψὲ δ' οὖν ὁ Φάβιος γνώμην ἔδωκε κα- C τασκόπους πέμψαι τοὺς ἀγγελοῦντας τὸ γεγονὸς καὶ 20 W II 80 τί ὁ Ἀννίβας πράττει, αὐτοὺς δὲ μὴ κλαίειν, σιγῇ δὲ βαδίζειν, ἵν' ἐν καιρῷ τὰ προσήκοντα γίνοιτο, δύναμιν τε συλλέξαι ὅσῃν ἂν δύναιτο καὶ τοὺς περριοίκους ἐπικαλέσασθαι. μετὰ δὲ ταῦτα ὥς τὸν Ἀννίβαν ἐν τῇ Ἀπουλίᾳ ὄντα ἔμαθον, καὶ γράμματα 25 παρὰ τοῦ Τερεντίου ἐδέξαντο ὅτι περιεῖη καὶ ὅσα πράττοι, μικρὸν ἀνεθάρσησαν. καὶ δικτάτωρ μὲν Μάρκος Ιούνιος, ἵππαρχος δὲ Τιβέριος Σεμπρώνιος Γράκχος ἐλέχθησαν. καὶ παραχορῆμα τῶν τε πολιτῶν

οὐ τοὺς ἡβῶντας μόνον, ἀλλὰ καὶ παρηγηκότας ἤδη κατέλεξαν, καὶ δεσμώτας ἐπ' ἀδεία καὶ δούλους ἐπ' ἐλευθερίᾳ ληστιάς τέ τινας προσελάβοντο, καὶ τοὺς D
 5 συμμάχους προσπαρεκάλουν, ἀναμιμνήσκοντες εἰ τί
 μὲν σίτον, τοῖς δὲ ἀργύρια, ὅπερ οὕτω πρόσθεν ἐποίησαν· καὶ ἐς τὴν Ἑλλάδα πεπόμφασιν ἢ πείσουν-
 τές τινας συμμαχῆσαι αὐτοῖς ἢ μισθωσόμενοι.

Ἀννίβας δὲ συνεστηκέναι τοὺς Ῥωμαίους καὶ
 10 παρασκευάζεσθαι μαθὼν ἐν ταῖς Κάνναις διέτριβε,
 τὴν ἐξ ἐπιδρομῆς ἄλωσιν ἀπεγνωκώς· καὶ τῶν αἰχμα-
 λώτων τὸ μὲν συμμαχικὸν ἄνευ λύτρων ἀφῆκεν, ὥς
 καὶ πρότερον, τοὺς δὲ Ῥωμαίους ἐτήρει, ἀποδόσθαι PI420
 ἐλπίζων αὐτούς, ἵν' ἐαυτὸν εὐπορώτερον ἐντεῦθεν
 15 ποιήσῃ, τοὺς δὲ Ῥωμαίους ἀπορωτέρους. ἐπεὶ δὲ
 μηδεὶς ἐξ αὐτῶν ἀφίκετο τοὺς αἰχμαλώτους ζητῶν,
 ἐκέλευσεν αὐτοῖς πέμψαι τινας οἰκαδε ἐπὶ λύτρα,
 προομόσοντας ἐπανήξιν. ὥς δὲ οὐδ' οὕτω λύσασθαι
 σφᾶς ἠθέλησαν, τοὺς μὲν λόγου τινὸς ἀξίους ἐς τὴν
 20 Καρχηδόνα ἀπέστειλε, τῶν δ' ἄλλων τοὺς μὲν αἰκι-
 σάμενος ἀπέκτεινε, τοὺς δὲ μονομαχῆσαι ἠνάγκασε,
 τοὺς φίλους καὶ τοὺς συγγενεῖς ἀλλήλοις συμβαλὼν.
 οἱ δὲ πεμφθέντες ἐπὶ τὰ λύτρα, ἐπανελθόντες, ἵν'
 εὐορκήσωσι, φυγόντες δὲ μετὰ τοῦτο, ἄτιμοι ὑπὸ
 25 τῶν τιμητῶν ἐγένοντο, καὶ ἐαυτοὺς κατεχρήσαντο. B

Μάγωνα δὲ τὸν ἀδελφὸν ὁ Ἀννίβας ἀγγελοῦντα
 τοῖς Καρχηδονίοις ἐπέμψε τὰ γενόμενα, καὶ χρήματα
 παρ' αὐτῶν καὶ δυνάμεις αἰτήσοντα. καὶ ὁ μὲν ἀπελ-
 θὼν τοὺς τε δακτυλίους ἠρίθμησε καὶ ἐπὶ μεῖζον
 30 ἐξῆρε δὴ τὸ κατόρθωμα, καὶ ἐψηφίσθη πάντα ὅσα
 ἤτήσατο, τῷ γὰρ Ἀννωνι τάναντία λέγοντι καὶ κατα-

λύσασθαι τὸν πόλεμον ἕως καθυπέρτεροι δοκοῦσι
 συμβουλευόντι οὐκ ἐπέισθησαν, οὐ μέντοι τὰ ψηφι-
 σθέντα καὶ εἰς ἔργον ἤγαγον, ἀλλ' ἐμέλλησαν. Ἀννί-
 βασι δ' ἐν τούτῳ εἰς τὴν Καμπανίαν προουχώρησε,
 καὶ πόλισμά τι εἶλε Σαννιτικόν, καὶ ἐπὶ Νέαν ὥρ- 5
 μησε πόλιν, προπέμψας μετὰ τῆς λείας ὀλίγους τινάς.
 C πρὸς οὓς ὡς μόνους ὄντας τῶν τῆς πόλεως ἐκδρα-
 μόντων ἐπεφάνη αὐτὸς ἀπροσδόκητος καὶ συχνούς
 ἀπέκτεινε, τὴν δὲ πόλιν οὐχ εἶλεν, οὔτ' ἐπὶ πολὺ
 ταύτῃ προσήδρευσε. οἱ γὰρ τὴν Καπύην οἰκοῦντες 10
 Καμπανοὶ οἱ μὲν τῇ Ῥωμαίων φιλίᾳ ἐνέμειναν, οἱ
 δὲ πρὸς τὸν Ἀννίβαν ἀπέκλιναν. ἐπεὶ δ' ἐν ταῖς
 Κάνναις εὐτύχησε, καὶ τινες ἄνδρες αὐτῶν ἀλόντες
 ἀφείθησαν, τὸ μὲν πλῆθος ὥρμησε μεταστῆναι πρὸς
 τὸν Ἀννίβαν, οἱ δὲ δυνατοὶ χρόνον μὲν τινα ἐπέσχον, 15
 εἴτ' ἐπ' αὐτοὺς τὸ πλῆθος ὀρμήσαν συνηγμένους ἐν
 D τῷ βουλευτηρίῳ πάντα ἂν κατεχρήσατο, εἰ μὴ τις
 ἐκ τοῦ πλῆθους τὸ μέγεθος συνιδὼν τοῦ κακοῦ κα-
 τηγόρησε μὲν τῶν βουλευτῶν ὡς πάντως φθαρῆναι
 ἀξίων, ἔφη δὲ πρότερον ἄλλους αὐτ' ἐκείνων ἀνθε- 20
 λέσθαι προσήκειν· τὴν γὰρ πόλιν μὴ δύνασθαι μὴ
 προβουλευόντων τινῶν σῶζεσθαι. πεισθέντων δὲ
 τῶν ἐν τῇ Καπύῃ ἐκβάλλων ἕνα ἕκαστον ἐκ τοῦ συνε-
 WII81 δρίου ἡρώτα τὸ πλῆθος ὅντινα αὐτοῦ ἀνθαιρεῖται·
 καὶ οὕτω, μὴ δυνηθέντων αὐτῶν ἐτέρους δι' ὀλίγου 25
 ἀνθελέσθαι, πάντα ἐκείνους ὡς ἀναγκαίους ἀφῆκε.
 καὶ καταλλαγέντες ἀλλήλοις ἐσπείσαντο τῷ Ἀννίβᾳ.
 καὶ ὅς διὰ ταχέων ἀπαναστὰς ἐκ τῆς Νεαπόλεως ἦλθεν
 εἰς τὴν Καπύην, καὶ διαλεχθεὶς αὐτοῖς ἄλλα τε πολλὰ
 PI421 εἶπεν ἐπαγωγὰ καὶ τὴν ἡγεμονίαν σφίσι τῆς Ἰταλίας 30
 δώσειν ὑπέσχετο, ἵν' ἐν ἐλπίσι γενόμενοι ὡς καὶ
 ἑαυτοῖς πονήσοντες προθυμότερον ἀγωνίσωνται.

Μεταστάσης δὲ τῆς Καπύης καὶ ἡ ἄλλη Καμ-
 πανία κεκίνητο· καὶ οἱ Ῥωμαῖοι τὴν ἀπόστασιν αὐτῆς
 μαθόντες ἤχθοντο. ὃ γε μὴν Ἀννίβας ἐπὶ Νουκερί-
 νους ἐστράτευσεν. οἱ δὲ πολιορκούμενοι τὴν ἄχρη-
 5 στον σφῶν ἡλικίαν ἀπορίᾳ τροφῶν ἐξέώσαντο· οὗς
 ὁ Ἀννίβας οὐ προσήκατο, ἀλλὰ καὶ εἰς τὴν πόλιν
 ἀπιοῦσι μόνον ἀσφάλειαν ἔδωκε. διὸ καὶ οἱ λοιποὶ
 μεθ' ἐνὸς ἡματίου ἐκχωρήσαι τοῦ ἄστεος ὡμολόγησαν.
 ἐπεὶ δ' ἐγκρατὴς αὐτῶν ἐγένετο, τοὺς μὲν βουλευτὰς B
 10 ἐς βαλανεῖα κατακλείσας ἀπέπνιξε, τοῖς δ' ἄλλοις
 ἀπελθεῖν εἰπὼν ὅπη βούλονται, πολλοὺς ἐν τῇ ὁδῷ
 κἀκύνων ἐφόνευσε. συχνοὶ δ' οὖν αὐτῶν καὶ πε-
 ριεγένοντο εἰς ὕλας προκαταφυγόντες. ἐκ τούτου δὲ
 οἱ λοιποὶ φοβηθέντες οὐ συνέβανον ἔτι αὐτῷ, ἀλλ'
 15 ἀντειχον ἕως ἡδύναντο. καὶ οἱ Νωλανοὶ βουλευό-
 μενοι προσχωρήσαι αὐτῷ, ἐπεὶ τὸ εἰς ἐκείνους εἶδον
 πραχθέν, ἐπηγάγοντο λάθρᾳ τὸν Μάρκελλον, καὶ
 τὸν Ἀννίβαν προσβαλόντα τῇ πόλει μετὰ ταῦτα ἀπώ-
 σσαντο. ἀποκρουσθεὶς δὲ τῆς Νώλης Ἀκερανοὺς εἴλε
 20 λιμῷ ἐπὶ ταῖς αὐταῖς τοῖς Νουκερίνοις συνθήκαις,
 καὶ τὰ αὐτὰ εἰργάσατο καὶ αὐτούς. εἴτα καὶ ἐπὶ
 Βασιλίνας ἐστράτευσεν, ἐν ᾧ Ῥωμαῖοί τε καὶ συμ- C
 μάχων ὥσει χίλιοι συγκατέφυγον. οἱ τοὺς μὲν ἐπι-
 χωρίους προδοῦναι σφᾶς μελετήσαντας ἀπέκτειναν,
 25 καὶ τὸν Ἀννίβαν πολλάκις ἀπώσαντο, καὶ πρὸς λιμὸν
 γενναίως διεκαρτέρησαν· ἐπιλιπούσης δὲ τῆς τροφῆς
 αὐτούς, ἐπ' ἀσχοῦ τινα διὰ τοῦ ποταμοῦ πρὸς τὸν
 δικτάτωρα ἔπεμψαν· ὃ δὲ πίδους ἀλεύρων πλήρεις
 ἐνέβαλλεν εἰς τὸν ποταμὸν νυκτός, ἐντειλάμενος
 30 αὐτοῖς παρατηρεῖν ἐν τῷ σκότει τὸ ρεῦμα. καὶ χρό-
 νον μὲν τινα ἐλάνθανεν οὕτως τὰς τροφὰς αὐτοῖς
 χορηγῶν, ἔπειτα πίδου τινὸς προσραγέντος ποι καὶ

συντριβέντος ἔγνων οἱ Καρχηδόνιοι τὸ γινόμενον, καὶ ἀλύσεσι τὸν ποταμὸν διειλήφασιν. ὥς δὲ τῷ D λιμῷ καὶ τοῖς τραύμασι συχνοὶ διεφθάρησαν, τὸ ἔτε-
ρον τῆς πόλεως μέρος ἐξέλιπον κὰν τῷ λοιπῷ διεκαρ-
τέρουν, τὴν γέφυραν διακόψαντες. εἶτα σπέρμα 5
γογγυλίδος ἀπὸ τοῦ τείχους εἰς τι χωρίον ἔξωθεν
αὐτοῦ κατέβαλον. ἐποίησαν δὲ τοῦτο ἵνα καταπλή-
ξωσι τοὺς πολεμίους ὥς καὶ ἐπὶ πολὺ ἀνταρκέδοντες.
ὅθεν ὁ Ἀννίβας ἄφθονον αὐτοὺς ἔχειν τὴν τροφὴν
οἰήθεις καὶ ἐπὶ τῇ καρτερίᾳ θαυμάσας εἰς ὁμολογίαν 10
προεκαλέσατο, καὶ χρημάτων ἀπέδοτο σφᾶς. ἐλύ-
σαντο γὰρ αὐτοὺς οἱ ἔξω Ῥωμαῖοι ἀσμένως, ἀλλὰ
μὴν καὶ ἐτίμησαν.

3 Ἐν ᾧ δὲ ταῦτα ἐγένετο, καὶ ἐκ Δελφῶν οἱ πεμ-
φθέντες ἀνεκομίσθησαν, λέγοντες τὴν Πυθίαν χρῆ- 15
P I 422 σαι αὐτοῖς παύσασθαι τῆς ῥαθυμίας καὶ τῷ πολέμῳ
προσέχειν. ἐντεῦθεν ἀνερρώσθησαν. καὶ κατέλαβον
τὸν Ἀννίβαν καὶ οἱ παρεστρατοπεδεύσαντο, ὅπως
τὰ πραττόμενα παρ' αὐτοῦ παρατηρῶσι. καὶ ὅ γε
Ἰούνιος ὁ δικτάτωρ τὰ τοῖς Καρχηδονίοις παραγγέλ- 20
λόμενα καὶ τοὺς Ῥωμαίους ποιεῖν ὁμοίως ἐκέλευε.
καὶ σίτα καὶ ὕπνον ἐν τῷ αὐτῷ καιρῷ ἤροῦντο, καὶ
τὰς φυλακὰς ὁμοίως ἐπεσκόπουν, καὶ τὰλλα ἐπ' ἴσης
ἐπραττον. καταμαθὼν οὖν τοῦτο ὁ Ἀννίβας χεიმέ- 25
W II 82 ριον ἐτήρησε νύκτα, καὶ τοῖς μὲν τῶν στρατιωτῶν
ἐπέξοδον ἀφ' ἐσπέρας ἀνεῖπε, τοῦ δὲ Ἰουνίου τὸ
αὐτὸ ποιήσαντος ἐκ διαδοχῆς ἄλλοτε ἄλλους αὐτῷ
προσβάλλειν ἐκέλευσεν, ἵν' ἐν συνεχεῖ πόνῳ ἐκ τῆς
B ἀγρουπνίας καὶ τοῦ χειμῶνος εἴησαν· αὐτὸς δὲ μετὰ
τῶν λοιπῶν ἀνεπαύετο. ἐπεὶ δ' ἡμέρα ἐπιλάμψειν 30

ἔμελλε, τὸ στράτευμά τε δῆθεν ἀνεκαλέσατο καὶ τῶν Ῥωμαίων τὰ ὄπλα ἀποθεμένων καὶ πρὸς ἀνάπανταν τραπομένων ἐπῆλθεν αὐτοῖς ἄφνω καὶ συχνοὺς ἀπέκτεινε καὶ τὸ τάφρευμα ἐκλειφθὲν εἴλε.

- 5 Τὰ δ' ἐν τῇ Σικελίᾳ καὶ τῇ Σαρδοῖ ἐκινεῖτο, οὐ μέντοι καὶ ἐπιστροφῆς τινος παρὰ τῶν Ῥωμαίων ἔτυχον. ὕπατοι δὲ ὃ τε Γράκχος ὁ ἵππαρχος καὶ Ποστούμιος Ἀλβῖνος ἡρέθησαν. καὶ ὁ μὲν Ἀλβῖνος μετὰ παντὸς τοῦ στρατοῦ ὑπὸ τῶν Βουυῖων ἐφθάρη,
 10 δι' ὄρους ὑλώδους πορευόμενος καὶ ἐνεδρευθεῖς· οὐ τὴν κεφαλὴν ἀποτεμόντες οἱ βάρβαροι καὶ ἐκκαθάραν-
 τες καὶ περιχρυσώσαντες πρὸς τὰ ἱερὰ αὐτῶν ἀντὶ φιάλης ἐκέχρηντο. γεγόνασι δὲ τότε τέρατα· βοῦς C
 τε γὰρ ἵππον τέτοκε καὶ ἐν θαλάσῃ ἐξέλαμψε πῦρ.
 15 οἱ δ' ὕπατοι Γράκχος καὶ Φάβιος στρατοπεδευσά-
 μενοι τὸν τε Ἀννίβαν ἐν Καπύῃ ὄντα ἐπετήρουν ὅ,τι
 πρᾶσσει καὶ διεπέμποντο ἐκασταχόσε, τοῖς τε συμ-
 μάχοις ἐπήμυνον, καὶ τοὺς ἀφεσθηκότας οἰκειοῦσθαι
 ἐπειρῶντο, τὰ τε τῶν ἀνθισταμένων ἐκάκουν. ὁ δ'
 20 Ἀννίβας ἕως μὲν τῆς τροφῆς ἐνδεῶς ἠνύπορει καὶ
 διακινδυνεύων, σωφρόνως μετὰ τοῦ στρατοῦ διῆγεν,
 ὥς δὲ τὴν Καπύην ἔλαβον καὶ πολλοῖς ἐπιτηδεύοις
 ἐν ραστώνῃ διεχείμασαν, τὴν τε ἰσχὺν τῶν σωμάτων
 μὴ πονοῦμενοι καὶ τὴν ρώμην τῆς γνώμης ὑπὸ τῆς
 25 εὐθυμίας ἡλαττώθησαν, καὶ τὴν πάτριον ἀμεΐψαντες D
 δίαιταν μετέμαθον ἡττᾶσθαι μαχόμενοι. ἐπεὶ δὲ ὁ
 πόλεμος ἤδη ἐπέκειτο, ἐς ὅρη μετέστη καὶ ἐγρύμναζε
 τὸ στράτευμα. οἱ δ' οὐχ οἷοί τε δι' ὀλίγου ρωσθῆναι
 γεγόνασι. βοηθείας δὲ αὐτῷ οἰκοθεν ἄλλης τε καὶ
 30 ἑλεφάντων ἐλθούσης ἀνεθάρσυνε. καὶ ἐπὶ τὴν Νῶλαν
 ὥς αἰρήσων αὐτὴν ἢ τὸν γε Μάρκελλον τὴν Σαυνί-
 τιδα πορθοῦντα ταύτης ἀπάξων ὥρμησεν. ὥς δ'

οὐδὲν ἐπέβαινε, τῆς μὲν πόλεως ἀπέστη, τὴν δὲ
 χώραν ἔκτειρε, μέχρ' οὐ μάχῃ κατὰ τὸ ἰσχυρὸν ἡτ-
 τήθη, ἐφ' ᾧ καὶ ἤλγησε. πολλοὶ μὲν γὰρ Ἰβήρες,
 πολλοὶ δὲ καὶ τῶν Λιβύων ἐγκατέλιπον αὐτὸν καὶ
 πρὸς τοὺς Ῥωμαίους ἡυτομόλησαν, ὃ οὐπω πρῶτον
 P I 423 ἔπαθε. καταγνοὺς δ' ἐκ τούτου καὶ ἑαυτοῦ καὶ τῶν
 στρατιωτῶν, πᾶσαν τὴν γῆν ἐκείνην ἐξέλιπε καὶ εἰς
 τὴν Καπύην ἀνεχώρησεν· εἰτα κάκειθεν μετέστη.

Οἱ δὲ Σκιπίωνες τὸν τε Ἰβήρα ποταμὸν διέβη-
 σαν καὶ τὴν χώραν ἐπόρθουν καὶ πόλεις προσήγοντο 10
 καὶ τὸν Ἀσδρούβαν διὰ ταῦτα σπουδῇ ἐπελθόντα
 μάχῃ ἐνίκησαν. οἱ Καρχηδόνιοι δὲ ταῦτα μαθόντες,
 καὶ νομίσαντες πλείονος τὸν Ἀσδρούβαν ἢ τὸν Ἀννί-
 βαν δεῖσθαι βοηθείας, καὶ φοβηθέντες μὴ καὶ ἐς
 τὴν Λιβύην οἱ Σκιπίωνες διαβῆναι ἐπιχειρήσωσι, 15
 τῷ μὲν Ἀννίβᾳ βραχεῖαν δύναμιν ἐπεμψαν, τὴν
 πλείστην δὲ μετὰ τοῦ Μάγωνος εἰς τὴν Ἰβηρίαν τά-
 B χιστα ἀπεστάλκασιν, κελεύσαντες μετὰ τὴν τῆς Ἰβη-
 ρίας κατάστασιν τὸν μὲν ἐπὶ τῇ τῶν ἐκεῖ φυλακῇ
 καταμεῖναι, τὸν δὲ Ἀσδρούβαν ἐπὶ τὴν Ἰταλίαν σὺν 20
 δυνάμει σταλῆναι. ὃ γνόντες οἱ Σκιπίωνες οὐκέτ'
 ἐμαχέσαντο, ἵνα μὴ κρατήσας ἴσως ὁ Ἀσδρούβας εἰς
 τὴν Ἰταλίαν ἐπειχθῇ. ὥς δὲ τὸ τῶν Ῥωμαίων φίλιον
 ἐκάκουν οἱ Καρχηδόνιοι, Πούπλιος μὲν ὁμοίως τοῖς
 προσπεσοῦσιν αὐτῷ τῶν ἐναντίων ἐχώρησέ τε καὶ 25
 ἐπεκράτησε, Γναῖος δὲ τοὺς ἀποχωροῦντας σφῶν ἐκ
 τῆς μάχης ὑπολαβὼν προσδιέφθειρεν. ἐκ δὲ τῆς
 συμφορᾶς ταύτης, καὶ ὅτι καὶ πόλεις συχνὰ πρὸς
 W II 83 τοὺς Ῥωμαίους μεθίσταντο καὶ τῶν Λιβύων τινὲς
 αὐτοῖς προσεχώρησαν, πλεον ἢ διενοεῖτο ὁ Ἀσδρού- 30
 C βας κατέμεινε. οἱ δὲ Σκιπίωνες εἰς τὴν Ἰταλίαν
 εὐθὺς τοὺς προσχωρήσαντας ἔστειλαν, αὐτοὶ δὲ τὰ

ἐν τῇ Ἰβηρίᾳ καθίστων, καὶ τοὺς τῶν Ζακυνθίων
 ὑπηκόους τοὺς καὶ τοῦ πολέμου καὶ τῆς συμφορᾶς
 αἰτίους αὐτοῖς γενομένους ἐλόντες τό τε πόλισμα
 κατέσκαψαν καὶ τοὺς ἀνθρώπους ἐπώλησαν καὶ τὴν
 5 Ζακυνθον μετὰ τοῦτο κομισάμενοι τοῖς ἀρχαίοις πο-
 λίταις ἀπέδωκαν. τοσαύτη τε ἀκριβεία περὶ τὴν λείαν
 ἐχρήσαντο ὥς μηδὲν οἴκοι πέμψαι· τοῖς μὲν γὰρ
 συστρατευομένοις ἐπέτρεπον τοῦτο ποιεῖν, αὐτοὶ δὲ
 ἀστραγάλους τοῖς τέκνοις ἔπεμψαν. ὅθεν ἡ γερουσία,
 10 παραιτουμένου τοῦ Γναίου ἔν' ἀπελθὼν οἴκαδε
 προῖκα τῇ θυγατρὶ ἐρανίσῃ ὥραία οὔσῃ ἀνδρός,
 ἐψηφίσαντο ἐκ τοῦ δημοσίου προῖκα δοθῆναι αὐτῇ.
 Ἐν δὲ τῷ αὐτῷ καιρῷ καὶ ἡ Σικελία καὶ ἡ Σαρδὼν^{D 4}
 ἄντικρυς ἐπολεμώθησαν. καὶ τὰ μὲν ἐν ταύταις δι'
 15 ὀλίγου κατέστη, καὶ ὁ Ἀσδρούβας ἐπικουρῶν αὐταῖς
 ἐάλω, καὶ τὴν νῆσον μικροῦ πᾶσαν ἀνεκτίσματο
 Μάλλιος Τορκουάτος. καὶ τότε μὲν τὰ ἐν τῇ Σικελίᾳ
 ἡσυχάσσε, μετὰ δὲ ταῦτα ἐταράχθη. ὁ δὲ τῆς Μακε-
 δονίας βασιλεὺς Φίλιππος φανερώτατος τῶν Καρχη-
 20 δονίων ἐγένετο σπουδαστής. τῆς γὰρ Ἑλλάδος προσ-
 επάρξαι θέλων συνθήκας πρὸς τὸν Ἀννίβαν ἔθετο
 ὥστε κοινῇ πολεμῆσαι, καὶ τὴν μὲν Ἰταλίαν τοὺς
 Καρχηδονίους λαβεῖν, τὴν δ' Ἑλλάδα καὶ τὴν Ἡπει-
 ρον μετὰ τῶν νήσων ἐκείνου. ἡ μὲν οὖν ὁμολογία
 25 ἐπὶ τούτοις ἐγένετο, τοῦ κήρυκος δὲ τοῦ ὑπὸ τοῦ ΠΙ424
 Φιλίππου πεμφθέντος πρὸς τὸν Ἀννίβαν ἀλόντος
 ἔμαθον οἱ Ῥωμαῖοι τὸ γινόμενον, καὶ παραχρῆμα
 στρατηγὸν ἐπ' αὐτὸν Μάρκον Οὐαλέριον Λαουίνιον
 ἔστειλαν, ὅπως περὶ τοῖς οἴκοι δείσας κατὰ χώραν
 30 μείνῃ. καὶ ἔσχεν οὕτως· προῆλθε μὲν γὰρ μέχρι

τῆς Κερκύρας ὁ Φίλιππος ὥς ἐς τὴν Ἰταλίαν πλεν-
 σόμενος, μαθὼν δὲ τὸν Λαουίνιον ἐς τὸ Βρεντέσιον
 ἤδη παρόντα οἶκαδε ἀνεκομίσθη. τοῦ Λαουινίου δὲ
 μέχρι τῆς Κερκύρας πλεύσαντος, εἰς τοὺς τῶν Ῥω- 5
 μαίων συμμάχους ὥρμησε, καὶ εἶλεν Ὁρικον, Ἀπολ-
 λωνίαν τ' ἐπολιόρκει. ἐπιστρατεύσας δ' αὖθις αὐτῷ
 Β Λαουίνιος καὶ Ὁρικον ἀνεκτῆσατο καὶ τὴν Ἀπολλω-
 νίαν ἐρρύσατο. κἀντεῦθεν ὁ Φίλιππος τὰς ναῦς αἷς
 ἐκέχρητο καταπρήσας περὶ ἐπ' οἴκου ἀνεχώρησεν.

Οἱ δ' ἐν τῇ Ῥώμῃ ὑπάτους εἶλοντο τὸν Φάβιον 10
 καὶ τὸν Μάρκελλον. οἱ τὸν μὲν Ἀννίβαν τὴν νῦν
 Καλαβρίαν καλουμένην καὶ τὰ περὶ αὐτὴν περιπο-
 ρευόμενον τῷ Γράκκῳ τῷ πρὸ αὐτῶν ἄρξαντι ἐπέ-
 ταξαν· καὶ ὃς Ἀννωνά περὶ Βενεβεντὸν ἀπαντή-
 σαντά οἱ ἐκ Βρεττίων ἐτρέψατο, κἀντεῦθεν προῖων 15
 τὸν τε Ἀννίβαν παρεφύλαττε καὶ τὰ τῶν ἀφεςτη-
 κόντων ἐπόρθει, πόλεις τέ τινας ἀνεσώσατο· αὐτοὶ
 δὲ οἱ ὕπατοι πρὸς τὴν Καμπανίαν ἐτράποντο, ἵν'
 C αὐτὴν χειρωσάμενοι μηδὲν κατόπιν πολέμιον ὑπολί-
 πωσιν, οὕτω τε ἐπὶ τὸν Ἀννίβαν χωρήσωσιν. εἶτα 20
 διαιρεθέντες Φάβιος μὲν τὰ τε ἐκείνων τὰ τε τοῦ
 Σαυνίου κατέτρεχε, Μάρκελλος δὲ εἰς τὴν Σικελίαν
 ἐπεραιώθη καὶ τὰς Συρακούσας ἐπολιόρκει, προσχω-
 ρησάσας μὲν αὐτῷ, εἴτ' ἀποστάσας δόλῳ τινῶν ὑπὸ
 ψευδοῦς ἀγγελίας. καὶ δι' ἐλαχίστου ἂν αὐτὰς ἐχει- 25
 ρώσατο καὶ κατὰ γῆν καὶ κατὰ θάλασσαν ἅμα προσ-
 βαλὼν τῷ τείχει, εἰ μὴ ὁ Ἀρχιμήδης μηχαναῖς ἐπὶ
 πλεῖστον αὐτοὺς ἐποίησεν ἀντισχεῖν. καὶ λίθους
 γὰρ καὶ ὀπλίτας μηχανήμασιν ἀπαρτῶν καθίει τε
 ἐξαπιναιῶς αὐτοὺς καὶ ἀνέσπα δι' ὀλίγου. ταῖς δὲ 30
 D ναυσὶ καὶ ταῖς πυργοφόροις ἐτέρας ἐπιρρίπτων
 WII84 ἀνεῖλκε τε αὐτὰς καὶ μετεωρίζων ἀθρόως ἠφείει,

ὥστε ἐμπιπτούσας εἰς τὸ ὕδωρ ῥύμῃ βαπτίζεσθαι.
 καὶ τέλος σύμπαν τὸ ναυτικὸν τῶν Ῥωμαίων παρα-
 δόξως κατέπρησε. κάτοπτρον γάρ τι πρὸς τὸν ἥλιον
 ἀνατείνας τὴν τε ἀκτῖνα αὐτοῦ ἐς αὐτὸ εἰσεδέξατο
 5 καὶ τὸν ἀέρα ἀπ' αὐτῆς τῇ πυκνότητι καὶ τῇ λει-
 ότητι τοῦ κατόπτρου πυρώσας φλόγα τε μεγάλην
 ἐξέκαυσε καὶ πᾶσαν αὐτὴν ἐς τὰς ναῦς ὑπὸ τὴν τοῦ
 πυρὸς ὁδὸν ὀρμούσας ἐνέβαλε καὶ πάσας κατέκαυσεν.
 ἀπογνοὺς οὖν ὁ Μάρκελλος τὴν πόλιν αἰρήσειν διὰ
 10 τὸ τοῦ Ἀρχιμήδους εὐμήχανον, λιμῶ αὐτοὺς κατα-
 σχεῖν ἐκ προσεδρείας διεμελέτησε. καὶ ταύτας μὲν
 τῷ Πούλχρῳ ἐπέτρεψεν, αὐτὸς δ' ἐπὶ τοὺς συνα-
 ποστάντας σφίσιν ἐτράπετο· καὶ τοῖς μὲν γνωσιμα-
 χοῦσι συγγνώμην ἔνεμε, τοὺς δ' ἀνθισταμένους με-PI425
 15 τεχειρίζετο χαλεπῶς, καὶ συχνὰς μὲν τῶν πόλεων
 βία, τινὰς δὲ καὶ προδοσίᾳ ἤρει. ἐν τούτοις δ' Ἰμίλ-
 κων ἐκ Καρχηδόνης σὺν στρατῷ ἦκε, τὸν Ἀκράγαντά
 τε κατέσχε καὶ τὴν Ἡράκλειαν, καὶ πρὸς Συρακούσας
 ἐλθὼν ἡττήθη τε καὶ ἀντεπεκράτησε, καὶ τοῦ Μαρ-
 20 κέλλου ἐξαπίνης αὐτῷ προσπεσόντος αὐτῆς ἐνικήθη.

Ἐντεῦθεν ὁ Μάρκελλος ταῖς Συρακούσαις ἐφή- 5
 δρευεν. ὁ δ' Ἀννίβας ἐν τῇ Καλαβρίᾳ διέτριβεν.
 οἱ μέντοι Ῥωμαῖοι πολλὰ αὐτῆς καὶ δυσχερῇ πεπόν-
 θασιν· οἱ τε γὰρ ὕπατοι πρὸς τῇ Καπύῃ ἔπαισαν,
 25 καὶ ὁ Γράκχος ἐν τῇ Λευκανίᾳ ἀπώλετο, καὶ οἱ
 Ταραντῖνοι καὶ ἄλλαι πόλεις ἀπέστησαν, καὶ ὁ Ἀν-
 νίβας κατεπτηγῶς πρότερον ἐν τῇ Ἰταλίᾳ τε ἔμεινε
 καὶ ἐπὶ τὴν Ῥώμην ἐστράτευσε, καὶ οἱ Σκιπίωνες
 ἄμφω διώλοντο. ἐπαρθεῖς οὖν ἐπὶ τούτοις ὁ Ἀννίβας
 ἐπεχείρησε τῇ Καπύῃ βοηθῆσαι. καὶ ἦλθε μέχρι

Βενεβεντοῦ· τὸν δὲ Κλαύδιον εἰς τὴν Λευκανίαν ἐκ τοῦ Σαυνίου διὰ τὸν τοῦ Γράκχου θάνατον ἀπεληλυθέναι πυθόμενος, καὶ φοβηθεὶς μή τινα αὐτῆς σφετερίσῃται, οὐκ ἐτι περαιτέρω προεχώρησεν, ἐπ' ἐκεῖνον δ' ἐτράπετο. τῶν Σκιπιωνίων δὲ θανόντων 5 πᾶσα ἡ Ἰβηρία τετάρακτο, καὶ οἱ μὲν ἐκουσίως πρὸς τοὺς Καρχηδονίους ἀπέκλινον, οἱ δὲ καὶ ἀναγκασόμενοι, εἰ καὶ ὕστερον αὐθις πρὸς τοὺς Ῥωμαίους ἀπένευσαν.

Ὁ δὲ Μάρκελλος ἐπεὶ μηδὲν προσβάλλων ταῖς 10 Συρακούσαις ἐπέραινε, τοιοῦτόν τι ἐπενόησεν. ἦν τι τοῖς Συρακουσίοις τοῦ τείχους ἐπίμαχον ὃ Γαλεάγραν ὠνόμαζον, ὃ πρὶν μὲν ἐλάνθανε τοιοῦτον ὄν, τότε δὲ ἐφωράθη. τηρήσας οὖν τοὺς Συρακουσίους παννυχίδα τῇ Ἀρτέμιδι ἄγοντας πανδημεῖ, ἐκέλευσε 15 στρατιώταις τισὶ κατ' ἐκεῖνο τὸ χωρίον ὑπερβῆναι τὸ τεῖχος. καὶ τούτου πύλαι τέ τινες ὑπ' αὐτῶν ἀνέφωχθησαν καὶ εἰσελθόντων καὶ ἐτέρων ἅμα πάντες ἀπὸ σημείου καὶ οἱ ἔσω καὶ οἱ ἔξω συνεβόησαν καὶ τοῖς δόρασι τὰς ἀσπίδας συνέκρουσαν καὶ οἱ 20 σαλπικταὶ προσεπήχησαν, ὥστε ἀθρόαν τὴν ἐκπληξιν τοῖς Συρακουσίοις μηδ' ἄλλως εὖ ἔχουσιν D ὑπὸ μέθης συμβῆναι, καὶ τὴν πόλιν ἁλῶναι πλὴν τῆς Ἀχραδίνης καὶ τῆς Νήσου καλουμένης. ὁ οὖν Μάρκελλος τά τε ἐαλωκότα διήρπασε καὶ τοῖς μὴ 25 ἀλοῦσι προσέβαλε, καὶ σὺν πόνῳ μὲν καὶ χρόνῳ, ὅμως δ' οὖν καὶ τῶν λοιπῶν τῆς Συρακούσης ἐκράτησεν. ἐγκρατεῖς δὲ τούτων οἱ Ῥωμαῖοι γενόμενοι ἄλλους τε πολλοὺς καὶ τὸν Ἀρχιμήδην ἀπέκτειναν. διάγραμμα γάρ τι διαγράφων, καὶ ἀκούσας τοὺς 30 πολεμίους ἐφίστασθαι, “πὰρ κεφαλάν” ἔφη “καὶ μὴ παρὰ γραμμάν.” ἐπιστάντος δὲ αὐτῷ πολεμίου βραχύ

τε ἐφρόντισε καὶ εἰπὼν “ἀπόστηθι, ἄνθρωπε, ἀπὸ τῆς γραμμῆς” παρώξυνέ τε αὐτὸν καὶ κατεκόπη.

Ὁ μὲν οὖν Μάρκελλος τὰς Συρακούσας ἑλὼν καὶ τῆς ἄλλης Σικελίας τὰ πλείω προσαγαγόμενος καὶ ^{PI426}
^{WII85} ἐπηνεῖτο μεγάλως καὶ ὕπατος ἀποδέδεικτο. προεβή-
 5 λοντο μὲν γὰρ τὸν Τορκουάτον, ὅς ποτε τὸν υἱὸν ἀπέκτεινεν· ἐπεὶ δ’ ἐκεῖνος ἀπηνήνατο, εἰπὼν ὡς “οὗτ’ ἂν ἐγὼ τὰ ὑμέτερα ἀμαρτήματα οὗτ’ ἂν ὑμεῖς τὴν ἐμὴν ἀκρίβειαν ἐνέγκοιτε,” τὸν Μάρκελλον καὶ
 10 Λαουίνιον τὸν Οὐαλέριον ἐχειροτόνησαν. ἀπελ- 6
 θύοντας δὲ τοῦ Μαρκέλλου ἐκ Σικελίας, δύναμιν ἰπ-
 πέων ἐς αὐτὴν ὁ Ἀννίβας ἀπέστειλε, καὶ ἑτέραν οἱ
 Καρχηδόνιοι ἔπεμψαν· καὶ μάχαις τισὶν ἐνίκησαν καὶ
 πόλεις προσεποιήσαντο· καὶ εἴ γε μὴ Κορνήλιος B
 15 Δολοβέλλας στρατηγὸς ἐπελήλυθε, πᾶσαν τὴν Σικε-
 λίαν ἐχειρώσαντο ἄν.

Καὶ ἡ Καπύη δὲ τότε ἐάλω παρὰ Ῥωμαίων,
 καίτοι τοῦ Ἀννίβου ἐς τὴν Ῥώμην ὁρμήσαντος, ἵν’
 ἀπὸ τῆς Καπύης τοὺς πολιορκοῦντας αὐτὴν ἀπάξῃ,
 20 καὶ διὰ τῶν Λατίνων ἐλάσαντος καὶ πρὸς τὸν Τίβεριν
 ἐλθόντος καὶ πορθοῦντος τὰ πρὸ τοῦ ἄστεος. οἱ γὰρ
 ἐν τῇ Ῥώμῃ ἐφοβήθησαν μὲν, ἐψηφίσαντο δὲ τὸν
 ἕτερον τῶν ὑπάτων ἐν Καπύῃ μεῖναι, τὸν δ’ ἕτερον
 αὐτοῖς ἐπαμῦναι. καὶ Κλαύδιος μὲν ἐν τῇ Καπύῃ
 25 κατέμεινεν, ἐτέρωτο γάρ, Φλάκκος δὲ πρὸς τὴν C
 Ῥώμην ἠπεύχθη.

Τοῦ δ’ Ἀννίβου τὰς τε καταδρομὰς ἐν τοῖς ὀφθαλ-
 μοῖς αὐτῶν ἀεὶ ποιουμένου καὶ πολλὰ δεινὰ δρωῶντος,
 τὸν μὲν ἄλλον χρόνον ἡγάπων, εἰ τὰ γε ἐντὸς τῶν

τειχῶν περισώσαιντο, ἐπεὶ δὲ καὶ τῇ πόλει καὶ τοῖς
στρατοπέδοις ἅμα προσβαλεῖν ἔμελλεν, ἀνερορίψαντο,
τὸ τοῦ λόγου, κύβον, καὶ ἐπεξέδραμον. καὶ ἀκρο-
βολιζομένων ἤδη χειμῶν ἐξ αἰθρίας ἐξαίσιος ἐπε-
γένετο μετὰ πνεύματος ἀμηχάνου βροντῶν τε καὶ 5
χαλάξης καὶ ἀστραπῶν, ὥστ' ἄμφω ἀγαπητῶς ὡς ἐκ
συνθήματος ἀναφυγεῖν ὅθεν ὥρμησαν. ἄρτι τε τὰ
D ὄπλα κατετίθεντο καὶ αἰθρία ἐγένετο. ὁ γοῦν Ἀννί-
βας, καίτοι οὐκ ἀθεὶ λογισάμενος παρὰ τὸν τῆς συν-
όδου καιρὸν συνενεχθῆναι τὰ γεγονότα, ὅμως οὐκ 10
ἀπέστη τῆς πολιορκίας, ἀλλὰ καὶ αὖθις μετὰ τοῦτο
συμβαλεῖν ἐπεχείρησεν. ὥς δὲ καὶ τότε τὰ αὐτὰ
συνέβη, κατέδεισε. καὶ προσεκπλαγείς ὅτι ἐν τηλι-
κούτῳ κινδύνῳ ὄντες οὔτε τῆς Καπύης ἀπέστησαν
καὶ ἐς τὴν Ἰβηρίαν καὶ στρατιώτας καὶ στρατηγὸν 15
πέμψειν ἔμελλον, καὶ ὅτι χρημάτων δεηθέντες ἐπώ-
λησαν ἄλλα τε καὶ τὸ χωρίον ἐν ᾧ ἐστρατοπεδεύετο
δημόσιον ὄν, καὶ ἀπογνοὺς, ἀπανεστή, πολλάκις
ἀναβοήσας "ὦ Κάνναι Κάνναι." καὶ οὐδὲ τῇ Καπύῃ
ἔτ' ἐπικουρῆσαι ἠθέλησεν. 20

PI427 Οἱ δὲ καίπερ ἐν ἀσθενεστάτοις ὄντες, ὅμως ἀπο-
γνόντες ὡς οὐ τευξόμενοι συγγνώμης παρὰ Ῥωμαίων
ἀντεῖχον, καὶ τῷ Ἀννίβᾳ ἐπέστειλαν, βοηθήσειν
αὐτοῖς ἀξιούντες. συλληφθέντες δὲ οἱ τῶν ἐπιστο-
λῶν κομιστὰι παρὰ τοῦ Φλάκκου, ὁ γὰρ Κλαύδιος 25
ἔφθη τεθνηκῶς ἐκ τοῦ τραύματος, τὰς χεῖρας ἀπε-
τμήθησαν. οὓς ἰδόντες οἱ Καμπανοὶ δεινῶς κατεπλά-
γησαν καὶ ὅ,τι πράξουσιν ἐβουλεύοντο. λεχθέντων
δὲ πολλῶν, Ἰούβιός τις Οὐίριος ἐν τοῖς πρώτοις
αὐτῶν ὢν καὶ τῆς ἀποστάσεως αἰτιώτατος "μία ἡμῖν 30
ἔστιν" ἔφη "καταφυγὴ καὶ ἐλευθερία ὁ θάνατος. καί
μοι ἀκολουθήσατε οἴκαδε· ἔχω γὰρ τι φάρμακον

παρεσκευασμένον.” καὶ ὁ μὲν παραλαβὼν τοὺς αὐτῷ B
 πεισθέντας ἐκούσιος ἀπέθανε σὺν αὐτοῖς, καὶ οἱ
 λοιποὶ τὰς πύλας τοῖς Ῥωμαίοις ἀνέῳξαν· ὁ δὲ Φλάκ-
 κος τὰ τε ὄπλα αὐτῶν καὶ τὰ χρήματα πάντα ἀφεί-
 5 λετο, καὶ τῶν ἀνδρῶν τῶν κορυφαίων τοὺς μὲν
 ἀπέκτεινε, τοὺς δὲ ἐς τὴν Ῥώμην ἐπεμψε, μόνων δ’
 ἀπέσχετο τῶν ἐκ τοῦ ὀμίλου περιλειφθέντων ἐπὶ τῷ
 καὶ ἄρχοντα αὐτοὺς Ῥωμαῖον λαμβάνειν καὶ μήτε
 βουλὴν ἔχειν μήτε σύνοδον ποιεῖσθαι.
 10 Ὅστερον δὲ καὶ ἄλλα τινὰ προσεπῶφλον, κατη-
 γορῆσαι τοῦ Φλάκκου τολμήσαντες. ἐπεχείρησαν δὲ WII86
 καὶ οἱ Καμπανοὶ τοῦ Φλάκκου κατηγορῆσαι, καὶ τοῦ
 Μαρκέλλου οἱ Συρακούσιοι ὑπατεύοντος ἤδη. καὶ
 ἀπελογήσατο· οὐ γὰρ ἠθέλησε πρᾶξαί τι τῶν τῇ C
 15 ἀρχῇ προσηκόντων πρὶν ἀπολογήσασθαι. οἱ Συρα-
 κούσιοι δὲ καταστάντες εἰς λόγους οἰκονομικώτερον
 τῇ διαλέξει ἐχρήσαντο, οὐκ εἰς κατηγορίαν τοῦ Μαρ-
 κέλλου, ἀλλ’ εἰς ἱκετείαν τραπέντες καὶ ἀπολογίαν
 τοῦ μὴ ἐκόντες ἀποστῆναι Ῥωμαίων, καὶ συγγνώμης
 20 τυχεῖν ἀξιοῦντες. καὶ ταῦτα λέγοντες εἰς τὴν γῆν
 πεσόντες ὠλοφύροντο. καὶ διαγνώμης γενομένης
 ἔδοξε τὸν Μάρκελλον μὲν μηδὲν ἀδικεῖν, τοὺς μέντοι
 Συρακουσίους φιλανθρωπίας τινὸς ἀξίους εἶναι, οὐκ
 ἐξ ὧν ἐποίησαν, ἀλλ’ ἐξ ὧν εἰπόν τε καὶ ἱκέτευσαν.
 25 τοῦ δὲ Μαρκέλλου παραιτησαμένου τὸ ἀπελθεῖν εἰς D
 Σικελίαν, τὸν Λαουίνιον ἐπεμψαν. καὶ οἱ μὲν Συρα-
 κούσιοι οὕτως τινὸς συγγνώμης ἔτυχον, οἱ δὲ Καμπα-
 νοὶ ὑπ’ ἀπαιδευσίας θρασύτερον τῇ κατηγορίᾳ χρησά-
 μενοι καὶ ἐπετιμῆθησαν, μηδὲ παρόντος τοῦ Φλάκ-
 30 κου, ἀλλὰ τινος τῶν ὑπεστρατηγηκότων αὐτῷ ἀπο-
 λογησαμένου.

11 Dionis fragm. supra citatum.

Ἀλούσης δὲ τῆς Καπύης καὶ τὰλλα τὰ πέριξ πολίσματα τοῖς Ῥωμαίοις προσκεχωρήκασιν πλὴν Ἀτελανῶν· οὗτοι γὰρ ἐκλιπόντες τὴν πόλιν αὐτῶν πανδημεὶ πρὸς τὸν Ἀννίβαν ἐχώρησαν. καὶ ἡ ἄλλη δὲ Ἰταλία ἡ τὰ τῶν Καρχηδονίων φρονοῦσα ἡλλοιοῦτο, 5 καὶ περιιόντες οἱ ὕπατοι προσεποιοῦντο αὐτήν. Ταρραντῖνοι δὲ φανερωῶς μὲν οὐδέπω τὰ τῶν Ῥωμαίων
 P I 428 ἤροῦντο, λάθρα δὲ τοῖς Καρχηδονίοις ἤχθοντο.

Οἱ δ' ἐν τῇ Ῥώμῃ διεκηρυκεύσαντο τῷ Ἀννίβᾳ ἀνταπόδοσιν τῶν αἰχμαλώτων ποιήσασθαι. οὐ κατηλ- 10 λάξαντο δὲ αὐτούς, ἐπεὶ οὐκ ἐδέξαντο τὸν Καρθάλωνα τοῦ τείχους ἐντός, ὥς πολέμιον· οὐδ' ἐς λόγους γὰρ αὐτοῖς ἐλθεῖν ἠθέλησεν, εὐθύς δὲ ὠργισμένος ἀνέστρεψε.

Τότε μέντοι καὶ ὁ Λαουίνιος τοὺς Αἰτωλοὺς συμ- 15 μαχοῦντας Φιλίππῳ προσηταιρίσατο, καὶ τὸν Φίλιππον μέχρ' ἱερῶν προχωρήσαντα αὐθις ἐξεφόβησεν, ὥστε καὶ ἐς τὴν Μακεδονίαν τάχει ἐπανελθεῖν.

7 Οἱ δὲ ἐν τῇ Ῥώμῃ Γάιον Κλαύδιον Νέρωνα εἰς τὴν Ἰβηρίαν μετὰ στρατιωτῶν ἐπεμψαν. καὶ ὃς παρε- 20 B κομίσθη τῷ ναυτικῷ μέχρ' ἱερῶν τοῦ Ἰβήρος, ἔνθα καὶ τὰ λοιπὰ στρατεύματα εὐρηκῶς ἐπῆλθε τῷ Ἀσδρούβᾳ πρὶν γνωσθῆναι ὅτι πάρεστι. καὶ περιστοιχισάμενος αὐτὸν ἠπατήθη. ἰδὼν γὰρ ὁ Ἀσδρούβας ὥς ἀπείληπται, προεκηρυκεύσατο πρὸς τὸν Νέρωνα ὥστε 25 τὴν Ἰβηρίαν πᾶσαν ἀφεθεῖς ἐκλιπεῖν. ὥς δ' ἐκεῖνος ἀσμένως τοὺς λόγους ἐδέξατο, ἀναβαλλόμενος ἵνα τὰς συνθήκας τῇ ὑστεραίᾳ ποιήσεται, ὑπεξέπεμψε τῆς νυκτὸς ἄλλους ἄλλη τῶν ὁρῶν. διεξελθόντων

9 Dionis fragm. 57, 36.

Cap. 7. Dionis Historiae Romanae libri perditī: fragm. 57, 38.

δ' ἐκείνων, ἅτε μὴ φυλακῆς οὔσης παρὰ τῶν Ῥωμαίων διὰ τὰς τῶν σπονδῶν ἐλπίδας, ἦλθε μὲν τῇ ἐπιούσῃ ἐς λόγους τῷ Νέρωνι, κατέτριψε δὲ πᾶσαν αὐτὴν πρὶν τι ἐπικυρωθῆναι. καὶ ἄλλους αὖθις τῆς
 5 νυκτὸς ὁμοίως ἀπέπεμψε. τοῦτο δὲ καὶ ἐν ἄλλαις C
 τισὶν ἡμέραις ὁμοίως πεποίηκεν, ἀμφισβητῶν τινα ἐν τῇ συμβάσει. προσελθόντων δὲ τῶν πεζῶν ἀπάντων, τέλος καὶ αὐτὸς σὺν τοῖς ἱππεῦσι καὶ τοῖς ἐλέφασιν ὑπεξεχώρησε. καὶ διασωθεὶς φοβερός αὖθις
 10 τῷ Νέρωνι ἐγένετο.

Μαθόντες δὲ ταῦτα οἱ ἐν τῇ Ῥώμῃ τοῦ Νέρωνος μὲν κατέγνων, ἄλλῳ δέ τινι τὴν ἡγεμονίαν ἐψηφίσαντο ἐγχειρίσαι. ἀπορούντων οὖν τίνα ἂν ἀποστείλωσιν, οὐ γὰρ τοῦ τυχόντος ἀνδρὸς ἐδεῖτο τὰ πράγ-
 15 ματα, καὶ πολλοὶ διὰ τὸ τῶν Σκιπιῶνων πάθος ἐξίσταντο, ὁ Σκιπίων ἐκεῖνος ὁ Πούπλιος ὁ τὸν πατέρα τρωθέντα σῶσας ἑαυτὸν ἐθελοντῆς εἰς τὴν στρατείαν ἐπέδωκεν. ἦν δὲ καὶ ἀρετῇ κράτιστος καὶ D
 παιδείᾳ λογιμώτατος. καὶ παραχρῆμα μὲν ἠρέθη· WII87
 20 μεταμέλον δὲ οὐ πολλῷ ὕστερον διὰ τε τὴν ἡλικίαν αὐτοῦ, τέταρτον γὰρ καὶ εἰκοστὸν ἔτος τῆς ζωῆς ἦγε, καὶ ὅτι καὶ ἡ οἰκία αὐτοῦ διὰ τὸν τοῦ πατρὸς καὶ τοῦ θείου ὄλεθρον ἐπένθει, ἦλθεν αὖθις εἰς τὸ κοινὸν καὶ ἐδημηγόρησε, καὶ οἷς εἶπε καταιδέσας τοὺς
 25 τῆς βουλῆς, τὴν μὲν ἀρχὴν οὐκ ἀφηρέθη, Μάρκος δὲ Ἰούνιος ἀνὴρ γηραιὸς προσεπέμφθη αὐτῷ.

Τοῖς Ῥωμαίοις δὲ μετὰ ταῦτα τὰ πράγματα οὐκ ἀταλαιπώρως ἐχώρησεν εἰς τὸ βέλτιον. ὁ γὰρ Μάρκελλος, ἐπειδὴ κατηγορηθεὶς ἀπελύθη, ὥρμησεν ἐπὶ
 30 τὸν Ἀννίβαν, καὶ τὰ μὲν πλεῖστα δι' ἀσφαλείας

PI429 ἐποιεῖτο, δεδιώς πρὸς ἀπονεινοημένους διακινδυνεύ-
σαι· εἰ δέ ποτε ἡναγκάσθη προσμίξαι, κρείττων ἐκ
φρονήσεως εὐτολμία κεκραμένης ἐγένετο. ὁ οὖν Ἀν-
νίβας διὰ τε ταῦτα καὶ ὅτι αἱ πόλεις αἱ συμμαχοῦ-
σαι αὐτῷ αἱ μὲν ἐγκαταλελοίπεσαν αὐτόν, αἱ δὲ 5
διενοοῦντο, καὶ δι' ἕτερόν τι, κακῶσαι τὰ χωρία ἃ
μὴ κατέχειν οἷος ἦν ἐπεχείρησε. καὶ πολλοὺς ἐλυμή-
νατο, καὶ πλείους διὰ τοῦτο ἀφίσταντο.

Περὶ δὲ Σαλπίαν πόλιν τοιόνδε τι συνέπεσε. δύο
ἄνδρες τὰ πράγματα αὐτῶν εἶχον, διάφοροί τε ἀλλή- 10
λοις ἦσαν. καὶ Ἀλίνιος μὲν τὰ τῶν Καρχηδονίων
B ἐφρόνει, Πλαύτιος δὲ τὰ τῶν Ῥωμαίων, ὅς καὶ διει-
λέχθη τῷ Ἀλινίῳ περὶ προδοσίας τῆς εἰς Ῥωμαίους.
μηνύσαντός τε εὐθύς ἐκείνου τῷ Ἀννίβᾳ ταῦτα, ἐς
δίκην ὑπήχθη ὁ Πλαύτιος. βουλευομένου δὲ τοῦ 15
Ἀννίβου μετὰ τῶν συνέδρων ὅπως αὐτόν κολάσει,
ἐτόλμησεν ἐπ' ὅψει αὐτοῦ τῷ Ἀλινίῳ πέλας που ὄντι
περὶ προδοσίας αὐτίς εἰπεῖν. ἀναβοήσαντος δ' ἐκεί-
νου "Ἴδε Ἴδε, καὶ νῦν μοι περὶ αὐτοῦ τούτου λαλεῖ,"
οὐκ ἐπίστευσεν ὁ Ἀννίβας διὰ τὸ ἄτοπον, ἀλλὰ καὶ 20
ὥς συκοφαντούμενον αὐτόν ἀπέλυσεν. ἀφεθέντος δὲ
ὡμονόησαν ἄμφω, καὶ στρατιώτας παρὰ τοῦ Μαρκέλλου
ἐπαγαρόμενοι τήν τε φρουρὰν τῶν Καρχη-
C δονίων κατέκοψαν καὶ τὴν πόλιν τοῖς Ῥωμαίοις πα-
ρέδοσαν.

25

Καὶ οὕτω μὲν ἐν τῇ Ἰταλίᾳ ἔσχον τοῖς Καρχη-
δονίοις τὰ πράγματα· καὶ οὐδ' ἡ Σικελία ἦν εὐ-
νοοῦσα αὐτοῖς, ἀλλὰ τῷ ὑπάρῳ τῷ Λαουινίῳ προσε-
χώρουν. ἡγεῖτο μὲν γὰρ τῶν ἐν τῇ Σικελίᾳ Καρχη-
δονίων Ἀννων, συνεστρατεύετο δὲ αὐτῷ καὶ Μου- 30
τίνας. ὅς συνὼν τῷ Ἀννίβᾳ πρῶην, καὶ φθονηθεὶς
ὅτι μεγάλα ἔργα ἀρετῆς ἐπεδείκνυτο, ἐς Σικελίαν

ἐπέμφθη. ὥς οὖν κἀκεῖ λαμπρῶς ἱππάρχει, φθόνον
καὶ πρὸς τοῦ Ἄννωνος ὥφλε, καὶ διὰ τοῦτο τῆς ἱπ-
παρχίας ἐπαύθη. περιαλγῆς γοῦν διὰ ταῦτα γενό-
μενος πρὸς τοὺς Ῥωμαίους ἀπέκλινε. καὶ πρῶτον
5 μὲν προδοσίαν Ἀκράγαντος συνέπραξε σφίσιν, εἴτα D
καὶ τᾶλλα συγκατειργάσατο, ὥστε πᾶσαν αὐθις τὴν
Σικελίαν ὑπ' αὐτοὺς ἄνευ μεγάλου πόνου γενέσθαι.

Ὁ δὲ Φάβιος καὶ ὁ Φλάκκος ἄλλας τε πόλεις 8
πολλὰς καὶ τὸν Τάραντα, τοῦ Ἀννίβου κατέχοντος
10 αὐτόν, ἐχειρώσαντο. κελεύσαντες γάρ τισι τὴν Βρετ-
τίαν κατατρέχειν, ἵν' ὁ Ἀννίβας εἰς ἐπικουρίαν
αὐτῆς ἀπάρῃ ἐκ Τάραντος, ἐπεὶ τοῦτο ἐγένετο, Φλάκ-
κος μὲν ἐκεῖνον ἐπετήρει, Φάβιος δὲ ἐν τούτῳ νυκτὸς
τῷ Τάραντι ταῖς τε ναυσὶν ἅμα καὶ τῷ πεζῷ προσβα-
15 λών, τῇ τε προσβολῇ καὶ τῇ προδοσίᾳ εἴλε τὴν πόλιν.
ὁ οὖν Ἀννίβας διὰ τὴν ἀπάτην ἀχθόμενος ἀντεπι-PI430
βουλεῦσαι τῷ Φαβίῳ ἐσπούδασε. καὶ ἐπιστολὴν
αὐτῷ ἐκ Μεταποντίου ὥς παρὰ τῶν ἐπιχωρίων ἐπὶ
προδοσίᾳ τῆς πόλεως ἔπεμψεν, ἐλπίσας ἀπερισκέπτως
20 αὐτόν προσιόντα ἐνεδρεύσειν. καὶ ὃς ὑπετόπησε τὸ
πραττόμενον, καὶ παραβαλὼν τὰ γράμματα ταῖςWII88
ἐπιστολαῖς ἃς τοῖς Ταραντίνοις ποτὲ ἐγγράφει, κα-
τεφώρασεν ἐκ τῆς αὐτῶν ὁμοιότητος τὸ ἐπιβούλευμα.

Σικιπίων δὲ τὸν ἄλλον χρόνον, εἰ καὶ τιμωρῆσαι
25 τῷ πατρὶ καὶ τῷ θείῳ ἐγλίχeto καὶ τῆς τοῦ πολέμου
δόξης ὠρέγετο, ἀλλ' οὐκ ἠπείγετο, διὰ τὸ πλῆθος
τῶν ἐναντίων. ἐπεὶ δ' ἥσθετο αὐτοὺς χειμάζοντας
πόρρω ποι, ἐκείνους μὲν εἶα, ἐς δὲ τὴν Καρχηδόνα B
τὴν ταύτη ὥρμησεν· οὐ μέντοι τις τὸ παράπαν τὴν

ὁρμὴν αὐτοῦ ἔγνωκε πρὶν πρὸς αὐτῇ τῇ Καρχηδόνι γενέσθαι· καὶ ἔλαβε σὺν πόνῳ τὴν πόλιν.

Ἀλούσης δὲ τῆς Καρχηδόνης στάσις μεγίστη μικροῦ τῶν στρατιωτῶν ἐγένετο ἄν. τοῦ γὰρ Σκιπίωνος στέφανον ὑποσχομένου δώσειν τῷ πρώτῳ τοῦ τείχους ἐπιβάντι, δύο ἄνδρες, ὁ μὲν Ῥωμαῖος, ὁ δ' ἐκ τῶν συμμάχων, περὶ αὐτοῦ ἠμφισβήτησαν. διαφορομένων δ' ἐκείνων καὶ τὸ ἄλλο πλήθος ἐθορυβήθη, καὶ ἐπὶ πλείστον ἐταράχθησαν, ὥστε καὶ δεινόν τι δοῦναι, εἰ μὴ ὁ Σκιπίων καὶ ἄμφω ἐστεφάνωσε, καὶ συχνὰ μὲν τοῖς στρατιώταις διέδωκε, συχνὰ δὲ καὶ τοῖς δημοσίοις προσένειμε, καὶ τοὺς ἐκεῖ κατεχομένους ὁμήρους προῖκα πάντας τοῖς οἰκείοις ἀπέδωκεν. ὅθεν πολλοὶ μὲν δῆμοι, πολλοὶ δὲ καὶ δυνάσται αὐτῷ προσεχώρησαν, καὶ τὸ τῶν Κελτιβήρων ἔθνος πρὸς τοῖς λοιποῖς. παρθένον γὰρ ἐν τοῖς αἰχμαλώτοις λαβὼν κάλλει ἐπιφανῇ, ἐνομίσθη μὲν ἔσεσθαι αὐτῆς ἐν ἔρωτι, μαθὼν δὲ ὅτι τινὲ τῶν ἐν τέλει Κελτιβήρων ἐγγεγύηται, μετεπέμψατο αὐτὸν καὶ τὴν νεᾶνιν αὐτῷ παραδέδωκε, προσεπιδούς καὶ τὰ λύτρα ἃ οἱ προσήκοντες αὐτῇ προσεκόμισαν. καὶ καὶ τούτου καὶ ἐκείνους καὶ τοὺς λοιποὺς ἀνηρτήσατο.

Μαθὼν δὲ τὸν Ἀσδρούβαν τὸν τοῦ Ἀννίβου ἀδελφὸν σπουδῇ ἐπιόντα καὶ ἀγνοοῦντα ἔτι τὴν τῆς πόλεως ἄλωσιν καὶ μηδὲν προσδοκῶντα κατὰ τὴν πορείαν πολέμιον, προσαπήντησεν αὐτῷ, καὶ ἐν τῷ στρατοπέδῳ αὐτοῦ κρατήσας ἐνθυλίσατο, καὶ πολλοὺς τῶν ἐκεῖ προσεποιήσατο. ἦν μὲν γὰρ ἐν ταῖς στρατηγίαις δεινός, ἐν δὲ ταῖς ὁμιλίαις ἐπιεικής, καὶ ἔς μὲν τοὺς ἀνθισταμένους φοβερός, ἔς δὲ τοὺς ὑπεί-

κοντας καὶ μάλα φιλόανθρωπος. μάλιστα δ' ὅτι καὶ ἐθείασε, προειπὼν ὥς ἐν τῇ τῶν πολεμίων στρατοπεδεύσειτο, πάντες ἐτίμων αὐτόν· οἱ δ' Ἰβηρες καὶ βασιλέα μέγαν ὠνόμαζον. PI 431

5 Ὁ δ' Ἀσδρούβας ἀπελπίσας τὴν Ἰβηρίαν ἀπᾶραι πρὸς τὴν Ἰταλίαν ἐβούλετο. καὶ ἐν τῷ χειμῶνι συσκευασάμενος ὁ μὲν ὥρμητο, οἱ δὲ συστράτηγοι αὐτοῦ κατὰ χώραν μέιναντες ἀσχολίαν τῷ Σκιπίωνι παρεΐχον, ὥστε μὴ τὸν Ἀσδρούβαν ἐπιδιῶξαι μήτε τοῖς
10 ἐν τῇ Ἰταλίᾳ Ῥωμαίοις ἐπικουφίσαι τὸν πόλεμον γενομένῳ ἐκεῖ, ἣ πρὸς τὴν Καρχηδὸνα πλεῦσαι. ὁ δὲ Σκιπίων τὸν μὲν Ἀσδρούβαν οὐκ ἐπεδίωξε, πέμψας δὲδρομοκῆρυκας τὴν πρόσοδον αὐτοῦ τοῖς ἐν τῇ Ῥώμῃ δι' αὐτῶν προεκήρυξεν, αὐτὸς δὲ τῶν ἐν
15 χερσὶν εἶχετο. καὶ ὁρῶν τοὺς ἐναντίους πολλαχῇ τῆς χώρας ὄντας, ἐδεδίει μὴ τισιν αὐτῶν προσμύξας εἰς ἑν ἅπαντας συναγάγῃ ἀλλήλοις ἐπικουρήσοντας. αὐτὸς μὲν οὖν ἐστράτευσεν ἐπ' Ἀσδρούβαν τὸν Γίσγωνος, Σιλανὸν δὲ ἐς Κελτιβηρίαν ἐπὶ Μάγωνα,
20 καὶ Λούκιον Σκιπίωνα τὸν ἀδελφὸν ἐς Βασιτανίαν ἐπεμψεν. ὃς ἐκείνην τε πολέμῳ κατέσχε, καὶ τὸν Μάγωνα ἐνίκησε, καὶ φεύγοντι αὐτῷ πρὸς τὸν Ἀσδρούβαν ἐπακολουθήσας ἦλθε πρὸς τὸν Σκιπίωνα, μήπω μηδὲν διαπεπραγμένον.

25 Ἐλθόντων οὖν τοῦ τε Μάγωνος πρὸς τὸν Ἀσδρούβαν καὶ τοῦ Λουκίου πρὸς τὸν ἀδελφὸν τὸν Σκιπίωνα, τὰ μὲν πρῶτα τῷ ἱππικῷ καταθέοντες εἰς τὰ πεδία διεμάχοντο, εἴτα καὶ ὅλῳ τῷ στρατεύματι ἀντι-
30 ἡμέρας τοῦτο ἐγίνετο· συμβολῆς δέ ποτε γενομένης οἱ τε σύμμαχοι τῶν Καρχηδονίων καὶ αὐτοὶ ἐκείνοι ἠττήθησαν, καὶ τὸ ἔρυμα αὐτῶν παρὰ τῶν Ῥωμαίων

ἐάλω, καὶ τοῖς ἐν αὐτῷ ἐπιτηδεύουσιν οἱ Ῥωμαῖοι ἐχρή-
 σαντο· ὃ πρὸ τριῶν ἡμερῶν ὁ Σκιπίων, ὡς λόγος
 ἐστίν, ἀπεφοίβασεν. ἐπιλιπόντων γὰρ αὐτοῖς τῶν
 πρὸς τροφήν, προεῖπεν, ὅθεν δ' ἡγνόηται, ὡς "κατὰ
 τήνδε τὴν ἡμέραν τοῖς τῶν πολεμίων χρησόμεθα." 5
 μετὰ ταῦτα δὲ τοῖς περιλειφθεῖσι τῶν ἐναντίων τὸν
 Σιλανὸν καταλιπὼν αὐτὸς πρὸς τὰς ἄλλας ἀπήει πό-
 λεις, καὶ πολλὰς προσηγάγετο. καταστήσας δὲ τὰ
 D ἐάλωκότα αὐτὸς μὲν ἐκεῖ διεχείμασε, τὸν δὲ Λούκιον
 τὸν ὁμαίμονα ἐπὶ Ῥώμην ἀπέστειλε καταγγελοῦντά 10
 τε τὰ γενόμενα καὶ τοὺς αἰχμαλώτους κομίσοντα καὶ
 ὅπως οἱ ἐν τῇ Ῥώμῃ φρονοῦσι περὶ αὐτοῦ πολυ-
 πραγμονήσονται.

9 Οἱ δ' ἐν τῇ Ἰταλίᾳ καὶ ἐκ νόσου ἐπόνησαν καὶ
 μάχαις ἐταλαιπώρησαν, Τυρσηνῶν νεωτερισάντων 15
 τινῶν. μείζον δὲ τῶν ἄλλων αὐτοὺς ἐλύπησεν ὅτι
 τὸν Μάρκελλον ἀπέβαλον. ἐπιστρατεύσαντες γὰρ
 κατὰ τοῦ Ἀννίβου τυγχάνοντος ἐν Λοκροῖς καὶ ἄμφω
 οἱ ὕπατοι περιστοιχισθέντες ἐξ ἐνέδρας ὁ μὲν Μάρ-
 κελλος αὐτίκα ἀπώλετο, Κρισπῖνος δὲ τρωθεὶς ἀπέ- 20
 θανεν οὐ μετὰ πολὺ. εὖρηκὼς δὲ τὸ τοῦ Μαρκέλλου
 P I 432 σῶμα ὁ Ἀννίβας, καὶ τὸν δακτύλιον αὐτοῦ εἰληφὼς
 ᾧ ἐκεῖνος τὰς γραφὰς ἐπεσφράγιζε, γράμματα ἐς τὰς
 πόλεις ὡς παρ' ἐκείνου στελλόμενα ἔπεμπε, καὶ ὅσα
 ἐβούλετο διεπράττετο· μέχρις οὗ τοῦτο γινὺς ὁ Κρι- 25
 σπῖνος ἀντιπαρήγγειλεν αὐτοῖς φυλάσσεσθαι· ὅθεν
 ἀντιπεριέστη τῷ Ἀννίβᾳ τὸ πρᾶγμα. ἐπεὶ γὰρ τοῖς
 ἐν τῇ Σαλπία δι' αὐτομόλου δῆθεν ἦν ἐπιστείλας,
 ὡς ὁ Μάρκελλος νυκτὸς προσήει τοῖς τείχεσι, τῇ τε
 τῶν Λατίνων κεχρημένος φωνῇ σὺν ἄλλοις ἐπιστα- 30

μένοις αὐτήν, ἵνα Ῥωμαῖοι δόξωσιν εἶναι. μαθόντες δὲ οἱ Σαλπηνοὶ τὴν ἐπιτέχνησιν αὐτοῦ ἀντετεχνήσαντο πιστεύειν ὄντως προσιέναι τὸν Μάρκελλον, καὶ ἀνασπάσαντες τὸν καταρράκτην εἰσήγαγον ὅσους B
 5 αὐτοῖς ἱκανοὺς ἔδοξεν εἶναι κατεργασθῆναι παρ' αὐτῶν, καὶ πάντας ἀπέκτειναν. ὁ δὲ Ἀννίβας ἀπῆρ-
 ρεν αὐτίκα, μαθὼν τοὺς Λοκροὺς πολιορκουμένους ὑπὸ Ῥωμαίων ἐκ Σικελίας ἐπιπλευσάντων.

Καὶ Πόπλιος δὲ Σουλπίκιος μετὰ Αἰτωλῶν καὶ
 10 συμμαχῶν ἐτέρων πολλὰ τῆς Ἀχαΐας ἐπόρθησε. τοῦ δὲ Φιλίππου τοῦ Μακεδόνοιο τοῖς Ἀχαιοῖς συμμα-
 χήσαντος παντελῶς ἂν τῆς Ἑλλάδος ἐξηλάθησαν οἱ Ῥωμαῖοι, εἰ μὴ τοῦ κράτους τοῦ Φιλίππου περιο-
 ρέντος οἱ Αἰτωλοὶ τοῦτο ἔσχον, καὶ φήμης εἰς τοὺς
 15 Μακεδόνας γενομένης ὡς τέθνηκε, στάσις τε γέγονεν C
 ἐκεῖ καὶ ἐφοβήθη μὴ τῆς βασιλείας στέρηθῃ, καὶ
 πρὸς Μακεδονίαν ἠπειλήθη. ἐντεῦθεν οἱ Ῥωμαῖοι
 τῇ Ἑλλάδι προσέμειναν καὶ τινων ἐκράτησαν πόλεων.

Τῷ δ' ἐπιόντι ἔτι ὡς ὁ Ἀσδρούβας ἠγγέλλετο
 20 προσιών, οἱ ἐν τῇ Ῥώμῃ τὰς δυνάμεις τε ἡθροίζον
 καὶ τοὺς συμμαχοὺς σφῶν μετεπέμποντο, ὑπάτους
 Κλαύδιόν τε Νέρωνα καὶ Λιούιον τὸν Μάρκον ἐλό-
 μενοι. καὶ Νέρωνα μὲν ἐπὶ τὸν Ἀννίβαν, Λιούιον
 δὲ ἐπὶ τὸν Ἀσδρούβαν ἔπεμψαν. ὃς αὐτῷ πρὸς τῇ
 25 Σένᾳ τῇ πόλει ἀπήντησεν· οὐ μέντοι καὶ εἰς χεῖρας
 εὐθύς ἦλθον. ἐπὶ πολλὰς δὲ ἡμέρας κατὰ χώραν
 ἔμεινεν· ἀλλ' οὐδὲ ὁ Ἀσδρούβας τὴν μάχην κατή-
 πειξεν, ἡσύχαζε δὲ τὸν ἀδελφὸν ἀναμένων. ὁ Νέρων D
 δὲ καὶ ὁ Ἀννίβας εἰς Λευκανίαν ἐστρατοπεδεύοντο,
 30 καὶ οὐδέτερος πρὸς παράταξιν ὥρμησεν, ἄλλως δὲ
 ἐς χεῖρας ἀλλήλοις ἦσαν. καὶ ὁ Ἀννίβας πυκνὰ
 μετανίστατο, καὶ ὁ Νέρων ἀκριβῶς αὐτὸν παρετήρει.

κρείττων οὖν αἰὲς αὐτοῦ γινόμενος, καὶ τὰ γράμματα
τὰ παρὰ τοῦ Ἀσδρούβα αὐτῷ πεμφθέντα ἐλὼν, τοῦ
μὲν Ἀννίβου κατεφρόνησε, δείσας δὲ μὴ τὸν Λιούιον
ὁ Ἀσδρούβας τῷ πλήθει καταβιάσθαι, μέγα πρᾶγμα
WII⁹⁰ ἐτόλμησε. καὶ κατέλιπε μὲν μοῖραν ἐκεῖ ἀποχωρῶσαν ⁵
εἰργεῖν τὸν Ἀννίβαν, εἰ πῃ κινηθεῖη, ἐντειλάμενος
πάντα ποιεῖν ἵνα καὶ αὐτὸς νομίζοιτο ἐνδημεῖν, τὸ
δὲ καθαρώτατον τοῦ στρατοῦ ἀπολέξας ὥρμησεν ὡς
PI433 πόλει τινὶ πλησιοχώρῳ προσμίξων, οὐδ' ἤδει τις
τὴν διάνοιαν αὐτοῦ. καὶ ἡπείχθη ἐπὶ τὸν Ἀσδρούβαν, ¹⁰
καὶ ἀφίκετο νυκτὸς πρὸς τὸν συνάρχοντα, καὶ ἐν τῇ
ταφρείᾳ τῇ αὐτοῦ κατεσκήνωσε. καὶ παρεσκευάζοντο
ἄμφω ἵν' αἰφνίδιον αὐτῷ συνεπίθωνται. οὐκ ἔλαθον
δέ, ἀλλ' ἔτεκμήρατο τὸ γεγεννημένον ὁ Ἀσδρούβας
ἀπὸ τῶν παραγγέλσεων διττῶν γινομένων· ἰδίᾳ γὰρ ¹⁵
ἕκαστος τῶν ὑπάτων παρήγγελλέ τι τοῖς ἑαυτοῦ.
ὑποπτεύσας οὖν ἡττῆσθαι τὸν Ἀννίβαν καὶ ἀπο-
λέσθαι, περιόντος γὰρ ἐκείνου οὐκ ἂν ἐπ' αὐτὸν
ὀρμῆσαι τὸν Νέρωνα ἐλογίζετο, ἔγνω πρὸς τοὺς
Γαλάτας ἀπαναχωρῆσαι καὶ ἐκεῖ τὰ περὶ τὸν ἀδελφὸν ²⁰
ἀκριβώσασθαι καὶ οὕτω κατὰ σχολὴν πολεμῆσαι.

B Καὶ ὁ μὲν παραγγείλας τῷ στρατεύματι ἀναστῆναι
νυκτὸς ἀπῆρεν, οἱ δ' ὕπατοι ἐκ τοῦ θορύβου ὑπώπ-
τευσαν τὸ γινόμενον, οὐ μέντοι εὐθύς ἐκινήθησαν διὰ
τὸ σκότος. ἅμα δ' ἡοῖ τοὺς τε ἱππέας προέπεμψαν ²⁵
ἐπιδιώξαι αὐτούς, καὶ αὐτοὶ εἶποντο. καὶ τοῦ Ἀσδρού-
βου τοῖς ἱππεῦσιν ἀντιταξαμένου ὡς μόνοις οὖσιν,
οἱ ὕπατοι ἐπελθόντες τροπὴν αὐτοῦ ἐποίησαντο, καὶ
φεύγουσιν ἐπακολουθήσαντες πολλοὺς ἐφόνευσαν.
καὶ οὐδ' οἱ ἐλέφαντες αὐτοῖς ἐβοήθησαν· ὅτι γὰρ ³⁰
αὐτῶν τινες τραυματισθέντες κακὰ πλείω τοὺς ἐπι-
τεταγμένους σφίσιν ἔδρων ἢ οἱ πολέμιοι, παρήγγει-

λεν ὁ Ἀσδρούβας τοῖς ἐπ' αὐτῶν καθημένοις τοὺς
 τιτρωσκομένους τῶν θηρίων παραντίκα σφάζειν· C
 ῥᾶστα δὲ σιδηρίῳ τινὶ ὑπὸ τὸ οὖς νυτιτόμενοι ἐκτιν-
 νύοντο. καὶ ἐκεῖνοι μὲν ὑπὸ τῶν Καρχηδονίων, οἱ
 5 ἄνδρες δὲ ὑπὸ τῶν Ῥωμαίων ἐφθείροντο. ἔπεσον δὲ
 τοσοῦτοι ὥστε τοὺς Ῥωμαίους διακορεῖς τοῦ φόνου
 γενομένους μὴ θελῆσαι τοὺς ἄλλους ἐπιδιδῶσαι. φθεί-
 ραντές τε ἄλλους πολλοὺς καὶ τὸν Ἀσδρούβαν, καὶ
 λάφυρα πλεῖστα λαβόντες, καὶ Ῥωμαίους αἰχμα-
 10 λώτους ἐς τετρακισχιλίους ἐν τῷ στρατοπέδῳ εὐρόν-
 τες, ἱκανῶς τὴν Καννηίδα συμφορὰν ἀνειληφέναι
 ἐνόμισαν.

Πραχθέντων δὲ τούτων ὁ μὲν Λιούιος κατὰ χώ-
 ραν ἔμεινεν, ὁ δὲ Νέρων ἐκταῖος εἰς τὴν Ἀπουλίαν
 15 ἐπανελήλυθε, λαθὼν μέχρι τότε ὥς ἀπεδήμησε. καὶ
 τῶν ἀλόντων τινὰς ἐς τὸ Ἀννίβου στρατόπεδον D
 ἔπεμψε τὰ πεπραγμένα δηλώσοντας, καὶ τὴν κεφαλὴν
 τοῦ Ἀσδρούβου πλησίον που ἀνεσταύρωσε. μαθὼν
 οὖν ἐκεῖνος τὸν τε ἀδελφὸν ἡττημένον καὶ τεθνη-
 20 κότα καὶ τὸν Νέρωνα νευικηκότα καὶ ἐπανήκοντα,
 πολλὰ μὲν ὠλοφύρατο, πολλάκις δὲ καὶ τὴν τύχην
 καὶ τὰς Κάννας ἀνεκάλεσε. καὶ ἐς τὴν Βρεττίαν
 ἀνεχώρησε, καὶ κεῖ διῆγεν ἡσυχάζων.

Ὁ δὲ Σκιπίων μέχρις ἂν πάντα τὰ ἐν τῇ Ἰβηρίᾳ 10
 25 καταστήσῃ ἄρχειν τῶν ἐκεῖ προσετάχθη. καὶ πρῶ-
 του μὲν ἐς τὴν Λιβύην δύο πεντήρεσιν ἔπλευσε, καὶ
 ὁ τοῦ Γίσγωνος Ἀσδρούβας ἐκεῖ κατὰ τύχην αὐτῷ
 συγκατῆρε. δεξιουμένου οὖν καὶ ἄμφω τοῦ Σύφακος, P I434
 ἔνσπονδος γὰρ τοῖς Καρχηδονίοις ἐγένετο, μέρους

τῆς Λιβύης βασιλεύων, καὶ καταλλάσσοντος σφᾶς, ὁ Σκιπίων οὐκ ἰδίαν ἔχθραν ἔχειν εἶπεν οὔτε μὴν ὑπὲρ τῶν κοινῶν δύνασθαι καθ' ἑαυτὸν καταλύσασθαι.

Ἐπανῆλθεν οὖν αὐτοῖς· καὶ Ἰλιτεργίταις ἐπολέ- 5
μησεν, ὅτι τοὺς πρὸς αὐτοὺς καταφυγόντας Ῥωμαίους μετὰ τὸν τῶν Σκιπιώνων θάνατον τοῖς Καρχηδονίοις ἐξέδωκαν. καὶ οὐ πρότερον τῆς πόλεως αὐτῶν ἐκράτησε πρὶν αὐτοὺς τοῦ τείχους ἐπιβῆναι ἐτόλμησε καὶ ἐτρώθη. αἰδεσθέντες γὰρ οἱ στρατιῶται καὶ δείσαν- 10
B τες περὶ ἐκείνῳ τότε προσέβαλον προθυμώτατα. καὶ κρατήσαντες τοὺς μὲν ἀνθρώπους πάντας ἀπέκτειναν, τὴν δὲ πόλιν κατέπρησαν ἅπασαν. καὶ τῷ φόβῳ
WII91 τούτῳ πολλοὶ μὲν ἐκόντες αὐτῷ προσεχώρησαν, πολλοὶ δὲ καὶ βία κεχείρωντο· τινὲς δὲ πολιορκούμενοι 15
τάς τε πόλεις ἑαυτῶν ἔκαιον καὶ τοὺς οἰκείους ἐφό-
νευον, ἐπὶ δὲ τούτοις καὶ ἑαυτούς.

Τὰ πλείω δὲ καταστρεψάμενος ὁ Σκιπίων εἰς Καρχηδόνα ἀνέξευξεν· ἔνθα τῷ τε πατρὶ καὶ τῷ 20
θείῳ ἐπιταφίους ἀγῶνας ὀπλομαχίας ἔθετο. ὅτε 20
πολλοὶ μὲν καὶ ἕτεροι ἠγωνίσαντο, καὶ ἀδελφοὶ δὲ δύο περὶ βασιλείας διαφερόμενοι, καίτοι τοῦ Σκιπίωνος
C συναλλάξαι αὐτοὺς σπουδάσαντος· καὶ ὁ πρεσβύτερος τὸν νεώτερον καίτοι ἰσχυρότερον ὄντα ἀπέκτεινεν. 25

Ἡρώσθησε δὲ μετέπειτα ὁ Σκιπίων, κὰν τούτῳ ἐνεωτέρωσαν οἱ Ἰβηρες. στρατεύμα γὰρ τοῦ Σκιπίωνος περὶ Σογκρῶνα χειμάζον ἐκινήθη, καὶ πρῶην οὐκ εὐπειθὲς ὄν, οὐ μὴν φανεράν ἀποστασίαν ἐπιδειξάμενον· τότε δ' αἰσθόμενον τὸν Σκιπίωνα κά- 30
μνοντα, ἐπεὶ καὶ ἡ μισθοφορὰ αὐτοῖς ἐβραδύνθη, ἀναφανδὸν ἀπέστησαν, καὶ τοὺς χιλιάρχους σφῶν

ἀπελάσαντες ὑπάτους ἑαυτοῖς χειροτονήκασιν· ἦσαν δὲ ὥς ὀκτακισχίλιοι. γνόντες οὖν ταῦτα οἱ Ἰβήρες ἀφίσταντο προχειρότερον, καὶ τὴν συμμαχίδα τῶν Ῥωμαίων ἐκάκουν. καὶ ὁ Μάγων ἐκλιπεῖν ἤδη τὰ D
5 Γάδειρα βουλευθεὶς οὗτ' ἐξέλιπε καὶ εἰς τὴν ἡπειρον διαβαίνων πολλὰ ἐκακούργει.

Μαθὼν δὲ ταῦθ' ὁ Σκιπίων, πέμψας πρὸς τὸ ἀποστατήσαν στρατόπεδον ἐπέστειλεν αὐτοῖς συγγνω-
μονῶν δῆθεν ὅτι διὰ ἔνδειαν τῶν ἀναγκαίων ἐνεω-
10 τέρισαν, καὶ μηδὲν ὑποπτεῦσαι διὰ τοῦτο ἀξιῶν, ἐπαινῶν δὲ καὶ τοὺς τὴν ἀρχὴν ἀναδεξαμένους αὐτῶν ἵνα μηδὲν δεινὸν ἢ πάθωσιν ἢ δράσωσι διὰ ἀναρχίαν. τοιαῦτα τοῦ Σκιπίωνος γράψαντος οἱ στρατιῶται μαθόντες ὅτι περιεΐη καὶ οὐδ' ὀργίζοιτο σφίσιν, οὐδὲν
15 ἔτι διεκίνησαν. ὥς δ' ἀνερρώσθη, τραχὺ μὲν οὐδὲ τότε αὐτοῖς ἐπηπείλησε, πέμψας δὲ τὴν τε τροφὴν PI 435 ἀποδώσειν ὑπέσχετο, καὶ πάντα πρὸς αὐτὸν ἀφικέσθαι ἐκάλεσεν ὥς ἂν βούλωνται, ἢ ἀθρόοι ἢ ἐν μέρει κατὰ διαδοχάς. οἱ δέ γε στρατιῶται κατ' ὀλί-
20 γους ἀπελθεῖν οὐκ ἐθάρσησαν, ὁμοῦ δ' ἀπῆλθον. καὶ ὁ Σκιπίων ἔξω τοῦ τείχους αὐτοὺς ἀυλίσασθαι, πρὸς ἐσπέραν γὰρ ἦν, διετάξατο, καὶ παρέσχεν αὐτοῖς ἀφθόνως τὰ ἐπιτηδεῖα. καὶ οἱ μὲν ἐστρατοπεδεύοντο, αὐτὸς δὲ τοὺς θρασυτάτους αὐτῶν εἰς τὴν πόλιν εἰσελ-
25 θεῖν κατεσκεύασε, καὶ τῆς νυκτὸς αὐτοὺς κατασχὼν ἔδησε. ἅμα δ' ἡμέρα, ὥς ἔξω ποι στρατεύσων, πάντα τὸν αὐτοῦ στρατὸν προεξέπεμψεν. εἴτα τοὺς ἄρτι ἐλθόντας εἶσω τοῦ τείχους ἄνευ τῶν ὀπλῶν ἐκάλε- B
σεν, ἵν' αὐτῷ συστρατεύσωνται, λαβόντες τὸ σιτηρέ-
30 σιον. καὶ οὕτως εἰσελθόντων αὐτῶν ἐσήμηνε τοῖς ἐκκεχωρηκόσιν ὥσπερ εἶχον ἐπανελθεῖν. καὶ περι-
σχὼν αὐτοὺς πολλὰ καὶ ἀνείδισε καὶ ἠπείλησε, καὶ

τέλος "πάντες μὲν" ἔφη "θανεῖν ἔστε ἄξιοι, οὐ μέντοι
 πάντας θανατώσω αὐτός, ἀλλ' ὀλίγους οὓς καὶ ἤδη
 συνείληφα δικαιώσω, τοὺς δὲ ἄλλους ἀφήμι." ταῦτα
 εἰπὼν εἰς τὸ μέσον τοὺς δεδεμένους παρήγαγε, καὶ
 σταυροῖς προσδήσας καὶ αἰκισάμενος ἀπέκτεινεν. ὥς 5
 δέ τινες τῶν παρεστηκότων ἀγανακτήσαντες ἔθορύβη-
 σαν, συχνοὺς καὶ ἐκείνων ἐκόλασε. καὶ μετὰ τοῦτο
 C τὴν μισθοφορὰν τοῖς ἄλλοις δοὺς ἐπὶ τὸν Ἰνδὶβίλιν
 καὶ ἐπὶ τὸν Μανδόνιον ἐστράτευσε. καὶ μὴ τολμώντων
 ἐκείνων συμμῖξαι αὐτῷ, αὐτὸς ἐπέθετο καὶ ἐνίκησεν. 10

Ὁμολογησάντων δ' ἐκείνων, καὶ τῆς ἄλλης Ἰβη-
 ρίας τὰ πλείω αὐτῷ ἐδουλώθη, καὶ ὁ Μάγων τὰ
 Γάδειρα ἐξέλιπε, καὶ ὁ Μασινίσσας τοῖς Ῥωμαίοις
 προσεχώρησεν. οἱ Καρχηδόνιοι γάρ, τελευτήσαντος
 Ἀσδρούβα τοῦ Ἀννίβου ὁμαίμονος, ἐψηφίσαντο τῆς 15
 μὲν Ἰβηρίας ἐκστῆναι, τὰ δὲ ἐν τῇ Ἰταλίᾳ ἀνακτῆ-
 σασθαι· καὶ ἔπεμψαν ἀργύριον τῷ Μάγωνι, ἵν' ἐπι-
 W II92κουρικὸν ἀθροίσας στρατεύσῃται ἐπ' αὐτήν. καὶ ὅς
 πρὸς τὴν Ἰταλίαν αὐτῷ ὁρμήσας ἀφίκετο πρὸς τὰς
 D Γυμνησίας νήσους. καὶ τῆς μὲν μελίζονος ἤμαρτε, μὴ 20
 δυνηθεὶς εἰς αὐτὴν κατᾶραι, οἱ γὰρ ἐπιχώριοι πόρ-
 ρωθεν ἐς τὰς ναῦς ἐσφενδόνων, κράτιστοι τοῦτο ποι-
 εῖν ὄντες, εἰς δὲ τὴν μικροτέραν προσορμισάμενος
 ἐκεῖ διὰ τὸν χειμῶνα κατέμεινεν. αἱ νῆσοι δ' αὖται
 τῇ περὶ τὸν Ἰβηρα ἡπείρῳ ἐπικεῖνται· εἰσὶ δὲ τρεῖς, 25
 αἷς Ἕλληνες μὲν καὶ Ῥωμαῖοι κοινῇ Γυμνησίας καλοῦ-
 σιν, Οὐαλερίας δὲ καὶ Ὑασούσας οἱ Ἰβηρες, ἰδίᾳ δ'
 ἐκάστην, τὴν μὲν Ἐβεσον, τὴν δὲ μελίζω, μικροτέραν δὲ
 τὴν τρίτην φερωννυμώτατα. τὰ Γάδειρα δὲ οἱ Ῥωμαῖοι
 κατέσχον.

30

11 Ὁ δὲ Μασινίσσας ἀνὴρ ἦν ἐν τοῖς κρατίστοις
 PI436 ἐξεταζόμενος· καὶ χειρὶ γὰρ καὶ βουλευμάσιν ἄριστος

ἐτύγγανε τὰ πολέμια. πρὸς δὲ τοὺς Ῥωμαίους ἐκ τῶν
 Καρχηδονίων ἐξ αἰτίας τοιαῦσδε μετήνεκτο. ὁ Ἀσ-
 δρούβας ὁ τοῦ Γίσγωνος φίλος τε ἦν αὐτῷ καὶ Σο-
 φωνίδα τὴν ἑαυτοῦ θυγατέρα αὐτῷ ἐνηγγύησε. τῷ
 5 Σύφακι δὲ συγγενόμενος, καὶ τὰ τῶν Ῥωμαίων αὐτὸν
 φρονοῦντα αἰσθόμενος, οὐκέτι τὰ ὁμολογημένα πρὸς
 τὸν Μασινίσσαν ἐφύλαξεν, ἀλλὰ θέλων τοῖς Καρχη-
 δονίοις τὸν Σύφακα προσποιήσασθαι, οὐκ ἐλαχίστης
 δυνάμεως ἄρχοντα, τὴν τε ἀρχὴν αὐτῷ συγκατέπραξεν,
 10 ἢ τῷ Μασινίσσᾳ προσῆκε, τοῦ πατρὸς αὐτοῦ τότε
 θανόντος, καὶ τὴν Σοφωνίδα συνώκισεν. ἡ δὲ τό B
 τε κάλλος ἐπιφανὴς ἦν καὶ παιδεία πολλῇ καὶ γραμ-
 μάτων καὶ μουσικῆς ἥσκητο, ἀστεία τε καὶ αἰμύλος
 ἦν, καὶ οὕτως ἐπαφρόδιτος ὥς ὀφθεῖσα ἢ καὶ ἀκου-
 15 σθεῖσα μόνον καὶ τὸν πᾶνν δυσέρωτα κατεργάσασθαι.

Ὁ μὲν οὖν Σύφαξ διὰ ταῦτα τοῖς Καρχηδονίοις
 προσέθετο, καὶ ὁ Μασινίσσας τὰ τῶν Ῥωμαίων ἀν-
 θείλετο καὶ χρησιμώτατος αὐτοῖς διὰ πάντων ἐγένετο·
 Σκιπίων δὲ πάντα τὰ ἐντὸς τοῦ Πυρρηναίου τὰ μὲν
 20 βία, τὰ δὲ ὁμολογίᾳ προσποιησάμενος ἐς τὴν Λιβύην
 στείλασθαι ἡτοιμάζετο. οἱ δ' ἐν τῇ Ῥώμῃ τὰ μὲν
 φθόνῳ τῶν κατορθωμάτων αὐτοῦ, τὰ δὲ φόβῳ μὴ
 ὑπερφρονήσας τυραννήσῃ, ἀνεκαλέσαντο αὐτόν, δύο
 τῶν στρατηγῶν διαδόχους αὐτῷ πέμψαντες. C

25 Καὶ ὁ μὲν οὕτω τῆς ἀρχῆς ἐπαύθη, ὁ δέ γε Σουλ-
 πίκιος μετὰ τοῦ Ἀττάλου κατὰ τὸν αὐτὸν χρόνον
 Ὠρεὸν μὲν προδοσία, Ὀποῦντα δὲ ἰσχύϊ κατέσχευεν.
 ὁ γὰρ Φίλιππος οὐκ ἡδυνήθη αὐτοῖς ἐπαμῦναι διὰ
 ταχέων, τὰς διόδους προκατασχόντων τῶν Αἰτωλῶν.

ὁψὲ δέ ποτε ἐπελθὼν, εἰς τὰς ναῦς αὐτοῦ τὸν Ἀτ-
 ταλον καταφυγεῖν ἐβιάσατο. ὁ μέντοι Φίλιππος σπεί-
 σασθαι τοῖς Ῥωμαίοις ἠθέλησε. καὶ τινων λόγων
 αὐτοῖς γενομένων τὰ μὲν τῆς εἰρήνης ἀφείθη, τοὺς
 δ' Αἰτωλοὺς ἀπὸ τοῦ συμμαχεῖν τοῖς Ῥωμαίοις μετα- 5
 θέμενος φίλους ἑαυτοῦ ἐποιήσατο.

Ὁ δ' Ἀννίβας τέως ἡσυχίαν ἤγρεν, ἀγαπῶν εἰ τὰ
 D ὑπάρχοντά οἱ διασώσαιοτο. καὶ οἱ ὕπατοι νομίζοντες
 αὐτὸν καὶ ἄνευ μάχης ἐκτροχωθῆναι, ἀνεῖχον.

Τῷ δ' ἐπιόντι ἔτει ὃ τε Σκιπίων ὁ Πούπλιος 10
 καὶ Λικίνιος Κράσσος ὑπάτευσαν. καὶ ὁ μὲν ἐν τῇ
 Ἰταλίᾳ ἔμεινεν, ὁ δὲ Σκιπίων ἐς Σικελίαν ἀπελθεῖν
 καὶ ἐς Λιβύην προσετέτακτο, ἵνα εἰ μὴ τὴν Καρχη-
 δόνα αἰρήσει, τὸν γε Ἀννίβαν ἀπὸ τῆς Ἰταλίας
 τέως ἀνθελκύσῃ. οὔτε δὲ στρατεύμα ἀξιόλογον οὔτε 15
 πρὸς τριήρεις ἀνάλωμα ἔλαβε, διὰ τὰς ἀριστείας
 φθονοῦμενος· μόλις δὲ καὶ τὰ πάνν ἀναγκαῖα παρέ-
 σχον αὐτῷ. καὶ ὁ μὲν σὺν τῷ ναυτικῷ τῶν συμ-
 μάχων καὶ τισιν ἐθελονταῖς ἐκ τοῦ δήμου ἀπῆρεν, ὁ
 δὲ Μάγων ἐκ τῆς νήσου παραπλεύσας εἰς τὴν Λιγυ- 20
 P I 437 στικὴν ἀπέβη. ὁ Κράσσος δ' ἐν τῇ Βρεττία τῷ Ἀννίβᾳ
 προσήδρευνεν. ὁ μέντοι Φίλιππος κατηλλάγῃ Ῥωμαίοις·
 Πούπλιον γὰρ Σεμπρόνιον εἰς Ἀπολλωνίαν ἐλθόντα
 σὺν πολλῇ δυνάμει αἰσθόμενος ἀσμένως ἐσπείσατο.

Σκιπίων δ' ὁ ὕπατος εἰς Σικελίαν κατάρας παρε- 25
 σκευάζετο μὲν ὥς ἐς Λιβύην πλεύσων, οὐκ ἡδυνήθη
 δέ, μήτε δύναμιν ἐντελῇ καὶ αὐτὴν ἀσυγκρότητον
 W II 93 ἔχων. διὸ πάντα τὸν χειμῶνα ἐκεῖ διήγαγε, τοὺς σὺν
 αὐτῷ ἑξασκῶν καὶ ἄλλους προσκαταλέγων. μέλλοντι
 δὲ περαιώσασθαι ἀγγελία αὐτῷ ἐκ Ῥηγίου ἦκε τὴν 30
 πόλιν τῶν Λοκρῶν τινας προδῶσειν. τοῦ γὰρ φρου-
 ράρχου καταβοήσαντες καὶ μηδεμιᾶς ἐκδικίας παρὰ

τοῦ Ἀννίβου τυχόντες πρὸς τοὺς Ῥωμαίους ἀπέκλι- B
 ναν. δύναμιν οὖν πέμψας ἐκεῖ, πολλὰ τῆς πόλεως νυ-
 κτὸς μετὰ τῶν προδιδόντων κατέλαβε. τῶν δὲ Καρ-
 ρηδονίων εἰς τὴν ἄκραν συνειληθέντων καὶ τὸν Ἀν-
 5 νίβαν μετακαλεσαμένων, κατὰ τάχος ἐξανήχθη καὶ ὁ
 Σκιπίων, καὶ πλησιάσαντα τῇ πόλει αἰφνιδίῳ ἐπεκ-
 δρομῇ ἀπεώσατο. εἶτα λαβὼν τὴν ἀκρόπολιν καὶ ἐπι-
 τρέψας τὴν πᾶσαν πόλιν δύο χιλιάρχοις ἀνέπλευσεν.
 οὐκ ἠδυνήθη μέντοι τῇ Λιβύῃ προσπλεῦσαι. οὕτω
 10 δ' οἱ Καρρηδόνιοι τὴν ὁρμὴν αὐτοῦ ἔδεισαν, ὥστε
 χρήματα μὲν τῷ Φιλίππῳ στείλαι, ἵν' εἰς τὴν Ἰτα-
 λίαν στρατεύσῃ, καὶ τῷ Ἀννίβᾳ καὶ σῖτον πέμψαι καὶ
 στρατιώτας, καὶ ναῦς τῷ Μάρωνι καὶ χρήματα, ἵνα C
 τὸν Σκιπίωνα κωλύσῃ περαιωθῆναι. ἐκ δὲ σημείων
 15 τινῶν νίκην οἱ Ῥωμαῖοι λαμπρὰν ἐλπίσαντες, τὴν τε
 ἐν τῇ Λιβύῃ στρατιὰν τῷ Σκιπίωνι καὶ δύναμιν
 ἄλλην ὥς ἂν ἐθελήσῃ καταλέξασθαι οἱ ἐπέτρεψαν.
 τῶν γὰρ ὑπάτων Μάρκον μὲν Κέθηγον τῷ Μάρωνι,
 Πούπλιον δὲ Σεμπρώνιον τῷ Ἀννίβᾳ ἀντέταξαν.
 20 Οἱ δὲ γε Καρρηδόνιοι δεισαντες τὸν Μασινίσαν 12
 μὴ Σκιπίωνι πρόσθῃται, ἔπεισαν τὸν Σύφακα τὴν
 ἀρχὴν αὐτῷ ἀποδοῦναι, ὥς καὶ αὐτῷ αὐτὴν ἀνα-
 κτησόμενον. ὁ οὖν Μασινίσας ὑπώπτειν μὲν τὸ πρᾶτ- D
 τόμενον, κατηλλάγῃ δὲ δῆθεν, ἵνα πιστὸς νομισθεῖς
 25 μέγα τι σφῆλαι αὐτοὺς δυνηθῇ· μᾶλλον γὰρ ὑπὲρ
 τῆς Σοφωνίδος ἢ τῆς βασιλείας ὠργίζετο. διὸ καὶ
 τοῖς Ῥωμαίοις προσέκειτο, ὑποκρινόμενος τὰ τῶν
 Καρρηδονίων αἰρεῖσθαι. ὁ δὲ γε Σύφαξ τὰ τῶν
 Λιβύων πράττων ἐπλάττετο Ῥωμαίοις ἔνσπονδος εἶναι,
 30 καὶ στείλας πρὸς τὸν Σκιπίωνα παρῆναι μὴ ποιήσα-

σθαι τὴν διάβασιν. ἀκούσας δὲ ταῦτα δι' ἀπορρήτων
ὁ Σκιπίων, ἵνα μὴ γινῶσιν οἱ στρατιῶται, τὸν τε κήρυκα
αὐθημερὸν ἀπέπεμψε μηδενὶ ἄλλῳ προσομιλήσαντα,
καὶ τὸ στράτευμα συγκαλέσας ἐπέσπευδε τὴν διάβα-
PI438σιν, ἔτι τοὺς Καρχηδονίους ἀπαρασκεύους λέγων 5
εἶναι, καὶ πρότερον μὲν τὸν Μασινίσσαν, τότε δὲ καὶ
τὸν Σύφρακα μετακαλεῖσθαι αὐτοὺς καὶ χρονίζουσιν
ἐγκαλεῖν. ταῦτα εἰπὼν μηδὲν ἔτι μελλήσας ἔξανήχθη
καὶ πρὸς τὸ ἀκρωτήριον τὸ καλούμενον Ἀπολλώνιον
προσορμίσας τὰς ναῦς ἐστρατοπεδεύσατο καὶ τὴν 10
χώραν ἐπόρθει, προσέμισγέ τε ταῖς πόλεσι καὶ εἰλέ-
τινας. ἐγκειμένων δὲ τῶν Ῥωμαίων τῇ χώρᾳ, Ἄννων
ὁ ἵππαρχος, υἱὸς ἂν τοῦ Ἀσδρούβου τοῦ Γίσγωνος,
ἀνεπέισθη πρὸς τοῦ Μασινίσσου ἐπιθέσθαι αὐτοῖς.
ὁ οὖν Σκιπίων ἱππέας πέμψας τινὰς χωρία πρὸς 15
καταδρομὴν ἐπιτήδεια ἐληίζετο, ἵν' ὑποφεύγοντες
ἐπισπᾶσονται τοὺς ἐπιδιώκοντας. τῶν οὖν Καρχηδο-
B νίων ἐπισπομένων αὐτοῖς κατὰ τὰ ξυγκείμενα τρα-
πομένοις, ὁ Μασινίσσας τε κατὰ νώτου γενόμενος
μετὰ τῶν ἀμφ' αὐτὸν ἐπέθετο τοῖς διώκουσι, καὶ ὁ 20
Σκιπίων ἐκ τοῦ λόχου ἐπεκδραμὼν προσέμιξεν αὐτοῖς.
καὶ πολλοὶ μὲν ἐφθάρησαν, πολλοὶ δὲ καὶ ἐάλωσαν
καὶ ὁ Ἄννων αὐτός. διὸ ὁ Ἀσδρούβας τὴν μητέρα τοῦ
Μασινίσσου συνέλαβε καὶ ἀνταπεδόθησαν. ὁ δὲ Σύ-
φας τῆς πρὸς Ῥωμαίους φιλίας τὴν δόκησιν ἀπειπὼν 25
φανερῶς τοῖς Καρχηδονίοις συνήρατο. οἱ δὲ Ῥωμαῖοι
καὶ ἐληίζοντο τὴν χώραν, καὶ συχνοὺς τῶν ἐκ τῆς
Ἰταλίας ὑπὸ τοῦ Ἀννίβου πρὸς τὴν Λιβύην πεμφθέν-
των ἀνεκομίσαντο, καὶ κατὰ χώραν ἐχείμασαν.

C
WII94 Μετὰ δὲ ταῦτα Γναίου Σκιπίωνος καὶ Γαίου 30
Σερουιλίου ὑπατευσάντων οἳ τε Καρχηδόνιοι ἐλατ-
τωθέντες τῷ πολέμῳ συμβῆναι ἠθέλησαν, καὶ ὁ

Ἀννίβας καὶ ὁ Μάγων ἐκ τῆς Ἰταλίας ἐξέπεσον. οἱ
 μὲν γὰρ ὕπατοι τῷ Ἀννίβᾳ καὶ τῷ Μάγωνι ἀντι-
 καθίσταντο, Σκιπίων δὲ τὴν τε Λιβύην ἐκάκου καὶ
 ταῖς πόλεσι προσέβαλλε. κὰν τούτῳ ναῦν Καρχηδο-
 5 νίαν λαβὼν ἀφῆκεν, ἐπεὶ πρὸς αὐτὸν ἐπὶ πρεσβείᾳ
 ἀφικνεῖσθαι ἐπλάσαντο. ἦδει μὲν γὰρ τὸ πλάσμα,
 προετίμησε δὲ τὸ μὴ διαβληθῆναι ὥς πρέσβεις κατε-
 σχηκῶς. καὶ τοῦ Σύφακος πράττοντος ἔτι διαλλαγάς,
 ὥστε ἐκ τῆς Λιβύης μὲν τὸν Σκιπίωνα, τὸν δ' Ἀν-
 10 νίβαν ἐκ τῆς Ἰταλίας ἀπαῖραι, ἐδέξατο τὸν λόγον, οὐχ
 ὥς πιστεύων αὐτῷ, ἵνα δὲ σφῆλῃ αὐτόν. τῶν γὰρ
 στρατιωτῶν ἄλλοτε ἄλλους κατὰ τὴν τῶν σπονδῶν
 πρόφασιν ἐς τὸ στρατόπεδον τὸ τῶν Καρχηδονίων D
 πέμπων καὶ τὸ τοῦ Σύφακος, ἐπεὶ ἐκεῖνοι πάντα τὰ
 15 παρ' αὐτοῖς κατεσκέψαντο, τὴν σύμβασιν ἀπ' εὐλόγου
 δὴ τινος σκήψεως, ἄλλως τε καὶ ὅτι ὁ Σύφαξ ἐπιβου-
 λεύων ἐφωράθη τῷ Μασινίσσᾳ, διεκρούσατο. νυκτὸς
 δ' ἦλθεν εἰς τὰ στρατόπεδα αὐτῶν οὐ πᾶν ἀλλήλων
 διέχοντα, καὶ πῦρ ἐς τὸ τοῦ Ἀσδρούβου πολλαχόθεν
 20 ἄμα ὑπέβαλε. καὶ ἐμπρησθέντος ῥᾶστα αὐτοῦ, ἐκ
 γὰρ καλάμης καὶ ἐκ φυλλάδων ἐπεποίητο αὐτοῖς
 αἱ σκηναί, οἳ τε Καρχηδόνιοι κακῶς ἀπήλλαξαν,
 καὶ οἱ περὶ τὸν Σύφακα βοηθῆσαι αὐτοῖς ἐθελήσαντες
 τοῖς τε Ῥωμαίοις τοῖς περιέχουσιν περιέπεσον καὶ
 25 αὐτοὶ ἀπώλοντο, καὶ τὸ στρατόπεδον προσενεπρήσθη PI439
 αὐτῶν, καὶ ἐφθάρησαν πολλοὶ καὶ ἵπποι καὶ ἄνθρω-
 ποι. οἱ Ῥωμαῖοι δὲ ταῦτα πεποιηκότες νυκτὸς μὲν
 οὐδὲν ἔπαθον, ἡμέρας δ' ἐπιφανσάσης Ἰβηρης ἄρτι
 Καρχηδονίοις ἐπὶ συμμαχίᾳ ἐλθόντες προσέπεσον
 30 αὐτοῖς ἀπροσδόκητοι καὶ πολλοὺς ἀπέκτειναν.

Εὐθύς οὖν Ἀσδρούβας μὲν εἰς τὴν Καρχηδόνα,
 Σύφαξ δὲ οἴκαδε ἀπεχώρησεν. ὁ δέ γε Σκιπίων

Σύφακι μὲν τὸν Μασινίσσαν καὶ Γάϊον ἀντέταξε
 Λαίλιον, αὐτὸς δ' ἐπὶ τοὺς Καρχηδονίους ἤλασεν. οἱ
 δ' αὖ Καρχηδόνιοι πρὸς τὸ ἔρυσμα τῶν Ῥωμαίων, ᾧ
 χειμαδίῳ ἐχρῶντο καὶ ἐς ὃ ἀπετίθεντο πάντα, ναῦς
 ἐπεμψαν, ἵνα ἢ αὐτὸ αἰρήσωσιν ἢ ἀφ' ἐαυτῶν ἀπάξωσι 5
 B τὸν Σκιπίωνα. καὶ ἔσχεν οὕτως· μαθὼν γὰρ τὸ
 γινόμενον ἀπανέστη, καὶ ἐπειχθεὶς πρὸς τὸν ναύ-
 σταθμον διὰ φυλακῆς αὐτὸν ἐποίησατο. καὶ τῇ μὲν
 πρώτῃ ἡμέρᾳ ῥαδίως τοὺς προσμύξαντας αὐτοῖς ἀπεώ-
 σαντο οἱ Ῥωμαῖοι, τῇ δ' ὑστεραίᾳ πολὺν ἡλαττώθησαν· 10
 καὶ ναῦς γὰρ τῶν Ῥωμαίων χειρῶν σιδηρῶν ἐπιβολῇ
 ἀπέσπασαν. ἀποβῆναι δ' ἐς τὴν γῆν οὐκ ἐτόλμησαν, ἀλλ'
 ἀναπλεύσαντες οἴκαδε τὸν Ἀσδρούβαν ἀπεχειροτό-
 νησαν, Ἄννωνά τε τινα ἀνθεῖλοντο. καὶ τούτου
 Ἄννων μὲν στρατηγὸς ἦν, ἐκεῖνος δὲ καθ' ἐαυτὸν 15
 δούλους τινας καὶ αὐτομόλους παραλαβὼν δύναμιν
 οὐκ ἄσθενῇ συνεκρότησε, καὶ τινὰς τῶν Ἰβήρων τῶν
 C συστρατευομένων τῷ Σκιπίωνι κρύφα ἀναπείσας
 ἐπεχείρησε νυκτὸς ἐπιβουλεῦσαι τῷ στρατοπέδῳ αὐ-
 τοῦ. καὶ ἐξειργάσατό τι, εἰ μὴ οἷ τε μάντις ὑπὸ 20
 ὀρνίθων ἐκταραχθέντες καὶ ἡ τοῦ Μασινίσσου μήτηρ
 θειάσασα ζήτησιν αὐτῶν γενέσθαι ἐποίησαν. καὶ
 οἱ μὲν προκαταληφθέντες ἐκολάσθησαν, καὶ ὁ Σκι-
 πίων αὖθις ἐπὶ τὴν Καρχηδόνα ἐστράτευσε καὶ τὴν
 13 γῆν αὐτῶν ἐδήου, Σύφαξ δὲ ἐπολέμει τοῖς περὶ τὸν 25
 Λαίλιον. καὶ χρόνον τινα ἀντέσχον· εἴτα ὑπερέσχον
 οἱ Ῥωμαῖοι, καὶ πολλοὺς μὲν ἐφόνευσαν, πολλοὺς δὲ
 ἐξώγησαν, καὶ τὸν Σύφακα εἶλον. καὶ τὴν Κίρταν
 τὰ βασίλεια αὐτοῦ παρέλαβον ἀμάχως, τοῖς ἔνδον
 D δεδεμένον αὐτὸν ἐπιδείξαντες. 30

Ἦν δ' ἐκεῖ καὶ ἡ Σοφωνίς. καὶ πρὸς αὐτὴν ὁ
 Μασινίσσας εὐθύς εἰσεπήδησε, καὶ περιλαβὼν αὐτήν W II 95
 “ἔχω μὲν Σύφακα” εἶπε “τὸν ἀφαρπάσαντά σε, ἔχω
 δὲ καὶ σέ. ἀλλὰ μὴ δέδιδι· οὐδὲ γὰρ αἰχμάλωτος
 5 γέγονας, ἐμὲ σύμμαχον ἔχουσα.” ταῦτ' εἰπὼν ἔγρημεν
 αὐτὴν παραντίκα, προκαταλαβὼν τοὺς Ῥωμαίους, μὴ
 πῶς αὐτῆς ἀμάρτη γενομένης ἐν τοῖς λαφύροις. εἴτα
 καὶ τὰς ἄλλας πόλεις τοῦ Σύφακος προσεποιήσαντο.
 καὶ πρὸς τὸν Σκιπίωνα ἦλθον ἄγοντες τὰ τε λοιπὰ
 10 καὶ τὸν Σύφακα. καὶ ὃς ἰδὼν αὐτὸν δεδμεμένον οὐκ PI 440
 ἠνεγκεν, ἀλλὰ τῆς παρ' αὐτῷ μνημονεύσας ξενίας καὶ
 τὰ ἀνθρώπεια ἀναλογισάμενος ἀνεπήδησεν ἐκ τοῦ
 δίφρου ἔλυσέ τε αὐτὸν καὶ ἐδεξιώσατο καὶ ἐντίμως
 ἤγε. καὶ ποτε ἤρετο “τί σοι δόξαν ἐπολέμησας ἡμῖν;”
 15 ὁ δὲ ἑαυτὸν τε σοφῶς ἐξητήσατο ἅμα καὶ τὸν Μασι-
 νίσσαν ἡμύνατο, εἰπὼν αἰτίαν αὐτῷ τὴν Σοφωνίδα
 γενέσθαι. τῷ γὰρ πατρὶ τῷ Ἀσδρούβα χαριζομένην
 καταδῆσαι αὐτὸν μαγγανείαις, ὥστε καὶ ἄκοντα τὰ
 τῶν Καρχηδονίων πρᾶξαι· “ἀλλ' ὅτι ὑπὸ γυναικὸς
 20 ἠπάτημαι, ἀξίαν ἔδωκα δίκην· ἔχω δ' οὖν τι ἐν
 κακοῖς παραμύθιον, ὅτι ὁ Μασινίσσας αὐτὴν ἔγρημε· B
 πάντως γὰρ καὶ ἐκείνον ὁμοίως διολέσει.”

Ὁ δὲ Σκιπίων ὑποπτεύσας ταῦτα περὶ τοῦ Μα-
 σινίσσου ἐκάλεσέ τε αὐτὸν καὶ ἠτιάσατο ὅτι γυναῖκα
 25 πολεμίαν καὶ αἰχμάλωτον ἄνευ τῆς αὐτοῦ γνώμης
 οὕτω ταχέως ἔγρημε, καὶ παραδοῦναι τοῖς Ῥωμαίοις
 αὐτὴν ἐκέλευσεν. ὁ δὲ περιαλγῆσας μὲν, εἰσπηδήσας
 δ' εἰς τὴν σκηνὴν ἔφη τῇ Σοφωνίδι “εἰ μὲν οἷός τ'
 ἦν τῷ ἑαυτοῦ θανάτῳ ἐλευθέραν φυλάξαι σε καὶ
 30 ἀνύβριστον, προθύμως ἂν σου ὑπεραπέθανον· ἐπεὶ
 δὲ τοῦτο ἀδύνατον, προπέμπω σε ἔνθα κἀγὼ καὶ
 ἅπαντες ἀφιζόμεθα.” καὶ ταῦτα εἰπὼν φάρμακον

C αὐτῇ ὥρξεν. ἡ δὲ οὔτ' ἀνωλοφύρατο οὔτ' ἐστέναξεν, ἀλλὰ καὶ πάννυ γενναίως "εἰ τοῦτό σοι," ἔφη "ἄνερ, δοκεῖ, καὶ γὰρ πείθομαι· τῆς γὰρ ψυχῆς μου μετὰ σὲ οὐδεὶς ἄλλος κυριεύσει· εἰ δὲ τοῦ σώματός μου Σκιπίων δέχεται, νεκρὸν αὐτὸ λαβέτω." καὶ ἡ μὲν 5 οὔτως ἀπέθανε, Σκιπίων δὲ τὸ ἔργον ἐθαύμασεν.

Οἱ δ' ἐν τῇ Ῥώμῃ, τοῦ Λαιλίου τὸν Σύφακα καὶ τὸν υἱὸν ἐκείνου Οὐερμίναν ἀγαγόντος ἐκεῖ καὶ τῶν ἄλλων τινὰς τῶν πρώτων, τὸν μὲν Σύφακα εἰς τὴν Ἄλβαν κατέθεντο καὶ τελευτήσαντα δημοσίᾳ ἔθαψαν, 10 τῷ δὲ Οὐερμίνᾳ τὴν βασιλείαν τοῦ πατρὸς ἐπεκύρωσαν καὶ τοὺς ξωγρηθέντας Νομάδας ἐχαρίσαντο.

Οἱ δὲ Καρχηδόνιοι περὶ σπονδῶν ἐπικηρυκευ-
D σάμενοι τῷ Σκιπίωνι χρήματά τε εὐθύς ἔδοσαν καὶ τοὺς αἰχμαλώτους πάντας ἀπέδωκαν καὶ ὑπὲρ τῶν 15 λοιπῶν πρεσβείαν εἰς τὴν Ῥώμην ἀπέστειλαν. τοὺς δὲ γε πρέσβεις οἱ Ῥωμαῖοι τότε οὐ προσεδέξαντο, λέγοντες οὐκ εἶναι πάτριον σφίσι στρατοπέδων ἐν τῇ Ἰταλίᾳ ὄντων τισὶ πρεσβείαν προσίεσθαι ἐξ αὐτῶν καὶ χρηματίζειν ὑπὲρ εἰρήνης. ὕστερον δέ, ἀπάραν- 20 τος τοῦ τε Ἀννίβου καὶ τοῦ Μάγωνος, λόγου σφίσι μετέδωκαν καὶ ἐψηφίσαντο τὰς σπονδάς. ἐξεχώρησαν δὲ τῆς Ἰταλίας ὅτε Ἀννίβας καὶ ὁ Μάγων οὐ διὰ τὴν σύμβασιν, ἀλλὰ πρὸς τὸν οἴκοι πόλεμον ἐπειγόμενοι.

PI441 Οἱ δ' ἐν τῇ Λιβύῃ Καρχηδόνιοι οὐδὲ πρότερον 25 εἰρηναῖόν τι φρονοῦντες, καὶ περὶ σπονδῶν ἐπὶ τῇ τοῦ χρόνου τριβῇ διὰ τὴν τοῦ Ἀννίβου παρουσίαν ἐπικηρυκευσάμενοι, ὥς τὸν Ἀννίβαν πλησιάζοντα ἔμαθον, ἀνεθάρσυνον, καὶ ἐπέθεντο τῷ Σκιπίωνι κατὰ γῆν τε καὶ κατὰ θάλασσαν. ἀκείνου περὶ τούτου 30

αὐτοῖς ἐγκαλέσαντος, οὔτε μέτριόν τι τοῖς πρέσβεσιν ἀπεκρίναντο καὶ ἐπεβούλευσαν αὐτοῖς ἀποπλεύσαι· καὶ εἰ μὴ πνεῦμα τυχαίως συμβὰν αὐτοῖς ἐβοήθησεν, ἀπώλονται ἄν. ὅθεν καὶ ὁ Σκιπίων ἐν τούτῳ τῆς ψήφου 5 τῆς περὶ τῆς εἰρήνης κοιμισθείσης οὐκ ἐτι αὐτὴν ἐποίησατο. οἱ οὖν Καρχηδόνιοι τὸν μὲν Μάγωνα εἰς τὴν WII 96 Ἰταλίαν ἀνέπεμψαν, τὸν δ' Ἀννίβαν αὐτοκράτορα Β στρατηγὸν ἀπέδειξαν, τὸν Ἄννωνά τῆς ἀρχῆς παύσαντες. τὸν δ' Ἀσδρούβαν καὶ ἀποκτεῖναι ἐψηφί- 10 σαντο, φαρμάκῳ δὲ ἐκουσίως φθαρόντα καὶ νεκρὸν ἤκισαντο. Ἀννίβας μὲν οὖν πᾶσαν τὴν ἡγεμονίαν λαβὼν εἰς τὴν Μασινίσσου χώραν ἐνέβαλε καὶ ἐκάκου αὐτὴν καὶ τοῖς Ῥωμαίοις μάχεσθαι ἡτοιμάζετο· ἀνθη- τοιμάζοντο δὲ καὶ οἱ τοῦ Σκιπίωνος.

15 Οἱ δ' ἐν τῇ Ῥώμῃ μετεμέλοντο ὅτι μὴ ἐκώλυσαν 14 τὸν Ἀννίβαν ἐκπλεῦσαι· ὥς μέντοι τὰ ἐν τῇ Λιβύῃ συγκροτοῦντα αὐτὸν ἔμαθον, οὐ μετρίως αὐτίς ἐδεδίεσαν. διὸ καὶ Κλαύδιον μὲν Νέρωνα τὸν ἕτερον τῶν ὑπάτων ἐπ' αὐτὸν ἔπεμψαν, Μάρκῳ δὲ Σερονι- C 20 λῳ τὴν τῆς Ἰταλίας φυλακὴν ἐπεκλήρωσαν. ἀλλ' οὐκ ἡδυνήθη ὁ Νέρων εἰς τὴν Λιβύην ἐλθεῖν, ὑπὸ χειμῶνος ἐν Ἰταλίᾳ χρονίσας καὶ ἐν Σαρδοῖ. εἴτα οὐδὲ περαιτέρω τῆς Σικελίας ἐχώρησε, κεκρατηκότα μαθὼν τὸν Σκιπίωνα. ὁ γὰρ Σκιπίων, δείσας μὴ ἐπειχθεῖς 25 ὁ Νέρων τῶν αὐτοῦ πόνων τὴν εὐκλειαν σφετερίσῃται, τοῦ ἕαρος ἐπιλάμψαντος ἐπὶ τὸν Ἀννίβαν ἐχώρησε, μαθὼν ὅτι τὸν Μασινίσσαν ἐνίκησε. καὶ ὁ Ἀννίβας ὥς ἦσθετο προσιόντα τὸν Σκιπίωνα, προαπήντησεν αὐτῷ. καὶ ἀντιστρατοπεδευσάμενοι οὐκ

εὐθὺς εἰς χεῖρας ἤλθον, συχνὰς δ' ἡμέρας διέτριψαν,
 D καὶ ἕκαστος τῷ οἰκείῳ διειλέχθη στρατεύματι καὶ
 πρὸς τὴν μάχην αὐτὸ παραθάρουνεν.

Ὡς δ' ἔδοξε τῷ Σκιπίωνι μὴ διατρίβειν ἔτι,
 ἀλλὰ καὶ ἄκοντα τὸν Ἀννίβαν εἰς τὸν ἄγωνα προα- 5
 γαγεῖν, ἐπὶ τὴν Οὐτικήν ὥρμησεν, ἵνα δεδιέναι καὶ
 φεύγειν δόξας σχολή καιρὸν ἐπιθέσεως· ὃ καὶ ἐγένετο.
 ὁ γὰρ Ἀννίβας φεύγειν αὐτὸν οἰήθεις καὶ ἐπὶ πλέον
 ἐντεῦθεν θαρσήςας ἐπεδίωξε μόνοις τοῖς ἱππεῦσι. καὶ
 ὁ Σκιπίων ἀντέστη τε αὐτοῖς παρὰ δόξαν καὶ συμβα- 10
 λὼν ἐνίκησε. τρέψας δ' αὐτοὺς οὐκ ἐπὶ τὸ διώκειν
 σφᾶς, ἀλλὰ ἐπὶ τὰ σκευοφόρα αὐτῶν καθ' ὁδὸν τυγχά-
 νοντα ὥρμησε, καὶ πάντα συνέλαβε. ταῦτα τὸν Ἀννί-
 P I 442 βαν ἐτάραξε, καὶ ἔτι ὅτι κατασκόπους αὐτοῦ τρεῖς ἐν
 τῷ στρατοπέδῳ ὁ Σκιπίων εὗρὼν οὐδὲν δεινὸν αὐτοῖς 15
 πεποίηκεν. μαθὼν γὰρ παρ' ἐνὸς αὐτῶν ὁ Ἀννίβας
 τὸ πεπραγμένον, οἱ γὰρ δύο παρὰ τοῖς Ῥωμαίοις μετ-
 ναι ἠθέλησαν, κατεπλάγη, καὶ διακινδυνεύσαι οὐκέτι
 θαρρήσας σπείσασθαι ὅτι τάχιστα ἔγνω, ἵν' εἰ μὴ
 τοῦτο συμβαίῃ, τριβὴν τέως τινὰ πορίσῃται καὶ δια- 20
 κωχήν. πέμψας οὖν πρὸς τὸν Μασινίσαν, δι' ἐκείνου
 ὥς ὁμοφύλου τὰς σπονδὰς ἤτησε. καὶ ἤλθε μὲν ἐς
 λόγους τῷ Σκιπίωνι, ἔπραξε δὲ οὐδέν. ὁ γὰρ Σκι-
 πίων οὔτε τραχὺ οὔτε τι σαφὲς ἀπεκρίνατο, ἀλλὰ τὸ
 μὲν ὅλον ἐμέσεν, ἐπεικέστερον δ' ὅμως διειλέχθη, 25
 B ὅπως αὐτὸν ὥς καὶ σπεισόμενος εἰς ἀμέλειαν προα-
 γάγῃ· ὃ καὶ συμβέβηκε. μάχης μὲν γὰρ πέρι οὐδὲν
 ὁ Ἀννίβας ἐνενόησε, μεταστρατοπεδεύσασθαι δὲ εἰς
 χωρίον ἐπιτηδειότερόν τι ἠθέλησεν. ἐξ αὐτομόλων
 δὲ τοῦτο μαθὼν ὁ Σκιπίων προεξάνεστη νυκτὸς καὶ 30
 κατέσχε τὸν τόπον εἰς ὃν ἐκεῖνος ἠπείλγετο· ἐν χωρίῳ
 δὲ τινὶ κοίλῳ καὶ ἀνεπιτηδεῖν πρὸς στρατοπέδευσιν

γενομένοις τοῖς Καρχηδονίοις ἐπεφάνη αἰφνίδιον. ὁ δ' Ἀννίβας συμβαλεῖν οὐκ ἠθέλησε, στρατοπεδεύομενος δ' ἐκεῖ καὶ φρεωρυχῶν ἐταλαιπώρησε διὰ πάσης τῆς νυκτός. καὶ οὕτως κακῶς αὐτοὺς ἔχοντας ὑπὸ 5 καμάτου καὶ δίψης κατηνάγκασε καὶ ἄκοντας ὁ Σκιπίων συμμίζειν αὐτῷ.

Συνέβαλον οὖν οἱ μὲν Ῥωμαῖοι συντεταγμένοι C καὶ πρόθυμοι, Ἀννίβας δὲ καὶ οἱ Καρχηδόνιοι ἀπρόθυμοί τε καὶ καταπεπληγμένοι καὶ δι' ἕτερα καὶ ὅτι 10 καὶ ὁ ἥλιος σύμπας ἐξέλιπεν. ἐκ γὰρ τῶν ἄλλων καὶ τοῦτο οὐκ αἰσιόν τι σφίσι προμηνύειν ὁ Ἀννίβας ὑπώπτευσεν. οὕτω δ' ἔχοντες τοὺς ἐλέφαντας ἐαυτῶν προεβάλοντο. καὶ οἱ Ῥωμαῖοι μέγα ἐξαίφνης καὶ W II 97 καταπληκτικὸν ἀνεβόησαν, καὶ τὰς ἀσπίδας τοῖς δό- 15 ρασι κρούσαντες θυμῷ καὶ δρόμῳ ἐπὶ τοὺς ἐλέφαντας ὥρμησαν. ὑφ' ὧν ταραχθέντες ἐκείνοι οἱ μὲν πλείους οὐκ ἐδέξαντο σφᾶς, ἀλλ' ἀπετράποντο καὶ τιτρωσκό- 20 μενοι μείζω τοῖς ἐπιτεταγμένοις ἐνεποιοῦν τὸν θόρυβον, οἱ δὲ καὶ ὁμόσε σφίσι χωρήσαντες, τῶν Ῥωμαίων D 25 πλείους ἐφθάρησαν, καὶ ὁ Ἀννίβας μικροῦ ἂν ἀπώλετο. φεύγοντα γὰρ αὐτὸν ὁ Μασινίσσας ἐπεδίωκεν ἀκρατῶς τῇ τοῦ ἵππου δύμῃ ὑπενδιδούς. μεταστραφείς δ' ὁ Ἀννίβας, καὶ ἰδὼν αὐτὸν οὕτω διώκοντα, ἡρέμα ἐξέκλινε καὶ τὸν δρόμον ἐπέστησε καὶ οὕτω 30 παρελάσαντα τὸν Μασινίσσαν κατὰ νότου γενόμενος ἔτρωσε· καὶ τούτου μετ' ὀλίγων ἐξέφυγε.

Σκιπίων δὲ νικήσας ἐπὶ τὴν Καρχηδόνα ἠπεύχθη, PI 443

καὶ ἐπολιόρκει αὐτὴν ἐκ γῆς ἅμα καὶ θαλάσσης. οἱ δὲ Καρχηδόνιοι πρῶτον μὲν ὥς τὴν πολιορκίαν καρτερή-
 σοντες ἡτοιμάζοντο, ἔπειτα ἔξαπορηθέντες πρὸς τὸν
 Σκιπίωνα διεκηρυκεύσαντο. καὶ ὁ Σκιπίων τοὺς
 λόγους σφῶν προσεδέξατο καὶ περὶ τῶν συνθηκῶν 5
 διειλέχθη αὐτοῖς. ἦν δὲ τὰ ὠμολογημένα ὁμήρους
 τε παρὰ τῶν Καρχηδονίων καὶ τοὺς αἰχμαλώτους καὶ
 τοὺς αὐτομόλους δοθῆναι, καὶ πάντας μὲν τοὺς ἐλέ-
 φαντας, τὰς δὲ τριήρεις πλὴν δέκα παρασχεθῆναι,
 καὶ τοῦ λοιποῦ μήτε ναῦς μακρὰς πλείους ἔχειν τῶν 10
 δέκα μήτε πόλεμον παρὰ τὴν τῶν Ῥωμαίων γνώμην
 πρὸς μηδένα ποιεῖσθαι, καὶ τινα ἕτερα.

Τοιούτων δὲ γενομένων τῶν ὁμολογιῶν πρέσβεις
 B οἱ Καρχηδόνιοι ἐπὶ Ῥώμην ἐστάλκασι. καὶ οἱ μὲν
 ἀπῆλθον, οὐ μέντοι καὶ ἡ γερουσία τὴν πρεσβειάν 15
 ἐτοίμως ἐδέξατο, ἀλλ' ἐπὶ πολὺ ἡμφισβήτησαν ἀλλή-
 λοις ἐναντιούμενοι. ὁ δὲ δῆμος τὴν εἰρήνην ὁμοθυ-
 μαδὸν ἐψηφίσατο, καὶ τὰς ὁμολογίας ἐδέξαντο, καὶ
 ἔπεμψαν δέκα ἄνδρας, ἵνα μετὰ τοῦ Σκιπίωνος ἅπαντα
 διοικήσωσι. καὶ αἱ συμβάσεις ἐπράχθησαν, καὶ αἱ 20
 τριήρεις ἐδόθησαν καὶ ἐκαύθησαν, καὶ τῶν ἐλεφάν-
 των οἱ μὲν πλείους εἰς τὴν Ῥώμην ἀπήχθησαν, τῷ
 Μασινίσσῃ δὲ οἱ λοιποὶ ἐδωρήθησαν. καὶ Ῥωμαῖοι
 μὲν τὴν Λιβύην ἐξέλιπον, τὴν δ' Ἰταλίαν οἱ Καρχη-
 δόνιοι.

25

C Ὁ μὲν οὖν δεύτερος πόλεμος τῶν Καρχηδονίων
 ἔτει ἐκκαιδεκάτῳ ἐς τοῦτο κατήντησε· κἀντεῦθεν ὁ
 Σκιπίων λελάμπρυστο καὶ Ἀφρικανὸς ἐπεκέκλητο·
 Ἀφρικὴ γὰρ ἦδε ἡ περὶ Καρχηδόνα Λιβύη ὠνό-
 μαστο· πολλοῖς δὲ καὶ ἐλευθερωτῆς προσηγόρευτο, 30
 πολλοὺς πολίτας κομίσας αἰχμαλώτους. καὶ ὁ μὲν
 μέγας ἐκ τούτων ἤρετο, Ἀννίβας δὲ κατηγόρητο παρὰ

τοῖς οἰκέλοις ὥς τὴν τε Ῥώμην λαβεῖν δυνηθεῖς καὶ
μὴ θελήσας καὶ τὴν λείαν τὴν ἐκ τῆς Ἰταλίας σφε-
τερισάμενος. οὐ μὴν καὶ ἐάλω, ἀλλὰ καὶ τὴν με-
ρίστην τῶν Καρχηδονίων ἀρχὴν οὐκ εἰς μακρὰν
5 ἐπετράπη.

Εἰς ἐτέρους δ' αὖθις πολέμους οἱ Ῥωμαῖοι κατέ- 15
στησαν, γεινομένους πρὸς Φίλιππον τε τὸν Μακεδόνα D
καὶ τὸν Ἀντίοχον. μέχρι γὰρ ἡ πρὸς Καρχηδονίους
ἡκμαξε μάχη, καὶ μὴ φίλια σφίσι τὰ περὶ τὸν Φίλιπ-
10 πον ἦν, ἐθεράπευον αὐτόν, ἵνα μὴ τοῖς Καρχηδονίοις WII98
συνάροιοτο ἢ εἰς τὴν Ἰταλίαν στρατεύσοιτο· ἐπεὶ δὲ
τὰ κατ' ἐκείνους ἡρέμησαν, οὐκέτ' ἐμέλλησαν, ἀλλ'
ἐς πόλεμον αὐτῷ κατέστησαν φανερόν, πολλὰ ἐγκα-
λοῦντες αὐτῷ. πρέσβεις οὖν οἱ Ῥωμαῖοι πρὸς αὐτόν
15 πέμψαντες, ἐπεὶ μηδὲν ὧν ἐπετάττετο ἔπραττε, τὸν
πόλεμον ἐψηφίσαντο, χρώμενοι μὲν τῇ τῶν Ἑλλήνων
ἐπιβασίᾳ λαβῇ, τὸ δ' ἀληθὲς ἀγανακτοῦντες ἐφ' οἷς
ἐδεδράκει, καὶ προκαταλαμβάνοντες αὐτόν, ἵνα μὴ
καταδουλωσάμενος ἐκείνους ἐπὶ τὴν Ἰταλίαν στρα-PI444
20 τεύσῃ κατὰ τὸν Πύρρον. ψηφισάμενοι δὲ τὸν πόλε-
μον τά τε ἄλλα παρεσκευάσαντο εὖ καὶ στρατηγὸν
ἐπὶ τοῦ ναυτικοῦ Λούκιον Ἀπούστιον Σουλπικίῳ
Γάλβᾳ δεδώκασι. καὶ ὁ Γάλβας τὸν Ἰόνιον κόλπον
διαβαλὼν ἐπὶ πολὺ ἐνόσησε. παραλαβόντες οὖν τὴν
25 δύναμιν πᾶσαν ὃ τε ῥηθεῖς στρατηγὸς καὶ Κλαύδιος
Κέντων ὁ ὑποστράτηγος, αὐτὸς μὲν τῷ ναυτικῷ τὰς
Ἀθήνας ὑπὸ τῶν Μακεδόνων πολιορκουμένας ἐρρύ-
σατο καὶ Χαλκίδα κατεχομένην ὑπ' αὐτῶν ἐπόρθησε,
καὶ τούτῳ Φιλίππου ταῖς Ἀθήναις ἐπιστρατεύσαντος
30 ἐπανελθὼν τότε αὐτόν ἀπεώσατο καὶ μετὰ τοῦτο

Β αὐτοῖς προσβαλόντα ἀπεκρούσατο, Ἀπούστιος δ' ἐς τὴν Μακεδονίαν, ἀσχόλου περὶ τὴν Ἑλλάδα τοῦ Φιλίππου ὄντος, ἐμβαλὼν τήν τε γῆν ἐληίζετο καὶ φρούρια καὶ πόλεις ἐχειρώσατο. Φίλιππος δὲ διὰ ταῦτα ἐν ἀμηχανίᾳ γενόμενος τέως μὲν ἄνω καὶ κάτω 5 περιέθει ἄλλοτε ἄλλοις ἀμύνων, ὥς δὲ ὁ Ἀπούστιος τῇ χώρᾳ αὐτοῦ ἰσχυρῶς ἐνέκειτο καὶ οἱ Λάρδανοι τὴν πρόσοδον σφίσι Μακεδονίαν ἐκακούργουν, οἰκοῦσι δ' οὗτοι ὑπὲρ τε Ἰλλυριῶν καὶ ὑπὲρ Μακεδόνων, Ἰλλυριοὶ τέ τινες καὶ Ἀμύνανδρος Ἀθαμα- 10 νίας Θεσσαλικῷ γένους βασιλεὺς ὢν, σύμμαχοι πρότερον ὄντες αὐτοῦ, πρὸς τοὺς Ῥωμαίους μετέστησαν, ἐκ τούτου καὶ τὰ τῶν Αἰτωλῶν ὑπώπτευσεν καὶ περὶ C τοῖς οἴκοι ἐδίδεκε καὶ ἐκεῖ μετὰ τοῦ πλείονος στρατεύματος ἔσπευσεν. γνοὺς δὲ τὴν πρόσοδον αὐτοῦ ὁ 15 Ἀπούστιος ἀνεχώρησεν· ἤδη γὰρ καὶ χειμὼν ἦν.

Ῥαῖσας δ' ἐκ τῆς νόσου ὁ Γάλβας πλείω παρ- σκευάσατο δύνάμιν καὶ ἅμα ἔαρι εἰς τὴν Μακεδονίαν ἠπείλγετο. ἐπεὶ δ' ἐπλησίασαν ἀλλήλοις, ἀντεστρατοπεδεύσαντο, καὶ ἀκροβολισμοῖς ἐχρῶντο τῶν ἱπ- 20 πέων καὶ τῶν ψιλῶν. μεταστάντων δὲ τῶν Ῥωμαίων ἐς τι χωρίον ὅθεν ῥᾶον ἦν αὐτοῖς ἐπισιτίσασθαι, νομίσας ὁ Φίλιππος ὡς φοβούμενους αὐτὸν μεταστῆναι, ἐπῆλθεν αὐτοῖς ποιουμένοις ἀρπαγὰς ἀπροσδόκητος καὶ τινὰς διέφθειρε. καὶ ὁ Γάλβας τοῦτο 25 αἰσθόμενος ἐπεξέδραμεν ἐκ τοῦ στρατοπέδου καὶ προσπεσὼν αὐτῷ πολλῷ πλείους ἀνταπέκτεινεν. ὁ D δὲ γε Φίλιππος ἡττηθεὶς καὶ τραθεὶς ὑπὸ νύκτα ἀπανέστη. οὐ μέντοι αὐτὸν ὁ Γάλβας ἐπεδίωξεν, ἀλλ' εἰς τὴν Ἀπολλωνίαν ἀνεκομίσθη. καὶ ὁ Ἀπού- 30

στιος δὲ μετὰ τῶν Ῥοδίων καὶ τοῦ Ἀττάλου περι-
πλέων νήσους συχνὰς ἐχειρώσατο.

Κατὰ δὲ τὸν αὐτὸν χρόνον καὶ τις Ἀμίλκας Καρ-
χηδόσιος, τῷ Μάγωνι συστρατεύσας ἐν Ἰταλίᾳ καὶ κεῖ
5 ὑπομείνας, τέως μὲν ἡσυχίαν ἤγεν, ὥς δ' ὁ Μακε-
δονικὸς πόλεμος ἐνέστη, τοὺς τε Γαλάτας τῶν Ῥω-
μαίων ἀπέστησε καὶ μετ' αὐτῶν ἐπὶ Λίγυας στρα-
τεύσας τινὰς καὶ κύνων προσεποιήσατο. Λουκίῳ δὲ
Φουρίῳ στρατηγοῦντι πολεμηθέντες ἡττήθησαν καὶ
10 περὶ σπονδῶν ἐπρεσβεύσαντο. καὶ οἱ μὲν Λίγυες
ἔτυχον αὐτῶν, τοῖς ἄλλοις δὲ οὐκ ἐδόθησαν, ἀλλ' PI445
ἀντεστράτευσεν ἐπ' αὐτοὺς Ἀνυρῆλιος ὁ ὕπατος, φθο-
νήσας τῆς νίκης τῷ στρατηγῷ.

Τῷ δ' ἐξῆς ἔτει πρὸς τοῦ Ἀμίλκα καὶ τῶν Γα-
15 λατῶν συνηνέχθη πολλὰ καὶ δεινὰ. Γναῖόν τε γὰρ
Βαίβιον στρατηγὸν ἐνίκησαν, καὶ τὴν συμμαχίδα τῶν
Ῥωμαίων κατέτρεχον, καὶ Πλακεντίαν ἐπολιόρκουν WII99
καὶ ἐλόντες κατέσκαψαν.

Ἐν δὲ τῇ Ἑλλάδι καὶ τῇ Μακεδονίᾳ Πούπλιος 16
20 Οὐίλλιος ὁ ὕπατος ἀντεκάθητο τῷ Φιλίππῳ, τὰ τῆς
Ἡπείρου προκαταλαβόντι στενὰ, δι' ὧν εἰς τὴν
Μακεδονίαν εἰσὶν εἰσβολαί. μετὰ δὲ τὸν χειμῶνα
Τίτος Φλαμίνιος ὕπατος, τοῦ Φιλίππου πᾶν τὸ με-
ταξὺ τῶν ὁρῶν διατειχίσαντος καὶ ὄντος δυσπολε- B
25 μήτου, διὰ τινος ἐκπεριῆλθε στενῆς ἀτραποῦ μετ'
ὀλίγων τὸ περιτείχισμα. καὶ φανεῖς ἐξ ὑπερδεξίων
αἰφνίδιον ἐφόβησε τὸν Φίλιππον, νομίσαντα πᾶν τὸ
τοῦ Τίτου στράτευμα εἶσω τῶν στενῶν παρελθεῖν.
ὄθεν καὶ εἰς τὴν Μακεδονίαν ἀπῆρεν εὐθύς. ὁ δ'

3 Conf. Dionis fragm. 58, 6.

Cap. 16. Dionis Historiae Romanae libri perdit: frag-
mentum 60.

ὑπατος ἐκείνον μὲν οὐκ ἐδίωξε, τὰς δ' ἐν τῇ Ἠπειρῷ πόλεις προσεποιήσατο. καὶ εἰς Θεσσαλίαν ἐλθὼν πολλὰ παρεσπάσατο τοῦ Φιλίππου, καὶ εἰς τὴν Φωκίδα τὴν Βοιωτίαν τε ἀνεχώρησε. καὶ ὁ μὲν Ἑλλάτειαν ἐπολιόρκει, Λούκιος δὲ Φλαμίνιος ὁ ἀδελφὸς 5
 C αὐτοῦ μετὰ τοῦ Ἀττάλου καὶ τῶν Ῥοδίων τὰς νήσους ἐχειροῦτο. καὶ τέλος Κέγχρειαν ἐλόντες, καὶ πυθόμενοι πρέσβεις πρὸς τοὺς Ἀχαιοὺς ἐπὶ συμμαχίᾳ πέμψθαι, ἀπέστειλαν καὶ αὐτοί· καὶ Ἀθηναῖοι συνεπρεσβεύσαντο. καὶ πρότερον μὲν ἐμερίσθησαν αἱ 10
 γνῶμαι τῶν Ἀχαιῶν, τῶν μὲν τῷ Φιλίππῳ τὴν συμμαχίαν ψηφίζομένων, τῶν δὲ τοῖς Ῥωμαίοις, ὅψε δ' οὐν ποτε τὴν βοήθειαν αὐτοῖς ἐψηφίσαντο. καὶ ἐπὶ τὴν Κόρινθον συνεστράτευσαν, καὶ τοῦ μὲν τείχους κατήρειψάν τινα, πονήσαντες δ' ἐπεκδρομαῖς ἀπα- 15
 νέστησαν.

Εἵτα δεισας ὁ Φίλιππος μὴ πολλὰ πόλεις ἀλῶσιν, ὑπὲρ εἰρήνης πρὸς τὸν ὑπατον ἐπεκηρυκεύσατο. καὶ
 D ὁ μὲν ἐδέξατο τοὺς λόγους αὐτοῦ, καὶ συνῆλθον αὐτοὶ καὶ οἱ σύμμαχοι, ἐπράχθη δ' οὐδὲν ἢ ὅτι 20
 πρέσβεις εἰς Ῥώμην πέμψαι τῷ Φιλίππῳ ἐπετράπη. καὶ οὐδὲ ἐκεῖ τι ἐγένετο· τῶν γὰρ Ἑλλήνων ἀποστῆναι αὐτὸν ἀξιούντων τῆς Κορίνθου καὶ τῆς Χαλκίδος τῆς τε Δημητριάδος τῆς Θεσσαλικῆς, οὐδὲν περὶ τούτων οἱ τοῦ Φιλίππου πρέσβεις ἐντετάλθαι ἔφα- 25
 σαν, καὶ ἄπρακτοι ἀπηλλάγησαν.

Οἱ δ' ἐν τῇ Ῥώμῃ τῷ Φλαμίνιῳ τὴν ἐν τῇ Ἑλλάδι ἡγεμονίαν καὶ εἰς τὸ ἐπιὼν ψηφισάμενοι ἔτος, αὐτῷ ἀνέθεντο καὶ τὰ κατὰ Φίλιππον. ὁ δέ, ὅτι
 P1446 κατὰ χώραν ἔμελλε μένειν, πρὸς πόλεμον ἡτοιμάζετο, 30
 καὶ μᾶλλον ὅτι καὶ Νάβις ὁ τῶν Λακεδαιμονίων τύραννος ἐσπείσατό οἱ, καίτοι φίλος ὢν τοῦ Φιλίππου

καὶ τὸ Ἄργος λαβὼν παρ' αὐτοῦ. ἀδυνατῶν γὰρ ὁ Μακεδὼν πολλὰ διέπειν ὁμοῦ, καὶ δείσας μὴ τοῖς Ῥωμαίοις ἢ πόλις ληφθῇ, τῷ Νάβιδι αὐτήν, ἔν' αὐτοῖς ἀποδοίη, παρακατέθετο.

- 5 Αἰλίου δὲ Πέτου τοῦ ὑπάτου στρατεύσαντος ἐπὶ τοὺς Γαλάτας, πολλοὶ ἀπ' ἀμφοτέρων ἀπώλλυντο προσμυγνύντες ἀλλήλοις, καίριον δέ τι ἐπράχθη οὐδέν. οἱ δ' ὄμηροι τῶν Καρχηδονίων οἳ τε δοῦλοι οἱ μετ' αὐτῶν καὶ οἳ τισι πεπραμένοι αἰχμάλωτοι, κα-
 10 τασχεῖν τὰς πόλεις ἐν αἷς ἕκαστοι τὰς διατριβὰς ἐποι- οὔντο τολμήσαντες, καὶ πολλοὺς τῶν ἐπιχωρίων φο- B νεύσαντες, καθηρέθησαν ὑπὸ Κορνηλίου Λεντούλου στρατηγοῦ πρὶν μεῖζόν τι ἐξεργάσασθαι. οἱ μέντοι Γαλάται ἐντυχίαις τε ἐπαιρόμενοι καὶ τοὺς Ῥωμαίους
 15 ἐν παρέργῳ σφίσι πολεμοῦντας αἰσθόμενοι παρε- σκευάσαντο ὥς καὶ ἐπὶ τὴν Ῥώμην ἐλάσοντες. δει- σάντες οὖν οἱ Ῥωμαῖοι ἄμφω τοὺς ὑπάτους Κορνή- λιον Κέθηγον καὶ Μινούκιον Ῥούφον ἐπὶ τοὺς Γα- λάτας ἔπεμψαν· οἱ διαιρεθέντες ἄλλος ἄλλην ἐπόρ-
 20 θουν χώραν. πρὸς οὖν τοὺς ὑπάτους καὶ οἱ πολέμιοι διηρέθησαν, καὶ οἱ μὲν τῷ Κεθήγῳ μετὰ τοῦ Ἀμίλ- κου συμβαλόντες ἡττήθησαν, οἱ λοιποὶ δὲ τοῦτο γνόντες ἀπεδειλίασαν καὶ οὐκέτι τῷ Ῥούφῳ συνέ- C βαλον, ἀλλ' ἀδεῶς ἐκείνος τὴν χώραν κατέτρεχε. καὶ W II 100
 25 οἱ μὲν τῷ Κεθήγῳ πολεμήσαντες σπονδὰς ἐποιή- σαντο, οἱ δ' ἄλλοι ἐν τοῖς ὅπλοις ἔτι ἐτύγγανον.

Τότε δὲ καὶ ὁ Φλαμίνιος μετὰ τοῦ Ἀττάλου τὴν Βοιωτίαν ἄπασαν ὑπηγάγετο. καὶ ὁ μὲν Ἀτταλος ἐν τῷ δημηγορεῖν αὐτοῖς ὑπὸ γήρως ἀπέψυξεν, ὁ δέ
 30 γε Φλαμίνιος ἐς τὴν Θεσσαλίαν ἐλθὼν τῷ Φιλίππῳ προσέμιξε. καὶ ἱππομαχίαν ἐποιήσαντο· τὸ γὰρ χω- ρίον οὐκ ἐπιτήδειον πρὸς μείζω μάχην ἦν· διὸ καὶ

ἄμφω ἀπανέστησαν. καὶ πρὸς τινα λόφον γενόμενοι, οὐ τὴν ἀκρωνυχίαν Κυνὸς κεφαλὴν ὀνομάζουσιν, οἱ δὲ μὲν ἐνθεν οἱ δ' ἐκεῖθεν ἠΐλίσσαντο. καὶ μαχεσάμενοι τοῖς στρατεύμασιν ἅπασιν ἰσοπαλεῖς ἂν ἀπηλλάγησαν, εἰ μὴ οἱ Αἰτωλοὶ ἐπικρατεστέρους τοὺς Ῥωμαίους ἐποίησαν. ἡττηθεὶς οὖν ὁ Φίλιππος καὶ φυγών, εἵτα μαθὼν τὴν τε Λάρισσαν καὶ τὰς περὶ αὐτὴν πόλεις τὰ τοῦ νικῆσαντος ἡρημένους, ἐπεκηρυκέυσάτο τῷ Φλαμινίῳ. καὶ ὃς ἐσπείσατο, χρήματά τε τοῦ Φιλίππου δόντος καὶ ὁμήρους ἄλλους τε καὶ τὸν οἰκεῖον υἱὸν Δημήτριον, καὶ πρέσβεις ὑπὲρ τῆς εἰρήνης εἰς τὴν Ῥώμην ἐκπέμψαντος.

Ἐν ᾧ δὲ ταῦτα ἐπράττετο, καὶ Ἀνδροσθένης ἐνικήθη ὑπὸ τῶν Ἀχαιῶν καὶ τὴν Κόρινθον ἀπέβαλε. καὶ ὁ Φλαμίνιος ὁ Λούκιος ἐπὶ τοῦ ναυτικοῦ ὢν, ἐπεὶ μὴ ἔπειθε τοὺς Ἀκαρνανᾶς μὴ συμμαχεῖν τῷ Φιλίππῳ, τὴν τε Λευκάδα πολιορκίᾳ εἴλε καὶ κείνους μετὰ τοῦτο τὴν ἦτταν τοῦ Φιλίππου γνόντας ῥᾶον συμπαρεστήσατο.

Οὕτω μὲν οὖν ὁ Μακεδονικὸς ἐλέλυτο πόλεμος, καὶ οἱ ἐν τῇ Ῥώμῃ τῷ Φιλίππῳ ἐτοιμότατα συνηλλάγησαν ἐπὶ τῷ τοὺς αἰχμαλώτους καὶ τοὺς αὐτομόλους ἀποδοῦναι καὶ τοὺς ἐλέφαντας τὰς τε τριήρεις πλὴν πέντε καὶ τῆς στρατηγίδος αὐτῆς οὕσης ἐκκαίδεκῆρους, καὶ χρήματα τὰ μὲν αὐτίκα δοῦναι, τὰ δὲ καὶ ἐν τάξεσιν τισι, καὶ μόνῃς τῇς Μακεδονίας βασιλεύειν, μὴ πλείους τ' ἔχειν στρατιώτας τῶν πεντακισχιλίων, μήτε πόλεμον ἔξω τῆς ἑαυτοῦ χώρας ποιεῖσθαί τι. τὰς γὰρ ἄλλας πόλεις τὰς τε ἐν τῇ Ἀσίᾳ καὶ ἐν τῇ Εὐρώπῃ τὰς πρὶν δουλευούσας αὐτῷ ἐλευθέρας ἀφῆκαν.

Οἱ δ' ὕπατοι τοῖς Γαλάταις αὐτοῖς οὐκ ἀταλαι-
πώρως ἐπολέμησαν, ὅμως μέντοι καὶ τούτους ὑπέ-
ταξαν.

Πόρκιος δὲ Κάτων ὕπατος αἵρεθεὶς τὴν Ἰβηρίαν 17
5 μικροῦ πᾶσαν ἀλλοτριωθείσαν ἀνεκτήσατο, ἀνὴρ
ἀρετῇ πάσῃ τοὺς τότε νικῶν. νόμου δὲ τεθέντος
μετὰ τὴν ἐν Κάνναις τοῖς Ῥωμαίοις συμβᾶσαν ἤτταν
μήτε χρυσοφορεῖν τὰς γυναῖκας μήτε διφροφορεῖσθαι
μήθ' ὅλως ἐσθῆτι καταστίκτω κεχρηῆσθαι, ὁ δῆμος,
10 εἰ χρὴ καταλῦσαι τὸν νόμον, βουλὴν ἐποιεῖτο. καὶ C
περὶ τούτου ὁ Κάτων ἐδημηγόρησε, δεῖν κατα-
σκευάζων τὸν νόμον κρατεῖν, καὶ τέλος ταῦτα ἐπή-
γαγε. “κοσμεῖσθωσαν οὖν αἱ γυναῖκες μὴ χρυσῶ
μηδὲ λίθοις ἢ τισιν ἀνθηροῖς καὶ ἀμοργίνοις ἐσθήμα-
15 σιν, ἀλλὰ σωφοσύνη, φιλανδρίᾳ, φιλοτεκνίᾳ, πειθοῖ,
μετριότητι, τοῖς νόμοις τοῖς κειμένοις, τοῖς ὅπλοις
τοῖς ἡμετέροις, ταῖς νίκαις, τοῖς τροπαίοις.” Λούκιος
δὲ Οὐαλέριος δῆμαρχος ἀντιλέγων τῷ Κάτωνι διει-
λέχθη, ἀποδοθῆναι συμβουλευόν ταῖς γυναιξὶ τὸν
20 κόσμον τὸν πάτριον. καὶ πολλὰ περὶ τούτου πρὸς
τὸν δῆμον εἰπὼν, εἶτα πρὸς τὸν Κάτωνα τὸν λόγον
ἀπέτεινε καὶ ἔφη “σὺ δ', ὦ Κάτων, εἰ ἄχθη τῷ D
κόσμῳ τῶν γυναικῶν καὶ βούλει φιλόσοφόν τι ποιῆσαι
καὶ μεγαλοπρεπές, ἀπόκειρον αὐτὰς περιτρόχαλα, καὶ
25 χιτωνίσκους καὶ ἐξωμίδας ἔνδυσον, καὶ νῆ Δία σύ
γε καὶ ὅπλισον ἐφ' ἵππους τε ἀναβίβασον, καὶ εἰ
δοκεῖ σοι καὶ εἰς τὴν Ἰβηρίαν ἀνάγαγε· ὅπως τε καὶ
τῶν ἐκκλησιῶν κοινωνῶσιν ἡμῖν, καὶ δεῦρο αὐτὰς
εἰσφερώμεθα.” καὶ ὁ μὲν Οὐαλέριος ταῦτα ἐπισκώ- W II 101
30 πτων εἶπεν, ἀκούσασαι δὲ αἱ γυναῖκες, ἐγγὺς γὰρ
τῆς ἀγορᾶς πολλὰ διέτριβον πολυπραγμονοῦσαι τὸ

γενησόμενον, εἰσεπήδησαν εἰς τὴν ἐκκλησίαν κατα-
βοῶσαι τοῦ νόμου, καὶ οὕτω σπουδῇ λυθέντος αὐτοῦ
ἀνεδήσαντο ἐκεῖ εὐθύς ἐν τῇ ἐκκλησίᾳ κόσμον τινὰ
καὶ ἐξῆλθον χορεύουσαι.

PI448 Ὁ δὲ Κάτων ἀποπλεύσας εἰς τὴν Ἰβηρίαν ἀφί- 5
κετο, καὶ μαθὼν πάντας τοὺς μέχρι τοῦ Ἰβηρος
οἰκοῦντας συνεστράφηται, ἵνα καθ' ἐν αὐτῷ πολεμή-
σωσι, συγκροτήσας τὸ στράτευμα προσέβαλε σφίσι,
καὶ ἡττήσας αὐτοὺς ἠνάγκασε προσχωρῆσαί οἱ, φο-
βηθέντας ἵνα μὴ καὶ τὰς πόλεις αὐτοβοεῖ ἀποβάλωσι. 10
καὶ τότε μὲν δεινὸν αὐτοῖς οὐδὲν εἰργάσατο, ὕστερον
δὲ ὑπόπτων τινῶν γενομένων τά τε ὅπλα πάντων
ἀφείλετο καὶ τὰ τείχη σφῶν δι' αὐτῶν τῶν ἐπιχω-
ρίων κατέσκαψε. γράμματα γὰρ ἕκασταχόσε δια-
πέμψας, καὶ ἐν τῇ αὐτῇ ἡμέρᾳ ἅπασιν αὐτὰ ἀποδο- 15
θῆναι κελεύσας, προσέταξε τοὺς περιβόλους αὐθημε-
ρὸν καθελεῖν, θάνατον ἀπειλήσας τοῖς ἀπειθήσασιν.
B ἃ ἀναγνόντες οἱ ἐν ταῖς ἀρχαῖς ὄντες, καὶ νομίσαν-
τες ἕκαστοι μόνοις αὐτοῖς γεγράφθαι, καὶ μηδὲ και-
ρὸν λαβόντες βουλῆς, κατέβαλον πάντες τὰ τείχη. 20

Ὁ δὲ Κάτων διέβη τὸν Ἰβηρα, καὶ τοῖς Κελτί-
βηρσι συμμαχοῦσι τοῖς πολεμίοις αὐτοῦ διὰ τὸ πλῆθος
συμβαλεῖν μὴ θαρσύνεσθαι, μετεχειρίσατο θαυμασίως
αὐτούς, ποτὲ μὲν μεταπειθὼν πρὸς αὐτὸν μεταστῆναι
δόσει μείζονος μισθοῦ, ποτὲ δὲ παραινῶν σφίσι 25
ἐπανελθεῖν οἴκαδε, ἔστι δ' ὅτε καὶ μάχην αὐτοῖς ἐς
ἡμέραν ἐπαγγέλλων ῥητήν. ἐκ γὰρ τούτου ἐστασίασαν
πρὸς ἀλλήλους, καὶ φοβηθέντες οὐκέτι αὐτῷ πολε-
μῆσαι ἐτόλμησαν.

18 Τότε δὲ καὶ Φλαμίνιος ἐπὶ τὸ Ἄργος ἐστράτευσε. 30

τὸν γὰρ Νάβιν οὔτε σφίσιν πιστὸν καὶ τοῖς Ἑλλησι C
 φοβερὸν ὁρῶντες οἱ Ῥωμαῖοι πολέμιον ἐποίησαντο.
 προσγενομένων δὲ καὶ συμμαχῶν ἐκ τοῦ Φιλίππου
 αὐτῷ, ἐπὶ τὴν Σπάρτην ἤλασεν ὁ Φλαμίνιος, καὶ
 5 ἀπόνως τὰ Ταῦργεά τε ὑπερέβη καὶ πρὸς τὴν πόλιν
 προσῆλθε μηδενὸς ἐναντιουμένου. ὁ γὰρ Νάβης,
 τοὺς τε Ῥωμαίους δείσας καὶ τοὺς ἐπιχωρίους ὑπο-
 πτεύσας, οὐκ ἐκινήθη ὥστε προαπαντῆσαι τῷ Φλα-
 μινίῳ· πλησιάσαντι δὲ ἐπεξέδραμε, καταφρονήσας
 10 διὰ τε τὸν κάματον τὸν ἐκ τῆς πορείας καὶ ὅτι περὶ
 τὴν στρατοπέδευσιν ἀπησχόλητο, καὶ τινας συνετά-
 ραξε. τῇ δ' ὕστεραία ἐπεξῆλθε τοῖς προσβάλλουσι,
 καὶ πολλοὺς ἀποβαλὼν οὐκέτι ἐπεξῆλθε. καταλιπὼν
 οὖν μέρος τοῦ στρατοῦ ἐκεῖ ὁ Φλαμίνιος, ὅπως μη- D
 15 δαμοῦ κινήθῃ, τοῖς λοιποῖς ἐπὶ τὴν χώραν ἐτρά-
 πετο· κἀκεῖνός τε καὶ ὁ ἀδελφὸς αὐτοῦ καὶ οἱ Ῥόδιοι
 καὶ ὁ τοῦ Ἀττάλου παῖς Εὐμένης ἐπόρθουν αὐτήν.
 ἀπογνοὺς οὖν διὰ ταῦτα ὁ Νάβης κήρυκα τῷ Φλα-
 μινίῳ ὑπὲρ εἰρήνης ἀπέστειλε. καὶ ὃς τοὺς μὲν
 20 λόγους αὐτοῦ προσήκατο, οὐκ αὐτίκα δὲ κατελύσατο.
 τὰς γὰρ ὁμολογίας, ἃς ἀπητεῖτο ὁ Νάβης ποιήσασθαι,
 οὔτ' ἀπαγορεῦσαι ἐθάρρει οὔτε ποιῆσαι συγκατετί-
 θετο. τὸ δὲ πλῆθος ἐκώλυσαν αὐτὸν συμβῆναι. καὶ
 τότε μὲν οὐκ ἐσπέισατο, προσβαλόντων δὲ τῶν Ῥω-
 25 μαίων αὐτίς καὶ τὴν Σπάρτην ὀλίγου πᾶσαν, καὶ
 γὰρ ἀτείχιστος ἦν ἐν μέρει, ἐλόντων οὐκέτ' ἐπέσχεεν, PI449
 ἀλλὰ πρὸς τε τὸν Φλαμίνιον σπονδὰς ἐποίησατο καὶ
 πρὸς τὴν Ῥώμην πρεσβευσάμενος συνηλλάγη.

Ὁ δὲ Φλαμίνιος τότε μὲν πάντας τοὺς Ἕλληνας
 30 ἐλευθέρους ἀφῆκεν, ὕστερον δὲ συγκαλέσας αὐτοὺς
 καὶ ὑπομνήσας ὧν εὐηργέτηντο, παρήνευσεν εὖνοϊαν

τῇ Ῥώμῃ τηρεῖν, καὶ τὰς φρουρὰς ἀπάσας ἐξήγαγε, καὶ ἀπῆρε μετὰ παντὸς τοῦ στρατοῦ.

Ἀφικομένου δ' ἐς Ῥώμην τοῦ Φλαμινίου ὁ Νάβις ἐνεωτέρωσε. καὶ τοῦτου καὶ τὸ Ἑλληνικὸν ἅπαν ὥς εἰπεῖν ἐταράχθη, τῶν Αἰτωλῶν σφᾶς ἐνα-
 γόντων· παρεσκευάζοντό τε ὥς πολεμήσουντες, καὶ
 W II 102 πρὸς τὸν Φίλιππον καὶ τὸν Ἀντίοχον ἐπρεσβεύοντο.
 B καὶ ἔπεισαν αὐτὸν ἐκπολεμωθῆναι Ῥωμαίοις, ὥς καὶ
 τῆς Ἑλλάδος τῆς Ἰταλίας τε βασιλεύσονται. τοῖς δὲ
 Ῥωμαίοις τῶν πραγμάτων τεταραγμένων οὐχὶ περι- 10
 γενέσθαι τοῦ Ἀντιόχου ἐλπὶς ἦν, ἀλλ' ἡγάπων εἴ γε
 τὰ ἑαυτῶν διασώσαιντο. ὁ γὰρ Ἀντίοχος μέγας μὲν
 καὶ ἐπὶ τῇ οἰκείᾳ δυνάμει ἐδόκει δι' ἄλλα τε καὶ ὅτι
 τὴν Μηδίαν κατεστρέψατο, πολλῶ δ' ἔτι μείζων
 ἐγένετο ὅτι τὸν Πτολεμαῖον τὸν τῆς Αἰγύπτου βασι- 15
 λέα καὶ τὸν Ἀριαράθην τὸν τῆς Καππαδοκίας κη-
 δεστὴν προσετέθειτο.

Τοιοῦτον τὸν Ἀντίοχον νομιζόμενον οἱ Ῥωμαῖοι,
 μέχρι μὲν τῷ Φιλίππῳ ἐπολέμουν, ἐθεράπευνον, φι-
 λῶς τε διὰ πρέσβεων ὁμιλοῦντες καὶ δῶρα πέμπον- 20
 C τες· ἐπεὶ δ' ἐκείνουν ἐνίκησαν, καὶ τοῦτου, ὃν πρόσ-
 θεν ἐδεδίδεσαν, κατεφρόνουν. ὁ δὲ ἐς τὴν Θράκην
 ἐπεραιώθη καὶ ἄλλα τε παρεστήσατο καὶ τὴν Αν-
 σιμαχίαν ἀνεστηκυῖαν συνώκισεν, ὥς ὀρμητηρίῳ
 ταύτῃ χρησόμενος· καὶ γὰρ αὐτὸν καὶ ὁ Φίλιππος 25
 καὶ ὁ Νάβις ἐπηγάγοντο. ὃ τε Ἀννίβας αὐτῷ συγ-
 γενόμενος ἐλπίσαι πεποίηκεν ἐς τὴν Καρχηδόνα
 κἀκεῖθεν εἰς τὴν Ἰταλίαν πλεῦσαι, καὶ τὰ τοῦ Ἰονίου
 κόλπου ἔθνη προσκαταστρέψασθαι, καὶ μετ' αὐτῶν
 ἐπὶ τὴν Ῥώμην ὀρμῆσαι. ἔφθη γοῦν ὁ Ἀντίοχος καὶ 30
 δὺς ἐς τὴν Εὐρώπην διαβάς εἰς τε τὴν Ἑλλάδα ἀφι-
 D κόμενος. πυθόμενος δὲ τὸν Πτολεμαῖον τεθνηκέναι,

καὶ περὶ παντὸς τῆς Αἰγύπτου κρατῆσαι ποιούμενος, τὸν μὲν υἱὸν Σέλευκον ἐν τῇ Αὐσιμαχίᾳ σὺν δυνάμει κατέλιπεν, αὐτὸς δὲ ἀναξεύξας, καὶ ζῶντα τὸν Πτολεμαῖον μαθὼν, τῆς μὲν Αἰγύπτου ἀπέσχετο, 5 ἐπιχειρήσας δ' ἐς Κύπρον πλεῦσαι ἔπταισεν ὑπὸ χειμῶνος, καὶ οἴκαδε ἀνεχώρησε. καὶ πρέσβεις οἱ Ῥωμαῖοι κἀκείνος ἀντεπέστελλον ἀλλήλοις ἀντεγκαλοῦντες, ὅπως πρόφασίν τε τοῦ πολέμου λάβωσι καὶ ὅπως τὰ παρ' ἀλλήλοις προκατασκέψωνται.

10 Ἀννίβας δὲ τὴν μεγίστην τῶν παρὰ Καρχηδονίοις ἀρχῶν εἰληφώς, καὶ προσκρούσας ἀπ' αὐτῆς τοῖς δυνατωτάτοις, ἐμισήθη τε ὑπ' αὐτῶν καὶ πρὸς 1450 τοὺς Ῥωμαίους διεβλήθη ὥς τά τε τῶν Καρχηδονίων νεωτερίζων καὶ τῷ Ἀντιόχῳ κοινολογούμενος. καὶ 15 μαθὼν τινὰς ἐκ τῆς Ῥώμης παρόντας, καὶ δείσας μὴ συλληφθῆ, ἀπέδρα νυκτὸς ἐκ τῆς Καρχηδόνης. καὶ πρὸς τὸν Ἀντιόχον ἐλθὼν ἑαυτῷ τε τὴν εἰς τὴν πατρίδα κάθοδον καὶ τὸν πρὸς τοὺς Ῥωμαίους πόλεμον ἔπραττεν, ὑπισχνούμενος ἐκείνῳ περιποιήσκειν 20 τό τε τῆς Ἑλλάδος κράτος καὶ τὸ τῆς Ἰταλίας· μέχρις οὗ σφίσιν ὁ Σκιπίων ὁ Ἀφρικανὸς συνεγένετο. οὗτος γὰρ δικαστὴς ἐς τὴν Λιβύην πεμφθεὶς τῷ τε Μασινίσῃ καὶ τοῖς Καρχηδονίοις περὶ ὄρων γῆς διαφερομένοις, μετέωρον τὴν ἔχθραν αὐτῶν κατέλιπεν, B 25 ἵν' ἀλλήλοις τε διαφέρουντο καὶ μηδεὶς αὐτῶν διὰ τὴν κρίσιν κατὰ Ῥωμαίων ὀργίζοιτο. ἐντεῦθεν δ' εἰς τὴν Ἀσίαν διέβη, λόγῳ μὲν ὥς πρεσβεύσων πρὸς τὸν Ἀντιόχον, ἔργῳ δὲ ἵνα κἀκείνον καὶ τὸν Ἀννίβαν ἐπιφανεῖς καταπλήξῃ καὶ πράξῃ τὰ τοῖς Ῥωμαίοις 30 συμφέροντα. ἀφικομένου δ' αὐτοῦ οὐχ ὁμοίως ἔτι προσεῖχεν ὁ Ἀντιόχος τῷ Ἀννίβᾳ· ὑπώπτεισε γὰρ αὐτὸν δι' ἀπορρήτων ὁμιλήσαντα τῷ Σκιπίωνι, καὶ

ἄλλως δὲ αὐτὸν ἐβαρύνετο, ὅτι ἅπαν βούλευμα τῷ
 Ἀννίβᾳ πᾶς ἐπεγράφετο καὶ τὴν τοῦ πολέμου κα-
 C τὸρθωσιν ἐν τούτῳ πάντες ἐπήλπιζον. διὰ γοῦν
 ταῦτα καὶ ἐφθόνησε τῷ Ἀννίβᾳ καὶ ἐφοβήθη αὐτὸν
 ἵνα μὴ τι δυννηθεὶς μεταβάληται· καὶ οὔτε στρα- 5
 τευμα παρέσχευ αὐτῷ οὔτ' ἐς τὴν Καρχηδόνα ἐπεμ-
 ψεν· οὐδ' ἐν ταῖς συνουσίαις αὐτῷ κατακόρως ἐκέ-
 χρητο, ἀλλὰ καὶ ἐπετήδευε μηδὲν τῶν πραττομένων
 W II 103 αὐτοῦ δοκεῖν εἶναι.

19 Ἡ δὲ περὶ τοῦ Ἀντιόχου φήμη πολλὴ τὴν Ῥώμην 10
 κατέσχε καὶ ἐς φροντίδα τοὺς Ῥωμαίους οὐκ ἐλα-
 χίστην κατέστησε. συχνῶν δὲ περὶ τοῦ Ἀντιόχου
 θρυλουμένων, καὶ τῶν μὲν ὅτι τὴν Ἑλλάδα πᾶσαν
 ἤδη κατέχει, τῶν δ' ὅτι ἐπὶ τὴν Ἰταλίαν ἐπείγεται
 λογοποιούντων, οἱ Ῥωμαῖοι πρέσβεις εἰς τὴν Ἑλλάδα 15
 D ἄλλους τε καὶ Φλαμίνιον οἰκείως αὐτοῖς ἔχοντα ἔστει-
 λαν, ὅπως τὸν τε Φίλιππον καὶ ἐκείνους ἐπίσχη
 μηδὲν νεοχμῶσαι, καὶ στρατηγούς Μάρκον μὲν Βαί-
 βιον εἰς Ἀπολλωνίαν, εἰ ταύτῃ ἐς τὴν Ἰταλίαν πε-
 ραιωθῆναι τολμήσειεν ὁ Ἀντιόχος, Αὔλον δὲ Ἀτί- 20
 λιον ἐπὶ τὸν Νάβιν. καὶ οὗτος μὲν οὐδὲν ἔπραξεν,
 ἔφθη γὰρ ὁ Νάβις ὑπὸ τῶν Αἰτωλῶν φθαρεὶς ἐξ
 ἐπιβουλῆς, καὶ ἡ Σπάρτη ἦλω ὑπὸ τῶν Ἀχαιῶν, ὁ
 δὲ Βαίβιος καὶ ὁ Φίλιππος πολλὰ τῆς Θεσσαλίας
 ἐβεβαιώσαντο. ταῖς γὰρ πρὸς τοὺς Ῥωμαίους ὁμο- 25
 λογίαις ὁ Μακεδὼν ἐμμεμένηκε, διὰ τε ἄλλα καὶ ὅτι
 ὁ Ἀντιόχος χωρία αὐτοῦ ἐν τῇ Θράκῃ τινὰ ἐπε-
 σπᾶσατο.

PI 451 Ὁ δέ γε Φλαμίνιος περιῶν τὴν Ἑλλάδα τοὺς

μὲν μὴδ' ἀποστῆναι ἔπεισε, τοὺς δὲ καὶ ἀποστάντας
 ἤδη μετέστησε, πλὴν Αἰτωλῶν καὶ ἐτέρων τινῶν.
 αὐτοὶ τε γὰρ τῷ Ἀντιόχῳ προσεχώρησαν καὶ ἄλλους
 τοὺς μὲν ἐκόντας συνίστων, ἐνίους δέ γε καὶ ἄκον-
 5 τας. καὶ ὁ Ἀντίοχος, καίτοι χειμῶνος ὄντος, ὅμως
 πρὸς τὰς τῶν Αἰτωλῶν ἐλπίδας ἔσπευσε· διὸ οὐδὲ
 ἀξιόμαχον ἐπήγετο δύναμιν. τὴν μέντοι Χαλκίδα
 μετ' αὐτῶν ἔλαβε, τὴν τε ἄλλην Εὐβοίαν προσε-
 ποιήσατο. καὶ ἐν τοῖς αἰχμαλώτοις Ῥωμαίους τινὰς
 10 εὐρών, πάντας αὐτοὺς ἀφῆκε. καὶ ἐς τὴν Χαλκίδα
 διεχεύμασεν· ὅθεν αὐτός τε καὶ οἱ στρατηγοὶ οἱ τε
 στρατιῶται αὐτοῦ τὰς γνώμας προδιεφθάρησαν. τῇ
 τε γὰρ ἄλλῃ ῥαστώνῃ καὶ ἔρωτι κόρης τινὸς ἐς τὸ B
 ἀβροδίαιτον ἐξώκειλε, καὶ τοὺς ἄλλους ἀπολέμους
 15 ἐποίησεν.

Οἱ δ' ἐν τῇ Ῥώμῃ, μαθόντες αὐτὸν ἐς τὴν Ἑλ-
 λάδα παρόντα τὴν Χαλκίδα τε ἡρηκότα, τὸν πόλεμον
 φανερώς ἀνείλουντο· καὶ τῶν ὑπάτων Σκιπίωνα μὲν
 τὸν Νασικᾶν ἐπὶ φυλακῇ τῆς Ἰταλίας κατέσχον,
 20 Μάνιον δὲ Γλαβρίωνα μετὰ στρατοῦ πολλοῦ ἐς τὴν
 Ἑλλάδα πεπόμφασι. καὶ ὁ μὲν Νασικᾶς τοὺς Βουούτους
 προσεπολεμώσατο, ὁ δὲ Γλαβρίων τὸν Ἀντίοχον ἐκ
 τῆς Ἑλλάδος ἐξήλασε. καὶ ἐς τὴν Θεσσαλίαν ἐλθὼν
 πολλὰ τῶν ταύτῃ μετὰ τοῦ Βαιβίου καὶ τοῦ Φιλίπ-
 25 που παρεστήσατο. τὸν τε γὰρ Μεγαλοπολίτην Φίλιπ-
 πον ἐλὼν εἰς τὴν Ῥώμην ἀπέστειλε, καὶ τὸν Ἀμύ-
 νανδρον ἐκ τῆς ἀρχῆς ἐκβαλὼν τῷ Μακεδόνι αὐτὴν C
 ἔδωκεν.

Ὁ δ' Ἀντίοχος ἐν τούτοις ἡσυχίαν ἄγων ἐν τῇ
 30 Χαλκίδι διέτριβεν· εἴτα εἰς τὴν Βοιωτίαν ἐλήλυθε

καὶ ἐν ταῖς Θερμοπύλαις ἀντιπροσιόντας οἱ τοὺς
 Ῥωμαίους ὑπέμεινε· πρὸς γὰρ τὴν τῶν στρατιωτῶν
 ὀλιγότητα σύμμαχον τὴν τοῦ χωρίου φύσιν ἔξειν ἐνό-
 μισε. καὶ ἵνα μὴ τι καὶ αὐτὸς πάθῃ οἷον οἱ Ἕλληνες
 οἱ πρὸς τὸν Μῆδον ἀντιταχθέντες ἐκεῖ, μέρος τι τῶν 5
 Αἰτωλῶν ἐπὶ τὰ ἄκρα τῶν ὄρων ἀνεβίβασεν, ὥστε
 φρουρεῖσθαι αὐτά. ὁ δὲ Γλαβρίων βραχύ τε τῶν χω-
 ρίων ἐφρόντισε καὶ τὴν μάχην οὐκ ἀνεβάλετο, ἀλλὰ
 Πόρκιον μὲν Κάτωνα καὶ Οὐαλέριον Φλάκκον ὑπο-
 D στρατήγους νυκτὸς ἐπὶ τοὺς Αἰτωλοὺς τοὺς ἐν τοῖς 10
 ἄκροις ἀπέστειλεν, αὐτὸς δὲ τῷ Ἀντιόχῳ ὑπὸ τὴν
 ἑῷ συνέμιξε. καὶ ἕως μὲν ἐν τῷ ὀμαλῷ ἐμάχετο,
 ἐπεκράτει, ἀναχωρήσαντος δὲ τοῦ Ἀντιόχου πρὸς τὰ
 μετέωρα ἡλαττοῦτο, μέχρις ὃ Κάτων κατὰ νώτου οἱ
 ἐγένετο. τοῖς γὰρ Αἰτωλοῖς καθεύδουσιν ἐπελθὼν 15
 τοὺς μὲν πλείους ἀπέκτεινε καὶ τοὺς λοιποὺς διεσκέ-
 δασε, κἀντεῦθεν καταδραμὼν καὶ τῆς κάτω μάχης
 μετέσχε. καὶ τὸν τε Ἀντιόχον ἔτρεψαν καὶ τὸ στρα-
 WII104τόπεδον αὐτοῦ εἶλον. καὶ ὁ μὲν ἐς τὴν Χαλκίδα
 εὐθὺς ἀπεχώρησε, μαθὼν δὲ τὸν ὕπατον προσιόντα, 20
 ἐς τὴν Ἀσίαν ἀνεκομίσθη λαθών.

Καὶ τὴν μὲν Βοιωτίαν καὶ τὴν Εὐβοίαν ὁ Γλα-
 βρίων αὐτίκα κατέσχε, τῇ δ' Ἡρακλείᾳ, μὴ βουλη-
 P I452θέντων αὐτῷ προσχωρεῖσθαι τῶν Αἰτωλῶν, προσβολὰς
 ἐποιεῖτο· καὶ τὴν μὲν κάτω πόλιν πολιορκίᾳ εἶλε, 25
 τοὺς δ' ἐς τὴν ἀκρόπολιν ἀναφυγόντας ὁμολογίᾳ
 παρεστήσατο. ἐν δὲ τοῖς τότε ζωγραφθεῖσι καὶ Δημό-
 κριτος ὁ στρατηγὸς τῶν Αἰτωλῶν ἐγένετο, ὃς τῷ
 Φλαμινίῳ ποτὲ τὴν συμμαχίαν ἡρνήσατο, καὶ ψή-
 φισμα ἐκείνου αἰτήσαντος, ἵν' ἐς τὴν Ῥώμην πέμψῃ, 30
 "θάρρει" ἔφη· "ἐγὼ γὰρ αὐτὸ κομιῶ μετὰ τοῦ στρα-
 τοῦ καὶ παρὰ τῷ Τιβέριδι ὑμῖν ἀναγνώσομαι." τοῦ

Φιλίππου δὲ τὴν Λάμειαν πολιορκούντος ἐπῆλθεν ἐπ' αὐτὴν ὁ Γλαβρίων, καὶ τὴν τε νίκην καὶ τὴν λείαν ἐσφετερίζατο. τῶν μέντοι Αἰτωλῶν οἱ λοιποὶ συναλ- B
 λαγῆναι μὲν ἠθέλησαν, οὐκ ἐσπείσαντο δέ, τοῦ Ἀν-
 5 τίοχου πρόςβεις αὐτοῖς καὶ χρήματα πέμψαντος, ἀλλὰ
 πρὸς πόλεμον ἡτοιμάζοντο. καὶ ὁ Φίλιππος ὑπεκρί-
 νετο μὲν τὴν πρὸς τοὺς Ῥωμαίους φιλίαν, τὰ δὲ τοῦ
 Ἀντιόχου ἐφρόνει. ἐν τούτῳ δὲ Ναύπακτον ὁ Γλα-
 βρίων τῶν Αἰτωλῶν οὖσαν ἐπολιόρκει· οὓς ἐλθὼν
 10 ὁ Φλαμίνιος ἔπεισε σπείσασθαι, γνωρίμως αὐτοῖς
 ἔχων. καὶ πρόςβεις εἰς τὴν Ῥώμην ἐκείνοί τε καὶ οἱ
 Ἑπειρωῖται ἐστάλακσι. καὶ ὁ Φίλιππος στέφανον
 νικητήριον τῷ Διὶ τῷ Καπιτωλίῳ πέμψας ἄλλα τε
 ἀντελήφει καὶ τὸν υἱὸν τὸν Δημήτριον ἐν Ῥώμῃ
 15 ὀμμερεύοντα. τοῖς δ' Αἰτωλοῖς σπονδαὶ οὐκ ἐγένοντο· C
 οὐ γὰρ ἐλαττωθῆναί τι κατεδέξαντο.

Ἐπὶ δὲ τὸν Ἀντίοχον οἱ Ῥωμαῖοι τοὺς Σκιπίωνας
 ἔταξαν τὸν τε Ἀφρικανὸν καὶ τὸν ἀδελφὸν αὐτοῦ
 Λούκιον. οἱ τοῖς μὲν Αἰτωλοῖς ἀνοχὴν ἔδοσαν, ἵν' ἐς
 20 τὴν Ῥώμην αὐτοῖς ὑπὲρ τῆς εἰρήνης πρεσβεύσωνται,
 ἠπείγοντο δ' ἐπὶ τὸν Ἀντίοχον, καὶ ἐπὶ Μακεδονίαν
 ἐλθόντες, συμμάχους τε λαβόντες ἐκ τοῦ Φιλίππου,
 ἐπὶ τὸν Ἑλλήσποντον ἦλσαν. καὶ ἐς τὴν Ἀσίαν
 περαιωθέντες τὰ πλεῖστα τῶν παραθαλασσιῶν κατέ-
 25 λαβον προκατειλημμένα παρὰ τῶν ἐκεῖ προαπελθόν-
 των Ῥωμαίων, πρὸς δὲ καὶ τοῦ Εὐμένους καὶ τῶν D
 Ῥοδίων, οἱ καὶ τὸν Ἀννίβαν ναῦς τινας ἐκ Φοινίκης
 ἄγοντα περὶ Παμφυλίαν ἐνίκησαν. καὶ Εὐμένης δὲ
 καὶ Ἄτταλος ὁ ἀδελφὸς αὐτοῦ τὴν χώραν ἐκάκουν τοῦ
 30 Ἀντιόχου, καὶ πόλεις αἱ μὲν βίᾳ, αἱ δ' ἐκούσiai πρὸς

Cap. 20. Dionis Historiae Romanae libri perditī: fragm.
 62, 2. 63.

τοὺς Ῥωμαίους μεθίσταντο, ὥστε ἐκ τούτων ἀναγκασθῆναι τὸν Ἀντίοχον τὴν Εὐρώπην τε παντελῶς ἐκλιπεῖν καὶ τὸν υἱὸν Σέλευκον ἀπὸ τῆς Ἀσσιμαχίας ἀπαγαγεῖν. ὃν ἐπανελθόντα σὺν δυνάμει ἐπὶ τὴν Πέργαμον ἔπεμψεν. ὥς δὲ προσεδρεύσας τῇ πόλει οὐδὲν ἐπέρανε, καὶ οἱ Σικυῖωνες ἐπῆλθον, εὐθύς αὐτοῖς ἐπεκηρουκέυσατο, προσδοκήσας τεύξεσθαι τῆς εἰρήνης, ὅτι τὸν Ἀφρικανοῦ υἱὸν συλλαβὼν ἐν θεραπείᾳ εἶχε πολλῇ· καὶ τέλος, καίπερ τῶν σπονδῶν ἀμαρτῶν, ἄνευ λύτρων ἀφῆκεν αὐτόν. οὐκ ἐγένετο
 ΠΙ453 δὲ ἡ εἰρήνη, τοῦ Ἀντιόχου ἃ οἱ Ῥωμαῖοι ἀπῆτουν μὴ συνθεμένου ποιῆσαι.

Τέως μέντοι ἐπὶ πολὺ ἡσύχασαν, εἴτα καὶ ἐπολέμησαν. ὁ δὲ ἄγων οὕτως ἐγένετο. πρῶτα τὰ ἄρματα, εἴτα τοὺς ἐλέφαντας ὁ Ἀντίοχος ἔταξε, καὶ μετὰ ταῦτα τοὺς σφενδονήτας καὶ τοὺς τοξότας. τὴν μὲν οὖν ἐκδρομὴν τῶν ἁρμάτων προεκδραμόντες οἱ Ῥωμαῖοι καὶ μετὰ κραυγῆς σφίσι πολλῆς ἀντιμέτωποι προσπεσόντες ἀνέκοψαν, ὥστε τὰ πολλὰ αὐτῶν ἐς τοὺς ἐλέφαντας τραπόμενα πάλιν τὸ οἰκεῖον συνετάραξαν, αὐτοὶ τε γὰρ ἐπλανῶντο καὶ τοὺς ἐπιτεταγμένους σφίσιν ἐκφοβήσαντες διεσκέδασαν, τὴν δὲ Β τοξείαν καὶ τὴν σφενδόνησιν ὄμβρος πολὺς ἐπιγενόμενος ἀσθενῇ ἐποίησεν· ὁμίχλη τε πλείστη καὶ βα-
 WII105 θεία συμβᾶσα τοὺς μὲν Ῥωμαίους ἄτε κρατοῦντας καὶ ἀγχεμάχως ἐκ χειρὸς μαχομένους οὐδὲν ἐνεπόδισε, τοὺς δ' ἐναντίους, οἷα πεφοβημένους ἵππῳ τε καὶ τοξείᾳ τὸ πλείστον χρωμένους, τὴν τε πρόοψιν εἰς τὰ τοξεύματα ἀφείλετο, καὶ περὶ ἀλλήλους ὥς ἐν σκότῳ πλανωμένους ἔσφηλεν. ὅμως δ' οὖν ἵσχυσεν

ὁ Ἀντίοχος τοῖς καταφράκτοις ἱππεῦσι τοὺς ἀντιστάν-
 τας αὐτῷ τρεψάμενος μέχρι τοῦ στρατοπέδου ἐλθεῖν
 ἐπιδιώκων αὐτούς. καὶ γε εἶλεν ἂν αὐτό, εἰ μὴ
 Μάρκος Αἰμίλιος Λέπιδος ὁ τὴν φρουρὰν αὐτοῦ ἔχων
 5 τοὺς πρώτους προσιόντας τῶν Ῥωμαίων ἀπέκτεινεν,
 ἐπεὶ μὴ ἔπεισεν αὐτοὺς τῆς φυγῆς ἐπισχεῖν. ἐκ γὰρ C
 τούτου ἐκείνων τε οἱ λοιποὶ ὑποστρέψαντες καὶ αὐτὸς
 ἀγκραιφνέσιν ἐπεκδραμὼν τοῖς φρουροῖς ἀπεώσαντο
 τὸν Ἀντίοχον. ἐν ᾧ δὲ τοῦτ' ἐγίνετο, Ζεῦξις καθ'
 10 ἕτερον μέρος τῷ ταφρεύματι προσβαλὼν εἶσω τε
 αὐτοῦ εἰσῆλθε καὶ ἀρπαγὴν ἐποιεῖτο, μέχρις οὗ ὁ
 Λέπιδος ἦσθετο. τότε γὰρ ἀκκεῖνος τὸ σφέτερον
 ἐρρύσατο, καὶ ὁ Σκιπίων τὸ τοῦ Ἀντιόχου εἶλε, καὶ
 ἐν αὐτῷ πολλοὺς μὲν ἀνθρώπους, πολλοὺς δ' ἵππους,
 15 ὑποζύγια, ἀργύριον, χρυσίον, ἐλέφαντα ἄλλα τε πολλὰ
 καὶ πολυτελῆ εὗρε. καὶ ὁ μὲν Ἀντίοχος ἡττηθεὶς
 αὐτίκα ἐς τὴν Συρίαν ἀνεχώρησεν, οἱ δ' Ἕλληνες οἱ
 ἐν τῇ Ἀσίᾳ τοῖς Ῥωμαίοις προσέθεντο. D

Μετὰ δὲ ταῦτα ἀνακωχὴ τις ἐπικηρυκευσαμένου
 20 τοῦ Ἀντιόχου ἐσπίεσθη. ὃ τε γὰρ Ἀφρικανὸς εὐνοικῶς
 οἱ διὰ τὸν υἱὸν εἶχε, καὶ ὁ ὕπατος οὐκ ἤθελε τὴν
 νίκην τῷ διαδόχῳ πλησιάζοντι καταλελοιπέναι. οὐκ οὖν
 οὐδὲ ἐπέταξαν τῷ Ἀντιόχῳ πλεον οὐδὲν ἢ ὅσα καὶ
 πρὸ τῆς μάχης ἦτουν. διὸ καὶ Γναῖος Μάλλιος ὁ τὴν
 25 ἀρχὴν σφῶν διαδεξάμενος οὐκ ἠρκεσθῆ τοῖς συγκει-
 μένοις, ἀλλὰ πλείω αὐτὸν ἀπήτησε, πρὸς δὲ καὶ ὁμή-
 ρους δοῦναι ἐκέλευσεν ἄλλους τε καὶ τὸν υἱὸν Ἀν-
 τίοχον, καὶ τοὺς αὐτομόλους πάντας ἐκδοῦναι, ἐν οἷς
 καὶ ὁ Ἀννίβας ἦν. καὶ ὁ Ἀντίοχος καὶ ἄκων πρὸς
 30 ἅπαντα ἐπειθάρχησεν. οὐ μέντοι καὶ τὸν Ἀννίβαν
 ἐκδοῦναι ἠδυνήθη· πρὸς γὰρ Προυσίαν τὸν βασιλέα
 τῶν Βιθυνῶν προκατέφυγε. καὶ ὁ μὲν Ἀντίοχος P1454

πρέσβεις ἐπὶ τούτοις εἰς τὴν Ῥώμην πέμψας ἐσπείσατο, Σκιπίων δὲ Λούκιος ἐπηνεῖτο ἐπὶ τῇ νίκῃ καὶ τὴν τοῦ Ἀσιατικοῦ ἐπωνυμίαν δι' αὐτὴν ἔσχευ, ὥσπερ ὁ ἀδελφὸς αὐτοῦ Ἀφρικανὸς ἐπεκλήθη, τῆς Καρχηδόνος κρατήσας μέγιστον ἐν τῇ Ἀφρικῇ δυνηθείσης. ⁵

Τοιοῦτοι δ' οὖν ἄνδρες οὗτοι γενόμενοι καὶ ἐπὶ τοσοῦτον δόξης ἐλθόντες ἐξ ἀρετῆς, δικαστηρίῳ καὶ τῷ δήμῳ οὐ πολλῷ ὕστερον παρεδόθησαν· καὶ ὁ μὲν Λούκιος κατεψηφίσθη ὥς τάχα πολλὰ ἐκ τῆς λείας σφετερισάμενος, Ἀφρικανὸς δὲ ὥς ἐπιεικεστέρας τὰς ¹⁰
 B συνθήκας διὰ τὸν υἱὸν ποιησάμενος, τὸ δ' ἄληθές διὰ φθόνον. ὅτι δ' οὐδὲν ἡδίκουν δηλοῦται μὲν καὶ ἄλλοθεν, οὐχ ἥκιστα δὲ ὅτι καὶ τῆς οὐσίας τοῦ Ἀσια-
 τικοῦ δημευθείσης οὐδὲν πλέον τῶν αὐτῷ προὔπαρ-
 χόντων εὐρέθη, ὅτι δὲ τοῦ Ἀφρικανοῦ ἐς τὸ Λίτερ- ¹⁵
 νον πρὸ ψήφου ἀναχωρήσαντος καὶ μέχρι τελευτῆς ἐκεῖ καταμείναντος οὐδεὶς αὐτοῦ ἔτι κατεψηφίσατο.

Ὁ δέ γε Μάλλιος τότε Πισιδίαν Λυκαονίαν τε καὶ Παμφυλίαν τῆς τε Γαλατίας τῆς Ἀσιανῆς πολλὰ προσηγάγετο. ἔστι γάρ τι κἀνταῦθα γένος αὐτῶν, ²⁰
 ἐκ τοῦ Εὐρωπαίου ἀποδάσμιν. Βρέννου γάρ ποτε βασιλέα σφῶν προστησάμενοι τὴν τε Ἑλλάδα καὶ τὴν
 C Θράκην ἐπέδραμον, κἀκεῖθεν εἰς τὴν Βιθυνίαν δια-
 βάντες μέρη τινὰ τῆς τε Φρυγίας καὶ τῆς Παφλαγο-
 νίας τῆς τε Μυσίας τῆς πρὸς τῷ Ὀλύμπῳ καὶ Καπ- ²⁵
 παδοκίας ἀπετέμοντο καὶ ἐν αὐτοῖς κατέκρησαν, καὶ
 νῦν ἔθνος ἰδιὸν εἰσι τὸ ὄνομα τῶν Γαλατῶν φέρον-
 τες. οὗτοι δὲ πρᾶγματα τῷ Μαλλίῳ παρέσχον. ἀλλὰ
 καὶ τούτων ἐκράτησε, τὴν μὲν Ἀγκυραν τὴν πόλιν
 ἐλὼν ἐξ ἐπιδρομῆς, τὰς δ' ἄλλας ὁμολογίᾳ παραστη- ³⁰

σάμενος. πράξας δὲ ταῦτα καὶ συχνὸν παρὰ Ἀρια-W II 106
 ράθους τοῦ Καππαδοκῶν βασιλέως ἀργύριον ἐπὶ
 εἰρήνῃ λαβὼν ἀπῆρεν οἴκαδε.

Οἱ δ' Αἰτωλοὶ πρέσβεις τὸ δεύτερον ὑπὲρ εἰρή- 21
 5 νης ἐς τὴν Ῥώμην πέμψαντες αὐτοὶ αὐθις ἐνεωτέριζον. D
 διὸ οἱ Ῥωμαῖοι τοὺς τε πρέσβεις εὐθὺς ἀπεπέμψαντο
 καὶ Μάρκῳ Φουλουίῳ τὴν Ἑλλάδα ἀνέθεντο. ὁ δὲ
 ἐς Ἀμβρακίαν τὴν πόλιν πρῶτον ὥρμησε μεγάλην
 οὖσαν, ἣν γὰρ ποτε τοῦ Πύρρου βασίλειον, τότε δὲ
 10 κατείχετο πρὸς τῶν Αἰτωλῶν, καὶ ἐπολιόρκει αὐτήν.
 οἱ οὖν Αἰτωλοὶ πρὸς αὐτὸν ὑπὲρ εἰρήνης διειλέχθη-
 σαν· ὥς δ' οὐκ ἡθέλησε σπείσασθαι, μέρος τι τοῦ
 στρατοῦ ἐς τὴν Ἀμβρακίαν εἰσέπεμψαν. οἱ δὲ Ῥω-
 μαῖοι δι' ὑπονόμου τινὸς ἐπεχείρησαν τὴν πόλιν
 15 ἐλεῖν, καὶ διώρυσσον πόρρωθεν· καὶ τέως μὲν ἐλάν-
 θανον τοὺς πολιορκουμένους, ἐπεὶ δ' ὁ χοῦς ἡθροίσθη,
 ὑπετόπησαν τὸ γινόμενον. ἀγνοοῦντες δ' ὅπῃ ὀρύσ-
 σοιτο, χαλκὴν ἀσπίδα κατὰ τὸν περίβολον πρὸς αὐτὸ
 ἐτίθουν τὸ δάπεδον· καὶ διὰ τῆς ἡχῆς τὸν τόπον P I 455
 20 γνόντες καὶ αὐτοὶ ἀντάρυσσον ἐνδοθεν, καὶ πελάσαν-
 τες τοῖς Ῥωμαίοις ἦσαν εἰς μάχας κρυπτάς. τέλος
 δέ τι τοιοῦτον ἀντετεχνήσαντο. πύθον μέγαν πτίλων
 πληρώσαντες πῦρ ἐς αὐτὸν ἐνῆκαν, καὶ πῶμα χαλ-
 κοῦν αὐτῷ πολλαχῇ τετραγμένον ἐνέθηκαν, καὶ εἰς
 25 τὸν ὑπόνομον τὸν πύθον κομίσαντες καὶ πρὸς τοὺς
 πολεμίους τρέψαντες τὸ στόμα αὐτοῦ ἀκροφύσιόν οἱ
 κατὰ τὸν πυθμένα ἐνέβαλον, καὶ τούτῳ φύσας προσ-
 φέροντες πλείστον καὶ δυσχερῇ καπνὸν οἷα ἐκ πτίλων
 ἐκθορεῖν ἐποιοῦν, ὃν οὐδεὶς τῶν Ῥωμαίων ὑπέμενεν.
 30 ὅθεν ἀπογνόντες οἱ Ῥωμαῖοι ἐσπείσαντο καὶ τὴν πο-

λιορκίαν κατέλυσαν. ὁμολογησάντων δ' αὐτῶν καὶ οἱ
 Β Αἰτωλοὶ μετεβάλλοντο· καὶ διεπράξαντο ἀνοχήν, εἴτα
 καὶ εἰρήνην παρὰ τοῦ δήμου, πολλὰ μὲν χρήματα,
 πολλοὺς δὲ καὶ ὁμήρους δόντες. καὶ ὁ Φουλούιος
 τὴν Κεφαλληνίαν ὁμολογίᾳ παρεστήσατο καὶ τὴν 5
 Πελοπόννησον στασιάζουσιν κατεστήσατο.

Γαῖον δὲ Φλαμινίου καὶ Αἰμιλίου Λεπίδου ὑπα-
 τευόντων μετέπειτα ὁ Ἀντίοχος ἔθανε, καὶ αὐτὸν ὁ
 υἱὸς ὁ Σέλευκος διεδέξατο· τελευτήσαντος δὲ κα-
 κείνου πολλῷ ὕστερον ὁ εἰς τὴν Ῥώμην ὁμηρεύων 10
 Ἀντίοχος ἐβασίλευσεν. ὁ δέ γε Φίλιππος ἐτόλμησε
 μὲν νεωτερίσαι ὅτι πόλεων τινων ἔστερήθη ἐν Θεσ-
 σαλίᾳ καὶ πρὸς ταῖσδε καὶ Αἰνόν καὶ Μαρωνείας,
 οὐκ ἠδυνήθη δὲ διὰ τὸ γῆρας καὶ διὰ τὰ περὶ τοὺς
 παῖδας συνενεχθέντα αὐτῷ. καὶ Γαλάται τινὲς τὰς 15
 Ἀλπεῖς ὑπερβάντες πόλιν ἐντὸς αὐτῶν κτίσαι ἠθέλη-
 C σαν. ὣν ὁ Μάρκος ὁ Μάρκελλος τὰ τε ὅπλα ἀφείλετο
 καὶ τᾶλλα ὅσα ἐπεκομίζοντο· οἱ δ' ἐν τῇ Ῥώμῃ
 πρεσβευσάμενοις σφίσιν ἐπὶ τῷ εὐθὺς ἀναχωρῆσαι
 πάντα ἀπέδωκαν. 20

Τότε δὲ καὶ ὁ Ἀννίβας ἀπέθανε. πρέσβων γὰρ
 πρὸς τὸν Προυσίαν τὸν τῆς Βιθυνίας κρατοῦντα πεμ-
 φθέντων ἐκ Ῥώμης δι' ἄλλα τέ τινα καὶ ὅπως καὶ
 τὸν Ἀννίβαν ἐκδοίη παρ' αὐτῷ ὄντα, προμαθὼν τοῦτ'
 ἐκεῖνος καὶ διαδραῖναι μὴ οἶός τε ὦν ἑαυτὸν διεχρή- 25
 σατο. χρησμοῦ δέ ποτε αὐτῷ γενομένου ἐν γῇ Λι-
 βύσση τεθνήξασθαι, ὁ μὲν ἐν τῇ πατρίδι τῇ Λιβύῃ
 προσεδόκα θανεῖν, ἔτυχε δὲ θνήσκων ἐν χωρίῳ τινὶ
 D τυγγάνων καλουμένῳ Λιβύσση. καὶ ὁ Ἀφρικανὸς δὲ
 Σκιπίων τότε μετήλλαξε.

Φίλιππος δὲ ὁ Μακεδόνων βασιλεύς, τὸν υἱὸν 22
 Δημήτριον ἀποκτείνας καὶ τὸν ἕτερον υἱὸν τὸν Περ-
 σέα μελλήσας φονεύσειν, ἀπέθανεν. ἐπεὶ γὰρ προσ-
 φιλῆς τοῖς Ῥωμαίοις ἐκ τῆς ὁμηρείας ἐγένετο ὁ Δη-
 5 μήτριος, καὶ αὐτός τε καὶ οἱ λοιποὶ τῶν Μακεδόνων
 ἠλπίζον ὅτι μετὰ τὸν Φίλιππον τὴν βασιλείαν λήψε-
 ται, ἐφθόνησεν αὐτῷ ὁ Περσεύς, ἅτε καὶ πρεσβύτερος
 αὐτοῦ ᾧν, καὶ διέβαλεν αὐτὸν ὡς ἐπιβουλεύοντα τῷ
 πατρί. καὶ ὁ μὲν φάρμακον πιεῖν ἀναγκασθεὶς ἐτελεύ-
 10 τησεν, ὁ δὲ Φίλιππος οὐ πολλῷ ὕστερον τὸ ἀληθές P1456
 γνοὺς ἀμύνασθαι τὸν Περσέα ἠθέλησεν, οὐ μέντοι
 καὶ ἴσχυσεν, ἀλλ' αὐτός τε ἀπέθανε καὶ τὴν βασι-
 λείαν ὁ Περσεὺς διεδέξατο. καὶ οἱ Ῥωμαῖοι ταύτην W1107
 τε αὐτῷ ἐβεβαίωσαν καὶ τὴν πατρῴαν φιλίαν ἀνε-
 15 νεώσαντο.

Ἐν δὲ τοῖς μετὰ ταῦτα χρόνοις συνηνέχθησαν
 μὲν τινα, οὐ μέντοι καὶ ἀναγκαῖα πάνυ ὥστε καὶ
 συγγραφῆς νομίζεσθαι ἄξια. ὕστερον δὲ ὁ Περσεὺς
 πολέμιον ἑαυτὸν τοῖς Ῥωμαίοις ἐποίησεν. ἵνα δὲ
 20 ἀναβολὴν τοῦ πολέμου σχολή μέχρις ἂν παρασκευά-
 σηται, πρέσβεις εἰς τὴν Ῥώμην ἐπεμψεν ἀπολογησο-
 μένους τάχα περὶ ᾧν ἐνεκαλεῖτο. οὓς οἱ Ῥωμαῖοι
 οὐτ' εἴσω τοῦ τείχους ἐδέξαντο, καὶ πρὸ τοῦ ἄστεος
 αὐτοῖς χρηματίζαντες οὐδὲν ἀπεκρίναντο ἕτερον ἢ
 25 ὅτι ὕπατον πέμψουσι πρὸς ὃν ὅσα βούλεται διαλεχ- B
 θήσεται. καὶ αὐθιμερὸν αὐτοὺς ἀπιέναι ἐποίησαν,
 δόντες σφίσι καὶ ἄγωγους ὥστε μὴ τινη συγγένων-
 ται· καὶ τῷ Περσεὶ τῆς Ἰταλίας ἐπιβαίνειν τοῦ λοιποῦ
 ἀπειρήκασιν.

30 Οἱ μὲν οὖν Ῥωμαῖοι μετὰ ταῦτα Γναῖον Σικίνιον

στρατηγὸν μετὰ δυνάμεως ὀλίγης ἐξέπεμψαν, οὐ γάρ
 πω τὴν μείζω παρεσκευάσαντο, καὶ ὁ Περσεὺς εἰς
 Θεσσαλίαν παρεμβάλλων τὰ γε πλεῖστα αὐτῆς ᾠκειώ-
 σατο· ἐπεὶ δὲ τὸ ἔαρ ἐπέστη, πέμπουσιν ἐπ' αὐτὸν
 Δικίνιον Κράσσον, καὶ στρατηγὸν ἐπὶ τοῦ ναυτικοῦ 5
 Γάιον Λουκρήτιον. συμμίξας οὖν πρῶτον περὶ Λάρι-
 σαν τῷ Περσεὶ ἐν ἵππομαχίᾳ ἔπταισεν· ὕστερον μὲν-
 τοι περιεγένετο, ὥστε καὶ ἀναχωρῆσαι τὸν Περσέα
 εἰς τὴν Μακεδονίαν. ὁ Κράσσος δὲ ταῖς πόλεσι ταῖς
 C Ἑλληνικαῖς ταῖς ὑπὸ τοῦ Φιλίππου κατεχομέναις 10
 προσέβαλε, καὶ τῶν μὲν πλειόνων ἀπεκρούσθη, ἔστι
 δ' ἃς ἐχειρώσατο· καὶ τινας κατασκάψας τοὺς ἀλόν-
 τας ἀπέδοτο. ἅπερ οἱ ἐν τῇ Ῥώμῃ πυθόμενοι ἡγα-
 νάκτησαν, καὶ τὸν τε Κράσσον ὕστερον ἐξημίωσαν
 χρήμασι καὶ τὰς ἐαλωκυίας πόλεις ἡλευθέρωσαν καὶ 15
 τοὺς πρᾶθέντας ἐξ αὐτῶν καὶ εὐρεθέντας ἐν τῇ
 Ἰταλίᾳ τότε παρὰ τῶν ἐωνημένων αὐτοὺς ἐξεπρίαντο.
 Ταῦτα μὲν οὖν οὕτως ἐπραξαν οἱ Ῥωμαῖοι, ἐν
 δὲ τῷ πρὸς τὸν Περσέα πολέμῳ πολλὰ καὶ μεγάλα
 ἡτύχησαν, καὶ πολλαχόθι ἐπόνησε τὰ αὐτῶν, καὶ ὁ 20
 Περσεὺς τῆς Ἡπείρου καὶ τῆς Θεσσαλίας κατέσχε τὰ
 πλείονα. τὴν τε γὰρ ἄλλην δύναμιν πολλὴν συνε-
 D κρότησε, καὶ πρὸς τοὺς ἐλέφαντας τῶν Ῥωμαίων
 φάλαγγα ὀπλιτῶν ἡσκήκει, ὅξέσιν ἥλοις τὰς ἀσπίδας
 καὶ τὰ κράνη σιδηρώσας αὐτῶν. ὅπως δὲ μήτε τοῖς 25
 ἵπποις φοβεροὶ εἶεν, εἰδῶλα ἐλεφάντων σκευάσας
 δεινὴν μὲν ὑπὸ χρίσματός τινος ὁσμὴν ἔχοντα, φοβερὰ
 δὲ καὶ ὀφθῆναι καὶ ἀκουσθῆναι ὄντα, βροντώδη γὰρ
 ἡφίει ἡχήν τινα ἐξ ἐπιτηδεύσεως, πρὸς ἐκεῖνα
 προσῆγεν αὐτοὺς συνεχῶς, μέχρις οὐ καὶ ἐθάρσησαν. 30
 ὁ μὲν οὖν Περσεὺς μέγα ἐκ τούτων ἐκέκμητο φρό-
 νημα καὶ τὸν Ἀλέξανδρον τῇ δόξῃ καὶ τῷ μεγέθει

τῆς ἀρχῆς ὑπεροίσειν ἐπήλπισεν, οἱ δ' ἐν τῇ Ῥώμῃ
ταῦτα μαθόντες τὸν Μάρκιον Φίλιππον ὑπατεύοντα
σπονδῇ ἐξέπεμψαν. καὶ ὃς εἰς τὴν Θεσσαλίαν πρὸς PI 457
τὸ στρατόπεδον ἀφικόμενος τοὺς τε Ῥωμαίους καὶ
5 τοὺς συμμάχους ἐξήσκει, ὥστε δείσαντα τὸν Περσέα
ἐν τῷ Δίῳ τῷ Μακεδονικῷ καὶ πρὸς τοῖς Τέμπεσιν
ἡσυχίαν ἄγειν καὶ τὰ στενὰ τηρεῖν. θαρσύνσας δὲ
διὰ ταῦτα ὁ Φίλιππος διὰ μέσων ὁρῶν ὑπερέβαλε
καὶ τινα τοῦ Περσέως κατέσχε. προῖων δ' ἐπὶ τῆς
10 Πύδνης τῶν ἐπιτηδείων ἐσπάνισε, καὶ εἰς τὴν Θεσ-
σαλίαν ἀνέστρεψε. καὶ αὖθις ὁ Περσεὺς ἀνεθάρσυνε
καὶ ἃ κατέσχευεν ὁ Φίλιππος ἀνεκτήσατο καὶ τῷ ναυ-
τικῷ συχνὰ τοὺς Ῥωμαίους ἐλύπει, συμμάχους τε
προσηγάγετο καὶ πάντη τοὺς Ῥωμαίους ἐκ τῆς Ἑλλά-
15 δος ἤλπισεν ἐκβαλεῖν. τῇ δὲ πολλῇ καὶ ἀκαίρῳ φει- B
δωλίᾳ καὶ τῇ δι' αὐτὴν τῶν συμμάχων ὀλιγωρίᾳ
ἀσθενὲς αὖθις ἐγένετο. ὥς γὰρ τὰ τῶν Ῥωμαίων
ὑπεδίδου, τὰ δ' ἐκείνου ἐπηύξετο, κατεφρόνησεν ὥς
οὐδὲν ἔτι τῶν συμμάχων δεόμενος, καὶ οὐκ ἐδίδου
20 χρήματα σφίσιν ἃ ἐπηγγείλατο. τῶν μὲν οὖν ἀμ- W II 108
βλυνθέντων τὸ πρόθυμον, τῶν δὲ καὶ τέλεον αὐτὸν
ἐκλιπόντων, τοσοῦτον ἀπέγνω ὥστε καὶ σπονδῶν
δεηθῆναι. καὶ κἂν ἔτυχε τούτων διὰ τοῦ Εὐμένους,
εἰ μὴ καὶ Ῥόδιοι συνεπρέσβευσαν· ὑπερηφάνως γὰρ
25 οὗτοι τοῖς Ῥωμαίοις διαλεχθέντες τυχεῖν αὐτὸν ἐκώ-
λυσαν τῶν σπονδῶν.

Ἐντεῦθεν ὁ κατ' αὐτοῦ πόλεμος Παύλῳ ἀνετέθη 23
τῷ Αἰμιλίῳ τὸ δεύτερον ὑπατεύοντι. ὃς σπονδῇ C
κομισθεὶς εἰς τὴν Θεσσαλίαν καὶ τὰ τῶν στρατιωτῶν

.14 Conf, Dionis fragm. 66, 1. — 22 ib. 2.

Cap. 23. Dionis Historiae Romanae libri perdit: fragm.
66, 3, 4, 5.

προκαταστησάμενος, βιασάμενος διὰ τῶν Τεμπῶν, ὀλίγοι γὰρ ἐφρούρουν αὐτά, ἐπὶ τὸν Περσέα ὄρμησεν. ἐπεὶ δ' ἐκεῖνος τὸν Ἑλπιον ποταμὸν προσάπεφραξεν ὄντα ἐν μέσῳ, προκαταλαβὼν δὲ καὶ πᾶν τὸ μεταξὺ τοῦ τε Ὀλύμπου καὶ τῆς θαλάσσης αἵμασιαις 5 καὶ σταυρώμασι καὶ οἰκοδομήμασιν ἄπορον ἀπειργάσατο, ἐθάρρει δὲ καὶ τῇ ἀννδρίᾳ τοῦ τόπου, ἐπείρασσε μὲν καὶ οὕτως ὁ ὑπατος διελθεῖν, καὶ τῆς ἀννδρίας ἐπορίσατο ἐπικουρήμα. διαμνησάμενος γὰρ τὴν ἐν τῇ ὑπωρείᾳ τοῦ Ὀλύμπου ἄμμον ὕδωρ εὗρε 10

D δαφιλές τε καὶ πότιμον. κὰν τούτῳ τῶν Ῥοδίων πρέσβεις ἀφίκοντο πρὸς αὐτὸν ἀπὸ τῆς αὐτῆς θρασύτητος ἀφ' ἧς καὶ ἐς τὴν Ῥώμην πρὶν ἐπρεσβεύσαντο. ὁ δὲ οὐδὲν εἰπὼν πλέον αὐτοῖς ἢ ὅτι μετ' ὀλίγας ἡμέρας ἀπόκρισιν δώσει, ἀπέπεμψεν αὐτούς. 15 ὥς δὲ προσβάλλων οὐδὲν ἐπέβαινε, ἔμαθε δὲ τὰ ὄρη ὄντα πού πορεύσιμα, μέρος τι τοῦ στρατοῦ ἐπὶ τὴν δυσπροσδοτέραν αὐτῶν ὑπερβολὴν ἐπεμψε, καταληψόμενον τὰ ταύτη ἐπὶ καιρῷ, διὰ γὰρ τὸ δυσπρόσιτον καὶ ἐλαχίστην εἶχε φρουράν, αὐτὸς δὲ τῷ λοιπῷ 20 τοῦ στρατεύματος προσέμιξε τῷ Περσεῖ, ἵνα μὴ τι ὑποτοπήσας φυλακὴν τῶν ὁρῶν ἀκριβεστέραν ποιήσαιο. καὶ μετὰ τοῦτο καταληφθέντων τῶν ἄκρων

PI458 νυκτὸς πρὸς τὰ ὄρη ὄρμησε, καὶ πῇ μὲν λαθὼν, πῇ δὲ βιασάμενος ὑπερέβαλεν αὐτά. ὁ μαθὼν ὁ Περ- 25 σεύς, καὶ δείσας μὴ κατὰ νότον αὐτῷ προσπέσῃ ἢ καὶ τὴν Πύδναν προκατάσχη, καὶ γὰρ τὸ ναυτικὸν ἅμα τὸ τῶν Ῥωμαίων παρέπλει, τό τε ἔρυμα τὸ πρὸς τῷ ποταμῷ ἐξέλιπε, καὶ πρὸς τὴν Πύδναν ἐπειχθεὶς πρὸ τῆς πόλεως ἐστρατοπεδεύσατο. καὶ ἦλθε μὲν 30 καὶ ὁ Παῦλος ἐκεῖ, οὐ μέντοι καὶ παραχρῆμα προσέμιξαν, ἀλλὰ καὶ διέτριψαν οὐκ ὀλίγας ἡμέρας. προ-

μαθὼν δὲ ὁ Παῦλος ὥς ἡ σελήνη ἐκλείψει μέλλει, συνηθροίκει πρὸς ἐσπέραν τὸ στρατεύμα, ὅτε τὴν ἐκλείψιν γενέσθαι ἐχρῆν, καὶ προεῖπε τὸ συμβησόμενον, καὶ μὴ τι διὰ τοῦτο ταραχθῆναι παρήνευσεν. B
 5 οἱ μὲν οὖν Ῥωμαῖοι τὴν ἐκλείψιν θεασάμενοι οὐδὲν κακὸν ἐξ αὐτῆς ὑπετόπησαν, οἱ δέ γε Μακεδόνες δέος ἔσχον ἐκ τούτου καὶ ἐς τὸν Περσέα τὸ τέρας τείνουν ἐνόμισαν. οὕτω δ' ἐκατέρων ἐχόντων συμβάν τι κατὰ τύχην τῇ ὑστεραίᾳ συνέρρηξεν αὐτοὺς
 10 εἰς μάχην ἀκήρυκτον καὶ τέλος τῷ πολέμῳ ἐπέθηκεν. ἐπεὶ γὰρ ὑποζύγιόν τι τῶν Ῥωμαίων εἰς τὸ ὕδωρ εἰσέπεσεν ἐξ οὐπερ ὑδρεύοντο, καὶ οἱ τε Μακεδόνες αὐτοῦ ἐπελάβοντο καὶ οἱ ὑδροφόροι ἀντείχοντο, τὸ μὲν πρῶτον οὗτοι καθ' ἑαυτοὺς ἐμαχέσαντο, ἔπειτα
 15 καὶ οἱ λοιποὶ ἐπικουροῦντες τοῖς οἰκείοις κατ' ὀλίγους C ἐκ τῶν στρατοπέδων ἐξήεσαν, καὶ πάντες συνέμιξαν ἀπ' ἀμφοῖν. καὶ μάχης ἀσυντάκτου μὲν, ὁξείας δὲ γενομένης, οἱ Ῥωμαῖοι ἐκράτησαν, καὶ καταδιώξαντες τοὺς Μακεδόνας μέχρι τῆς θαλάσσης πολλοὺς μὲν
 20 αὐτοὶ ἐφόνευσαν, πολλοὺς δὲ τῷ ναυτικῷ προσπλέυσαντι ἀποκτεῖναι παρέδωκαν. οὐδ' ἂν τις ὑπελείφθῃ αὐτῶν, εἰ μὴ νῦν αὐτοῖς ἐβοήθησε· περὶ δείλην γὰρ ὁψίαν ἡ μάχη ἐγένετο.

Διαφυγὼν οὖν εἰς Ἀμφίπολιν ὁ Περσεὺς ὥς
 25 τοὺς τε περιλιπεῖς ἀναληψόμενος καὶ συστήσων αὐ-
 θις τὰ πράγματα, ἐπεὶ οὗτ' ἡλθόν τινες πρὸς αὐτὸν πλὴν μισθοφόρων Κρητῶν καὶ τὴν Πύδναν ἄλλας W Π 109
 τε πόλεις τὰ τῶν Ῥωμαίων ἡρῆσθαι ἔμαθε, κάκει- D
 θεν μετέδθη καὶ εἰς πλοῖα τὰ χρήματα ὅσα ἐπήγετο
 30 θέμενος νυκτὸς ἐς Σαμοθράκην ἀπέπλευσε. καὶ πν-
 θόμενος οὐ πολλῷ ὕστερον τὸν Ὀκταοῦιον, ὃς τοῦ
 ναυτικοῦ προῖστατο, προσπλέοντα, καὶ τὸν Παῦλον

εἰς Ἀμφίπολιν παρόντα, ἐπέστειλεν αὐτῷ συμβῆναι
 δεόμενος. καὶ ἐπεὶ βασιλέα ἑαυτὸν ἐν τῇ ἐπιστολῇ
 ὠνόμασεν, οὐδ' ἀποκρίσεως ἔτυχεν. ὕστερον δὲ ἄνευ
 τινὸς τοιαύτης προσορήσεως ἐπιστείλαντος προσεδέ-
 ξατο μὲν τὸν ὑπὲρ τῶν σπονδῶν λόγον, οὐκ ἄλλως 5
 μέντοι συμβήσεσθαι ἔφη εἰ μὴ καὶ ἑαυτὸν καὶ τὰ
 ἑαυτοῦ πάντα τοῖς Ῥωμαίοις ἐπιτρέψει. καὶ διὰ
 ταῦτα οὐ συνέβησαν. μετὰ τοῦτο δὲ ἐξαίτηθεις παρὰ
 P1459 τῶν Ῥωμαίων Εὐανδρόν τινα Κρηῖτα πολλὰ κατ'
 αὐτῶν ὑπουργηκότα καὶ πιστότατον αὐτῷ, οὐκ ἐξέ- 10
 δωκε μὲν, φοβηθεις μὴ κατείπῃ ὅσα αὐτῷ συνήδει,
 λάθρα δὲ αὐτὸν ἀποκτείνας ἑαυτὸν διαχειρίσασθαι
 ἐφήμισε. τότε μὲν οὖν οἱ συνόντες αὐτῷ φοβηθέντες
 τὴν ἀπιστίαν αὐτοῦ, οὐ γὰρ ἡγνόησαν τὸ γενόμενον,
 μεθίστασθαι ἤρξαντο. κακείνος δεισας μὴ τοῖς Ῥω- 15
 μαίοις παραδοθῇ, ἐκδραῖναι νυκτὸς ἐπεχείρησε. καὶ
 ἔλαθεν ἂν πρὸς Κότυν Θρακὰ δυνάστην κομισθεις,
 εἰ μὴ οἱ Κρηῖτες αὐτὸν ἐγκατέλιπον· ἐνθήμενοι γὰρ
 τὰ χρήματα εἰς τὰ πλοῖα οἴκαδε ἀπῆραν. ὁ δὲ ἡμέρας
 B μὲν τινας αὐτοῦ μετὰ Φιλίππου ἐνὸς τῶν νείων κρυ- 20
 πτόμενος ἔλαθεν, ἐπεὶ δὲ τοὺς ἄλλους παῖδας καὶ
 τὴν θεραπείαν ἔγνω κατεσχηκότα τὸν Ὀκταοῦιον,
 εὐρέθη ἐθελοντής. καὶ ἀχθέντα εἰς τὴν Ἀμφίπολιν
 οὐδὲν ὁ Παῦλος ἐκάκωσεν, ἀλλὰ καὶ ἐδεξιώσατο καὶ
 ὁμόσιτον ἐποιήσατο καὶ ἐν ἀδέσμῳ φυλακῇ ἐτήρει 25
 καὶ ἐν θεραπείᾳ ἦγε. μετὰ δὲ ταῦτα εἰς τὴν Ἰταλίαν
 διὰ τῆς Ἡπειρου ἀνεκομίσθη.

Ὁ δὲ Πλούταρχος ἀχθῆναι λέγει τὸν Περσέα
 πρὸς τὸν Αἰμίλιον, καὶ τὸν δεδακρυμένον προσυ-
 παντῆσαι αὐτῷ, ἐκείνον δ' ἐπὶ στόμα καταβαλεῖν 30

23 Conf. Dionis fragm. 66, 4, 5. — 28 Πλούταρχος] Aemil.
 Paul. c. 26.

ἑαυτὸν καὶ γονάτων δραξάμενον ἀφεῖναι φωνὰς ἀγεν-
 νεις. καὶ τὸν Αἰμίλιον ἀλγοῦντι προσώπῳ προσι- C
 δόντα αὐτὸν εἰπεῖν "τί, ὦ ταλαίπωρε, ταῦτα πράτ-
 τεις; ἀφ' ὧν δόξεις οὐκ ἀναξίως ἀτυχεῖν, οὐδὲ τοῦ
 5 νῦν, ἀλλὰ τοῦ πάλαι δαίμονος ἀνάξιος γεγονέναι. τί
 δέ μου καταβάλλεις τὴν νίκην καὶ σμικρύνεις μου τὸ
 κατόρθωμα, ἐπιδεικνύμενος ἑαυτὸν οὐ γενναῖον οὐδὲ
 πρέποντα Ῥωμαίοις ἀνταγωνιστήν; ἀρετὴ τοι δυστυ-
 χοῦσι μεγάλην ἔχει μοῖραν καὶ παρὰ πολεμίοις, δειλία
 10 δὲ Ῥωμαίοις, κἂν εὐποτυῇ, πάντῃ ἀτιμότερον."

Κατὰ δὲ τὸν αὐτὸν χρόνον καὶ Λούκιος Ἀνίκιος 24
 στρατηγὸς πεμφθεὶς ἐπὶ τὸν Γέντιον τοὺς προσμί-
 ξαντάς τε αὐτῷ ἐνίκησε καὶ τὸν Γέντιον φυγόντα D
 ἐπιδιώξας ἐς Σκόδραν κατέκλεισεν, ὅπου ἦν αὐτῷ
 15 τὰ βασίλεια. καὶ διακενῆς ἂν προσήδρευεν αὐτῇ,
 ἐπὶ γὰρ ἀκρωνυχίας ὄρους πεπόλισται καὶ φάραξι
 βαθείαις ποταμοὺς ῥοώδεις ἐχούσαις περιειλεῖται,
 τεῖχει τε ὀχυρῶ περιέξωσται, εἰ μὴ ὁ Γέντιος μέγα
 ἐπὶ τῇ δυνάμει ἐλπίσας ἐκὼν εἰς μάχην ἐχώρησε.
 20 καὶ τοῦτου τὴν τε ἀρχὴν αὐτοῦ πᾶσαν ὁ Ἀνίκιος
 προσηγάγετο καὶ μέχρι τῆς Ἡπείρου προελθὼν, πρὶν
 τὸν Παῦλον ἐλθεῖν, κάκεινὴν ταραττομένην ἡμέρωσεν.

Οἱ δ' ἐν τῇ Ῥώμῃ ἔμαθον μὲν τὴν τοῦ Παύλου
 νίκην τετάρτῃ μετὰ τὴν μάχην ἡμέρᾳ ἕκ τινος φή-
 25 μης, οὐ μέντοι καὶ ἀκριβῶς ἐπίστευον. εἴτα γραμ- PI460
 μάτων ὑπὲρ ταύτης κομισθέντων τοῦ Παύλου, ὑπερ-
 ἡσθησαν, καὶ οὐχ ὥς τὸν Περσέα νενικηκότες καὶ
 τὴν Μακεδονίαν κτησάμενοι, ἀλλ' ὥς τὸν Φίλιππον
 ἐκείνῳ τὸν πᾶν καὶ αὐτὸν τὸν Ἀλέξανδρον μετὰ W II110
 30 πάσης τῆς ἀρχῆς ἐκείνης, ἣν ἔσχηκε, νικήσαντες ἔσε-

μυνόντο. ἐλθόντι δ' ἐς Ῥώμην τῷ Παύλῳ πολλὰ
ἐψηφίσθη, καὶ ἡ πομπὴ τῶν νικητηρίων αὐτῷ λαμ-
προτάτη ἐγένετο. ἔπεμψε μὲν γὰρ καὶ τᾶλλα ὅσα
ἐαλώκει πάντα, ἔπεμψε δὲ καὶ Βίθυν τὸν τοῦ Κότυος
υἱόν, τόν τε Περσέα καὶ τὴν γυναῖκα αὐτοῦ τοὺς τε 5
παῖδας τρεῖς ὄντας ἐν τῷ τῶν αἰχμαλώτων σχήματι.
δεῖσας δὲ διὰ τὴν τῆς εὐτυχίας ὑπερβολὴν μή τι
νεμεσήσῃ αὐτοῖς τὸ δαιμόνιον, ἠὔξατο καὶ οὗτος
B κατὰ τὸν Κάμιλλον μή τι κακὸν τῇ πόλει ἐκ τούτων,
ἀλλ' ἐαυτῷ, εἴ τι δέοι, γενήσεσθαι· καὶ δύο νῆεις, 10
τὸν μὲν πρὸ τοῦ Θριάμβου μικρόν, τὸν δὲ ἐν αὐτῇ
τῇ τῶν ἐπινικίων ἀπέβαλεν ἑορτῇ. ἦν δὲ οὐ στρα-
τηγῆσαι μόνον ἀγαθός, ἀλλὰ καὶ ὑπερόπτης χρη-
μάτων. τεκμήριον δέ, δεύτερον τότε ὑπατεύσας καὶ
λαφύρων ἀμυθήτων κρατήσας ἐν τοσαύτῃ πενίᾳ 15
διεβίω ὥστε χαλεπῶς τῇ γυναικὶ αὐτοῦ τὴν προῖκα
τελευτήσαντος ἀποδοθῆναι.

Τῶν δ' ἀλόντων τῷ πατρὶ μὲν ὁ Βίθυς προῖκα
ἐδόθη, Περσεὺς δὲ εἰς Ἄλβαν σὺν τοῖς παισὶ καὶ τῇ
C θεραπείᾳ κατετέθη· κακεῖ ἕως μὲν ἤλπιζε τὴν βασι- 20
λείαν κομίσασθαι ἀντεῖχεν, ἐπεὶ δ' ἀπέγνω, ἐαυτὸν
διεχειρίσατο. καὶ ὁ Φίλιππος ὁ υἱὸς αὐτοῦ ἢ τε θυ-
γάτηρ αὐτοῦ οὐκ εἰς μακρὰν ἀπέθανον· μόνος δ' ὁ
νεώτατος τοῖς τῶν Ἀλβανῶν ἄρχουσιν ὑπογραμμα-
τεύων ἐπὶ τινα χρόνον διήρκεσεν. οὕτως ὁ Περσεὺς 25
ὁ δι' εἴκοσι βασιλέων ἀνῶν γεγονέναι, καὶ πολὺν
μὲν τὸν Φίλιππον, πλείω δὲ θρυλῶν τὸν Ἀλέξαν-
δρον καὶ τὴν βασιλείαν ἀπώλεσε καὶ αἰχμάλωτος
γέγονε καὶ ἐν τοῖς ἐπινικίοις ἐπόμευσε, δεσμὰ μετὰ
τοῦ διαδήματος περικείμενος.

Οἱ δὲ γε Ῥόδιοι, μετὰ φρονήματος πρῶν τοῖς
 Ῥωμαίοις προσφερόμενοι, τότε μὴ μνησικακεῖν αὐτοῖς
 ἤξιουν, καὶ σύμμαχοι πρόσθεν αὐτῶν καλεῖσθαι μὴ
 προσδεχόμενοι, τότε καὶ πάνυ τούτου τυχεῖν ἐσπού- D
 5 δαζον· καὶ ἔτυχον τῆς σπουδῆς, ἀλλ' ὅψε. καὶ τοῖς
 Κρησὶν ὠργίζοντο μὲν οἱ Ῥωμαῖοι, ἰκετείαις δὲ χρω-
 μένοις πολλαῖς ἀφῆκάν ποτε τὴν ὀργήν. καὶ ὁ Πρου-
 σίας δὲ καὶ ὁ Εὐμένης, ὁ μὲν δι' ἑαυτοῦ εἰς τὴν
 πόλιν ἐλθὼν καὶ εἰς τὸ βουλευτήριον εἰσελθὼν καὶ
 10 τὸν οὐδὸν φιλήσας καὶ προσκυνήσας τοὺς βουλευτὰς
 ἠλεήθη τε καὶ ἠθώωτο, Εὐμένης δὲ δι' Ἀττάλου τοῦ
 ἀδελφοῦ τὸ μὴ τι μνησικακεῖν αὐτῷ εἴληφε.

Τότε δὲ καὶ τὰ τῆς Καππαδοκίας οὕτω διωκῆθη.
 Ἀριαράθης ὁ ταύτης κρατῶν παῖδα γνήσιον ἔσχεν
 15 Ἀριαράθην. πρὶν δ' ἐσχηκέναι αὐτόν, ἐπεὶ πολὺν
 χρόνον ἢ γυνὴ αὐτοῦ οὐκ ἐκύισκε, παῖδα προσε-PI461
 ποιήσατο Ὀροφέρνην καλέσασα. γεννηθέντος δ'
 ἔπειτα τοῦ γνησίου φωραθεὶς ἐκεῖνος ἐξηλάθη. ὃς
 μετὰ τὸν Ἀριαράθου θάνατον τῷ ἀδελφῷ δῆθεν ἐπα-
 20 νέστη. καὶ συνεμάχουν Ἀριαράθῃ μὲν Εὐμένης,
 Ὀροφέρνη δὲ Δημήτριος ὁ τῶν Σύρων βασιλεὺς.
 ἐλαττωθεὶς δὲ Ἀριαράθης πρὸς τοὺς Ῥωμαίους κατέ-
 φυγε, καὶ κοινωνὸς τῷ Ὀροφέρνη τῆς βασιλείας ὑπ'
 αὐτῶν ἀποδέδεικτο. ὅτι δὲ ὁ Ἀριαράθης τοῖς Ῥω-
 25 μαίοις φίλος καὶ σύμμαχος προσηγόρευτο, πᾶσαν
 ἐκεῖνος τὴν ἀρχὴν ἐκ τούτου προσφρικεώσατο. καὶ ὁ
 Ἀτταλος δὲ τὸν Εὐμένην θανόντα διαδεξάμενος τὸν
 τε Ὀροφέρνην καὶ τὸν Δημήτριον παντελῶς ἐκ τῆς
 Καππαδοκίας ἀπῆλασεν.

30 Ὁ δὲ τῆς Αἰγύπτου κρατῶν Πτολεμαῖος ἐπὶ δυσὶν 25
 B

1—11 Conf. Dionis fragm. 68, 69.

Cap. 25. Dionis Historiae Romanae libri perditii.

- υἱέσι καὶ μιᾷ ἐξέλιπε θυγατρί. ὥς δὲ πρὸς ἀλλήλους
 οἱ ἀδελφοὶ περὶ τῆς ἀρχῆς ἐστασίασαν, Ἀντίοχος ὁ
 τοῦ Ἀντιόχου τοῦ μεγάλου υἱὸς τὸν νεώτατον ἐκπε-
 σόντα ἐδέξατο, ἵνα προφάσει τοῦ αὐτῷ ἀμύνειν εἰς
 τὰ τῶν Αἰγυπτίων παρέλθοι. καὶ στρατεύσας ἐπὶ 5
 τὴν Αἴγυπτον τῆς τε πλείονος χώρας ἐκράτησε καὶ
 ἐπολιόρκει τὴν Ἀλεξάνδρειαν. καταφυγόντων δὲ τῶν
 ἄλλων πρὸς τοὺς Ῥωμαίους, πεμφθεὶς πρὸς τὸν Ἀν-
 τίοχον ὁ Ποπίλιος ἀποσχέσθαι αὐτὸν τῆς Αἰγύπτου
 WII111 ἐκέλευσεν· οἱ γὰρ ἀδελφοὶ συνέντες τὴν τοῦ Ἀν- 10
 τίοχου διάνοιαν κατηλλάγησαν. ὥς δ' ἐκείνος ὑπερ-
 ἔθετο τὴν ἀπόκρισιν, κύκλον ῥάβδῳ πέριξ αὐτοῦ
 C περιέγραψε, κἀνταῦθα αὐτὸν ἐστηκότα ἀπῆτησε βου-
 λεύσασθαι τε καὶ ἀποκρίνασθαι. ἐντεῦθεν δείσας ὁ
 Ἀντίοχος τὴν πολιορκίαν κατέλυσεν. ἀπαλλαγέντες 15
 δὲ τοῦ ἔξωθεν φόβου οἱ Πτολεμαῖοι, οὕτω γὰρ ἐκα-
 λοῦντο ἀμφοτέροι, αὐθις ἐστασίασαν. εἴτα συνηλ-
 λάγησαν αὐθις ὑπὸ τῶν Ῥωμαίων ἐφ' ᾧ τὸν μὲν
 πρεσβύτερον τὴν Αἴγυπτον καὶ τὴν Κύπρον, τὰ δὲ
 περὶ τὴν Κυρήνην ἔχειν τὸν ἕτερον· καὶ ταῦτα γὰρ 20
 τότε τῶν Αἰγυπτίων ἦν. ἀγανακτῶν δ' ὁ νεώτερος
 διὰ τὴν ἐλάττωσιν εἰς τὴν Ῥώμην ἀφίκετο· καὶ εὔρατο
 παρ' αὐτῶν καὶ τὴν Κύπρον. ὁ δὲ πρεσβύτερος συμ-
 βάσεις ἔθετο αὐθις πρὸς τὸν νεώτερον, πόλεις τέ
 τινας ἀντὶ τῆς Κύπρου δοὺς καὶ χρήματα καὶ σῖτον 25
 ταξάμενος συντελεῖν.
- D Τοῦ δ' Ἀντιόχου τελευτῶντος μετὰ τοῦτο καὶ
 παιδὶ ὁμωνύμῳ τὴν βασιλείαν καταλιπόντος, ταύτην
 τε αὐτῷ ἐβεβαίωσαν καὶ τρεῖς ἄνδρας ἐπιτρόπους
 δῆθεν, μικρὸς γὰρ ἦν, ἔπεμψαν. οἱ παρὰ τὰς συν- 30
 θήκας εὐρόντες ἐλέφαντας καὶ τριήρεις, τοὺς τε ἐλέ-
 φαντας σφαγῆναι πάντας ἐκέλευσαν καὶ ἄλλα πρὸς

τὸ τῇ Ῥώμῃ συμφέρον διώκουν. δι' ἅπερ Λυσίας ὁ
τοῦ βασιλέως τὴν κηδεμονίαν ἐγκειρισμένος πα-
ρῶξυνε τὸ πλῆθος ἐκβαλεῖν τοὺς Ῥωμαίους, τὸν δὲ
Γάιον τὸν Ὀκτάβιον καὶ ἀποκτεῖναι. καὶ τούτων
5 γενομένων ὁ μὲν πρέσβεις εὐθύς εἰς τὴν Ῥώμην
ἀπέστειλεν ὑπὲρ τῶν πεπραγμένων ἀπολογούμενος,
Δημήτριος δὲ ὁ Σελεύκου υἱὸς τοῦ παιδὸς Ἀντιόχου
ὁμηρεύων ἐν τῇ Ῥώμῃ κατὰ τὸν τοῦ πατρὸς θάνατον P1462
καὶ ὑπὸ Ἀντιόχου τοῦ θείου τῆς βασιλείας ἐστερη-
10 μένος, ὥς τὸν τοῦ Ἀντιόχου θάνατον ἔγνω, ἦτει μὲν
τὴν πατρώαν ἀρχήν, οἱ δὲ οὔτε ταύτην αὐτῷ συνέ-
πραξαν οὔτ' ἀπᾶραι τῆς Ῥώμης ἐπέτρεψαν. καὶ ὃς
καὶ δυσχεραίνων ὅμως ἡσύχαζεν. ἐπεὶ δὲ τὰ κατὰ
τὸν Λυσίαν ἐγένετο, οὐκέτ' ἐμέλλησεν, ἀλλ' ἀπέδρα·
15 καὶ ἐκ Λυκίας τῇ γερουσίᾳ ἐπέστειλε μὴ ἐπὶ τὸν
ἀνεψιὸν τὸν Ἀντιόχον, οὕτω γὰρ οἱ πάλοι τοὺς ἑξα-
δέλφους ἐκάλουν, ἀλλ' ἐπὶ τὸν Λυσίαν τὴν ὁρμὴν
ἔχειν, ὥστε τῷ Ὀκταβίῳ τιμωρῆσιν. ἐς Τρίπολιν
δὲ τῆς Συρίας ἐπειχθεὶς καὶ ταύτην προσαγαγόμενος
20 ὥς ὑπὸ τῶν Ῥωμαίων ἐπὶ τὴν βασιλείαν σταλεῖς, τὴν B
γὰρ ἀπόδρασιν αὐτοῦ οὐδεὶς ἐνενόει, καὶ Ἀπαμείας
κρατήσας δυνάμιν τε συναγαγὼν ἐπὶ τὴν Ἀντιόχειαν
ἦλασε, καὶ τό τε παιδίον καὶ τὸν Λυσίαν φιλικῶς
ἀπαντήσαντας αὐτῷ, δεδιότες γὰρ τοὺς Ῥωμαίους
25 οὐκ ἀντῆραν, διεφθειρε, καὶ τὴν βασιλείαν ἀνεκο-
μίσατο, κἂν τῇ Ῥώμῃ στέφανον καὶ τοὺς τοῦ Ὀκτα-
βίου αὐτοέντας ἀπέστειλεν. οἱ δὲ χαλεπαίνοντες
αὐτῷ οὐδέτερον ἐδέξαντο.

Μετὰ ταῦτα δ' ἐπὶ Δαλματίας οἱ Ῥωμαῖοι ἐστρά-
30 τευσαν. τὸ δ' ἔθνος τοῦτο ἔστι μὲν Ἰλλυριῶν τῶν
παρὰ τὸν Ἰόνιον κόλπον, ὧν τινες Ταυλαντίους ὠνό-
μαζον Ἕλληνες, ἔχονται δὲ τοῦ Δυρραχίου ἐν μέρει.

αἷτιον δὲ τοῦ πολέμου ὅτι τινὰς τῶν προσχώρων αὐ-
 C τοῖς ἐν φιλίᾳ τοῖς Ῥωμαίοις ὄντας ἡδίκουν, συμ-
 πρεσβενσαμένοις τε ὑπὲρ αὐτῶν τοῖς Ῥωμαίοις οὐδὲν
 μέτριον ἀπεκρίναντο, ἀλλὰ καὶ τοὺς τῶν ἄλλων
 πρέσβεις συλλαβόντες ἀπέκτειναν. τούτους ὁ Σκι- 5
 πίων ὁ Νασικᾶς ὑπέταξεν, ἐπ' αὐτοὺς στρατεύσας·
 τὰς τε γὰρ πόλεις αὐτῶν εἴλε καὶ τοὺς αἰχμαλώτους
 ἐπίπρασκε. καὶ ἄλλα δὲ κατ' ἐκείνους συνέβη τοὺς
 χρόνους, οὐ μνήμης μέντοι οὐδ' ἱστορίας ἄξια.

26 Ἐντεῦθεν αὐτίς ὁ πρὸς τοὺς Καρχηδονίους τὸ 10
 τρίτον ἀνερριπίζετο πόλεμος. οἱ μὲν γὰρ οὐκ ἔφερον
 ἐλαττούμενοι, ἀλλὰ καὶ συμμαχικὰ καὶ ναυτικὸν ἐπὶ
 τῇ τοῦ Νομαδικοῦ πολέμου παρασκευῇ παρὰ τὰς
 συνθήκας ἡτοίμαζον· οἱ δὲ Ῥωμαῖοι ὡς τὰ ἄλλα
 D κατὰ γνώμην ἔθεντο, οὐχ ἡσύχασαν, ἀλλὰ πέμψαν- 15
 W II112 τες τὸν Σκιπίωνα τὸν Νασικᾶν ταῦτά τε αὐτοῖς ἐνε-
 κάλουν καὶ τὴν παρασκευὴν διαλυῖναι ἐκέλευον. καὶ
 ἐπεὶ τὸν Μασινίσσαν ἡτιῶντο ἐκεῖνοι καὶ διὰ τὸν
 πρὸς ἐκεῖνον πόλεμον ἀπειρήκασιν ποιῆσαι τὸ κελευό-
 μενον, σύμβασιν τινα πρὸς τὸν Μασινίσσαν αὐτοῖς 20
 ἔπραξαν καὶ τινος αὐτοῖς ἀποστῆναι χώρας αὐτὸν
 ἔπεισαν. ὡς δ' οὐδὲν μᾶλλον εἰσήκουον, μικρὸν
 ἐπισχόντες Ῥωμαῖοι, ἐπεὶ τάχιστα νικηθέντας σφᾶς
 μεγάλη μάχη πρὸς τοῦ Μασινίσσου ἐπύθοντο, εὐθύς
 αὐτοῖς τὸν πόλεμον ἐψηφίσαντο. ὁ μαθόντες οἱ Καρ- 25
 χηδόνιοι, οὐκ εὖ ὑπὸ τῆς συμφορᾶς ἔχοντες, κατέ-
 δεισαν, καὶ πρέσβεις ἐς τὴν Ῥώμην διὰ συμμαχίαν
 ἐστάλκασι, καὶ ἄλλοι γὰρ τῶν προσχώρων αὐτοῖς
 P I463 ἐπετίθεντο, καὶ ἐς πᾶν τοῖς Ῥωμαίοις ὑπείξιν ἐπλάτ-

τοῦτο. μὴ γὰρ ταῖς σπονδαῖς ἐμμένειν μέλλοντες, ὁἷον ἅπαντα ἐπηγγέλλοντο.

Τῆς δὲ γερούσιας βουλὴν περὶ τούτου συναγα-
 γούσης, ὁ μὲν Σκιπίων ὁ Νασικᾶς δέξασθαι τὴν τῶν
 5 Καρχηδονίων πρεσβείαν καὶ σπονδὰς αὐτοῖς ποιή-
 σασθαι συνεβούλευεν, ὁ δὲ Κάτων ὁ Μάρκος μῆτε
 σπείσασθαι τούτοις δεῖν εἶπε μῆτε λῦσαι τοῦ πολέ-
 μου τὸ ψήφισμα. οἱ δὲ γε βουλευταὶ τὴν τε τῶν
 πρέσβεων ἱκετείαν ἐδέξαντο καὶ σπονδὰς αὐτοῖς
 10 ὑπέσχοντο παρασχεῖν καὶ ἐπὶ τούτοις ὁμήρους ἤτησαν.
 οὓς Λούκιος Μάρκιος καὶ Μάρκος Μανίλιος, εἰς τὴν
 Σικελίαν ἐλθόντες, ἐκεῖσε πεμφθέντας ἔλαβον. καὶ
 τοὺς μὲν εἰς τὴν Ῥώμην ἐπεμψαν, αὐτοὶ δὲ σπουδῇ
 τὴν Ἀφρικὴν κατειλήφασιν. καὶ στρατοπεδευσάμενοι B
 15 τὰ τέλη τῶν Καρχηδονίων ἐκεῖ μετεπέμψαντο· καὶ
 ὥς ἀφίκοντο, οὐ πάντα ἅμα σφίσιν ὅσα ἦτον ἐξέ-
 φηναν, δεισάντες μὴ ταῦτα προμαθόντες ἀκεραίοις
 τοῖς πράγμασι σφῶν καταστῶσιν εἰς πόλεμον. καὶ
 τὸ μὲν πρῶτον σίτον ἤτησαν καὶ ἔλαβον, εἴτα τὰς
 20 τριήρεις καὶ ἐπὶ ταύταις τὰ μηχανήματα, εἴτα τὰ
 ὄπλα προσήτησαν. λαβόντες οὖν πάντα, οἱ γὰρ Καρ-
 χηδόνιοι πολλὴν ἐτέραν παρασκευὴν κεκρυμμένην
 εἶχον, τέλος ἐκέλευον αὐτοὺς κατασκάψαι μὲν τὴν
 πόλιν αὐτῶν, ἐτέραν δ' ἐν μεσογείῳ οἰκοδομῆσαι
 25 ἀτείχιστον, ὀγδοήκοντα σταδίους τῆς θαλάσσης διέ- C
 χουσαν. πρὸς τοῦτο δ' οἱ Καρχηδόνιοι ἐς δάκρυα
 κατηνέχθησαν καὶ ὥς ἐαλωκότες ἀνωλοφύροντο καὶ
 ἐδέοντο τῶν ὑπάτων μὴ καταναγκάσαι σφᾶς γενέσθαι
 τῆς πατρίδος ἀντόχειρας. ὥς δ' οὐδὲν ἦννον, ἀλλ' ἢ
 30 πρᾶξαι τὸ προστατιόμενον ἐκελεύοντο ἢ ἀναρροῖναι τὸν
 πόλεμον, συχνοὶ μὲν αὐτοῦ παρὰ τοῖς Ῥωμαίοις ὥς
 ἤδη κεκρατηκόσι κατέμειναν, οἱ δὲ λοιποὶ ἀπαναχωρή-

σαντες τῶν τε σφετέρων ἀρχόντων ἐνίους ἀπέκτει-
 ναν, ὅτι μὴ κατ' ἀρχὰς τὸν πόλεμον εἴλοντο, καὶ
 τοὺς ἐντὸς τοῦ τείχους εὐρεθέντας Ῥωμαίους διέφθει-
 ραν, καὶ πρὸς τὸν πόλεμον ὥρμησαν. διὸ τοὺς τε
 δούλους ἅπαντας ἡλευθέρωσαν καὶ τοὺς φυγάδας
 D κατήγαγον, καὶ τὸν Ἀσδρούβαν στρατηγὸν αὐτῆς
 εἴλοντο, καὶ ὅπλα καὶ μηχανὰς τριήρεις τε ἡτοιμά-
 σαντο. ὥς γὰρ τοῦ πολέμου ἐπικειμένου, καὶ περὶ
 ἀνδραποδισμοῦ κινδυνεύοντες, δι' ἐλαχίστου πάνθ'
 ὅσων ἔχρηζον κατεσκεύαζον. ἐφείδοντο γὰρ οὐδενός, 10
 ἀλλὰ καὶ τοὺς ἀνδριάντας πρὸς τὴν χρεῖαν τοῦ χαλ-
 κοῦ συνεχώνευσαν καὶ ἐς τὰς σχολήους τῶν γυναι-
 κῶν ταῖς κόμαις ἐχρήσαντο. οἱ δ' ὕπατοι τὸ μὲν
 πρῶτον αὐτοὺς ὥς ἀόπλους ταχέως αἰρήσειν ἐλπί-
 σαντες μόνας ἡτοιμάσαντο κλίμακας, ὥς δι' αὐτῶν 15
 τοῦ τείχους εὐθὺς ἐπιβησόμενοι, ἔπειτα δὲ προσβα-
 λόντες καὶ ὥπλισμένους σφᾶς καὶ τὰ πρὸς πολιορ-
 κίαν ἔχοντας ἰδόντες πρὸς μηχανῶν ἐργασίαν ἐτρά-
 P1464 ποντο, καὶ αὐτὰς ἐπικινδύνως κατασκευάσαντες, ὁ
 γὰρ Ἀσδρούβας ὑλαγωγοῦντας ἐνεδρεύων ἐλύπει, 20
 προσέμισγον τῇ πόλει. καὶ Μανίλιος μὲν ἐκ τῆς ἡπεί-
 ρου αὐτῇ προσβαλὼν οὐδὲν αὐτοὺς ἔβλαψε, Μάρκιος
 δ' ἐκ θαλάσσης κατὰ τὸ λιμνῶδες προσπεσὼν κατέ-
 σεισε μὲν τι τοῦ τείχους, οὐ μέντοι καὶ εἰσῆλθεν.
 W113 οἱ γὰρ Καρχηδόνιοι τοὺς τε βιαζομένους εἰσελθεῖν 25
 ἐξεκρούσαντο καὶ νύκτωρ διὰ τῶν ἐρειπίων ἐπεξελ-
 θόντες ἀνθρώπους τε συχνοὺς ἔκτειναν καὶ μηχανή-
 ματα πλείστα κατέπρησαν. ἀλλ' οὐδὲ ἐπὶ πολὺ τῆς
 χώρας παρὰ τοῦ Ἀσδρούβου καὶ τῶν ἱππέων εἰῶντο
 B σκεδάννυσθαι, οὔτε μὴν ὁ Μασινίσσας αὐτοῖς ἐπε- 30

κούρησεν. οὐ γὰρ ἐν ἀρχῇ τοῦ πολέμου προσεκέ-
κλητο, καὶ πρὸς τὸν Ἀσδρούβαν τότε πολεμήσειν
ὑποσχομένῳ οὐκ ἐπέτρεψαν.

Οἱ δ' ὕπατοι διὰ τε τὰ συμβάντα καὶ ὅτι τὸ 27
5 ναυτικὸν αὐτοῖς ἐκ τῆς ἐν τῇ λίμνῃ διατριβῆς ἐνό-
σησεν ἔλυσαν τὴν πολιορκίαν. καὶ Μάρκιος μὲν
ἐπιχειρήσας κατὰ θάλασσαν τι πρᾶξαι ἢ τὴν παρα-
λίαν κακῶσαι, ὥς οὐδὲν ἤνυσεν, ἀπέπλευσεν οἴκαδε·
καὶ ἀνθυποστρέψας Αἰγίμουρον ἐχειρώσατο· Μανί-
10 λιος δὲ ὥρμησε μὲν εἰς τὴν μεσόγειον, κακούμενος
δ' ὑπὸ Ἰμῖλκωνος τοῦ τῶν Καρχηδονίων ἱπάρχου, C
ὃν καὶ Φαμέαν ἐκάλουν, πρὸς τὴν Καρχηδόνα ἐπαν-
ελήλυθε. κακῆ δὲ ἔξωθεν ὁ Ἀσδρούβας, ἐνδοθεν
δ' ἐπεξιόντες οἱ ἐν τῇ πόλει, καὶ νύκτωρ καὶ μεθ'
15 ἡμέραν αὐτὸν ἐκάκουν. καταφρονήσαντες οὖν οἱ
Καρχηδόνιοι καὶ μέχρι τοῦ στρατοπέδου αὐτῶν ἐπῆλ-
θον, καὶ συχνοὺς ἀποβαλόντες, ἄοπλοι γὰρ οἱ πλείους
ἦσαν, εἰς τὸ τεῖχος αὐτῆς συνεκλείσθησαν. ὁ δὲ
Μανίλιος τῷ Ἀσδρούβα συμμῖξαι μάλιστα εἴλετο,
20 καὶ εἰ ἐκεῖνον νικήσει, ῥᾶον τοῖς λοιποῖς προσπολε-
μήσειν ἐνόμιζε. καὶ οἱ προσέμιξε· πρὸς δέ τι φρού-
ριον ἀναχωροῦντι ἐπακολουθήσας, ἔλαθεν εἴσω χώ-
ρας τραχείας καὶ στενοπόρου γενόμενος, καὶ δεινῶς D
ἐκακώθη. καὶ πανσυδὲ ἄν διεφθάρη, εἰ μὴ Σκιπίων
25 ὁ τοῦ Ἀφρικανοῦ χρησιμώτατος αὐτῷ ἐγένετο, ἀνὴρ
ἄριστος μὲν νοῆσαι καὶ προβουλεῦσαι τὰ κράτιστα,
ἄριστος δὲ χειρουργῆσαι· καὶ γὰρ τῷ σώματι ἔρρωτο,
ἐπιεικὴς τε καὶ μέτριος ἦν· δι' ἃ καὶ τὸν φθόνον
ἐξέφυγεν. ἴσος μὲν γὰρ τοῖς ὑποδεεστέροις, οὐκ

ἀμείνων δὲ τῶν ὁμοτίμων, ἐχιλιάρχει γάρ, ἀσθε-
νέστερος δὲ τῶν μειζόνων ἡξίου εἶναι. ὁ οὖν Μανί-
λιος καὶ εἶπε τὰ περὶ αὐτοῦ καὶ ἐπέστειλε τοῖς ἐν τῇ
Ῥώμῃ μὴ τι ἀποκρουσάμενος καὶ τᾶλλα καὶ τὰ κατὰ
Μασινίσσαν καὶ τὸν Φαμέαν· ἃ ἔσχον οὕτως. 5

Θνήσκων ὁ Μασινίσσας ἠπόρει ὅπως περὶ τῆς
PI465 βασιλείας διάθῃται, διὰ τε τὸ τῶν υἱέων πλῆθος καὶ
τὸ διάφορον τοῦ κατὰ τὰς μητέρας γένους αὐτῶν.
διὸ πρὸς συμβουλίαν τὸν Σκιπίωνα μετεπέμψατο·
ὃν ὁ ὕπατος ἔστειλεν. ἀλλ' ὁ Μασινίσσας πρὶν ἐλ- 10
θεῖν τὸν Σκιπίωνα ἐκλείπων τὸν μὲν δακτύλιον τῷ
Μικίψῃ τῷ υἱῷ ἔδωκε, τὰ δ' ἄλλα πάντα τὰ τῇ
ἀρχῇ προσήκοντα τῷ Σκιπίωνι ἄρτι ἐλθόντι παρέσχεν
καὶ ἐνετείλατο. ὁ οὖν Σκιπίων κατανοήσας τὰς
προαιρέσεις τῶν υἱέων αὐτοῦ, οὐδενὶ μὲν αὐτῶν 15
μόνῳ τὴν βασιλείαν ἀπένειμε, τριῶν δὲ τῶν ἐλλογι-
μωτάτων ὄντων, πρεσβυτάτου μὲν Μικίψου, νεωτά-
του δὲ Γουλούσσου, μέσου δὲ Μαστανάβου, τούτοις
τὰ πράγματα, μεμερισμένως μέντοι, κατένειμε. τῷ
B μὲν γὰρ πρεσβυτάτῳ χρηματιστῇ τε ὄντι καὶ φιλο- 20
πλούτῳ τὴν διοίκησιν ἐνεχείρισε, τῷ δὲ μετ' αὐτὸν
τὰς διαφορὰς κρίνειν ἐπέτρεψε δικαστῇ ὄντι, τῷ δὲ
Γουλούσσῳ πολεμικῷ τυγχάνοντι τὰς δυνάμεις παρέ-
δωκε. τοῖς δ' ἀδελφοῖς αὐτῶν πολλοῖς οὔσι πόλεις
τινὰς καὶ χώρας ἔνειμε. καὶ τὸν Γουλούσσαν παρα- 25
λαβὼν πρὸς τὸν ὕπατον ἦγαγεν.

Ἀρχομένου δὲ τοῦ ἔαρος ἐπὶ τοὺς τῶν Καρχη-
δονίων συμμάχους ἐστράτευσαν, καὶ πολλοὺς μὲν
αὐτῶν βία, πολλοὺς δὲ ὁμολογία, καὶ μάλιστα ὁ
Σκιπίων, παρεστήσαντο. ὥς δὲ ὁ Φαμέας ἀπογνοὺς 30

τὰ τῶν Καρχηδονίων πρὸς τοὺς Ῥωμαίους ἀπέκλινε
καὶ εἰς λόγους τῷ Σκιπίωνι ἦλθε, τότε καὶ ἐπὶ τὸν
Ἀσδρούβαν ἅπαντες ὥρμησαν. καὶ προσέμιξαν μὲν ^{W Π 114}
τῷ φρουρίῳ συγκαίς ἡμέραις, ἐπιλιπόντων δὲ αὐτοὺς
5 τῶν ἀναγκαίων ἀνεχώρησαν εὐπρεπῶς. προσέβαλε
γὰρ αὐτοῖς ὁ Φαμέας προσεδρεύουσιν ἔτι ὥς πολε-
μήσων καὶ ἐν τῷ ἔργῳ μεθ' ἱππέων τινῶν ἡῦτομό-
λησε. κἀντεῦθεν Μανίλιος μὲν εἰς τὴν Οὐτικὴν
ἐλθὼν ἡσύχαζε, Σκιπίων δὲ τὸν Φαμέαν εἰς τὴν
10 Ῥώμην ἀνῆγαγε· καὶ αὐτός τε ἐπηνεῖτο καὶ ὁ Φα-
μέας τετίμητο ὥστε καὶ ἐν τῷ βουλευτηρίῳ συγκα-
θῆσθαι τῇ γερουσίᾳ.

Τότε δὲ συννηέχθη καὶ τὰ κατὰ τὸν Προυσίαν. 28
ὃς γέρον ὦν καὶ τοὺς τρόπους τραχὺς ἐφοβήθη τοὺς
15 Βιθυνοὺς μὴ τῆς βασιλείας αὐτὸν ἐκβάλωσι, τὸν
Νικομήδην τὸν υἱὸν ἀνθελόμενοι. καὶ κατὰ τινα
πρόφασιν ἐπεμψεν εἰς τὴν Ῥώμην αὐτὸν κἀκεῖ διὰ-
D γειν ἐκέλευσεν. ὥς δὲ κἀν τῇ Ῥώμῃ διαιτωμένῳ τῷ
υἱῷ ἐπεβούλευσε καὶ ἔσπευδε κτεῖναι αὐτόν, Βιθυνοί
20 τινες εἰς Ῥώμην φοιτήσαντες ἐξήγαγον λάθρᾳ τὸν
Νικομήδην, καὶ ἐς τὴν Βιθυνίαν κομίσαντες, τὸν μὲν
γέροντα ἐφόνευσαν, βασιλέα δ' ἐκείνον ἀπέδειξαν.
ταῦτα ἡνίασε μὲν τοὺς Ῥωμαίους, οὐ μὴν καὶ εἰς
πόλεμον ἐξηρέθισε.

25 Τὴν δὲ Μακεδονίαν Ἀνδρίσκος τις ἐξ Ἀτραμ-
τίου φύς, τῷ Περσεῖ δ' ἐμφορῆς τὸ εἶδος γενόμενος
καὶ παῖς εἶναι ἐκείνου πλαττόμενος καὶ Φίλιππον
ἐαυτὸν ὀνομάζων, ἐπὶ πλεῖστον ἀπέστησε. τὸ μὲν
γὰρ πρῶτον ἐς τὴν Μακεδονίαν ἐλθὼν ταράττειν ^{PI 466}
30 αὐτὴν ἐπειράτο, ὥς δὲ οὐδεὶς προσεῖχεν αὐτῷ, πρὸς

τὸν Δημήτριον εἰς τὴν Συρίαν ἐτράπετο, ὥς ἐξ ἐκείνου διὰ τὸ γένος βοηθείας τευξόμενος. συλληφθεὶς δὲ παρ' ἐκείνου καὶ εἰς τὴν Ῥώμην πεμφθεὶς, ὅτι τε μὴ ὢν τοῦ Περσέως υἱὸς ἠλέγχθη καὶ ὅτι οὐδέ τι ἕτερον εἶχεν ἄξιον λόγου, κατεφρονήθη. καὶ ἀφεθεὶς ⁵ χεῖρά τε συνήγαγεν ἀνθρώπων νεωτεροποιῶν καὶ πόλεις πολλὰς ἐπηγάγετο, καὶ τέλος βασιλικὴν στολὴν περιθέμενος καὶ δύναμιν συγκροτήσας εἰς Θράκην ἀφίκετο, καὶ συχνοὺς μὲν τῶν αὐτονόμων, συχνοὺς δὲ καὶ τῶν δυναστῶν τοῖς Ῥωμαίοις ἀχθομένους ¹⁰ παραλαβὼν εἰς Μακεδονίαν ἐνέβαλε καὶ αὐτὴν κατέσχε, καὶ ἐπὶ τὴν Θεσσαλίαν ὁρμήσας οὐκ ὀλίγα ταύτης προσεποιήσατο.

Οἱ δὲ Ῥωμαῖοι κατεφρόνουν μὲν πρότερον τοῦ Ἀνδρίσκου, εἶτα τὸν Σκιπίωνα τὸν Νασικᾶν ἔπεμψαν εἰρηνικῶς πως τὰ ἐκεῖ διοικήσοντα. ὃς εἰς τὴν Ἑλλάδα ἐλθὼν καὶ μαθὼν τὰ γενόμενα, τοῖς μὲν Ῥωμαίοις δηλῶν ταῦτα ἐπέστειλε, δύναμιν δὲ παρὰ τῶν ἐκεῖ συμμάχων ἀθροίσας ἔργον εἶχετο, καὶ προῆλθε μέχρι Μακεδονίας. οἱ δ' ἐν τῇ Ῥώμῃ γνόντες ²⁰ τὰ κατὰ τὸν Ἀνδρίσκον, στρατεύμα ἔπεμψαν καὶ στρατηγὸν Πούπλιον Ἰουβέντιον. ᾧ περὶ Μακεδονίαν γενομένῳ συμβαλὼν ὁ Ἀνδρίσκος ἐκείνόν τε ἀπέκτεινε καὶ τοὺς ἄλλους πάντας ἂν κατειργάσατο, ²⁵ εἰ μὴ τῆς νυκτὸς ἀπεχώρησαν. καὶ εἰς τὴν Θεσσαλίαν μετὰ ταῦτα εἰσέβαλε καὶ πλεῖστα αὐτῆς ἐκάκωσε, καὶ τὰ τῶν Θρακῶν προσηταιρίσατο. πάλιν οὖν διὰ ταῦτα οἱ ἐν τῇ Ῥώμῃ Κύνιον Καικίλιον Μέτελλον στρατηγὸν σὺν δυνάμει πολλῇ ἔστειλαν. καὶ ὃς εἰς τὴν Μακεδονίαν ἦλθε, καὶ οἱ ὁ Ἀτταλος ³⁰ προσήμυνε ναυτικῶ. διὸ δεισας ὁ Ἀνδρίσκος περὶ τῶν παραθαλασσίων οὐκ ἐτόλμησε περαιτέρω προελ-

θελὺν· ὀλίγον δὲ τῆς Πύδνης ἔξω προχωρήσας ἱπο-
μαχία μὲν ὑπερέσχε, φοβηθεὶς δὲ τὸ πεζὸν ἀνέ-
στρεψε. καὶ ἐπαρθεὶς διχῇ τὸν στρατὸν διείλε, καὶ
τοῖς μὲν αὐτὸς κατὰ χώραν προσήδρευε, τοὺς δὲ
5 πορθῆσαι τὴν Θεσσαλίαν ἀπέστειλε. καταφρονήσας
οὖν ὁ Μέτελλος τῶν παρόντων συνέμιξε· καὶ τῶν D
πρῶτον αὐτῷ εἰς χεῖρας ἐλθόντων περιγενόμενος
ῥᾶον καὶ τοὺς λοιποὺς παρεστήσατο· ἐτοίμως γὰρ
ὡς ἐξήμαρτον αὐτῷ ὠμολόγησαν. ὁ δὲ Ἀνδρίσκος
10 εἰς τὴν Θράκην ἀπέδρα, καὶ δύναμιν ἀθροίσας συν-
έβαλε τῷ Μετέλλῳ προΐοντι οὗ προεχώρει. καὶ τῶν
προμάχων αὐτοῦ τραπέντων τό τε συμμαχικὸν αὐτοῦ
ἐσκεδάσθη καὶ αὐτὸς ὑπὸ Βύζου Θρακὸς δυνάστου W II 115
προδοθεὶς ἐδικαιώθη.

15 Καὶ Ἀλέξανδρος δὲ τις Περσέως καὶ αὐτὸς λέ-
γων εἶναι υἱὸς καὶ χεῖρα συναγαγὼν κατέλαβε τὴν
περὶ τὸν Μέστον καλούμενον ποταμὸν χώραν· ὃν ὁ
Μέτελλος ἐπεδίωξεν ὑποφυγόντα μέχρι τῆς Δαρ-
δανίας.

20 Ἐπὶ δὲ τοὺς Καρχηδονίους οἱ Ῥωμαῖοι Πείσωνα²⁹
τὸν ὕπατον ἔστειλαν. ὃς τῇ μὲν Καρχηδόνι καὶ τῷ^{PI 467}
Ἀσδρούβᾳ οὐ προσέμιξεν, ἐπὶ δὲ τὰς παραλίους πό-
λεις ἐτράπετο· καὶ τῆς μὲν Ἀσπίδος ἀπεκρούσθη,
τὴν δὲ Νέαν πόλιν ἐλὼν κατέσκαψεν· ἐπὶ δὲ Ἰπ-
25 πῶνα πόλιν ὀρμήσας κατέτριψε τὸν καιρὸν μηδὲν
περάνας. οἱ δὲ Καρχηδόνιοι ἀνεθάρσησαν διὰ ταῦτα
καὶ ὅτι καὶ τινες αὐτοῖς προσεγένοντο σύμμαχοι.
μαθόντες οὖν ταῦτα οἱ Ῥωμαῖοι οἳ τε ἐν τῷ στρατο-
πέδῳ καὶ οἱ ἐν τῇ πόλει, ἐπὶ τὸν Σκιπίωνα ὤρμη-
30 σαν καὶ ὕπατον αὐτὸν ἐψηφίσαντο, καίτοι τῆς ἡλι-

κίας μὴ ἐφειέσης αὐτῷ τὴν ἀρχήν· ἀλλὰ τὰ τε ἔργα
 B αὐτοῦ καὶ ἡ ἀρετὴ τοῦ πατρὸς Παύλου καὶ τοῦ πάπ-
 που Ἀφρικανοῦ ἐλπίδα παρῆχον ἅπασι βεβαίαν καὶ
 τῶν πολεμίων δι' αὐτοῦ κρατήσῃν καὶ τὴν Καρχη-
 δόνα παντελῶς ἐξαιρήσῃν.

Ἐν ᾧ δ' ὁ Σκιπίων εἰς τὴν Λιβύην ἐκομίζετο,
 Μαγκίνος παραπλέων τὴν Καρχηδόνα χωρίον τι τοῦ
 τείχους αὐτῆς ἐντὸς ὃν Μεγαλία ὀνομαζόμενον καὶ
 ἐπὶ πέτρας ἀποτόμου καθῆκον πρὸς θάλασσαν πολὺ
 τε τῆς ἄλλης πόλεως ἀπηρτημένον καὶ μηδὲ πολλοὺς 10
 φρουροὺς ἔχον ὡς τῇ φύσει ὃν ἐρουμνὸν κατανοήσας,
 κλίμακας ἐξαπιναίως προσθεὶς ἀπὸ τῶν νεῶν ἐπαν-
 ἔβη. ἦδη δὲ ἀνελθόντος συνέδραμον μὲν τῶν Καρ-
 χηδονίων τινές, οὐ μέντοι καὶ ἐκκροῦσαι αὐτὸν ἠδυ-
 νήθησαν. ὁ δὲ πέμψας πρὸς τὸν Πείσωνα τὰ τε 15
 C γεγονότα ἐδήλωσε καὶ αὐτῷ ἐπαμῦναι ἠξίωσε. πόρρω
 δ' ὢν ἐν τῇ μεσογείῳ οὐδὲν αὐτῷ χρησίμος ὁ Πείσων
 ἐγένετο. ὁ δὲ Σκιπίων ὑπ' αὐτὴν τὴν ἀγγελίαν
 νυκτὸς κατὰ τύχην ἐλθὼν εὐθύς ἐβοήθησεν. εἶλον
 γὰρ ἂν τὸν Μαγκίνον οἱ Καρχηδόνιοι ἢ καὶ διέφθει- 20
 ραν, εἰ μὴ παραπλεύσας εἶδον τὰς ναῦς τοῦ Σκι-
 πίωνος. τότε δ' ἠθύμῃσαν μὲν, οὐκ ἀπέστησαν δέ.
 αἰχμαλώτους οὖν τινὰς ἐπεμψεν ὁ Σκιπίων ἐροῦντας
 ὅτι πάρεστι. καὶ τοῦτο γνόντες οὐχ ὑπέμειναν ἔτι,
 ἀλλ' ἀνεχώρησαν καὶ τὸν Ἀσδρούβαν μετεπέμψαντο 25
 καὶ ταφρεύμασι καὶ σταυρώμασι τὸ πρὸ τῶν οἰκιῶν
 διατείχισμα διεφύλαξαν. ὁ μὲντοι Σκιπίων τὰ μὲν
 Μεγαλία τὸν Μαγκίνον φρουρεῖν κατέλιπεν, αὐτὸς
 δὲ πρὸς τὸν Πείσωνα καὶ πρὸς τὰς δυνάμεις ἀπῆρεν,
 D ὡς ἂν μετ' αὐτῶν ἔργου ἔχῃται. καὶ ἐπανῆλθε τα- 30
 χέως σὺν τῷ κουφοτάτῳ τῆς στρατιᾶς, καὶ κατέλαβε
 τὸν Ἀσδρούβαν εἰς τὴν Καρχηδόνα εἰσελθόντα καὶ

δεινῶς τῷ Μαγκίνῳ ἐπιτιθέμενον· καὶ ἐλθὼν ὁ
 Σκιπίων τὴν ἐπίθεσιν ἔλυσεν. ἀφικομένου δὲ καὶ
 τοῦ Πείσωνος ἤδη, ἐκείνον μὲν ἕξω τοῦ τείχους
 αὐλίζεσθαι κατὰ τινὰς πύλας ἐκέλευσε, καὶ στρα-
 5 τιώτας ἑτέρους πρὸς πυλίδά τινά πολὺ ἀφ' ἑαυτῶν
 ἀπέχουσιν περιέπεμψε, παραγγείλας αὐτοῖς ἅττα
 πρᾶξιεν ἐχρῆν, αὐτοὺς δὲ τὸ κράτιστον τοῦ στρατοῦ
 κατὰ μέσας νύκτας λαβὼν ἔνδον τοῦ περιβόλου ἐγέ-
 νετο, αὐτομόλοις χρησάμενος ἄγουσι, καὶ ὑπὸ τὴν
 10 πυλίδά παραδραμὼν καὶ τὸν μοχλὸν διακόψας τοὺς P I 468
 τε ἕξωθεν ἐφεδρεύοντας εἰσῆγαγε καὶ τοὺς φύλακας
 ἔφθειρε. καὶ πρὸς τὰς πύλας ἠπείχθη καθ' ἃς ὁ
 Πείσων προσήδρευε, τοὺς φρουροὺς τοὺς τὰ μέσα
 φυλάττοντας ὀλίγους καθ' ἐκάστους ὄντας τρέπων,
 15 ὥστε τὸν Ἀσδρούβαν ἅμα τε πυνθάνεσθαι τὰ γενό-
 μενα καὶ ὁρᾶν τὴν τῶν Ῥωμαίων δύναμιν μικροῦ
 πᾶσαν οὔσαν ἐντός. καὶ χρόνον μὲν τινὰ ἀντέσχον,
 ἔπειτα τὴν μὲν ἄλλην πόλιν ἐξέλιπον, εἰς δὲ τὸν
 Κώθωνα τὴν τε Βύρσαν κατέφυγον. εἶτα ὁ Ἀσδρού-
 20 βας πάντας τοὺς τῶν Ῥωμαίων αἰχμαλώτους ἀπέκτει-
 νεν, ὅπως ἀπόγνωσιν συγγνώμης σχόντες οἱ Καρ-
 χηδόνιοι προθυμότερον ἀντικαρτερήσωσι· πολλοὺς B
 δὲ καὶ τῶν ἐπιχωρίων ὥς προδιδόντας ἑαυτοὺς διε- W II 116
 χρήσατο. καὶ ὁ Σκιπίων περιεσταύρωσε μὲν αὐτοὺς
 25 καὶ ἀπετείχισεν, οὐ μὴν καὶ ταχέως εἶλε. τά τε γὰρ
 τεῖχη καρτερὰ ἦν καὶ οἱ ἐντός πολλοὶ ὄντες ἰσχυρῶς
 ἐν ὀλίγῳ χώρῳ ἡμύνοντο καὶ σίτου ἀφθόνως εἶχον.
 ὁ γὰρ Βιθίας ὀλκάδας ἀπὸ τῆς ἀντικρὺ τῆς πόλεως
 ἠπείρου κατὰ κύμα καὶ ἄνεμον, ὁσάκις σφοδρῶς
 30 ἔπνει, εἰς τὸν λιμένα αὐτοῖς εἰσέπεμπε. πρὸς ὅπερ
 ὁ Σκιπίων μέγα ἔργον καὶ ἐπενόησε καὶ ἐπετέλεσε·
 τὸν γὰρ εἰσπλουν τοῦ λιμένος στενὸν ὄντα συνέχωσε,

χαλεπῶς μὲν καὶ ἐπιπόνως, ὅμως μέντοι ὑπὸ πολυ-
 C χειρίας τὸ ἔργον ἐξείργαστο. εἰργεῖν μὲν γὰρ αὐτοὺς
 ἐπεχειρουν οἱ Καρχηδόνιοι, καὶ πολλὰ μάχαι ἐν
 τούτῳ ἐγίνοντο, οὐ μέντοι καὶ κωλύσαι τὸ χῶσαι
 ἡδυνήθησαν.

5

30 Οἱ οὖν Καρχηδόνιοι, τοῦ στόματος τοῦ λιμένος
 χωσθέντος, τῇ τοῦ σίτου σπάνει δεινῶς ἐπίεσθησαν·
 καὶ οἱ μὲν ἡντομόλουν, οἱ δὲ ἐγκαρτεροῦντες ἔθνη-
 σκον, οἱ δὲ τῶν νεκρῶν ἐγεύοντο. ὅθεν ἀθυμήσας
 Ἀσδρούβας πρέσβεις πρὸς τὸν Σκιπίωνα περὶ σπον- 10
 δῶν ἐπεμψε· καὶ ἔτυχεν ἂν τῆς ἀδείας, εἰ μὴ καὶ
 τοῖς λοιποῖς ἅπασι καὶ τὴν σωτηρίαν καὶ τὴν ἐλευ-
 θερίαν προᾶξι ἡθέλησε. διαμαρτῶν οὖν αὐτῆς εἰς
 D τὴν ἀκρόπολιν τὴν γυναῖκα κατέκλεισεν, ἐπεὶ τῷ
 Σκιπίωνι ὑπὲρ ἑαυτῆς καὶ τῶν τέκνων διεκηρυκεύ- 15
 σατο· καὶ τᾶλλα διώκει τολμηρότερος γενόμενος διὰ
 τὴν ἀπόγνωσιν. αὐτός τε οὖν καὶ ἄλλοι ἀπονοία
 κρατούμενοι καὶ νυκτὸς καὶ ἡμέρας ἐμάχοντο, καὶ
 τὰ μὲν ἡττῶντο, τὰ δ' ἐπεκράτουν, καὶ ἀντεμηχα-
 νῶντο πρὸς τὰς Ῥωμαῖκὰς μηχανάς. καὶ ὁ Βιθίας 20
 δὲ φρουρίον τι ἐρυμνὸν ἔχων καὶ ἐπὶ πολλὰ τῆς
 ἡπείρου προῶν τοὺς τε Καρχηδονίους ὠφέλει καὶ
 τοὺς Ῥωμαίους ἐκάκουν. διὸ καὶ ὁ Σκιπίων τὸ στρα-
 τευμα διελὼν τὸ μὲν τῇ Καρχηδόνι προσεδρεύειν
 ἔταξε, τὸ δὲ ἐπὶ τὸν Βιθίαν ἐπεμψεν, ἐπιστήσας 25
 αὐτῷ τὸν ὑποστράτηγον τὸν Γάιον Λαίλιον· καὶ
 αὐτὸς ἐκατέρωσε διεφοῖτα ἄμφω ἐπισκοπῶν. καὶ
 PI469 ἦλω τὸ φρούριον. εἴτ' αὐθις πάσῃ τῇ στρατιᾷ ἐπο-
 λιορκεῖτο ἡ Καρχηδών.

Ἀπογνόντες οὖν οἱ Καρχηδόνιοι μηκέτι ἐκότερον 30

τεῖχος διασώσασθαι δύνασθαι, εἰς τὸν τῆς Βύρσης
 περίβολον ἄτε καὶ ἐρυμνότερον ἀνεσκευάσαντο, καὶ
 μετακομίσαντες ὅσα ἠδύναντο, κατέπερυσαν νυκτὸς
 τὸ νεώριον καὶ τῶν ἄλλων τὰ πλείω, ἵνα τῆς ἐξ
 5 αὐτῶν ὠφελείας τοὺς πολεμίους στερήσωσιν. ὥς δ'
 ἔγνωσαν τὸ ἔργον οἱ Ῥωμαῖοι, τὸν λιμένα κατέσχον
 καὶ ἐπὶ τὴν Βύρσαν ἐχώρησαν, καὶ κατασχόντες τὰς
 ἐκατέρωθεν αὐτῆς οἰκίας οἱ μὲν ἐπὶ τῶν τεγῶν
 αὐτῶν ἐπὶ τὰς ἀεὶ ἐχομένας ἐβάδιζον, οἱ δὲ τοὺς
 10 τοίχους διορύσσοντες κάτωθεν διήεσαν, ἕως πρὸς
 αὐτὴν τὴν ἄκραν ἀφίκοντο. ἐνταῦθα δὲ γενομένοις B
 οὐκέτι ἀντήρσαν οἱ Καρχηδόνιοι, ἀλλ' ἐπεκηρυκέ-
 σαντο, πλὴν τοῦ Ἀσδρούβου. ἐκεῖνος δὲ μετὰ τῶν
 αὐτομόλων, ὁ γὰρ Σκιπίων οὐκ ἐσπείσατο αὐτοῖς,
 15 εἰς τὸ Ἀσκληπιεῖον ἀνειλήθη μετὰ τῆς γυναικὸς καὶ
 τῶν παίδων, κἀντεῦθεν ἡμύνετο τοὺς προσβάλλον-
 τας, μέχρις οὗ ἐμπρήσαντες τὸν νεῶν οἱ αὐτόμολοι
 ἐπὶ τὸ τέγος αὐτοῦ ἀνέβησαν, τὴν ἐσχάτην τοῦ πυρὸς
 ἀνάγκην ἀναμένοντες· τότε γὰρ ἤσσηθεις πρὸς τὸν
 20 Σκιπίωνα ἦλθεν ἱκετηρίαν ἔχων. ἰδοῦσα δὲ αὐτὸν
 ἡ γυνὴ ἀντιβολοῦντα ὀνομαστὶ ἀνεκάλεσεν, καὶ ἐξο-
 νειδίσασα ὅτι ἑαυτῷ τὴν σωτηρίαν πράξας οὐκ ἐπέ-
 τρεπεν ἐκείνῃ σπείσασθαι, τὰ τέκνα ἐνέβαλεν εἰς τὸ C
 πῦρ καὶ ἑαυτὴν προσεπέριψεν.
 25 Ἐλὼν οὖν οὕτω τὴν Καρχηδόνα Σκιπίων τῇ
 γερουσίᾳ ἐπέστειλε τάδε "Καρχηδὼν ἑάλω· τί οὖν κε-
 λεύετε;" ἀναγνωσθέντων οὖν τούτων βουλὴν ἔθεντο
 περὶ τοῦ τί δέον ποιεῖν. καὶ ὁ μὲν Κάτων κατα-
 σκάψαι τὴν πόλιν καὶ τοὺς Καρχηδονίους ἐξαφανίσαι
 30 δεῖν ἐγνωμάτευσεν, ὁ δὲ Νασικᾶς φείσασθαι τῶν
 Καρχηδονίων καὶ ἔτι συνεβούλευε. κἀντεῦθεν εἰς W II 117
 ἀντιλογίαν πολλὴν προήχθη καὶ ἀμφισβήτησιν τὸ

συνέδριον, ἕως ἔφη τις ὅτι εἰ καὶ δι' οὐδὲν ἕτερον, ἀλλὰ γε ἑαυτῶν ἕνεκα φείσασθαι αὐτῶν ἀναγκαῖον νομίζοιτο ἂν, ἵν' ἀνταγωνιστὰς αὐτοὺς ἔχοντες ἀρε-
 D τὴν ἀσκήσῃ, καὶ μὴ πρὸς ἡδονὰς καὶ τρυφήν τρά-
 πωνται, τῶν δυναμένων αὐτοὺς καταναγκάζειν εἰς 5
 ἄσκησιν τῶν πολεμικῶν περιαιρεθέντων, καὶ χεῖρους
 ὑπ' ἀνασκησίας γένωνται, ἀξιοχρέους ἀντιπολέμους
 μὴ ἔχοντες. ἐκ τούτων οὖν τῶν λόγων πάντες κατα-
 σκάψαι τὴν Καρχηδόνα ὠμογνωμόνησαν, μήποτε
 εἰρηνήσειν ἐκείνους πιστεύσαντες ἀκριβῶς. καὶ πᾶσα 10
 ἄρδην ἀνάστατος γέγονε, καὶ ἐπάρατον ἐψηφίσθη τὸ
 ἐπ' αὐτὴν κατοικῆσαί τινα. καὶ τῶν ἀνδρῶν τῶν
 ἀλόντων οἱ μὲν πλείους εἰς τὸ δεσμωτήριον ἐνεβλή-
 θησαν ἀκαεὶ διεφθάρησαν, ὀλίγοι δέ τινες πλὴν τῶν
 πάνυ πρώτων ἐπράθησαν· οὗτοι γὰρ οἳ τε Ὀμηροὶ 15
 καὶ ὁ Ἀσδρούβας καὶ ὁ Βιθίας ἄλλοι ἄλλη τῆς Ἰτα-
 λίας ἐν φρουραῖς ἀδέσμοις κατεβίωσαν. ὁ δὲ Σκι-
 P1470 πίων δόξης τε ἔτυχε καὶ τιμῆς, καὶ Ἀφρικανὸς οὐκ
 ἀπὸ τοῦ πάππου, ἀλλ' ἀπὸ τῶν οἰκείων ἐπεκέκλητο
 πράξων.

20

- 31 Τότε δὲ καὶ ἡ Κόρινθος κατεσκάφη. ἐπεὶ γὰρ οἱ
 τῶν Ἑλλήνων κορυφαϊότατοι ὑπὸ Παύλου τοῦ Αἰμι-
 λίου μετωκίσθησαν εἰς τὴν Ἰταλίαν, οἱ λοιποὶ τὸ
 μὲν πρῶτον πρεσβείαις τοὺς ἀνδρας ἀπήτουν, ὥς δ'
 οὐκ ἔτυχον, καὶ τινες ἐκείνων τὴν οἴκαδε ἀπογνόν- 25
 τες ἐπάνοδον ἑαυτοὺς διεχρήσαντο, χαλεπῶς διέ-
 κειντο καὶ πένθος δημόσιον ἐποιήσαντο, τοῖς τε τὰ
 Ῥωμαίων φρονοῦσι παρὰ σφίσις ὠργίζοντο, οὐ μέντοι
 καὶ πολέμιόν τι ἐπεδείξαντο, μέχρις οὗ τοὺς περι-
 λιπεῖς τῶν ἀνδρῶν ἐκείνων ἐκομίσαντο. τότε δὲ 30

διενεχθέντες ἀλλήλοις οἳ τ' ἡδικημένοι καὶ οἳ τὰ B
 ἀλλότρια ἔχοντες ἐπολέμησαν. ἤρξαντο δὲ τῆς δια-
 φορᾶς οἱ Ἀχαιοί, τοῖς Λακεδαιμονίοις ἐγκαλοῦντες
 ὥς αἰτίους τῶν συμβεβηκότων αὐτοῖς· καὶ τῶν Ῥω-
 5 μαίων διαλλακτὰς αὐτοῖς στείλάντων οὐκ ἐπέισθη-
 σαν, ἀλλὰ πρὸς πόλεμον ὥρμησαν, Κριτόλαον προ-
 στησάμενοι. δεισας οὖν ὁ Μέτελλος μὴ καὶ τῆς Μακε-
 δονίας ἄψωνται, ἥδη γὰρ εἰς τὴν Θεσσαλίαν παρῆλ-
 θον, προαπήντησεν αὐτοῖς καὶ ἐτρέψατο.
 10 Καὶ τοῦ Κριτολάου πεσόντος διχῇ διήρητο τὸ
 Ἑλληνικόν. οἱ μὲν γὰρ πρὸς εἰρήνην ἀπέκλιναν καὶ
 τὰ ὄπλα κατέθεντο, οἱ δὲ καὶ ἔτι ἐστασίαζον τῷ
 Διαίῳ τὰ πράγματα ἐπιτρέψαντες. ἃ μαθόντες οἱ
 ἐν τῇ Ῥώμῃ ἐπ' αὐτοὺς τὸν Μόμιον ἐπεμψαν. ὃς C
 15 τὸν μὲν Μέτελλον ἀπήλλαξεν, αὐτὸς δὲ τοῦ πολέμου
 εἶχετο. καὶ τινα πληγὴν μέρει τῆς στρατιᾶς λαβὼν
 ἐξ ἐνέδρας, τοῦ Διαίου καταδιώξαντος μέχρι τοῦ
 σφῶν στρατοπέδου τοὺς φεύγοντας, ἀντεπεξῆλθε,
 καὶ τρεψάμενος αὐτὸν πρὸς τὸ τῶν Ἀχαιῶν ἦλθε
 20 χαράκωμα. ἀθροίσας δὲ δύναμιν ὁ Δίαιος πλείονα
 συμβαλεῖν αὐτοῖς ἐπεχείρησεν. ὥς δ' οὐκ ἀντεξώρ-
 μησαν οἱ Ῥωμαῖοι, κατεφρόνησεν αὐτῶν, καὶ εἰς τὸ
 μέσον τῶν στρατοπέδων κοῖλον ὄν προῆλθεν. ἰδὼν
 οὖν τοῦθ' ὁ Μόμιος, τῶν ἱππέων τινὰς λάθρα ἐπεμ-
 25 ψεν, ἵν' ἐκ πλαγίου αὐτοῖς ἐπιγένηνται. καὶ ἐπεὶ
 ἐκείνοι προσβαλόντες αὐτοὺς συνετάραξαν, ἐπήγαγε D
 τὴν φάλαγγα κατὰ πρόσωπον, καὶ πολλοὺς ἐφόνευ-
 σεν. ἐκ δὲ τούτου Δίαιος μὲν ἀπογνοὺς ἑαυτὸν ἀπέ-
 κτεινε, τῶν δ' ἐκ τῆς μάχης περισωθέντων οἱ μὲν
 30 Κορίνθιοι κατὰ τὴν χώραν ἐσκεδάσθησαν, οἱ δ' ἄλλοι

οἰκαδὲ ἔφυγον. ὅθεν καὶ οἱ ἐν τῷ τείχει Κορίνθιοι πάντας ἀπολωλέναι νομίσαντες ἐξέλιπον τὴν πόλιν· καὶ κενὴν αὐτὴν ἀνδρῶν ὁ Μόμμιος ἔλαβε. καὶ μετὰ ταῦτα ἀκείνους καὶ τοὺς ἄλλους Ἑλληνας ἀπόνως προσεποιήσατο. καὶ τότε μὲν τὰ τε ὅπλα αὐτῶν καὶ ὅσα πρὸς τοῖς ἱεροῖς ἀνέκειντο καὶ τοὺς ἀνδριάντας τὰς τε γραφὰς καὶ εἴ τι ἄλλο πρὸς κόσμον εἶχον παρείλετο, πεμφθέντων δὲ οἱ τοῦ τε πατρὸς καὶ ἄλλων ἐπὶ καταστάσει τῶν ἀλόντων, τείχη τέ τινων περιεῖλε καὶ ἔλευθέρους πάντας καὶ αὐτονόμους πλὴν τῶν Κορινθίων ἀφῆκε. τῆς δὲ Κορίνθου τοὺς τε οἰκήτορας ἀπέδοτο καὶ τὴν χώραν ἐδημοσίωσε, τὰ τε τείχη καὶ τὰ ἄλλα οἰκοδομήματα πάντα κατέσκαψε, φοβηθεὶς μὴ καὶ αὐθις τινὲς πρὸς αὐτὴν οἶα μεγίστην συστῶσιν. ἵνα δὲ μήτε τις ἐκείνων λάθῃ μήτε τῶν λοιπῶν τις Ἑλλήνων πρᾶθῃ ὥς Κορίνθιος, συνεκάλεσε, πρὶν ἐκφῆναι τὸ ποιητέον, πάντας τοὺς παρόντας, καὶ αὐτοὺς ἀφανῶς πως τοῖς στρατιώταις ἐγκυκλωσάμενος ἐκήρυξε τὴν τε τῶν ἄλλων ἔλευθερίαν καὶ τὴν τῶν Κορινθίων δούλωσιν. ἔπειτα προσέταξε πᾶσι τῶν παρεστηκότων σφίσι λαβέσθαι, καὶ οὕτω σαφῇ τὴν διάκρισιν αὐτῶν ἐποιήσατο.

Καὶ ἡ μὲν Κόρινθος οὕτως ἀνάστατος γέγονε, τὸ δ' ἄλλο Ἑλληνικὸν παραχοῆμα μὲν καὶ σφαγαῖς καὶ χρημάτων ἐκλογαῖς ἐκακώθη, ἔπειτα ἔν τε ἀδείᾳ καὶ ἐν εὐδαιμονίᾳ τοσαύτῃ ἐγένετο ὥστε λέγειν ὅτι, εἰ μὴ θᾶπτον ἐαλώκεισαν, οὐκ ἂν ἐσέσωντο.

Ἡ μὲν οὖν Καρχηδὼν ἣ τε Κόρινθος αἱ ἀρχαῖαι ἐκεῖναι τοῦτο τέλος ἅμα ἔσχον, χρόνῳ δὲ πολλῷ ὕστερον ἀποικίαν Ῥωμαίων λαβοῦσαι ἠνθησαν αὐθις καὶ εἰς τὴν παλαιὰν ἐπανῆλθον κατάστασιν.

Τὰ μὲν οὖν μέχρι τοῦδε πεπραγμένα Ῥωμαίοις,

βίβλων τυχῶν τῶν πάλαι ταῦτα ἱστορησάντων ἀρ-
 χαίων ἀνδρῶν, ἐκεῖθεν ἐξείληφα κατ' ἐπιτομὴν καὶ C
 τῷ συγγράμματι τούτῳ ἐντέθεικα, ἐπὶ δὲ τοῖς ἐξῆς
 ἂ τοῖς ὑπάτοις καὶ τοῖς δικτάτωρσιν ἐπράχθη μέχρις
 5 ἂν ταῖς ἀρχαῖς ταύταις τοῖς ἐν τῇ Ῥώμῃ διωκεῖτο τὰ
 πράγματα, μή μὲ τις αἰτιῶτο ὥς ἢ καταφρονήσει ἢ
 ῥαθυμία ἢ ὄκνῳ ταῦτα παρελθόντα καὶ ἀτελες οἶον
 εἰακότα τὸ σύγγραμμα. οὐ γὰρ ῥαστώνῃ μοι τὰ λεί-
 ποντα παρεώραται, οὐδ' ἡμιτελες ἔκων τὸ πόνημα
 10 καταλέλοιπα, ἀλλ' ἀπορία βίβλων αἵπερ αὐτὰ διεξ-
 ίασι, καὶ ταῦτα πολλάκις ζητήσαντί μοι ταύτας, μὴ
 εὕρηκότι δ' ὅμως, οὐκ οἶδα εἶθ' ὅτι μὴ σῶζονται,
 τοῦ χρόνου διεφθαρκότος αὐτάς, εἶθ' ὅτι μὴ φρον-
 τιστικώτερον τὴν τούτων ἴσως ζητήσιν ἐποιήσαντο D
 15 οἷς αὐτὴν ἀνεθέμην, αὐτὸς ὑπερόριος ὢν καὶ πόρρω
 τοῦ ἄστεος ἐν νησιδίῳ ἐνδιαιτώμενος. ὅτι γοῦν μοι
 ταῖς βίβλοις ταύταις νῦν οὐκ ἐξεγένετο ἐντυχεῖν,
 ἡμίεργος ἐντεῦθεν ὅσον ἐπὶ τοῖς τῶν ὑπάτων ἔργοις,
 ἀλλὰ μέντοι καὶ τοῖς τῶν δικτατῶρων ἢ ἱστορία γε-
 20 γένηται. παρελθὼν οὖν αὐτὰ καὶ ἄκων, τὰ τῶν
 αὐτοκρατόρων συγγράψομαι, μικρά τινα προδιηγη-
 σάμενος, ἵν' ὅθεν εἰς αὐταρχίαν ἐξ ἀριστοκρατίας ἢ
 καὶ δημοκρατίας οἱ Ῥωμαῖοι μετηνέχθησαν δῆλον εἴη
 τοῖς ἀναγνωσομένοις τὸ σύγγραμμα, ἅμα τε πρὸς
 25 τούτῳ καὶ ἀκολουθίας ἔχοιτο ἡ γραφή.

ΒΙΒΛΟΣ ΔΕΥΤΕΡΑ ΙΩΑΝΝΟΥ ΤΟΥ ΖΩΝΑΡΑ.

ΕΠΙΤΟΜΗ ΙΣΤΟΡΙΩΝ ΣΥΛΛΕΓΕΙΣΑ ΚΑΙ ΣΥΓΓΡΑΦΕΙΣΑ
ΠΑΡΑ ΙΩΑΝΝΟΥ ΜΟΝΑΧΟΥ ΤΟΥ ΖΩΝΑΡΑ. Η ΜΕΝ
ΠΡΟΤΕΡΑ ΒΙΒΛΟΣ ΠΕΡΙΕΧΕΙ ΤΑ ΕΒΡΑΙΚΑ ΚΑΙ ΤΑ
ΤΗΣ ΡΩΜΗΣ ΚΑΙ ΤΑ ΤΩΝ ΤΥΠΑΤΕΙΩΝ, ΑΤΤΗ ΔΕ ΤΑΣ
ΠΕΡΙ ΤΩΝ ΑΤΤΟΚΡΑΤΟΡΩΝ ΙΣΤΟΡΙΑΣ.

¹
PI 472 Ἐξ ἀρχῆς μὲν οὖν, ὥς ἐν τῇ προτέρᾳ βίβλῳ μοι
προϊστόρηται, βασιλεῦσιν ἢ τῶν Ῥωμαίων ἀνεῖτο ἀρχὴ
μέχρι τῆς τῶν Ταρκυνίων τυραννίδος καὶ καταλύ-
σεως, ἔκτοτε δὲ στρατηγοῖς καὶ δικτάτορσιν ὑπά-
τοις τε καὶ χιλιάρχοις, ἀλλὰ μὴν καὶ δημάρχοις ἢ ⁵
τῶν κοινῶν διοίκησις ἀνετίθετο, καὶ τοιαύταις πολι-
τείαις τὰ Ῥωμαίων ἰθύνετο μέχρι Πομπηίου Μάγνου
καὶ Γαίου Ἰουλίου τοῦ Καίσαρος. υἱὸς δὲ ἦν ὁ Πομ-
πήιος Στράβωνος, ἐνὸς τῶν ἐπισήμων Ῥωμαίων καὶ
στρατηγίας ἡξιωμένου, τῷ Κίννᾳ τε ἀντιτεταγμένου ¹⁰
τυραννικώτερον τῇ ἀρχῇ χρωμένῳ. ἤδη γὰρ ἐνόσει
Ῥωμαίοις τὰ πράγματα, καὶ ἐπὶ τυραννίδα οἱ σφῶν
ἀπέκλινον ἄρχοντες, ἀλλ' οὐ νομίμως ἄρχειν ἐβού-
B λοντο. ὁ μὲν οὖν πατὴρ αὐτοῦ Στράβων διὰ φιλο-
WH 119 χρηματίαν ὑπὸ Ῥωμαίων μεμίσητο, ὁ δὲ Πομπήιος ¹⁵
ἐφιλεῖτο διὰ τε πίστιν ἡθους καὶ τὸ εὐέντευκτον καὶ

τὸ σῶφρον τὸ περὶ δίκαιταν καὶ τὴν ἐν ὄπλοις ἄσκη-
 σιν. καὶ τοσοῦτον ἦν τὸ πρὸς αὐτὸν φίλτρον ὥς
 δέσσαντος αὐτοῦ τὸν Κίνναν ἐκ διαβολῆς καὶ τοῦ
 στρατοπέδου λάθρα διεκπεσόντος, ἐπεὶ τε μὴ ἦν
 5 ἐμφανὲς λόγου διαδοθέντος ὅτι ἀνήρηται παρὰ Κίννα,
 ὥρμησαν κατ' αὐτοῦ οἱ μισοῦντες καὶ ἄλλως αὐτόν,
 καὶ ἀνηρέθη Κίννας φεύγων καταληφθεὶς ὑπὸ του
 τῶν λοχαγῶν.

Οὕτω δὲ Κίννα φθαρόντος Κάρβων τὰ πράγματα
 10 διεδέξατο, ἐμπληκτότερος ἐκείνου τύραννος. τοῦ
 Σύλλα δ' ἀντικαθισταμένου τῷ Κάρβωνι, τούτῳ C
 προσετέθη καὶ ὁ Πομπήιος· οὐ πρότερον μέντοι
 προσῆλθε πρὶν ἂν τινος χάριτος πρὸς ἐκείνον κατήρ-
 ξατο. ἦν μὲν οὖν τότε εἴκοσι καὶ τρία γεγονῶς ἔτη,
 15 καὶ στρατιωτικὸν καταλέξας περιήει τὰς πόλεις, τοὺς
 τὰ Κάρβωνος φρονοῦντας ἐξελαύνων αὐτῶν, καὶ
 πρὸς Σύλλαν ἀπιών. ἐν δὲ τῷ ἀπιέναι τρεῖς αὐτὸν
 στρατηγοὶ τῶν προσκειμένων τῷ Κάρβωνι ἐκκυκλώ-
 σαντο. ὁ δὲ τούτους τρεψάμενος τὰς πόλεις αὐτῷ
 20 προσχωρούσας ἐδέχετο. εἴτ' αὖθις Σκιπίωνος τοῦ
 ὑπάτου ἐπιόντος αὐτῷ τὸ Σκιπίωνος στρατιωτικὸν
 ἀσπασάμενον τοὺς τοῦ Πομπηίου αὐτῷ προσεργού-
 ησαν, ὁ δὲ Σκιπίων ἔφυγε. καὶ Κάρβωνος δὲ ἱπ-
 πέων ἱλας συχνὰς πέμψαντος κατ' αὐτοῦ, καὶ ταύ- D
 25 τας ἐτρέψατο, ὥς δι' ἀπόγνωσιν σωτηρίας ἑαυτοὺς
 αὐτῷ ἐγχειρίσαι. οὕτω δὲ αὐτὸν ὁ Σύλλας ἐδέξατο
 ὥς ἀποπηδῆσαι τοῦ ἵππου καὶ προσαγορευθεὶς αὐτο-
 κράτωρ ὑπὸ Πομπηίου καὶ αὐτὸς ἀντιπροσερεῖν αὐτο-
 κράτορα τὸν Πομπήιον. καὶ τᾶλλα δὲ ταῖς πρώταις
 30 φιλοφροσύναις συνέβαινε· ὑπεξανίστατο γὰρ προσ-
 ιόντι τῷ Πομπηίῳ καὶ ἄλλα πρὸς τιμὴν ἐκείνου ἐποίει
 ἢ πρὸς ἄλλους οὐκ ὥπτο ῥαδίως ποιῶν. ἐπεὶ δ'

ἐκράτησε τῆς Ἰταλίας ὁ Σύλλας καὶ δικτάτωρ ἀνη-
 P1473γορεύθη, τοὺς μὲν ἄλλους ἡγεμόνας καὶ στρατηγούς
 ἡμίβετο πλουτίζων καὶ ἐπ' ἀρχὰς καθιστῶν, Πομ-
 πῆιον δὲ οἰκειώσασθαι ἔσπευσεν ἑαυτῷ· καὶ πείθει
 αὐτὸν τὴν γαμετὴν ἣν εἶχεν ἀποπεμψάμενον ἀγα- 5
 γέσθαι τὴν ἑαυτοῦ πρόγονον Αἰμιλίαν, ἣν ἡ Μετέλλα,
 ἡ τῷ Σύλλᾳ συνῶκει, ἐκ Σκαύρου ἐγείνατο τοῦ προ-
 τέρου ἀνδρός. ἦν δὲ τὰ τοῦ γάμου τυραννικά· ἀνδρὶ
 γὰρ ἡ Αἰμιλία ἤδη ἐκδέδοτο καὶ ἐκύνει.

Οὕτω δ' ὁ Σύλλας οἰκειωσάμενος τὸν Πομπῆιον 10
 εἰς Σικελίαν ἀπέστειλε μετὰ βαρείας δυνάμεως· ἦν
 γὰρ ἡ νῆσος τοῖς τοῦ Κάρβωνος ὀρμητήριον. καὶ
 ἀπελθόντος ἐκεῖ Πομπηίου οἱ μὲν ἐναντιοὶ τῆς νήσου
 ἐξέστησαν, αὐτὸς δὲ τὰς πόλεις ἀνελάμβανε τετρο-
 B χωμένας καὶ φιλανθρωπῶς ἐκέχρητο. κατασχὼν δὲ 15
 καὶ τὸν Κάρβωνα ἀνεῖλεν. ἀκούων μέντοι τοὺς
 στρατιώτας ἐν ταῖς ὁδοιπορίαις ἀτακτεῖν, σφραγίδας
 ταῖς αὐτῶν μαχαίραις ἐπέβαλεν, ἦν ὁ μὴ φυλάξας
 ἐκολάζετο.

2 Ταῦτα δὲ πράττων ἐν Σικελίᾳ ἐδέξατο γράμματα 20
 τῆς συγκλήτου καὶ Σύλλα κελεύοντα πλεῖν εἰς
 Λιβύην καὶ πολεμεῖν Δομίτιῳ. καὶ ὁ μὲν ἐξέπλει,
 ἐπτακισχίλιοι δὲ αὐτῷ τῶν ὑπὸ τὸν Δομίτιον προσ-
 εχώρησαν. ἀντιτεταγμένου δὲ Δομίτιου συρροήγυνν-
 ται τὰ στρατεύματα, καὶ νικῶσιν οἱ Πομπηίου, καὶ 25
 ὁ Δομίτιος κτείνεται. τῶν δὲ πόλεων αἱ μὲν εὐθύς
 προσεχώρησαν, αἱ δὲ κατὰ κράτος ἐάλωσαν. καὶ εἰς
 C τὴν Νομαδικὴν ἐμβαλὼν, καὶ πάντων κρατήσας οἷς
 ἐνέτυχε τεσσαράκοντα ταῖς πάσαις ἡμέραις, γράμ-
 ματα δέχεται Σύλλα, ἀφεῖναι μὲν τὴν ἄλλην στρα- 30

τιάν, αὐτὸν δὲ μεθ' ἐνὸς τάγματος περιμένειν εἰς
 Ἰτύκην τὸν διαδεξόμενον στρατηγόν. ἐπὶ τούτοις
 αὐτὸς μὲν καθ' ἑαυτὸν ἤχθετο, ὁ δὲ στρατὸς εἰς
 τοῦμφανὲς ἡγανάκτει. καὶ θέλοντος προελθεῖν Πομ-
 5 πηίου, τοῦ τε Σύλλας κακῶς ἐμνημόνευον κἀκεῖνον
 οὐκ εἰὼν πιστεύειν τῷ τυράννῳ ἑαυτόν. καὶ ὁ μὲν WII120
 ἐπειρᾶτο πρᾶνναι αὐτούς, οἱ δὲ μένουν αὐτὸν καὶ
 ἄρχειν ἐκέλευον, ἄχρῃς οὐ προσλιπαροῦντων καὶ
 καταβοώντων ὥμοσεν ἀναιρήσειν ἑαυτόν, εἰ βιά-
 10 ζοιντο· καὶ μόλις οὕτως ἐπαύσαντο.

Πρῶτον μὲν οὖν ἡγγέλη τῷ Σύλλας ἀφεστάναι D
 Πομπήιον, εἶτα πυθόμενος τάληθες ἀπήντησεν αὐτῷ
 προσιόντι καὶ δεξιωσάμενος Μάγνον προσεῖπε μεγάλη
 φωνῇ· σημαίνει δὲ μέγαν ὁ Μάγνος. θρίαμβον δὲ
 15 Πομπηίου αἰτοῦντος ὁ Σύλλας ἀντέλεγεν ὥς ὑπάτῳ
 ἢ στρατηγῷ θριαμβεύειν νενόμισται, ἄλλῳ δὲ οὐ-
 δενί· εἰ δὲ Πομπήιος οὕτω γενειῶν ἀκριβῶς θριαμ-
 βεύσει, ᾧ βουλῆς διὰ τὴν ἡλικίαν οὐ μέτεστιν,
 ἐπίφθονος ἔσται αὐτῷ ἡ τιμή. ταῦτα τοῦ Σύλλας
 20 λέγοντος ὁ Πομπήιος οὐχ ὑπέπτηξεν, ἀλλ' ἐννοεῖν
 ἔφη δεῖν ὅτι τὸν ἥλιον ἀνατέλλοντα πλείονες ἢ δυό-
 μενον προσκυνοῦσι, δηλῶν ἐντεῦθεν ὥς αὐτῷ μὲν
 ἡ δύναμις αὖξεται, ἐκείνῳ δὲ μειοῦται τε καὶ μαραι-
 νεται. πρὸς ταῦτα ὁ Σύλλας καταπλαγείς, δις ἔφε- PI474
 25 ξῆς “θριαμβευσάτω” ἐβόησεν. ὥς δὲ οἱ στρατιῶται
 ἐνοχλεῖν ἐβούλοντο καὶ θορυβεῖν, μὴ τυχόντες ἡλί-
 κων προσεδόκησαν, ὁ Πομπήιος ἀφήσειν ἔφη μᾶλλον
 τὸν θρίαμβον ἢ κολακεύσειν τοὺς στρατιώτας. πρὸς
 ὃ Σερουίλιος ἀνὴρ ἐπιφανὴς καὶ ἀντιλέγων πρὶν πρὸς
 30 τὸν θρίαμβον “νῦν”, ἔφη, “Πομπήιος καὶ Μάγνος
 ἀληθῶς καὶ ἄξιος θριαμβεῦσαι”.

Σύλλας δὲ ἡνιάτο μὲν ὁρῶν εἰς ὅσον πρόεισι

δόξης καὶ δυνάμεως ὁ Πομπήιος, αἰσχυνόμενος δὲ
 κωλύειν ἡσυχίαν ἤγε. Λέπιδος μέντοι σπουδῇ Πομπή-
 ιοῦ ὑπατείας τυχών, εἰς τὴν Σύλλα δύναμιν ἐκεί-
 νου τελευτήσαντος ἑαυτὸν εἰσεποίει, καὶ εὐθύς ἔνο-
 B πλος ἦν, τὰ τῶν στάσεων ἀνακινῶν ὑπολείμματα. 5
 καὶ ὁ Πομπήιος ἡγεμὼν στρατεύματος ἀπεδείχθη
 κατὰ Λέπιδου, ἥδη πολλὰ τῆς Ἰταλίας κεκνηκότος
 καὶ τὴν ἐντὸς Ἀλπεων Γαλατίαν διὰ Βρούτου κατέ-
 χοντος. τῶν μὲν οὖν ἄλλων ῥαδίως ἐκράτησεν ὁ
 Πομπήιος, ἀντικαθήμενος δὲ τῷ Βρούτῳ ἐχρόνισεν. 10
 εἴτα ἑαυτὸν ὁ Βρούτος αὐτῷ ἐνεχείρισεν, ἢ μεταβαλ-
 λόμενος ἢ προδοθείς. καὶ ὁ μὲν ἀνηρέθη, οὐπερ υἱὸς
 ἦν ὁ τὸν Καίσαρα ὕστερον διαχειρισάμενος Βρούτος,
 Λέπιδος δὲ τῆς Ἰταλίας ἐκπεπτωκὸς νόσῳ ἀπέθανεν.

Ὁ μέντοι Σερτώριος τὴν Ἰβηρίαν ἔχων φοβερός 15
 ἦν. καὶ πρὸς τοῦτον οὖν ὁ Πομπήιος ἐστάλη, συμ-
 C μαχήσων Ὀπίῳ Μετέλλῳ μαχομένῳ πρὸς τὸν Σερ-
 τώριον. εἰς Ἰβηρίαν δὲ ἀφικόμενος πρῶτον μὲν δυσὶ
 στρατηγοῖς ἀντικατέστη τοῦ Σερτωρίου, καὶ νικήσας
 ὑπὲρ μυρίους ἀπέκτεινεν· εἴτα καὶ αὐτῷ Σερτωρίῳ 20
 προσμίξας ἀμφίδοξον ἔσχηκε τὸν ἀγῶνα. ἐπελθόν-
 τος δὲ Πομπηίῳ ὄντι ἱππότη ἀνδρὸς μεγάλου πεζοῦ,
 ὁ μὲν Πομπήιος ὑπ' ἐκείνου ἐπλήγη τὴν χεῖρα, ἐκεί-
 νος δὲ ὑπὸ Πομπηίου αὐτὴν ἀπεκόπη. ἐνωθεὶς δὲ
 τῷ Μετέλλῳ ἐτίμησε τὸν ἄνδρα καὶ ἐτιμήθη. 25

Ἀλλὰ τοῦ Σερτωρίου δολοφονηθέντος ὑπὸ τῶν
 φίλων, Περπέννας ὁ τῶν αὐτοῦ ἡγεμόνων κορυ-
 φαιότατος ἐπεχείρησεν ἐκείνῳ ποιεῖν ὁμοίως, τὰς
 D ἐκείνου δυνάμεις περιβαλλόμενος. ἀλλ' ὁ Πομπήιος
 ἀντιταξάμενος αὐτῷ ἐκράτησε πάντων· καὶ διεφθάρη- 30
 σαν οἱ πλεῖστοι τῶν ἡγεμόνων ἐν τῇ μάχῃ, αὐτὸν
 δὲ τὸν Περπένναν ἐαλωκότα ζῶν ἀπέκτεινε. καὶ

προσμείνας ἐκεῖ καὶ καταστήσας τὰ πράγματα καὶ
 κατασβέσας τὰς ταραχὰς εἰς Ἰταλίαν ἀπήγαγε τὸν
 στρατόν. ἦν δ' ὑποψία καὶ δέος ὥς οὐ προήσεται
 τὸ στράτευμα, δι' ὅπλων δὲ βαδιεῖται μοναρχίας
 5 κατάρχων. ὁ δὲ καὶ τάνυτην ἀνεῖλε τὴν ὑπόνοιαν,
 ἀφήσειν τὸ στράτευμα φήσας μετὰ τὸν θρίαμβον. ἔν
 δ' ἔτι οἱ βασκαίνοντες αὐτὸν ἡτιῶντο, ὅτι τῷ δήμῳ
 μᾶλλον ἢ τῇ βουλῇ προσένεμεν ἑαυτόν· ὅπερ ἦν
 ἀληθές. οὐ γὰρ ἔστιν οὔτινος ἑμμανέστερον ὁ Ῥω-^{W II 121}
 10 μαίων ἡράσθη δῆμος. ἐψηφίσθη γοῦν αὐτῷ ὑπατεία
 καὶ δευτέρος θρίαμβος· συνυπατεύειν δὲ αὐτῷ καὶ
 ὁ Κράσσος ἐψηφίσθη αὐτοῦ σπουδάσαντος. ἀλλ'
 ἀποδειχθέντες ὑπατοὶ διεφέροντο, καὶ ἐν μὲν τῇ
 βουλῇ ὁ Κράσσος ἴσχυε μᾶλλον, παρὰ δὲ τῷ δήμῳ
 15 ἐκράτει Πομπήιος. παρητήσατο δὲ καὶ τὴν στρατη-
 γίαν· καὶ ἔθους ὄντος τοῖς Ῥωμαίοις ἱππεῦσιν, ὅταν
 στρατεύσωνται τὸν νόμιμον χρόνον, ἄγειν τὸν ἵππον
 εἰς ἀγορὰν ἐπὶ τοὺς τιμητάς, καταριθμείσθαι τε τῶν
 20 στρατηγῶν καὶ ἀντοκρατόρων ἕκαστον ὑφ' οἷς ἐστρα-
 τεύσαντο, καὶ εὐθύνας διδόναι τῆς στρατείας καὶ
 οὔτως ἀφίεσθαι, νεμομένης τιμῆς ἢ ἀτιμίας προση-
 κούσης τοῖς βίοις ἑκάστων, τότε προεκάθηντο μὲν B
 οἱ τιμηταὶ καὶ οἱ ἱππεῖς παρήεσαν ἐξεταζόμενοι, ὥφθη
 δὲ καὶ Πομπήιος εἰς τὴν ἀγορὰν τὰ μὲν ἄλλα πα-
 25 ράσημα τῆς ἀρχῆς ἔχων, αὐτὸς δ' ἄγων τὸν ἵππον
 διὰ χειρός. ἦν δὲ τοῦ δήμου θαῦμα καὶ σιωπή. εἶτα
 ὁ εἰς τῶν τιμητῶν "πυνθάνομαί σου" εἶπεν "ὦ Πομ-
 πῆιε Μάγνε, εἰ πάσας ἐστράτευσαι τὰς κατὰ νόμον
 στρατείας." ὁ δὲ μεγάλη φωνῇ "ἐστράτευμαι" ἀπε-
 30 κρίνατο, "καὶ πάσας ὑπ' ἑμαυτῷ ἀντοκράτορι." πρὸς
 τοῦτο ὁ δῆμος ἐξέκραγε, καὶ οἱ τιμηταὶ τοῖς πολίταις
 χαριζόμενοι ἀναστάντες προέπεμπον αὐτὸν οἴκαδε.

3 Ἦδη δὲ τῆς ἀρχῆς περανθείσης ἀπέθετο αὐτὴν
 C ὁ Πομπήιος. καὶ μετὰ ταῦτα ὁ πειρατικὸς αὐτῷ ἀνε-
 τέθη πόλεμος. ὥρμητο μὲν γὰρ ἡ πειρατικὴ δύναμις
 ἐκ Κιλικίας, ἐν τῷ Μιθριδατικῷ πολέμῳ ταῖς βασι-
 λικαῖς ὑπηρεσίαις χρησάσα ἑαυτήν· εἶτα Ῥωμαίων 5
 ἐν τοῖς ἐμφυλίοις πολέμοις συμπεσόντων ἀλλήλοις,
 ἀφύλακτος οὕσα ἡ θάλασσα κατ' ὀλίγον αὐτοὺς ἐφειλ-
 κύσατο· καὶ δύνάμιν σχόντες οὐ τοῖς πλέουσιν ἐπε-
 τίθεντο μόνον, ἀλλὰ καὶ νήσους καὶ πόλεις παραλίους
 παρεσπῶντο. ἐγένοντο δ' οὖν αἱ μὲν ληστρικαὶ νῆες 10
 ὑπὲρ χιλίας, αἱ δὲ ἀλοῦσαι ὑπ' αὐτῶν πόλεις ὑπὲρ
 τετρακοσίας. πολλὰ δὲ καὶ τῶν ἀβάτων ἐξέκοψαν
 ἱερῶν, ἐνύβριζον δὲ καὶ τοῖς Ῥωμαίοις. ὁπότε γάρ
 τις ἀλοὺς ἀνεβόησε Ῥωμαῖος εἶναι, ἐκπεπληχθαι προσ-
 D ποιούμενοι καὶ δεδιέναι, τοὺς τε μηροὺς ἐπαίοντο 15
 καὶ προσέπιπτον αὐτῷ· καὶ οἱ μὲν ὑπέδουν αὐτὸν
 κάλτια, οἱ δὲ τήβεννον περιέβαλλον, οὕτω τε κατει-
 ρωνενυσάμενοι τέλος ἐν μέσῳ πελάγει κλίμακα προ-
 βαλόντες ἐκέλευον ἐκβαίνειν καὶ ἀπιέναι χαίροντα·
 εἰ δὲ μὴ βούλοιτο, ὠθοῦντες αὐτὸν κατέδυσαν. 20

Πάσης δὲ θαλάσσης ἀπλώτου τοῖς ἐμπόροις οὔσης,
 σπάνις ἦν τῶν ἀναγκαίων ἐν τῇ ἀγορᾷ. δόξαν δὲ
 τὸν Πομπήιον ἐκπέμψαι κατὰ τῶν πειρατῶν, Γαβίνιος
 εἰς τῶν Πομπηίου συνήθων ἔγραψε νόμον οὐ ναυαρ-
 χίαν, ἀντικρὺς δὲ μοναρχίαν αὐτῷ διδόντα. ἐδίδου 25
 γὰρ ὁ νόμος αὐτῷ ἀρχὴν τῆς ἐντὸς Ἡρακλείων στη-
 λῶν θαλάσσης, ἡπείρου δὲ πάσης ἀπὸ θαλάσσης ἐπὶ
 P I476 τετρακόσια στάδια, καὶ πεντεκαίδεκα πρεσβευτὰς ἐκ
 τῆς βουλῆς ἐλέσθαι ἐπὶ τὰς κατὰ μέρος ἡγεμονίας,
 χρήματα δὲ λαμβάνειν ἐκ τῶν ταμιείων καὶ τῶν τελῶν 30

ὅσα βούλοιτο, καὶ ναῦς διακοσίας. ταῦτα ὁ μὲν δῆμος
 προθύμως ἐδέξατο· οἱ δὲ τῆς συγκλήτου περιφανέ-
 στεροι φόβου ἄξιον ἐνόμιζον τὸ τῆς ἐξουσίας ἀπερί-
 ληπτον καὶ ἀόριστον, καὶ ἀντέλεγον, πλὴν Καίσαρος·
 5 οὗτος δὲ συνηγόρει τῷ νόμῳ, οὐ διὰ τὸν Πομπήιον,
 τὸν δῆμον δὲ θεραπεύων καὶ οἰκειούμενος ἐαυτῷ.
 τέως μέντοι ἐκυρώθη τὸ ψήφισμα. καὶ ὁ Πομπήιος
 εἰς ἐκκλησίαν ἐλθὼν διπλάσια τὰ ἐψηφισμένα λαβεῖν
 διεπράξατο. διελὼν οὖν τὰ πελάγη καὶ διαστήματα
 10 τῆς θαλάσσης εἰς μέρη τρισκαίδεκα, καὶ νεῶν ἀριθμὸν B
 ἐφ' ἐκάστῳ καὶ ἄρχοντα τάξας, ἐκάθηρε τῶν ληστη-
 ρίων τὸ Τυρρηνικὸν πέλαγος, τὸ Λιβυκόν, τὸ περὶ
 Σαρδόνα καὶ Κύρνον καὶ Σικελίαν, ἡμέραις τεσσα-
 ράκοντα. εἴτα παραπλέων τὰς πόλεις μετὰ σπουδῆς W II 122
 15 οὐ παρήλθε τὰς Ἀθήνας. ἀναβὰς δὲ καὶ θύσας καὶ
 προσαγορεύσας τὸν δῆμον, εὗρεν ἐπιγραφὰς εἰς αὐτὸν
 πεποιημένας, ὧν ἡ μὲν ἐντὸς τῆς πύλης ἔλεγεν
 'Ἐφ' ὅσον ὦν ἄνθρωπος οἶδας, ἐπὶ τοσοῦτον εἰ θεός·
 ἡ δ' ἐκτὸς
 20 Προσεδοκῶμεν, προσεκνουῦμεν, εἶδομεν, προπέμ-
 πομεν.

Κατελύθη μὲν οὖν ὁ πειρατικὸς πόλεμος καὶ τὰ C
 πανταχοῦ τῆς θαλάσσης ἐξηρέθη ληστήρια οὐκ ἐν
 πλείονι χρόνῳ μηνῶν τριῶν· τούτων δὲ εἰς Ῥώμην 4
 25 ἀπαγγελθέντων γράφει νόμον εἰς τῶν δημάρχων ὁ
 Μάλλιος, παραλαβόντα Πομπήιον πᾶσαν τὴν χώραν
 ὅσης ὁ Λεύκολλος ἦρχε, προσλαβόντα δὲ καὶ Βιθυνίαν,
 πολεμεῖν Μιθριδάτῃ καὶ Τιγράνῃ τοῖς βασιλεῦσιν,
 ἔχοντα καὶ τὴν ναυτικὴν δύναμιν καὶ τὸ κράτος τῆς
 30 θαλάσσης, ὥς ἤδη τοῦτο εἰλήφει· τοῦτο δὲ ἦν ἐφ'

ἐνὶ συλλήβδην γενέσθαι τὴν Ῥωμαίων ἡγεμονίαν. τὸ μὲν οὖν ψήφισμα ἐκυρώθη φοβηθέντων τὸν δῆμον τῶν ἀριστοκρατικῶν καὶ σιωπησάντων, Πομπήιος δὲ δεξιόμενος τὰ γράμματα λέγεται τὰς ὑφορῶς συναγα-
D γεῖν καὶ τὸν μηρὸν πατάξαι ὥς δυσχεραίνων καὶ 5 βαρυνόμενος τὴν ἀρχήν. τὴν δ' εἰρωνεῖαν οὐδ' οἱ πάννυ συνήθεις αὐτῷ ῥᾶρον ἤνεγκαν. τέως δὲ τὴν μεταξὺ Φοινίκης καὶ Βοσπόρου θάλασσαν ἐπὶ φρουρᾷ τῷ στόλῳ διαλαβὼν αὐτὸς ἐβάδιζεν ἐπὶ Μιθριδάτην. ἐκείνου δ' ἐκλιπόντος ὄρος δύσμαχον ὥς ἄνυδρον, 10 ἐν ᾧ ἐστρατοπεδεύετο, ὁ Πομπήιος κατέσχευεν αὐτό, καὶ τῇ φύσει τῶν βλαστανόντων καὶ ταῖς συγκλινύαις τῶν τόπων τεκμαιρόμενος ἔχειν πηγὰς τὸ χωρίον, ὁρύσσειν ἐκέλευσε φρέατα. καὶ ταχὺ μεστὸν ἦν ὕδα-
τος τὸ στρατόπεδον. ἔπειτα περιστρατοπεδεύσας 15 ἀπετείχιζεν αὐτόν. ὁ δὲ πέντε καὶ τεσσαράκοντα
PI477 πολιορκηθεὶς ἡμέρας ἔλαθεν ἀποδρὰς μετὰ τῆς ἐρρω-
μενεστέρως δυνάμεως, ἀποκτείνας τοὺς ἀχρήστους καὶ τοὺς νοσοῦντας. καταλαβὼν δὲ αὐτὸν περὶ τὸν Εὐφράτην ὁ Πομπήιος, ἵνα μὴ φθάσῃ περάσας τὸν 20 ποταμόν, ἐκ μέσων νυκτῶν ἐπῆγε τὴν στρατιάν. ἦν οὖν ἀνάγκη ὑπὲρ τοῦ χάρακος μάχεσθαι. σελήνη δ' ἦν καταφερομένη, ὃ τοὺς βασιλικοὺς ἔσφηλεν· εἶχον μὲν γὰρ κατὰ νώτου τὴν σελήνην Ῥωμαῖοι, ἥδη δὲ περὶ δύσιν οὔσης αἱ σκιαὶ τῶν σωμάτων πρόσθεν 25 προϋοῦσαι πολὺ δόκησιν παρεῖχον τοῖς πολεμίοις ἐγγίζειν τοὺς Ῥωμαίους αὐτοῖς, καὶ τοὺς ὑσσοὺς
B ἀφέντες ἐφίκοντο οὐδενός· ὃ συνιδόντες Ῥωμαῖοι μετὰ κραυγῆς ἐπέδραμον καὶ φεύγοντας ἔκτεινον, ὥς πολὺ πλείους μυριάων ἀποθανεῖν. αὐτὸς δὲ Μιθρι- 30 δάτης μετὰ πλειόνων διέφυγε.

Πομπήιος δὲ εἰς Ἀρμενίαν ἐνέβαλε, τοῦ νέου

Τιγράνου καλοῦντος αὐτόν· ἤδη γὰρ ἀφειστήκει τοῦ πατρός. ὁ δὲ βασιλεὺς Τιγράνης ὑπὸ Λευκόλλου συν-
 τετριμμένος, ἡμερον δὲ πυνθανόμενος τὸν Πομπήιον,
 5 ἑαυτὸν τε παρέδωκε καὶ φρουρὰν ἐδέξατο περὶ τὰ
 ἀφείλε τῆς κεφαλῆς καὶ ὥρμησε πρὸ ποδῶν αὐτὴν
 ἐκείνου θεῖναι καὶ καταβαλεῖν ἑαυτόν. ἀλλ' ὁ Πομ-
 πῆιος τῆς δεξιᾶς αὐτοῦ λαβόμενος προσηγάγετο καὶ C
 πλησίον ἰδρύσατο, τὸν δ' ἐκείνου υἱὸν ἐπὶ θάτερα,
 10 καὶ εἶπε τῶν μὲν ἄλλων δεῖν αἰτιάσθαι Λεύκολλον,
 ὑπ' ἐκείνου γὰρ ἀφηρηθῆναι Συρίαν, Φοινίκην, Κιλι-
 κίαν, Γαλατίαν, Σωφηνήν, ἃ δὲ ἄχρισ αὐτοῦ διατε-
 τήρηται ἔξειν, Σωφηνῆς δὲ βασιλεύσειν τὸν υἱόν.
 ἐπὶ τούτοις ὁ μὲν Τιγράνης ἡγάπησεν, ὁ δὲ υἱὸς
 15 ἐδυσφόρει, καὶ κληθεὶς ἐπὶ δεῖπνον οὐκ ἔφη Πομ-
 πηίου δεῖσθαι τοιαῦτα τιμῶντος· καὶ γὰρ αὐτὸς ἄλλον
 εὐρήσειν Ῥωμαῖον. ἐκ τούτου δεθεὶς εἰς τὸν θρίαμ-
 βον ἐφυλάττετο.

Καταλιπὼν δὲ Πομπῆιος φρουρὸν Ἀρμενίας Ἀφρά-
 20 νιον αὐτὸς διὰ τῶν περιοικούντων τὸν Καύκασον^{WH123}
 ἐθνῶν ἐπὶ Μιθριδάτην ἐβάδιξε. μέγιστα δὲ αὐτῶν
 εἰσιν ἔθνη Ἀλβανοὶ τε καὶ Ἰβηρες, οἱ μὲν ἐπὶ τὰ
 Μεσχικὰ ὄρη καὶ τὸν Πόντον καθήκοντες, Ἀλβανοὶ
 δ' ἐπὶ τὴν ἕω καὶ τὴν Κασπίαν θάλασσαν. οὗτοι
 25 πρῶτον μὲν αἰτήσαντι Πομπήϊω δίοδον ἔδοσαν, εἴτα
 γενόμενοι τετρακισμυρίων οὐκ ἐλάττους προσέβαλον
 αὐτῷ, καὶ τραπέντες ἐφθάρησαν παμπληθεῖς. τῷ
 δὲ βασιλεῖ αὐτῶν πέμψαντι πρόεσβεις σπεισάμενος
 ἀπῆει ἐπὶ τοὺς Ἰβήρας μαχιμωτέρους ὄντας τῶν Ἀλ-
 30 βανῶν καὶ μήτε Μήδοις μήτε Πέρσαις ὑπεύξαντας,
 διαφυγόντας δὲ καὶ τὴν Μακεδόνων δυναστείαν,^{PI478}
 Ἀλεξάνδρου ταχέως ἐκ τῆς Ὀρκανίας ἀπάραντος.

ἀλλὰ καὶ τούτους μεγάλη μάχη τρεψάμενος πολλοὺς
 ἀνείλε καὶ πλείους ἐξώγρησεν. ἐντεῦθεν εἰς τὴν
 Κόλχων ἐνέβαλεν. αὐτῆς δὲ Ἀλβανῶν ἀποστάντων
 ἤλαυνεν ἐπ' αὐτοὺς δι' ἀνύδρου καὶ ἀργαλέας ὁδοῦ,
 ὕδωρ ἐν ἀσκοῖς πολλοῖς ἐπικομιζόμενος. καὶ συμβα- 5
 λὼν αὐτοῖς ὑπὸ τοῦ ἀδελφοῦ τοῦ σφῶν βασιλέως
 στρατηγουμένοις ἐνίκησε· καὶ αὐτὸν ἐπελθόντα οἱ
 καὶ βαλόντα ἐκ χειρὸς διελάσας ἀπέκτεινεν. ὅτε καὶ
 Ἀμαζόνες λέγονται συμμαχήσαι τοῖς Ἀλβανοῖς. μετὰ
 γὰρ τὴν μάχην σκυλευομένων τῶν νεκρῶν, πέλταις 10
 Ἀμαζονικαῖς οἱ Ῥωμαῖοι καὶ κοθόρνοις ἐνέντυχον,
 B σῶμα δὲ γυναικεῖον οὐδὲν εὔρεθῆ. νέμονται δὲ
 αὐταὶ τὰ καθήκοντα πρὸς Ἱρκανίαν θάλασσαν τοῦ
 Καυκάσου. μέσον δὲ τῶν Ἀλβανῶν καὶ αὐτῶν
 οἰκοῦσι Γέλλαι καὶ Αἰγυες. οἷς ἔτους ἐκάστου περὶ 15
 τὸν Θερμῳδοντα ποταμὸν εἰς ταῦτὸν φοιτᾶσαι ὁμι-
 λουσιν ἐπὶ δύο μῆνας· εἶτα καθ' ἑαυτὰς ἀπαλλα-
 γεῖσθαι βιοῦσι· τεκοῦσαι δὲ τὰ μὲν ἄρρενα κομίσασθαι
 περὶ τὴν τῶν πατέρων ἐκτίθενται γῆν, τὰ δέ γε
 θήλεα τρέφουσι. 20

Τῶν δὲ τοῦ Μιθριδάτου παλλακῶν ἀναχθεισῶν
 5 πρὸς αὐτὸν οὐδεμίαν ἔγνω Πομπήιος. Στρατονίκη
 δέ, ἥ καὶ μέγιστον παρὰ Μιθριδάτῃ ἔσχεν ἀξίωμα
 καὶ τὸ πολυχρυσότατον τῶν φρουρίων ἐφύλαττε,
 C δῶρά τε πολλὰ τῷ Πομπηίῳ προσήγαγε καὶ τὸ φρού- 25
 ριον παρεδίδου. ὁ δὲ τῶν προσαχθέντων ὅσα κόσμον
 ἱεροῖς καὶ λαμπρότητα τῷ θριάμβῳ παρεῖχον λαβὼν
 μόνα, τὰ λοιπὰ τὴν Στρατονίκην ἔχειν ἐκέλευσε. καὶ
 τοῦ βασιλέως δὲ τῶν Ἰβήρων κλίνην καὶ τράπεζαν
 καὶ θρόνον χρυσᾷ πάντα πεπομφότος αὐτῷ, καὶ ταῦτα 30

τοῖς ταμίαις εἰς τὸ δημόσιον παραδέδωκεν. ὥς δὲ
τὸν Μιθριδάτην ἑώρα φεύγοντα χαλεπώτερον ἢ μα-
χόμενον, τούτῳ μὲν εἶπεν ἰσχυρότερον ἑαυτοῦ πολέ-
μιον τὸν λιμὸν ἀπολείψειν, αὐτὸς δὲ προῆγε σὺν
5 στρατιᾷ. χειρωσάμενος δὲ δι' Ἀφρανίου τοὺς περὶ
Ἀμανὸν Ἀραβας, καταβὰς εἰς Συρίαν ταύτην μὲν D
ἐπαρχίαν καὶ κτῆμα Ῥωμαίων ἀπέφηνε, τὴν δὲ Ἰου-
δαίαν ὑπέταξε καὶ τὸν βασιλέα αὐτῆς Ἀριστοβούλου
συνέλαβεν, ὥς ἐν τοῖς Ἰουδαϊκοῖς ἤδη ἱστόρηται.
10 μέγα δ' ἦν ὄνομα τῆς αὐτοῦ δυνάμεως καὶ μείζον
τῆς ἀρετῆς καὶ πραότητος. ὁ δὲ τῶν περὶ τὴν Πέτρην
Ἀράβων βασιλεὺς δεῖσας ἔγραψε Πομπηίῳ πάντα
πεῖθεσθαι. ἡγγέλη μέντοι αὐτῷ τεθνεὺς καὶ ὁ Μι-
θριδάτης, Φαρνάκου τοῦ υἱοῦ διαχρησαμένου αὐτόν.
15 εἰς Ἀμινσὸν οὖν ἀφικομένῳ Πομπηίῳ πολλὰ μὲν δῶρα
παρὰ Φαρνάκου κεκόμιστο, πολλὰ δέ γε προσήνεκτο
σώματα, καὶ αὐτὸς ὁ Μιθριδάτου νεκρός.

Ἐπανιών δὲ λυπηρὰν τὴν ἐπάνοδον ἔσχηκε διὰ PI479
τὴν γυναῖκα Μουκίαν ἐξυβρίσασαν παρὰ τὴν ἀποδη-
20 μίαν αὐτοῦ· καὶ πλησιάσας τῇ Ἰταλίᾳ ἔπεμψεν ἐκείνη
τὴν ἄφεςιν. εἰς δὲ τὴν Ῥώμην λόγοι περὶ αὐτοῦ
ἐγίνοντο καὶ θόρυβος ἦν ὥς τὸ στρατεύμα τῇ πόλει
ἐπάξοντός τε καὶ μοναρχήσοντος. ὁ δὲ τῆς Ἰταλίας
τε ἅμα ἐπέβη καὶ ἐκκλησιάσας τοὺς στρατιώτας ἐκέ- WII124
25 λευσεν ἕκαστον πρὸς τὰ οἰκεία τρέπεσθαι, αὐτῆς
δὲ συναθροισθῆναι διὰ τὸν θρίαμβον. σκεδασθείσης
δ' οὕτω τῆς στρατιᾶς ἄνοπλον αἱ πόλεις ὀρῶσαι Πομ-
πήιον καὶ μετ' ὀλίγων ἀπιόντα, ὑφ' ἡδονῆς ἐκχεό-
μεναι καὶ προπέμπουσαι συγκατηῆγον εἰς τὴν Ῥώμην B
30 μετὰ δυνάμεως πλείονος. τοῦ δὲ νόμου μὴ συγχω-

ροῦντος πρὸ τοῦ θριάμβου παρελθεῖν εἰς τὴν πόλιν, πέμψας ἡξίου τὴν βουλὴν ὑπερθέσθαι τὰς τῶν ὑπάτων ἀρχαιρεσίας. Κάτωνος δ' ἐναντιωθέντος οὐκ ἔτυχε· διὸ καὶ οἰκειώσασθαι τὸν ἄνδρα ἡθέλησε. δυεῖν οὖν ἀδελφιδῶν οὖσῶν ἐκείνῳ, τὴν μὲν αὐτὸς 5 ἐξήτει λαβεῖν, τὴν δὲ τῷ νῖῳ συνοικίσαι. παραιτουμένου δὲ τὴν ἀγχιστείαν τοῦ Κάτωνος, ὡς διαφθορὰν ἐσομένην αὐτῷ τοῦ τρόπου, ἡ ἀδελφὴ καὶ ἡ γυνὴ ἐχαλέπαινον. Ἀφρανίῳ δὲ Πομπηίου ὑπατεῖαν μετιόντος, καὶ διὰ τοῦτο πρὸς τὰς φυλὰς ἀργύριον ἀνα- 10 λίσκοντος, καὶ κακῶς ἐντεῦθεν ἀκούοντος ὡς ὦνιον C τὴν ἀρχὴν ποιουμένου τοῖς μὴ ταύτης ἁξίοις, ὁ Κάτων πρὸς τὰς γυναῖκας "τούτων" ἔφη "τῶν ὀνειδῶν κοινωνητέον ἡμῖν οἰκείοις γενομένοις πρὸς τὸν Πομπήιον."

Τοῦ δὲ θριάμβου τῷ μεγέθει καίπερ εἰς δύο 15 ἡμέρας μερισθέντος ὁ χρόνος οὐκ ἐξήρκεσεν, ἀλλὰ τῶν παρεσκευασμένων πολλὰ τῆς θέας ἐξέπεσε. γράμμασι δὲ προηγουμένοις ἐδηλοῦτο τὰ γένη καθ' ὧν ἐθριάμβευεν. ἦν δὲ ταῦτα, Πόντος, Ἀρμενία, Παφλαγονία, Καππαδοκία, Μηδία, Κόλχοι, Ἴβηρες, 20 Ἀλβανοί, Συρία, Κιλικία, Μεσοποταμία, τὰ περὶ Φοινίκην καὶ Παλαιστίνην, Ἰουδαία, Ἀραβία, τὸ πειρατικὸν ἅπαν ἐν γῇ καὶ θαλάττῃ καταπεπολεμη- D μένον· ἐν δὲ τούτοις φρούρια μὲν ἡλωκότα χιλίων οὐκ ἐλάττω, πόλεις δὲ οὐ πολὺ τῶν ἐνακοσίων ἀπο- 25 δέουσαι, πειρατικαὶ δὲ νῆες ὀκτακόσiai, κατοικίαι δὲ πόλεων μιᾶς δέουσαι τεσσαράκοντα. πρὸς δὲ τούτοις ἔφραξε διὰ τῶν γραμμάτων ὅτι πεντακισχίλιαι μὲν μυριάδες ἐκ τῶν τελῶν ὑπῆρχον, ἐκ δὲ ὧν αὐτὸς προσεκλήσατο μυρίας ὀκτακισχιλίας πεντακο- 30 σίας Ῥωμαῖοι λαμβάνουσιν, ἀναφέρεται δὲ εἰς τὸ δημόσιον ταμιεῖον ἐν νομίσματι καὶ κατασκευαῖς ἀρ-

γυρίου καὶ χρυσίου δισμύρια τέλαντα, πάρεξ τῶν τοῖς στρατιώταις δεδομένων. αἰχμάλωτοι δὲ ἐπομπεύθησαν ἄνευ τῶν ἀρχιπειρατῶν υἱὸς Τιγράνου τοῦ Ἀρμενίου μετὰ γυναικὸς καὶ θυγατέρων, αὐτοῦ
 5 τε Τιγράνου τοῦ βασιλέως γυνὴ Ζωσίμη καὶ βασι-PI480
 λεὺς Ἰουδαίων Ἀριστόβουλος, καὶ συγγενεῖς Μιθριδάτου, ἄλλοι τε πλείους. μέγιστον δὲ ὑπῆρξε πρὸς δόξαν αὐτῶ ὅτι τρεῖς τεθριαμβευκῶς, τὸν μὲν πρῶτον ἐκ Λιβύης, τὸν δὲ δεύτερον ἐξ Εὐρώπης, τὸν δὲ
 10 τελευταῖον ἀπὸ τῆς Ἀσίας κατάγων, τρόπον τινὰ τὴν οἰκουμένην ἐδόκει τοῖς τρισὶν ἐπῆχθαι θριάμβοις. ἦν δὲ τότε ἐτῶν τεσσαράκοντα.

Σιτοδείας δὲ μετὰ ταῦτα τὴν Ῥώμην καὶ τὰ περὶ αὐτὴν κατασχούσης πλεύσας εἰς Σικελίαν καὶ
 15 Σαρδῶ καὶ Λιβύην ἤθροισε σῖτον. καὶ ἀνάγεσθαι μέλλων, τῶν κυβερνητῶν ὀκνούντων διὰ πνεύματα βίαια, πρῶτος αὐτὸς ἐμβὰς τὰς ἀγκύρας αἶρειν ἐκέλευσε καὶ ἀνεβόησε "πλεῖν ἀνάγκη, ζῆν δὲ οὐκ ἀνάγκη." B
 τοιαύτῃ δὲ τόλμῃ χρώμενος καὶ ἀγαθῇ τύχῃ ἐνέπλησε
 20 τὰ ἐμπόρια σῖτου, πλοίων δὲ γε τὴν θάλασσαν. καὶ ὦνητο μὲν ἂν ἐνταῦθα τοῦ βίου παυσάμενος· ὁ δὲ ἐπέκεινα χρόνος αὐτῶ τὰς μὲν εὐτυχίας ἤνεγκεν ἐπιφθόνους, ἀνήκεστα δὲ γε τὰ δυστυχήματα. προστε-
 θεῖς γὰρ Καίσαρι, καὶ διὰ τῆς οἰκείας δόξης τε καὶ
 25 δυνάμεως ἐξάρας αὐτόν, ὑπ' ἐκείνου ἀνατέτραπτό τε καὶ καταβέβλητο.

Ἵνα δὲ μὴ δις τὰ αὐτὰ ἱστορῇται, ἐν τοῖς περὶ Καίσαρος τὰ λοιπὰ τοῦ Πομπηίου εἰρήσεται, τῇ περὶ ἐκείνου συνεπιπίπτοντα ἱστορία.

30 Εὐτυχὴς δὲ ὁ Καῖσαρ ἐν στρατηγίαις γενόμενος^{WII125}
 6

Cap. 6. Plutarchi Caesar c. 12—23, paucis praemissis quae et apud Dionem et apud Plutarchum reperiuntur.

καὶ πολλοὺς κατωρθωκῶς πολέμους, μνηστευόμενος
 C δ' ἑαυτῷ τὴν ἐκ τοῦ δήμου ῥοπὴν αὐτὸν ἐθεράπευε·
 καὶ μοναρχίας ἐρῶν, ἐπεὶ ἑώρα τινὰς ἐναντιουμένους
 αὐτῷ, καὶ μάλιστα τὸν Πομπήιον μέγα τότε δυνά-
 μενον, τῇ Ῥώμῃ ἐξ Ἰβηρίας ἐπιδεδήμεκεν. ἦν πρὸ 5
 τούτου λαχὼν, ὥς ταύτης ἐπέβη, ἐπὶ Λυσιτανοὺς καὶ
 Καλαίικους ἐστράτευσε· καὶ κρατήσας τούτων ἄκρι-
 τῆς ἕξω προῆλθε θαλάσσης, τὰ μὴ πρὶν ὑπείκοντα
 Ῥωμαίοις ἔθνη καταστρεφόμενος. καὶ ἀπηλλάγη τῆς
 ἐπαρχίας εὐδοκιμῶν αὐτός τε πλούσιος γεγονὼς καὶ 10
 τοὺς στρατιώτας ὠφεληκῶς. θέλων δ' ἐπὶ τῇ νίκῃ
 D θριαμβεῦσαι, πρὸς αὐτάς τε τὰς ὑπατικὰς ἀφιγμένους
 ἀρχαιρεσίας, καὶ μνῶμενος ἑαυτῷ ὑπατείαν, ἐν ἀντι-
 νομίᾳ ἐγένετο. τοὺς μὲν γὰρ θριαμβεύειν μέλλοντας
 ἕξω νενόμιστο διατρίβειν τῆς πόλεως, τοὺς δὲ μετ- 15
 ἔναι θέλοντας ὑπατείαν δι' ἑαυτῶν τοῦτο πράττειν,
 τοῖς ἀρχαιρεσιάζουσιν ἐντυγχάνοντας. καταφρονεῖ
 τοίνυν τοῦ θριάμβου, καὶ παρελθὼν εἰς τὴν πόλιν
 εἰς ὑπατείαν παρήγγειλε.

Τῶν δὲ μέγα δυναμένων ἐν τῇ βουλῇ καὶ ὁ 20
 Κράσσος ὢν, πρὸς ὃν ὁ Καῖσαρ ὤκειώτο, ἀντιπολι-
 τευόμενος τῷ Πομπηίῳ ἐτύγχανε. τούτους ὁ Καῖσαρ
 ἐκ διαφορᾶς εἰς φιλίαν μετήνεγκε, καὶ ὑπ' ἀμφοῖν
 ὥσπερ δορυφορούμενος εἰς ὑπατείαν προήχθη· καὶ
 ἀντίκα νόμους εἰσέφερε δι' ὧν ὤκειοῦτο τὸν δῆμον. 25
 P1481 ἔτι δὲ τὴν Πομπηίου ἰσχὺν ὁ Καῖσαρ ἑαυτῷ προσά-
 πτων, τὴν οἰκείαν θυγατέρα Ἰουλίαν αὐτῷ κατηγ-
 γύησε. γήμας οὖν αὐτὴν ὁ Πομπήιος ὄπλων τὴν
 ἀγορὰν ἀντίκα ἐνέπλησε, καὶ τοὺς τε νόμους τῷ
 δήμῳ συνεπεκύρου, καὶ Καίσαρι τὴν ἐντὸς Ἀλπεων-30
 καὶ τὴν ἐκτὸς ἄπασαν Κελτικὴν καὶ τὸ Ἰλλυρικὸν
 μετὰ ταγμάτων τεσσάρων εἰς πενταετίαν προσέθετο.

τῶν δ' ἀντειπόντων ἐκ τῆς βουλῆς πρὸς ταῦτα περι-
 υβρισθέντων, ὀλίγοι παντάπασιν ὑπατεύοντι τῷ Καί-
 σاري συνήεσαν εἰς βουλήν. εἰπόντος δέ τινος τῶν B
 σφόδρα γερόντων ὡς φόβῳ τῶν ὅπλων καὶ τῶν στρα-
 5 τιωτῶν οὐ συνέρχονται, "τί οὖν" ἔφη ὁ Καῖσαρ "οὐ
 καὶ σὺ ταῦτα δεδιὼς οἴκουρεῖς;" ὁ δὲ "ὅτι με ποιεῖ
 μὴ φοβεῖσθαι τὸ γῆρας" εἶπε· "βράχιστος γὰρ ὁ βίος
 ὅς ἐστι μοι λείπεται."

Τοὺς δὲ Κελτικούς πολέμους μαχόμενος Ἑλβητίους
 10 μὲν καὶ Τιγυρηνοὺς κατεπολέμησε καὶ ὑπέταξε, Γερ-
 μανοῖς δὲ συμμῖξαι μέλλων, ὁρῶν τοὺς ἡγεμόνας
 ἀποδειλιῶντας, καὶ μάλιστα ὅσοι τῶν ἐπιφανῶν ἦσαν
 καὶ νέων, ἐκέλευσεν ἀπιέναι καὶ μὴ κινδυνεύειν παρὰ
 γνώμην οὕτως ἀνάνδρως καὶ μαλακῶς ἔχοντας, αὐτὸς
 15 δὲ ἔφη τὸ δέκατον τάγμα παραλαβὼν ἐπὶ τοὺς βαρ- C
 βάρους πορεύεσθαι, μήτε κρείττοσι μέλλων Κίμβρων
 μάχεσθαι πολεμίους μήτε αὐτὸς Μαρίου χείρων ὢν
 στρατηγός. ἐκ τούτου ὁρμῆς καὶ προθυμίας γενό-
 μενοι πλήρεις ἅπαντες ἠκολούθουν, καὶ μαχεσάμενοι
 20 λαμπρῶς τοὺς ἐναντίους ἐτρέψαντο, ὥστε νεκρῶν
 μυριάδας ὀκτὼ γενέσθαι. ὁ δὲ τούτων βασιλεὺς
 Ἀριόυστος φθάσας μετ' ὀλίγων διεπέρασε τὸν Ῥῆνον.

Ταῦτα διαπραξάμενος εἰς τὴν περὶ Πάδον Γαλα-
 τίαν κατέβη, ἔνθα διατρίβων ἐδημαγῶγει πολλῶν
 25 ἀπὸ Ῥώμης πρὸς αὐτὸν ἀφικνουμένων, τοῖς ἀπὸ τῶν
 πολεμίων χρήμασι τοὺς πολίτας χειρούμενος. ἐκεῖθεν
 δὲ ἄλλοις ἔθνεσιν ἐπελθόν, καὶ νικήσας περιφανῶς, D
 αὐτίς ἐν τοῖς περὶ Πάδον χωρίοις διαχειμάσων ὑπέ-
 στρεψε, τοὺς περὶ τὴν Ῥώμην εὖνους ἑαυτῷ τιθέμενος
 30 χρήμασιν, ἃ τοῖς τὰς ἀρχὰς ἑαυτοῖς μνωμένοις χορη-
 γῶν ἐκεῖνος τὸν δῆμον τούτοις διαφθείρειν ἐποίει
 καὶ τοῖς τὰ χρήματα διδοῦσι ψηφίζεσθαι τὰς ἀρχάς. W II 126

οἱ δὲ πᾶν ὃ τὴν ἐκείνου δύναμιν αὖξιν ἐμελλεν
 ἔπραττον. εἶτα καὶ ἕτερα Κελτικὰ νικήσας ἔθνη καὶ
 τὸν Ῥῆνον γεφυρώσας στρατῷ διέβη. ἐκεῖθεν δ' ἐπα-
 ναξεύξας τὴν τῆς παιδὸς αὐτοῦ τελευτήν, ἣ τῷ Πομ-
 πηίῳ συνώκει μεμάθηκε, καὶ ὅτι τίκτουσα τέθνηκε, 5
 καὶ ὥς μετ' ὀλίγον καὶ τὸ τεχθὲν ἐπαπῆλθε τῇ μητρί.
 ὁ μὲν οὖν Καῖσαρ καὶ ὁ Πομπήιος πένθος ἔσχον ἐπὶ
 ΠΙ482 τῇ συμφορᾷ, καὶ οἱ φίλοι δ' ἀμφοῖν βαρέως τὸ πάθος
 ἤνεγκαν, ὥς τοῦ συνδέσμου λελυμένου τῆς αὐτῶν
 οἰκειότητος. 10

7 Ἦδη δὲ μέγας ὁ Καῖσαρ γενόμενος καὶ τὴν οἰκίαν
 δόξαν ἐπάρας ἐκ τῶν κατορθωμάτων, ἀνταγωνιστὴν
 Πομπηίῳ ἐαυτὸν κατεστήσατο. καὶ Κράσσου ἐν
 Πάρθοις ἀπολωλότος, ὃς ἔφεδρος αὐτῷ τε καὶ Πομ-
 πηίῳ ἐλέλειπτο, καταλύειν ἐμελέτα Πομπήιον, καὶ ἐκ- 15
 νος αὖθις τὸν Καῖσαρα. τῆς δὲ πολιτείας νοσοῦσης,
 καὶ τῶν ἀρχαῶς μετιόντων ὠνούμενων αὐτάς, τοῦ δὲ
 δήμου ὑπὲρ τῶν δεδωκότων οὐ ψήφοις χρωμένων,
 Β ἄλλ' ὅπλοις, καὶ τῆς πόλεως ὥς ἀκυβερνήτου κακῶς
 φερομένης, τοῖς νουνεχεστέροις ἀγαπητὸν ἐδόκει εἰ 20
 πρὸς μοναρχίαν ἐκ τοσούτου κλύδωνος καὶ μή τι
 χειρόν περισταίῃ τὸ τῆς Ῥώμης πολίτευμα, ὥς ἄλλως
 ἀνήκεστα σφίσιν εἶναι τὰ πράγματα· χρῆναι δὲ τοῦ
 πραοτάτου τῶν ἱατρῶν ἀνασχέσθαι τὸ πάθος τουτὶ
 φαρμακεύοντος, ὑποδηλοῦντες δὴ τὸν Πομπήιον. 25
 καὶ κεῖνος μέντοι, εἰ καὶ λόγῳ παραιτεῖσθαι τὴν ἀρχὴν
 ὑπεκρίνετο, ἀλλ' οἷς ἐποίει ἔσπευδε δικτάτωρ ἀνα-
 δειχθήσεσθαι. ἵνα γοῦν μὴ βιάσαιτο ψηφισθῆναι
 δικτάτωρ, ὕπατον αὐτὸν μόνον ἢ γερουσία προϋβά-
 λετο, τῇ μοναρχίᾳ παρηγορουμένη τούτου τὴν ἔφεσιν. 30

Ἐκ τούτου πέμπων ὁ Καῖσαρ καὶ αὐτὸς ἐπὶ ὑπα- C
 τείαν παρήγελλεν. ἐναντιούμενων δ' ἑτέρων ἐσιώπα
 Πομπήιος. ὥς δ' ὁ Καῖσαρ πολλοὺς τὰ αὐτοῦ φρο-
 νεῖν ἀνέπεισε χρήμασι, δείσας τὴν σύστασιν ὁ Πομ-
 5 πήιος ἀναφανδὸν δι' ἑαυτοῦ καὶ τῶν φίλων ἐπραγ-
 ματεύετο παυθῆναι τὸν Καῖσαρα τῆς ἀρχῆς ψηφίζο-
 μενος· ὧν ἐκεῖνος οὐδ' ὅλως ἐφρόντιζεν. ἡξίου δὲ
 ὁ Καῖσαρ αὐτόν τε ἅμα καὶ τὸν Πομπήιον καταθε-
 μένους τὰ ὅπλα ἰδιωτεῦσαι καὶ ἄμφω· εἰ δ' αὐτόν
 10 μὲν ἀφαιροῦνται τὴν ἀρχήν, ἐκείνῳ δὲ βεβαιουῖσι, τὸν
 ἕτερον κατασκευάζουσι τύραννον. λέγεται δέ τινα
 τῶν παρὰ Καίσαρος σταλέντων ταξιαρχῶν, μαθόντα
 μὴ διδόναι τὴν γερουσίαν τῆς ἀρχῆς χρόνον τῷ Καί- D
 σαρι, "ἀλλ' αὕτη" φάναι "δώσει", κρούσαντα τῇ
 15 χειρὶ τὴν τοῦ ξίφους λαβήν. εἶτα γνώμη εἰσῆνεκτο,
 εἰ μὴ ἐν ὠρισμένη ἡμέρᾳ Καῖσαρ τὰ ὅπλα κατάθῃται,
 ἡγεῖσθαι τὸν ἄνδρα πολέμιον. Ἀντωνίου δὲ καὶ τῶν
 πραττόντων τὰ Καίσαρος ἀξιούντων καὶ Καίσαρα
 καὶ Πομπήιον τὰς ἀρχὰς ἀποθέσθαι, τῇ γνώμῃ πάν-
 20 τες συνέθεντο. ἐπεὶ δὲ παρὰ Καίσαρος ἦκον ἐπιστο-
 λαὶ τῶν μὲν ἄλλων ἐξισταμένου, τὴν δ' ἐντὸς Ἀλπεων
 ἐπαρχίαν καὶ τὸ Ἰλλυρικὸν ἀξιούντος αὐτῷ δοθῆναι
 μετὰ δυεῖν ταγμάτων, τᾶλλα μὲν ἐδίδου Πομπήιος, PI483
 τοὺς δέ γε στρατιώτας ἀφήρει. οἱ δ' ὑπατεύοντες
 25 καὶ τῆς βουλῆς ἐξήλασαν τὸν Ἀντώνιον καὶ τοὺς σὺν
 αὐτῷ. οἱ δὲ διὰ φόβον ἐν δουλικαῖς ἐσθῆσι μετημ-
 φρεσμένοι ἐπὶ ξενγῶν μισθίων τῆς Ῥώμης ἐξῆσαν.
 ὁ τοὺς στρατιώτας παρώξυνεν, ἄνδρας ἐλλογίμους
 καὶ ἄρχοντας περιυβρισμένους ὀρώντας. Καῖσαρ δὲ
 30 πολλοὺς λογισμοὺς κινήσας καὶ διαφόρων γνωμῶν
 γεγονώς, τέλος τοῦτο δὴ τὸ κοινὸν ὑπειπὼν "ἐρρι-
 φθω κύβος" ὥρμησε, καὶ τὸν ποταμὸν Ῥουβίκον διέβη,

καὶ τὸ Ἀρίμινον κατέσχε, μεγάλην πόλιν τῆς Κελ-
 τικῆς. λέγεται δὲ τῇ πρὸ τῆς διαβάσεως νυκτὶ ὄναρ
 B ἰδεῖν ἔκθεσμον· ἐδόκει γὰρ αὐτὸς τῇ ἑαυτοῦ μητρὶ
 μίγνυσθαι τὴν ἄρρητον μίξιν.

Ἐπεὶ δὲ τὸ Ἀρίμινον κατελήφθη, ὥς ὑπὸ πνευ- 5
 WH127μάτων ἡ Ῥώμη πιμπλαμένη σάλου καὶ κλύδωνος, μι-
 κροῦ αὐτῇ ὑφ' ἑαυτῆς ἀνετέτραπτο. οἱ τε γὰρ ὕπα-
 τοι καὶ οἱ πλείους τῶν βουλευτῶν ἔφευγον, καὶ
 αὐτὸν δὲ Πομπήιον ἐκπληξίς εἶχε, καὶ ἄλλος ἄλλα-
 χόθεν τὸν ἄνδρα ἐτάραττον αἰτιώμενοι ὥς καθ' ἑαυ- 10
 τοῦ καὶ τῆς πολιτείας αὐξήσαντα Καίσαρα, καὶ οὐδεὶς
 εἶα αὐτὸν τοῖς οἰκείοις χρήσασθαι λογισμοῖς. διὸ καὶ
 τὴν πόλιν ἐξέλιπεν, ἔπεσθαι τὴν γερουσίαν κελεύσας.
 εἶποντο δ' οἱ πλείους, τὴν μὲν φυγὴν ὥς πατρίδα
 C αἰροῦμενοι διὰ τὸν Πομπήιον, τὴν δὲ Ῥώμην ὥς 15
 Καίσαρος στρατόπεδον φεύγοντες. ὅτε καὶ Λαβιηνός,
 ἀνὴρ τοῖς φίλοις Καίσαρος ἀριθμούμενος καὶ συνη-
 γωνισμένος ἐν πολέμοις αὐτῷ προθυμότατα, ἀφείς
 ἐκεῖνον ἀφίκετο πρὸς Πομπήιον. ᾧ καὶ καταλιπόντι
 αὐτὸν ὁ Καῖσαρ τά τε χρήματα καὶ τὰς ἀποσκευὰς 20
 ἐξαπέστειλε. Δομίτιος δὲ κατέχων Κορφίνιον ἐπελ-
 θόντος αὐτῷ Καίσαρος ἀπογνοὺς τὰ καθ' ἑαυτὸν
 φάρμακον ἔπιεν ὥς θανούμενος· εἴτα θανμαστῇ φι-
 λανθρωπία μαθὼν πρὸς τοὺς ἀλίσκομένους τὸν Καί-
 σαρα χρώμενον, ἑαυτὸν ἐθρήνει. ὑπνωτικὸν δ' εἶναι 25
 D τὸ φάρμακον καὶ οὐ θανάσιμον εἰπόντος τοῦ ἱατροῦ,
 ἀπῆει πρὸς Καίσαρα, καὶ λαβὼν δεξιὰν αὐτοῦ διεξέ-
 πεσε πρὸς Πομπήιον.

8 Ταῦτα εἰς τὴν Ῥώμην ἀπαγγελλόμενα τοὺς ἀν-
 θρώπους ἡδίους ἐποίει, καὶ τινες ἐπανέστρεφον. 30

πολὺς δὲ γεγωνὼς ὁ Καῖσαρ ἤδη ἐπ' αὐτὸν ἐχώρει Πομπήιον. ὁ δὲ φυγὼν εἰς Βρεντέσιον ἐξέπλευσεν. ἀπορῶν δὲ νηῶν ὁ Καῖσαρ εἰς τὴν Ῥώμην ἀνέστρεψε, καὶ πάσης τῆς Ἰταλίας ἀναιμωτὶ κύριος γέγονεν ἡμέ-
 5 ραῖς ἐξήκοντα. εὐρὼν δὲ καὶ τὴν πόλιν καθεστῶσαν, καὶ τῶν ἀπὸ τῆς βουλῆς συγχονὺς ἐν αὐτῇ, τούτοις ἐπιεικῇ διειλέχθη, ἀξιῶν αὐτοὺς πρὸς Πομπήιον ἀποστελλεῖν ἐπὶ συμβάσεσιν. ἐπείσθη δ' οὐδεὶς. τοῦ ΠΙ484 δὲ δημάρχου Μετέλλου κωλύοντος αὐτὸν ἐκ τῶν ἀπο-
 10 θέτων χρημάτων λαμβάνειν, καὶ νόμους προσφέρον-
 τος, ἔφη μὴ τὸν αὐτὸν ὄπλων καὶ νόμων εἶναι και-
 ρόν· “σὺ δὲ νῦν μὲν ἐκποδὼν ἅπιθι· παρρησίας γὰρ οὐ δεῖται πόλεμος. ὅταν δὲ τὰ ὅπλα κατάθωμαι, τότε δημαγωγήσεις. καὶ ταῦτα” ἔφη “λέγω τῶν ἑαυτοῦ
 15 δικαίων ὑφιέμενος· ἐμὸς γὰρ εἰ καὶ σὺ καὶ πάντες ὅσους τῶν πρὸς ἐμὲ στασιασάντων συνέλαβον.” μὴ φαινομένων δὲ τῶν κλειδῶν ἐκκόπτειν ἐκέλευεν. αὐθις δὲ τοῦ Μετέλλου κωλύοντος, καὶ τινων ἐπαι-
 νούντων, ἠπείλησεν ἀποκτενεῖν αὐτόν, εἰ μὴ παύ-
 20 σαιτο, εἰπὼν “μειράκιον, ἄγνοεῖς ὅτι δυσκολώτερόν Β
 ἐστὶ μοι εἰπεῖν ἢ προᾶξαι;”

Ἐστράτευσε δ' εἰς Ἰβηρίαν, καὶ τὰς ἐκεῖ δυνά-
 μεις καὶ τὰς ἐπαρχίας ὑφ' ἑαυτὸν ποιησάμενος οὕτως ἐπὶ Πομπήιον ἤλανεν. αἰρεθεὶς δὲ δικτάτωρ ὑπὸ
 25 τῆς βουλῆς φυγάδας τε κατήγαγε καὶ ἄλλων ἠψατο πολιτευμάτων. ἐν ἡμέραις δὲ ἔνδεκα τὴν μὲν μοναρχίαν ἀπειπάμενος, ὕπατον δὲ ἀναδείξας ἑαυτὸν καὶ Σερουλίον Ἰσαυρικόν, εἶχετο τῆς στρατείας. καὶ διαβὰς τὸν Ἰόνιον Ὠρικὸν καὶ Ἀπολλωνίαν αἰρεῖ.
 30 ἔξ Ἀπολλωνίας δὲ κρύφα πάντων εἰς πλοῖον ἐμβὰς δωδεκάσκαλμον ἐν ἐσθῆτι θεράποντος ἀναχθῆναι πρὸς τὸ Βρεντέσιον ἐβουλεύσατο, τοῦ πελάγους ὑπὸ C

τῶν πολεμίων περιεχομένου στόλοις μεγάλοις. χειμῶ-
νος δὲ ὄντος ὁ πλοῦς ἄπορος ἐδόκει τῷ κυβερνήτῃ,
καὶ μεταβαλεῖν ἐκέλευσε τοὺς ναύτας ὡς ἀποστρέψων
τὸ πλοῖον. ὁ δὲ Καῖσαρ ἀναδείκνυσιν ἑαυτόν. καὶ
τοῦ κυβερνήτου πρὸς τὴν ὄψιν ἐκπεπληγμένου “τόλμα ⁵
καὶ μὴ δέδιθι” ἔφη, “Καίσαρα φέρεις καὶ τὴν Καί-
σαρος τύχην συμπλέουσαν.”

Κατέπλευσε δὲ καὶ Ἀντώνιος τὰς δυνάμεις ἄγων.
καὶ θαρρήσας Καῖσαρ προυκαλεῖτο Πομπήιον. αἰ-
δέ τινες περὶ τοῖς ἐρύμασι Πομπηίου μάχαι ¹⁰
δες ἐγίνοντο, καὶ περιῆν ὁ Καῖσαρ πάσαις πλὴν
D μιᾷς, ἐν ᾗ τροπῆς γενομένης μεγάλης ἐκινδύνευσε
WH128 μὲν ἀπολέσαι τὸ στρατόπεδον, καὶ αὐτὸς δὲ παρὰ
μικρὸν ἦλθεν ἀποθανεῖν. φεύγοντι γὰρ ἀνδρὶ με-
γάλῳ καὶ ῥωμαλέῳ τὴν χεῖρα ἐπιβαλὼν μένειν ἐκέ- ¹⁵
λευε καὶ στρέφεσθαι πρὸς τοὺς πολεμίους· ὁ δὲ
μεστὸς ὦν ταραχῆς ἐπῆρε τὴν μάχαιραν ὡς πλήξων
αὐτόν, καὶ ἐπληξεν αὐν, εἰ μὴ ὁ τοῦ Καίσαρος ὑπασ-
πιστῆς τὸν ὦμον ἐκείνου φθάσας ἀπέκοψεν. οὕτω
δ’ ἀπέγνω τότε Καῖσαρ τὰ καθ’ ἑαυτὸν ὥστε τοῦ ²⁰
Πομπηίου ἔργῳ μεγάλῳ μὴ ἐπιθέντος τέλος, ἀλλὰ
καθεύξαντος τοὺς φεύγοντας εἰς τὸν χάρακα καὶ ἀνα-
χωρήσαντος, εἶπεν ὁ Καῖσαρ “σήμερον ἡ νίκη παρὰ
PI485 τοῖς πολεμίοις ἐγένετο αὐν, εἰ τὸν νικῶντα εἶχον.

Ἐκείθεν δὲ μεταστὰς τὸν στρατὸν εἰς Μακε- ²⁵
δονίαν προῆγεν ἐπὶ Σκιπίωνα. τοῦτο τὴν Πομπηίου
στρατιὰν ἐπῆρε καὶ τοὺς περὶ αὐτὸν ἡγεμόνας ὡς
ἡττημένου καὶ φεύγοντος Καίσαρος διώκοντας ἔπε-
σθαι. εὐλαβῶς δ’ εἶχε πρὸς τοῦτο Πομπήιος, καὶ
ἡξίου τρίβειν καὶ μαραίνειν τὴν τῶν πολεμίων ἀκμήν. ³⁰
τὴν δὲ γνώμην μόνος ἐπῆνει Κάτων, φειδοῖ τῶν
πολιτῶν. ὅς γε καὶ τοὺς πεσόντας τῶν πολεμίων ὡς

εἰς χιλίους ὄντας ἰδὼν ἀπῆλθεν ἐγκαλυψάμενος καὶ
καταδακρύσας. οἱ δ' ἄλλοι πάντες ἐκάκιζον φυγο-
μαχοῦντα Πομπήιον. ἐντεῦθεν καὶ ἄκων εἰς μάχην B
ἐχώρει, διώκων τὸν Καίσαρα. ὥς δὲ εἰς τὴν Φαρ-
5 σαλίαν ἐμβαλόντες ἀμφοτέροι ἐστρατοπεδεύσαντο, ὁ
μὲν Πομπήιος αὐτῆς τῆς πρώτης εἶχετο γνώμης, φασ-
μάτων οὐκ αἰσίων αὐτῷ γενομένων καὶ καθ' ὕπνον
ὄψεώς τινος, ἐδόκει γὰρ ἑαυτὸν ὄραν ἐν τῷ θεάτρῳ
ὑπὸ Ῥωμαίων κροτούμενον, οἱ δὲ περὶ αὐτὸν θρα-
10 σεῖς ἦσαν καὶ τὴν νίκην ταῖς ἐλπίσι προειληφότες.

Ὁ δὲ Καίσαρ ἡρώτα τοὺς οἰκείους στρατιώτας εἰ
καθ' ἑαυτοὺς αἰροῦνται μαχέσασθαι ἢ περιμένειν καὶ
ἐτέρους ἤδη ὄντας ἐγγύς· οἱ δὲ μὴ περιμένειν ἐδέ-
οντο. θύσαντι δὲ τῷ Καίσαρι ὁ μάντις ἐσήμαινε
15 τριῶν ἡμερῶν πρὸς τοὺς πολεμίους κριθῆσεσθαι.
ἐρομένου δὲ Καίσαρος περὶ τοῦ τέλους τί προορᾷ, C
μεγάλην εἶπεν ἐπὶ τὰ ἐναντία δηλοῦσθαι μεταβολὴν
καὶ μετάπτωσιν. “εἰ μὲν οὖν εὖ πράττεις ἐν τῷ
παρόντι, τὴν χεῖρωνα προσδόκα τύχην, εἰ δὲ κακῶς,
20 τὴν ἀμείνονα.”

Τῇ δὲ πρὸ τῆς μάχης νυκτὶ τὰς φυλακὰς πε- 9
ριόντος περὶ τὸ μεσονύκτιον Καίσαρος ὥφθη λαμ-
πὰς οὐρανίου πυρός, ἣν τὸ αὐτοῦ ὑπερενεχθεῖσαν
στρατόπεδον ἔδοξε λαμπρὰν καὶ φλογώδη γενομένην
25 εἰς τὸ τοῦ Πομπηίου πεσεῖν. ἤδη δὲ διαλαμψάσης
ἡμέρας οἱ σκοποὶ καταβαίνειν ἀπήγγελλον ἐπὶ μάχῃ
τοὺς πολεμίους. περιχαρὴς δὲ γενόμενος ὥρμησεν D
εἰς μάχην, καὶ συμβαλὼν τοῖς τοῦ Πομπηίου τρέπε-
ται τούτους. Πομπήιος δὲ κατιδὼν τοὺς ἱππεῖς φυγῇ
30 σκεδασθέντας οὐκέτι ἦν ὁ αὐτὸς οὐδ' ἐμέμνητο Πομ-

πήμιος ὢν Μάγνος, ἀλλ' ὥς ὑπὸ θεοῦ βλαπτόμενος
ᾤχετο ἄφθογγος ἀπιδὼν ἐπὶ σκηνήν, καὶ καθήμενος
ἐκαραδόκει τὸ μέλλον. ὥς δὲ τοῦ χάρακος ἐπέβαι-
νον οἱ πολέμιοι, φεύγοντι πρόπουσαν στολὴν ἐνδὺς
ὑπέξῃλθεν.

5

Ὁ δὲ Καῖσαρ καὶ τοῦ χάρακος τῶν πολεμίων
ἐκράτησε καὶ τοὺς ἀλόντας ζωοὺς τοῖς ἑαυτοῦ κατέ-
μιξε τάγμασι, πολλοῖς δὲ καὶ τῶν ἐπιφανῶν ἄδειαν
ἔδωκεν· ὢν καὶ Βροῦτος ἦν ὁ κτείνας αὐτὸν ὕστε-
PI486 ρον. ἔδωκε δὲ τὸν Πομπήιον. ὁ δὲ πλοίου ἐπιβὰς 10
φορητοῦ καὶ παραπλεύσας ἐπ' Ἀμφιπόλεως εἰς Μι-
τυλήνην κατήχθη, βουλόμενος τὴν γυναικα Κορνη-
λίαν ἀναλαβεῖν ἐκεῖθεν καὶ τὸν υἱόν. ἡ δὲ ἦν θυ-
γάτηρ Μετέλλου Σκιπίωνος, συνοικήσασα μὲν ἐκ
παρθενίας Ποπλίῳ τῷ Κράσσου παιδί, ἐκείνου δὲ 15
τεθυνηκότος ἐν Πάρθοις γαμηθεῖσα τῷ Πομπηίῳ. ἦν
δὲ ἡ κόρη καὶ τὴν ὥραν διαπρεπής, οὐ μὴν ἀλλὰ
καὶ περὶ γράμματα καλῶς ἥσκητο καὶ περὶ λύραν καὶ
γεωμετρίαν, καὶ λόγων φιλοσόφων εἰδιστο χρησίμως
ἀκούειν, καὶ προσῆν τούτοις ἦθος περιεργίας κα- 20
WII129 θαρὸν. ἀκούσασα τοίνυν ἦκειν Πομπήιον μετὰ νηὸς
B μιᾶς καὶ αὐτῆς ἀλλοτριᾶς φεύγοντα, κατέπεσε χαμαῖζε
καὶ ἄναυδος ἔκειτο. μόλις δ' οὖν εἰς ἑαυτὴν ἐλθοῦσα
ἐξέδραμεν ἐπὶ θάλασσαν. ἀπαντήσαντος δὲ τοῦ Πομ-
πηίου καὶ ἐναγκαλισαμένου "ὄρω σε" εἶπεν "ἄνερ, 25
οὐ τῆς σῆς τύχης ἔργον, ἀλλὰ τῆς ἐμῆς, προσεργι-
μένον ἐνὶ σκάφει, τὸν πρὸ τῶν τῆς Κορνηλίας γάμων
πεντακοσίαις ναυσὶ ταύτην παραπλεύσαντα τὴν θά-
λασσαν. ὥς εὐτυχῆς μὲν ἂν ἤμην γυνὴ πρὸ τοῦ
Πόπλιον ἐν Πάρθοις ἀκοῦσαι τὸν παρθένιον ἄνδρα 30
κεείμενον ἀποθανοῦσα, σῶφρων δὲ μετ' ἐκείνου,
C ὥσπερ ὥρησα, τὸν ἑαυτῆς προεμένη βίον. ἐσωξό-

μην δὲ καὶ σοί, Πομπήιε Μάγνε, γενήσεσθαι συμ-
φορά". ὁ δὲ πρὸς ταῦτα "μίαν ἄρα, Κορνηλία, τύχην
ἤδεις" ἔφη "τὴν ἀμείνονα, ἣ καὶ σὲ ἴσως ἐξηπάτησεν,
ὅτι μοι πλέον τοῦ συνήθους παρέμεινεν. ἀλλὰ καὶ
5 ταῦτα δεῖ φέρειν ἀνθρώπους ὄντας, καὶ τῆς τύχης ἔτι
πειρατέον. οὐ γὰρ ἀνέλπιστον ἐκ τούτων εἰς ἐκείνα
μεταπεσεῖν τὸν ἐξ ἐκείνων ἐν τούτοις γενόμενον."

Ἀναλαβὼν δὲ τὴν γυναῖκα καὶ τοὺς φίλους ἐκο-
μίξετο. καὶ εἰς Ἀττάλειαν ἐλθὼν, πόλιν τῆς Παμ-
10 φυλίας, εὗρε καὶ τριήρεις ἐκ Κιλικίας καὶ στρατιώ-
τας, καὶ πολλοὶ τῶν συγκλητικῶν περὶ αὐτὸν συνε- D
λέγησαν. πολλῶν δὲ γενόμενος λογισμῶν, ἐνίκησε
τελευταῖον φεύγειν εἰς Αἴγυπτον. καὶ μαθὼν Πτο-
λεμαῖον διάγειν εἰς τὸ Πηλούσιον, ἐκεῖ κατηνέχθη.
15 Πτολεμαίου δὲ ὄντος κοιμῶν νέου διεῖπε τὰ πράγματα
Ποθεινὸς ὁ εὐνοῦχος. καὶ μαθὼν περὶ Πομπηίου
ἤθροισε βουλὴν τῶν παρ' αὐτῷ δυναμένων τὰ μέ-
γιστα. καὶ οἱ μὲν ἀπελαύνειν Πομπήιον συνεβού-
λευον, οἱ δὲ δέχεσθαι· ὁ δὲ Χῖος Θεόδοτος ὁ ῥήτωρ
20 γνώμην εἰσήνεγκεν ἀνελεῖν αὐτόν, ἐπειπὼν ὅτι νε-
κρὸς οὐ δάκνει. ἐστάλησαν οὖν τινες τὸν ἄνδρα
μετακαλούμενοι. ὥς δ' εἶδον οἱ μετ' αὐτοῦ οὐ βασι-
λικὴν οὐδὲ λαμπρὰν τὴν ὑποδοχὴν, ἀλλ' ἐπὶ μιᾷς
ἀλιάδος προσπλέοντας ὀλίγους ἀνθρώπους, ὑπώπ- PI487
25 τευσαν τὴν ὀλιγοῦριαν, καὶ τῷ Πομπηίῳ παρήνουν
τὴν ναῦν εἰς πέλαγος ἀνακρούεσθαι. πελαζούσης δὲ
τῆς ἀλιάδος μετελθεῖν εἰς αὐτὴν ἤξιουν αὐτὸν ἐλ-
ληνιστὶ ἀσπασάμενοι, τέναγος λέγοντες εἶναι πολύ,
καὶ βάθος οὐκ ἔχειν οὐδὲ πλώϊμον εἶναι τριήρει τὴν
30 θάλασσαν, ὑπόψαμμον οὔσαν. ἀσπασάμενος οὖν τὴν
Κορνηλίαν προαποθρηνοῦσαν αὐτοῦ τὸ τέλος, καὶ
δύο ἑκατοντάρχους προσεμβῆναι κελεύσας καὶ τῶν

ἀπελευθέρων ἓνα Φίλιππον καὶ θεράποντα Σκύθην ὄνομα, στραφεὶς πρὸς τὴν γυναῖκα καὶ τὸν υἱὸν εἶπε

B Σοφοκλέους ἰαμβεῖα

ὅστις δὲ πρὸς τύραννον ἐμπορεύεται

κεινούσῃ δουλῷ, καὶ ἐλεύθερος μόλῃ.

5

ταῦτα φθεγξάμενος ἐνέβη. καὶ συχνοῦ διαστήματος ὄντος ἐπὶ τὴν γῆν, ὁ Πομπήιος ἔχων ἐν βιβλίῳ μικρῷ λόγον ὑπ' αὐτοῦ γεγραμμένον Ἑλληνικόν, ᾧ παρεσκέυαστο χρήσασθαι πρὸς τὸν Πτολεμαῖον, ἀνεγίνωσκεν. ὥς δὲ τῇ γῇ προσεπέλαξον, ἡ μὲν Κορ- 10 νηλία μετὰ τῶν φίλων ἐκ τῆς τριήρους περιπαθῆς οὖσα τὸ μέλλον ἀπεσκόπει, ἐν τούτῳ δὲ τὸν Πομπήιον, τῆς τοῦ Φιλίππου λαμβανόμενον χειρὸς ὥς C ἔξανασταίῃ, Σεπτίμιος ὀπισθεν τῷ ξίφει διελαύνει πρῶτος, εἶτα καὶ Ἀχιλλᾶς καὶ ἑτεροὶ. ὁ δὲ ταῖς 15 χερσὶ τὴν τήβεννον ἐφελκυσάμενος κατὰ τοῦ προσώπου, μόνον στενάξας, μηδὲν δ' εἰπὼν ἀνάξιον ἑαυτοῦ, ἐνεκαρτέρησε ταῖς πληγαῖς, ἐξήκοντα ἐνὸς δέοντα βεβιωκὸς ἔτη.

Οἱ δ' ἀπὸ τῶν νεῶν ὥς ἐθεάσαντο τὴν σφαγὴν, 20 θρῆνον ἐξάκουστον ἄχρι τῆς γῆς ἐκχέαντες ἔφυγον. τοῦ δὲ Πομπηίου τὴν μὲν κεφαλὴν ἀποτέμνουσι, τὸ δὲ ἄλλο σῶμα γυμνὸν ἐκβαλόντες ἀπὸ τῆς ἀλιάδος W II 130 τοῖς δεομένοις ἀπέλιπον τοιούτου θεάματος. παρήμεινε δὲ αὐτῷ Φίλιππος ἕως ἐγένοντο μεστοὶ τῆς 25 ὥσεως· εἶτα περιλούσας τῇ θαλάσῃ τὸ σῶμα καὶ χιτωνίῳ τινὶ τῶν ἑαυτοῦ περιστείλας, μικρᾶς ἀλιάδος

D εὐρὼν λείψανα, τούτοις αὐτὸ κατέκαυσε, καὶ τινος ἀνδρὸς Ῥωμαίου γηραιοῦ ἤδη, τὰς δὲ πρώτας στρατείας ἔτι νέῳ Πομπηίῳ συστρατευσαμένου, συνεπι- 30 λαβομένου αὐτῷ. ὃς ἐπιστὰς τῷ Φιλίππῳ εἶπε "τίς ὢν, ὃ ἄνθρωπε, θάπτειν διανοῇ Μάγνον Πομπήιον;"

ἐκείνου δὲ φήσαντος ὥς ἀπελεύθερος, “ἀλλ’ οὐ μόνω σοί” ἔφη “τοῦτο τὸ καλὸν ὑπάρξει, καὶ μὲ δὲ ὥσπερ εὐρήματος εὐσεβοῦς δέξαι κοινωνόν, ἄψασθαι καὶ περιστεῖλαι ταῖς ἐμαῖς χερσὶ τὸν μέγιστον αὐτοκρά-
 5 τορα Ῥωμαίων.”

Οὕτω μὲν ἐκηδεύθη Πομπήιος· οὐ πολλῷ δ’ 10
 ὕστερον Καῖσαρ ἐλθὼν εἰς Αἴγυπτον τὸν μὲν προσ-
 φέροντα τὴν κεφαλὴν Πομπηίου ὥς παλαμναῖον ἀπε-
 στράφη, τὴν δὲ σφραγίδα τοῦ ἀνδρὸς δεξάμενος PI488
 10 ἐδάκρυσεν, Ἀχιλλᾶν δὲ καὶ Ποθεινὸν ἐκτείνεν. αὐτὸς
 δὲ ὁ βασιλεὺς Πτολεμαῖος μάχῃ λειφθεὶς παρὰ τὸν
 ποταμὸν ἠφανίσθη. Θεόδοτος δὲ ὁ σοφιστὴς τὴν μὲν
 ἐκ Καίσαρος δίκην διέφυγεν ὑπεξελθὼν Αἴγυπτον
 καὶ ταπεινὰ πράττων καὶ μισούμενος, Βρούτῳ δὲ
 15 Μάρκῳ τῷ Καίσαρα κτείναντι περιπεσὼν ἐν Ἀσίᾳ
 καὶ πᾶσαν αἰκίαν ὑπ’ αὐτοῦ αἰκισθεὶς ἀπεκτάνθη.
 ὅσοι δὲ τῶν Πομπηίου φίλων ἐαλώκεσαν ὑπὸ τοῦ
 τῆς Αἰγύπτου κρατοῦντος, πάντας εὐηργέτησεν ὁ
 Καῖσαρ καὶ προσηγάγετο.

20 Κακεῖ δὲ πόλεμον συνεστήσατο, καὶ κρύφα τὴν
 Κλεοπάτραν ἀπὸ τῆς χώρας μετεπέμπετο, ἐκβληθεῖ- B
 σαν ἤδη τῆς βασιλείας τε καὶ τῆς πόλεως παρὰ τοῦ
 εὐνούχου Ποθεινοῦ. ἢ σὺν μόνῳ τῷ Σικελιώτῃ
 Ἀπολλοδώρῳ εἰς ἀκάτιον μικρὸν ἐμβᾶσα τοῖς βασι-
 25 λείοις προσέσχε, καὶ εἰς στρωματόδεσμον ἐνδύσα
 προτείνει μακρὰν ἑαυτήν, ὁ δὲ Ἀπολλόδωρος ἱμάντι
 συνδήσας τὸ στρωματόδεσμον εἰσκομίζει διὰ θυρῶν
 πρὸς τὸν Καίσαρα. καὶ διὰ τοῦτο τὸ τέχνημα λαμν-
 ρᾶς φανείσης, καὶ τῆς ἄλλης ὁμιλίας καὶ χάριτος
 30 αὐτῆς ἠττηθεὶς, διήλλαξε πρὸς τὸν ἀδελφὸν ὥς συμ-
 βασιλεύσουσαν.

Ἐστιωμένων δ' ἐπὶ ταῖς διαλλαγαῖς, ἐπιβουλὴν
 C φωράσας ὁ Καῖσαρ τυρνευομένην ὑπ' Ἀχιλλᾶ τοῦ
 στρατηγοῦ καὶ Ποθεινοῦ τοῦ εὐνούχου, τὸν μὲν Πο-
 θεινὸν ἀνείλεν, Ἀχιλλᾶς δὲ φυγὼν εἰς τὸ στρατό-
 πεδον βαρὺν αὐτῷ περίστησι πόλεμον. ὅτε πῦρ 5
 ἐμβαλόντος Καίσαρος τῷ στόλῳ καὶ ἡ μεγάλη βιβλι-
 οθήκη ἐμπέπηρστο. μάχης δὲ συνεστώσης κατεπή-
 δησε μὲν ἀπὸ τοῦ χόματος εἰς ἀκάτιον, ἐπιπλεόντων
 δὲ πολλαχόθεν αὐτῷ τῶν Αἰγυπτίων ῥίψας ἑαυτὸν
 εἰς τὴν θάλασσαν ἀπενήξατο μόλις. ὅτε λέγεται καὶ 10
 βιβλίδια κρατῶν πολλὰ μὴ προέσθαι νηχόμενος, ἀλλ'
 ἀνέχειν αὐτὰ ὑπὲρ τῆς θαλάσσης τῇ ἑτέρᾳ χειρὶ, καὶ
 ταῦτα βαλλόμενος. τέλος δὲ τοῦ βασιλέως πρὸς
 τοὺς πολεμίους ἀποχωρήσαντος, ἐπελθὼν καὶ συνά-
 D ψας μάχην ἐνίκησε, πολλῶν πεσόντων καὶ τοῦ βασι- 15
 λέως ἀφανοῦς γενομένου.

Καταλιπὼν δὲ τὴν Κλεοπάτραν βασιλεύουσαν
 Αἰγύπτου καὶ μικρὸν ὕστερον ἐξ αὐτοῦ τεκούσαν
 υἱόν, ὃν Ἀλεξανδρεῖς Καισαρίωνα προσηγόρευον,
 ὥρμησεν ἐπὶ Συρίαν. καὶ Φαρνάκῃ τῷ Μιθριδάτου 20
 παιδὶ πολεμήσας αὐτὸν μὲν τοῦ Πόντου ἐξέβαλε,
 τὴν δὲ στρατιὰν ἄρδην ἀνείλε. καὶ τῆς μάχης ταύ-
 της τὸ τάχος καὶ τὴν ὀξύτητα δηλῶν εἰς Ῥώμην
 ἔγραψε τρεῖς λέξεις "ἦλθον εἶδον ἐνίκησα." ἐντεῦ-
 θεν εἰς Ἰταλίαν ἀπελθὼν εἰς Ῥώμην ἀνέβαινε, τοῦ 25
 μὲν ἐνιαυτοῦ καταστρέφοντος εἰς ὃν ἦρρητο δικτάτωρ
 τὸ δεύτερον, οὐδέποτε πρότερον τῆς ἀρχῆς ταύτης
 P1489γενομένης ἐνιαυσίου· εἰς δὲ τὸ ἐπιὸν ἔτος ὕπατος
 ἀνεδείχθη.

Τῶν δὲ περὶ Κάτωνα καὶ Σκιπίωνα μετὰ τὴν ἐν 30
 W1131Φαρσάλῳ μάχην εἰς Λιβύην φυγόντων καὶ δυνάμεις
 ἡθροικότων ἀξιολόγους, ἐπ' αὐτοὺς ὁ Καῖσαρ ἐστρά-

τευσε· καὶ μικρῷ μέρει μιᾶς ἡμέρας τριῶν στρατο-
 πέδων ἐκράτησε, καὶ πεντακισμυρίους τῶν πολεμίων
 ἀννηρηκῶς οὐδὲ πεντήκοντα τῶν ἰδίων ἀπέβαλε. τῶν
 δὲ πεφευγόντων ἐκ τῆς μάχης ὑπατικῶν καὶ στρατη-
 5 γικῶν ἀνδρῶν οἱ μὲν ἑαυτοὺς διέφθειραν ἀλίσκο-
 μενοι, συχνοὺς δὲ Καῖσαρ ἔκτεινεν ἀλόντας. Κάτω-
 νος δὲ ἑαυτὸν διεργασαμένου δῆλος ἦν δηχθεῖς· οὐ
 δ' ἔνεκα λελύπητο ἄδηλον· εἶπε δ' οὖν ὧς Κάτων, B
 φθονῷ σοι τοῦ θανάτου· καὶ γὰρ σύ μοι τῆς σωτη-
 10 ρίας ἐφθόνησας.” ἀλλὰ γὰρ ἐπανελθὼν εἰς Ῥώμην
 ἀπὸ Λιβύης θριάμβους κατήγαγε καὶ θέας ἐτέλεσε
 ναυμάχων καὶ μονομάχων ἀνδρῶν. τιμήσεων δὲ
 γενομένων ἀντὶ τῶν προτέρων δυεῖν καὶ τριάκοντα
 μυριάδων αἱ πᾶσαι πεντεκαίδεκα περισωθεῖσαι εὐρέ-
 15 θησαν· τηλικαύτην φθορὰν τοῦ δήμου ὁ ἐμφύλιος
 εἰργάσατο πόλεμος.

Εἶτα ὕπατος τὸ τέταρτον αἰρεθεὶς εἰς Ἰβηρίαν
 ἐστράτευσεν ἐπὶ τοὺς Πομπηίου υἱούς, νέους μὲν
 ὄντας ἔτι, τόλμαν δ' ἐπιδεικνυμένους ἀξιόχρεων πρὸς C
 20 ἡγεμονίαν. ὅτε καὶ εἰς κίνδυνον περιέστη ὁ Καῖσαρ,
 ὥς βοᾶν διὰ τῶν τάξεων περιθέων τῶν ἑαυτοῦ, εἰ
 μὴ αἰδοῦνται λαβόντας αὐτὸν ἐγχειρίσαι τοῖς παιδα-
 ροῖς. πρὸς δὲ τοὺς φίλους μετὰ τὴν μάχην εἶπεν
 ὥς πολλάκις μὲν ἀγωνίσαιτο περὶ νίκης, νῦν δὲ
 25 πρῶτον περὶ ψυχῆς. νικήσαντος δὲ Καίσαρος ὁ μὲν
 νεώτερος τῶν Πομπηίου παίδων διέδρα, ἀννηνέχθη
 δ' αὐτῷ μεθ' ἡμέρας τοῦ πρεσβυτέρου ἢ κεφαλῇ.
 τοῦτον ἔσχατον Καῖσαρ ἐπολέμησε πόλεμον.

Ἐπανελθὼν δ' εἰς Ῥώμην δικτάτωρ διὰ βίου 11
 30 ἐψήφιστο, ὃ τυραννὶς ἐτύγγανεον ἄντικρυς, τῷ ἀνυ-

D πευθύνῳ τῆς μοναρχίας προσλαβοῦσα τὸ ἀδιάδοχον.
οὕτω δὲ καταστάς εἰς μοναρχίαν πολλοὺς ἀφῆκε τῶν
πεπολεμηκότων αὐτῷ, ἐνίοις δὲ καὶ ἀρχὰς καὶ τιμὰς
ἔδωκεν, ὧν ἦσαν καὶ Βροῦτος καὶ Κάσσιος, καὶ τὰς
Πομπηίου δὲ στήλας καταβεβλημένας ἀνέστησεν. 5
ἀξιούντων δὲ τῶν φίλων δορυφορεῖσθαι αὐτὸν παρη-
τήσατο "βέλτιόν ἐστιν" εἰπὼν "ἅπαξ ἀποθανεῖν ἢ
ἀεὶ προσδοκᾶν." μειζόνων δ' ἐρῶν πραγμάτων καὶ
καινοτέρας δόξης, γνώμην ἔσχε στρατεύειν ἐπὶ Πάρ-
θους καὶ δι' Ἰρκανίας εἰς τὴν Σκυθικὴν ἐμβαλεῖν. 10

Μῖσος μέντοι τοῖς ἀνθρώποις κατ' αὐτοῦ καὶ
ἕτερα ἐνεποίησαν, τὸ δέ γε μείζον ὁ τῆς βασιλείας
PI490 ἔρως εἰργάσατο, δι' ὃν οἱ περὶ αὐτὸν καὶ λόγον εἰς
τὸν δῆμον ἐνέσπειραν ὥς ἐκ γραμμάτων Σιβυλλείων
φαίνοιτο μὴ ἄλλως ἔσεσθαι τὰ Πάρθων Ῥωμαίοις 15
ἀλώσιμα, εἰ μὴ βασιλεὺς αὐτοῖς συστρατεύσοιτο. καὶ
ἐκ τῆς Ἀλβης δὲ πρὸς τὴν Ῥώμην ἰόντα τὸν Καί-
σαρα ἐτόλμησάν τινες προσειπεῖν βασιλέα. τοῦ δὲ
δήμου θορυβηθέντος ἐκεῖνος οὐ βασιλεὺς, ἀλλὰ Καί-
σαρ ἔφη καλεῖσθαι. 20

Ἐλέγετο δὲ Καῖσαρ, ὥς τινες οἴονται, οἷα δὴ
τάχα τῆς μητρὸς αὐτοῦ ἐν τῷ τέκτειν θανούσης, καὶ
αὐτοῦ δι' ἀνατομῆς προαχθέντος εἰς φῶς. οὐκ ἀλη-
θές δὲ τοῦτό ἐστι· τὴν γὰρ μητέρα αὐτοῦ ξὺν οἱ
B περὶ αὐτοῦ συγγεγραφότες ἰστορήσαν καὶ αὐτοῦ ἀν- 25
δρωθέντος. τὸ δ' ἐξ ἀνατομῆς εἰς τὸν βίον ἐλθεῖν
οὐκ ἐπ' αὐτῷ γέγονεν, ἀλλ' ἐπὶ τινι τῶν αὐτοῦ
προγόνων, καὶ ἐξ ἐκείνου τὴν κλησιν ἔσχον οἱ ἐκεί-
νου ἀπόγονοι.

Προσιόντων δὲ ποτε τῶν ὑπάτων αὐτῷ καὶ τῶν 30
στρατηγῶν καὶ τῆς βουλῆς ἀπάσης ἐπομένης, ὅτι μὴ
ἔξανέστη καθήμενος, οὐ μόνον ἐλύπησε τὴν βουλήν,

ἀλλὰ καὶ τὸν δῆμον, ὥς ἐν τῇ βουλῇ προπηλακίζο-
 μένης τῆς πόλεως, καὶ μετὰ κατηφείας οἱ πλείους
 ἀπῆλθον εὐθύς. ἐπιγίνεται δὲ τοῖς προσκρούσμασι
 τούτοις καὶ ὁ τῶν δημάρχων προπηλακισμός. ἔτε-
 5 λειτο μὲν γὰρ τῇ πόλει ἑορτή, Καῖσαρ δ' ἐπὶ δίφρου
 χρυσέου καθήμενος κόσμῳ κατεκοσμεῖτο θριαμβικῶ· C
 Ἀντώνιος δὲ ὑπατεύων εἰς ἀγορὰν ἐνέβαλε φέρων W II 132
 διάδημα στεφάνῳ δάφνης περιπεπλεγμένον, καὶ ἐδί-
 δου τῷ Καίσαρι. καὶ γίνεται κρότος οὐ λαμπρὸς ἐκ
 10 παρασκευῆς· ἀπωσαμένου δὲ τοῦ Καίσαρος ἅπας ὁ
 δῆμος ἀνεκρότησε· καὶ τούτου δις γεγονότος ἡ πεῖρα
 ἐξηλέγχετο καὶ ὁ Καῖσαρ ἀνέστη. ἐπεὶ δὲ καὶ ἀν-
 δριάντες αὐτοῦ διαδήμασιν ὥφθησαν ἀναδεδεμένοι
 βασιλικοῖς, ἀπέσπασαν ταῦτα οἱ δῆμαρχοι, καὶ τοὺς
 15 προσειπόντας βασιλέα τὸν Καῖσαρα ἀπῆγον εἰς δεσ-
 μωτήριον. καὶ ὁ δῆμος ἐπὶ τούτοις ἐκρότει καὶ Βρού-
 τους ἐκάλει τοὺς ἄνδρας· Βρούτος γὰρ ἦν, ὥς ἰστό-
 ρηται ἄνωθι, ὁ καταλύσας Ταρκύνιον καὶ τὸ κράτος
 εἰς τὸ κοινὸν περιστήσας ἐκ μοναρχίας. ἐπὶ τούτοις D
 20 ὁ Καῖσαρ παροξυνθεὶς τὴν μὲν ἀρχὴν τοὺς δημάρ-
 χους ἀφείλετο, ἐν δὲ τῷ κατηγορεῖν αὐτῶν, ἅμα καὶ
 τὸν δῆμον ἐφυβρίζων, πολλάκις Βρούτους ἀπεκάλει
 τοὺς ἄνδρας.

Ἐντεῦθεν πρὸς Μάρκον Βρούτον τρέπονται οἱ
 25 πολλοί, ἐκ Βρούτου τοῦ πάλαι δοκοῦντα τὸ γένος
 ἔλκειν· καὶ πρὸς μόνον ἐκεῖνον ἢ πρῶτον οἱ μετα-
 βολῆς ἐφιέμενοι ἀποβλέποντες αὐτῷ μὲν οὐκ ἐτόλ-
 μων προσομιλεῖν, νύκτωρ δὲ γράμματα περὶ τὸ βῆμα
 καὶ τὸν δίφρον ἐρρίπτουν ἐφ' οὗ στρατηγῶν ἐχρη-
 30 μάτιζε, λέγοντα “καθεύδεις, ὦ Βρούτε” καὶ “οὐκ εἰ
 Βρούτος.” καὶ Κάσσιος δὲ παρώξυνεν αὐτόν.

18 ἄνωθι] p. 332, C.

Καὶ τῷ Καίσαρι δὲ πολλὰ λέγεται σημεῖα γενέ-
 σθαι δηλοῦντα τὸν ὄλεθρον, ὧν ἓν καὶ τοῦτό ἐστι.
 ΠΙ491 παριαύων τῇ γυναικὶ φωνὰς ἀσαφεῖς καὶ στεναγμοῦς
 ἀνάρθρους ἐκείνην ἀναπέμπουσιν ἥσθητο· ἐδόκει
 δὲ κλαίνειν ἐκείνον ἐπὶ ταῖς ἀγκάλαις ἔχουσα κατ- 5
 εσφαγμένον. ἢ καὶ μεθ' ἡμέραν ἐδεῖτο τοῦ ἀνδρός
 μὴ προελθεῖν εἰς τὴν σύγκλητον. ὥς δὲ καὶ θύσαν-
 τες οἱ μάντις δυσιερεῖν ἔλεγον, ἔγνω πέμψας Ἀν-
 τώνιον ἀφεῖναι τὴν σύγκλητον. Βροῦτος μέντοι Ἀλ-
 βίνος, πιστευόμενος μὲν ὑπὸ Καίσαρος, τοῖς δὲ περὶ 10
 Μάρκον Βροῦτον καὶ Κάσσιον μετέχων τῆς συνω-
 μοσίας, τοὺς τε μάντις ἐχλεύαζε καὶ καθήπτετο.
 Καίσαρος ὡς διαβολὰς ἑαυτῷ προστρίβοντος κατα-
 φρονήσεως πρὸς τὴν σύγκλητον. ἦκειν γὰρ αὐτὴν
 ἐκείνου κελεύσαντος, καὶ πάντας ἐτοίμους εἶναι 15
 Β ψηφίξεσθαι ὥστε τῶν ἐκτὸς Ἰταλίας ἐπαρχιῶν ἀνα-
 γορεύεσθαι βασιλέα καὶ τὴν ἄλλην ἐπιόντα γῆν τε
 καὶ θάλασσαν ἑαυτῷ περιτιθέναι διάδημα. ταῦθ'
 ἅμα λέγων ὁ Βροῦτος ἤγε τὸν Καίσαρα λαβόμενος
 τῆς χειρός. οἰκέτης δὲ τις ἀλλότριος ἐντυχεῖν αὐτῷ 20
 προθυμούμενος ἀπionti μὴ δυνηθεὶς παρέδωκεν ἑα-
 τὸν τῇ τοῦ Καίσαρος γυναικὶ φυλάττειν, εἰπὼν ἔχειν
 μεγάλα πράγματα ἐπανionti καταγγεῖλαι τῷ Καίσαρι.
 σοφιστῆς δὲ τις Ἀρτεμίδωρος Κνίδιος βιβλίον περὶ
 τῆς συνωμοσίας γράψας καὶ ἐγγίσας αὐτῷ "τοῦτο" 25
 ἔφη "Καῖσαρ μόνος καὶ ταχέως ἀνάγνωνθι· μεγάλα
 γὰρ σοι καταγγελεῖ καὶ σοι διαφέροντα." ὁ δεξάμενος
 C ἐκεῖνος ὥρμησε μὲν ἀναγνῶναι, μὴ μέντοι δυνηθεὶς
 ὑπὸ τῶν ἐντυγχανόντων, κατεῖχε τῇ χειρὶ, καὶ πα-
 ρῆλθεν οὕτω πρὸς τὴν σύγκλητον. ἢ δὲ ὑπεξανέστη. 30
 τῶν δὲ περὶ Βροῦτον οἱ μὲν ἐξόπισθεν τοῦ δίφρου
 αὐτοῦ περιέστησαν, οἱ δὲ ἀπήντησαν ὡς περὶ τινος

φυγάδος δεόμενοι. τὸν δὲ Ἀντώνιον πιστὸν ὄντα
 Καῖσαρι καὶ ῥωμαλέον ἔξω παρακατεῖχε Βρούτος
 Ἀλβῖνος. ὥς δὲ καθίσας ὁ Καῖσαρ διεκρούετο τὰς
 δεήσεις, ξίφει παρὰ τοῦ Κάσκα πρώτου πλήττεται
 5 τὸν ἀνχένα, πληγὴν οὐ θανατηφόρον. ὥς δὲ καὶ
 τῶν συνωμοτῶν ἕκαστος τὸ ξίφος ἐγύμνωσε, λέγεται
 πρὸς μὲν τοὺς λοιποὺς ἀπομάχεσθαι ἐνελούμενος D
 καὶ κεκραγώς, ὅτε δὲ καὶ Βρούτον εἶδεν ἐσπασμένον
 τὸ ξίφος, ἐφελκύσασθαι κατὰ τῆς κεφαλῆς τὸ ἱμάτιον
 10 μηκέτι ἀπομαχόμενος. εἴκοσι μέντοι καὶ τρία λαβῶν
 τραύματα, ἀνδριάντος ὄντος ἐκεῖ Πομπήιον, περὶ W II 133
 τὴν βάσιν εὐρέθῃ κείμενος καὶ καθαιμάξας αὐτόν,
 ὥς δοκεῖν αὐτὸν ἐφεστάναι τῷ φόνῳ τοῦ πολεμίου
 Πομπήιον.

15 Ὁ μὲν οὖν Γάιος Ἰούλιος Καῖσαρ οὕτως ὑπὸ 12
 φιλοτιμίας καὶ φιλαρχίας ἀπώλετο. οἱ γὰρ θωπεύ-
 οντες αὐτὸν τὸ φιλόπρωτον αὐτοῦ καὶ φιλόδοξον
 κατανοοῦντες οὐκ ἐπαύοντο ἄλλα ἐπ' ἄλλοις αὐτῷ
 ψηφίζόμενοι. ἦσαν δὲ τοιαῦτα τὰ ψηφιζόμενα, τὴν PI 492
 20 ἐπινίκιον στολὴν αἰεὶ φορεῖν, καὶ ἐπὶ τοῦ ἀρχικοῦ
 δίφρου καθέζεσθαι, τοῖς τε ῥαβδούχοις διαφνηφο-
 ροῦσιν αἰεὶ κεχρηῆσθαι, πατέρα τε αὐτὸν τῆς πατρίδος
 ἐπονομάζεσθαι, καὶ ἐς τὸ νόμισμα ἐγκαράττεσθαι,
 δημοσίᾳ τε ἐορτάζειν αὐτοῦ τὰ γενέθλια, ἐν τοῖς
 25 ναοῖς τε τῆς Ῥώμης καὶ ἐν πάσαις ταῖς πόλεσιν ἀν-
 δριάντας αὐτοῦ ἵστασθαι. ἐπὶ δέ γε τοῦ βήματος
 δύο αὐτοῦ ἀνδριάντας ἰδρύσαντο, τὸν μὲν ὥς τοὺς
 πολίτας σεσωκότος, τὸν δ' ὥς ἐκ πολιορκίας ῥυσα-
 μένου τὴν πόλιν· ἐστεφάνωντο δὲ καὶ ἄμφω στε-
 30 φάνοις τοῖς ἐπὶ τοιούτοις νενομισμένοις. βουλευτή-
 ριον τε καινὸν οἰκοδομηθῆναι ἐπέταξαν, ἢν' Ἰουλιανὸν B

ἐπὶ τῷ αὐτοῦ κληθείη ὀνόματι. τιμητὴν τε καὶ διὰ
 βίου καὶ μόνον αὐτὸν ἐψηφίσαντο εἶναι, ἔχειν δὲ
 καὶ τὰ τῶν δημάρχων προνομία· καὶ εἴ τις αὐτὸν
 ἔργῳ ἢ λόγῳ ὑβρίσειεν, ἱερὸν εἶναι ἐθέσπισαν καὶ
 τῷ ἄγχι ἐνέχεσθαι. τί δὲ τὸ ἱερὸν εἶναι νενόμιστο ⁵
 ἤδη μοι προαφήγηται. χαίροντα δὲ τούτοις ὄρῶντες
 αὐτόν, ἐπίχρυσόν τε δίφρον αὐτῷ ἔδοσαν καὶ στολὴν
 ἥπερ οἱ βασιλεῖς πάλαι ἐκέχρητο καὶ φρουρὰν ἐκ
 τῶν ἱππέων καὶ ἐκ τῶν βουλευτῶν, εὐχεσθαί τε δη-
 μοσίᾳ ὑπὲρ αὐτοῦ καὶ τὴν τύχην αὐτοῦ ὁμνῦναι καὶ ¹⁰
 C τὰ πραχθησόμενα παρ' αὐτοῦ πάντα κύρια τυγχάνειν
 ἐνομοθέτησαν, Δία τε αὐτὸν Ἰούλιον προσηγόρευ-
 σαν, καὶ ἄλλα πλείονα, ἵνα μὴ τὸ καθ' ἕκαστον ἀπ-
 αριθμοῦντες τὸν ἀκροατὴν ἀποκναίωμεν, αὐτῷ ἐψη-
 φίσαντο. ἐξ ὧν ἐπίφθονος ἔδοξεν ἢ μᾶλλον νεμε- ¹⁵
 σητός, καὶ καθ' ἑαυτοῦ πολλοὺς διηρέθισε, μέχρῃς
 ἂν εἰς τὸ ἐπελθὼν αὐτῷ κατηντήκει τέλος.

Καὶ ὁ μὲν οὕτω σφαγεῖς ἔκειτο, οἱ δὲ ἐκεῖ
 παρόντες ἅπαντες ἐταράττοντο, τὴν τῶν σφαγέων
 ἀγνοοῦντες διάνοιαν, καὶ ὥς αὐτίκα κινδυνεύουσιν ²⁰
 ἔφευγον, καὶ τοὺς συναντῶντας ἐξέπλησσον, καὶ
 θρήνων τὴν πόλιν ἐπλήρουν. καὶ ἡ μὲν πόλις οὕτω
 διέκειτο, οἱ δὲ σφαγεῖς δεδιότες μὴ τις σφίσιν ἐπί-
 D θηται, γυμνοῖς καὶ ἡμαγμένοις τοῖς ξίφεσι διὰ τῆς
 ἀγορᾶς διελθόντες ἀνέδραμον εἰς τὸ Καπιτώλιον, ἐκεῖ ²⁵
 τε τὴν ἡμέραν καὶ τὴν νύκτα διήγαγον. ὁ δὲ Λέπι-
 δος ἐν τῷ στρατοπέδῳ μαθὼν τὰ γεγενημένα, νυκτὸς
 σὺν τοῖς στρατιώταις κατέλαβε, καὶ κατὰ τῶν σφα-
 γέων ἐδημηγόρει. Ἀντώνιος δὲ τοῦ Καίσαρος ἀναι-
 ρεθέντος φοβηθεὶς ἐκρύβη· τὸν δὲ Λέπιδον ἐλθόντα ³⁰

μαθὼν καὶ τοὺς φονεῖς εἰς τὸ Καπιτώλιον ὄντας, θαρρήσας ἐξῆλθε, καὶ τὴν γερουσίαν ἀθροίσας ὠμί-
 λει αὐτῇ, καὶ γνώμας εἰσῆγε πρὸς τὰ γενόμενα. ὁ
 δὲ Κικέρων δημηγορήσας ἔπεισε πάντας μὴ μνησι-
 5 κακεῖν ἀλλήλοις, ἀλλὰ κἄν τισιν ἡμάρτηται τι, πα-
 ρόψεσθαι τοῦτο, ἵνα μὴ ἐμφύλιος καὶ αὐτίς γένηται PI493
 πόλεμος καὶ τῶν πολιτῶν ὄλεθρος ὑπ' ἀλλήλων ὀλλυ-
 μένων, ὁμοιοῦσαι δὲ ὁμοφύλους ὄντας καὶ συγγενεῖς.
 καὶ προσέθετο δεῖν καὶ τὰ παρὰ τοῦ Καίσαρος πρα-
 10 χθέντα, εἴτε ἐν δωρεαῖς ἢ τιμαῖς εἶεν ἢ ἐν ἀρχαῖς,
 φυλάξαι, καὶ μὴ τι τούτων πολυπραγμονῆσαι ἢ ἀνα-
 τρέψαι. πεισθέντες οὖν αὐτῷ μηδενὶ μνησικακεῖν
 ἐψηφίσαντο. καὶ οἱ σφαγεῖς δὲ τοῖς στρατιώταις
 ὁμιλοῦντες ἐκ τοῦ Καπιτωλίου μηδὲν τῶν τῷ Καί-
 15 σαρι πραχθέντων ἀκυρῶσαι ὑπέσχοντο μήτ' ἀφαιρή-
 σεσθαι τινα μηδὲν τῶν ἐκάστῳ δεδομένων· καὶ οὕτως
 ἐς καταλλαγὰς ἦκον. οὐ πρότερον δὲ οἱ ἐν τῷ Καπι- W II134
 τωλίῳ κατέβησαν ἢ τὸν τε τοῦ Λεπίδου παῖδα καὶ
 τὸν τοῦ Ἀντωνίου ὁμήρους λαβεῖν. B

20 Μετὰ ταῦτα τῆς διαθήκης τοῦ Καίσαρος ἀνα-
 γνωσθείσης μαθὼν ὁ δῆμος ὅτι υἱὸν πεποιῆται τὸν
 Ὀκτάβιον, καὶ ὅτι τῇ τε πόλει δωρεὰς καὶ ἐκάστῳ
 δραχμάς, ὥς μὲν Ὀκτάβιος γράφει, τριάκοντα, ὥς
 δ' ἕτεροι, πέντε καὶ ἐβδομήκοντα καταλέλοιπεν,
 25 ἐταράχθησαν. καὶ ὁ Ἀντώνιος τὸν νεκρὸν εἰς τὴν
 ἀγορὰν προθέμενος ἡματωμένον καὶ λόγον ἐπὶ τῷ
 κειμένῳ εἰπὼν τὸ πλῆθος παρώξυνε πρὸς ὀργήν. εἶπε
 γὰρ πολλὰ μὲν πρὸς ἔπαινον τοῦ ἀνδρὸς καὶ πρὸς
 ἔλεον τοῦ πάθους τοὺς ἀκροατὰς ἐρεθίζοντα, εἶτα
 30 καὶ τὰ ψηφισθέντα αὐτῷ καταλέξας ὀνόματα ἐπή-
 γαγεν "ἀλλ' οὗτος ὁ πατήρ, οὗτος ὁ ἀρχιερεὺς, ὁ C
 ἄστυλος, ὁ ἥρωας, ὁ θεὸς τέθνηκεν, οἴμοι, οὐ νόσῳ

βιασθεὶς οὐδὲ γήρᾳ μαρανθεὶς οὐδὲ ἔξω που ἐν πολέμῳ τρωθεὶς οὐδὲ ἐκ δαιμονίου τινὸς ἀντομάτως ἄρπαχθεὶς, ἀλλ' ἐνταῦθα τοῦ τείχους ἐντὸς ἐπιβουλευθεὶς ὁ καὶ εἰς Βρεττανίαν ἀσφαλῶς στρατεύσας, ἐν τῇ πόλει ἐνεδρευθεὶς ὁ τὸ πωμήριον αὐτῆς ἐπαν- 5
 ξήσας, ἐν τῷ βουλευτηρίῳ κατασφαγεὶς ἄοπλος ὁ εὐπόλεμος, γυμνὸς ὁ εἰρηνοποιός, πρὸς τοῖς δικαστηρίοις ὁ δικαστής, πρὸς ταῖς ἀρχαῖς ὁ ἄρχων, ὑπὸ τῶν πολιτῶν ὃν μηδεὶς τῶν πολεμίων μηδ' εἰς τὴν θάλασσαν ἐκπεσόντα κτεῖναι δεδύνητο, ὑπὸ τῶν 10
 ἐταίρων ὁ πολλάκις αὐτοὺς ἐλεήσας. ποῦ δῆτά σοι,
 D Καίσαρ, ἡ φιλανθρωπία, ποῦ δ' ἡ ἀσυλία, ποῦ δ' οἱ νόμοι; ἀλλὰ σὺ μὲν ὅπως μηδ' ὑπὸ τῶν ἐχθρῶν τις φονεύηται πολλὰ ἐνομοθέτησας, σὲ δὲ οὕτως οἰκτρῶς ἀπέκτειναν οἱ φίλοι· καὶ νῦν ἐν τῇ ἀγορᾷ 15
 πρόκεισαι ἐσφαγμένος, δι' ἧς πολλάκις ἐπόμευσας ἐστεφανωμένος· καὶ ἐπὶ τοῦ βήματος ἔρριψαι κατατετρωμένος, ἅψ' οὐ πολλάκις ἐδημηγόρησας. οἷμοι πολιτῶν ἡματωμένων· ὧ στολῆς ἐσπαραγμένης, ἣν ἐπὶ τούτῳ μόνον, ὥς ἔοικεν, ἔλαβες, ἵνα ἐν ταύτῃ 20
 σφαγῇς."

Ἐπὶ τούτοις ὁ δῆμος ἐξοργισθεὶς τοὺς μὲν σφαγεῖς ἐξήτει, τὸ δὲ σῶμα τοῦ Καίσαρος ἀρπάσαντες
 PI494 ἐν τῇ ἀγορᾷ ἔκαυσαν, καὶ ἐπὶ τὰς τῶν φονέων οἰκίας ὥρμησαν, καὶ Ἑλβιον Κίνναν δημαρχοῦντα διεχει- 25
 ρίσαντο, πλανηθέντες τῇ ὁμωνυμίᾳ· οὐ γὰρ οὗτος τῷ Καίσαρι ἐπεβούλευσεν, ὁ στρατηγὸς δὲ Κίννας Κορνήλιος. βωμὸν δὲ ἐνθα κατέκαυσαν τὸ σῶμα τοῦ Καίσαρος ἥγειρε τὸ πλῆθος, ἵν' ἐπ' αὐτοῦ θύοιεν ὥς θεῷ τῷ Καίσαρι. οἱ δ' ὑπατοὶ αὐτὸν ἀνέτρεψαν, 30
 καὶ νόμον εἰσήνεγκαν μηδένα αὐτίς γενέσθαι δικτάτωρα, θάνατον θέντες τὸ ἐπιτίμιον, εἴ τις εἰσηγήσεται

τοῦτο καὶ εἴ τις που δέξεται. Ἀντώνιος δὲ τότε
 πολλὰ ἐναυθεντῶν διεπράξατο, ἀρχάς τε διδούς καὶ
 χώραν καὶ ἐλευθερίαν καὶ ἀτέλειαν, καὶ φυγάδας
 κατὰγων, ὥς τῆς δυναστείας τοῦ Καίσαρος τάχα διά-
 5 δοχος, καὶ πολλὰ ἐκ τούτων ἡργυρολόγησε χρήματα. B
 Ὀκτάβιος δὲ Γάιος, ὃς Καιπίας ὠνόμαστο, ἀδελ- 13
 φῆς τοῦ Καίσαρος ἦν υἱὸς συνοικουσίῃς Ὀκταβίῳ τῷ
 ἐκ Βελιτρῶν τῶν Οὐολουσκίδων, ἐτράφη δὲ παρὰ
 τῇ μητρὶ καταλειφθεὶς ὀρφανός. αὐξηθεὶς δὲ διῆγε
 10 παρὰ τῷ Καίσαρι ἄπαιδι ὄντι. διὸ καὶ ἔστειργε τὸν
 ἀδελφιδοῦν καὶ μεγάλας εἶχεν ἐπ' αὐτῷ τὰς ἐλπίδας.
 ἥ τε γὰρ μήτηρ αὐτοῦ Ἀττία ἐγκυμονοῦσα αὐτὸν
 ἔδοξε κατ' ὄναρ τὰ σπλάγχνα αὐτῆς εἰς τὸν οὐρανὸν
 ἀναφέρεσθαι καὶ ἐπὶ πᾶσαν ἐκτετάσθαι τὴν γῆν, καὶ
 15 ὁ ἐκείνης ἀνὴρ κατὰ τὴν αὐτὴν νύκτα ἐδόκει ὀρεῖν
 ἥλιον ἐκ τῆς νηδύος αὐτῆς ἀνατέλλοντα. ἄρτι δὲ τοῦ W II 135
 παιδὸς τεχθέντος, Νιγίδιος Φίγουλος βουλευτής, C
 διαγινώσκειν τὰς τῶν ἀστέρων κινήσεις ἄριστα πιστευ-
 ὄμενος, βραδύτερον εἰς τὸ συνέδριον τοῦ Ὀκταβίου
 20 ἀπηντηκότος, ἦρετο αὐτὸν τὴν αἰτίαν τῆς βραδυτῆτος.
 ὥς δὲ διὰ τὸν τοῦ παιδὸς τόκον ἐκείνος ἔφη, ἀνεβόη-
 σεν ὅτι "δεσπότην ἡμῖν ἐγέννησας." τρεφομένου δὲ
 τοῦ παιδὸς ἐν ἀγρῷ, ἀετὸς ἐκ τῶν χειρῶν αὐτοῦ
 ἔξαρχάσας ἄρτον, καὶ μετεωρισθεὶς, αὐτίς ἀπέδωκεν
 25 αὐτὸν καταπτῆς. παιδίσκου τε αὐτοῦ ὄντος καὶ ἐν
 Ῥώμῃ διατρίβοντος, ἔδοξεν ὁ Κικέρων καθ' ὕπνους
 ὀρεῖν αὐτὸν ἀλύσεισι χρυσαῖς ἐκ τοῦ πόλου πρὸς τὸ
 Καπιτώλιον καθιμώμενον καὶ παρὰ τοῦ Διὸς μαστι-
 ζόμενον. Κάτουλος δὲ καὶ αὐτὸς ἐν ὕπνοις ἐδόκει D
 30 τὸν Δία τῆς Ῥώμης εἰκόνα εἰς τὸν κόλπον τοῦ Ὀκτα-

βίου παιδὸς ἔτι ὄντος ἐμβεβληκέναι. ἐκ τούτων τοίνυν ὁ Καῖσαρ μέγала ἐπ' αὐτῷ ἐπελπίσας εἰσεποιήσατό τε τὸν παῖδα καὶ κληρονόμον κατέλιπε, καὶ ἐπιμελῶς ἐπαίδευε λόγοις ῥητορικοῖς τῇ τε τῶν Λατίνων καὶ τῇ Ἑλληνίδι φωνῇ, καὶ ἤσκει πρὸς τε τὰς στρατείας καὶ 5 πρὸς πραγμάτων διοίκησιν πολιτικῶν τε καὶ ἀρχικῶν.

Οὗτος οὖν ὁ Ὀκτάβιος, ὅτε ὁ Καῖσαρ ἐσφάγη, ἐν Ἀπολλωνίᾳ ἔτυχεν ὢν, ἐπὶ παιδείᾳ σταλαῖς. ἔνθα μαθὼν τὸ συμβεβηκὸς ἐπεραιώθη πρὸς τὸ Βρεντέσιον. καὶ τὰς τε διαθήκας τοῦ Καίσαρος γνούς καὶ ὥς ὁ 10 δῆμος τετάρακται, τὸ ὄνομά τε τοῦ Καίσαρος ὠκειώσατο καὶ τὸν κληρὸν ἐδέξατο καὶ τῶν πραγμάτων

PI495 εἶχετο, ὀκτωκαιδεκέτης ὢν. εἰσιόντος δὲ αὐτοῦ εἰς τὴν Ῥώμην ἱρις πάντα τὸν ἥλιον ποικίλη καὶ πολλή περιέσχευ, ἣ προεδήλου τὴν μέλλουσαν ἔσσεσθαι ταρ- 15 χήν. εἰσελθὼν δὲ δημαρχῆσαι μὲν ἐπεχείρησεν, ἀλλ' ἐκωλύθη ὑπὸ τῶν περὶ τὸν Ἀντώνιον. ὁ δ' οὐχ ἡσύχασεν, ἀλλὰ τὸν δῆμαρχον ὑπελθὼν καὶ παρ' αὐτοῦ ἐς τὸν δῆμον εἰσαχθεὶς ἐδημηγόρησέ τε καὶ τὴν καταλειφθεῖσαν ὑπὸ τοῦ Καίσαρος θωρεὰν εὐθύς 20 ἐκτίσειν ὑπέσχετο, ἄλλων τέ τινων αὐτοῖς ἐλπίδας ὑπέτεινε. καὶ οὕτω τὸν δῆμον ἐφελκυσάμενος, ἐπεὶ τις ἀστὴρ τότε ἐφάνη ἐξ ἄρκτου πρὸς ἐσπέραν, ὃν οἱ B μὲν κομήτην ἔλεγον προσημαίνοντα οἷά που εἶωθεν, οἱ δὲ τῷ Καίσαρι αὐτὸν ἀνεντίθεσαν ὥς ἐς τὸν τῶν 25 ἀστέρων ἀριθμὸν ἐγκατελεγμένῳ, θαρσύνσας ὁ πρῶην μὲν Ὀκτάβιος, ἥδη δὲ Καῖσαρ κληθεὶς, μετὰ ταῦτα μέντοι καὶ Αὔγουστος, χάλκεον ἀνδριάντα τοῦ Καίσαρος ἀστέρα φέροντα ὑπὲρ κεφαλῆς εἰς τὸ Ἀφροδίσιον ἔστησεν. ὥς δὲ παρ' οὐδενὸς τοῦτο κεκώλυτο, 30 φόβῳ τοῦ δῆμου, καὶ ἄλλα τινὰ εἰς τιμὴν τοῦ Καίσαρος διεπράξατο.

Ἀντώνιος δὲ τὸν νέον Καίσαρα τοῦτον περιύ-
 βριζέ τε καὶ ἀδικῶν ἦν. δι' ἃ ποτε θροῦς πρὸς τοῦ
 πλήθους ἐγένετο, καὶ σφόδρα πάντες σχεδὸν ἡγανά-
 κτησαν. φοβηθεὶς οὖν ὁ Ἀντώνιος εἰς λόγους ἤλθεν
 5 αὐτῷ· καὶ ἔδοξαν κατηλλάχθαι, ἀλλ' αὖθις ἐξ ὑπο- C
 ψίας τινὸς διηνέχθησαν. ὁρῶν οὖν ὁ Ἀντώνιος τὸν
 Καίσαρα ἀξανόμενον, ἐπεχείρησεν εἰς ἑαυτὸν τὸν
 ὅμιλον ἐπισπάσασθαι τινὰ αὐτοῖς χαριζόμενος. ἡδύ-
 νατο γὰρ αὐτὸς ὑπατεύων, θατέρου τῶν ἀδελφῶν
 10 αὐτοῦ δημαρχοῦντος, τοῦ Λουκίου δηλαδή, τοῦ δὲ γε
 λοιποῦ τοῦ Γαΐου στρατηγοῦντος. τὰ δὲ γε τῆς
 πόλεως ἐν ἀκαταστασίᾳ ἦσαν. ἐδόκει δὲ ὁ Ἀντώνιος,
 ἅτε καὶ ὑπατεύων, πλεονεκτεῖν. ὁ δὲ Καίσαρ ὑπὸ
 τοῦ πλήθους μάλιστα ἐσπουδάζετο, καὶ διὰ τὸν πατέρα
 15 καὶ διὰ τὰς ὑποσχέσεις ἃς ἐποιεῖτο, τὸ δὲ μεῖζον, ὅτι
 πολὺ δυναμένῳ τῷ Ἀντωνίῳ ἤχθοντο καὶ ταπεινῶσαι
 αὐτὸν ἐβούλοντο. D

Ἀντωνίου δὲ εἰς τὸ Βρεντέσιον ἀπελθόντος πρὸς 14
 τοὺς ἐκ Μακεδονίας περαιωθέντας στρατιώτας, ὁ WII136
 20 Καῖσαρ ἐκεῖ μὲν φίλους μετὰ χρημάτων, ἵνα σφᾶς
 σφετερίσωνται, προαπέστειλεν, αὐτὸς δὲ μέχρι Καμ-
 πανίας ἐλθὼν πλήθος συνέλεξεν ἐκ διαφόρων χωρῶν,
 τῷ πατρὶ τιμωρεῖν λέγων, χρήματα τὰ μὲν διδούς,
 τὰ δὲ ὑπισχνούμενος, καὶ σὺν αὐτοῖς εἰς τὴν Ῥώμην
 25 ἡπείχθη πρὶν ἐπανελθεῖν τὸν Ἀντώνιον, καὶ τῷ δήμῳ
 ὁμιλήσας ἐπαίνων ἔτυχε, καὶ αὖθις ἀπεδήμησε δύ-
 ναμιν ἀθροίσων. Ἀντώνιον δὲ οἱ στρατιῶται ἐν
 Βρεντεσίῳ φιλοφρόνως ἐδέξαντο· εἶτα πικρῶς αὐτοῖς PI496
 προσφερομένου, ὥς καὶ πολλοὺς αὐτῶν ἀποκτεῖναι,

ἐνεωτέρισαν, καὶ συχνοὶ μετέστησαν πρὸς τὸν Καί-
σαρα.

Ἀντώνιος δὲ ἐκ τῆς Ῥώμης εἰς τὴν Γαλατίαν
ἐξώρμησε, φοβηθεὶς μὴ αὐτῇ τι νεοχμώσῃ· καὶ ὁ
Καῖσαρ δ' ἐπηκολούθησεν. ἦρχε δὲ τότε τῆς Γαλα- 5
τίας ὁ Βροῦτος ὁ Δέκιμος, εἰς ὧν τῶν συννομοσάντων
κατὰ τοῦ Καίσαρος· καὶ ὃς μίσει τῷ πρὸς Ἀντώνιον
οὐχ ὑπεῖξεν αὐτῷ. τοῦτο μαθὼν ὁ Καῖσαρ τὸν Βροῦ-
τον προσηταιρίσατο· οὐπω γὰρ ἑώρα καιρὸν τοῦ τι-
μωρήσασθαι τοὺς φονεῖς τοῦ πατρός. ἐν δὲ τῇ Ῥώμῃ 10
ἡ σύγκλητος ἐβουλευέτο θορυβουμένη διὰ τὸν πόλε-
B μον. καὶ πολλοὶ μὲν γνώμας ἄλλας καὶ ἄλλας εἰσή-
νεγκαν, Κικέρων δὲ πολέμιον δεῖν εἶπε ψηφίσασθαι
τὸν Ἀντώνιον, τὸν Καῖσαρα μέντοι καὶ τὸν Βροῦτον
τὸν Δέκιμον αὐτῷ ἐναντιουμένους καὶ ἐπαινέσαι ἐφ' 15
οἷς ἰδιογνωμονήσαντες πεποιήκασι, καὶ ἐπικουρῆσαι
αὐτοῖς καὶ ἐξουσίαν νεῖμαι πρὸς τὸ μέλλον, καὶ τοὺς
ὑπάτους ἄμφω πρὸς τὸν πόλεμον πεπομφέναι καὶ
πολεμῆσαι αὐτῷ μηδὲ διατρίβειν καὶ μέλλειν. ταῦτα
τοῦ Κικέρωνος συμβουλευσάντος ὁ Καληνὸς ὁ Κύν- 20
τος ἐναντιούμενος αὐτῷ συνεβούλευε πέμψαι πρὸς
ἅπαντας τὴν βουλὴν κελεύουσιν ὁμοίως αὐτοῖς κατα-
θέσθαι τὰ ὄπλα καὶ ἐπ' αὐτῇ καὶ ἑαυτοὺς καὶ τοὺς
στρατιώτας ποιήσασθαι, καὶ πεισθέντας μὲν ἐπαι-
C νέσαι, εἰ δ' ἀπειθήσουσι πολεμῆσαι, τὸν πόλεμον δὲ 25
τοῖς ὑπάτοις πιστεύσασθαι. ὁ μὲν οὖν εἶπε ταῦτα,
οἱ πράττοντες δὲ τὰ τοῦ Καίσαρος ἐπεκράτησαν. καί
τινες πρὸς τὸν Ἀντώνιον ἐκ τῆς βουλῆς ἀπεστάλησαν
κελευούσης αὐτῷ τὰ τε στρατόπεδα καὶ τὴν Γαλατίαν
ἀφεῖναι καὶ ἀπελθεῖν εἰς Μακεδονίαν, τοῖς αὐτῷ τε 30
συστρατευομένοις προστατιτούσης οἴκαδε ἀναχωρῆσαι
δητῆς ἡμέρας ἐντός, ἣ γινώσκειν ὥς ἐν μοίρᾳ πολε-

μίῳν αὐτοῖς λογισθήσονται. πρὸ δὲ τοῦ τὴν γνώμην τοῦ Ἀντωνίου μαθεῖν τὸν πρὸς αὐτὸν πόλεμον τοῖς ὑπάτοις καὶ τῷ Καίσαρι, ἀρχὴν αὐτῷ στρατηγοῦ δόντες, ἐμπεπιστεύκασιν.

- 5 Ταῦτα μαθὼν ὁ Ἀντώνιος τοὺς μὲν πρὸς αὐτὸν σταλέντας ἐξωνείδισεν, ἀντιστείλας δ' ἑτέρους τὴν αἰτίαν τοῦ πολέμου δι' ὧν προετίλνετο εἰς τοὺς κατ' αὐτοῦ ψηφισαμένους ἀντιπερίστα. οἱ δ' ἐν τῇ Ῥώμῃ πολέμιον αὐθις τὸν Ἀντώνιον ἐψηφίσαντο καὶ τοὺς
10 αὐτῷ συστρατευομένους, εἰ μὴ αὐτὸν καταλίποιεν, ἑτέραν ἡμέραν εἰς τοῦτο αὐτοῖς ὀρισάμενοι. ὁ δὲ ἐπολιόρκει τὸν Δέκιμον ἐν τῇ Μουτίνῃ, οὐ μέντοι λόγου τι κατώρθωσεν ἄξιον. ὁ Δέκιμος δὲ πρῶτον μὲν ἰσχυρῶς ἡμύνετο τὸν Ἀντώνιον, ἔπειτα παντελῶς
15 ἀπετειχίσθη. δεῖσας οὖν ὁ Καῖσαρ μὴ ἢ ἀλώῃ ἢ ἀπορία τῶν ἐπιτηδείων ἐνδοίῃ, σὺν γε τῷ Ἰρτίῳ ἐπεστράτευσεν πρὸς Μουτίνην. τὸν δὲ πρὸς αὐτῇ ποταμὸν περαιωθῆναι οὐκ ἡδυνήθησαν διὰ τὴν ἐν αὐτῷ φρουράν· σπεύδοντες δὲ τὴν ἑαυτῶν παρουσίαν τῷ
20 Δέκιμῳ γνωρίσαι, ἀπὸ τῶν ὑψηλοτάτων δένδρων ἐφρουκτώρουν. ὥς δ' οὐ συνίει, μολίβδου λεπτὸν ἄγαν ποιήσαντες ἔλασμα ἔγραψαν ἐν αὐτῷ, καὶ ὥς χάρτην τοῦτο ἐλίξαντες κολυμβητῇ διενεργεῖν ἔδωκαν· καὶ οὕτως ὁ Δέκιμος τὴν παρουσίαν αὐτῶν
25 μαθὼν ἀντεπέστειλε σφίσι τὸν αὐτὸν τρόπον. PI497
WII137

- Ὁ οὖν Ἀντώνιος ὁρῶν οὐκ ἐνδιδόντα τὸν Δέκιμον, ἐκείνῳ τὸν ἀδελφὸν κατέλιπε Λούκιον, αὐτὸς δ' ἐπὶ τὸν Καῖσαρα καὶ τὸν Ἰρτιον ὥρμησε. καὶ πρότερον μὲν ἰσοπαλεῖς ἐγίνοντο μάχαι, ὑπερέσχε δ'
30 ὕστερον ὁ Ἀντώνιος. καὶ τὸν Ἰούνιον αἰσθόμενος πλησιάζοντα, ἀπῆρε λαθὼν νυκτὸς ἐπ' αὐτόν, καὶ ἐνεδρεύσας αὐτόν τε κατέτρωσε καὶ τῶν στρατιωτῶν

τοὺς πλείους ἀπέκτεινε, τοὺς δὲ γε λοιποὺς εἰς τὰ
 Β ταφρεύματα κατέκλεισε· καὶ πρὸς τὸν Καίσαρα καὶ
 τοὺς ἄλλους ἐτράπετο. καὶ οἱ ὁ Ἰρτιος καὶ τῆς πο-
 15 ρείας καὶ τῆς μάχης πεπονηκότι ἀνελπίστως ἀπαν-
 τήσας πολὺ ἐκράτησε. τὴν δ' ἦτταν τοῦ Ἀντωνίου 5
 μαθοῦσα ἡ βουλὴ αὐτοκράτορας τὸν τε Ἰρτιον καὶ
 τὸν Ἰούνιον καὶ τὸν Καίσαρα ὠνόμασαν, καίτοι τοῦ
 μὲν Ἰουνίου κακῶς ἀπαλλάξαντος, Καίσαρος δὲ μηδὲ
 μαχεσαμένου· ἐπὶ γὰρ τῇ τοῦ στρατοπέδου κατέμεινε
 φυλακῇ, τοῦ Ἰρτίου κατὰ τοῦ Ἀντωνίου ὁρμήσαντος. 10

Οὕτω μὲν οὖν ὁ Ἀντώνιος ἦττητο· καὶ Τίτος δὲ
 Μουνάτιος Πλάγκος, τῶν Ἀντωνίου ὦν καὶ Ποντίῳ
 Ἀκύλᾳ τῷ Δεκίμῳ ὑποστρατηγοῦντι προσπολεμῶν,
 ἐνικῆθη. κἀντεῦθεν οἱ τε τοῦ Ἀντωνίου στρατιῶται
 C οὐχ ὥς πρῶτῃν διέκειντο πρὸς αὐτόν, καὶ τινες τῶν 15
 αὐτῷ προσκειμένων δῆμων πρότερον ἐστασίαζον. ὁ
 δὲ τέως μὲν κατεπέπληκτο καὶ ἡσύχαζεν, ὥς δὲ τις
 ἐκ τοῦ Λεπίδου δύναμις αὐτῷ παρεγένετο, ἀνεθάρ-
 σησεν καὶ αἰφνιδίαν ἐπεκδρομὴν ἐποιήσατο· φόνου
 δὲ ἐξ ἀμφοῖν τῶν στρατευμάτων γενομένου πολλοῦ 20
 τραπεῖς ἔφυγεν. ἡ δὲ γερουσία τὰ πραχθέντα μα-
 θοῦσα, τῇ μὲν ἦττη τοῦ Ἀντωνίου ἔχαιρε, τοὺς δὲ
 αὐτῷ συνεξετασθέντας πολεμίους πάντας ἀπέφηνε,
 καὶ τὰς οὐσίας αὐτῶν καὶ τὴν ἐκείνου ἀφείλετο. τὸν
 δὲ Καίσαρα οὕτε τινὸς μεγάλου ἡξίωσαν καὶ κατα- 25
 λύειν προσεπεχείρησαν, πάντα ὅσα ἐκεῖνος ἥλπιζε
 D λήψεσθαι τῷ Δεκίμῳ δόντες. ἵνα δὲ μὴ δυνηθῇ τι
 δραῖσαι κακόν, τοὺς ἐχθροὺς αὐτῷ ἐς ἀρχὰς ἐψηφί-
 σαντο, τῷ μὲν Πομπηίῳ Σέξτῳ τὸ ναυτικὸν ἀναθέ-
 μενοι, τῷ δὲ Βρούτῳ τῷ Μάρκῳ τὴν Μακεδονίαν, 30

Κασσίω δὲ τὴν Συρίαν καὶ τὸν πρὸς Δολοβέλλαν πόλεμον ἐπιτρέψαντες. τοὺς δὲ τοῦ Καίσαρος στρατιώτας συγκροῦσθαι ἀλλήλοις αὐτοὺς μηχανώμενοι τοὺς μὲν ἐπήνεσαν καὶ χρήματα καὶ στεφάνους αὐτοῖς παρέσχον ἐξ ἐλαιῶν, τοῖς δ' οὐδὲν ἐψηφίσαντο. ἀλλ' ἐκεῖνοι καὶ οὕτως ὠμονόουν, τοῦ Καίσαρος αὐτοὺς πρὸς τοῦτο ἐνάγοντος. μαθόντες οὖν οἱ ἐν τῇ πόλει ταῦτα, καὶ φοβηθέντες, ὕπατον μὲν αὐτὸν οὐδ' οὕτως ἀπέδειξαν, ἄλλας δὲ οἱ τιμὰς ἐψηφίσαντο. ὥς δ' ἐν οὐδενὶ λόγῳ ταύτας ἔσχε, στρατηγὸν τὸ πρῶτον καὶ μετὰ τοῦτο καὶ ὕπατον ἐψηφίσαντο.

PI498

Καὶ οἱ μὲν οὕτω τὸν Καίσαρα ἐδόκουν μεταχειρίζεσθαι ὥς παῖδα καὶ ὥς μειράκιον, ἅπερ καὶ διεθρύλουν· ἐκεῖνος δὲ ἐπὶ τε τοῖς ἄλλοις καὶ ὅτι παῖς ἤκουε δεινῶς ἀγανακτῶν ἐπὶ τὰ ὄπλα ἐτράπετο, καὶ πρὸς τε τὸν Ἀντώνιον λάθρᾳ διεκηρυκεύσατο, καὶ τοὺς διαφυγόντας ἐκ τῆς μάχης, οὓς πολεμίους ἢ βουλὴ ἐψηφίσατο, συνήθροιζε, καὶ κατηγόρει παρ' αὐτοῖς τῆς γερουσίας τε καὶ τοῦ δήμου. ταῦτα δὲ οἱ ἐν τέλει τέως μὲν ἐν ὀλιγωρίᾳ πεποίηντο, ἐπεὶ δὲ συμπεφρονηκότας ἔμαθον τὸν Ἀντώνιον καὶ τὸν Λέπιδον, θεραπεύειν τὸν Καίσαρα ἤρξαντο, καὶ τὸν Β πρὸς ἐκείνους αὐτῷ ἀνέθεντο πόλεμον, ἀγνοοῦντες τοὺς λόγους οὓς ἐπεποιήκει πρὸς τὸν Ἀντώνιον. ὁ δὲ τὸν πόλεμον ὑπεδέξατο, ὕπατος δι' αὐτὸν ἀποδειχθῆναι πειρώμενος, πάννυ γὰρ ἦν αὐτῷ ἢ ὑπατεία δι' ἔρωτος, καὶ τὴν μάχην ἀναδεξάμενος ἡτοιμάζετο μὲν ὥς πολεμήσων, τοὺς στρατιώτας δὲ λάθρᾳ παρεσκεύασεν ὁμῶσαι δῆθεν ἀπ' ἑαυτῶν πρὸς μηδὲν τῶν στρατοπέδων μαχέσασθαι τῶν ἐκείνου γενομένων τοῦ Καίσαρος. τοῦτο δ' ἦν μήτε πρὸς Ἀντώνιον W II 138 μήτε πρὸς Λέπιδον ἀντιτάξασθαι· πλεῖστοι γὰρ αὐ-

τοῖς ἐξ ἐκείνων συνεστρατεύοντο. πρέσβεις οὖν διὰ τοῦτο πρὸς τὴν βουλὴν ἐξ αὐτῶν τῶν στρατιωτῶν C τετρακοσίους ἐκπέπομφε· τοῦτο δὲ σκηνὴν μὲν ἦν πρεσβείας, τὸ δὲ πᾶν τῶν ἐψηφισμένων αὐτοῖς εἰσπραξις καὶ σπουδὴ τοῦ ἀποδειχθῆναι τὸν Καῖσαρα ὕπατον. ἀναβαλλομένων δὲ αὐτῶν τὴν ἀπόκρισιν οἱ στρατιῶται ὠργίζοντο· εἰς δέ τις αὐτῶν ἐξελθὼν τοῦ βουλευτηρίου καὶ τὸ ξίφος λαβὼν, ἄοπλοι γὰρ εἰσελθεῖν ἐκελεύσθησαν, εἶπεν “ἂν ὑμεῖς τὴν ὑπατείαν μὴ δοίητε Καῖσαρι, τοῦτο δώσει.” ὁ Καῖσαρ 10 μέντοι, ὅτι εἰς τὸ συνέδριον εἰσιόντες ἠναγκάσθησαν ἀποθέσθαι τὰ ὅπλα, καὶ ὅτι ἐπύθετό τις πότερον παρὰ τῶν στρατοπέδων ἐπέμφθησαν ἢ πρὸς τοῦ Καίσαρος, ἐγκλημα ἐποιεῖτο, καὶ τὸν Ἀντώνιον καὶ D τὸν Λέπιδον σπουδῇ μετεπέμψατο, καὶ αὐτὸς ἐπὶ τὴν 15 Ῥώμην μετὰ τῶν στρατιωτῶν, ὥς ὑπ’ αὐτῶν τάχα ἐκβιασθεῖς, ὥρμησε. καὶ τινὰς τῶν ἱππέων ἀπέκτειναν, ὥς κατασκόπους αὐτῶν. οἱ δὲ τῆς βουλῆς τὴν ἐφοδὸν γνόντες αὐτῶν, τὰ τε χρήματα αὐτοῖς μήπω πλησιάσασιν ἐπεμψαν καὶ ὕπατον τὸν Καῖσαρα ἐψη- 20 φίσαντο. ἀλλ’ οἱ στρατιῶται ἀνάγκη ταῦτα πράξαντας εἰδότες αὐτοὺς καὶ ἐξεφόβουν καὶ ἐθρασύνοντο. πρὸς δὲ ταῦτα ἡ γερουσία μεταβαλλομένη ἀπηγόρευσε τῇ στρατιᾷ πλησιάσαι τῇ πόλει, καὶ τοῖς στρατηγοῖς τὴν φρουρὰν αὐτῆς ἐνεχείρισε. τῷ Καίσαρι δὲ σὺν τῇ 25 στρατιᾷ πρὸ τοῦ ἄστεος γενομένῳ τῶν τε βουλευτῶν τινες καὶ τῶν τοῦ δήμου πολλοὶ προσεχώρησαν, καὶ οἱ στρατηγοὶ ἑαυτοὺς καὶ τοὺς στρατιώτας ἐκείνῳ P 1499 παρέδωκαν· καὶ οὕτω τὴν πόλιν ἀμαχεὶ κατασχὼν ὕπατος καὶ παρὰ τοῦ δήμου προυβέβλητο, μηδ’ 30 ἀπαντήσας εἰς τὴν συνάθροισιν, ἵνα μὴ δοκῇ βιάζεσθαι τούτους. καὶ συνάρχων αὐτῷ ἐδόθη ὁ Κύντος

ὁ Πέδιος, εἶγε οὕτω καλέσαι αὐτόν, ἀλλὰ μὴ ὕπαρχον δεῖ.

Οὕτω δ' ὕπατος αἰρεθεὶς ὁ Καῖσαρ τὰ τε ἐν τῇ πόλει πρὸς τὸ δοκοῦν αὐτῷ κατεστήσατο καὶ χρήματα τοῖς στρατιώταις παρέδχετο, λόγῳ μὲν οἰκοθεν, ἔργῳ δ' ἐκ τῶν κοινῶν, καὶ τούτοις χάριν ὠμολόγει. παρὰ δὲ τῆς βουλῆς αὐτῷ πολλὰ πρὸς τιμὴν ἐψηφίσθησαν, δοκήσει μὲν ἐκούσης, τῇ δ' ἀληθείᾳ φόβῳ βιαζομένης. πρὸς δὲ τοῖς ἄλλοις καὶ εἰς τὸ τοῦ Καίσαρος γένος κατὰ τὰ νομιζόμενα εἰσεποιήθη, καὶ τὴν ἐπὶ κλησὶν εἴληφεν. ὠνόμαξε μὲν γὰρ καὶ πρότερον ^B αὐτὸς ἑαυτὸν Καίσαρα, ὥς μετὰ τοῦ κλήρου καὶ τὴν προσηγορίαν διαδεξάμενος, οὐ μέντοι βεβαίως αὐτὴν εἶχε πρὸ τοῦ ταύτην κατὰ τὰ πάτρια βεβαιώσασθαι. ¹⁵ ἔκτοτε δὲ Γάιος Ἰούλιος Καῖσαρ Ὀκταβιανὸς ἐπεκλήθη· νενόμισται γὰρ τοὺς υἱοθετουμένους τὴν μὲν ἄλλην πρόσρησιν ἀπὸ τοῦ εἰσποιησαμένου λαμβάνειν, ἐν δέ τι τῶν προτέρων ὀνομάτων τηρεῖν.

Ἐπεὶ οὖν τοὺς τε στρατιώτας ᾠκειώσατο καὶ τὴν ¹⁶ βουλὴν ἐδουλώσατο, τὴν τῶν καταλειφθέντων τῷ δῆμῳ διανομὴν παρὰ τοῦ πατρὸς ἐποίησατο, ἵνα καὶ τούτους ἐφ' ἑαυτὸν ἐπισπᾶσθαι καὶ μὴ ἐναντιουμένους ἔξει πρὸς τὴν τῶν φονέων τοῦ πατρὸς τιμωρίαν ^C τραπόμενος. δικαστήρια μὲν οὖν ἐκάθισεν, ἵνα μὴ ²⁵ δοκῇ βιαίως τι πράττειν, καὶ ταῦτα τῶν πλειόνων ἀπόντων, τινῶν δὲ καὶ ἡγεμονίας ἐχόντων ἔθνων. εἰ δέ τινες καὶ παρήσαν, οὕτε ἀπήντησαν δεδιότες, ἀλλὰ καὶ λάθρα πού ἐξεχώρησαν. ἐρήμην οὖν οὐχ οἱ αὐτόχειρες οὐδ' οἱ συνομόσαντες μόνον ἤλωσαν,

ἀλλὰ καὶ συχνοὶ ἕτεροι μὴ μετασχόντες τῆς ἐπιβου-
λῆς, τινὲς δὲ μὴδ' ἐνδημοῦντες τότε τῇ πόλει, ὧν
εἷς ἦν καὶ ὁ Πομπήιος Σέξτος· οὐ πυρός τε καὶ
ὑδατος εἰρχθῆσαν καὶ αἱ οὐσίαι σφῶν ἐδημεύθησαν.

Ταῦτα τοίνυν πράξας ὁ Καῖσαρ ἐπὶ τὸν Λέπιδον 5
W II 139 καὶ τὸν Ἀντώνιον δῆθεν ἐστράτευσεν· ἔργον δ' οὐ-
D δὲν ἔπραξεν, οὐχ ὅτι τῷ Ἀντωνίῳ κεκοινολόγητο καὶ
δι' ἐκείνου καὶ τῷ Λεπίδῳ, ἀλλ' ὅτι ἰσχυροὺς αὐ-
τοὺς ἑώρα καὶ ὁμογνώμονας, καὶ ἤλπισε δι' αὐτῶν
τόν τε Κάσσιον καὶ τὸν Βρούτον μέγα δυνηθέντας 10
ἤδη καταγωνίσασθαι καὶ μετὰ τοῦτο ἀνέκινους δι'
ἀλλήλων χειρώσασθαι. διὰ ταῦτα τὰς συνθήκας ὁ
Καῖσαρ καὶ ἄκων ἐτήρησε, καὶ καταλλαγὰς αὐτοῖς
πρὸς τὴν βουλὴν καὶ πρὸς τὸν ὅμιλον ἐπρυτάνευσεν,
οὐκ αὐτὸς ταύτας εἰσηγησάμενος διὰ τὸ ἀνύποπτον, 15
ἀλλὰ τὸν Κύντον τοῦτο συμβουλευῆσαι παρασκευά-
σας. αὐτὸς δὲ τῶν ἐν τῇ πόλει κοινωσαμένων αὐτῷ
περὶ τούτου ἄκων προσεποιεῖτο τῇ πράξει συγκρατεῖ-
P I 500 θεσθαι, παρὰ τῶν στρατιωτῶν βιαζόμενος. ψηφι-
σθείσης δὲ τῆς καταλλαγῆς αὐτοῖς, ὥρμησαν καὶ 20
ἄμφω ἐπὶ τὸν Καῖσαρα, τὸ πλεῖστον καὶ τὸ κράτιστον
τοῦ στρατοῦ ἐπαγόμενοι. οὔτε γὰρ βεβαίως ἐπί-
στευον αὐτῷ οὔτε δι' ἐκείνον ἤθελον δοκεῖν τὴν
ἄδειαν ψηφισθῆναι αὐτοῖς καὶ τὴν κάθοδον, δι' ἑαυ-
τοὺς δὲ καὶ τὴν σφετέραν ἰσχύν, καὶ τυχεῖν ἤλπιζον 25
ὧν ἐβούλοντο διὰ τὰ στρατόπεδα. καὶ ὁ Καῖσαρ δ'
αὐτοῖς μετὰ πλήθους στρατιωτῶν προσυπῆντησε.
καὶ συνῆλθον εἰς ὁμιλίαν, διαλεξάμενοί τε τινα
ἡσυχῇ τὸ μὲν σύμπαν ἐπὶ τε τῇ δυναστείᾳ καὶ κατὰ
τῶν ἐχθρῶν συνώμοσαν, ἐς δὲ τὸ φανερόν διωμολο- 30
γήσαντο κοινῇ τοὺς τρεῖς ἐπιμελητάς καὶ διοικητάς
B τῶν πραγμάτων γενέσθαι ἐπὶ πενταετία, ἵνα μὴ ὀλι-

γαρχίας δοκῶσιν ἐφίεσθαι. ἰδίᾳ δὲ καὶ ἀρχὰς ἐθνῶν
 ἑαυτοῖς προσενείμαντο, ἵνα μὴ πᾶσαν τὴν ἀρχὴν
 νομίζονται σφετερίζεσθαι. καὶ τῶν ἐχθρῶν σφαγὰς
 ἀλλήλοις ἀντέδοσαν. καὶ Λεπιδῶ μὲν τῆς τε Ῥώμης
 5 τὴν φυλακὴν καὶ τῆς λοιπῆς Ἰταλίας ἀνέθεσαν, Καί-
 σαρ δὲ καὶ Ἀντώνιος ἐπὶ τὸν Μάρκον Βρούτου στρα-
 τεύσασθαι συνέθεντο καὶ τὸν Κάσσιον. καὶ ὄρκοις
 τὰ δόξαντα ἐπιστώσαντο, καὶ τοὺς στρατιώτας συγ-
 καλέσαντες ἐδημηγόρησαν ὅσα ἐπὶ τούτοις εἰκός. οἱ
 10 δὲ τοῦ Ἀντωνίου στρατιῶται ἐξ ὑποθήκης αὐτοῦ τὴν
 θυγατέρα τῆς γυναικὸς Ἀντωνίου Φουλβίας, ἣν εἶχεν
 ἐκ τοῦ Κλωδίου, λαβεῖν ἡξίουσαν τὸν Καίσαρα. καί-
 κεινος οὐ παρητήσατο, καίτοι ἑτέρας αὐτῷ προμε-
 μνηστευμένης.

15 Ἐντεῦθεν εἰς τὴν Ῥώμην ἡπείγοντο. σημεῖα δέ
 τινα τῷ τε Ἀντωνίῳ καὶ τῷ Λεπιδῷ ἀπαίσια συμβε-
 βήκασι, τῷ Καίσαρι δὲ αἰετὸς ὑπὲρ τῆς σκηνῆς ἰδρυ-
 θεὶς δύο κόρακας προσπесόντας αὐτῷ καὶ τίλλειν
 τινὰ τῶν πτερῶν αὐτοῦ πειρωμένους ἀπέκτεινεν· ὃ
 20 τὴν νίκην κατ' ἀμφοτέρων τῶν συνιόντων αὐτῷ
 προεσήμαινε. καὶ οἱ μὲν οὕτως εἰς τὴν Ῥώμην ἦλ-
 θοσαν μετὰ τῶν στρατευμάτων, καὶ παραχρῆμα τὰ
 σφίσι δόξαντα ἐπραττον· καὶ σφαγαὶ πολλῶν ἐποιή-
 θησαν, ὥς πληρωθῆναι τὴν πόλιν νεκρῶν. οἱ μὲν
 25 γὰρ ἐν ταῖς οἰκίαις, οἱ δὲ ἐν ταῖς ὁδοῖς κἂν ταῖς
 ἀγοραῖς καὶ πρὸς τοῖς ἱεροῖς ἀπεκτίννυντο, καὶ αἱ
 μὲν κεφαλαὶ αὐτῶν ἐπὶ τὸ βῆμα αὐτοῖς ἀνελθόντο,
 τὰ δὲ λοιπὰ σώματα τὰ μὲν αὐτοῦ που ἐρριπτεῖτο
 βορὰ κυσὶ τε καὶ ὄρνεσι, τὰ δὲ εἰς τὸν ποταμὸν ἐνε-
 30 βάλλετο. καὶ οὐχ οἱ ἐχθροὶ αὐτῶν, ἀλλὰ καὶ οἱ φίλοι
 ἀπώλλυντο. πάντας γὰρ τοὺς ἐκάστῳ τῶν τριῶν
 συναραμένους ἢ συμπράξαντας ἐν πολεμίων μοῖρα

οἱ ἄλλοι ἐτίθεντο. καὶ οὕτω συνέβαινε τοὺς αὐτοὺς καὶ φίλους τινὶ αὐτῶν καὶ ἐχθροὺς τοῖς ἑτέροις εἶναι, ὥστε ἐν ᾧ ἰδίᾳ ἕκαστος τοὺς ἐπιβουλεύσαντας αὐτῷ ἡμύνετο, καὶ τοὺς φιλτάτους κοινῇ συναπώλλυσαν.

PI501 οὐ γάρ τις τὸν ἑαυτοῦ ἐχθρὸν τιμωρήσασθαι φίλον ἢ ἑτέρου ὄντα ἡδύνατο, μὴ ἀντιδιδούς ἕτερον φίλον ἑαυτοῦ νομιζόμενον, ἢ καὶ πλείους, εἰ ὁ αἰτούμενος εἰς σφαγὴν ἔντιμος ἦν ἐξ ἀρετῆς ἢ γένους ἢ ἀξιώμα-
WH140 τος. καὶ τοὺς πλουσίους δέ, ἂν μηδὲν εἶχον αὐτοῖς ἐγκαλεῖν, προσαπώλλυνον, πολλῶν χρημάτων δεό-
μενοι, ἵνα τὰς ἐπιθυμίας τῶν στρατιωτῶν ἀποπλή-
σωσι.

17 Ταῦτα δὲ ὑπὸ τοῦ Λεπίδου καὶ τοῦ Ἀντωνίου ἐπράττετο μάλιστα. τιμηθέντες γὰρ ὑπὸ τοῦ προτέ-
ρου Καίσαρος, καὶ ἐπὶ πλείστον ἄρξαντες καὶ ἡγεμο-
B νέυσαντες, καὶ πλείστους εἶχον ἐχθρούς. ἐδόκει δὲ καὶ ὑπὸ τοῦ νέου Καίσαρος γίνεσθαι διὰ τὴν τῆς
δυναστείας κοινωνίαν. αὐτὸς γὰρ οὐ συχνοὺς ἀπέ-
κτεινε, φύσει τε οὐκ ὤμὸς ὢν καὶ τεθραμμένος τοῖς
ἡθεσι τοῦ πατρός, καὶ μήτε πολλοῖς μῖσος τρέφων
σφοδρὸν καὶ φιλεῖσθαι πραγματευόμενος. καὶ οὐ
μόνον οὐ πολλοὺς ἐφθειρεν, ἀλλὰ καὶ ἔσωσε πλεί-
στους· καὶ τοῖς κρύψασί τινας ἐπιεικέστατα ἐχρή-
σατο, ἐπεὶ θάνατος καὶ τούτοις προεῖρητο.

Ὁ δὲ Λέπιδος ἀπαραίτητος ἦν, καὶ ὁ Ἀντώνιος²⁵ ὡμῶς καὶ ἀνηλεῶς ἔκτεινε καὶ τοὺς ἐπικουρῆσαι τοῖς
κτεινομένοις ἐπιχειροῦντας, καὶ τὰς κεφαλὰς τῶν
C σφαττομένων καὶ σιτούμενος ἐπεσκόπει, καὶ τῆς ἀνο-
σίου θεᾶς αὐτῶν ἐνεπύμπλατο. καὶ ἡ γυνὴ αὐτοῦ ἡ
Φουλβία πολλοὺς καὶ αὐτὴ καὶ δι' ἐχθραν καὶ διὰ³⁰

χρήματα ἐθανάτωσεν, ἔστι δ' οὐς οὐδὲ γινωσκομέ-
 νους ὑπὸ τοῦ ἀνδρὸς αὐτῆς. ποτὲ γοῦν καὶ τῆς τοῦ
 Κικέρωνος κεφαλῆς κομισθείσης, φεύγων γὰρ κατε-
 λήφθη καὶ ἐσφάγη, ὁ μὲν Ἀντώνιος πολλὰ αὐτὸν
 5 βλασφημήσας ἐκέλευσεν αὐτὴν ἐκφανέστερον τῶν
 ἄλλων ἐν τῷ βήματι προτεθῆναι, ἵν' ὅθεν ἠκούετο
 δημηγορῶν κατ' αὐτοῦ, ἐκεῖ μετὰ τῆς χειρὸς τῆς
 δεξιᾶς ὀρῶτο· οὕτως γὰρ ἀπετέμνητο. ἡ δὲ δὴ
 Φουλβία ἔς τε τὰς χεῖρας αὐτὴν ἔλαβε, καὶ ἐμπικρα- D
 10 ναμένη καὶ ἐμπτύσασα ἐπὶ τὰ γόνατα ἔθηκε, καὶ τὸ
 στόμα αὐτῆς διανοίξασα τὴν γλῶσσαν ἐξείλκυσε, καὶ
 ταῖς βελόναις, αἷς εἰς τὴν κεφαλὴν ἐκέχρητο, κατε-
 κέντησε, πολλὰ καὶ μιὰρὰ ἐπισκώπτουσα.

Πολλοὶ μὲν οὖν ἀπώλοντο, τινὲς δὲ καὶ ἐσώθη-
 15 σαν. δοῦλοι γὰρ τὰς τῶν δεσποτῶν ἐσθῆτας περι-
 βαλλόμενοι, ἐκείνους κατακρύψαντες, ὥς οἱ δεσπότες
 ἐσφάγησαν. καὶ τις στιγματίας δοῦλος οὐ μόνον οὐ
 προέδωκε τὸν στιξαντα αὐτὸν δεσπότην, ἀλλὰ καὶ
 περιέσωσεν. ὥς γὰρ συναπεδίδρασκε τῷ δεσπότη
 20 καὶ διώκεσθαι ἔγνω, ἀπέκτεινέ τινα συναντήσαντα
 σφίσι, καὶ τὴν στολὴν ἐκείνου τῷ δεσπότη δοῦς,
 ἀπιέναι ἀφῆκεν· αὐτὸς δὲ πυρὰν ἀνάψας τὸν νεκρὸν PI502
 ἐπέθηκεν ἐπ' αὐτήν, τὴν δ' ἐσθῆτα τοῦ δεσπότη
 καὶ τὸν δακτύλιον φέρων ἀπῆντησε τοῖς διώκουσι,
 25 καὶ εἰπὼν φεύγοντα τὸν δεσπότην ἀποκτεῖναι ἐπι-
 στεύθη διὰ τὰ σκῆλά τε καὶ τὰ στίγματα, καὶ ἐκεῖ-
 νον ἔσωσε, καὶ αὐτὸς ἐτιμήθη. Κύντον δὲ Κικέ-
 ρωνα τὸν τοῦ Μάρκου ἀδελφὸν ὁ παῖς ἐξέκλεψε, καὶ
 στρεβλωθεὶς ἐπὶ τούτῳ οὐκ ἐξελάλησεν. ὁ δὲ πατήρ
 30 αὐτοῦ μαθὼν τὸ γινόμενον καὶ ἐλεήσας τὸν παῖδα
 ἐθειλοντῆς αὐτὸς ἑαυτὸν τοῖς σφαγεῦσι παρέδωκε.
 πολλοὶ δὲ καὶ λανθάνοντες ἀπεδίδρασκον καὶ πρὸς

τὸν Βροῦτον ἀπήεσαν καὶ τὸν Κάσσιον. οἱ δὲ γε πλείους τῷ Σέξιτῳ προσεχώρουν. ναυαρχεῖν γὰρ B πρότερον αἰρεθεῖς, καὶ χρόνον τινὰ ἐν τῇ θαλάσῃ δυνηθεῖς, ἰσχὺν οἰκίαν, καίτοι τῆς ἀρχῆς ὕστερον ὑπὸ τοῦ Καίσαρος στερηθεῖς, περιεβάλλετο, καὶ τὴν 5 Σικελίαν κατέσχευεν. εἴτα, ὥς καὶ ἐκείνῳ ἐπεκηρύχθη αἷ τε ἄλλαι σφαγαὶ ἐγένοντο, πλείστον τοῖς ὁμοίοις συνήρατο, ὑποδεχόμενος τοὺς ἐς αὐτὸν ἰόντας καὶ παντοίως ἐπικουρῶν· ὅθεν καὶ συχνοὶ πρὸς αὐτὸν ἦλθον. 10

Τοιαῦτα μὲν περὶ τὰς σφαγὰς ἐγίνετο, πολλὰ δὲ καὶ ἄτοπα καὶ περὶ τὰς τῶν ἄλλων οὐσίας συνέβαινε, καὶ αἱ τῶν εὐπόρων οἰκίαι ἐπορθοῦντο, καὶ ἐνοίκιον ἐνιαύσιον πασῶν τῶν ἐν τῷ ἄστει οἰκῶν καὶ τῶν ἐν WII141 τῇ λοιπῇ Ἰταλίᾳ ἐπράξαντο, τῶν μὲν μισθωθεῖσων 15 καθ' ὁλόκληρον, ὧν δ' οἱ δεσπόται ὥκουν, ἐξ ἡμισείας, πρὸς τὴν τῆς καταγωγῆς ἀξίαν· καὶ τοὺς τῶν χωρίων κτήτορας τὸ ἥμισυ τῶν προσόδων ἀφείλοντο, καὶ τὰ κτήματα τῶν κτεινομένων τοῖς στρατιώταις παρείχον, τὰ μὲν δῶρον, τὰ δὲ ἐπενωλίζοντες· ἀπελ- 20 ρητο γὰρ μηδένα τῶν ἄλλων ἀπαντᾶν εἰς τὸ πρᾶτήριον ὠνησόμενον· θάνατον τάξαντες τῷ ἀπαντήσαντι ἐπιτίμιον. καὶ ἀρχὰς καὶ τιμὰς καὶ ἀρχιερωσύνας ἐδίδοσαν, καὶ νόμους τοὺς μὲν ἀπήλειψαν, τοὺς δὲ ἀντενέγραψαν, καὶ πᾶν κατὰ τὸ δοκοῦν αὐτοῖς 25 ἐπρασσον, ὥστε χρηστὴν τὴν τοῦ ἀνηρημένου Καίσαρος μοναρχίαν νομίζεσθαι.

18 Τὸν μὲν οὖν ἐνιαυτὸν ἐκεῖνον ταῦτα ἐποίησαν· D τοῦ δὲ Λεπίδου τοῦ Μάρκου τοῦ τε Πλάγκου τοῦ Λουκίου τῷ ἐπιόντι ἔτει ὑπατευσάντων τέλος τε ἤδη 30

ἐσχολακότα ἀνευεώθησαν καὶ ἐκ καινῆς προσκατέ-
 στησαν ἕτερα, καὶ πολλὰ μὲν ἐπὶ τῇ γῇ, πολλὰ δὲ
 καὶ ἐπὶ τοῖς οἰκέταις ἐπράττοντο. ὃ δὲ πλεον τῶν
 ἄλλων πάντας ἠνίασεν, ἣν τὸ παντὸς οὐσίαν δεκα-
 5 τευθῆναι ὁποσοοῦν εὐποροῦντος ἀνδρὸς ὁμοίως καὶ
 γυναικός. λόγῳ μὲν γὰρ τὸ δέκατον τῆς οὐσίας παρ'
 ἐκάστου σφῶν εἰσεπράχθη, ἔργῳ μέντοι οὐδὲ τὸ δέ-
 κατον κατελείφθη τινί. καὶ ἕτερον δέ τι ἐπινενόητο.
 τῷ γὰρ βουλομένῳ ἐνεδόθη πάσης τῆς οὐσίας ἐκ-
 10 στάντι τὸ τρίτον μετὰ ταῦτα αὐτῆς ἀπαιτῆσαι, του-
 τέστι μήτε τι λαβεῖν καὶ πράγματα σχεῖν. οἱ γὰρ PI503
 βία τὰ δύο μέρη συλῶμενοι προφανῶς, πῶς ἂν τὸ
 τρίτον ἀπέλαβον; καὶ ἄλλα δὲ πλεῖστα τοῖς ἀνθρώ-
 ποις τότε πρὸς πενίαν αὐτοὺς συνελαύνοντα ἐπενή-
 15 νεκτο, μόνοι δὲ οἱ τὰ ὄπλα ἔχοντες ὑπερεπλούτησαν.

Οὕτως οἱ ἄνδρες οἱ τρεῖς ἐκεῖνοι ἐποιοῦν, καὶ
 ἅμα τὸν Καίσαρα ἐκείνον τὸν πρότερον ἀπεσέμνυνον,
 καὶ τιμὰς ποικίλας τε καὶ πολλὰς αὐτῷ ἐψηφίσαντο.
 πράξαντες δὲ ταῦτα, Λέπιδος μὲν ἐν Ῥώμῃ τήν τε
 20 πόλιν καὶ τὴν ἄλλην Ἰταλίαν διάξων ὑπέμεινε, Καῖ-
 σαρ δὲ καὶ Ἀντώνιος κατὰ τοῦ Βρούτου καὶ τοῦ
 Κασσίου ἐστράτευσαν. ἐκεῖνοι γὰρ τὸν Καίσαρα τὸν
 Ὀκτάβιον μαθόντες τῶν πραγμάτων ἀντιλαμβάνεσθαι
 καὶ τὸν ὁμίλον σφετερίζεσθαι, τήν τε δημοκρατίαν B
 25 ἀπέγνων καὶ ἐκείνον φοβηθέντες ἐν Ἀθήναις ἐγέ-
 νοντο. καὶ οἱ Ἀθηναῖοι σφᾶς λαμπρῶς ὑπεδέξαντο,
 καὶ εἰκόνας χαλκᾶς αὐτοῖς ἐψηφίσαντο, ὥς ζηλώσασι
 τοὺς παρ' αὐτοῖς τυραννοκτόνους, τὸν Ἀρμόδιον λέγω
 καὶ τὸν Ἀριστογείτωνα. εἴτα πυθόμενοι ἐπὶ μείζον
 30 τὸν Καίσαρα αἰρεσθαι, ὃ μὲν Κάσσιος πρὸς τοὺς
 Σύρους ὥρμησε συνήθεις ὄντας αὐτῷ, Βρούτος δὲ
 τήν τε Ἑλλάδα καὶ τὴν Μακεδονίαν συνίστη. καὶ

προσείχον αὐτῷ ἐκ τε τῆς δόξης τῶν πεπραγμένων
 καὶ ὅτι καὶ στρατιώτας συχνούς, τοὺς μὲν ἐκ τῆς
 πρὸς Φαρσάλῳ μάχης ἐκεῖ που περιπλανωμένους,
 C τοὺς δὲ καὶ ἐκ τῶν τῷ Δολοβέλλᾳ συνεξεληθόντων
 ὑπολειφθέντας, προσλαβὼν εἶχε, καὶ χρήματα δέ οἱ 5
 ἐκ τῆς Ἀσίας παρὰ τοῦ Τρεβωνίου ἀπέσταλτο. τὸ
 μὲν οὖν Ἑλληνικὸν ἀπόνως προσεποιήσατο, καὶ τὴν
 Μακεδονίαν δὲ μετὰ τοῦτο πᾶσαν καὶ τὴν Ἥπειρον
 προσλαβὼν τῇ γερουσίᾳ ἐπέστειλε τὰ πεπραγμένα
 δηλῶν. οἱ δέ, ἔτυχον γὰρ τότε ὑπόπτως πρὸς τὸν 10
 Καῖσαρα ἔχοντες, καὶ ἐπήνεσαν αὐτὸν καὶ πάντων
 ἄρχειν τῶν ἐκεῖσε ἐκέλευσαν. κἀντεῦθεν αὐτός τε
 γέγονε προθυμότερος καὶ ὑπεῖκον ἀπροφασίστως
 ἔσχηκε τὸ ὑπήκοον. ἐπεὶ δ' ὁ Καῖσαρ ἐν τῇ Ῥώμῃ
 τε ἐνηυθέντησε καὶ τοὺς τοῦ πατρὸς ἐτιμωρεῖτο σφα- 15
 D γεῖς φανερώς, ἐσκόπει ὅπῃ αὐτὸν ἐπιόντα ἀμύναιτο,
 καὶ τινὰς ἐπιβουλάς πρὸς τινων αὐτῷ γενομένας
 ἀπεκρούσατο. καὶ ἐς τὴν ἄνω Μακεδονίαν ἀνεχώ-
 WII 142 ρησεν, ἔχων τὸ ἰσχυρότατον τοῦ στρατοῦ, κἀκεῖθεν
 εἰς τὴν Ἀσίαν ἐπλευσεν, ἵνα μὴ τὰ ἐν τῇ Ῥώμῃ 20
 πραττόμενα ἐπὶ τὸ φοβερώτερον ἀγγελλόμενα μαθόν-
 τες οἱ στρατιῶται μεταβάλονται. εἶτ' αὖθις εἰς τὴν
 Εὐρώπην ἠπέιχθη, δείσας μὴ τι νεωτερισθῇ.
 Κατὰ τὸν αὐτὸν δὲ καιρὸν καὶ ὁ Κάσσιος εἰς
 τὴν Ἀσίαν ἐπεραιώθη πρὸς τὸν Τρεβώνιον, καὶ λα- 25
 βὼν παρ' αὐτοῦ χρήματα καὶ ἱππείας συχνούς καὶ
 ἑτέρους πολλοὺς τῶν τε Κιλικίων καὶ τῶν Ἀσιανῶν,
 τοὺς Ταρσέας καὶ ἄκοντας εἰς τὸ συμμαχικὸν προση-
 γάγετο. καὶ εἰς τὴν Συρίαν ἐλθὼν, ἀμαχεὶ πάντα
 τὰ τε τῶν δήμων καὶ τὰ τῶν στρατευμάτων προσε- 30
 PI 504 ποιήσατο. παραλαβὼν οὖν τὴν Συρίαν εἰς τὴν Ἰου-
 δαίαν ὥρμησε, πυθόμενος τοὺς στρατιώτας τοὺς ἐν

τῇ Αἰγύπτῳ ὑπὸ τοῦ Καίσαρος καταλειφθέντας προσ-
 ιέναι. ἐκείνους τε οὖν ἐτοίμως καὶ τοὺς Ἰουδαίους
 παρεστήσατο. οὕτω δὴ καὶ ὁ Κάσσιος διὰ ταχέων
 ἐγένετο ἰσχυρός, καὶ τῇ γερουσίᾳ τὰ ὅμοια τῷ
 5 Βρούτῳ ἐπέστειλε· καὶ οἱ τὴν τε τῆς Συρίας ἀρχὴν
 ἢ βουλὴν ἐβεβαίωσε καὶ τὸν κατὰ τοῦ Δολοβέλλου
 πόλεμον ἐψηφίσατο. οὗτος γὰρ ἐτέτακτο μὲν τῆς
 Συρίας ἄρχειν, εἰς δὲ τὴν Ἀσίαν ἐνδιατρίβων τὸ
 δόγμα ἐμεμαθήκει, καὶ πρὸς μὲν τὴν Συρίαν οὐκ
 10 ἀπῆλθεν, αὐτοῦ δὲ καταμείνας τὸν Τρεβώνιον δόλῳ
 ἐν τῇ Σμύρνῃ ἀνεῖλε καὶ πᾶσαν τὴν Ἀσίαν κατέσχευεν.
 οὕτω δὲ τῆς Ἀσίας γενόμενος ἐγκρατὴς εἰς τὴν Κιλι-
 κίαν ἦλθε, τοῦ Κασσίου ἐν Παλαιστίνῃ τυγχάνοντος, ^B
 καὶ τοὺς μὲν Ταρσεῖς ἐκουσίους προσλαβών, φρου-
 15 ροὺς τοῦ Κασσίου ἐν Αἰγαῖς ὄντας ἐνίκησεν· ἐς δὲ
 τὴν Συρίαν ἐνέβαλε, καὶ τῆς μὲν Ἀντιοχείας ἀπε-
 κρούσθη, τὴν δὲ Λαοδίκειαν προσεποιήσατο. καὶ τὸ
 ναυτικὸν αὐτῷ προσῆλθε· κἀντεῦθεν ἰσχύσας εἰς
 Ἀραδὸν ἀπελήλυθεν, ἐνθα μετ' ὀλίγων ἀπολειφθεῖς
 20 ἐκινδύνευε. διαφυγὼν οὖν ἀπῆντησε τῷ Κασσίῳ,
 καὶ συμβαλὼν αὐτῷ ἠττήθη, καὶ εἰς τὴν Λαοδίκειαν
 ἐπολιορκεῖτο. ἐνδεία δὲ τῶν ἐπιτηδείων ἀναγκα-
 σθεῖς, καὶ φοβηθεῖς μὴ ζῶν ἁλῶ, ἑαυτὸν διεχρήσατο.
 ὃ καὶ ὁ ὑποστράτηγος αὐτοῦ Μάρκος Ὀκτάβιος
 25 ἔπραξε.

Κάσσιος δὲ ἐπεὶ τὰ ἐν τῇ Συρίᾳ καὶ τῇ Κιλικίᾳ
 κατεστήσατο, εἰς τὴν Ἀσίαν πρὸς τὸν Βρούτον ἀφί- ^C
 κητο. ὥς γὰρ τὴν συνωμοσίαν τῶν τριῶν ἀνδρῶν
 ἔμαθον, καθ' ἑαυτῶν εἰδότες ἐκείνους πάντα ποιεῖν,
 30 προθυμότερον καὶ αὐτοὶ κοινῇ πάντα καὶ ἐβουλεύ-
 οντο καὶ ἔπραττον. καὶ αὐτοὶ τε περιόντες καὶ
 ἑτέρους διαπέμποντες τοὺς μὴ ἐκείνοις ὁμοφρονοῦν-

τας προσήγοντο καὶ χρήματα καὶ στρατιώτας συνή-
 θροίζον, τινῶν δὲ μὴ συμμαχῆσαι πειδομένων αὐτοῖς,
 ἐπ' ἐκείνους ἐτράπησαν. καὶ Κάσσιος μὲν ναυμαχία
 τοὺς Ῥοδίους ἐνίκησε καὶ τὰς ναῦς αὐτῶν ἀφείλετο
 καὶ τὰ χρήματα, μετὰ δὲ ταῦτα καὶ τὸν Ἀριοβαρζά-
 νην συλλαβὼν ἀπέκτεινε· Βροῦτος δὲ τῶν Λυκίων
 ἐκράτησε, καὶ τῶν πόλεων τὰς μὲν πλείους ἀμαχεί
 D προσηγάγετο, Ξάνθον δὲ εἰς πολιορκίαν κατέστησε,
 καὶ εἶλεν αὐτὴν καὶ κατέπρησεν. εἴτα πρὸς Πάταρα
 ἦλθε, καὶ προσεκαλεῖτο αὐτοὺς ὡς φίλους· ὡς δ' 10
 οὐχ ὑπήκουσαν, τοὺς αἰχμαλώτους τῶν Ξανθίων
 συγγενεῖς αὐτοῖς ὄντας ἔπεμψεν, ἐλπίζων δι' ἐκείνων
 αὐτοὺς προσαγαγέσθαι. οἱ δ' οὐδ' οὕτως ἐνέδοσαν.
 πωλήσας οὖν τινας τῶν αἰχμαλώτων τοὺς λοιποὺς
 ἡλευθέρωσεν. ἰδόντες δὲ τοῦτο οἱ Παταρεῖς εὐθύς 15
 αὐτῷ ὡς ἀρετὴν ἔχοντι προσέθεντο. τοῦτο δὲ καὶ οἱ
 Μυραεῖς ἐποίησαν, ἐπειδὴ τὸν στρατηγὸν αὐτῶν ἐν
 τῷ ἐπινείῳ λαβὼν ἀπέλυσε. καὶ ἄλλα δὲ δι' ὀλίγου
 παρεστήσατο.

19
 PI505 Ἐντεῦθεν ἄμφω εἰς τὴν Ἀσίαν ἦλθον, καὶ εἰς 20
 τὴν Μακεδονίαν ἡπείγοντο. Γάιος δὲ ὁ Νωρβανὸς
 καὶ Δεκίλλιος Σάξας παρὰ τοῦ Καίσαρος καὶ τοῦ
 Ἀντωνίου εἰς Μακεδονίαν ἐστάλησαν, καὶ πρὸς τοῖς
 Φιλίπποις στρατοπεδευσάμενοι τὴν σύντομον ὁδὸν
 WH143 προκατέλαβον. διὸ ὁ Βροῦτός τε καὶ ὁ Κάσσιος ἐτέ- 25
 ραν μακροτέραν περιελθόντες, καὶ βιασάμενοι τὴν
 ἐκεῖ φρουράν, πρὸς τὴν πόλιν κατὰ τὰ μετέωρα πα-
 ρῆλθον καὶ ἐστρατοπεδεύσαντο. ὑπερτεροῦντες δὲ
 τῷ πλήθει τῶν ἐναντίων τό τε ὄρος τὸ Σύμβολον

κατέλαβον καὶ τὰ ἐπιτήδεια ἔκ τε τῆς θαλάσσης ἐπή-
 γοντο καὶ ἐκ τοῦ πεδίου καταθέοντες ἐλάμβανον.
 Νωρβανὸς δὲ καὶ Σάξας συμβαλεῖν αὐτοῖς οὐκ ἐτόλ-
 μων, τὸν Καῖσαρα δὲ καὶ τὸν Ἀντώνιον μετεπέμ- B
 5 ποντο. οἱ δὲ μέρος μὲν τι τοῦ στρατοῦ πρὸς φυλα-
 κὴν τῆς Ἰταλίας κατέλιπον, τῷ δὲ πλείονι ἐπεραιώ-
 θησαν τὸν Ἴόνιον. καὶ Καῖσαρ μὲν νοσήσας ἐν
 Δυρραχίῳ κατέμεινεν, Ἀντώνιος δ' ἐπὶ Φιλίππους
 ἦλθε, καὶ τινὰς τῶν ἐναντίων ἐνεδρεύσας σιταγω-
 10 γοῦντας ἐσφάλῃ. ὁ δὲ Καῖσαρ καθ' ἐκάτερον δεισας,
 εἴτε τι ἐλαττωθείη κατὰ μόνας συμβαλὼν Ἀντώνιος,
 εἴτε καὶ κρατήσῃ, ἐκ μὲν γὰρ τοῦ τὸν Βροῦτόν τε
 καὶ τὸν Κάσσιον, ἐκ δὲ τοῦ τὸν Ἀντώνιον πάντως,
 ἐφ' ἑαυτὸν ἰσχύσειν ἐνόμισεν, ἠπειχθὴ καὶ ἔτι ἄρρω-
 15 στῶν· καὶ οἱ περὶ τὸν Ἀντώνιον ἀνεθάρσυνον.

Ἀντικαθημένων δ' ἀλλήλοις τῶν ἀντιπολέμων
 ἐκδρομαὶ μὲν παρ' ἀμφοτέρων ἐγίνοντο, μάχῃ δὲ οὐ- C
 δεμία ἐκ παρατάξεως, καίτοι τοῦ τε Καίσαρος καὶ
 τοῦ Ἀντωνίου συμβαλεῖν σπουδαζόντων. ὁ δὲ δὴ
 20 Κάσσιος καὶ ὁ Βροῦτος ἀνεβάλλοντο, οὐκ ὀκνοῦντες
 τὴν μάχην, ἀλλ' εἴ πως ἄνευ κινδύνων καὶ φθόρου
 τινῶν ἐπικρατήσειαν. ὥς δὲ τὰ στρατεύματα τῇ τε
 τριβῇ βαρυνόμενα καὶ τῶν ἀντικειμένων καταφρο-
 νήσαντα, ὅτι τὸ καθάρσιον πρὸ τῶν ἀγώνων γινό-
 25 μενον ἐντὸς τοῦ ἐρύματος ὥς δεδιότες ἐποιήσαντο οἱ
 περὶ Καῖσαρα καὶ Ἀντώνιον, εἰς τὴν μάχην τε ὤρ-
 μησαν οἱ Βρούτου καὶ διελάλουν ὅτι, ἂν ἐπὶ πλέον
 ὑπερτιθῇ, ἐκλιπόντες τὸ στρατόπεδον σκεδασθήσου-
 νται, οὕτω δὴ καὶ ἄκοντες συνέμιξαν.

30 Μένιστος δὲ Ῥωμαίοις διαφανῶς ὁ ἀγὼν οὗτος D
 ἐγένετο. τοῦτο δὲ καὶ ἐκ τῶν γεγονότων σημείων ἔν
 τε τῇ Ῥώμῃ καὶ ἐν τῇ Μακεδονίᾳ τεκμήρηται τις.

ἐν γὰρ τῷ ἄστει ὁ ἥλιος τοτὲ μὲν ἡλαττοῦτο, τοτὲ δὲ
 μέγας ἐφαίνετο, ἐξέλαμψε δέ ποτε καὶ νυκτός, λαμ-
 πάδες τε ἄλλοσέ πη καὶ ἄλλοσε ὄττειν ἐδόκουν, καὶ
 σαλπίγγων ἤχαι καὶ ὄπλων κτύποι καὶ βοαὶ στρατο-
 πέδων νυκτός ἐκ τῶν τοῦ Καίσαρος καὶ τῶν τοῦ 5
 Ἀντωνίου ὁμορούντων ἀλλήλοις παρὰ τῷ Τιβέριδι
 ἐξηκούοντο, καὶ τι παιδάριον δεκαδακτύλους χεῖρας
 ἔχον ἐγεννήθη, ἡμίονός τε ἔτεκε τέρας· τὰ μὲν γὰρ
 πρόσθια ἵππῳ, τὰ δὲ λοιπὰ ἡμίονῳ ἐώκει. ἐν μὲν
 PI506 οὖν τῇ Ῥώμῃ ταυτὰ τε καὶ ἄλλα ἐγένετο, ἐν δὲ τῇ 10
 Μακεδονίᾳ περὶ τὸ στρατόπεδον τοῦ Κασσίου μέλισ-
 σαί τε πολλαὶ αὐτὸ περιέσχον, καὶ ἐν τῷ καθαரசίῳ
 τὸν στέφανον αὐτῷ κατεστραμμένον ὁ βαβδουῆχος
 προσήνεγκε, καὶ ἐν πομπῇ τιμὴν παῖς Νίκην φέρων
 χρυσὴν ὀλισθήσας ἔπεσε, καὶ γυῖπες πολλοὶ καὶ ἄλλοι 15
 ὄρνιθες νεκροφάγοι εἰς τὰ ἐκείνων διεφοίτων στρα-
 τόπεδα ἐκλαζόν τε φρικτῶδές τι καὶ δεινόν. τοῦ δὲ
 νέου Καίσαρος λατρός ἔδοξε τὴν Ἀθηναῖν ἐν ὕπνοις
 λέγειν αὐτῷ ἐκ τῆς σκηνῆς τὸν Καίσαρα ἐξαγαγεῖν
 καὶ καταστήσαι εἰς τὴν παράταξιν, καίτοι ἔτι κακῶς 20
 ἀρρωστοῦντα· ὃ καὶ περιέσωσεν αὐτόν, ὥς εἰρήσεται.
 Τὴν μὲν οὖν ἡμέραν τῆς μάχης οὐχ ὥρισαντο,
 B ὥσπερ δὲ ἀπὸ συγκειμένου τινὸς ἔωθεν ἐξοπλισάμε-
 νοι προῆλθον, καὶ ἐν κόσμῳ καὶ ἡσυχῇ παρετάξαντο.
 εἴτα συμμίζαντες πολλῷ μὲν ἐχρήσαντο ὠθισμῷ, 25
 πολλῷ δὲ ξιφισμῷ καὶ προθυμίᾳ πολλῇ· καὶ οὐθ' ὅτι
 ὑπαγωγαῖς οὔτε διώξειςιν οὐδένες ἐχρήσαντο, ἀλλ'
 αὐτοῦ ὥσπερ εἶχον ἐτίτρωσκον, ἐτιτρώσκοντο, ἐφό-
 νευον, ἐφονεύοντο. καὶ ὁ μὲν Βροῦτος τοῖς περὶ τὸν
 WII144 Καίσαρα ἀντιμαχόμενος ἐκράτει, Κάσσιος δὲ ἀντιτε- 30
 ταγμένος τοῖς περὶ τὸν Ἀντώνιον ἦττητο, καὶ τὰ
 στρατόπεδα ἀμφοτέρωθεν ἐάλω. οὐκ ἔγνω μέντοι

οὔτε τὴν νίκην τῶν ἐτέρων οἱ ἡττημένοι οὔτε τὴν
 ἤτταν οἱ νενικηκότες· τὰ τε γὰρ στρατόπεδα πολὺ
 ἀφεςτήκασιν καὶ ἀπλῆτου κονιορτοῦ γενομένου ἡγνύθησαν C
 τὸ τέλος τῆς μάχης. τέως δὲ τό τε τοῦ Καίσαρος
 5 τάρφρευμα καὶ τὸ τοῦ Ἀντωνίου ἐπορθῆθη, καὶ τὰ ἐν
 αὐτῷ πάντα ἐάλω, ὥστ' εἰ μὴ κατὰ τὸ ὄναρ τοῦ ἱα-
 τροῦ ὑπεξῆλθεν ὁ Καῖσαρ τοῦ χαρακώματος, ἐν αὐτῷ
 ἂν καταληφθεὶς κεκινδύνευεν.

Ὁ δὲ Κάσσιος ἐκ μὲν τῆς μάχης ἐσώθη, τοῦ δὲ
 10 ἐρύματος καὶ αὐτοῦ πορθηθέντος ἐπὶ λόφον ἀνεχώ-
 ρησεν ἔχοντα πρὸς τὸ πεδίον σκοπίας, ὑποτοπήσας δὲ
 καὶ τὸν Βροῦτον ἐσφάλλθαι, ἔπεμψεν ἑκατόνταρχον
 κατασκεψόμενον καὶ ἀγγελοῦντα αὐτῷ ὅπου τε ὁ
 Βροῦτος εἴη καὶ ὅ,τι πράττοι. ἐπεὶ δὲ ὁ σταλὲς
 15 συναντήσας ἱππεῦσιν, οὓς ἀπεστάλκει ὁ Βροῦτος D
 μαθησομένους περὶ τῶν κατὰ Κάσσιον, παρ' αὐτῶν
 ἐκυκλώθη ἀσπαζομένων αὐτὸν καὶ δεξιουμένων, ἔδο-
 ξεν ὁ Κάσσιος πολεμίους εἶναι τοὺς προσιόντας καὶ
 ὑπ' αὐτῶν ἐνσχεθῆναι τὸν ἑκατόνταρχον, καὶ τινα
 20 Πινδάρῳ ἐξελευθέρῳ τὸν ἑαυτοῦ φόνον προσέταξε.

Καὶ ὁ μὲν τοιοῦτον ἔσχε τέλος, καὶ ὁ ἑκατόνταρ-
 χος ἐπανελθὼν καὶ γνοὺς τὸ δράμα κακίσας τε διὰ
 τὴν βραδυτήτα ἑαυτὸν ἐπαπέκτεινεν· ὁ δέ γε Βροῦ-
 25 τος τὴν τε ἤτταν τοῦ Κασσίου μαθὼν καὶ τὸν θάνα-
 τόν ἐπεδάκρυσεν, τοὺς δὲ περισωθέντας τῶν ἐκείνου
 στρατιωτῶν συναγαγὼν καὶ λόγοις καὶ δόσει χρημά-
 των παρεμυθήσατο. ἔπεσον δ' ἐν τῇ μάχῃ τούτων
 μὲν περὶ ὀκτακισχιλίους, τῶν δὲ περὶ Καῖσαρα καὶ
 Ἀντώνιον πλείους ἢ διπλάσιοι. διὸ καὶ ἡθύμουν
 30 ἐκεῖνοι, πρὶν ἢ Δημήτριός τις Κασσίου θεράπων ΠΙ507
 ἐσπέρας ἀφίκετο πρὸς Ἀντώνιον, τὰς γλαυύδας καὶ
 τὸ ξίφος ἐκείνου φέρων. ὧν κομισθέντων οὕτως

ἀνεθάρσυσαν, ὥστε ἅμ' ἡμέρᾳ προάγειν ὥπλισμένην ἐπὶ μάχῃ τὴν δύναμιν. Βροῦτος δ' ἐκ παρατάξεως μαχέσασθαι οὐκ ἐβούλετο, θορυβεῖν δὲ καὶ ταράττειν νύκτωρ ἐπειρᾶτο τοὺς πολεμίους. καὶ ποτε καὶ τὸν ποταμὸν παρατρέψας πολὺ τοῦ ἐρύματος αὐτῶν κατέκλυσεν. ἐπεὶ δ' ἔγνω τινὰς αὐτομολοῦντας τῶν αὐτοῦ πρὸς τοὺς ἐναντίους, δεισας μὴ καὶ πλεονεωτερισθῇ, συμμίξαι ἔγνω αὐτοῖς. πολλῶν δ' αἰχμαλώτων ἐν τῷ στρατοπέδῳ αὐτοῦ ὄντων, μὴ ἔχων ὅπως αὐτοὺς διάθηται κατὰ τὸν τῆς μάχης καιρόν, τὸ μὲν δουλικὸν πληθὸς ἀναιρεθῆναι κεκέλευκε, τῶν δ' ἐλευθέρων τοὺς μὲν φανερώς ἀπέλυσε, τοὺς δὲ κρύπτων καὶ συνεκπέμπων ἔσωζεν, ὁρῶν τοὺς ἡγεμόνας ἀδιαλλάκτως ἔχοντας, καίτοι τῶν ἐναντίων τοὺς ζωγρηθέντας τῶν αὐτοῦ στρατιωτῶν ἀποκτείναντων.

- 20 Κατὰ δὲ τὴν ἐσπέραν, ὅτε τῇ ἐπιούσῃ μαχέσασθαι ἔμελλον, τὸ φάσμα ἐφάνη τῷ Βρούτῳ ὃ καὶ πρόην ἐξ Ἀσίας διαβαίνων νυκτὸς ἐθεάσατο· ἦν δὲ τοιοῦτον. νύξ ἦν βαθεῖα καὶ φῶς οὐ πᾶν λαμπρὸν ἐν τῇ σκηνῇ αὐτοῦ ὑπανῆπτο· ὃ δ' ἡγρύπνει σκοπῶν τι καὶ λογιζόμενος. ἔδοξεν οὖν εἰσιέναι τινὰ τὴν σκηνήν, καὶ ἀπιδὼν πρὸς τὴν εἴσοδον ὁρᾷ δεινὴν καὶ ἀλλόκοτον ὄψιν ἐκφύλου σώματος σιωπῇ παρυστώτος αὐτῷ. ἐρόμενος δὲ “τίς ποτ' ὦν ἢ τί βουλόμενος ἦκεις;” ἤκουσεν ἐξ ἐκείνου “ὁ σὸς εἰμι, Βρούτε, δαίμων κακός, ὅψει δέ με περὶ Φιλίππους.” καὶ ὁ Βροῦτος ἀπτοήτως “ὄψομαι” εἶπε. τοῦτο οὖν αὐθις τὸ φάσμα ἐώρακε τὴν αὐτὴν ἐπιδειξάμενον

ὄψιν, οὐδὲν μέντοι φθεγξάμενον, ἀλλ' οἰχόμενον. καὶ αἰετοὺς δύο φασὶν ἐν μεταίχμῳ τῶν στρατοπέδων σύμπεσόντας ἀλλήλοις μάχεσθαι τότε, εἶξαι δὲ καὶ φυγεῖν τὸν κατὰ Βροῦτον.

5 Συμβαλὼν οὖν τοῖς ἐναντίοις καὶ αὐτὸς ἠττήθη. D
τό τε γὰρ ὀπλιτικὸν αὐτοῦ ἀγχώμαλα ἐπὶ πλεῖστον
ἀγωνισάμενον ἐνέκλινε, καὶ τούτου καὶ τὸ ἱππικὸν WII 145
καίτοι γενναίως μαχόμενον ἐνέδωκεν. ἐνταῦθα καὶ
Μάρκος ὁ Κάτωνος υἱὸς ἐν τοῖς ἀρίστοις καὶ γεν-
10 ναιοτάτοις τῶν νέων ταπτόμενος οὐκ εἶξε καταπονού-
μενος οὐδὲ ἔφυγεν, ἀλλὰ χρώμενος τῇ χειρὶ καὶ
φράζων ὅστις εἴη καὶ πατρόθεν ἑαυτὸν ὀνομάζων
ἔπεσεν ἐπὶ πολλοῖς τῶν πολεμίων νεκροῖς. ἔπιπτον
δὲ καὶ τῶν ἄλλων οἱ κράτιστοι τοῦ Βρούτου προκιν-
15 δυνεύοντες.

Λουκίλλιος δέ τις ἀνὴρ ἀγαθὸς ὁρῶν βαρβάρους
τινὰς ἱππέας ἐλαύνοντας ῥύδην ἐπὶ τὸν Βροῦτον,
αὐτὸς ἔφη Βροῦτος εἶναι καὶ ἄγειν ἐδεῖτο ἐπὶ τὸν
'Αντώνιον, ὥς τάχα τὸν Καίσαρα δεδοικώς. οἱ δὲ PI 508
20 ἦγον τὸν ἄνδρα, ἀγγέλους προπέμψαντες. ἐπεὶ δ'
ἐγγὺς ἦσαν, ὁ μὲν 'Αντώνιος διηπόρει ὅπως χρὴ δέ-
ξασθαι τὸν Βροῦτον, ὁ δὲ Λουκίλλιος προσαχθεὶς
"Μάρκον μὲν" εἶπε "Βροῦτον, 'Αντώνιε, οὐδεὶς
ἦρηκεν οὐδ' ἂν ἔλοι πολέμιος. μὴ τοσοῦτον κρατή-
25 σειεν ἢ τύχη τῆς ἀρετῆς. εὐρεθήσεται δὲ ζῶν ἐκεί-
νος ἥπου καὶ νεκρὸς ἀξίως κείμενος ἑαυτοῦ." θαυ-
μάσας δὲ ὁ 'Αντώνιος τοῖς αὐτὸν ἄγουσι στρατιώταις
ἔφη "χαλεπῶς, ὧ συστρατιῶται, φέρετε τὴν ἀπάτην
ἴσως· ἀλλ' ἴστε κρείττονα τῆς ζητουμένης ἄγρας
30 ἥρηκότες· πολέμιον γὰρ ζητοῦντες φίλον ἡμῖν κο-
μίζετε."

Βροῦτος δὲ πρὸς τι χωρίον ὑλῶδες κατηντηκῶς

ἦδη σκότους ὄντος, ὀλίγων περὶ αὐτὸν ἡγεμόνων ὄντων, εἰς τὸν οὐρανὸν ἀναβλέψας ἀνεφθέγγετο

Ζεῦ, μὴ λάθῃ σε τῶνδ' ὅς αἴτιος κακῶν.

τοῦτον τὸν στίχον εἰπεῖν αὐτὸν ὁ Πλούταρχος ἀναγράφει· ὁ δέ γε Δίων ταῦθ' ἱστορεῖ τότε τὸν Βροῦ-⁵ του εἰπεῖν “ὦ τλαῖμον ἄρετά, ἄλλως ἄρ' ἦσθα λόγος, C ἐγὼ δέ σε ὥς ἔργον ἦσκουν, σὺ δ' αὖ ἐδούλευες τύχη.” εἰπόντος δέ τινος ὥς δεῖ φεύγειν, “πάννυ μὲν οὖν” ἔφη “φευκτέον, ἀλλὰ διὰ τῶν χειρῶν, οὐ διὰ τῶν ποδῶν.” καὶ τοῦτο εἰπὼν καὶ τῷ ξίφει¹⁰ γυμνῷ ἐπιπесῶν ἐτελεύτησε. τὸν δὲ τούτου νεκρὸν Ἀντώνιος ἀνευρὼν τῇ πολυτελεστάτῃ τῶν ἑαυτοῦ φοινικίδων περιέβαλε.

Πορκία δὲ ἡ τοῦ Βρούτου γυνή, Κάτωνος δὲ θυγάτηρ, φυλαττομένη καὶ μὴ ἐωμένη ἑαυτὴν ἀνε-¹⁵ λειν, ἀνθρακας ἐκ τοῦ πυρὸς ἀρπάσασα καὶ καταπιούσα ἀπέθανε. περὶ ἧς ὁ Πλούταρχος ἔγραψεν ὥς πρὸ τῆς τοῦ Καίσαρος τοῦ προτέρου σφαγῆς ὀρώσα τὸν ἄνδρα σύννουν καὶ μεστὸν ταραχῆς ἀήθους, καὶ D τι βούλευμα κατανοήσασα παρ' ἑαυτῷ θάλλποντα δυσ-²⁰ ἐξέλικτον, οὐ πρότερον αὐτὸν περὶ τῶν ἀπορρήτων ἀνῆρετο πρὶν ἢ λαβεῖν διάπειραν ἑαυτῆς. λαβοῦσα γάρ, φησί, μαχαίριον, τομὴν βαθεῖαν λάθρα ἐπήνεγκε τῷ μηρῷ, ὥς μετὰ μικρὸν ὀδύνας ἐπιγενέσθαι νεανικὰς καὶ φρικώδεις ἀναφθῆναι πυρετοὺς ἐκ τοῦ τραύ-²⁵ ματος. ἀγωνιῶντος δὲ τοῦ Βρούτου ἐν ἀκμῇ τῆς ἀλγηδόνος οὖσα ἔφη αὐτῷ “ἐγώ, Βροῦτε, οὐχ ὥς αἰ παλλακευόμεναι κοίτης μεθέξουσα καὶ τραπέξης μό-νον ἐδόθην σοι, ἀλλὰ κοινωνὸς εἶναι καὶ ἀγαθῶν καὶ ἀνιστῶν. τὰ μὲν οὖν σὰ πάντα περὶ τὸν γάμον³⁰ ἄμεμπτα, τῶν δὲ παρ' ἐμοῦ τίς ἀπόδειξις ἢ χάρις εἰ

μήτε πάθος ἀπόρρητον συνδιοίσω σοι μήτε φροντίδα
πίστεως δεομένην; οἶδ' ὅτι γυναικεία φύσις ἀσθενής^{PI 509}
δοκεῖ λόγον ἐνεγκεῖν ἀπόρρητον· ἀλλ' ἔστι τις καὶ
τροφῆς ἀγαθῆς καὶ ὁμιλίας χρηστῆς εἰς ἥθος ἰσχύς.
5 ἔμοι δὲ τὸ Κάτωνος εἶναι θυγατέρα καὶ τὸ Βρούτου
γυναῖκα πρόσσεστιν. οἷς πρότερον μὲν ἦττον ἐπεποί-
θειν, νῦν δ' ἔμαυτὴν ἔγνωκα καὶ πρὸς πόνον ἀήτη-
τον εἶναι." ταῦτ' εἰποῦσα δείκνυσιν αὐτῷ τὸ τραῦμα
καὶ διηγεῖται τὴν πείραν. ὁ δ' ἐκπλαγείς ἐπηύξατο
30 δοῦναι τοὺς θεοὺς κατορθοῦντα τὴν πρᾶξιν ἄνδρα
Πορκίας ἄξιον φανῆναι.

Τῷ μὲν οὖν Βρούτῳ ὃν εἴρηται τρόπον ἐπέλιπε²¹
τὸ βιώσιμον, τῶν δὲ μετ' αὐτοῦ γενομένων ἐπισήμων^{W II 146}
ἀνδρῶν οἱ μὲν πλείους ἑαυτοὺς αὐτίκα ἀπέκτειναν ἢ^B
15 ἄλόντες ἐφθάρησαν, οἱ δὲ λοιποὶ τότε διαφυγόντες
ἐπὶ τὴν θάλασσαν μετὰ τοῦτο τῷ Σέξτῳ προσέθεντο.

Καὶ ὁ μὲν Βρούτος καὶ ὁ Κάσσιος οὕτως ἀπώλοντο
τοῖς ξίφεσι σφαγέντες οἷς τὸν Καίσαρα διεχρήσαντο,
Καῖσαρ δὲ καὶ Ἀντώνιος αὐτίκα τὴν ἀρχὴν ἀνεδά-
20 σαντο· καὶ τῷ μὲν ἦ τε Ἰβηρία καὶ ἡ Νουμιδία προσ-
εκεκλήρωτο, Ἀντωνίῳ δὲ ἡ Γαλατία τε καὶ ἡ
Ἀφρική, συνθεμένοις, εἰ ἐπὶ τούτοις ἀγανακτοίῃ ὁ
Λέπιδος, ἐκστῆναί οἱ τῆς Ἀφρικῆς. ταῦτα δὲ μόνα
ἐδάσαντο, ὅτι Σαρδῶ μὲν καὶ Σικελίαν Σέξτος κα-
25 τεῖχε, τὰ δ' ἔξω τῆς Ἰταλίας ἐν ταραχῇ ἔτι ἦν. καὶ
ἐπὶ τούτοις Ἀντώνιος μὲν εἰς τὴν Ἀσίαν, καταστή-^C
σων τοὺς αὐτοῖς ἀντιπολεμήσαντας καὶ ἀργυρολογή-
σων, ἀπῆει· Καῖσαρ δ' εἰς τὴν Ἰταλίαν ὠρμήθη,
τὸν Λέπιδον κωλύσων, ἅν τι παρακινή, καὶ τῷ Σέξτῳ
30 ἀντιταξόμενος. νοσῶν δὲ καὶ διὰ τοῦτο βραδύτερον
ἰὼν εἰς τὴν Ῥώμην ἀφίκετο, καὶ τὰ νενομισμένα ἐπὶ

τῇ νίκη τελέσας πρὸς τὴν τῶν πραγμάτων ἐτράπη διοίκησιν. ὁ γὰρ Λέπιδος φόβῳ καὶ νωθεῖα ἡσύχασεν, ἥ δὲ τοῦ Ἀντωνίου γυνὴ Φουλβία καὶ ὁ Λούκιος Ἀντώνιος ὑπατεύων τῶν πραγμάτων ἀντελαμβάνοντο καὶ τῷ Καίσαρι διηνέχθησαν, ὥστε τὸν 5 Καίσαρα τὴν τῆς Φουλβίας θυγατέρα πέμψαι αὐτῇ, τὴν ἐκ τῆς ἐπιγαμίας συγγένειαν λύσαντα.

Καὶ διὰ ταῦτα οὖν καὶ διὰ τὸν λιμὸν, ὃς τότε D τοὺς Ῥωμαίους ἐπίεξεν, ὁ Καῖσαρ ἐν Ἀμυχανία ἐγένετο. ἥ μὲν γὰρ κατὰ Σικελίαν θάλασσα ὑπὸ τοῦ 10 Σέξτου κατείχετο, ὁ δ' Ἰόνιος κόλπος ὑπὸ Δομιτίου Γναίου, ὃς τῶν μὲν σφαγέων τοῦ Καίσαρος ἦν, ἐκ δὲ τῆς ἐν Φιλίπποις μάχης διαφυγὼν ναυτικὸν συνεκρότησε, καὶ τοῦ τε κόλπου χρόνον τινὰ ἐκράτησε καὶ τὰ τῶν ἐναντίων ἔφθειρε. διὰ γοῦν τὸν λιμὸν 15 τοῦτον καὶ δι' αἰτίας ἐτέρας καὶ ἐστασίασαν πρὸς ἀλλήλους ὃ τε δῆμος καὶ τὸ στρατιωτικόν, καὶ εἰς μάχας ἢ στάσις περιέστη, ὥστε καὶ τιτρώσκεσθαι καὶ θνήσκειν ἐξ ἀμφοτέρων καὶ οἰκίας καταπρησθῆναι συχνάς. ἐντεῦθεν δείσας ὁ Καῖσαρ καταλλαγῆναι 20 τῇ τε Φουλβίᾳ καὶ τῷ ὑπάτῳ τῷ Λουκίῳ ἡθέλησεν. ἐπεὶ δὲ διὰ πολλῶν ἄλλων καὶ τῶν ἐστρατευμένων PI510 πρεσβευσάμενος πρὸς αὐτοὺς οὐδὲν ἦνυνεν, βουλευτὰς ἔστειλε, τὰς τε συνθήκας τὰς πρὸς τὸν Ἀντώνιον αὐτῷ γενομένας ἐκφήνας σφίσι καὶ δικαστὰς τῶν 25 διαφορῶν αὐτοὺς ποιήσας. ὥς δ' οὐδὲν οὐδ' οὗτοι πρᾶξαι ἴσχυσαν, πρὸς τὸ στρατιωτικὸν αὖθις ἀπέκλινε. καὶ εἰς τὴν Ῥώμην οἱ στρατιῶται, ὥς καὶ τῷ δήμῳ καὶ τῇ βουλῇ κοινωσόμενοι τι, συνελθόντες, τούτων μὲν οὐκ ἐφρόντισαν, ἐς δὲ τὸ Καπιτώλιον 30 ἄθροισθέντες τὰς τε συνθήκας ἃς ὁ Ἀντώνιος καὶ ὁ Καῖσαρ ἔθεντο ἀναγνώσθηναι σφίσιν ἐκέλευσαν

καὶ ἐκείνας τε ἐπεκύρωσαν καὶ περὶ ὧν διεφέροντο
 ἑαυτοὺς ἐκάθισαν δικαστάς. καὶ ἐπειδὴ ὁ μὲν Καί-
 σαρ ἔτοιμος δικασθῆναι κατὰ τὴν ὠρισμένην ἡμέραν
 ἐγένετο, ἡ Φουλβία δὲ καὶ ὁ ὕπατος οὐ παρῆν, ὥς
 5 ἀδικούντων ἐκείνων κατεψηφίσαντο, καὶ τὰ τοῦ Καί- B
 σαρ ἐπρέσβευσαν. καὶ μάχη μεταξὺ αὐτῶν συγ-
 κερρότητο, καθ' ἣν ὑπερέσχευ ὁ Καῖσαρ, ὥστε πολ-
 λούς τῶν τε βουλευτῶν καὶ τῶν ἱππέων φθαρῆναι,
 καὶ τὸν ὕπατον ἀλῶναι τὸν Λούκιον, ἀπολυθῆναι δέ.
 10 ἡ δὲ Φουλβία πρὸς τὸν Ἀντώνιον μετὰ τῶν τέκνων
 ἀπέδρα.

Καῖσαρ δὲ τὰ τε ἐν τῇ Ἰταλίᾳ κατεργασάμενος
 καὶ τοῦ Ἰουλίου κόλπου ἡλευθερωμένου, ὁ γὰρ Δομί-
 τιος ἀπογνοὺς ἀπέπλευσε πρὸς Ἀντώνιον, παρε-
 15 σκευάζετο ὥς πρὸς τὸν Σέξτον ὁρμήσων. διὰ δὲ τὴν
 δύναμιν αὐτοῦ, καὶ ὅτι τῷ Ἀντωνίῳ διὰ τῆς μητρὸς
 ἐκοινολογήσατο, ἔδεισε μὴ καὶ ἀμφοῖν ἅμα πολεμήσῃ·
 καὶ τὸν Σέξτον προτιμήσας, ἅτε τοῦ Ἀντωνίου πι-
 στότερόν τε καὶ ἰσχυρότερον, τὴν τε μητέρα Μου- WII 147
 20 κίαν αὐτῷ ἐπεμψε καὶ τὴν τοῦ πενθεροῦ αὐτοῦ C
 Λουκίου Σκριβωνίου Λίβωνος ἀδελφὴν ἐγνημεν, εἰ
 πως ἐκ τῆς εὐεργεσίας καὶ τῆς συγγενείας φίλον
 αὐτὸν ποιήσαιο. ὁ γὰρ Σέξτος τῆς ἀρχῆς ἧς εἶχεν
 ὑπὸ τοῦ Καίσαρος πρῶτῃν παραλυθείς, τοῦ δὲ ναυτι-
 25 κοῦ ἀντεχόμενος, ἅτε μὴ τοῦ φόνου τοῦ Καίσαρος
 ἐκείνου μετεσχηκῶς ἥλπιζε καὶ καταχθῆσεσθαι πρὸς
 τοῦ νέου Καίσαρος. ὥς δ' ἔγνω καὶ ἐπ' αὐτῷ τὸν
 ἐκείνου φόνον ἐπικεκηρυγμένον, ἀπέγνω καὶ πρὸς
 πόλεμον ἡτοιμάζετο, ναυπηγῶν τριήρεις καὶ τοὺς
 30 αὐτομολοῦντας δεχόμενος καὶ τοὺς καταποντιστάς
 προσεταιριζόμενος. καὶ ἐν ὀλίγῳ ἐγένετο ἰσχυρὸς
 καὶ τῆς πρὸς τῇ Ἰταλίᾳ θαλάσσης ἐκράτησε. προχω-

Δρουντων δ' αὐτῷ τῶν πραγμάτων ἐς Σικελίαν
 ἐπλευσε, καὶ ταύτην κατέσχε, καὶ στρατιώτας ἐκείθεν
 πλείους καὶ ναυτικὸν ἰσχυρότατον συνήγαγε. διὰ
 ταῦτά τε καὶ ἵνα μὴ τῷ Ἀντωνίῳ φιλιωθῇ, καταλλα-
 γῆναί οἱ ὁ Καῖσαρ ἱμείρετο. διαμαρτῶν δὲ τούτου, 5
 ἐκείνῳ μὲν Μάρκον Ἀγρίππαν πολεμήσοντα ἔπεμψεν,
 αὐτὸς δ' ἐς Γαλατίαν ἀπῆρε. μαθὼν οὖν ὁ Σέξτος
 ταῦτα ἐς τὴν Ἰταλίαν ἀνέπλευσε καὶ ἐνέμεινεν αὐτὴν
 ληιζόμενος. ὁ δὲ δὴ Καῖσαρ τὴν Γαλατίαν κατέσχε,
 τὸν μέντοι Λέπιδον ἐς τὴν Ἀφρικὴν ἔπεμψεν, ἵν' ὥς 10
 παρ' αὐτοῦ ταύτην λαβῶν, καὶ οὐχὶ καὶ παρὰ τοῦ
 Ἀντωνίου, αὐτῷ μόνῳ τὴν χάριν ὁμολογῇ.

22
 ΠΙ511 Ἀντώνιος δὲ Μάρκος εἰς τὴν Ἀσίαν ἐλθὼν, τὰ
 μὲν αὐτὸς περιιών, ἐς δὲ τινα στέλλων ἐτέρους, τὰς
 τε πόλεις ἡγορρολόγει καὶ τὰς δυναστείας ἐπίπρασκε. 15
 τῆς δέ γε Κλεοπάτρας ἐν Κιλικίᾳ ὀφθεισῆς αὐτῷ,
 ἔρωτι τῆς γυναικὸς οὐκέτ' οὐδεμίαν φροντίδα τοῦ
 καλοῦ ἐποίησατο, ἀλλὰ τῇ Αἰγυπτίᾳ ἐδούλευε· καὶ
 ἄλλα τε διὰ τοῦτο ἔπραξεν ἄτοπα καὶ τοὺς ἀδελφούς
 αὐτῆς ἀπέκτεινε· καὶ τέλος ἀπῆρεν εἰς Αἰγυπτον. 20
 ὅθεν οἱ Πάρθοι, καὶ πρὶν κινούμενοι, τότε δὴ καὶ
 μᾶλλον τοῖς Ῥωμαίοις ἐπέθεντο, τοῦ Λαβιηνοῦ πρὸς
 τοῦτο σφᾶς ἐρεθίσαντος· ὃς τῷ Βρούτῳ μὲν καὶ τῷ
 Κασσίῳ συνεστρατεύετο, πεμφθεὶς δὲ παρ' ἐκείνων
 Β εἰς Πάρθους συμμαχίαν αἰτουμένων, ὥς τὴν ἐκείνων 25
 ἦτταν ἔγνω, κατέμεινε παρὰ τοῖς βαρβάροις, καὶ τότε
 τοῦ πολέμου τε ἡγεμὼν γενέσθαι ὑπέσχετο, καὶ
 πολλὰ μεταστήσειν τῶν ἐθνῶν ἐπηγγείλατο. ὅθεν
 καὶ δύναμιν πολλὴν πρὸς τοῦ τῶν Πάρθων βασιλέως
 Ὀρώδου ἔλαβε, καὶ τῷ νίῳ αὐτοῦ τῷ Πακόρῳ συνα- 30

πεστάλη. καὶ ὁ μὲν Πάκορος τὴν Συρίαν ἐχειρώσατο
πλήν Τύρου, καὶ εἰς Παλαιστίνην εἰσέβαλεν, ὁ δὲ
Λαβιηνὸς τὴν τε Κιλικίαν κατέσχε καὶ τῆς Ἀσίας
τὰς ἡπειρωτίδας πόλεις.

5 Ἀντώνιος δὲ ἐπυνθάνετο μὲν καὶ ταῦτα, ὥσπερ
δὴ καὶ τᾶλλα τὰ ἐν τῇ Ἰταλίᾳ δρωμένα, ὑπὸ δὲ τοῦ
ἔρωτος καὶ τῆς μέθης οὔτε τῶν πολιτῶν οὔτε τῶν C
συμμάχων ἐφρόντιζε, τῇ Κλεοπάτρᾳ δὲ καὶ τοῖς Αἰ-
γυπτίοις συνετρώφα, μέχρις οὗ παντελῶς κατελύθη.
10 ὁπὲρ δ' οὖν ποτε ἔξαναστὰς ἔπλευσεν εἰς Τύρον· τὸν
δὲ τοῦ Σέξτου προφασισάμενος πόλεμον ἀπέλιπεν
αὐτούς, καὶ παρὰ τὴν ἡπειρον μέχρι τῆς Ἀσίας πα-
ρακομισθεὶς εἰς τὴν Ἑλλάδα διῆλθεν. ἐνθα τῇ τε
μητρὶ καὶ τῇ γυναικὶ ἐντυχών, τὸν τε Καῖσαρα πο-
15 λέμιον ἐποιήσατο καὶ τῷ Σέξτῳ ἐσπείσατο. εἶτα εἰς
τὴν Ἰταλίαν περαιωθεὶς, τινὰ μὲν ταύτης κατέσχε,
τινὰ δ' ἐπολιόρκει. καὶ ὁ Καῖσαρ τὰς δυνάμεις
ἤθροιζε. συνερωγότων οὖν αὐτῶν ἐς τὸν πόλεμον
ἢ τε ἄλλη Ἰταλία ἐταράσσεται καὶ ἡ Ῥώμη δὲ μάλιστα. D
20 ἐν τούτοις ἡ Φουλβία ἐν Σικυῶνι διάγουσα ἐτελεύ-
τησεν. ὥς δὲ τοῦτο ἠγγέλθη, τὰ τε ὄπλα κατέθεντο
ἄμφω καὶ συνηλλάγησαν. καὶ Καῖσαρ μὲν Σαρδῶ
τε καὶ Δαλματίαν τὴν τε Ἰβηρίαν καὶ τὴν Γαλατίαν
ἐκληρώσατο, Ἀντωνίῳ δὲ πάντα τὰ ἄλλα τὰ ὑπὲρ
25 τὸν Ἴόνιον τὰ τε ἐν τῇ Εὐρώπῃ καὶ τὰ ἐν τῇ Ἀσίᾳ
Ῥωμαίοις ὄντα ἐπέλαχε· τὰ δ' ἐν τῇ Λιβύῃ ἔθνη ὁ
Λέπιδος καὶ τὴν Σικελίαν ὁ Σέξτος εἶχον.

Τὴν μὲν οὖν ἀρχὴν οὕτως αὐτῶς ἐδάσαντο, τὸν WII148
δὲ πρὸς τὸν Σέξτον πόλεμον ἐκοινώσαντο· καὶ ἐπὶ
30 ταῖς καταλλαγαῖς εἰστίασαν ἀλλήλους ἐν τοῖς περὶ τὸ
Βρεντέσιον στρατοπέδοις, Καῖσαρ μὲν Ῥωμαϊκῶς τε
καὶ στρατιωτικῶς, Ἀντώνιος δὲ Ἀσιανῶς τε καὶ αἰ-PI512

γυπτίως. κατηλλαγμένων δ' αὐτῶν ὡς ἐδόκουν, πε-
 ριστάντες τὸν Ἀντώνιον οἱ τότε συνόντες τῷ Καίσαρι
 ἀπήτουν παρ' αὐτοῦ τὰ χρήματα ἃ ἀπὸ τῆς μάχης
 τῆς ἐν Φιλίπποις ὑπέσχοντο σφίσι, δι' ἃ καὶ ἐς τὴν
 Ἀσίαν, ὅπως πλεῖστα ἀθροίσειεν, ἔσταλτο. κὰν 5
 ἐξειργάσαντό τι αὐτὸν μηδὲν διδόντα, εἰ μὴ σφᾶς ὁ
 Καίσαρ κατέσχευ, ἐλπίσι μετεωρίσας αὐτούς. καὶ
 μετὰ τοῦτο τοῦ πρὸς τὸν Σέξτον πολέμου ἤπτοντο.
 λιμοῦ δὲ τοὺς ἐν τῇ Ρώμῃ τοῦ Σέξτου θαλασσοκρατοῦν-
 τος πιέζοντος, τελῶν τε πολλῶν καὶ παντοίων ἐπιτασ- 10
 σομένων αὐτοῖς, δεινῶς ἥσχαλλον, καὶ οὐκέθ' ἡσύχα-
 ζον, ἀλλὰ παρεκάλουν σφᾶς σπείσασθαι τῷ Σέξτῳ.
 B ὡς δ' οὐκ ἔπειθον, πρὸς τὸν Σέξτον ἀπέκλιναν, καὶ
 τοὺς ἐν ταῖς ἀρχαῖς ὄντας λίθοις ἐξήλασαν ἐκ τῆς
 ἀγορᾶς, τὰς τε τοῦ Καίσαρος καὶ τοῦ Ἀντωνίου εἰ- 15
 κόνας κατέβαλον, καὶ ἐπ' αὐτοὺς ὡς ἀποκτενοῦντες
 σφᾶς ὥρμησαν. ὅθεν ἠναγκάσθησαν τῷ Σέξτῳ καὶ
 ἄκοντες ἐπικηρυκεύσασθαι. καὶ πρῶτον μὲν διὰ τῶν
 ἐταίρων αὐτῷ διεiléχθησαν, ἔπειτα καὶ αὐτοὶ ἐς λό-
 γους ἦλθον. καὶ ἐσπείσαντο ἐπὶ συνθήκαις, ὥστε 20
 τοὺς αὐτομολήσαντας τῶν δούλων ἐλευθέρους εἶναι,
 καὶ τοὺς ἐκπεσόντας πλὴν τῶν σφαγέων κατελθεῖν,
 καὶ τισιν αὐτῶν δημαρχίας τε καὶ στρατηγίας καὶ
 ἱερωσύνας εὐθύς δοθῆναι, αὐτὸν δὲ τὸν Σέξτον ὕπα-
 C τόν τε αἰρεθῆναι καὶ οἰωνιστὴν ἀποδειχθῆναι κακὰ 25
 τῆς πατρῴας οὐσίας χιλίας πεντακοσίας πεντήκοντα
 μυριάδας δραχμῶν κομίσασθαι, καὶ Σικελίας καὶ
 Σαρδοῦς τῆς τε Ἀχαΐας ἐπὶ πέντε ἔτη ἄρξαι, μὴ αὐ-
 τομόλους δεχόμενον, μὴ ναῦς ἐπικτώμενον, μὴ τινα
 ἐν τῇ Ἰταλίᾳ ἔχοντα φρούρια, ἀλλὰ τήν τε εἰρήνην 30
 τήν ἐν τῇ θαλάσῃ αὐτῇ πρυτανεύοντα καὶ σῖτον
 τοῖς ἐν τῇ πόλει τακτὸν πέμποντα.

Τὰς γοῦν συνθήκας ταύτας συγγραψάμενοι, καὶ τὰ γραμματεία ταῖς ἱερφαῖς ταῖς ἀειπαρθένοις παραθέμενοι, δεξιάς τε σφίσιιν ἔδοσαν καὶ ἀλλήλους ἐφίλησαν· καὶ ἐπὶ τούτοις ἄπλετος ἡγέρθη βοή καὶ τῆς ἡπείρου καὶ τῶν νεῶν, ὥστε καὶ τὰ ὄρη συνηχῆσαι. D
μετὰ ταῦτα μέντοι οἱ τε ἄλλοι ὑπεδέχοντο ἀλλήλους καὶ ἀνθιστίων καὶ αὐτοὶ ἐκείνοι, πρότερος μὲν ὁ Σέξτος ἐν τῇ νηί, ἔπειτα καὶ ὁ Καῖσαρ ὃς τε Ἀντώνιος ἐν τῇ ἡπείρῳ. δυνηθεὶς δὲ ὁ Σέξτος ἄμφω σὺν
10 ὀλίγοις ἐν τῷ σκάφει ὄντας κτανεῖν, ὥς καὶ ὁ ἐξελεύθερος αὐτῷ Μηνᾶς συνεβούλευσε, τεμεῖν εἰπὼν εἰ βούλοιτο τό πρυμνήσιον καὶ ἀποπλεῦσαι, οὐκ ἠθέλησεν, ἀλλὰ καὶ τὴν θυγατέρα Μάρκῳ Μαρκέλλῳ τῷ τοῦ Καίσαρος ἀδελφιδῷ ἐνηγγύησε.

15 Καὶ οὗτος μὲν ὁ πόλεμος ἀνεβέβλητο· ἐς τὴν 23 Ἑλλάδα δὲ ὁ Ἀντώνιος ἀπὸ τῆς Ἰταλίας ἐπανελθὼν ἐπὶ πλείστον ἐν ταύτῃ διέτριψε, τὰς τε ἐπιθυμίας PI 513 ἀποπιμπλὰς καὶ τὰς πόλεις κακῶν, ὥς ἀσθενέσταται τῷ Σέξτῳ παραδοθῶσι, καὶ ἄλλα δὲ πολλὰ ἐξεδιη-
20 τήθη παρὰ τὰ πάτρια, καὶ Διόνυσον νέον ἑαυτὸν ἐκάλει καὶ παρὰ τῶν ἄλλων ὀνομάζεσθαι ἤθελε. καὶ τῶν Ἀθηναίων διὰ ταῦτα τὴν Ἀθηναῖν αὐτῷ κατεργωμένων, δέχεσθαι τε τὸν γάμον ἔφη καὶ προῖκα μυριάδας ἑκατὸν ἐπράξατο παρ' αὐτῶν.

25 Κἀκεῖνος μὲν περὶ ταῦτα εἶχε, τὸν δὲ Βεντίδιον τὸν Πούπλιον εἰς τὴν Ἀσίαν προέπεμψεν. ὃς τῷ Λαβιηνῷ συμμίζας μετὰ τε τῶν περὶ αὐτὸν Ῥωμαίων καὶ τῶν Πάρθων παραταξαμένῳ
30 παρὰ τῶν πολεμίων ἐσφάγησαν, πλείους δὲ ὑπ'

ἀλλήλων ἐφθάρησαν ἐν τῇ φυγῇ συμπατούμενοι,
 W II 149 οἳ τε περιλειφθέντες εἰς Κιλικίαν ἔφυγον. ὁ Λα-
 βιηνὸς δὲ αὐτῷς ἡτοιμάζετο ἥξειν ἐς χεῖρας αὐτῶ.
 οἱ δὲ στρατιῶται ἀθυμοῦντες διὰ τὴν τῶν βαρβάρων
 φυγὴν, ἀποδραῖναι νυκτὸς ἐπεχείρησαν. καὶ τοῦτο ἐξ 5
 αὐτομόλου προγνοὺς ὁ Βεντίδιος, πολλοὺς μὲν ἐν τῇ
 ἀποχωρήσει λοχίσας ἀπέκτεινε, τοὺς δὲ λοιποὺς εἰς
 ἑαυτὸν ἐπεσπάσατο. ἐκεῖνος δὲ τότε μὲν διέφυγεν,
 ὕστερον δὲ ὑπὸ Δημητρίου ἑάλω, ὃς τοῦ προτέρου
 C Καίσαρος ἐξελεύθερος ὢν, τότε παρὰ τοῦ Ἀντωνίου 10
 εἰς Κύπρον ἀπέσταλτο. Βεντίδιος δὲ τὴν Κιλικίαν
 ἐκομίσατο καὶ Σίλωνα μεθ' ἱππέων εἰς τὸν Ἀμανὸν
 προέπεμψεν, ὅρος δὲ τοῦτό ἐστιν ἐν μεθορίοις Κιλι-
 κίας καὶ Συρίας κείμενον, κομιδῇ στενὴν ἔχον τὴν
 δίοδον· ἔνθα καὶ ἐκινδύνευσεν ἂν ὑπὸ τῶν παρὰ 15
 τοῦ Πακόρου τεταγμένων φυλάττειν αὐτό, εἰ μὴ κατὰ
 τύχην ὁ Βεντίδιος μαχομένῳ αὐτῷ ἐπιστάς ἐβοήθησε.
 καὶ οὕτω τὴν τε Συρίαν, πλὴν τῶν Ἀραδίων, παρέ-
 λαβεν, εἶτα καὶ τὴν Παλαιστίνην κατέσχευ.

Ἀππίου δὲ Κλαυδίου καὶ Γαῖου Νωρβανοῦ ὑπα- 20
 τευόντων τὸ πλῆθος πρὸς τοὺς τελώνας βαρυνόμενον
 ταῖς εἰσπραξέσιν ἐστασίασε, κἀκείνοις καὶ τοῖς ὑπη-
 ρέταις τοῖς τε στρατιώταις τοῖς συνεισπράττουσι σφίσι
 τὰ χρήματα ἐς χεῖρας ἤεσαν.

D Ὁ δὲ Καῖσαρ τὴν Λιβίαν ἐγῃμεν. ἦν δὲ θυγά- 25
 τηρ μὲν Λιβίου Δρούσου, ὃς ἑαυτὸν μετὰ τὴν ἐν
 Μακεδονίᾳ ἦτταν διεχειρίσατο, γυνὴ δὲ τοῦ Νέρω-
 νος, καὶ ἔγκυος ἦν ἐξ ἐκείνου μῆνα ἕκτον. διστά-
 ζοντος δὲ διὰ τοῦτο τοῦ Καίσαρος ἀγαγέσθαι αὐτὴν
 ἐν γαστρὶ ἔχουσαν, οἱ ἱερεῖς οἱ ποντίφικες, εἰ μὴ 30
 ἀνόσιον εἶη τοῦτο, ἐρωτηθέντες εἶπον ὥς εἰ μὲν ἐν
 ἀμφιβόλῳ τὸ κῆμα ἦν, ὑπερτεθῆναι τὸν γάμον

ἐχοῖν, ὁμολογουμένου δὲ αὐτοῦ οὐδὲν κωλύει αὐτὸν γενέσθαι, τάχα μὲν οὕτως καὶ ἐν τοῖς πατρίοις τοῦτο εὐρόντες, εἰ δὲ καὶ μὴ εὖρον, οὕτως αὐτὸ εἰπόντες διὰ τὸν Καῖσαρα. ἐξέδωκε δὲ αὐτὴν αὐτὸς ὁ ἀνὴρ
 5 ὥσπερ τις πατήρ. συνοικοῦσα δὲ ἤδη ἡ γυνὴ τῷ Καίσαρι τίκει Κλαύδιον Δρουῖσον Νέρωνα, καὶ αὐτὸν ὁ Καῖσαρ τῷ πατρὶ ἐπεμψεν· ὃς τελευτῶν πολλῶν
 ὕστερον τούτῳ τε καὶ τῷ Τιβερίῳ ἐπίτροπον αὐτὸν τὸν Καῖσαρα καταλέλοιπεν.

10 Ἐν δὲ τούτῳ ὁ Καῖσάρ τε καὶ ὁ Σέξτος ἐπολέμησαν· οὐ γὰρ ἐθέλονται, ἀλλ' ἀναγκαστοὶ τὴν ὁμολογίαν πεποιημένοι οὐδ' ἐνέμειναν ταύτῃ. ἔμελλον μὲν γάρ, εἰ καὶ μὴ σκῆψις αὐτοῖς ἐγένετο, μαχέσασθαι. τέως δ' οὖν καὶ τινες αὐτοῖς αἰτίαι λαβὰς
 15 τῆς μάχης δεδώκασι. Μηνᾶς γὰρ ἐξελεύθερος ὢν τοῦ Σέξτου καὶ ἐν τῇ Σαρδοῦ τῇ νήσῳ τυγγάνων ὑπωπτεύθη δι' ἄλλα τε καὶ ὅτι τῷ Καίσαρι ἐκεκοινολόγητο, καὶ μεταπεμφθεὶς ὑπὸ Σέξτου ὥς λόγους δώσων περὶ ὧν διωκῆκει, τοὺς μὲν πεμφθέντας ἀπ-
 20 ἔτεινε, τὴν δὲ νῆσον τῷ Καίσαρι καὶ τὸ ναυτικὸν καὶ τὸ λοιπὸν στράτευμα καὶ ἑαυτὸν παραδέδωκεν. ὁ δὲ αὐτὸν μεγάλως τετίμηκε· δακτυλλοῖς τε γὰρ B χρυσοῖς ἐκόσμησε καὶ τοῖς ἵππευσι συγκατηρίθμησε. τὸ δὲ τῶν δακτυλλίων τοιοῦτόν ἐστιν. οὐδενὶ τῶν
 25 πάλαι Ῥωμαίων, οὐχ ὅτι τῶν ἀπελευθέρων, ἀλλ' οὐδὲ τῶν ἐλευθέρων, πλὴν τῶν βουλευτῶν καὶ ἱππέων, δακτυλλοῖς χρυσοῖς κεχρησθαι ἐξῆν, εἰ μὴ ὁ τὸ κράτος ἔχων τοῦτο ἐπέτρεψε. τοῦτον οὖν τοῦ Σέξτου ἐκδοθῆναι οἱ αἰτήσαντος ὁ Καῖσαρ οὐκ ἐξέ-
 30 δωκεν, ἀντεγκαλῶν τῷ Σέξτῳ τὸ τοὺς αὐτομόλους τε ὑποδέχεσθαι τριήρεις τε ναυπηγεῖν παρὰ τὰ συγκείμενα καὶ ἕτερά ἅττα. ὁ δὲ δὴ Σέξτος διὰ τε

τὸν Μηνᾶν καὶ δι' ἄλλα τὸν Καίσαρα αἰτιώμενος, πέμψας πολλὰ τῆς Καμπανίας ἐπόρθησε. καὶ ὁ Καῖ-
 C σαρ τοῦτο μαθὼν τὸν τε Λέπιδον καὶ τὸν Ἀντώνιον
 μετεπέμψατο. καὶ ὁ μὲν Λέπιδος οὐκ εὐθύς ὑπή-
 κουςεν, Ἀντώνιος δὲ ἦλθε μὲν ἐκ τῆς Ἑλλάδος εἰς
 τὸ Βρεντέσιον, πρὶν δὲ τῷ Καίσαρι συνελθεῖν, δεί-
 σας ὅτι λύκος εἰς τὸ στρατήγιον αὐτοῦ εἰσῆλθε καὶ
 στρατιώτας ἐφθειρεν, εἰς τὴν Ἑλλάδα πάλιν ἀνέ-
 πλευσε, προφασισάμενος τὰ τῶν Πάρθων ὥς κατε-
 πείγοντα.

10

WH150 Ὁ δὲ Σέξτος προθυμότερον εἶχετο τῶν πραγμά-
 των, καὶ τῇ Ἰταλίᾳ ἐπέπλει, καὶ πολλὰ μὲν ἐκάκου,
 οὐ μείω δὲ καὶ ἀντέπασχε. καὶ ναυμαχιῶν δὲ γεγο-
 ννιῶν οἱ τοῦ Σέξτου μᾶλλον ἐκράτουν, πολλῶν μὲν
 νηῶν τοῦ Καίσαρος καὶ ἐν ταῖς ναυμαχίαις φθαρεῖ- 15
 σῶν, πολλῶν δὲ καὶ ὑπὸ βιαίων πνευμάτων κινδυ-
 νευσασῶν, ὥστε τὸν Καίσαρα βουλόμενον εἰς Σικε-
 D λίαν ἐμβαλεῖν τοῦτο μὲν ἀπογνῶναι, τῆς δὲ παρα-
 θαλασσίας ἡπείρου τὴν φυλακὴν ποιεῖσθαι ἀγαπη-
 τῶς. ὁ Σέξτος δ' ἔτι μᾶλλον ἤρθη, καὶ αὐτὸς μὲν 20
 τὴν Ἰταλίαν ἐκάκου, εἰς δὲ τὴν Λιβύην τὸν Ἀπολλο-
 φάνη ἀπέστειλε. Καῖσαρ μέντοι πλοῖά τε πολλὰ
 ἐναυπήγει καὶ ἐρέτας παρὰ τε τῶν βουλευτῶν καὶ
 τῶν ἱππέων καὶ τῶν δημοτῶν συνέλεγεν, ὅπλίτας
 τε κατελέγετο καὶ χρήματα πανταχόθεν συνήθροισε· 25
 καὶ αὐτὸς μὲν τὰ τε ἐν τῇ Ἰταλίᾳ καὶ τὰ ἐν τῇ Γα-
 λατίᾳ διέταττε, τῷ δ' Ἀγρίππᾳ τὴν τοῦ ναυτικοῦ
 παρασκευὴν ἐγχειρίσας ἐκπονήσαι καὶ ἐξασκῆσαι
 τοῦτο ἐκέλευσε. καὶ ὃς τὰς τε ναῦς καὶ τοὺς ἐρέτας
 ἤθροισε, καὶ τὰς μὲν κατέφραττε, τοὺς δ' ἐπ' ἰκρίων 30
 ἐρέττειν ἤσκει.

Οἱ δ' ἐν τῇ Ρώμῃ ἐταράττοντο μὲν καὶ ταῖς τῶν

ἀρχόντων πρὸς ἀλλήλους στάσεσιν, ἔθραυτον δὲ αὐ- PI 515
 τοὺς καὶ σημεία ἄλλα τε καὶ ὅτι λευκὴν ὄρουιν κλώ-
 νιον δάφνης ἐγκάρπου φέρουσαν ἀετὸς ἀρπάσας εἰς
 τὸν κόλπον τῆς Λιβίας ἐνέβαλεν· ὃ οὐ μικρὸν ση-
 5 μείον ἐδόκει. ἡ δὲ τῆς τε ὄρουιθος ἐπεμελήθη καὶ
 τὴν δάφνην ἐφύτευσε, καὶ ἡ μὲν ῥιζωθεῖσα ἠΰξησεν,
 ἡ δὲ Λιβία ἐγκολπώσασθαι τὴν τοῦ Καίσαρος ἰσχὺν
 καὶ ἐν πᾶσιν αὐτοῦ κρατήσκειν ἔμελλεν.

Ἐν δὲ τούτῳ τῷ χρόνῳ ἦλθε μὲν ὁ Ἀντώνιος ἐκ 24
 10 τῆς Συρίας εἰς Ἰταλίαν, ὥς τῷ Καίσαρι διὰ τὰ συμ-
 βεβηκότα αὐτῷ τοῦ πρὸς τὸν Σέξτον μεθέξων πολέ-
 μου, οὐ μέντοι παρέμεινεν, ἀλλὰ ναῦς δούς αὐτῷ
 καὶ ἑτέρας πέμψειν ἐπαγγειλάμενος ὀπλίτας ἀντείλη- B
 φεν, αὐτὸς δὲ ὥς ἐπὶ Πάρθους στρατεύσων ἀπῆρε.
 15 πρὶν δὲ ἀπιέναι αὐτὸν ἠτιάσαντο ἀλλήλους· εἶτα
 καὶ διηλλάγησαν, τῆς Ὀκταβίας τὰς διαλλαγὰς πρατ-
 τούσης. ἡ δὲ Ὀκταβία τοῦ Καίσαρος ἦν ἀδελφή, ἡ
 μετὰ θάνατον τῆς Φουλβίας τῷ Ἀντωνίῳ συνηθήθη
 παρὰ τοῦ ἀδελφοῦ, τοῦ ἀνδρὸς αὐτῆς ᾧ συνώκει
 20 πρότερον τελευτήσαντος. καὶ ἐπειδὴ οὐπω παρῆκεν
 ὁ πένθιμος χρόνος, ψήφῳ τῆς συγκλήτου ἐλύθη τὸ
 ἐπιτίμιον. καὶ τότε δέ, ἵνα πλείων αὐτοῖς ἐκ συγγε-
 νείας σύνδεσμος γένοιτο, Ἀντύλλῳ τῷ τοῦ Ἀντωνίου
 υἱεὶ τὴν θυγατέρα ὁ Καῖσαρ τὴν ἑαυτοῦ κατηγγύη-
 25 σεν. ἐπλάττοντο δὲ ταῦτα καὶ ὑπεκρίνοντο διὰ τὰ C
 τότε σφίσιιν ὑπάρχοντα πράγματα. τὸν δὲ Σέξτον
 τῆς τε ἰερωσύνης ἐπαύσαν καὶ τῆς ὑπατείας, ἑαυτοῖς
 δὲ τὴν ἡγεμονίαν εἰς ἄλλην πενταετίαν ἐπέτρεψαν·
 ἡ γὰρ προτέρα ἤδη ἐξεμετροήθη.

Καὶ Ἀντώνιος μὲν εἰς Συρίαν ἡπείγετο, Καῖσαρ
 δὲ εἰς τὸν πρὸς Σέξτον πόλεμον ἡτοιμάζετο. ὁ δὲ
 Μηνᾶς πρὸς τὸν Σέξτον αὐτίς ἀπηυτομόλησεν, ἄπι-
 στος ὢν καὶ θεραπεύων ἀεὶ τὰ τοῦ κρείττονος. Καί-
 σαρ δὲ τοῦ ἔαρος ἐπιστάντος ὥρμησε κατὰ τῆς Σικε- 5
 λίας, περισχεῖν ἐλπίσας τῷ στόλῳ αὐτήν, καὶ τῷ τε
 πλήθει τεταρροηκῶς τῶν σκαφῶν καὶ τῷ μεγέθει καὶ
 τοῖς πύργοις οἷς ἔφερον, ἵν' ἐξ αὐτῶν ὡς ἀπὸ τεί-
 D χους ἐξ ὑπερδεξίων ἀνταγωνίζωνται. ἀπιόντι δὲ
 χειμῶν συνέβη βαρύτατος καὶ πολλὰς ναῦς ἐφθιρε, 10
 καὶ ὁ Μηνᾶς ταῖς λοιπαῖς τεταραγμέναις ἐπενεχθεῖς
 συχνὰς μὲν ἔκανσε, τὰς δ' ἀνεδήσατο. εἰ δὲ μὴ αὐ-
 τίς τῷ Καίσαρι προσεχώρησε καὶ τὸ ναυτικὸν οὐ
 ἦρχε προέδωκεν, εἰς κενὸν ἂν καὶ τότε τῷ Καίσαρι
 ὁ ἐπίπλους ἐγένετο. ἡυτομόλησε δ' ὁ Μηνᾶς πρὸς 15
 ἅπαν παρὰ τοῦ Σέξτου ὑποπτευόμενος· ἀλλ' οὐδ' ὁ
 Καῖσαρ ἔτι αὐτῷ ἐπίστευεν. ἐπεὶ δὲ τὸν στόλον ὁ
 Καῖσαρ αὐτίς ἀνεκτήσατο, εἰς τὴν ἡπειρον ἀνεκομί-
 σθη, ὡς τὸ πεζὸν τοῦ στρατεύματος εἰς τὴν Σικελίαν,
 ὅτε καιρὸς, περαιώσων. ὁ δὲ Σέξτος ἐν Μεσσήνῃ 20
 P I 516 τὸν αὐτοῦ διάπλουν ἐτήρει. τῷ δ' Ἀργίππᾳ εἰς Λι-
 πάραν σὺν ταῖς ναυσὶ καταλειφθέντι παρὰ τοῦ Καί-
 σαρος Δημόχαριν ἀνθορμεῖν ἐν Μύλαις ἐκέλευσε.
 καὶ διέτριψαν ἐκεῖσε χρόνον ὑπόσυχρον, τέλος δὲ ὁ.
 W II 151 Ἀργίππας σὺν ταῖς ἀρίσταις τῶν νεῶν ἐπὶ κατα- 25
 σκοπὴν τῶν ἐναντίων ἀπελήλυθε. καὶ ὡς οὔτε πάν-
 τας κατείδεν οὔτ' ἀναχθῆναί τις ἠθέλησεν, ἐπανῆλθε,
 καὶ παρεσκευάζετο ὡς πολεμήσων τῇ ἐπιούσῃ. τὰ δ'
 αὐτὰ καὶ τῷ Δημοχάρει συμβέβηκε, καὶ ἡτοιμάζετο
 καὶ αὐτὸς ὡς τοῖς πολεμίοις ἐπελευσόμενος, καὶ τὸν 30
 Σέξτον δὲ μετεπέμψατο. ἡμέρα τε ἦδη ὑπέλαμπε
 καὶ ἄμφω τὰ ναυτικὰ ἐπ' ἄλληλα ἔπλεον καὶ τῆς

ναυμαχίας ἀπήρξαντο. καὶ ἐπὶ πλεῖστον μὲν ἀγγω- B
μάλως ἡγωνίσαντο, ὃψὲ δ' οὖν ποτε καὶ πρὸς νύκτα
ἤδη οἱ τοῦ Καίσαρος ἐκράτησαν, οὐ μέντοι καὶ ἐπε-
δίωξαν.

5 Καῖσαρ δὲ τοῦ Σέξτου ἐκ τῆς Μεσσήνης διὰ
τὴν ναυμαχίαν ἀπάραντος ἀκινδύνως ἐπεραιώθη
πρὸς Ταυρομένιον. ἤδη δὲ τῆς ναυμαχίας παυθεί-
σης σπουδῇ πρὸς τὴν Μεσσήνην ὁ Σέξτος ἀφίκετο,
καὶ μαθὼν περαιωθέντα τὸν Καίσαρα, προσέμιξεν
10 αὐτῷ κατὰ γῆν. καὶ ὁ Καῖσαρ τοῦ τε ναυτικοῦ τὸ
πλεῖον ἀπέβαλε καὶ αὐτὸς ὀλίγου προσδιεφθάρη·
τέως δ' οὖν εἰς τὴν ἡπειρον διασέσωστο. ἤχθετο δὲ
τοῦ στρατεύματος ἐν τῇ νήσῳ ἀπειλημμένου, καὶ οὐ
πρὶν ἀνεθάρσησεν ἕως ἰχθύς ἀναθορῶν ἐκ τῆς θα-
15 λάσσης αὐτόματος πρὸς τοὺς πόδας αὐτοῦ ἔπεσε· C
τοῦτο γὰρ οἱ μάντις δηλοῦν ἐξηγήσαντο ὅτι δουλώ-
σεται τὴν θάλασσαν. ἡ δὲ τοῦ Καίσαρος στρατιὰ
ἐπολιορκεῖτο, καὶ ἐπεὶ τὰ ἐπιτήδεια ἐπέλιπον σφᾶς
καὶ ὁ βοηθήσων οὐκ ἦν, ὁ ταύτης ἄρχων Κορνουφί-
20 κιος τὰ τε σκάφη ὅσα ἐκ τῆς ναυμαχίας περισέσωστο
ἔκαυσε καὶ αὐτὸς πρὸς τὰς Μύλας ἀπῆγε τὴν στρα-
τιάν. καὶ πολλὰ ἐκακώθησαν παρὰ τῶν ἐναντίων
ἐφεπομένων αὐτοῖς ἐν τε τῇ ἄλλῃ πορείᾳ καὶ μᾶλλον
ἐν ταῖς τῶν ποταμῶν διαβάσεσι. καὶ ἐπὶ τρεῖς ἡμέ-
25 ρας ἔπασχον οὕτως, τῇ δέ γε τελευταίᾳ πάντῃ αὐ-
τοὺς ἐκάκωσαν, προσγενομένου αὐτοῖς καὶ τοῦ Σέξ-
του. καὶ πάντες ἂν διεφθάρησαν, εἰ μὴ σφῶν καὶ
ἄκοντες ἀπέσχοντο οἱ πολέμιοι. ὁ γὰρ Ἀγρίππας νι-
κήσας τὴν ναυμαχίαν ἐς Σικελίαν ἐπεραιώθη καὶ D
30 σιτόν τε τῷ στρατῷ καὶ βοήθειαν ἔπεμψε. καὶ ὁ
Σέξτος αὐτὸν τὸν Ἀγρίππαν ἤξεν ἐκεῖ προσδοκήσας
καὶ φοβηθείς, σπουδῇ ἀνεχώρησεν, ὥστε σκευή τινα

καὶ ἐπιτήδεια καταλείψαι ἐν τῷ ἐρύματι, ἐξ ὧν τραφέντες οἱ περὶ τὸν Κορνουφίκιον πρὸς τὸν Ἀγρίππαν ἀπήεσαν· οὓς ὁ Καῖσαρ ἐπαίνοισι καὶ δωρεαῖς ἀνεκτήσατο.

- 25 Μετὰ τοῦτο δ' ἐς τὴν Σικελίαν ἐλθόντι τῷ Καί-
 5 σαρι περὶ τὸ Ἀρτεμίσιον ὁ Σέξτος ἀντεστρατοπεδεύ-
 σατο. ἀντικαθημένων δ' ἀλλήλοις καὶ ἀκροβολιζο-
 μένων τῷ μὲν Σέξτῳ ὁ Γάλλος, τῷ δὲ Καίσαρι ὁ
 Λέπιδος σὺν ταῖς δυνάμεσι προσήνωντο. καὶ ὁ μὲν
 Γάλλος ἐπέρρωσε τὸν Σέξτον, ὁ δὲ Λέπιδος διηνέχθη 10
 P1517 τῷ Καίσαρι, αὐτὸς μὲν ἐκ τοῦ ἴσου συνδιοικεῖν αὐτῷ
 τὰ πάντα βουλόμενος, ἐκείνου δὲ ὡς ὑποστρατήγῳ
 αὐτῷ χρωμένου ἐν ᾧ αἰσι. διὸ καὶ πρὸς τὸν Σέξτον
 ἀπέκλινε, καὶ ἐκοινολογεῖτο δι' ἀπορρήτων αὐτῷ. ὁ
 ὑπονοήσας ὁ Καῖσαρ ἔσπευσε πρὶν νεοχμωθῆναι τι 15
 διὰ μάχης τῷ Σέξτῳ χωρῆσαι. καὶ ναυμαχίας τε
 κατὰ θάλασσαν συρραγείσης, καὶ κατὰ γῆν τῶν πε-
 ζῶν ἀμφοῖν παρατεταγμένων, ἐπὶ πολὺ μὲν τῆς ναυ-
 μαχίας γινομένης ἰσορρόπου τε καὶ ἰσοπαλοῦς τὰ
 περὶ καὶ ἄμφω στρατεύματα ἐθεῶντο καὶ ἡγωνίσαν· 20
 ἐπεὶ δ' οἱ τοῦ Σέξτου ἐτράποντο, οἱ μὲν ἐπαιάνισαν,
 οἱ δ' ὠλοφύροντο. καὶ οἱ μὲν τοῦ Σέξτου περὶ πρὸς
 B τὴν Μεσσήνην ἐχώρουν ἅτε καὶ αὐτοὶ συνητηθέντες
 τῷ ναυτικῷ, ὁ δὲ Καῖσαρ τοὺς ἐκπύοντας τῶν ἡτ-
 τωμένων εἰς τὴν γῆν ἐξεδέχετο καὶ τῶν σκαφῶν ὅσα 25
 προσώκειλον ἐνεπίμπρα. καὶ τούτῳ ὁ μὲν Δημόχα-
 ρις ἐαυτὸν ἀπέσφαξεν, ὁ δ' Ἀπολλόδωρος τῷ Καί-
 σαρι προσεχώρησε. τοῦτο δὲ ἄλλοι τε καὶ ὁ Γάλλος
 καὶ οἱ ἱππεῖς οἱ σὺν αὐτῷ πάντες καὶ τινες τῶν πε-
 ζῶν πεποιήκασιν.

Ὁ Σέξτος δ' ἐντεῦθεν ἀπογνοὺς καὶ τὴν θυγα-
 τέρα καὶ ἄλλους παραλαβὼν τὰ τε χρήματα καὶ τῶν
 ἄλλων τὰ τιμιώτερα εἰς τὰς ναῦς τὰς κρείττους τῶν
 σωθεῖσων ἐνθέμενος ἀπῆρε νυκτός· οὐδ' ἐπεδίωξέ W II 152
 τις αὐτόν, ὅτι τε λάθρα ἐξέπλευσε καὶ ὁ Καῖσαρ ἐν
 μεγάλη γέγρονε ταραχῇ. ὁ γὰρ Λέπιδος τῇ Μεσσήνῃ C
 ἐπελθὼν καὶ εἰσδεχθεὶς εἰς αὐτὴν τὰ μὲν ἐνεπίμπρα,
 τὰ δ' ἥρπαξεν· εἶτα φοβηθεὶς ἐπελθόντα τὸν Καί-
 σαρα, ἐπὶ λόφον καρτερόν στρατοπεδευσάμενος,
10 πάντα τε ὅσα ἐλαττοῦσθαι ἐνόμιζεν ἐπενεκάλει αὐτῷ,
 καὶ ἀπῆται ὅσα αὐτῷ κατὰ τὴν πρώτην συνωμοσίαν
 ἐδέδοτο, καὶ τῆς Σικελίας ἀντεποιεῖτο ὡς αὐτὴν κα-
 ταστρεψάμενος, καὶ ταῦτα πέμπων τινὰς ὠμίλει τῷ
 Καίσαρι, ἔχων ἅς τ' ἐκ τῆς Λιβύης ἐπῆκτο δυνάμεις
15 καὶ τοὺς ἐγκαταλειφθέντας ἐν τῇ Μεσσήνῃ πάντας.
 ὁ δὲ Καῖσαρ τοῖς ὅπλοις θαρρῶν εὐθύς ἐπ' αὐτόν D
 μετ' ὀλίγων τινῶν ὥρμησε. δόξας δὲ διὰ τὴν τῶν
 συνεπομένων ὀλιγανδρίαν εἰρηνικόν τι πράξειν, ἐς
 τὸ στρατόπεδον εἰσεδέχθη. ὡς δ' οὐδὲν πρὸς τὴν
20 καταλλαγὴν ἔλεγε, παρωξύνθησαν οἱ τοῦ Λεπίδου
 καὶ τινὰς τῶν ἐκείνου ἀπέκτειναν, αὐτὸς δὲ βοηθείας
 τυχὼν ἐσώθη. καὶ μετὰ τοῦτο αὐτίς ἐπῆλθεν αὐτοῖς
 σὺν παντὶ τῷ στρατῷ καὶ ἐπολιόρκει κατακλείσας
 σφᾶς εἰς τὸ τάφρουμα. φοβηθέντες οὖν τὴν ἄλωσιν
25 ἄθροοι μὲν αἰδούμενοι τὸν Λέπιδον οὐ μετέστησαν
 πρὸς τὸν Καῖσαρα, κατ' ὀλίγους δὲ προσεχώρουν
 αὐτῷ. καὶ οὕτω ἀκκείνος ἐθελοντῆς δῆθεν ἐν ἐσθῇτι PI 1518
 φαιῶ ἰκέτης αὐτῷ προσελήλυθε. καὶ ὁ μὲν τῆς
 ἐξουσίας τε παρελύθη καὶ ἐν τῇ Ἰταλίᾳ δίαιταν
30 ἐπεποίητο ἔμφρουρον. τῶν δὲ τὰ τοῦ Σέξτου πρα-
 ξάντων τινὰς μὲν ἐκόλασεν, ἐνίους δ' ἀφῆκε· καὶ
 τῶν πόλεων τὰς μὲν ἐκουσίως προσχωρησάσας

αὐτῷ συγγνώμης ἤξιωσε, τὰς δ' ἀντιστάσας αὐτῷ ἐδικαίωσεν.

Οἱ στρατιῶται δὲ ἐστασίασαν τε καὶ ἐθρασύνοντο καὶ συλλεγόμενοι ἦτουν ἕκαστος ὃ ἐπόθει. τοῦ δὲ Καίσαρος ἐν ὀλιγωρίᾳ σφᾶς ποιουμένου, ὥς μή τινος ⁵ πολεμίου παρόντος, ἐπηπείλουν. ὥς δ' οὐδὲν ἦνυον,
 B τῆς στρατείας ἀφεθῆναι ἤξιουν θυμῷ καὶ βοῇ· λή-
 ψεσθαι γὰρ ἤλπισαν ἃ ἀπῆτουν διὰ τὴν ἀπειλὴν τῆς ἐγκαταλείψεως. ὁ δὲ Καίσαρ μὴ δεῖν νομίζων ἐξ ἀνάγκης τὸν ἄρχοντα τοῖς ὑπηκόοις ὑπέειπεν, εὐλόγᾳ ¹⁰
 τε αὐτοὺς ἀξιῶν ἔφη καὶ διῆκε πρῶτον μὲν τοὺς ἐπὶ τὸν Ἀντώνιον αὐτῷ συστρατεύσαντας, ὥς δὲ καὶ οἱ ἄλλοι ἐνέκειντο, καὶ τοὺς δέκατον ἔτος στρατευσα-
 μένους διαφῆκεν, εἰπὼν ὥς οὐδενὶ ἐτ' αὐτῶν οὐδ' ἂν τὰ μάλιστα ἐθελήσωσι χρῆσεται. ὃ ἀκούσαντες ¹⁵
 οὐδὲν ἔτι ἐφθέγγξαντο, ἀλλὰ προσέχειν αὐτῷ ἤρ-
 ξαντο.

Καὶ τότε μὲν τὰ ἐν τῇ Σικελίᾳ διώκησε καὶ τὴν
 C Λιβύην ἐκατέραν πέμψας ἀμαχεὶ παρεστήσατο, καὶ οἱ ἐν τῇ Ρώμῃ πολλὰς αὐτῷ τιμὰς ἐψηφίσαντο· ²⁰
 Σέξτος δὲ ἐκ τῆς Μεσσήνης ἀναχθεὶς, ὑποτοπήσας δὲ διωχθῆναι ἢ καὶ προδοθῆναι ὑπὸ τῶν συνόντων, προεῖπε μὲν διὰ τοῦ πελάγους πλεύσειν, ἀποσβέσας δὲ τὸν πυρσὸν ὃν αἱ στρατηγίδες τριήρεις ὥς καὶ αἱ
 λοιπαὶ αὐταῖς ἐφέπωνται φαίνουσιν, εἰς Κεφαλληνίαν ²⁵
 κατέπλευσεν· ἔνθα καὶ οἱ λοιποὶ κατὰ τύχην ὑπὸ χεიმῶνος ἐκπεσόντες αὐτίς αὐτῷ συνεγένοντο. συγ-
 καλέσας οὖν αὐτοὺς καὶ τὸ στρατιωτικὸν ἀποδυσά-
 μενος ἐνδυμα ἄλλα τε εἶπε καὶ ὅτι ἀθροοὶ μὲν ὄντες οὐ λήσουσι, σκεδασθέντες δὲ ῥάω ποιήσονται τὴν ³⁰
 D διάφευξιν. καὶ τούτου ἄλλων ἄλλοσε ἀποχωρησάν-
 των αὐτὸς ἐς τὴν Ἀσίαν ἐπεραιώθη, γνώμης ὣν ὁρ-

μῆσαι πρὸς τὸν Ἀντώνιον. ἐν Λέσβῳ δὲ μαθὼν
 ἐκεῖνον μὲν ἐς Μήδους στρατεῦσαι, πεπολεμῶσθαι
 δὲ τὸν Καίσαρα καὶ τὸν Λέπιδον, καὶ ἐλπίσας τὴν
 τοῦ Ἀντωνίου ἀρχὴν διαδέξασθαι, τό τε στρατηγικὸν
 5 ἀνέλαβε σχῆμα καὶ παρεσκευάζετο ὡς καὶ τὴν περὶ αὐτὸν
 καταληψόμενος. κἀντεῦθεν τοῦ Ἀντωνίου τὰ πρᾶτ-
 τόμενα ὑπ' αὐτοῦ γινόντος, ἄδειαν τε αὐτῷ καὶ εὐ-
 νοιαν, ἃν τὰ ὄπλα κατὰθῃται, ὑποσχομένου, κατέ-
 νευσε μὲν, οὐκ ἐποίησε δέ γε ὡς ἐπηγγείλατο, ἀλλὰ
 10 καὶ τῶν πραγμάτων ὡς πρῶτῃν εἶχετο καὶ πρὸς τοὺς
 Πάρθους διεκηρυκεύσατο. ταῦτα δὲ μαθὼν ὁ Ἀν-^{PI 519}
 τώνιος τὸ ναυτικὸν μετὰ Μάρκου Τιτίου ἐπ' αὐτὸν ^{WH 153}
 ἐπεμψε. καὶ ὃς φοβηθεὶς διεπρεσβεύσατο πρὸς Ἀν-
 τώνιον. ὡς δ' ἐκεῖνος οὐκ ἔφη σπείσασθαι, εἰ μὴ
 15 τὰς τε ναῦς καὶ τὴν λοιπὴν αὐτοῦ παραλήψοιτο δύ-
 ναμιν, τὰ βαρύτερα τῶν σκευῶν εἰς τὰς ναῦς ἐμβα-
 λῶν αὐτάς τε κατέκαυσε καὶ εἰς τὴν μεσόγειαν ὥρ-
 μησε. καὶ οἱ τοῦ Ἀντωνίου ἐπιδιώξαντες αὐτὸν
 κατέλαβον καὶ ἐξώρρησαν. ὁ μαθὼν ὁ Ἀντώνιος εὐ-
 20 θὺς μὲν ὑπ' ὀργῆς ἐπέστειλε κτανθῆναι αὐτόν, ὕστε-
 ρον δὲ μεταμεληθεὶς ἔγραψε σωθῆναι αὐτόν. τοῦ
 οὖν δευτέρου γραμματοφόρου τὸν πρῶτον προφθά-
 σαντος, ὕστερον τὰ περὶ τοῦ θανεῖν αὐτόν ὁ κατέχων
 νομισάμενος, καὶ ἣ νομίσας ὄντως δεύτερα εἶναι ἢ ^B
 25 ἄγνοιαν τοῦ ὄντος ὑποκρινάμενος, τὸν Σέξτον τὸν
 Πομπήιον ἐθανάτωσε.

Καὶ τῷ μὲν τοιοῦτον τὸ τέλος ἐγένετο, Ἀντώ- 26
 νιος δὲ διὰ τοῦ Βεντιδίου τοὺς Πάρθους ἐνίκησεν.
 Ὅ τε γὰρ βασιλεὺς ἐκείνων ὁ Πάκορος ἐν τῷ πολέμῳ
 30 ἔπεσε καὶ οἱ βάρβαροι οἱ μὲν ἐκτάνθησαν ἐν τῇ

μάχη, οἱ δὲ ἔφυγον, καὶ τὰς τῆς Συρίας πόλεις ὁ Βεντίδιος ὑπηγάγετο. εἶτα κατὰ τοῦ Ἀντιόχου τοῦ τῆς Κομαγηνῆς βασιλεύοντος ἐπεστράτευσεν. ἐνταῦθα δὲ ὄντι ἀθρόον ὁ Ἀντώνιος ἐπιστὰς οὐ μόνον ἐπὶ τοῖς κατορθώμασιν οὐχ ἥσθη, ἀλλὰ καὶ ἐφθόνησε 5 καὶ τῆς ἀρχῆς αὐτὸν ἔπαυσεν, αὐτὸς δὲ τῷ Ἀντιόχῳ C προσέβαλε καὶ κατέκλεισεν αὐτὸν εἰς Σαμόσατα. ὥς δ' οὐδὲν ἦννε πολιορκῶν αὐτόν, συνθήκας σπονδῶν ἐποιήσατο καὶ εἰς τὴν Ἰταλίαν ἀφώρμησεν.

Ὁρώδης μέντοι ὁ τῶν Πάρθων βασιλεὺς ὑπέρ- 10 γηρος γεγονώς, καὶ τῷ τοῦ Πακόρου πένθει τὴν βασιλείαν ἀπαγορεύσας, Φραάτῃ τῷ πρεσβυτέρῳ τῶν λοιπῶν αὐτοῦ παίδων τὴν ἀρχὴν ἐνεχείρισεν. ὁ δὲ ἀνοσιώτατος γεγονὼς τοὺς ἀδελφούς αὐτοῦ ἐδόλοφύνησε, καὶ αὐτὸν τὸν πατέρα δυσανασχετοῦντα δι' 15 ἐκείνους ἀπέκτεινε, καὶ τῶν ἄλλων τοὺς ἀρίστους διέφθειρεν.

Ἀντώνιος δὲ πρέσβεις μὲν πρὸς τοὺς Πάρθους περὶ εἰρήνης ἐκπέπομφε, πρὸς δὲ πόλεμον ἡτοιμάζετο, ἵνα ἀπαρασκεύοις αὐτοῖς ἐντύχη διὰ τὴν ἐλπίδα 20 D τῆς συμβάσεως. καὶ μαθὼν τὸν Μῆδον ἐπὶ συμμαχίαν τοῦ Πάρθου χωρήσαντα, τὰ μὲν σκευοφόρα καὶ πολὺ τῆς στρατιᾶς ὑπελίπετο μετὰ τοῦ Στατιανοῦ ἵν' ἐποιντο, αὐτὸς δὲ σὺν τοῖς ἱππεῦσι καὶ τῶν πεζῶν τοῖς εὐζώνοις ἠπείγετο, ὥς ἀντίκα τὰ τῶν Μῆ- 25 δων καταστρεψόμενος. ὁ μέντοι Πάρθος καὶ ὁ Μῆδος τῷ Στατιανῷ ἀπροσδοκῆτως ἐπιπεσόντες καὶ τῇ μετ' αὐτοῦ στρατιᾷ, πάντας ἐφόνευσαν, τοῦ Ἀντωνίου σπεύσαντος μὲν βοηθῆσαι αὐτοῖς, πλὴν ὕστερίσαντος καὶ μόνους τοὺς νεκροὺς εὗρηκότος. ὃς οὐ 30 πολλῷ ὕστερον συμβαλὼν τοῖς βαρβάροις ἐτρέφατο μὲν αὐτούς, οὐ μέντοι μέγα τι ἔβλαψε. πολιορκῶν

δὲ τὰ τοῦ Μῆδου βασιλεία ἐπολιορκεῖτο μᾶλλον ἀν-PI520
τὸς ἐπιλιπόντων τῇ αὐτοῦ στρατιᾷ τῶν ἐπιτηδείων,
καὶ ἐπὶ συναγωγὴν αὐτῶν ἐξιόντων σφόδρα παρὰ
τῶν βαρβάρων κακουμένων, ἐνεδρευόντων αὐτοῖς.

5 Ἐν τούτοις ὄντος τοῦ Ἀντωνίου ὁ Φραάτης ὑπο-
βαλὼν τινὰς ἔπεισε δι' ἐκείνων αὐτὸν ἐπικηρυκεύ-
σασθαι συμβάσεων ἔνεκεν· καὶ ὁ Πάρθος τοὺς πεμ-
φθέντας ἐξονειδίσας πολλὰ μὴ ἄλλως σπείσασθαι
εἶπεν, εἰ μὴ ἀντίκα ἀποστρατοπεδεύσονται. καὶ ὁ
10 Ἀντώνιος ἀπανέστη. προσδεχομένου δ' αὐτοῦ τὰς
σπονδὰς οἱ Μῆδοι τὰς τε πολιορκητικὰς κατέκαυσαν
μηχανὰς καὶ τὰ χώματα διεσκέδασαν. οἱ δέ γε Πάρ-
θοι πολλὰ καὶ δεινὰ αἰφνίδιον προσπεσόντες εἰργά-
σαντο. ὥς οὖν ἔγνω ὅτι ἡπάτῃται, ἐς τὴν Ἀρμενίαν
15 ἀπελθεῖν ἐπεχείρησε. καὶ διὰ χωρίων ἀπιὼν ἀγνώ- B
στων, πολλαῖς δυσχεραίαις ἐνέτυχε. καὶ κἂν ἀπώ-
λυντο οἱ μετ' αὐτοῦ ξύμπαντες εἰς ἐνέδραν ἐμπε-
σόντες καὶ πυκνοῖς βαλλόμενοι τοῖς τοξεύμασιν, εἰ
μὴ τὴν χελώνην ἐποίησαν συνασπίσαντες.

20 Ἡ δὲ χελώνη γίνεται οὕτως. τὰ μὲν σκευοφόρα
καὶ οἱ ψιλοὶ ἐν μέσῳ τοῦ στρατεύματος τέτακται,
τῶν δ' ὀπλιτῶν οἱ μὲν ταῖς προμήχεσιν ἀσπίσι ταῖς WII154
κοίλαις χρώμενοι περὶ τὰ ἔσχατα τάσσονται καὶ τοὺς
ἄλλους τὰ ὅπλα περιβεβλημένοι ἔξω τε βλέποντες
25 περιέχουσιν, οἱ δὲ τὰς πλατείας ἀσπίδας φέροντες ἐν
τῷ μέσῳ συσπειροῦνται, καὶ κείνας ἄνω ἑαυτῶν τε καὶ
τῶν λοιπῶν ὑπεραίρουσιν, ὥστε μηδὲν ἕτερον ἢ C
ἀσπίδας ὀραῖσθαι διὰ πάσης τῆς φάλαγγος, καὶ ἐν
σκέπη ἐκ τῶν βελῶν πάντας εἶναι αὐτοὺς ἐκ τῆς
30 πυκνότητος τῆς συντάξεως. οὕτω γάρ τοι πεπύκνω-
ται ὥς καὶ βαδίζειν τινὰς ἐπάνω αὐτῆς δύνασθαι.
τὸ μὲν οὖν σχῆμα τῆς τάξεως ταύτης τοιοῦτόν ἐστι,

καὶ διὰ τοῦτο καὶ τὴν χελώνης ἔλαχε κληῖσιν, διὰ τε
 τὸ ἰσχυρὸν αὐτῆς καὶ τὸ εὐσκεπές· χρῶνται δὲ αὐτῇ
 διχῇ· ἥ γὰρ πρὸς φρούριόν τι προσμίσγοντες προσ-
 πορεύονται καὶ τειχομαχοῦσιν, ἥ ὑπὸ τοξοτῶν περι-
 στοιχισθέντες ποτὲ κυπτάζουσιν οὕτω πάντες ὥς
 δοκεῖν ὅτι κεκμήκασιν, πελασάντων δὲ τῶν ἐναντίων
 ἐξαίφνης ἐγείρονται, κάντεῦθεν σφᾶς ἐκπλήττουσι
 D καὶ ταράττουσιν. ὃ καὶ τότε συμβέβηκε. πολλοὶς
 γάρ, ὥς εἴρηται, βαλλόμενοι βέλεσι, τὸν τε συνασπι-
 σμὸν τῆς χελώνης ἐποίησαν καὶ τὰ γόνατα πρὸς τὴν 10
 γῆν ἤρεισαν τὰ εὐώνυμα. νομίσαντες οὖν αὐτοὺς οἱ
 βάρβαροι ὑπὸ τῶν τραυμάτων καταπεσεῖν, τὰ μὲν
 τόξα ἀπέθεντο, τὰ δὲ ξίφη σπασάμενοι ὥς συγκό-
 ψοντες ἐπῆλθον αὐτοῖς. ἐξαναστάντες δὲ οἱ Ῥωμαῖοι
 καὶ αὐτοῖς προσπεσόντες, οἷα γυμνοὺς ὀπλισμένοι, 15
 ἀπροσδοκῆτους παρεσκευασμένοι, τοξότας ὀπλῖται,
 βαρβάρους Ῥωμαῖοι κατέκοψαν.

Ἀντώνιος μὲν οὖν ὑπὸ τῶν πολεμίων οὐκέτι δει-
 νὸν οὐδὲν ἔπαθεν, ὑπὸ δὲ ψύχους τεταλαιπώρητο.
 χειμῶν γὰρ ἦν, καὶ τῆς Ἀρμενίας τὰ πρόσθορα, δι'
 ὧν ἐπορεύετο, κρυσταλλώδη ἀεὶ εἰσιν· ὅθεν συχνοὶ
 PI521 τῶν αὐτοῦ διεφθείροντο. διὸ ὑπῆλθε τὸν Ἀρμένιον
 καὶ ἐθώπευσε, καίτοι δι' ὀργῆς ἐκείνον ποιούμενος.
 χρήματα δὲ τοῖς περιλειφθεῖσι διανείμας τῆς στρα-
 τιᾶς ἀπῆρεν εἰς Αἴγυπτον πρὸς τὴν Κλεοπάτραν. 25
 δι' ἣν μεγάλως ὑπὸ τῶν ὁμογενῶν διεβέβλητο, ὅτι
 τε παῖδας ἐξ αὐτῆς ἔσχε καὶ ὅτι χώρας πολλὰς
 αὐτῇ ἐχαρίσατο. οὕτως γὰρ τῷ ἔρωτι αὐτῆς καὶ
 ταῖς γοητείαις ἐδούλευσεν ὥς καὶ τὴν γυναῖκα
 αὐτοῦ τὴν Ὀκταβίαν πρὸς αὐτὸν ἐκ Ῥώμης ἀφι- 30
 κνουμένην ἐπανελθεῖν κελεῦσαι καὶ μὴ αὐτῷ προσ-
 ελθεῖν.

Ὁ δὲ Καῖσαρ ἦλθε μὲν εἰς τὴν Σικελίαν, χρονί- 27
 σας δ' ἐν αὐτῇ διὰ τὸν χειμῶνα, καὶ μαθὼν ὥς τινα B
 τῶν ἐθνῶν τῶν Ῥωμαίοις ὑποκειμένων διὰ τὴν ἀπο-
 δημίαν αὐτοῦ ἐπανέστησαν, ἐπανῆλθε καὶ ἐπ' ἐκεί-
 5 νους παρεσκευάζετο, καὶ τοὺς μὲν δι' ἑαυτοῦ, τοὺς
 δὲ δι' ἐτέρων προσηγάγετο καὶ ὑπέταξεν. εἴτα καὶ
 ἐπὶ Παννονίους ἐστράτευσεν, οἳ νέμονται μὲν πρὸς
 τῇ Δαλματία παρ' αὐτὸν τὸν Ἰστρον ἀπὸ Νωρικοῦ
 μέχρι τῆς ἐν τῇ Εὐρώπῃ Μυσίας, κακοβίωτοι μὲν
 10 ὄντες, ἅτε μὴ γῆς μηδ' ἀέρων εὖ ἤκοντες, οὐκ οἶνον
 γεωργοῦντες, οὐκ ἔλαιον, τὰς δὲ κριθὰς καὶ τὰς
 κέγχρους ἐσθίοντες ὁμοίως καὶ πίνοντες, νομίζονται
 δ' οὖν ἀνδρεότατοι. οὓς καὶ τινες τῶν Ἑλλήνων
 Παίονας προσηγόρευσαν, τὸ ἀληθὲς ἀγνοήσαντες·
 15 πρὸς γὰρ τῇ Ῥοδόπῃ καὶ πρὸς αὐτῇ τῇ Μακεδονίᾳ C
 τὸ τῶν Παιόνων ἔθνος ἐστὶ, τούτους δὲ Παννονίους
 καὶ οἱ ἄλλοι καλοῦσι καὶ αὐτοὶ ἑαυτούς. ἐπὶ τούτους
 ὁ Καῖσαρ τότε στρατεύσας, καὶ διὰ μάχης αὐτοῖς
 πολλάκις χωρήσας, ὁμολογίᾳ προσηγάγετο ὕστερον.
 20 Ἀντώνιος δὲ τὸν Ἀρμένιον τιμωρήσασθαι μηχαν-
 νώμενος οὐκ ἐνέλιπε πάντα λίθον κινῶν, τὸ τῆς πα-
 ροιμίας, ἕως αὐτὸν ὑπηγάγετο εἰς τὸ στρατόπεδον
 εἰσελθεῖν. εἰσελθόντα δὲ κατέσχε καὶ ἐν ἀδέσμῳ
 εἶχε φρουρᾷ, καὶ περιῆγεν αὐτὸν κατὰ τὰ φρούρια
 25 ἔνθα ἐκείνῳ οἱ θησαυροὶ ἐναπέκειντο, σπεύδων αὐ-
 τοὺς λαβεῖν. ὥς δ' οὐδὲν ἤνυσεν, οἱ γὰρ Ἀρμένιοι
 τῶν παίδων αὐτοῦ τὸν πρεσβύτατον βασιλέα ἀνθεί-
 λοντο τὸν Ἀρτάξην, ἔδησεν αὐτὸν ἀλύσεσιν ἀργυραῖς, D
 οἶονεὶ τιμὴν αὐτῷ ταύτην νέμων ὥς βασιλεῖ· καὶ WII155

πᾶσαν τὴν Ἀρμενίαν κατέσχε, τοῦ Ἀρτάξου πρὸς τοὺς Πάρθους ἀποχωρήσαντος, ἐπέπερ ἡττάτο μαχόμενος.

Ἀντώνιος δὲ τὰ μὲν στρατεύματα εἰς Ἀρμενίαν κατέλιπεν, αὐτὸς δ' ἀνεκομίσθη πρὸς Αἴγυπτον, 5 μετὰ τῆς γυναικὸς καὶ τῶν παίδων ἄγων ἐκεῖ τὸν Ἀρμένιον· καὶ τὴν τε λείαν τῇ Κλεοπάτρᾳ ἐχαρίσατο καὶ τὸν Ἀρμένιον μετὰ τῶν οἰκείων περιβαλὼν χρυσείοις δεσμοῖς ἐκείνη προσήγαγεν. οἱ δὲ οὐθ' ἐκέτευσαν αὐτὴν οὔτε μὴν προσεκύνησαν, ἀλλ' ὀνομαστὶ 10 προσηγόρευσαν.

Μετὰ δὲ τοῦτο τὴν Κλεοπάτραν Ἀντώνιος βασι-
 P1522 λίδα βασιλέων καλεῖσθαι ἐκέλευσε, καὶ τοῦ προτέρου Καίσαρος αὐτὴν μὲν γυναῖκα ὠνόμαζε, τὸν δὲ υἱὸν αὐτῆς παῖδα ἐκείνου ὡς ἀληθῶς, ἵνα τὸν Καίσαρα 15 τὸν Ὀκτάβιον ὡς ποιητὸν ἐκείνου παῖδα καὶ μὴ γνήσιον διαβάλλῃ, καὶ χώρας αὐτοῖς ἐνειμε. τοῖς δ' οἰκείοις παισὶ τοῖς ἐκ τῆς Κλεοπάτρας, κεκλημένους Πτολεμαίῳ καὶ Ἀλεξάνδρῳ, ἐτέρας πολλὰς προσκεκλήρωκε. τοιαῦτα δὲ πράττων ἐπέστελλε τῇ βουλῇ 20 ὅτι τῆς ἀρχῆς τε παύσεται καὶ τὰ πράγματα ἐπ' αὐτῇ καὶ τῷ δήμῳ ποιήσεται, οὐχ οὔτῳ φρονῶν, ἀλλ' ὅπως ταῖς παρ' αὐτοῦ ἐλπίσιν ἢ ἀναγκάσωσι παρόντα τὸν Καίσαρα καταθέσθαι τὰ ὅπλα ἢ μισήσωσιν ἀπειθήσαντα. 25

B Ἀχρὶ δὲ τοῦ Ἀράξου ἐλθὼν, ὡς ἐπὶ τοὺς Πάρθους στρατεύων, ἠρκέσθη τῇ πρὸς τὸν Μῆδον ὁμολογία. συμμαχήσειν γὰρ ἀλλήλοις συνέθεντο, ὁ μὲν κατὰ τῶν Πάρθων, ὁ δέ γε κατὰ τοῦ Καίσαρος, καὶ στρατιώτας ἀλλήλοις ἀντέδοσαν. καὶ ὁ μὲν Μῆδος 30 τῆς Ἀρμενίας τῆς νεοκτῆτου ἐξ Ἀντωνίου εἰλήφει τινά, Ἀντώνιος δὲ τὴν θυγατέρα αὐτοῦ Ἰωτάπην, ὡς

τῷ Ἀλεξάνδρῳ τῷ νῖῳ αὐτοῦ συνοικήσουσαν. καὶ ἐπὶ τούτοις ἐς τὴν Ἰωνίαν καὶ ἐς τὴν Ἑλλάδα ἐπὶ τῷ πολέμῳ τοῦ Καίσαρος ὥρμησεν. ὁ δὲ γε Μῆδος συμμαχούμενος τοῖς Ῥωμαίοις ἐπελθόντας αὐτῷ τοὺς 5 Πάρθους καὶ τὸν Ἀρτάξην ἐνίκησε. τοῦ δ' Ἀντωνίου τοὺς οἰκείους στρατιώτας μετακαλεσαμένου, τοὺς δ' C ἐκείνου κατεσχηκότος, ἀνθήτητο καὶ ἐάλω. καὶ οὕτως ἡ Ἀρμενία μετὰ τῆς Μηδίας ἀπώλετο.

Οἱ μέντοι Ῥωμαῖοι τὴν μὲν δημοκρατίαν ἀφῆ- 10 ρηντο, οὐ μὴν καὶ εἰς φανεράν μοναρχίαν κατώλισθον, ἕως ὅτε Σέξτος ἀπώλετο καὶ τὰ ἐπαναστάντα ἔθνη δεδούλωτο καὶ ὁ Πάρθος οὐδὲν παρεκίνει. τότε γὰρ φανερώς ἐπ' ἀλλήλους ὁ Ἀντώνιος καὶ ὁ Καῖσαρ ἐτράποντο, καὶ ὁ δῆμος ἀκριβῶς ἐδουλώθη. 15 αἰτίαι δὲ τοῦ πολέμου αἶδε σφίσιν ἐσκήπτοντο. Ἀντώνιος μὲν Καίσαρι ἐνεκάλει ὅτι τὴν τοῦ Λεπίδου χώραν καὶ τὴν δύναμιν καὶ τὴν τοῦ Σέξτου ἐσφετε- D ρίσατο, καὶ τούτων ἀπῆται τὰ ἡμίση καὶ τῶν στρατιωτῶν οὓς ἐκ τῆς ἀνηκούσης αὐτῷ Ἰταλίας ἐστρά- 20 τευσεν· ὁ δὲ Καῖσαρ ἐκείνῳ ὅτι τὴν Αἴγυπτον καὶ ἄλλα μὴ λαχὼν εἶχε, καὶ ὅτι τὸν Σέξτον ἀπέκτεινεν, αὐτὸς γὰρ ἐκὼν ἐκείνου φείσασθαι ἔλεγε, καὶ ὅτι τὸν Ἀρμένιον ἀπάτη συνειληφῶς ἔδησε καὶ τούτου Ῥωμαίοις κακοδοξίαν προσέτριψε, καὶ τὰ ἡμίση τῶν 25 λαφύρων καὶ αὐτὸς ἀπῆται, καὶ τὴν Κλεοπάτραν αὐτῷ καὶ τοὺς παῖδας τοὺς ἐξ αὐτῆς καὶ τὰ δωρηθέντα σφίσι πρὸς πάντας ἐπέφερεν, ἐν τοῖς μάλιστα δ' ἡτιᾶτο ὅτι τὸν Καισαρίωνα ἐς τὸ γένος εἰσήγε τοῦ Καίσαρος.

28

30 Ταῦτ' οὖν ἐπενεκάλουν ἀλλήλοις. καὶ τέως οὐκ ΠΙ523

ἀναφανδὸν κατ' ἀλλήλων ὠπλίζοντο, ἕως Δομίτιος
Γναῖος καὶ Σόσσιος Γάιος, τῆς τοῦ Ἀντωνίου μερί-
δος ὄντες, ὑπάτευσαν. τότε δὲ προδήλως ἐπολεμώ-
θησαν. ὁ γὰρ Σόσσιος πολλὰ μὲν ἐν τῇ νουμηνίᾳ
ἐπήνεσε τὸν Ἀντώνιον, πολλὰ δὲ κατεῖπε τοῦ Καί- 5
σαρος. καὶ τότε μὲν ὁ Καῖσαρ τῆς πόλεως ἐξεχώρη-
σεν, αἰτίαν ἄλλην πλασάμενος· μετὰ δὲ ταῦτα ἐπα-
νελθὼν, καὶ φρουρὰν ἑαυτῷ περιστήσας στρατιωτῶν,
μέτρια μὲν ὑπὲρ ἑαυτοῦ διεiléχθη, τοῦ δὲ Ἀντωνίου

Β καὶ τοῦ Σοσσίου πολλὰ κατηγόρησε, καὶ ἀδικοῦντα 10
τὸν Ἀντώνιον διὰ γραμμάτων ἐξελέγγχειν ὑπέσχετο.

WII 156 οἱ οὖν ὕπατοι μῆτ' ἀντειπεῖν θαρροῦντες μῆτε
σιωπᾶν ὑπομένοντες, τῆς πόλεως ἐκχώρησαντες ἀπῆλ-
θον πρὸς τὸν Ἀντώνιον, καὶ τῶν ἄλλων βουλευτῶν
οὐκ ὀλίγοι αὐτοῖς συναπεληλύθασιν· καὶ αὐτοῖς ἔτε- 15
ροι τὸν Ἀντώνιον λιπόντες τῷ Καίσαρι προσεχώρη-
σαν, ὅτι τήν τε τῆς Ὀκταβίας συνοίκησιν ἀπείπατο
καὶ ὅτι τῇ Κλεοπάτρᾳ ἤχθοντο. ἐξ ὧν μαθὼν ὁ
Καῖσαρ τὰ τε ἄλλα τοῦ Ἀντωνίου καὶ τὰς διαθήκας
αὐτοῦ καὶ παρὰ τίνι ἐτύγγανον, ἔλαβέ τε αὐτὰς καὶ 20
δημοσίᾳ ἀνέγνω, πρᾶγμα ποιήσας παρανομώτατον.

Γ τοσαύτην δὲ διὰ τὰ γεγραμμένα ὀργὴν καὶ οἱ πάντ
ἐκείνῳ προσκείμενοι ἐνεδείξαντο, ὥστε τήν τε ὑπα-
τείαν καὶ τήν ἄλλην ἄπασαν ἐξουσίαν ἀφείλουντο,
καὶ τοῖς συνοῦσιν αὐτῷ ἄδειαν καὶ ἐπαίνους, εἰάν 25
ἐγκαταλίπωσιν αὐτόν, ἐψηφίσαντο· καὶ τῇ Κλεοπά-
τρᾳ πόλεμον ἐπήγγειλαν ἄντικρυς, ὃς μᾶλλον πρὸς
τὸν Ἀντώνιον ἔτεινεν· ἥδεσαν γὰρ αὐτὸν ὑπὲρ ἐκεί-
νης πάντα ὑποίδοντα. οὕτω γὰρ αὐτὸν ἐδουλώσατο
ὥστε βασιλὶς τε καὶ δέσποινα ὑπ' ἐκείνου καλεῖσθαι, 30
στρατιώτας τε Ῥωμαίους ἐν τῷ δορυφορικῷ αὐτῆς
ἔχειν καὶ ταῖς ἀσπίσι πάντων τὸ ὄνομα αὐτῆς ἐπι-

γράφεσθαι. καὶ εἰς τὴν ἀγορὰν δὲ μετ' αὐτοῦ εἰσε-
φοῖτα καὶ τὰς πανηγύρεις συνδιετίθετο τὰς τε δίκας
συνεξήταξε, καὶ συνίππευε, καὶ ἐν ταῖς πόλεσιν D
ἐκείνη μὲν ἐν δίφρῳ ἐφέρετο, ὁ δ' Ἀντώνιος πεζῇ
5 μετὰ τῶν εὐνούχων αὐτῆς ἠκολούθει· συνεγράφετό
τε αὐτῇ καὶ συνεπλάττετο, αὐτὸς Ὅσιρις καὶ Διόνυ-
σος λεγόμενος, ἐκείνη δὲ Σελήνη καὶ Ἴσις. ὅθεν
ἔκφρων ὑπ' αὐτῆς ἐκ μαγγανείας ἔδοξε γεγονέναι.
καὶ οὐκ ἐκείνον μόνον, ἀλλὰ καὶ τοὺς παρ' αὐτῷ
10 δυναμένους καὶ ἐγοήτευσε καὶ κατέδθησεν, ὥς ἐλπῖσαι
καὶ τῶν Ῥωμαίων ἄρξιν, εὐχὴν τε ποιεῖσθαι μεγί-
στην καὶ ὄρκον τὸ ἐν τῷ Καπιτωλίῳ δικάσαι. ὁ δὲ
Ἀντώνιος ἀκινάκην τε ἐνίοτε παρεξώννυτο καὶ ἐσθῆτι
ἐχοῖτο παρὰ τὰ πάτρια.

15 Τούτῳ μὲν οὖν ὑπάτῳ ὄντι καὶ στρατηγῷ Ῥω-
μαίων εἰς αἰτίαμα ἐλογίσθη ἢ ἔξω τῶν πατρῶων
στολή, τοὺς δὲ νῦν βασιλεῖς Ῥωμαίων πῶς ἂν τις PI524
ἐξαιρήσαιο μῶμων καὶ αἰτιάσεως, μεταμφιεννυμέ-
νους παρὰ τὰ πάτρια, καὶ οὐκ ἐνίοτε, ἀεὶ δὲ κεχρη-
20 μένους ἐσθῆτι βαρβαρικῇ;

Οὕτῳ μὲν οὖν τῷ τε Καίσαρι καὶ τῷ Ἀντωνίῳ
συνηνέχθη τὰ πράγματα· οἱ δὲ παρεσκευάζοντο πρὸς
τὸν πόλεμον, ἕκαστος πολλοὺς συμμάχους προσειλη-
φώς. καὶ πολλὰ παρὰ τῶν ἀνθρώπων ἐθρουλεῖτο,
25 πολλὰ δὲ καὶ σημεῖα γεγόνασι. πύθνηκός τε γὰρ ἐς
τὸ Δημήτριον ἐν ἱερουργίᾳ τινὶ εἰσελθὼν πάντα τὰ
ἐνδον συνέχεε, καὶ παῖδες ἐν τῇ Ῥώμῃ πολλοὶ ἄθροι-
σθέντες κελεύσαντος μηθενὸς συνέμιξαν ἀλλήλοις,
οἱ μὲν ὡς Καيسάρειοι, οἱ δὲ ὡς τοῦ Ἀντωνίου μαχό-
30 μενοι, καὶ ἡττήθησαν οἱ τὸ τοῦ Ἀντωνίου ὄνομα B
φέροντες· εἰκὼν τε αὐτοῦ λιθίνῃ αἶμα ἀνῆκε, καὶ
πῦρ τό τε Δημήτριον καὶ ναὸν ἕτερον Ἑλπίδος διέ-

φθαιρε, καὶ ἄλλα τοιαῦτα συμβέβηκεν. οὐδὲν δὲ τούτων αὐτοὺς ἐφόβησεν, ἀλλ' ὁ μὲν Ἀντώνιος ὥρμησεν ὡς ἐν τῇ Ἰταλίᾳ ἀδοκῆτως αὐτοῖς τὸν πόλεμον ποιησόμενος, ἐλθὼν δὲ εἰς Κέρκυραν ἀκκείθην εἰς τὴν Πελοπόννησον ἀναπλεύσας αὐτὸς μὲν ἐν Πά- 5 τραις παρεχείμεναι, τοὺς δὲ στρατιώτας πανταχόσε διέπεμψεν· ὁ δὲ Καῖσαρ ἀνῆχθη μὲν ἐκ τοῦ Βρεντεσίου, χειμῶνι δὲ περιπεσὼν καὶ πονηθεὶς ἀνεχώρησεν.

- 29 Ὁργμένου δὲ ἕαρος ὁ μὲν Ἀντώνιος οὐδαμῇ ἐκ- 10 νῆθη· σύμμικτοι γὰρ ἐκ πολλῶν ἐθνῶν ὄντες οἱ C τριηρῖται αὐτοῦ καὶ πόρρω χειμάζοντες ἀπ' αὐτοῦ οὔτ' ἐγυμνάζοντο καὶ νόσῳ καὶ αὐτομολίαις ἡλάττωντο, καὶ ὁ Ἀργίππας τὴν Μεθώνην ἐξ ἐφόδου κατασχὼν καὶ τὰς κατάρσεις τῶν ὀκλάδων ἐπιτηρῶν 15 καὶ ἀποβάσεις ἄλλοτε ἄλλη τῆς Ἑλλάδος ποιούμενος ἰσχυρῶς αὐτὸν ἐθορύβει· ὁ δὲ Καῖσαρ πάντας μὲν τοὺς στρατιώτας, πάντας δὲ τοὺς δυναμένους τι τῶν βουλευτῶν καὶ ἱππέων εἰς τὸ Βρεντέσιον συνήγαγε, W II 157 τοὺς μὲν ὅπως αὐτῷ τι συμπράξωσι, τοὺς δ' ὅπως 20 μὴ μονωθέντες τι νεοχμώσωσι, καὶ ἔν' ἐνδείξεται ὅτι τὸ πλεῖστον καὶ κρατιστεῦον τῶν Ῥωμαίων ὁμό- D γνωμον κέκτηται. καὶ σὺν αὐτοῖς τὸν Ἰόνιον διαβέβηκε, καὶ τὴν Κέρκυραν ἐκλειφθεῖσαν ὑπὸ τῶν φρουρούντων λαβὼν εἰς τὸν λιμένα τὸν Γλυκὺν κα- 25 τῆρε, καλεῖται δὲ οὕτως ὅτι ἐκ τοῦ ποταμοῦ τοῦ εἰς αὐτὸν ἐμβάλλοντος γλυκαίνεται, ἀκκείθην εἰς τὸ Ἀκτιον ἔπλει. ὥς δ' οὐδεὶς οὔτε ἀντέπλει οὔτε ἐς λόγους ἦει αὐτῷ ἢ πρὸς μάχην ἢ πρὸς ὁμολογίαν

ἐγκαλουμένῳ τοὺς ἐναντίους, κατέλαβε τὸ χωρίον τοῦτο ἐν ᾧ νῦν ἐστὶν ἡ Νικόπολις, καὶ τούτου ἐφήδρευε τῷ Ἀκτίῳ κατὰ γῆν τε καὶ θάλασσαν. τὸ δὲ Ἀκτιον οἱ τοῦ Ἀντωνίου προκατελάβοντο καὶ πύργους 5 ὠχύρωσαν ἐκατέρωθεν.

Ἐπεὶ δὲ τὴν τοῦ Καίσαρος ἄφῃξιν ἐπύθετο ὁ Ἀντώνιος, ἡπείχθη μετὰ τῶν περὶ αὐτὸν εἰς τὸ Ἀκτιον· οὐκ εὐθύς μέντοι καὶ ἡγωνίσατο, καίτοι PI525 τοῦ Καίσαρος παντὶ τρόπῳ εἰς ἀγῶνα τοῦτον ἐνάγοντος, ἀκροβολισμοῖς δ' ἐπὶ πλείους ἡμέρας ἐχρήσατο, μέχρι συνήθροισε τὰ στρατεύματα. ὁ δὲ Καῖσαρ εἰς τὴν Ἑλλάδα τὴν τε Μακεδονίαν ἐπεμψε στρατιάν, ὅπως πρὸς ἐκεῖνα μετενέγκῃ καὶ ἄκοντα τὸν Ἀντώνιον. καὶ ὁ Ἀργίππας τῆς τε Λευκάδος 15 καὶ τῶν ἐν ταύτῃ σκαφῶν αἰφνιδίως ἐπιπλεύσας ἐκράτησε, καὶ Πάτρας εἴλε καὶ τὴν Κόρινθον παρεστήσατο. καὶ ὁ Τίτιος ὁ Μάρκος Ταῦρός τε ὁ Στατίλιος τὸ ἱππικὸν τοῦ Ἀντωνίου ἀθρόον ἐκδραμόντες συνέσχον καὶ Φιλάδελφον βασιλέα Παφλαγονίας 20 προσεποιήσαντο· καὶ ὁ Δομίτιος ὁ Γναῖος καὶ ἄλλοι Β τῷ Καίσαρι προσεχώρησαν. φοβηθεὶς οὖν ὁ Ἀντώνιος μὴ ὅσοι ἐς τὴν Μακεδονίαν καὶ τὴν Θράκην ἐπέμφθησαν παρ' αὐτοῦ τῷ Καίσαρι πρόσθωνται, ὥρμησε πρὸς αὐτούς.

25 Κὰν τούτῳ ναυμαχία τις συνέστη, καὶ παρὰ μὲν τῇ πρώτῃ προσβολῇ ἐτρέψαντο οἱ τοῦ Ἀντωνίου τοὺς τοῦ Καίσαρος ὀλίγους ὄντας, τοῦ δὲ Ἀργίππου, ᾧ πᾶν ἀνεῖτο τὸ τοῦ Καίσαρος ναυτικόν, κατὰ τύχην ἐπιδημήσαντος, οὐ μόνον οὐδὲν τῆς νίκης οἱ τοῦ 30 Ἀντωνίου ἀπώναντο, ἀλλὰ καὶ ἀπώλοντο. καὶ διὰ τοῦτο ἐπανελθὼν ὁ Ἀντώνιος ἱππομαχίᾳ τινὶ πρὸς τὴν τοῦ Καίσαρος προφυλακὴν ἡττήθη. καὶ ἐπειδὴ καὶ C

τὰ ἐπιτήδεια αὐτὸν ἤρξαντο ἐπιλείπειν, βουλὴν ἐποιή-
 σατο πότερον κατὰ χώραν μέιναντες διακινδυνεύσου-
 σιν ἢ μεταστάντες χρόνῳ τὸν πόλεμον διενέγκωσι.
 καὶ ἄλλοι μὲν ἄλλα συνεβούλευσαν, ἡ δέ γε Κλεο-
 πάτρα τὰ ἐπικαιρότατα τῶν χωρίων φρουραῖς παρα- 5
 δοθῆναι καὶ τοὺς λοιποὺς συναπᾶραι αὐτοῖς εἰς τὴν
 Αἴγυπτον συμβουλεύσασα ἐνίκησε. εἰς δὲ ταύτην
 ἦλθε τὴν γνώμην ὑπὸ σημείων θορυβηθεῖσα καὶ ἐκ
 τῆς τοῦ στρατεύματος ἀθυμίας καὶ ἀρρωστίας δεί-
 σασα. καὶ τὸν Ἀντώνιον ἐξεφόβησεν. οὐ μέντοι 10
 λάθρα οὐδὲ μὴν φανερῶς ἐκπλεῦσαι ὥς φεύγοντες
 ἐβουλεύσαντο, ἵνα μὴ εἰς δέος τοὺς συμμάχους ἐμ-
 D βάλωσιν, ἀλλ' ὥς ἐπὶ ναυμαχίαν παρασκευαζόμενοι
 κἀντεῦθεν τὰ ἄριστα τῶν σκαφῶν ἐκλεξάμενοι, ὅτι
 ἐκ τῆς φθορᾶς τε καὶ τῆς αὐτομολίας οἱ ἐρέται ἡλάτ- 15
 τωντο, κατέπρησαν τὰ λοιπά, καὶ νύκτωρ πάντα τὰ
 τιμιώτατα λαθραίως ἐμβαλόντες αὐτοῖς ἔτοιμα εἰς
 ἐκπλουν ἐποίησαν. καὶ τοὺς στρατιώτας παρεθάρ-
 ρυνε πρὸς τὴν ναυμαχίαν διαλεχθεὶς αὐτοῖς ὁ Ἀν-
 τώνιος. καὶ οὕτως πάντας μὲν τοὺς πρώτους τῶν 20
 συνόντων αὐτῷ εἰς τὰς ναῦς ἐνεβίβασεν, ἵνα μὴ τι
 νεωτερίσωσιν ὥς ὁ Δέλλιος καὶ ἄλλοι τινὲς αὐτομο-
 λήσαντες, παμπληθεῖς δὲ καὶ τοξότας καὶ σφενδονή-
 PI526 τας καὶ ὀπλίτας ἐνεβίβάσατο. τριήρεις μὲν γὰρ ὀλί-
 γας εἶχεν, αἱ δὲ λοιπαὶ τετρήρεις καὶ δεκῆρεις ἦσαν 25
 αὐτῷ.

Καῖσαρ δὲ καθεώρα μὲν καὶ τὴν παρασκευὴν
 WII158 αὐτῶν καὶ ἡντρεπίζετο, μαθὼν δὲ καὶ τὴν διάνοιαν
 σφῶν ἐξ ἄλλων τε καὶ τοῦ Δελλίου, συνήγαγε τὸ
 στράτευμα καὶ εἰς μάχην δι' ὧν εἴρηκε παρεκάλεσε. 30
 κἀν τούτῳ ὑετοῦ γενομένου λάβρου καὶ ζάλης πολ-
 λῆς εἰς τὸ τοῦ Ἀντωνίου ναυτικὸν ἐμπεσούσης ἀνε-

θάρσησεν ὁ Καῖσαρ καὶ τὸν ἔκπλουν αὐτῶν ἐπετήρει.
ὥς δὲ παρετάξαντο μὲν οἱ τοῦ Ἀντωνίου, οὐ μέντοι
προήεσαν, ὥρμησε μὲν ὥς καὶ ἐστῶσι σφίσι προσμί-
ξων ἢ καὶ ἀναχωρῆσαι ποιήσων, ὥς δ' οὐτ' ἐξώρμη-
σαν οὐτ' ἀνέστρεψαν, ἀλλὰ κατὰ χώραν ἔμμενον τῇ
5 συντάξει τε ἐπεπύκνωντο, ἀνέσχε χρόνον τινά, εἶτα Β
συμπεσόντες ἐναυμάχουν.

Ἀγχωμάλου δὲ τῆς ναυμαχίας οὔσης ἐπὶ πολὺ
καὶ ἀκρίτου, αἱ Κλεοπάτρας ἐξήκοντα νῆες συνθή-
10 ματος παρ' αὐτῆς δοθέντος πρὸς ἀπόπλουν ἤρκασι
τὰ ἱστία καὶ πρὸς τὸ πέλαγος ὥρμησαν. ὁ δ' Ἀντώ-
νιος τὴν Κλεοπάτρας ναῦν ἰδὼν ἀποπλεύσαν, πάν-
των ἐπιλαθόμενος εἰς πεντήρη μεταβὰς ἐδίωκε τὴν
ἀπολωλεκυῖαν αὐτὸν καὶ ἔτι προσαπολέσουσεν. ἐκείνη
15 δὲ γνωρίσασα τὸ τῆς νεῶς σημεῖον, ἀνέσχε· καὶ ἀνα-
ληφθεὶς εἰς τὴν ἐκείνης ναῦν, μόνος παρελθὼν ἐς
πρῶραν ἐκάθητο σιωπῶν. καὶ τρεῖς μὲν ἡμέρας
οὕτως διήγαγεν, ἐν δὲ Ταινάρῳ γενομένους αἱ συνή- C
θεις γυναικες καὶ συνήγαγον καὶ συνδειπνεῖν καὶ
20 συγκαθεύδειν ἀνέπεισαν. τὸ δὲ τοῦ Ἀντωνίου ναυ-
τικὸν μετὰ τὴν αὐτοῦ ὑποχώρησιν ἀντισχὸν μέχρις
ὥρας δεκάτης, πυρὸς ἐπενεχθέντος τοῖς σκάφεσι κε-
λεύσαντος Καίσαρος τὸ μὲν κατεφλέχθη, τὸ δὲ ἐάλω·
λέγεται γὰρ περὶ τριακοσίας νῆας ἐαλωκέναι.
25 Τοιοῦτον μὲν οὖν τῇ ναυμαχίᾳ τέλος ἐγένετο 30
κατὰ τὴν δευτέραν τοῦ Σεπτεμβρίου, καὶ τότε μόνῳ
τῷ Καίσαρι τὸ κράτος ἅπαν περιελήλυθεν, ὥς ἐκ
τούτου δὴ τοῦ καιροῦ τὴν αὐτοῦ μοναρχίαν ψηφίξε-
σθαι. πόλιν δ' ἐν τῷ τοῦ στρατοπέδου τόπῳ συνώ- D

Cap. 30. Dionis Historiae Romanae l. 51, c. 1—10.
Plutarchi Antonius c. 65, 68, 69, 74, 76—78. Addita sunt
quae de statuis Byzantium translatis narrantur p. 428, 7—9.

κισε, Νικόπολιν καλέσας αὐτήν. ἔστησε δὲ καὶ στη-
 λας χαλκᾶς ἀνθρώπου καὶ ὄνου. λέγεται γὰρ νυκτὸς
 ἔτι οὐσης, καθ' ἣν ἡμέραν ἡ ναυμαχία συνέστη, ἀπὸ
 τῆς σκηνῆς αὐτῷ προελθόντι καὶ περιόντι τὰς ναῦς
 ἄνθρωπος συναντῆσαι ὄνον ἐλαύνων, πυθομένῳ δὲ 5
 τοῦνομα εἰπεῖν “ἐμοὶ μὲν Εὐτυχος ὄνομα, τῷ δ' ὄνῳ
 Νίκων.” αἱ στηλᾶι δ' αὖται ὕστερον ἀνακομισθεῖσαι
 εἰς τὸ Βυζάντιον ἔστησαν ἐν τῷ τῆς ἱππηλασίας
 θεάτρῳ.

Ἡ δὲ πεξὴ τε καὶ ἱππικὴ δύναμις τοῦ Ἀντωνίου 10
 μετὰ τὴν ἐκείνου φυγὴν ἡμέρας ἑπτὰ συμμείνασα,
 PI527τέλος τῷ κρατήσαντι προσεχώρησεν. τινὲς δὲ καὶ
 μάλιστα τῶν Ῥωμαίων ἀπῆλθον πρὸς τὸν Ἀντώνιον,
 οἱ δέ γε σύμμαχοι οἴκαδε. ὁ μέντοι Καῖσαρ εἰς τὴν
 Ἰταλίαν ἡπέλχθη, μὴ τι στασιάσωσι φοβηθεῖς· ἐλθὼν 15
 δ' ἐς τὸ Βρεντέσιον, οὐκέτι πορρωτέρω προухώρησεν·
 ἥ τε γὰρ γερουσία καὶ ἡ ἱππὰς τοῦ τε δήμου τὸ
 πλεῖον καὶ ἕτεροι συνῆλθον ἐκεῖ. ἔνθα τὰ αὐτῷ δο-
 κοῦντα καταπραξάμενος ἐς τὴν Ἑλλάδα αὐτίς ἀπῆρε.
 καὶ διὰ τοῦ Ἰσθμοῦ τῆς Πελοποννήσου τὰς ναῦς διὰ 20
 τὸν χειμῶνα διαγαγὼν ταχέως εἰς τὴν Ἀσίαν ἀνεκο-
 μίσθη.

B Κλεοπάτρα δὲ φυγοῦσα καταλαβεῖν τὴν Αἰγυπτου
 ἔσπευσεν, δεδοικυῖα μὴ τι νεωτερίσωσι. καὶ γενομένη
 ἐν ταύτῃ πανταχόθεν συνέλεγε χορήματα ἡθροίζε τε 25
 δυνάμεις. Ἀντώνιος δὲ εἰς Λιβύην ἀπέπλευσεν.
 ἐπεὶ δὲ καὶ ὅπερ εἶχεν ἐκεῖ στράτευμα ἀπέστη αὐτοῦ,
 ὥρμησε μὲν ἐαυτὸν ἀνελεῖν, ὑπὸ δὲ τῶν φίλων κε-

7 αἱ στηλᾶι — 9 θεάτρῳ habet etiam Michael Glycas
 Annalium p. 380 ed. Bonn. Eas statuas inter aera a Latinis
 Cpoli direpta memorat Nicetas Choniata p. 860 ed. Bonn.
 Conf. Suetonii Aug. c. 96.

κώλυτο, καὶ ἀνεκομίσθη εἰς Ἀλεξάνδρειαν. καὶ
 παρεσκευάζοντο μὲν ὥς καὶ πολεμήσουντες, ἔστειλαν
 δέ τινας καὶ πρὸς Καίσαρα λόγους ὑπὲρ εἰρήνης κο-
 μίζοντας, τοῖς δὲ συννοῦσιν αὐτῷ χρήματα. καὶ ἡ
 5 Κλεοπάτρα κρύφα τοῦ Ἀντωνίου σκῆπτρον αὐτῷ
 χρυσοῦν καὶ στέφανον ὅμοιον καὶ δίφρον βασίλειον
 ἔπεμψεν, ὥς καὶ τὴν ἀρχὴν αὐτῷ δι' αὐτῶν διδοῦσα. C
 ὁ δὲ τὰ μὲν δῶρα ἔλαβεν, οἰωνὸν αὐτὰ ποιησάμενος, WII159
 ἀπεκρίνατο δὲ τῷ μὲν Ἀντωνίῳ οὐδέν, Κλεοπάτρα
 10 δὲ ὅτι ἀποκτεινάσῃ τὸν Ἀντώνιον ἢ ἐκβαλούσῃ ἄδειαν
 αὐτῇ δώσει καὶ τὴν ἀρχὴν ἑάσει ἀπαρεγχείρητον. ἐν
 τοσοῦτῳ δὲ τὰς ἐν τῷ Ἀραβικῷ κόλπῳ ναυπηγηθεί-
 σας τῇ Κλεοπάτρᾳ τριήρεις κατέπρησαν οἱ Ἀράβιοι,
 καὶ τὰς ἐπικουρίας οἱ δῆμοι καὶ οἱ δυνάσται ξύμπαν-
 15 τες ἀπηρνήσαντο. Ἀντώνιος δὲ καὶ ἡ Κλεοπάτρα
 ἀκούσαντες τὰ παρὰ τοῦ Καίσαρος αὐτοῖς ἐπεσταλ-
 μένα ἔπεμψαν αὐτοῖς, ἡ μὲν χρήματα αὐτῷ πολλὰ D
 δώσειν ὑπισχνουμένη, ὁ δὲ τῆς τε φιλίας καὶ τῆς
 συγγενείας αὐτὸν ἀναμιμνήσκων· καὶ ἑαυτὸν διαχει-
 20 ρίσασθαι ἐπηγγέλλετο, ἂν διὰ τοῦτο ἡ Κλεοπάτρα
 σωθῇ. οὐδὲν μέντοι οὐδὲ τότε Ἀντωνίῳ ἀπεκρίθη,
 τῇ δὲ Κλεοπάτρᾳ πολλὰ καὶ τότε ἠπέλιψε καὶ ὑπέ-
 σχετο. φοβηθεὶς δὲ μὴ τὰ χρήματα παμπληθῇ ὄντα
 διαφθείρῃ ἡ Κλεοπάτρα, ἃ εἰς τὸ μνημεῖον, ὃ ἐν τοῖς
 25 βασιλείοις κατεσκευάσεν, ἤθροισε, καὶ γὰρ πάντα
 κατακαύσειν ἠπείλει μεθ' ἑαυτῆς εἰ ὢν βούλοιο
 διαμάρτη, Θύρσον οἰκεῖον ἔπεμψεν ἐξελεύθερον,
 πολλὰ ἐροῦντα αὐτῇ φιλάνθρωπα καὶ ὅτι ἔρωτα τρέ-
 φει ὁ Καῖσαρ αὐτῆς. ὅθεν καὶ τὸ Πηλούσιον κατέ-
 30 σχεν ὁ Καῖσαρ, δυνάμει μὲν τὸ φαινόμενον, λάθρᾳ P1528
 δὲ προδοθὲν ὑπὸ Κλεοπάτρας. ἐρᾶν γὰρ αὐτῆς ἐκεῖ-
 νον ἀκούσασα, καὶ τούτου ἐφιεμένη, εὐθύς αὐτῷ

προήκατο τὸ Πηλούσιον. ὁ δ' οὖν Ἀντώνιος ἀπὼν,
 καὶ τὴν τοῦ Πηλουσίου κατάληψιν γνούς, ἐπανελθὼν
 πρὸ τῆς Ἀλεξανδρείας τῷ Καίσαρι προϋπήντησε, καὶ
 συμβαλὼν τοῖς ἱππεύσι κεκμηκόσιν ἐκ τῆς ὁδοιπορίας
 ἐνίκησε. καὶ τούτου ἀναθαρσήσας, καὶ ὅτι τοξεύ- 5
 μασιν ἐς τὸ στρατόπεδον τοῦ Καίσαρος γραμμᾶτια
 ἔπεμψε, πολλὰ χρήματα τοῖς στρατιώταις ἐπαγγελλό-
 μενος, προσέμιξε καὶ τῷ πεζῷ, καὶ ἡττήθη. καὶ ὁ
 μὲν ἐλαττωθεὶς ἀπέκλινε πρὸς τὸ ναυτικὸν καὶ ὡς
 Β ναυμαχίῃσιν παρεσκευάζετο ἢ πρὸς Ἰβηρίαν πλεν- 10
 σούμενος, γνοῦσα δὲ τοῦτο ἡ Κλεοπάτρα τὰς μὲν
 ναῦς αὐτομολῆσαι ἐποίησεν, αὐτὴ δὲ εἰς τὸ ἡρίον
 εἰσέδν αἰφνίδιον, ὥς τάχα τὸν Ἀντώνιον φοβουμένη
 ὑπειληφότα προδίδοσθαι παρ' αὐτῆς. δύο δὲ ἦσαν
 ἐκεῖ σὺν αὐτῇ θεράπαινοι καὶ εὐνοῦχος εἷς. εἰσελ- 15
 θοῦσα δὲ τὰς μὲν θύρας κατέκλεισεν ἀσφαλῶς, πρὸς
 δὲ τὸν Ἀντώνιον τοὺς ἀπαγγελοῦντας ἔπεμψεν ὅτι
 τέθνηκεν. πιστεύσας δ' ἐκεῖνός τιμι τῶν παρόντων
 ἐπέτρεψεν ἀποκτεῖναι αὐτόν. ὥς δ' ἐκεῖνος σπασά-
 μενος τὸ ξίφος ἑαυτὸν κατειργάσατο, "εὐγε" εἶπεν 20
 "ὦ Ἔρως" τοῦτο γὰρ ἦν ὄνομα τῷ ἀνθρώπῳ "ὅτι με
 C τί χρὴ ποιεῖν διδάσκεις," καὶ πλήξας ἑαυτὸν διὰ τῆς
 κοιλίας εἰς τὴν κλίνην ἀφῆκεν. ἦν δὲ οὐκ εὐθυθά-
 νατος ἡ πληγὴ. θορύβου δὲ γενομένου ἤσθητο ἡ
 Κλεοπάτρα. καὶ τὰς μὲν θύρας οὐκ ἀνέφωξεν, ἄνωθεν 25
 δὲ προκύψασα, οὐπῶ γὰρ τὰ πρὸς τῇ ὀροφῇ ἐξείρ-
 γαστο, καὶ μαθοῦσα τὸ γεγονός, κομίζειν αὐτὸν ἐς
 τὸν τάφον ἐκέλευσε. γνούς δὲ καὶ ἐκεῖνος ἔτι ζῶσαν
 αὐτήν, παρεκάλει κομισθῆναι ἐκεῖ, καὶ κομισθεὶς
 σειραῖς καὶ καλωδίῳς ἀνείλκετο παρ' αὐτῆς καὶ δύο 30
 τῶν θεραπαινίδων αὐτῆς. δεξαμένη δὲ αὐτὸν αἶ-
 ματι πεφυρμένον καὶ δυσθανατοῦντα, τοὺς πέπλους

περιεργήξατο ἐπ' αὐτῷ καὶ τὰ στέρνα ἐτυπτε καὶ κα-
 τεσπάρατε ταῖς χερσίν. ὁ δὲ οἶνον πιεῖν ἤτησε, καὶ
 πινὼν καὶ τινὰ ὁμιλήσας τῇ Κλεοπάτρᾳ ἐξέλιπε. Καὶ D
 σαρ δὲ ἀγγελθέντος αὐτῷ τοῦ θανάτου τοῦ Ἀντωνίου
 5 ἀπεδάκρυσε, καὶ τὰς ἐπιστολὰς ἐκείνου τοῖς φίλοις
 ἀναγινώσκων κατεγίνωσκεν ἑαυτοῦ, ὥς εὐγνώμονα
 αἰτοῦντος ἐκείνου καὶ δίκαια, αὐτοῦ δὲ φορτικῶς καὶ
 ὑπερηφάνως πρὸς τὰς ἀποκρίσεις διακειμένον.

Εἰς δὲ τὴν Κλεοπάτραν ἔπεμψε τὸν Προκλήιον, 31
 10 ζώσης αὐτῆς κρατῆσαι θέλων, μέγα πρὸς δόξαν ἡγού-
 μενος διαγαγεῖν αὐτὴν εἰς τὸν Θρίαμβον. ἡ δὲ ἐντὸς
 θυρῶν κεκλεισμένων ἰσχυρῶς σιᾶσα διειλέχθη αὐτῷ.
 ὥς δὲ καταμαθὼν τὸν τόπον ἀπήγγειλε Καῖσαρι, WII 160
 Γάλλος μὲν ἐπέμφθη αὐτῇ ἐντευξόμενος, ὃς ἐμήκυνε
 15 πρὸς ταῖς θύραις τὸν λόγον ἐπίτηδες, Προκλήιος δὲ PI 529
 κλίμακι διὰ θυρίδος εἰσῆλθε λαθὼν μετὰ δύο ὑπη-
 ρετῶν. τῆς δὲ μιᾶς τῶν αὐτῇ συγκαθειργμένων γυ-
 ναικῶν ἀνακραγούσης "τάλαινα Κλεοπάτρα, ζωγοῇ,"
 ὥρμησε μὲν ἑαυτὴν πατάξαι, παρέξωστο γάρ τι ξιφί-
 20 διον, προσδραμὼν δὲ αὐτῇ ὁ Προκλήιος συνέσχευ
 αὐτήν, καὶ ἀφείλετο τὸ ξιφίδιον, καὶ μὴ τι κρύπτῃ
 φάρμακον ἐξηρεύνησεν. ἔπεμψε δὲ Καῖσαρ Ἐπαφρό-
 διτον ἀπελεύθερον, κελεύσας ζῶσαν τηρεῖν πάνν
 ἐπιμελούμενον. αὐτὸς δὲ Καῖσαρ εἰσῆλασεν εἰς τὴν
 25 πόλιν. καὶ ὁ Ἀντώνιος παρὰ τῆς Κλεοπάτρας ἐτάφη
 πολυτελῶς καὶ βασιλικῶς. πυρετῶν δὲ αὐτῇ γενο-
 μένων, ἐφλέγμηνε γὰρ αὐτῆς τὰ στέρνα καὶ ἤλκωτο, B
 τροφῆς ἀπείχετο, ὥς ἐντεῦθεν λυθησομένη τοῦ ζῆν.
 ὁ ὑπονοήσας ὁ Καῖσαρ ἀπειλὰς αὐτῇ καὶ φόβους περὶ

τῶν τέκνων προσέβαλεν, οἷς ἐκείνη καθάπερ μηχανήμασιν ὑπηρείπετο, καὶ τροφήν τε καὶ θεραπείαν προσίετο. ἦκε δὲ μετ' ὀλίγον καὶ ὁ Καῖσαρ αὐτῇ ἐν-
 τευξόμενος. ἡ δὲ λιτῶς ἐν στιβάδι κατακειμένη μονο-
 νοχίτων ἀναπηδήσασα προσπίπτει αὐτῷ, ὑπότρομος 5
 τῇ φωνῇ καὶ συντετηκυῖα ταῖς ὄψεσι. κελεύσαντος
 δὲ τοῦ Καίσαρος ἀνακλιθῆναι καὶ αὐτοῦ παρακαθι-
 σαμένου ἐδεῖτο αὐτοῦ ὥς μάλιστα τοῦ ξῆν περιεχο-
 μένη· τέλος δὲ τῶν χρημάτων ἀναγραφὴν αὐτῷ
 C ἐνεχείρισεν. ὁ δὲ φιλοψυχεῖν αὐτὴν οἰόμενος ἦδετο, 10
 καὶ εἰπὼν ὅτι πάσης ἐλπίδος αὐτῇ λαμπρότερον
 χρήσεται, ἡπατηκῆναι μὲν αὐτὴν ᾤετο, μᾶλλον δ'
 αὐτὸς ἐξηπάτητο. μαθοῦσα γὰρ ὥς ὁ Καῖσαρ μὲν
 περὶ διὰ Συρίας ἔγνωκεν ἀπιῆναι, αὐτὴν δ' ἐς τὴν
 Ῥώμην στελεεῖ μετὰ τρίτην ἡμέραν, ἐδεήθη Καίσαρος 15
 ὅπως ἐπενέγκῃ τῷ Ἀντωνίῳ χοάς. καὶ ἐπιτρέψαντος,
 ἐπὶ τὸν τάφον κοιμισθεῖσα πολλὰ ὠλοφύρατο, εἶτα
 στέψασα καὶ κατασπασαμένη τὴν σορόν, ἐκέλευσεν
 αὐτῇ λουτρον γενέσθαι. λουσαμένη δὲ καὶ κατακλι-
 θεῖσα ἄριστον ἡρίστα λαμπρόν. καὶ τις ἦκεν ἀπ' 20
 D ἄγρου κομίζων ἄγγεῖον σύκων μεστόν. τῶν δὲ φυ-
 λάκων τί φέροι ἀνακρινόντων, ἐκεῖνος τὰ σῦκα ὑπέ-
 δειξεν· οἱ δὲ εἰσάγειν ἐκέλευον. μετὰ δὲ τὸ ἄριστον
 ἡ Κλεοπάτρα δέλτον κατασεσημασμένην τῷ Καίσαρι
 ἔστειλε. Καῖσαρ δὲ ὥς ἐνέτυχε λιταῖς δεομένης αὐ- 25
 τῆς συνταφῆναι τῷ Ἀντωνίῳ, ταχὺ συνῆκε τὸ πε-
 πραγμένον, καὶ κατὰ τάχος τοὺς σκεπομένους τὸ γε-
 νόμενον ἔπεμψεν. οἱ δρόμῳ καταλαβόντες εὗρον
 αὐτὴν τεθνηκυῖαν ἐν χρυσῇ κλίνῃ κεκοσμημένην
 βασιλικῶς. τῶν δὲ γυναικῶν ἡ μὲν Εἰρὰς πρὸς τοῖς 30
 ποσὶν ἀπέθνησκεν, ἡ δὲ Χαρμόνιον ἦδη καρηβαροῦσα
 καὶ σφαλλομένη κατεκόσμει τὸ περὶ τὴν κεφαλὴν

ἐκείνης διάδημα. εἰπόντος δὲ τινος “καλὰ ταῦτα, Χαρμόνιον”, “κάλλιστα μὲν οὖν” ἔφη “καὶ πρέποντα PI 530
τῇ τοσοῦτων ἀπογόνῳ βασιλέων.” καὶ ταῦτα εἰπούσα
παρὰ τὴν κλίνην ἔπεσε καὶ αὐτή.

5 Λέγεται δὲ ἀσπίδος δῆγματι θανεῖν κομισθεῖσης
μετὰ τῶν σύκων. οἱ δ’ ἐν ὑδρίᾳ τηρεῖσθαι τὴν
ἀσπίδα φασίν, ἡλακάτῃ δὲ χρυσῇ τῆς Κλεοπάτρας
ἐκκαλουμένης αὐτὴν καὶ ἀργιαινούσης ὁρμήσασαν
ἐμφῦναι αὐτῆς τῷ βραχίονι. λέγεται δὲ καὶ φάρμα-
10 κον αὐτὴν ἔχειν ἐν κνήστιδι κοίλῃ, καὶ τὴν κνήστιδα
κρούπτειν τῇ κόμῃ. ὁ δὲ Δίων βελόνην αὐτὴν εἶναι
φησιν, ἥ τὰς τρίχας ἀνείρκει, ἧ περικεχρισμένην,
δύναμιν ἔχοντι, ἃν αἵματος ἄψηται, ὥς τάχιστα καὶ B
ἀλνυότατα φθείρειν. ἡ μὲν οὖν ἀπώλετο, τὸ δ’ ἀλη-
15 θές οὐκ ἐγνώσθη, ἢ ὅτι περὶ τὸν βραχίονα δύο
νυγμαὶ ὥφθησαν λεπταί τε καὶ ἀμυδραί, οὔτε δὲ
φαρμάκου τι σημεῖον περὶ τὸ σῶμα ἐκείνης ἐξήνθη-
σεν οὔτε τὸ θηρίον εὗρέθη, εἰ μὴ τινας συρμούς
αὐτοῦ παρὰ θάλασσαν, ἢ τὸ δωματίον ἀφεώρα καὶ W II 161
20 θυρίδες ἦσαν, ἰδεῖν ἔφασκον. εἰκασταὶ δὲ ἐξ ἀσπί-
δος αὐτὴν θανεῖν, ὅτι πολλὰ πρῶν συνῆγε θανά-
σιμα φάρμακα, καὶ ταῦτα τοῖς κατεψηφισμένοις
θάνατον προῦβάλλε· καὶ τὰ μὲν ὠκύμορα κατελάμ- C
βανεν, ὀδυνηρὸν δ’ ἐπάγοντα θάνατον, τὰ δὲ πρῶ-
25 τερα μὲν, διὰ χρόνου δὲ γε κατεργαζόμενα· μόνον
δ’ εὔρισκε τὸ δῆγμα τῆς ἀσπίδος ἄνευ σπασμοῦ κά-
ρον ὑπνώδῃ ἐφελκόμενον ἰδρῶτι μαλακῷ καὶ τῶν
αἰσθητηρίων ἀμαυρώσει ῥαδίως ἀπονεκροῦν.

Ἀκούσας δὲ ὁ Καῖσαρ τὴν τελευτὴν αὐτῆς ἐξε-
30 πλάγη, καὶ φάρμακα τῷ σώματι καὶ ψύλλους ἐπήνεγ-

κεν. οἱ δὲ ψύλλοι ἄνδρες εἰσί, γυνή γὰρ τὴν δύναμιν ταύτην ἔχειν οὐ πέφυκεν, δύνανται δὲ πάντα ἰὸν παντὸς ἔρπετοῦ, πρὶν θανεῖν τὸν δεδηγμένον ἢ τετραμένον, ἐκμυζᾶν, καὶ αὐτοὶ τε μὴ βλάπτεσθαι καὶ τὸν πεφαρμαγμένον θεραπεύειν. φύονται δὲ ἐξ ἁλ-
 λήλων, καὶ δοκιμάζουσι τὰ γεννηθέντα ἢ μετὰ ὄψεων ἐμβληθέντα, ἢ καὶ τῶν σπαργάνων αὐτῶν ἐπιβλη-
 θέντων ἰοβόλοις τισίν· οὔτε γὰρ τῷ παιδί τι λυμαίνονται καὶ ὑπὸ τῆς ἐσθῆτος αὐτοῦ ναρκῶσιν.

Ὁ μὲν οὖν Καῖσαρ ἐπὶ τῇ τῆς γυναικὸς τελευτῇ
 καὶ ἡχθέσθη καὶ τὴν εὐγένειαν αὐτῆς ἐθαύμαζε, καὶ
 συνταφῆναι τῷ Ἀντωνίῳ ἐκέλευσε πολυτελῶς καὶ
 βασιλικῶς. ἐντίμου δὲ καὶ αἱ θεράπαιναι ταφῆς
 ἔτυχον ἐκείνου προστάξαντος. ἐτελεύτησε δὲ Κλεο-
 πάτρα μὲν τεσσαρακοντοῦτις ἐνὸς δέοντος, τούτων
 δύο καὶ εἴκοσι βασιλεύσασα, πλείω δὲ τῶν δεκατεσ-
 σάρων Ἀντωνίῳ συνάρξασα· Ἀντώνιον δὲ οἱ μὲν ἔξ,
 οἱ δὲ τρισὶν ὑπερβαλεῖν φασὶ τὰ πεντήκοντα. τὸν δὲ
 τοῦ Ἀντωνίου υἱὸν Ἀντυλλον τὸν ἐκ τῆς Φουλβίας
 καὶ τὸν τῆς Κλεοπάτρας τὸν Καισαρίωνα ἀπέκτεινεν
 ὁ Καῖσαρ.

Ἀντώνιος μὲν οὖν καὶ Κλεοπάτρα οὕτως ἀπῆλ-
 λαξαν· Καῖσαρ δὲ τὸν τοῦ Ἀλεξάνδρου τοῦ βασιλέως
 νεκρὸν εἶδε καὶ προσήψατο αὐτοῦ. τὰ δὲ τῶν Πτο-
 λεμαίων σώματα, καίτοι τῶν Ἀλεξανδρέων δεῖξαι οἱ
 καὶ ταῦτα βουλευθέντων, ἰδεῖν οὐκ ἠθέλησεν, εἰπὼν
 ὅτι “βασιλέα, ἀλλ’ οὐ νεκροὺς ἰδεῖν ἐπεθύμησα.”
 οὐδὲ τῷ Ἀπιδι ἐντυχεῖν ἐπέισθη, λέγων ὅτι “θεοῦς,
 ἀλλ’ οὐχὶ βοῦς προσκυνεῖν εἰθισμαι.” τὴν δ’ Αἴ-
 γυπτον ὑποτελῆ ἐποίησε, χρήματά τε πάμπολλα εὗρε
 καὶ πάντα ἀφείλετο. καὶ τὰ ἐκεῖ ὥς αὐτῷ ἐδόκει
 διοικησάμενος εἰς τὴν Ἀσίαν διὰ τῆς Συρίας ἀπῆλθε

καὶ ἐκεῖ παρεχέμασεν. οἱ δὲ Ῥωμαῖοι καὶ τότε καὶ
 πρότερον, ὅτε τὴν ναυμαχίαν ἐνίκησε, πολλὰ ἐς τι-
 μὴν αὐτῷ ἐψηφίσαντο. κατὰ δὲ τὸν τοῦ θέρους και-
 ρὸν ἐς τὴν Ἑλλάδα καὶ ἐς τὴν Ἰταλίαν ἐπεραιώθη.
 5 καὶ αὐτοῦ εἰς τὴν πόλιν εἰσελθόντος ἔθυσαν οἱ Ῥω-
 μαῖοι καὶ ὁ ὕπατος ἐβουθύτησεν, ὃ μήπω πρότερον
 ἐπ' ἄλλῳ ἐγένετο. ἐώρτασε δὲ καὶ ἐπὶ τρισὶν ἡμέραις
 τὰ νικητήρια. καὶ ἐπιφανεῖς αἱ πομπαὶ πᾶσαι γεγόν-
 νασι· τοσαῦτα γὰρ ἡθροίσθησαν λάφυρα ὥστε πά-
 10 σαις ἐπαρκέσαι. παρεκομίσθη δὲ καὶ στήλη τῆς C
 Κλεοπάτρας ἐπὶ κλίνης, ἀσπίδα ἐμπεφυκκυῖαν ἔχουσα
 τῷ βραχίονι, καὶ μετὰ τῶν ἄλλων αἰχμαλώτων καὶ
 οἱ ἐκείνης παῖδες, ὃ τε Ἀλέξανδρος ὁ καὶ Ἥλιος καὶ
 Κλεοπάτρα ἡ καὶ Σελήνη. ἐφ' ἅπασιν δ' ὁ Καῖσαρ
 15 ἐσήλασε. καὶ θεωρεῖαι ἐπὶ πολλὰς ἡμέρας ἐγένοντο.

Καὶ ὁ Κράσσος ὁ Μάρκος κατὰ τούτους τοὺς 32
 χρόνους εἰς τὴν Μακεδονίαν καὶ εἰς τὴν Θράκην καὶ
 εἰς τὴν Ἑλλάδα πεμφθεὶς πολλοῖς ἐπολέμησεν ἔθνεσι,
 καὶ τὰ μὲν ἐνίκησε, τὰ δὲ προσηγάγετο. τὰ δ' ἔθνη
 20 ταῦτα πάλαι μὲν Μυσοὶ τε καὶ Γέται ἐκέκληντο, πᾶ-
 σαν τὴν μεταξὺ τοῦ τε Αἴμου καὶ τοῦ Ἰστροῦ οὖσαν
 νεμόμενοι, προϊόντος δὲ τοῦ χρόνου τινὲς αὐτῶν καὶ D
 ἄλλοις ὀνόμασιν ἐπεκλήθησαν. καὶ μετὰ ταῦτα πάνθ'
 ὅσα ὁ ποταμὸς ὁ Σαῦος εἰς τὸν Ἰστρον ἐμβάλλων
 25 ὑπὲρ τῆς Δαλματίας καὶ τῆς Μακεδονίας τῆς τε
 Θράκης ἀπὸ τῆς Παννονίας ἀφορίζει, εἰς τὸ τῆς Μυ-
 σίας προκεχώρηκεν ὄνομα. καὶ ἐν αὐτοῖς ἄλλα τε
 πολλά εἰσιν ἔθνη καὶ οἱ Τριβαλλοὶ προσαγορευθέντες
 οἳ τε κεκλημένοι Δαρδάνιοι.

W II 162

Ταῦτα μὲν οὖν ἐν τε τῇ βασιλείᾳ καὶ τῇ δημο-
κρατίᾳ ταῖς τε δυναστείαις πέντε καὶ εἴκοσι καὶ
ἐπτακοσίοις ἔτεσιν ἔπραξάν τε Ῥωμαῖοι καὶ ἔπαθον,
ἐκ δὲ τούτου μοναρχεῖσθαι αὐτοῖς ἀκριβῶς ἤρξαντο,
καίτοι τοῦ Καίσαρος τὰ τε ὄπλα καταθέσθαι βου- 5
λευομένου καὶ τῇ γερουσίᾳ καὶ τῷ δήμῳ ἐπιτρέψαι
τὰ πράγματα. τὴν μέντοι γνώμην τῷ Ἀγρίππᾳ καὶ
P1532 τῷ Μαικῆνᾳ, οἷς ἐπίστανε τὰ ἀπόρρητα, κοινωσάμε-
νος, τὴν μὲν Ἀγρίππου γνώμην ἀποτρέπουσαν αὐτὸν
τῆς μοναρχίας εὗρηκεν· ὁ δὲ Μαικῆνας τοῦναντίον 10
συνεβούλευεν ἅπαν, εἰπὼν ἤδη τὴν μοναρχίαν ἐπὶ
πολὺν διοικῆσαι αὐτόν, καὶ ἀναγκαῖον εἶναι δυεῖν
θάτερον, ἢ μεῖναι ἐπὶ τῶν αὐτῶν ἢ ἀπολέσθαι ταῦτα
προέμενον. τοῖς γὰρ ἅπαξ μοναρχήσασιν ἀσφαλῶς
ιδιωτεῦσαι εἶναι ἀδύνατον. ὑπέθετο δὲ καὶ ὅπως 15
ἀσφαλῶς τε καὶ δικαίως ἄρξει, πρὸς δὲ καὶ ἀνεπαχ-
θῶς, πολὺν κατατείνας λόγον περὶ τῆς ὑποθέσεως.
ἐπὶ πᾶσι δὲ ταῦτα ἐπήγαγεν “εἰ ὅσα ἕτερόν τινα
B ἄρξαντά σου ποιεῖν ἐβούλον, ταῦτα αὐτὸς αὐτεπάγ-
γελτος πράττεις, οὔτε τι ἁμαρτήσεις καὶ πάντα κα- 20
τορθώσεις, ἥδιστα τε καὶ ἀκινδυνότατα ζήσεις.”

Οἱ μὲν οὖν ταῦτα τῷ Καίσαρι συνεβούλευσαν,
ὁ δὲ ἄμφω μὲν καὶ ἐθαύμασε καὶ ἐπήνεσεν, εἴλετο
δὲ τοῦ Μαικῆνου τὴν συμβουλὴν· καὶ οὔτε τὴν μο-
ναρχίαν ἀπέθετο καὶ τὴν τοῦ αὐτοκράτορος προσει- 25
λήφει ἐπὶ κλησιν, οὐ τὴν ἐπὶ νίκαις κατὰ τὸ ἀρχαῖον
διδομένην τισί, ταύτην γὰρ πολλάκις ἐπεκλήθη, ἀλλὰ
τὴν τὸ κράτος σημαίνουσαν τὸ βασίλειον. τῷ δ’ ἐξῆς
ἔτει ἕκτον ὑπάτευσεν, Ἀγρίππα οἱ συνάρχοντος, ὃν
ὑπερβαλλόντως ἐτίμα, καὶ τὴν ἀδελφὴν αὐτῷ τὴν 30
C Ὀκταβίαν συνῳκίσε. καὶ τῆς γερουσίας πρόκριτος
ἐπεκλήθη ὁ Καῖσαρ, ὡς ἐν τῇ ἀκριβεῖ δημοκρατίᾳ

νενόμιστο, ἄλλα τε πολλὰ πεποίηκεν εἰς τιμὴν τῆς
 Ῥώμης καὶ τῶν πολιτῶν καὶ χρήματα πολλοῖς τῶν
 βουλευτῶν ἐχαρίσατο λαμπρῶς πενήτευσάσι, τὰ τε
 παλαιὰ συμβόλαια τῶν εἰς τὸ κοινὸν ὀφειλόντων κα-
 5 τέκαυσε· καὶ ὅσα ἐπὶ Λεπίδου καὶ Ἀντωνίου ἀδίκως
 ἐγένοντο, δι' ἐνὸς προγράμματος κατέλυσεν ἅπαντα.
 καὶ ἐπὶ τούτοις ὑμνούμενος, ἵνα μᾶλλον τιμηθεῖη,
 καὶ παρ' ἐκόντων τὴν μοναρχίαν λαβεῖν ἐπεθύμησεν,
 ὥς μὴ δοκοίη ἀκόντων ἄρχειν. καὶ τοὺς αὐτῷ μάλι-
 10 στα ἐπιτηδεῖους παρασκευάσας εἰς τὴν γερουσίαν D
 εἰσῆλθεν ἔβδομον ὑπατεύων· καὶ παραιτεῖσθαι λέ-
 γων τὴν μοναρχίαν καὶ πάντα ὑπὸ τοῖς ἀρίστοις
 ποιεῖν, ἐδέετο τούτων δέξασθαι αὐτοῦ τὴν τῆς μο-
 ναρχίας ἀπόθεσιν. οἱ δὲ τῆς βουλῆς, οἱ μὲν εἰδότες
 15 τὴν γνώμην αὐτοῦ, οἱ δ' ὑποπτεύοντες, οἱ μὲν ἐλέγ-
 ξαι αὐτὸν οὐκ ἐβούλοντο, οἱ δ' ἐδεδοίκεσαν. ὅθεν
 καὶ πιστεύειν αὐτῷ οἱ μὲν ἐπλάττοντο, οἱ δὲ ἠναγκά-
 ζοντο· καὶ ἐβίασαν δῆθεν αὐτὸν αὐταρχεῖν. καὶ τὴν
 μὲν ἡγεμονίαν οὕτως παρὰ τε τῆς γερουσίας καὶ τοῦ
 20 δήμου ἐβεβαιώσατο, καὶ τὴν φροντίδα τῶν κοινῶν
 πᾶσαν ὑπεδέξατο. τῶν δ' ἐθνῶν τὰ μὲν ἀσθενέστερα
 ὥς εἰρηναῖά τε καὶ ἀπόλεμα ἀπέδωκε τῇ βουλῇ, τὰ
 δ' ἰσχυρότερα ὥς ἐπικίνδυνα τάχα καὶ σφαλερὰ κα-
 τέσχευεν αὐτός, δοκήσει μὲν ὅπως ἡ γερουσία τὰ κάλ- PI533
 25 λιστα τῆς ἀρχῆς καρποῖτο, αὐτῷ δ' οἱ πόνοι ἐπίκειν-
 ται, τῇ δ' ἀληθείᾳ ἵνα ἐκείνοι μὲν καὶ ἄοπλοι καὶ
 ἄμαχοι ὦσιν, αὐτὸς δὲ καὶ ὅπλα ἔχη καὶ στρατιώτας
 τρέφῃ. ἵνα δὲ μή τι μοναρχικὸν δοκοίη φρονεῖν, ἐς
 30 δέκα ἔτη τὴν ἀρχὴν τῶν ἀπονεμηθέντων αὐτῷ κατε-
 σχετο. τοσούτῳ γὰρ χρόνῳ αὐτὰ καταστήσειν ὑπέ-
 σχετο, λόγῳ ταῦτα ἐπαγγελλόμενος. τῆς γὰρ δεκαε-
 τίας περὶανθείσης ἕτερα πέντε ἔτη, εἴτ' αὖθις πέντε

καὶ μετὰ τοῦτο δέκα καὶ ἕτερα πάλιν, πεντάκις αὐτῷ
 ἐψηφίσθη, ὥστε τῇ τῶν δεκαετηρίδων διαδοχῇ διὰ
 B βίου μοναρχῆσαι αὐτόν. κἀντεῦθεν καὶ οἱ μετ' αὐ-
 WII163 τὸν αὐτοκράτορες, καίτοι διὰ βίου ἀποδεικνύμενοι,
 ὅμως διὰ τῶν δέκα ἐτῶν αἰεὶ ἐώρταζον, ὥς αὐτοῖς 5
 τότε τὴν ἡγεμονίαν ἀνανεοῦμενοι.

Πολλὰ δὲ καὶ τότε εἰς τιμὴν ἐψηφίσθη τῷ Καί-
 σαρι, καὶ Αὐγουστος ἐπεκλήθη. ἐφίετο μὲν γὰρ Ῥω-
 μύλος ὀνομασθῆναι, αἰσθόμενος δὲ ὑποπτεύεσθαι ἐκ
 τούτου τῆς βασιλείας ἐπιθυμεῖν, οἱ γὰρ Ῥωμαῖοι 10
 πρᾶγματι μὲν τὰ τῶν βασιλευσμένων ὑπέμενον, τῷ
 δ' ὀνόματι ἡχθοντο, ἀπέσχετο τοῦ ὀνόματος, καὶ Αὐ-
 γουστος καλεῖσθαι ἠθέλησεν, ὥς καὶ πλεῖόν τι ἢ
 κατὰ ἀνθρώπους ὑπάρχων. πάντα γὰρ τὰ ἱερῶτατα
 C καὶ σεβάσματα αὐγουστα προσαγορεύεται. ἐξ οὗπερ 15
 καὶ σεβαστὸν προσεῖπον αὐτόν, ἀπὸ τοῦ σεβάζεσθαι,
 ἐξελληνίζοντές πως, ὥσπερ τινὰ σεπτόν. ἡ δὲ τῶν
 αὐτοκρατόρων κατοικία παλάτιον ὠνομάσθη, ὅτι ἐν
 τε τῷ Παλατίῳ λεγομένῳ ὄρει, ἐν ᾧ Φαυστουῖλος
 ὦκει ὁ τὸν Ῥωμύλον θρεψάμενος, ὁ Καῖσαρ ὦκει καὶ 20
 ἐκεῖ τὸ στρατῆγιον εἶχε. καὶ διὰ τοῦτο κἀν ἄλλοθί
 που ὁ αὐτοκράτωρ καταλύη, τὴν τοῦ παλατίου κλη-
 σιν ἢ καταγωγὴν αὐτοῦ ἔχει. πᾶσα δὲ ἐξουσία, ἣ τε
 τοῖς ὑπάτοις τὸ παλαιὸν διδομένη καὶ ἡ τοῖς δημάρ-
 χοις καὶ ἡ τοῖς τιμηταῖς καὶ τοῖς ἄλλοις ἅπασι, τοῖς 25
 αὐτοκράτορσι δέδοται· καὶ προσέτι καὶ λελύσθαι
 D τῶν νόμων ἐδόθη αὐτοῖς, τοῦτ' ἔστιν ἐλευθέρους
 ἀπὸ πάσης τῶν νόμων ἀνάγκης εἶναι καὶ μηδενὶ
 τούτων ἐνέχεσθαι.

Ὅτε δὲ Αὐγουστος ἐπεκλήθη ὁ Καῖσαρ, σημεῖον 33
 οὐ μικρὸν τότε κατὰ τὴν νύκτα ἐκείνην ἐγένετο· ὁ
 γὰρ Τίβερις πελαγίσας πᾶσαν τὴν πεδιάδα τῆς Ῥώ-
 μης κατέλαβεν ὥστε πλεῖσθαι. καὶ οἱ μάντιες ὅτι τε
 5 ἐπὶ μέγα αὐξήσει καὶ ὅτι πᾶσαν τὴν πόλιν ὑποχει-
 ρίαν ἔξει ἐκ τούτου προεῖπον. ὁ δὲ τὰ τε ἄλλα τὰ
 τῇ ἀρχῇ προσήκοντα προθυμότερον ἐπραττεν, ὡς
 ἐθελόντων ἄρχων, καὶ ἐνομοθέτει. οὐ μέντοι πάντα
 ἐθελогνωμονῶν ἐνομοθέτει, ἀλλ' ἔστιν ἃ καὶ ἐς τὸ
 10 δημόσιον προετίθει, ὅπως, ἄν τι μὴ ἀρέσῃ, ἐπανορ-
 θώσῃ· καὶ προετρέπετο πάντα συμβουλεύειν αὐτῷ P1534
 εἰ τίς τι ἄμεινον γνοίῃ αὐτοῦ. καὶ τοὺς ὑπάτους,
 καὶ ἐκ τῶν ἄλλων ἀρχόντων ἕνα παρ' ἐκάστων, καὶ
 ἐκ τοῦ τῶν βουλευτῶν πλήθους πεντεκαίδεκα συμ-
 15 βούλους ἐς ἑξάμηνον παρελάμβανεν, ὥστε δι' αὐτῶν
 καὶ πᾶσι κοινοῦσθαι τὰ βουλευόμενα. ἔστι δ' ὅτε
 καὶ ἐδίκασε μετ' αὐτῶν. ἔκρινε μὲν γὰρ καὶ καθ'
 ἑαυτὴν ἡ βουλή, καὶ πρεσβείαις καὶ κηρυκείαις ἐχρη-
 μάτιζεν. ὁ τε δῆμος εἰς τὰς ἀρχαιρεσίας συνελέγετο,
 20 οὐ μέντοι ἐπράττετό τι ὃ μὴ ἐκείνῳ ἤρεσκε. καὶ τοὺς
 ἄρξοντας τοὺς μὲν αὐτὸς προεβάλλετο, τοὺς δὲ ἐς τὸ
 κοινὸν ἐποιεῖτο, ἐπιμελούμενος ὥστε μήτ' ἀνεπιτή-
 δειοι μήτ' ἐκ παρακελεύσεως ἢ καὶ ἐκ δεκασμοῦ B
 ἀποδείκνυνται. καὶ ἔθνη τὰ μὲν δι' ἑαυτοῦ, τὰ δὲ
 25 δι' ἐτέρων τῇ Ῥωμαίων ἡγεμονίᾳ ὑπέταξεν.

Ὁ δὲ τῆς Αἰγύπτου ἄρχων Αἴλιος Γάλλος ἐπὶ
 Ἀραβίαν τὴν εὐδαίμονα καλουμένην, ἧς Σάβος ἐβα-
 σίλευεν, ἐστράτευσε τότε. καὶ οὐδεὶς μὲν αὐτοῦ
 ἐνώπιον ἔστη τῶν πολεμίων, οὐ μὴν ἀπόνως προ-
 30 χώρει. ἦ τε γὰρ ἐρημία καὶ ὁ ἥλιος τὰ τε ὕδατα

φύσιν ἄτοπον ἔχοντα σφόδρα αὐτοὺς ἐταλαιπώρησεν, ὥστε τὸ πλεῖον φθαρῆναι τῆς στρατιᾶς. τὸ δὲ νόσημα τῇ κεφαλῇ ἐνσκηπτὸν ἐξήραινεν αὐτήν, καὶ πολλοὺς μὲν αὐτίκα ἀπώλλυε, τῶν δὲ περιγενομένων ἐς τὰ C σκέλη κατῆει, ἅπαν τὸ μεταξὺ τοῦ σώματος ὑπερβαίνον, καὶ αὐτοῖς ἐλυμαίνετο. ἰαμά τε οὐδὲν ἦν ἢ εἴ τις ἔλαιον οἴνῳ μεμιγμένον ἡλείψατο· τὰ δὲ πάνυ ὀλίγοις ἦν· ἢ τε γὰρ χώρα οὐδέτερον αὐτῶν φέρει, καὶ κείνοις οὐκ ἄφθονα ταῦτα προπαρεσκεύαστο. καὶ τῷ πόνῳ τούτῳ καὶ οἱ βάρβαροι σφίσιν ἐπιτιθέμενοι 10 τὰ τε χωρία ἃ πρὶν ἀφήρηντο ἐκομίσαντο, καὶ τοὺς περιλειφθέντας ἐκ τῆς χώρας ἐξήλασαν.

Ὁ δ' Αὔγουστος ἐνδέκατον ὑπατεύσας ἐνόσησεν ὥστε μὴδ' ἐλπίδα σχεῖν σωτηρίας, καὶ ὡς τελευτή-
 σων διέθετο, καὶ διάδοχον μὲν οὐδένα ἀπέδειξε, τῷ 15
 D Πείσωνι δὲ τὰς τε δυνάμεις καὶ τὰς κοινὰς προσό-
 δους εἰς βιβλίον ἐγγράψας ἔδωκε, τῷ δ' Ἀγρίππᾳ
 τὸν δακτύλιον ἐνεχείρισεν. Ἀντώνιος δέ τις Μού-
 σας οὕτω κακῶς αὐτὸν διακείμενον ψυχρολουσίαις
 WH164 καὶ ψυχροποσίαις ἀνέρωσε. διὸ καὶ χρήματα παρ' 20
 αὐτοῦ τε καὶ παρὰ τῆς βουλῆς ἔλαβε, καὶ δακτυλίοις
 χρυσοῖς, ἀπελεύθερος ὢν, ἐπετράπη κεχρησθαι, ἀτέ-
 λειάν τε αὐτῷ καὶ τοῖς ὁμοτέχνου τοῖς οὐσί τε καὶ
 τοῖς ἐσομένοις παρέσχοντο. οὕτω δὲ σωθεὶς εἰς τὸ
 συνέδριον τὰς διαθήκας εἰσήνεγκε, καὶ ἀναγνωσθῇ- 25
 ναι ἐπέτρεπεν, ἐνδεικνύμενος ὅτι οὐδένα τῆς ἀρχῆς
 διάδοχον καταλέλοιπεν· οὐ μέντοι καὶ ἀνέγνω αὐ-
 τὰς τις.

Λιμοῦ δὲ τῷ ἐξῆς ἔτει καὶ λοιμοῦ γενομένου ἐν
 PI535 πάσῃ τῇ Ἰταλίᾳ, νομίσαντες οἱ Ῥωμαῖοι οὐκ ἄλλως 30
 ταῦτα συμβεβηκέναι ἢ ὅτι μὴ καὶ τότε ὑπατεύοντα
 τὸν Αὔγουστον ἔσχον, δικτάτωρα αὐτὸν ἡθέλησαν

προχειρίσασθαι, καὶ τὴν βουλὴν εἰς τὸ συνέδριον
κατακλείσαντες ἠνάγκασαν τοῦτο ψηφίσασθαι. καὶ
αὐτῷ προσήλθον δεόμενοι λεχθῆναι δικτάτωρα καὶ
τῆς τοῦ σίτου συναγωγῆς ἐπιμελητὴν. καὶ ὃς τὴν
5 μὲν τοῦ σίτου φροντίδα ἐδέξατο, τὴν δικτατωρείαν
δὲ οὐ προσήκατο, ἀλλ' ἐπεὶ μήτε διαλεγόμενος αὐ-
τοῖς μήτε δεόμενος ἔπειθε, τὴν ἐσθῆτα διέρρηξεν.
ὀρθῶς γὰρ καὶ συνετῶς τὸ μισητὸν τῆς ἐπικλήσεως
ἐφυλάξατο καὶ ἐπίφθονον, ὑπὲρ τοὺς δικτάτωρας
10 ἔχων τὴν ἐξουσίαν καὶ τὴν τιμὴν. ἐπιβουλὴν δὲ κατ' B
αὐτοῦ συστημαμένων τινῶν, αὐτοὶ τε καὶ οἱ συνω-
μόται ἐρήμην ἤλωσαν ὥς φευξόμενοι, οὐ πολλῷ δ'
ὕστερον ἀπεσφάγησαν.

Μετὰ ταῦτα δ' εἰς Σικελίαν ἦλθε. ἀκκέϊ ὄντος 34
15 ὁ δῆμος τῶν Ῥωμαίων τοὺς ὑπάτους χειροτονῶν
ἐστασίασεν, ὥς κἀντεῦθεν δειχθῆναι ὅτι ἀδύνατον
ἦν δημοκρατουμένους αὐτοὺς σῶθῆναι. οὕτω γὰρ
ἐθορύβησαν καὶ ἅπαντα συνετάραξαν ὥστε καὶ τὸν
Αὔγουστον ὑπὸ τῶν ἐμφρόνων ἀνακληθῆναι. καὶ
20 ἀγανακτήσας ἐπὶ τούτῳ ὁ Αὔγουστος, καὶ μήτε αἰεὶ
τῇ Ῥώμῃ σχολάζειν δυνάμενος μήτ' αὐτῷ ἀναρχὸν αὐ-
τὴν καταλείπειν τολμῶν, ἐξήτει αὐτῇ ἐπιστῆσαί τινα. C
καὶ ἔκρινε μὲν τὸν Ἀγρίππαν πρὸς αὐτὸ ἐπιτηδειό-
τατον, βουλευθεῖς δὲ καὶ μεῖζον αὐτῷ περιθεῖναι
25 ἀξίωμα, ἵνα ἐκ τούτου ῥᾶον αὐτῶν ἄρχῃ, κατηνάγκ-
ασεν αὐτὸν τὴν γυναικὰ ἀφέντα τῇ αὐτοῦ θυγατρὶ
συνοικῆσαι τῇ Ἰουλίᾳ, καὶ ἐς τὴν Ῥώμην αὐτίκα ἐπι-
30 τε τῷ γάμῳ καὶ ἐπὶ τῇ μεταχειρίσει τῆς πόλεως
ἔπεμψε, διὰ τε τᾶλλα καὶ ὅτι Μαικῆνας εἶπε τῷ Καί-
σαρι ὥς "τηλικοῦτον αὐτὸν πεποίηκας ὥστε ἢ γαμ-

βρόν σου γενέσθαι χρῆναι ἢ φονευθῆναι.” Ἀγρίππας
 οὖν οἰδοῦντα εὐρὼν ἐν τῇ Ῥώμῃ τὰ πράγματα κατε-
 D στήσατο. ὁ δ’ Αὔγουστος τὰ ἐν τῇ Σικελίᾳ διοική-
 σας εἰς τὴν Ἑλλάδα ἐπεραιώθη, καὶ τὸ Ἑλληνικὸν
 διαγαγὼν εἰς τὴν Σάμον ἔπλευσε, καὶ κεῖ χειμάσας εἰς 5
 τὴν Ἀσίαν ἐν τῷ ἕαρι ἐκομίσθη, καὶ τὰ τε ἐκεῖ καὶ
 τὰ ἐν τῇ Βιθυνίᾳ διέταξε, καὶ τοὺς Κυζικηνοὺς ἐδου-
 λώσατο, ὅτι Ῥωμαίους τινὰς μαστιγώσαντες ἔκτειναν·
 τὸ αὐτὸ δὲ καὶ τοῖς Τυρίοις καὶ τοῖς Σιδωνίοις ἐποίη-
 σεν, ἐν τῇ Συρίᾳ γενόμενος. ἡ Ἰουλία δὲ τὸν Γάιον 10
 ἔτεκε. καὶ ὁ Αὔγουστος ἐθνῶν ἡγεμονίας τισὶ δεδω-
 κὼς ἐπανῆλθεν εἰς Σάμον, καὶ κεῖ καὶ αὐτὸς ἐχείμασε
 καὶ πολλὰ διώκησεν· ἀφίκοντο γὰρ ἐνταῦθα πρεσ-
 βεῖαι πλείους· καὶ οἱ Ἰνδοὶ τότε φιλίαν ἐποιήσαντο,
 δῶρα πέμψαντες ἄλλα τε καὶ τίγρεις, πρῶτον τότε 15
 P I 536 Ῥωμαίοις ὀφθεῖσας. αὐτὸς τε στάσις ἐν τῇ Ῥώμῃ
 συνέβη καὶ σφαγαὶ γερόνασι διὰ τὰς τῶν ὑπάτων
 ἀρχαιρεσίας. μαθὼν οὖν ταῦθ’ ὁ Καῖσαρ, καὶ συνι-
 δὼν ὅτι οὐδὲν πέρας γενήσεται τοῦ κακοῦ, εἰς τὴν
 Ῥώμην ἡπεύχθη καὶ αὐτὸς ἀπέδειξεν ὕπατον. ἐπεὶ 20
 δὲ ὑπαντῆσαι αὐτῷ πάντες παρεσκευάζοντο, νύκτωρ
 εἰς τὴν πόλιν ἀνεκομίσθη· ὃ καὶ πολλάκις ἐποίησε,
 καὶ ἔξιὼν τοῦ ἄστεος καὶ ἐπανιών, ἵνα μηδενὶ ὀχλη-
 ρὸς εἴη. εἴτα τῶν τρόπων ἐπιμελητῆς καὶ τιμητῆς
 εἰς πενταετίαν παρακληθεὶς ἐχειροτονήθη, τὴν δὲ 25
 B τῶν ὑπάτων τιμὴν διὰ βίου ἔλαβε. τινῶν δ’ αἰτίας
 W H 165 σχόντων ἐπιβουλεύειν αὐτῷ καὶ τῷ Ἀγρίππᾳ, ἄλ-
 λους μὲν τινὰς ἐδικαίωσε, τὸν δὲ Λέπιδον ἐμίσει μὲν
 καὶ δι’ ἄλλα καὶ ὅτι ὁ υἱὸς αὐτοῦ ἐπεβούλευσεν
 αὐτῷ, οὐ μέντοι καὶ ἀποκτεῖναι ἠθέλησεν, ἀλλ’ ἄλ- 30
 λοτε ἄλλως προεπηλάκιζε καὶ ἐχλεύαζεν. ἔθετό τε
 καὶ ἄλλους νόμους, καὶ τὸ τοὺς δεκάσαντάς τινὰς ἐπὶ

ταῖς ἀρχαῖς ἐς πέντε ἔτη αὐτῶν εἰργεσθαι· τοῖς τε
 ἀγάμοις καὶ ταῖς ἀνάνδροις ἐπιτίμια ἔταξε, τοῦ δὲ
 γάμου καὶ τῆς παιδοποιίας ἅθλα ἔθηκε. κάπειδὴ
 πολὺ πλεῖον τὸ ἄρρεν τοῦ θήλεος τοῦ εὐγενοῦς ἦν,
 5 ἐπέτρεψε καὶ ἀπελευθέρους τοῖς ἐθέλουσι πλὴν τῶν C
 βουλευτῶν ἄγεσθαι, ἔννομον τὴν τεκνοποιίαν αὐτῶν
 εἶναι κελεύσας. ἐπεὶ δὲ βρέφη τινὲς μνηστευόμενοι
 τὰς μὲν τῶν γεγραμκότων ἐκαρποῦντο τιμὰς, τὸ δ'
 ἔργον αὐτῶν οὐ παρεῖχοντο, προσέταξε μηδεμίαν
 10 ἰσχýειν μνηστείαν μεθ' ἣν οὐ δύο διελθόντων ἐτῶν
 γαμήσει τις, τοῦτ' ἔστι δεκέτιν πάντως ἐγγυᾶσθαι·
 δώδεκα δὲ ταῖς κόραις ἔτη εἰς τὴν τοῦ γάμου ὥραν
 πλήρη νομίζεται. ὁ δὲ Ἀγρίππας καὶ ἕτερον υἱὸν ἐκ
 τῆς Ἰουλίας ἐγένεατο, Λούκιον ὀνομασθέντα· ὃν Αὐ-
 15 γουστός καὶ τὸν ἀδελφὸν αὐτοῦ τὸν Γάιον εἰσεποιή- D
 σατο, καὶ διαδόχους τῆς ἀρχῆς αὐτόθεν ἀπέδειξεν,
 ἵν' ἦττον ἐπιβουλεύηται. ἐστιώμενος δέ ποτε παρὰ
 Πωλίῳ, ἀνδρὶ πλουσίῳ μὲν σφόδρα, ὡμῶ δὲ λίαν
 καὶ ἀπηνεῖ, ἐπεὶ ὁ οἰνοχόος ἐκείνου κύλικα κρυσταλ-
 20 λίνην κατέαξε καὶ ἐς τὰς μυραῖνας ὠρίσθη παρὰ τοῦ
 δεσπότου ἐμβληθῆναι, ἔτρεφε γὰρ ἐν δεξαμεναῖς
 τοιαύτας, ἀνθρώπους δεδιδαγμένους ἐσθίειν, καὶ τοὺς
 δούλους αὐταῖς οὖς ἐθανάτου παρῆβαλλε, παρηγεῖτο
 τὴν τιμωρίαν ὁ Καῖσαρ τοῦ οἰνοχόου· ὥς δ' οὐκ
 25 ἔπειθε τὸν Πωλίωνα, “φέρε” φησὶν “ὅσα τοιαῦτα
 ἔχεις ἐκπώματα ἢ καὶ ἕτερα ἔντιμα, ἵν' αὐτοῖς χρή-
 σωμαι.” κομισθέντα δὲ συνέτριψεν, εἰπὼν ἵνα μὴ P1537
 διὰ ταῦτα οὕτως κολάζονται ἄνθρωποι. ὁ δὲ Πωλίον
 πρὸς τὸ πλῆθος τῶν ἀπολωλότων τῆς μιᾶς ἐπελάθετο
 30 κύλικος, καὶ τὸν οἰνοχόον τιμωρήσασθαι μὴ δυνάμε-
 νος, ὅτι ἐπὶ πολλοῖς τὸ αὐτὸ ἐπεποιήκει ὁ Αὐγουστός,
 καὶ ἄκων ἡσύχασεν.

Ἀργίππας δὲ νοσήσας ἐν Καμπανίᾳ ἀπέθανεν· οὗ ὁ Καῖσαρ παραγενόμενος τό τε σῶμα αὐτοῦ εἰς τὴν Ῥώμην ἐκόμισε καὶ ἐν τῇ ἀγορᾷ προθέμενος λόγον ἐπ' αὐτῷ ἀνέγνω καὶ τὴν ἐκφορὰν αὐτοῦ πολυτελεῖ ἐποιήσατο καὶ ἐν τῷ ἑαυτοῦ μνημείῳ ἔθαψεν. 5 ὁ δὲ τοῦ Ἀργίππου θάνατος κοινόν τι τοῖς Ῥωμαίοις πένθος ἐγένετο. τά τε γὰρ ἄλλα ἄριστος τῶν καθ'

^B ἑαυτὸν ἀνθρώπων ἐγένετο καὶ τῇ τοῦ Ἀνγούστου φιλίᾳ πρὸς τὸ ἐκείνου καὶ πρὸς τὸ κοινῇ συμφέρον ἐκέχρητο, καὶ πᾶσαν τὴν ἑαυτοῦ σοφίαν καὶ ἀνδρείαν 10 εἰς τὰ λυσιτελέστατα παρέχων τῷ Καίσαρι πᾶσαν τὴν παρ' ἐκείνου καὶ δύναμιν καὶ τιμὴν εἰς τὸ τοὺς ἄλλους εὐεργετεῖν ἀνήλυσκεν· ὅθεν οὔτ' αὐτῷ ἐπαχθῆς οὔτε τοῖς ἄλλοις ἐπίφθονος ἐχρημάτισε. τούτου μεταλλάξαντος, ἐπεὶ συνεργοῦ πρὸς τὰ πράγματα ἔδειτο, 15 τὸν Τιβέριον καὶ ἄκων προσείλετο· οἱ γὰρ τοῦ Ἀργίππου υἱοί, ἔγγονοι δ' αὐτοῦ, ἐν παισὶν ἔτι ἐτέλουν. καὶ ἀποσπάσας ἐκείνου τὴν γυναικα, θυγατέρα οὖσαν Ἀργίππου ἐξ ἄλλης γαμετῆς, τὴν Ἰουλίαν αὐτῷ ἐνεγύησεν. εἴτα διὰ τε τούτου καὶ διὰ 20

^C τοῦ Δρούσου καὶ διὰ Πείσωνος Λουκίου πολλὰ τῶν ἐθνῶν ὑπηγάγετο. ἀργύριον δὲ τῆς τε βουλῆς καὶ τοῦ δήμου εἰς εἰκόνας αὐτοῦ συνενεγκόντων, ἑαυτοῦ μὲν οὐδεμίαν ἔστησεν, Ὑγιείας δὲ δημοσίας καὶ Ὀμονοίας καὶ Εἰρήνης εἰκόνας εἰργάσατο. 25 καὶ ἐν αὐτῇ τῇ πρώτῃ τοῦ ἔτους ἡμέρᾳ αὐτῷ ἐκείνῳ προσιόντες οἱ μὲν πλεῖον, οἱ δ' ἥττον ἐδίδοσαν, καὶ ὅς προστιθεὶς ἕτερον τοσοῦτον ἢ καὶ πλεον ἀντεδίδου, οὐ μόνοις τοῖς βουλευταῖς, ἀλλὰ καὶ τοῖς ἄλλοις. τέθνηκε δὲ τότε καὶ ἡ ἀδελφὴ αὐτοῦ 30

WII166 Ὀκταβία, καὶ αὐτὸς τε ἐπ' αὐτῇ δημοσίᾳ προτεθείσῃ ἐπιτάφιον εἶπε καὶ ὁ Δρούσος· καὶ οἱ βου-

λευταὶ πενθήρεις χιτῶνας ἔλαβον, δημοσίᾳ τὸ πέν-
θος ποιήσαντες.

Τῷ δ' ἐχομένῳ ἔτει ὁ Δροῦσος ὑπατεύσας κατ' ³⁵
ἔθνων τινων ἐξεστράτευσε. καὶ τινα χειρωσάμενος ^D
προσώτέρῳ χωρεῖν ἐπεχείρησε. καὶ γυναικί τιμι μεί-
ζονι ἢ κατὰ ἀνθρώπου φύσιν ἀπήντησεν ἀπιών, ἢ
"ποῖ δῆτα ἐπείγῃ, Δροῦσε ἀκόρεστε" λέγειν αὐτῷ
ἔδοξεν· "οὐ πάντα σοι ταῦτα ἰδεῖν πέπρωται. ἀλλ'
ἀπιθι· ἦδη γάρ σοι καὶ ἡ τοῦ βίου καὶ ἡ τῶν ἔργων
10 πάρεστι τελευτή." ὑποστρέφοντι δ' ἐκεῖθεν αὐτῷ
νόσος ἐνέσκηψεν, ἐξ ἧς ἐτελεύτησε. πυθόμενος δ' ὁ
αὐτοκράτωρ ὅτι νοσεῖ, τὸν Τιβέριον κατὰ τάχος
ἔπεμψεν· ὃς ἔμπνουν τε αὐτὸν εὗρε καὶ θανόντα ἐς
τὴν Ῥώμην ἐκόμισε. καὶ ἐν τῇ ἀγορᾷ προτεθέντα ὁ
15 τε Αὔγουστος καὶ ὁ Τιβέριος ἐπιταφίοις ἐπήνεσαν. ^{PI538}

Νόμους δὲ μετὰ ταῦτα ὁ Καῖσαρ εἰσήνεγκε, καὶ
τοῖς βουλευταῖς αὐτοὺς ἀναγνῶναι ἐπέτρεψεν, ὅπως,
εἰ μὴ τι ἀρέσκει ἢ ἄμεινόν τι νοήσουσιν, εἰπωσιν.
οὕτω γὰρ δημοκρατικὸς ἡξίου εἶναι ὥστε τινὸς τῶν
20 συστρατευσαμένων αὐτῷ συνηγορήματος παρ' αὐτοῦ
δεηθέντος, τῶν φίλων τινὰ συνειπεῖν αὐτῷ ἔπεμψεν,
ὥς αὐτὸς οὐκ ἄγων σχολήν, ἐπεὶ δὲ ὁ τῆς συνηγορίας
δεόμενος ἀχθεσθεὶς ἔφη "ἐγὼ δ' ὁσάκις ἐπικουρίας
ἐδεήθης οὐκ ἄλλον ἀντ' ἐμαυτοῦ ἔπεμψα, ἀλλ' αὐτός
25 σου προεκινδύνευσά", εἰς τὸ δικαστήριόν τε ἐφοί-
τησε καὶ αὐτῷ συνηγόρησεν. αἰτιαθέντων δὲ τινων ^B
ἀρχόντων ὥς ἐκ δεκάσμου τὰς ἀρχὰς λαβόντων, οὗτ'
ἐξήλεγξε καὶ προσεποιήσατο μηδὲ γινῶναι τοῦτο· οὔτε
γὰρ κολάσαι τινὰς διὰ τοῦτο οὔτε συγγνῶναι ἔλεγ-

χθείσιν ἠθέλησε. τὴν δ' ἡγεμονίαν καίπερ, ὥς ἔλε-
γεν, ἀφιεῖς, ἐπειδὴ καὶ τὰ δεύτερα δέκα ἔτη παρῆλ-
θον, ἅκων δῆθεν αὐτὸς ἐδέξατο, ὥς ἐπὶ τοὺς Κελτοὺς
στρατεύσων. καὶ αὐτὸς μὲν οἴκοι κατέμεινεν, ἐπ'
ἐκείνους δὲ τὸν Τιβερίον ἐπεμψεν. ὃν ἐπανελθόντα 5
αὐτοκράτορά τε ἀνείπε καὶ ὕπατον αὐτὸς ἀπέδειξε
καὶ τοῖς ἐπινικίοις ἐσέμνυνεν. αὐτὸς δὲ τὸν Σεξιτί-
C λιον καλούμενον μῆνα Αὔγουστον ἀντωνόμασε.

Τοῦ δὲ Μαικήνου τελευτήσαντος ἦλγῃσε· πολλὰ
μὲν γὰρ καὶ ἄλλα ὑπ' αὐτοῦ ὤνητο, μάλιστα δὲ τῆς 10
ὀργῆς, ὅτε ἀκρατέστερον αὐτῇ ἐκέχρητο, παρελύετο
καὶ μετήνεκτο πρὸς τὸ ἡπιώτερον. τεκμήριον δέ,
δικάζοντός ποτε καὶ πολλὰς ἀποφηνάμενου ψήφους
θανατικές, ἐπεχείρησε μὲν ὁ Μαικήνας διώσασθαι
τοὺς περιεσιτώτας καὶ ἐγγὺς αὐτῷ προσελθεῖν, μὴ 15
δυνηθεῖς δὲ ἔγραψεν ἐν χάρτῃ μικρῇ "ἀνάστα, δήμιε",
καὶ αὐτὸ εἰς τὸν κόλπον αὐτοῦ ἔρριψεν· ὃ ἐπελθὼν
ἐκεῖνος εὐθὺς ἀνέστη καὶ τὰς ψήφους ἡκύρωσεν ὥς
τηνικαῦτα ἦν ψηφισάμενος. οὐ γὰρ ἡγανάκει διωρ-
D θούμενος ὑπὸ τῶν φίλων, ἀλλὰ ἔχαιρε. μέγιστον δὲ 20
τῆς ἀρετῆς τοῦ Μαικήνου δεῖγμα, ὅτι τῷ τε Αὔγου-
στῳ πρὸς τὰς ὁρμὰς αὐτοῦ ἀνθιστάμενος ὠκείωτο
καὶ τοῖς ἄλλοις ἅπασιν ἤρεσκε, καὶ ὅτι πλεῖστον παρ'
αὐτῷ δυνηθεῖς, ὥστε πολλοῖς καὶ τιμὰς καὶ ἀρχὰς
δοῦναι, αὐτὸς ἐν τῷ τῶν ἱππέων τέλει κατεβίω καὶ 25
οὐχ ὑπερεφρόνησεν.

Ὅρων δὲ ὁ Αὔγουστος τὸν τε Γάιον καὶ τὸν
Λούκιον τοὺς ἐγγόνους αὐτοῦ, οὓς καὶ νύμφηται, οὐδ' αὖτε
μὴ τὰ ἥθη ζηλοῦντας αὐτοῦ, οὐ γὰρ ἀβρότερον διῆ-
γον μόνον, ἀλλὰ καὶ ἐθρασύνοντο, καὶ βουληθεῖς 30
αὐτοὺς σωφρονεστέρους θέσθαι ὥς ἰδιώτας, τῷ Τι-
βερίῳ εἰς πέντε ἔτη τὴν δημαρχικὴν ἐξουσίαν ἀπέ-

νειμε καὶ τὴν Ἀρμενίαν ἀλλοτριουμένην μετὰ τὸν PI539
 τοῦ Τιγράνου θάνατον προσεκλήρωσεν. οὐδὲν δ' ἐκ
 τούτου ἀπάνωτο. οἱ μὲν γὰρ παῖδες παρορᾶσθαι
 δόξαντες ἤχθοντο, ὁ δὲ Τιβέριος τὴν ὀργὴν αὐτῶν
 5 ἐφοβήθη· διὸ οὐδ' εἰς Ἀρμενίαν ἀπεληλύθει, ἀλλ'
 εἰς Ῥόδον ἀφίκετο. τῷ δ' ἐφεξῆς ἔτει δωδέκατον
 ὑπατεύων ὁ Αὐγουστος εἰς τοὺς ἐφήβους τὸν Γάιον
 ἔταξε καὶ ἐς τὸ βουλευτήριον ἅμα εἰσήγαγε καὶ πρό-
 κριτον ἀπέφηνε τῆς νεότητος ἱλαρχόν τε φυλῆς WII167
 10 γενέσθαι ἐπέτρεψε. καὶ μετ' ἐνιαυτὸν καὶ ὁ Λούκιος
 τὰς τιμὰς ὅσαι τῷ Γαίῳ τῷ ἀδελφῷ αὐτοῦ ἐδέδοντο
 ἔλαβεν. ἀθροισθέντος δὲ τοῦ δήμου καὶ ἐπανορθω- B
 θῆναι τινα ἀξιούντος καὶ τοὺς δημάρχους διὰ τοῦτο
 πρὸς τὸν Αὐγουστον πέμψαντος, ἦλθεν ἐκεῖνος καὶ
 15 περὶ ὧν ἐδέοντο σφίσι συνδιεσκέψατο· καὶ ἐπὶ τούτῳ
 ἤσθησαν ἅπαντες. τὴν δὲ θυγατέρα Ἰουλίαν ἀσελ-
 γαίνουσαν φωράσας ὑπερωργίσθη· καὶ ἐκείνην μὲν
 εἰς νῆσον ἀπήγαγεν ὑπερόριον, ἣ καὶ ἡ μήτηρ ἡ
 Σκριβωνία ἐκούσα συνεξέπλευσε, τῶν δὲ δὴ χρησα-
 20 μένων αὐτῇ τὸν μὲν Ἰούλιον Ἀντώνιον ἐκτείνεν ἄλ-
 λους τέ τινας ἐπιφανεῖς ἄνδρας ὥς τῆς μοναρχίας
 ἐφιεμένους, τοὺς δὲ λοιποὺς εἰς νήσους τινὰς ὑπερ-
 ῳρίσε.

Τῶν Ἀρμενίων δὲ νεωτερισάντων καὶ τῶν Πάρ- 36
 25 θων αὐτοῖς συνεργούντων ἀλγῶν ἐπὶ τούτοις ὁ Αὐ- C
 γουστος ἠπόρει τί ἂν πράξῃ. οὔτε γὰρ αὐτὸς στρα-
 τεῦσαι οἷός τε ἦν διὰ γῆρας, ὃ τε Τιβέριος, ὥς εἰρηται,
 μετέστη ἤδη, ἄλλον δέ τινα πέμψαι τῶν δυνατῶν οὐκ

ἐτόλμα· ὁ Γάιος δὲ καὶ ὁ Λούκιος νέοι καὶ πραγμά-
 των ἐτύγχανον ἄπειροι. ἀνάγκης δ' ἐπικειμένης τὸν
 Γάιον εἴλετο, καὶ τὴν τε ἐξουσίαν αὐτῷ τὴν ἀνθύ-
 πατον καὶ γυναικα ἔδωκεν, ἵνα καὶ τούτου τι προσ-
 λάβῃ ἀξίωμα, καὶ οἱ καὶ συμβούλους προσέταξε. καὶ 5
 ὁ μὲν ἀφωρμήθη ἐντίμως παρὰ πάντων ὑποδεχόμε-
 νος οἷα τοῦ αὐτοκράτορος ἔγγονος ἢ καὶ παῖς νομι-
 D ζόμενος, καὶ ὁ Τιβέριος δ' ἐς Χίον ἐλθὼν αὐτὸν
 ἐθεράπευσε, τὰς ὑποψίας ἀποτριβόμενος, ὑποπίπτων
 τε διὰ τοῦτο καὶ ταπεινούμενος· ἀπελθὼν δὲ εἰς 10
 τὴν Συρίαν καὶ μηδὲν μέγα κατωρθωκὼς ἐτρώθη.
 Ἄδδων γάρ τις τὰ Ἀρτάγειρα κατέχων ὑπηγάγετο
 παρὰ τὸ τεῖχος τὸν Γάιον ὥς τι φράσων ἀπόρρητον,
 καὶ αὐτὸν ἔτρωσεν. ὁ μὲν οὖν πολιορκηθεὶς ἤλω, ὁ
 δὲ Γάιος ἐνόσησεν ἐκ τοῦ τραύματος, καὶ ἄλλως 15
 μέντοι μὴ ὦν ὑγιεινός, διὸ καὶ τὴν διάνοιαν ἐξελέ-
 λυτο, πολλῷ μᾶλλον ἀπημβλύνθη, καὶ ιδιωτεύειν
 ἤξιον· ὥστε τὸν Αὔγουστον περιαλγῆσαντα προτρέ-
 ψασθαι αὐτῷ ἐς τὴν Ἰταλίαν ἐλθόντι πράττειν ὁ
 βούλοιτο. ὁ δὲ ἐς Λυκίαν ἐν Ὀλκάδι παρέπλευσεν, 20
 P1540 ἔνθα δὴ καὶ μετέλλαξεν. ὁ δὲ Λούκιος ὁ ἀδελφὸς
 αὐτοῦ προαπέσβη, ἐξαίφνης νόσῳ ἀποθανών. ἦ τε
 οὖν Λιβία ἐπὶ τῷ θανάτῳ τούτων ὑπωπτεύθη καὶ ὁ
 Τιβέριος, οὐ πολλῷ πρότερον ἐκ τῆς Ῥόδου πρὸς τὴν
 Ῥώμην ὑπονοστήσας. αὐτὸς τε γὰρ τῆς διὰ τῶν 25
 ἄστρον μαντικῆς ἐμπειρότατος ἦν καὶ Θράσυλλον
 εἶχεν ἄνδρα τὴν ἀστρολογίαν ἀκρότατον· ὅθεν καὶ
 τὰ ἑαυτῷ καὶ τὰ ἐκείνοις μέλλοντα συμβαίνειν ἠπί-
 στατο. λέγεται γοῦν ὅτι βουληθεὶς ποτε ὁ Τιβέριος
 ἐν τῇ Ῥόδῳ τὸν Θράσυλλον ἀπὸ τοῦ τείχους ὥσειν, 30
 ὥς μόνον συνειδότα ὅσαπερ ἐνενοέι, σκυθροπάσαντά
 τε ἰδὼν αὐτόν, ἤρρετο δι' ὅτι συννένοφε· τοῦ δὲ

κίνδυνόν τινα προορᾶν ἐπηρτημένον αὐτῷ φήσαντος B
ἐθαύμασεν ὁ Τιβέριος, καὶ φυλάξαι αὐτὸν ἑαυτῷ διὰ
τὰς ἐλπίδας ἡθέλησεν.

Ἀλλὰ ταῦτα μὲν οὕτω ὁ δὲ Αὔγουστος δεσπό-
5 της ὑπὸ τοῦ δήμου ὀνομασθεῖς, καὶ ἀπειπάμενος
μηδένα πρὸς αὐτὸν κεχρησθαι τούτῳ δὴ τῷ προσρή-
ματι, χιλίας τε καὶ πεντακοσίας μυριάδας δραχμῶν
ἀτόκους τοῖς δεομένοις δανείσας ἐπ' ἔτη τρία, ἐπη-
νεῖτο παρὰ πάντων καὶ ἐσεμνύνετο. δύνανται δὲ
10 παρὰ Ῥωμαίοις αἱ εἴκοσι καὶ πέντε δραχμαὶ χρυσοῦν
νόμισμα ἓν, παρὰ δὲ τοῖς Ἑλλήσιν εἴκοσι δραχμῶν
ὁ Δίων φησὶ τὸ χρυσοῦν ἀλλάσσεσθαι νόμισμα. C

Μετὰ δὲ ταῦτα Κελτικοῦ πολέμου κεκινημένου,
αὐτὸς ὑπὸ τε γήρους καὶ νόσου κεκμηκὸς ἔχων τὸ
15 σῶμα καὶ ἐκστρατεῦσαι μὴ οἷός τε ὦν, τὸν Τιβέριον πῇ
μὲν ὑπὸ τῶν πραγμάτων ἀναγκασθεῖς, πῇ δ' ὑπὸ τῆς
Ἰουλίας ἀναπεισθεῖς, ἥδη γὰρ καὶ αὕτη ἐκ τῆς ὑπερ-
ορίας κατήχθη, υἱοθετήσατο, καὶ τὴν ἐπὶ τοὺς Κελ-
τοὺς ἐκστρατείαν ἐπέτρεψεν. ὑποπτεύσας δὲ μή τι
20 νεοχμῶσῃ ὁ Τιβέριος ὑπερφρονήσας, καὶ τὸν Γερ- WII168
μανικὸν τὸν Δρούσου παῖδα εἰσεποίησατο. πράσ-
σουσι δὲ ταῦτα ἄλλοι τε καὶ Γναῖος Κορνήλιος τοῦ
μεγάλου Πομπηίου θυγατριδοῦς ἐπεβούλευσαν. μήτ' D
οὖν ἀποκτεῖναι σφᾶς ἐθέλων, οὐδὲν γὰρ ἐκ τῶν
25 ἀπολλυμένων ἐώρα πρὸς ἀσφάλειαν αὐτῷ κατορθού-
μενον, μήτ' ἀπολῦσαι θαρρῶν, ἵνα μὴ καὶ ἄλλους ἐκ
τούτου ἐφ' ἑαυτὸν ἐπισπάσῃται, οὔθ' ἡμέρας ἀφρον-
τιστεῖν οὔτε νυκτὸς ἡδύνατο ἡρεμεῖν. ταῦθ' ἡ Λιβία

12 Δίων] verba παρὰ δὲ τοῖς Ἑλλήσιν — νόμισμα non leguntur apud Dionem. 13 Μετὰ δὲ — 19 ἐπέτρεψεν partim desiderantur apud Dionem.

ὁρῶσα ἤρετο αὐτὸν τί ὅτι οὐ καθεύδει. ὁ δὲ "τίς
 ἄν" εἶπεν "ὦ γύναι, καὶν ἐλάχιστον ἀτρεμήσεις, το-
 σούτους ἔχων ἐχθρούς καὶ οὕτω συνεχῶς ἐπιβουλευό-
 μενος;" ἡ δὲ πολλὰ μὲν περὶ τούτου διειλέχθη αὐτῷ,
 τελευταῖον δὲ γνώμην ἔδωκε θανάτῳ μὲν μηδένα 5
 τῶν τοιούτων τιμωρεῖσθαι, ἑτέρως δέ πως αὐτοὺς
 P1541 σωφρονίζειν, ὥστε μηκέτι τοιοῦτόν τι ἔξαμαρτεῖν,
 καὶ μάλιστα συγγνώμῃ καὶ εὐποιίαις. "οὐ γὰρ πεί-
 θειν ἢ ἀναγκάζειν" ἔφη "φιλεῖν τινα τὸ ξίφος δε-
 δύνηται, ἀλλὰ τὸν μὲν κολαζόμενον ἀπόλλυσι, τὰς δὲ 10
 δὴ τῶν ἄλλων ψυχὰς ἄλλοτριοῦ τοῦ κολάζοντος, ἐπεὶ
 μηδὲ φιλοῦσιν ὅτι ἐδικαιώθησαν ἕτεροι, ἀλλ' ἀπεχ-
 θάνονται μᾶλλον ὅτι φόβος καὶ αὐτοῖς ἐντεῖθεν
 ἐπήρτηται." τοιαῦτα πολλὰ τῆς Λιβίας εἰπούσης ὁ
 Αὐγουστος ἐπείσθη αὐτῇ, καὶ πάντας ἀφῆκε τοὺς 15
 ὑπαιτίους, λόγοις νουθετήσας αὐτούς· τὸν δὲ γε
 Κορνήλιον καὶ ὕπατον προσαπέδειξε. καὶ ὁ λοιπὸς
 B δὲ τοῦ Αὐγούστου θυγατριδοῦς ὁ ἐκ τῆς Ἰουλίας τῷ
 Ἀγρίππᾳ τεχθεὶς, ὃν καὶ Ἀγρίππαν ἐκάλεσεν, εἰς
 ἐφήβους ἐγράφη. 20

37 Ὁ δὲ γε Τιβέριος τὰ τε τῶν πολέμων διώκει καὶ
 εἰς τὴν Ῥώμην συνεχῶς εἰσεφοίτα, φοβούμενος μὴ ὁ
 Αὐγουστος ἄλλον τινὰ ἀπόντος αὐτοῦ προτιμήσῃ.
 κινήθέντων δὲ τῶν Δακῶν καὶ Σαυροματῶν καὶ
 ἄλλων Παννονικῶν ἐθνῶν, ὁ Τιβέριος πρὸς αὐτοὺς 25
 ἀνέστρεψεν ἐκ τῆς Κελτικῆς. καὶ τὸν Γερμανικὸν δὲ
 ὁ Αὐγουστος ἐκεῖ ἐπεμψεν, ὥς τάχα τοῦ Τιβερίου
 ταχέως αὐτῶν κρατῆσαι δεδυνημένου, ἐκουσίως δὲ
 τὸν καιρὸν τρίβοντος, ἵν' ἐν τοῖς ὅπλοις εἴῃ διὰ τὸν

Cap. 37. Dionis Historiae Romanae l. 55, c. 27 — l. 56,
 c. 25. Nonnulla Zonaras habet quae in Dionis codicibus de-
 siderantur.

πόλεμον. ἔπεμψε δὲ τὸν Γερμανικόν, ὅτι ὁ Ἀργίπ- C
 πας ἀπεκηρύχθη ὥς μὴ σωφρονιζόμενος· καὶ ἡ τε
 οὐσία αὐτοῦ τῷ στρατιωτικῷ ταμείῳ ἀπενεμήθη,
 καὶ κείνος εἰς νῆσον περιορίσθη. πολλὰ μέντοι καὶ
 5 ποιήσαντες οἱ Ῥωμαῖοι ἐν τοῖς τῶν ἐθνῶν τούτων
 πολέμοις, οὐ μείω δὲ καὶ παθόντες, τέλος τὰ μὲν
 ὁμολογία ὑπηγάγοντο, τὰ δὲ μάχαις ἐνίκησαν. ὁ δὲ
 Τιβέριος ἐς τὴν Ῥώμην ἐπανελήλυθε, καὶ αὐτῷ παρὰ
 τοῦ Αὐγούστου εἰς Δαλματίαν ἐστάλη ἀνταιρόντων
 10 ἐκεῖ τινων· οὓς μόλις μὲν καὶ σὺν κινδύνοις, τέως
 δ' οὖν ἐχειρώσατο, καὶ ὁ Γερμανικὸς ὁμοίως ἑτέρους.

Καὶ ὁ μὲν πόλεμος οὗτος τοῦτο ἔσχηκε τέλος, ἐκ
 δὲ Γερμανίας ἀγγελία κομισθεῖσα ἐφορτάσαι τὰ νικη- D
 τήρια τοὺς ἐν τῇ Ῥώμῃ ἐκώλυσεν. ἐν γὰρ τῇ Κελ-
 15 τικῇ εἶχον αὐτῆς τινα οἱ Ῥωμαῖοι, οὐχ ὁμοῦ συγκεί-
 μενα, ἀλλὰ σποράδην ὥς ἔτυχε χειρωθέντα. καὶ
 στρατιῶται ἦσαν ἐκεῖ, καὶ πόλεις συνωκίζοντο, καὶ
 οἱ βάρβαροι πρὸς ἔθνη Ῥωμαϊκὰ καὶ εὐκοσμίαν μετερ-
 ρυθμίζοντο. ἕως μὲν οὖν κατὰ βραχὺ καὶ ὁδῷ τι
 20 ἐκ τῶν πατρίων μετήγοντο, οὐκ ἤχθοντο τῇ τοῦ βίου
 μεταβολῇ· ἐπεὶ δ' ὁ Οὐάρος ὁ Κυντίλιος τὴν ἡγεμο-
 νίαν τῆς Γερμανίας λαβὼν ἔσπευσεν αὐτοὺς ἀθρόον
 μεταστῆσαι, καὶ ὥς δουλεύουσι σφίσι ἐπέταττε καὶ
 χρήματα ἔπραττεν, οὐκ ἠνέσχοντο, ἀλλὰ δεξάμενοι
 25 τὸν Οὐάρον, ὥς τὰ προσταττόμενα ποιήσοντες, πόρρω P I 542
 τοῦ Ῥήνου προήγαγον, καὶ πίστιν αὐτῷ παρέσχον ὥς
 καὶ ἄνευ στρατιωτῶν δουλεύοντες. ὁ δὲ πιστεύσας
 οὔτε τὰ στρατεύματα ὥς ἐν πολεμίᾳ συνεῖχε καὶ ἄλ-
 λους ἀλλαχοῦ ἔπεμπε. θαρροῦντος οὖν αὐτοῦ καὶ W II 169
 30 μὴ τι δεινὸν ὑποπιεύοντος ἐπανίστανται, καὶ ἀπο-
 κτείναντες τοὺς παρὰ σφίσι στρατιώτας ἐπῆλθον
 αὐτῷ ἐν ὕλαις δυσεκβάτοις ὅντι μετὰ τῆς περὶ αὐτὸν

στρατιᾶς, καὶ ἐξάπινα σφᾶς διὰ τῶν λοχμωδεστάτων,
 ἔμπειροι τούτων ὄντες, περιεστοίχισαν. καὶ πλεῖστα
 μὲν καὶ πλειστάκις ἐκάκωσαν, τέλος δὲ τῶν μὲν Ῥω-
 B μαίων ἀποβαλόντων πολλούς, τοῖς δὲ βαρβάροις αἰεὶ
 προστιθεμένων ὁμογενῶν ἐτέρων, ῥᾶον οἱ Ῥωμαῖοι 5
 κυκλούμενοι ἐφονεύοντο, ὥστε καὶ τὸν Οὐάρον καὶ
 τοὺς λοιποὺς τοὺς λογιμωτάτους τρωθῆναι· οἱ φο-
 βηθέντες μὴ ζωγρηθῶσιν αὐτοὶ ἐαυτοὺς ἀνεῖλον.
 τοῦτο δὲ γνόντες καὶ οἱ λοιποί, οἱ μὲν τὸν ἄρχοντα
 ἐμιμήσαντο, οἱ δὲ τὰ ὅπλα τιθέντες ἐπέτρεπον τῷ 10
 βουλομένῳ φονεύειν αὐτούς. ἐκόπτοντο οὖν ἀδεῶς,
 καὶ τὰ ἐρύματα πάντα κατέσχον οἱ βάρβαροι, ἄτερ
 ἐνός, περὶ ὃ ἀσχοληθέντες οὔτε τὸν Ῥῆνον διέβησαν
 οὔτ' ἐς τὴν Γαλατίαν εἰσέβαλον. ἀλλ' οὐδ' ἐκεῖνο
 C χειρώσασθαι ἠδυνήθησαν, ἐπεὶ μήτε πολιορκεῖν 15
 ἠπίσταντο καὶ τοξόταις οἱ Ῥωμαῖοι συχνοῖς ἐχρῶντο,
 ἐξ ὧν καὶ ἀνεκόπτοντο καὶ πλεῖστοι ἀπώλλυντο.
 μετὰ δὲ τοῦτο πυθόμενοι φυλακὴν τοῦ Ῥῆνου τοὺς
 Ῥωμαίους ποιήσασθαι καὶ τὸν Τιβέριον σὺν βαρεῖ
 προσελαύνειν στρατεύματι, οἱ μὲν πολλοὶ ἀπανέστη- 20
 σαν τοῦ ἐρύματος, οἱ δ' ὑπολειφθέντες ἀποστάντες
 αὐτοῦ, ὥστε μὴ αἰφνιδίως ἐπεξελεύσεσι τῶν ἐντὸς
 κακοῦσθαι, τὰς ὁδοὺς ἐτήρουν, σπάνει σιτίων αἰρή-
 σειν ἡλπιότες αὐτούς. οἱ δ' ἐντὸς ὄντες Ῥωμαῖοι,
 ἕως μὲν εὐπόρουν τροφῆς, κατὰ χώραν ἔμενον, βοή- 25
 D θειαν προσδεχόμενοι· ὥς δ' οὔτε τις ἐπεκούρει αὐ-
 τοῖς καὶ λιμῷ συνείχοντο, ἐξῆλθον νύκτα τηρήσαντες
 χεیمέριον, ἥσαν δὲ στρατιῶται μὲν ὀλίγοι, ἄοπλοι δὲ
 πολλοί, καὶ τὸ μὲν πρῶτον καὶ τὸ δεύτερον φυλακτῆ-

12 καὶ τὰ ἐρύματα — 28 ἄοπλοι δὲ πολλοί omittunt Dionis codices.

ριον τῶν βαρβάρων παρῆλθον, πρὸς δὲ τῷ τρίτῳ
γενόμενοι ἐφωράθησαν. καὶ πάντες ἂν ἀπώλοντο ἢ
καὶ ἐάλωσαν, εἰ μὴ περὶ τὴν τῆς λείας ἀρπαγὴν οἱ
βάρβαροι ἐτράποντο, καὶ οἱ σαλπικταὶ τροχαῖόν τι
5 συμβοήσαντες δόξαν παρέσχον ὥς ἐπικουρία τοῖς
πολιορκουμένοις ἐλήλυθεν· εἴτα καὶ ὥς ἀληθῶς ἐπε-
κουρήθησαν. ὁ δὲ Τιβερίος διαβῆναι τὸν Ῥήνον οὐκ
ἔκρινεν, ἀλλ' ἠτρεμίξεν ἐπιτηρῶν μὴ οἱ βάρβαροι
τοῦτο ποιήσωσιν. ἀλλ' οὐδ' ἐκείνοι διαβῆναι ἐτόλ- PI 543
10 μησαν, γνόντες αὐτὸν παρόντα. μετὰ ταῦτα δὲ αὐ-
τὸς καὶ ὁ Γερμανικὸς εἰσέβαλον εἰς τὴν Κελτικὴν
καὶ τινα ταύτης κατέδραμον, οὐ μέντοι καὶ μάχη
ἐνίκησαν οὔτε ἔθνος τι ὑπηγάγοντο, ὅτι μηδ' ἦει τις
ἐς χεῖρας αὐτοῖς, καὶ οὐδ' αὐτοὶ τοῦ Ῥήνου πόρρω
15 προήλθοσαν, δεδιότες μὴ καὶ αὐτῶς σφαλῶσιν, ἀλλ'
αὐτοῦ που μέχρη τοῦ μετοπώρου διατρίψαντες ἐπα-
νῆλθον.

Ὁ Αὔγουστος δὲ τὰ τῆς μοναρχίας διοικῶν καὶ 38
ὑπέργητος ἤδη γενόμενος τὸν μὲν Γερμανικὸν ὑπα-
20 τεύσαντα πρὸ τοῦ στρατηγῆσαι παρακατέθετο τῇ
βουλῇ, τὴν δὲ τῷ Τιβερίῳ. ἵπποδρομίας δὲ τελου- B
μένης ἐν τοῖς γενεθλίοις αὐτοῦ ἐμμανὴς τις ἀνὴρ
ἐκάθισεν ἐς τὸν δίφρον τὸν τῷ Ἰουλίῳ Καίσαρι ἀνα-
κείμενον καὶ τὸν ἐκείνου στέφανον περιέθετο· ὃ
25 πάντας ἐτάραξεν ὥς εἰς τὸν Αὔγουστίον τι σημαῖνον.
ἀλλὰ καὶ τέρατα πρὸς τοῦτο φέροντα προσέπεσε
πλείονα. ὃ τε γὰρ ἥλιος ἅπας ἐξέλιπε καὶ τοῦ οὐρα-
νοῦ πολὺ πυρῶδες φαινόμενον καίεσθαι ἔδοξε καὶ
ἀστέρες κομῆται καὶ αἱματώδεις ὥφθησαν· βουλῆς

Cap. 38. Dionis Historiae Romanae l. 56, c. 26—45.
Nonnulla Zonaras habet quae in Dionis codicibus deside-
rantur.

τε ἐπὶ τῇ νόσῳ αὐτοῦ ἐπαγγελθείσης, ἵν' εὐχὰς ποιή-
 σωνται, κεκλεισμένον εὗρητο τὸ συνέδριον· καὶ κε-
 ραυνὸς εἰς εἰκόνα αὐτοῦ ἐμπεσὼν τὸ πρῶτον γράμμα
 τοῦ ὀνόματος τοῦ Καίσαρος ἠφάνισε. ταῦτα μὲν οὖν
 C ζῶντος ἔτι αὐτοῦ προεφάνη· ὁ δὲ νοσήσας ἐν Νώλῃ 5
 W II 170 μετέλλαξε τῇ ἐννεακαιδεκάτῃ τοῦ Αὐγούστου μη-
 νός, ζήσας ἕξ ἔτη καὶ ἑβδομήκοντα, τριάκοντα καὶ
 τεσσαρῶν ἐνδεουσῶν ἡμερῶν, μοναρχήσας δὲ ἀφ'
 οὗ πρὸς τῷ Ἀκτίῳ ἐνίκησεν ἐνιαυτοὺς πρὸς τέσσαρσι
 τεσσαράκοντα. ὑποπτεύθη μέντοι ἐπὶ τῷ θανάτῳ 10
 αὐτοῦ ἡ Λιβία, ὅτι πρὸς τὸν Ἀγρίππαν ὁ Αὐγουστος
 λάθρᾳ ἐς τὴν νῆσον διέπλευσεν, ἔνθα μετὰ τῆς Ἰου-
 λίας τῆς μητρὸς πεφυγάδευτο. δείσασα γὰρ μὴ κα-
 ταλλαγείς ἐπὶ τῇ μοναρχίᾳ αὐτὸν καταγάγῃ, σὺν κά-
 τινα ἐπὶ δένδροις ἔτι ὄντα, ἕξ ὧν ὁ Αὐγουστος αὐτο- 15
 χειρίᾳ σνκάξειν εἰώθει, φαρμάξαι λέγεται, καὶ αὐτὴ
 D μὲν τὰ ἀφάρμακτα ἤσθιεν, ἐκείνῳ δὲ τὰ πεφαρμαγ-
 μένα προσέβαλεν. εἴτ' οὖν οὕτως εἴτ' ἄλλως ἀρρω-
 στήσας τότε τοὺς ἐταίρους συνήθροισεν καὶ ἃ ἠβούλετο
 τούτοις διαλεχθεὶς τέλος ἔφη ὅτι "τὴν Ῥώμην πηλί- 20
 νην παραλαβὼν λιθίνην ὑμῖν καταλείπω," τὸ τῆς
 ἀρχῆς ἰσχυρὸν τοῦ λόγου ἐνδεικνυμένον. οὐ μέντοι
 τὸν θάνατον αὐτοῦ ἀντίκα ἡ Λιβία ἐξέφηνε, φοβη-
 θεῖσα μή τι νεωτερισθῇ, ἐν Δαλματία τοῦ Τιβερίου
 διάγοντος, ἀλλὰ συνέκρυψεν αὐτὸν μέχρις ἐκείνος 25
 ἀφίκετο. ἀνακομισθέντος δὲ τοῦ σώματος αὐτοῦ εἰς
 τὴν Ῥώμην, τὰς διαθήκας αὐτοῦ ὁ Δροῦσος ἐκ τῶν
 P I 544 ἀειπαρθένων τῶν τῆς Ἑστίας ἱερείῳν, αἷς παρετέ-
 θειντο, εἰληφὼς εἰς τὸ συνέδριον εἰσήνεγκε, καὶ τὰς

12 ἔνθα μετὰ τῆς Ἰουλίας τῆς μητρὸς πεφυγάδευτο non
 leguntur apud Dionem. 27 τὰς διαθήκας — p. 455, 2 τοῦ
 συνεδρίου] Horum plurima omittuntur in Dionis exemplaribus.

σφραγίδας οἱ κατασημηνάμενοι ἐπεσκέψαντο, καὶ
 ἀνεγνώσθησαν ἐν ἐπηκόῳ τοῦ συνεδρίου. ἐκομίσθη
 δ' εἰς τὸ συνέδριον καὶ βιβλία αὐτοῦ τέσσαρα, ὧν
 τὸ μὲν ἐν τὰ περὶ τῆς ταφῆς διετάττετο, τὸ δ' ἕτερον
 5 τὰς πράξεις ἃς εἰργαστο διεξήκει, τῷ δὲ τρίτῳ τὰ τῶν
 στρατιωτῶν καὶ τὰ τῶν προσόδων καὶ τῶν ἀναλω-
 μάτων τῶν δημοσίων συνέταξε καὶ τὸ πλῆθος τῶν
 ἐν τοῖς θησαυροῖς χρημάτων, τὸ δέ γε τέταρτον ἐν-
 τολὰς περιεῖχε τῷ Τιβερίῳ καὶ τῷ κοινῷ ἐπισκήψεις.
 10 τούτων δ' ἀναγνωσθέντων ἡ ἐκφορὰ γέγονε καὶ ἐπι-
 τάφιοι ἐρρήθησαν παρὰ τε τοῦ Δρούσου καὶ παρὰ Β
 τοῦ Τιβερίου· εἷτα ἐκάνθη τὸ σῶμα αὐτοῦ. καὶ
 πένθος τότε μὲν οὐ πολλοί, ὕστερον δὲ πάντες ἔσχον,
 μεμνημένοι ὅτι τε πᾶσιν εὐπρόσδοτος ἦν καὶ πολλοῖς
 15 ἐπήρκει ἐς χρήματα, καὶ ὅτι λίαν ἐτίμα τοὺς φίλους
 καὶ χάριτας ὡμολόγει τοῖς αὐτὸν διορθούμενοις ἐφ'
 οἷς ἐσφάλλετο· ὥσπερ καὶ τῷ Ἀθηνοδώρῳ ἀνδρὶ
 σοφῷ ἐπὶ τοιαῦδε αἰτία.

Εὐκατάφορος πρὸς τὰ ἀφροδίσια ἦν, καὶ οἱ γυ-
 20 ναῖκες ἐκομίζοντο ἃς ἐβούλετο ἐν καταστέγοις φο-
 ρεῖσι καὶ οὕτως εἰς τὸν αὐτοῦ εἰσήγοντο θάλαμον,
 ἐκεῖνος δὲ ταύτας ἐξῆγγέ τε καὶ ἐκέχρητο. ἡράσθη
 γοῦν ποτε γυναικὸς καὶ ἔπεμψε λαβεῖν αὐτήν. ἐν
 τούτῳ δὲ ὁ Ἀθηνόδωρος, τῷ τῆς γυναικὸς ἐκείνης C
 25 ἀνδρὶ συνήθης ὢν, ἔτυχεν ἀπελθὼν τὸν φίλον ὀφύ-
 μενος, καὶ ἀσχάλλοντα εὐρῶν κἀκεῖνον καὶ τὴν γυ-
 ναῖκα, οὐ γὰρ ἠδύναντο ἀντιστῆναι, τὴν αἰτίαν τῆς
 λύπης ἐπύθετο. καὶ μαθὼν ἠρεμεῖν αὐτοὺς ἐκέλευ-
 σεν· αὐτὸς γὰρ ἀπελθεῖν ἔφη πρὸς τὸν Αὔγουστον
 30 καὶ τὴν αὐτοῦ ἀποστρέψαι ὁρμὴν. καὶ κομισθέντος
 τοῦ καταστέγου δίφρου ὡς τῆς γυναικὸς ἐν αὐτῷ
 εἰσελευσομένης, εἰσῆλθεν ὁ Ἀθηνόδωρος, καὶ ξίφος

λαβὼν καὶ κατακαλυφθῆναι τὸν δίφρον ἀκριβῶς ἐπιτάξας οὕτω πρὸς τὸν τοῦ Ἀυγούστου κεκόμειστο θάλαμον. ἐκείνου δὲ τὸν δίφρον ἀποκαλύπτουτος ξιφήρης ἐκπεπήδηκεν εἰπὼν "εἴτα οὐ φοβῆ μή τις σε οὕτως εἰσελθὼν ἀποκτείνῃ;" ὁ δ' Ἀυγουστος οὐ μόνον οὐκ ὠργίσθη οὐδ' ἐκάκισε τὸν Ἀθηνόδωρον, ἀλλὰ καὶ χάριν ἔγνω αὐτῷ καὶ σωφρονέστερος γέγονε. διὰ ταῦτα τοίνυν καὶ ἄλλα δὲ πλείω ἐπόθουν αὐτόν, καὶ ὅτι τοῦ Τιβερίου μετ' αὐτὸν μοναρχήσαντος οὐχ ὁμοίου ἐπειράθησαν.

39
W II 171 Ἐν δὲ τῷ τεσσαρακοστῷ δευτέρῳ ἔτει τῆς Ἀυγούστου μοναρχίας ἐτέχθη ἐνανθρωπήσας ὁ κύριος ἡμῶν καὶ θεὸς Ἰησοῦς Χριστὸς κατὰ τὸν Παμφίλου Εὐσέβιον, ὃς ἐν τῇ Ἐκκλησιαστικῇ ἱστορίᾳ καὶ πεντήκοντα καὶ ἑπτὰ ἔτη αὐτὸν ἱστορεῖ μοναρχῆσαι, τῶν 15 ἄλλων τέσσαρα ἐπὶ τεσσαράκοντα τὰ τῆς μοναρχίας αὐτοῦ ἀριθμούντων ἔτη. γίνεται δὲ ἡ διαφωνία ἐντεῦθεν, ὅτι οἱ μὲν ἄλλοι τὴν μοναρχίαν ἐλογίζοντο Καίσαρι ἐξότου ναυμαχίᾳ ἐνίκησε τὸν Ἀντώνιον ἐν
PI 545 Ἀκτίῳ, ὅτε καὶ ὡς ἀληθῶς ἐμονάρχησε, μόνος τῶν 20 Ῥωμαϊκῶν πραγμάτων γενόμενος κύριος, ὁ Εὐσέβιος δὲ καὶ τὸν χρόνον, ὃν συνῆρξε τῷ Ἀντωνίῳ τῇ μοναρχίᾳ προστίθησιν, ὡς καὶ τότε τοῦ Ἀυγούστου ὅσα ἐβούλετο πράττοντος, ἐκείνου τῇ Αἰγύπτῳ σχολάζοντος καὶ τῷ τῆς Κλεοπάτρας δουλεύοντος ἔρωτι, δι' 25 ὃν καὶ ἀπώλετο. οὕτως οὖν καὶ ἐν τῷ τεσσαρακοστῷ δευτέρῳ ἔτει τῆς μοναρχίας τοῦ Καίσαρος ἰστορήσεν ὁ Εὐσέβιος τὸν Χριστὸν γεννηθῆναι τὸ κατὰ σάρκα. εἰ γὰρ τεσσαράκοντα καὶ τέσσαρας φαίμεν τοὺς τῆς

Cap. 39. Eusebii (Hist. eccl. 1, 5) Dionis (Hist. Rom. 56, 30) et Lucae (Evangel. 3, 1 et 23) testimonia inter se comparantur.

μοναρχίας ἐνιαυτοὺς γενέσθαι τοῦ Καίσαρος, οὐ κατὰ
 τὸ τεσσαρακοστὸν δεύτερον ἔτος ἢ ἐπιφάνεια γέγονε
 τοῦ κυρίου καὶ σωτῆρος ἡμῶν, ἀλλὰ κατὰ τὸ εἰκοστὸν
 5 ἐνατον ἔτος συμβαίνει τεχθῆναι τὸν κύριον. ὥς γὰρ
 ὁ θεσπέσιος εὐαγγελιστὴς Λουκᾶς ἱστορεῖ, ἐν ἔτει B
 πεντεκαίδεκάτῳ τῆς ἡγεμονίας Τιβερίου Καίσαρος
 τὸν Χριστὸν ὁ Ἰωάννης ἐβάπτισε· τριάκοντα δ' ἦν
 ἐτῶν ὅτε ἐβαπτίσθη, κατὰ τὸν αὐτὸν εὐαγγελιστήν·
 ὥστε λοιπὸν τοὺς μὲν πεντεκαίδεκα τῶν τριάκοντα
 10 ἐνιαυτῶν ἐκ τῶν τῆς αὐταρχίας τοῦ Τιβερίου χρόνων
 λαμβάνεσθαι, τοὺς δέ γε λοιποὺς πεντεκαίδεκα ἐκ
 τῶν τοῦ Αὐγούστου τεσσαράκοντα καὶ τεσσάρων κα-
 ταλογίζεσθαι. συμβαίνει τοίνυν τοὺς ἐξ αὐτῶν περι-
 λιμπανομένους ἐννέα εἶναι καὶ εἴκοσιν. ἐν γοῦν τῷ
 15 εἰκοστῷ ἐνάτῳ τῆς ἀκριβοῦς μοναρχίας τοῦ Καίσαρος
 Αὐγούστου καταλαμβάνεται τεχθῆναι τὸ κατὰ σάρκα
 ἐκ τῆς ἀειπαρθένου καὶ ἀγίας Μαρίας τῆς θεοτόκου
 τὸν κύριον.
